
די מרידה פון מעזשיבאזש 


ם׳איז געװען א מיטן־זומערדיקער נאכמיטאג. די זון האט זיך גענויגט אין 
דער זײט פוניעם װאלד און אנגעצונדן זײן גרינקײט. די קארטאפל־פעלדער צו־ 
פוםגס דעם װאלד האבן אײנגעזאפט די װארעמקײט פון דער זון און געאטעמט 
מיט טערפקער פײכטקײט. פון א זײט, פון הינטער די פארבוױנגען, איז אנגעלאפן 
א גאלדפעליקע שקאפע מיט װײםע פלעקן און נאך איר איז נאכגעלאפן א 
לאשיקל, גאלדפעליק און מיט װײםע פלעקן װי די מוטער. מוטער און קלײנס 
זענען ארײנגעלאפן צװישן די קארטאפל־בײטן און זיך ארומגעקוקט. קײנער האט 
זײער שטיפערישקײט נישט באוװנדערט. האבן בײדע, מאמע און קלײנם, זיך גע־ 
לאזט צום װאלד, װי צװײ שטיקער לעבעדיק גאלד. 

זעלדע, פונעם גאניק פון איר הויז, האט געקוקט דורך פארזשמורעטע אויגן 
אויפן גרינם, אויפן גאלד און אויף די װײםע װאלקנדלעך נידעריק איבערן װאלד, 
און זיך געצויגן צו דער זון. כאטש אויך זי איז אײנגעגלײבט, אז פון װארעמען 
זיך אויף דער זון אפילו אין מיטן זומער װערט מען קראנק אויף קדחת, האט זי 
זיך זשעדנע געצויגן צו דער װארעמקײט. זײט נעכטן אין אװנט האט א פלעדער־ 
מויז געטאפט מיט אירע הארטע פליגל ארום דעם פענצטער םון אלקער און זעלדע 
האט זיך נישט געקענט אפיאגן פון איר. פילט זי א קעלט אין די גלידער. פון 
אמאל־אמאל האט זיך איר אפגערופן דאם שטעכן אין די שפיץ פינגער. אומעטום 
איז זי דא, די פלעדערמויז. זי זוכט די האר פון א װײב, אין זײ זיך אײנצופלאנ־ 
טערן און אין זײ איבערלאזן דעם פישוף, װאם עמעצער האט זי באשװוירן מיט 
אים. אפילו מען טרײבט זי פון זיך, יאגט זי ארײן איגעם לי_יב פון א ווײב 
דעם פראםט פון שרעק. ציט זיך זעלדע צו דער זון, צו פארטרײבן די קעלט פון 
אירע בײנער; זי פארמאכט די אויגן פון א רגע תענוג, און אז זי עפנט זײ צוריק, 
שטײט פאר איר די ױנגע ציגײנערין פלארא מאריא. 

זי האט זיך צוגעשארט פונעם טראקט שטיל און פלינק, װי א קאץ. 
פלארא מאריא האט מיט איר גאמבע זיך אנגעשפארט אן דער גאניק־בעלקע 
און זי לאקט זעלדען מיט אירע ליכטיקע צײן און הײסע קארע אויגן, װי זי װאלט 
קעגן א מאנצביל געשטאנען און זי װיל ער זאל זי פירהאבן. װי פלינק זי האט 
זיך צום גאניק צוגעשארט, אזוי שטײט זי שוין אויפן גאניק, נאענט צו זעלדען 
און זי בעט מיט א נידעריקער, גלוםטיקער שטים • 

,׳אי_יער שײנע האנט, פאניטשקא... איך װעל טרעפן װאם איז געװען אמאל און 
פירזאגן װאס עם וועט זײן... די חלומות פון בי_ינאכט, פאניטשקא... די מחשבות 
בײטאג... די בענקשאפט װאס דא אין הארץ, פאניטשקא״ — האט זי מיט בײדע 

הענט ארומגענומען אירע אײגענע בריסטן און זײ געלאשטשעט מיט גלוסטיקע 
פינגער. 

ם׳איז נישט דאס ערשטע מאל װי די ױנגע ציגײנערין פארהאלט זיך נעבן 
גאניק און לאקט זעלדען זי זאל איר דערלאנגען די האנט פירצוזאגן. זײט זײ 
האבן זיך דא באזעצט, אין הויף פון דעם גראף לעשעק פאטאצקי, האבן די לײט 
געװארנט דעם דאקטאר אליעזר ארטאפאנוס און זײן װײב זעלדע, אז אין דער 
געגנט לאגערן ציגײנערס, װאם זענען פלינק אויף גניבות און פישוף. 

דער גראף האט געגעבן די ציגײנערס רשות צו לאגערן אינעם אקעגן־איבער־ 

דיקן װאלד פון װעגן זײער פרײלעכקײט און רײציקער שײנקײט פון זײערע װײבער• 
אפט פלעגט פאטאצקי ארויסרי״יטן אין װאלד אפילו אן א הונט באגלײט. אנדײטנ־ 
דיקע אויגן האבן געזאגט — מײלער האבן מורא געהאט זיך צו עפענעח — אז 
ער רײט ארוים אויף צו באשלאפן א ציגײנערישע מויד און שפעטער װעט זי מיט 
א בײטשל קרעלן, זײן מתנד״ אויף איר האלדז קומען צום הויף, װארטן אויפן גראף. 
נאר ער לאזט זײ נישט אין הויף ארײן. ער טרײבט זײ פריציש־לצנותדיק, פײפט 
פאר זײערע בריסטן מיט דעם רײטריטל און זײ גלוסטן צו אים מיט װײםע צײן 
און בלאע אויגן־װײםלען. איז בײ די ציגײנערישע מײדן געבליבן די חזקה צוצו־ 
קומען נאענט צום הויף, פירלײגן פישוף־פארטלען און פירזאגן װאם עם װעט געשען. 

דאם הויז, װאם דער גראף האט געשענקט דעם דאקטאר אליעזר ארטאפאנוס, 
שטײט נאענט צום טראקט און איז װי מיט דער האנט צו דערגרײכן פאר יעדן 
פארבײגײער. פארהאלט זיך דא אויך פלארא מאריא װען נאר זי גײט פארבײ און 
זעלדע זיצט אויפן גאניק. ״אײער שײנע האנט, פאניטשקא...״ זעלדע ענטפערט 
נישט. כאטש א װײב איז זי, האט זי מורא פאר דער פישוף־שײנקײט פון דעם 
מײדל, װאס אירע קארע אויגן זענען הײםער פון דער זון. נאר גערן האט זי צו 
קוקן אויף איר, אויף דעם װילדן רויט פון אירע ליפן און אפילו אויף דעם ציטער 
פון די זילבעררינגען אין אירע אויערן, װי אויך אין די רינגען װאלט געריזלט 
איר בלוט. 

דאם מאל האט זעלדע געפרעגט: 

״װײםטו דעם םימן פון פלעדערמײז, װאם קלאפן מיט זײערע הארטע פליגלען 
אין פענצטער ז״ 

״אלץ װײםט פלארא מאריא״ — האט דאם מײדל געזאגט װעגן זיך און אוים־ 
געצויגן אירע שמאלע הענט, װי זי װאלט געבעטלט. זעלדע האט איר דערלאנגט 
די רעכטע האנט. דאם מײדל האט זיך אראפגעזעצט צו אירע קני און זיך אײנגע־ 
קוקט אין די םארפלאנטערטע װעגן און שטעגלעך אין דער הויט פון איר האנטפלאך• 

״א, פאניטשקא, װאם מײנע אויגן זעעןן״ — האט דאם מײדל אויסגערופן 
מיט אײפער און באלד אראפגעגידערט איר שטים־ ״װײטער פון זיבן מײלן אין 
דער ברײט און זיבעציק מײלן אין דער לענג, הינטער די װעלדער וװ װילקאלאקעס 
פירן מלחמה מיט קאשעצן און שרעטעלעך זויגן אוים דעם האגיק פון די װילדע 
ביגענם בײכער, פליםט א גרינער טײך. אויפן טײך שװימען דרײ פראמען׳ צװײ 

גרויסע און אײנער א קלײנער און אויף יעדן איז אנגעלאדן אן אוצר... אט ׳ זע 
איך דא, פאניטשקא, א פרעמדע האנט. זי האט געגומען די שליטה איבער די 
פראמען און זײ קענען נישט פליםן, נישט טײד־ארויף און נישט טײך־אראפ. דער 
שטראמ טײך־אראפ רײםט זיי מיט זיך, נאר די כישוף־פעלדזן, וואס אין טײך, שלעפן 
זײ צוריק מיט זײערע אוצרות. און דא...״ — פלארא מאריא האט אויפגעהויבן 
אירע אויגן און מיט זײ ארײנגעקוקט אין דער פארנעפלטער בלאקײט פון זעלדעס 
אויגן, צו געפינען אן אחיזה פאר אירע װערטער. און אז זי האט גארנישט געפונען 
האט זי א טרײםל געטאן מיט די זילבעררינגען אין אירע אויערן און צוריק אראפ־ 
געלאזט איר פנים צו דער קלײנער װײכער האנטפלאך. זי האט מיטן װײזפינגער 
פון דער לינקער האנט געזוכט צװישן די װעגן און שטעגלעך אויף זעלדעם האנט־ 
פלאך און פון זײ פירגעלײענט: ״װי דו טראכטםט װעגן זײ, אזוי טראכטן זײ 
װעגן דיר, פאניטשקא... די אוצרות אויף די פראמען... זײ װילן שװימען קעגן 
שטראם... אט דא ראנגלען זײ זיך, די פראמען. נאר די פרעמדע האנט איז א 
שטארקע האנט... דו װעסט, פאניטשקא, לעבן לאנג און דײנע װעגן צום גרינעם 
טײך װעלן זיך א מאל דערנענטערן און א מאל דערװײטערן... אט זע איך דעם 
ברעג...״ 

זעלדע האט א ציטער געטאן: 

״דו פלאפלםט און פלאפלסט, װי א באנומענע. דײנע ליפן װײםן אלײן נישט 
װאס זײ ברענגען אראפ פון דער צונג...״ 

די ציגײנערין האט זיך געװערט און נישט ארויםגעלאזט זעלדעם האנט פון 
אירע: 

״נײן, פאניטשקא. מײנע ליפן זאגן, װאם מײנע אויגן לײענען ארוים פון צװישן 
די צײכנם פון דײן אדעליקער האנט... אט דא לויפן זיך צונויף צװײ װעגן אין א 
קנופ און איך זע דעם איבערבלייב פון א שריפה פון ליבשאפט. זי איז נישט 
פארלאשן געװארן פון אײן מאן... דו האםט זיך געװערט, פאניטשקא, און געזוכט 
דעם װאם איז דיר באשערט געװען פון הימל... דערנאך...״ 

״דערנאך פארמאך דאם מוילז — האט זעלדע ארויסגעריסן איר האנט פון 
דער ציגײנערינס האנט און געקוקט אויף די זײטן, צי א פרעמדער האט זיך צוגע־ 
הערט — איך האב דיר געפרעגט, צי דו װײםט דעם םימן פון די פלעדערמײז און 
דו ענטפערםט מיר האצעפלאץ״. א צעטראגענע האט זי געבלאנדזשעט מיט די 
פינגער צװישן די פאלדן פון איר קלײד, ארויסגענומען פון דער קעשענע א 
טונקעלע מטבע און זי ארײנגעשטופט אין דער האנט פון דער ציגײנערין מיט 
א באװעגונג אויף פטור צו װערן פון איר. 

פלארא מאריא האט אויף דער האנטפלאך באקוקט די מטבע, געפרװוט זי מיט 
די צײן און געזאגט, װי זי װאלט ארויםגעלײענט פון דעם שטיקל מעטאל: 

״אויף דעם אמת קװאפען זיך אלע, נאר ליב האבן האט מען אים נישט״ 

״אשא, אשא״ — האט זעלדע זי געטריבן, פאכענדיק מיטן פארטוך ארום אירע 
לענדן, װי מען טרײבט הינער. 

די ציגײנערין האט זיך װײך א הוידל געטאן אין די לענדן, פארװארפן דעם 
קאפ אפצוטרײםלען די אראפגעפאלענע האר פון פאר די אויגן און איז אראפ פון 
די גאניק־טרעפלעך. זי האט זיך דערװײטערט װי זי װאלט אװעקגעשוװמען רודערנ־ 
דיק מיט די שענקלען. זעלדע האט זי גאכגעקוקט מיט װײבלעכער קינאה פון װעגן 
דער גלוםטעגיש, װאם האט זיך געטראגן פון דעם מײדלם גוף• 
״שײן און װי א שלאנג״ — האט זי געפליםטערט. 
פלארא מאריא, װי זי װאלט זעלדעם פליםטער דערפילט אויף איר נאקן, האט 
אויםגעדרײט דעם קאפ און אויםגערופן מיט א געשטײגערט קיל * 
״אלץ װאס איך האב פירגעזאגט איז אמת 1 ״ 
״געפערלעך װי א שלאגג״ — האט זעלדע איבערגעחזרט. 
ערשט איצט האט זעלדע געפילט װי שטארק עס קלאפט איר הארץ. כאטש 
זי האט נישט געהאט װאם אויםצובאהאלטן, האט זי דאך נישט אפגעריםן דעם 
בליק פון ד,עם ציגײנער־מײדל, װי זי װאלט מיט זיך אװעקגעטראגן אירם א סוד. 
זי האט גערעדט צו זיך אלײן ־ ״אין גאט גלײבן זײ נישט, זײנע מיצװת היטן זײ 
נישט און דאך האט דער אין הימל זײ געגעבן דעם כוח פון כישוף. שטראף מיך 
גישט, גאט, פאר מײנע אײטעלע רײד. דו ביסט גערעכט און דײנע מעשים זענען 
גערעכט. נאר װער פארשטײט זײז״ 

פלארא מאריא איז ארײן צװישן דעם קארטאפל־גריגס. אויפן ראנד פונעם 
װאלד איז ארויםגעקומען די גאלדפעליקע שקאפע מיט איר קלײנם. דאם מײדל 
האט צעשפרײט אירע ארעמם און געגאנגען אין דער ריכטונג פון דער שקאפע. 
דאם לאשיקל האט זיך דערשראקן און אװעקגעשפרונגען אן א זײט. די מוטער 
איז געשטאנען און געװארט. זעלדען האט דאם הארץ אנגעהויבן קלאפן נאך שטאר־ 
קער. איצט װעט די שקאפע דורס זײן דאס מײדל. זי איז הפקרדיק, די ציגײנערין • 
און אט איז זי נעבן דער שקאפע. זי הײבט אויף אירע הענט צום פערדם האלדז 
און פרװוט אים ארומנעמען. זי גיסט זיך צוזאמען מיט דעם לעבעדיקן גאלד פון 
דער חיה. דאם קלײנם דערנענטערט זיך מיט שרעק און אומזיכער, מיט אן אוים־ 
געשטרעקטן קאפ. פלארא לאקט עם מיט אן אויםגעצויגענעם ארעם. זעלדע האט 
דאם געפיל װי די זון װאלט איצט געלויכטן נאר אויף די דרײ, װאס בײם ראנד 
פונעם װאלד. זי האט זיך אגגעכאפט בײ דער ברוםט. דער שארפער פלעק פון דער 
זון אויף די דרײ האט אין איר אויפגעװעקט א שארפע בענקשאפט אהײם׳ א 
בענקשאפט פון בהלה און פארלוירנקײט. אין דער בענקשאפט שװימט ארויס איר 
מוטער, װאם מיט א טוך דורך דעם אפענעם פענצטער האט זי געטריבן א פלעדער־ 
מויז. די פלעדערמויז האט זיך אנגעקלאפט מיט די בײנערנע פליגלען דא אין דער 
בעלקע פון דעם אויבערשטידל, דא אין דעם לאדן פון פענצטער און די מוטער 
האט געפאכעט מיט דער טוך און גערופן אין טוגקעלן צימער ארײן־ 

״זעלדע, טו אן א טיכל אויפן קאפ. די פלעדערמויז זוכט צו פארפלאנטערן 
זיך אין דײנע הארו״ 


10 



זעלדע האט אי מורא געהאט פאר דער פלעדערמױז, אי א נײגער האט זי גע־ 
האלטן, זי זאל פון דעם פלאץ נישט אװעקגײן. װעט די פלעדערמויז טרעפן אין 
דער פענצטער־עפעגונג ז װעט זי טרעפן?״ 

פון דער גאנצער שטאט בראד, װאס האט זיו ביםלעכװײז פארנעפלט אין איר 
דמױן, װי עס װערט א מאל פארנעפלט דער װאלד אנטקעגן איר הויז אין פרי־ 
הארבםטיקע פארנאכטן, האט גאלדע געזען בלויז דאם פענצטער פון דעם הויז, 
אין װעלכן זי האט צום ערשטן מאל דערזען אליעזר ארטאפאגוםן. 

בעת אליעזר האט זיך באזעצט אין דער שטאט בראד, איז זעלדע שוין פון 
יארן געװען דאס װײב פון װעלװל בעלזער. אליעזר האט דעמאלט געלעבט אן 
אפגעזונדערט לעבן, װי א פרוש א בעל־שם, װאם גיט זיך נישט אוים. ער האט 
זיך אפילו נישט אויםגעגעבן, אז ער איז געניט אין חכמת הרפואה. ער איז געװען 
נאך עפעם א שװער איבערלעבעניש, װאם ער האט עם קובר געװען אין זיך, און 
זיך אלײן פארבארגן אין א דירה אין א הויז אויפן רינגפלאץ. אפילו זײן באזעצן 
זיך אין דער םוחרישער שטאט איז געװען װי כדי פארפאלן צו װערן, קײנער זאל 
אים נישט פרעגן פון װאנען און װאם. און אפשר אויך דערפאר איז ער אנגעקומען 
אין בראד ערב דעם יאריד, װען עס פארן זיך צונויף םוחרים און אורחים פון אלע 
פיר עקן װעלט. 

װי װויל אליעזר האט אויםגעמיטן מענטשן, האבן אים דעם שכנם פענצטער 
פון אנטקעגן־איבער דעם רינגפלאץ אויסגעזען װי זײ װאלטן געװען דערװײטערט 
אויף א מרחק רב. אפט פלעגט ער אין זײערע שויבן זען געשײערט גאלד, פון 
װעגן זײער אפשפיגלען די נאכמיטאגזון, און אפט זעגען די שויבן געװען קאלט 
און פארכמורעט, װי זײ װאלטן אפגעשפיגלט א געװיטער. גאר וואם עס טוט זיך 
פון יעגער זײט שויבן האט אים נישט געקימערט. 

אײן מאל, ס׳איז געװען אין א הײםן זומער־פארנאכט, האט אליעזר דערהערט 
דעם קלאנג פון דינע זילבער־גלעקלעך װי זײ קלינגען אויף די העלדזער פון הײםע 
פערד, און אײן גלעקעלע קלינגט נאך א פארשפעטיקטם. ם׳איז געװען דאם גע־ 
לעכטער פון א װײב. איז ער צוגעגאנגען צו זײן אפענעם פענצטער און אריבער־ 
געקוקט צו די פענצטער אנטקעגן־איבער אן דעם מינדםטן םפק, אז דאם גלעקל־ 
דיקע געלעכטער קומט פון דארט. ער האט געװארט דאם געלעכטער פון זילבער־ 
גלעקעלעך זאל זיך איבערחזרן און ער האט זיך נישט דערװארט. האט ער גע־ 
טראכט: װאם פאר א לײט װוינען דארט, װאם א װײבספארשוין אין זײער הויז 
לאכט אזוי פרי_י און אומגעצוימט, װי ארום װאלטן גארנישט געװען קײן מאנצ־ 
בילן? איז ״קול באשה״ נישט חל אויף בראד? אפשר זענען אויך זײ נאר װאם 
געקומען ערב דעם יאריד ? פרעמדע, צי גאר גוילשע םוחרים ? שפעטער האט עס 
אים א צי געטאן צו פארמאכן דאם פענצטער, און װען ער איז געשטאנען אין דער 
פענצטערראם מיט אויפגעהויבענע הענט, האט ער אנטקעגן־איבער דערזען דאם 
געשטאלט פון א ױנג װײב אין א װײםן הויב. ער איז געװען זיכער, אז דאם געלעכ־ 

טער, װאם ער האט פרןער געהערט, איז געװען איר געלעכטער. ער איז.געבליבן 
שטײן מיט די הענט אין דער הײך. אויך דאם ױגגע װײב איז געבליבן שטײן 
װי זי איז געשטאנען. איר פנים האט ארויםגעלויכטן פון אונטער דעם װײסן הויב, 
װי דאם פנים פון א געמעל. צום םוף האט ער צוגעלענט זײן פענצטער און דורך 
דער מאטלעכער שויב נאך לאנג געקוקט אויף דעם געשטאלט און נישט געװאלט 
אװעקגײן פונעם פענצטער דער ערשטער. אויך זי האט אויף עפעס געװארט. נישט 
באװעגט זיך אפילו. נאך א שטיקל צײט האט ער א װיש געטאן מיט דער האנט 
אין דער מאטלעכער שויב און דאם וױיבגעשטאלט מער נישט געזען. ער האט 
נישט באמערקט װען זי איז נעלם געװארן. 

דערנאך איז אליעזר אװעקגעפארן אינעם הויף נישט װײט פון בראה וװ דער 
גראף האט געלעבט דעם זומער. ער איז זײט יארן געװען דער רופא פון די 
פאטאצקיס, װאם צו זײ האט געהערט די שטאט בראד. ער האט געהײלט דעם 
גראף. צװישן די װאםערלעך און זאלבן, װאס ער האט צוגעגרײט פאר אים, האט 
ער אויך ארײנגעטאן ליבע־מעשהלעך פון דער ביבל. לעשעק פאטאצקי איז געװען 
א פרומער קאטויל און ער האט געלײענט די ביבל אין לאטײן. נאר באוװנדערט 
האט ער דעם ילדישן רופא, װאם די מעשות פון דער ביבל צלען זיך בײ אים 
לענגער װי זײ זענען באשריבן אין הײליקן םפר און נאך שענער און ער דערצײלט 
װעגן זײ שעהען לאנג. עם טרעטן אפ די װײטיקן, װען ער דערצײלט װי אזוי רות 
איז געקומען צו בועזן אין שײער און זיך געלײגט בײ זײן צופוםנס און האט אנגע־ 
צונדן זײן בלוט מיט אזא העליש פײער, אז פון זײן דיך זענען מלכים געבוירן 
געװארן... און שולמית האט פארברענט די נעכט פון שלמה המלך און זי, די פשוטע 
מויד פון ירושלים, האט אים מיט איר רײץ אונטערטעניק געמאכט, װי ז י װאלט 
געװען א קעניגין און ער — איר שטאלױנג. דער גראף האט אין רות און אין 
שולמית געזען די ציגײנער־מײדן, װאס ער געפאנגט זײ אויף די װאלדשטעגלעך 
פון זײנע גיטער, װי ױנגע אינדינס, און ס׳איז אים גוט געװען. און אז ער האט 
שפעטער געמאנט בײם רופא, ער זאל אים דערצײלן װי עם האבן אויםגעזען רות, 
רחל און שולמית — האבן אלע געטראגן װײםע הויבן און זײערע פנימער האבן 
ארויםגעלויכטן פון אונטער די הויבן װי די פנימער פון געמעלן. 

ערב םוכות האט אליעזר ארטאפאנום געאי״ילט צוריק קײן בראד. אײנער אליין 
איז ער געװען. װער בויט א םוכה פאר אײן אײנציקן מענטש, װאס קומט אן אין 
שטאט װען דער הײליקער ױם־טוב איז גרײטי איז דער שטײגער פון בראד, װי 
עם איז דער שטײגער פון ילדן אין מלכות פוילן, צו נעמען אורחים אויף שבת 
און ױם־טוב, כדי א ילד זאל נישט בלײבן אין עצבות װען אנדערע זענען אין זײער 
שימחה. האט דער און יענער פון די שכנים אנגעקלאפט אין דער טיר פון אליעזרן.• 
אזוי און אזוי, געזען איר זענט פארפארן שפעט פון װײטע מרחקים, װעט איר 
מקײם זײן די מיצװה פון םוכה אין מײן םוכה. אזוי האט אויך אנגעקלאפט אין זײן 
טיר װעלװל בעלזער*. 

״געזען האב איך געזען דורכן פענצטער, אז אי״יליק זענט איר אנגעקומען, 
געפעדערט זיך צו דער מיצװה און נישט באװיזן — האט אים װעלװל דערלאנגט 

א שלום־עליכם — און כאטש כװנה איז במעשה, װעט איר אװדאי מיר נישט אפזאגן 
צו זײן מײן גאסט אין דער סוכה. ס׳איז מיר באשערט פון הימל״ 

איז אליעזרן געפעלן װי אזוי זײן שכן האט אים פארבעטן און ער האט גע־ 
ענטפערט אין גלײכן: 

״װער בין איך עם׳ װאם זאל פארמײדן פון א ילד װאם אים איז באשערט 
פון הימל י״ 

זעגען בײדע, װעלװל בעלזער און אליעזר, אװעק אין קלויז דאװענען מעריב 
און צוריקגעקומען אין דער םוכה, װאם האט געשמעקט מיט סכך, מיט װײניקע 
עפל און מיט פײכטע קאשטאנבלעטער. געשמועםט האבן די צװײ װעגן דעם און 
װעגן יענעם, װי צװײ אלטע פרײנד, װאס נאך יארן טרעפן זײ זיך װידער און האבן 
זיך אויםצודערצײלן א װעלט. דערגאך איז אין דער םוכה ארײנגעקומען א ױגג 
וױיב, װאם כאטש טונקל איז געװען אין דער םוכה פון דעם אײגציקן קנויטל װאם 
האט געברענט אינעם הענגלײכטער, האט אליעזר געזען, אז זי איז אנגעטאן אין 
א העל־גרין ױידן קלײד און מיט א װײסן קרוינהויב אויפן קאפ. אן א ברעקל 
צירונג האט דאם ױנגע װײב געשטראלט, װי זי װאלט אין גאנצן געװען געשלײערט 
אין אײדלשטײנער. 

״גוט־ױם־טוב, מײן מאן, גוט־ױם־טוב אונדזער ליבער גאםט. דאם דאברע 
מזל זאל אונדז אלע שי״ינען״ — האט דאס װײב געזאגט מיט א געצערטלטער 
שטים און א נאכקלאנג סון א זילבערן גלעקעלע האט נאכגעקלונגען אין איר קול. 

אליעזר האט זיך פארנויגט: 

״גוט־ױם־טוב, גוט־ױם־טוב, ם׳איז מיר ליב צו זײן אי״יער גאםט״. 

״הערסט, זעלדעלע, אונדזער שכן, ר׳ אליעזר, איז א דאקטאר, דעם גראפס 
רופא. אבי לײטן האבן געמײנט א גרויסער סוחר פון ליטע, צי פון בעמען״. 

״װאס אלץ לײטן מיינען״ — האט זעלדע אין דער האלב־טונקלקײט קוים א 
קוק געטאן אויפן גאםט. 

א מויד האט ארײנגעבראכט א קיגדל, װאם זעלדע האט דערמיט אנגעצונדן 
די ליכט אין די ציגערנע לײכטערם אויפן טיש, און מיט בײדע הענט פארשטעלט 
דאס פנים. איר פליםטערן די ברכה איבער די ױם־טוב־ליכט האט מען נישט גע־ 
הערט, אבער אליעזרן האט זיך געדאכט, אז ער זעט װי צװישן אירע שמאלע און 
לאנגע פינגער איבער איר פנים גײט אויף א העל ליכט, װאם איז נאך ליכטיקער 
פון די ליכטפלעמלעך — א ליכטיקײט װי פון דער זון• 

דאס מאל איז זעלדעס תחינה איבער די ליכט געװען א לענגערע און אן װער־ 

טער. דורך די שפעלטלעך פון צװישן אירע פינגער האט זי געקוקט אויף דעם 
גאסט, װאם פון זײן געשטאלט האט זיך געטראגן גבורה און דער ריח פון דעמבע־ 
נער קארע נאך א רעגן. זי האט געקוקט דורך די שפעלטלעך פון צווישן אירע 
פינגער, ווי דעמאלט ווען זי האט אים צום ערשטן מאל דערזען אנטקעגן־איבער, 
פון איר פענצטער, און פון דעם פלאץ נישט געקענט זיך אפרײםן. װעלװל האט 
געקוקט אויף די הענט פון זײן װײב מיט צער, װארעם װער נאך װי ער האט 

געוװסט װאס עם איז איר באגער אין אלע תחינות בײ די בענטשליכט פון א גאנץ 
יאר און אויד דאם מאל. 

װעלװלס קול בײם מאכן קידוש האט געקלונגען פײערלעך נאר אויך מיט 
הארבסטיקן אומעט. און װען נאכן קידוש איז זעלדע אװעק און בײדע מאנצבילן 
זענען געבליבן אלײן, האט װעלװל געזאגט אזוי װי ער װאלט געעגטפערט אויף 
א קשיא פון דעם אורח* 

״גאט האט מיר נישט מזכה געװען מיט קינדער.״״ 

אליעזר׳ װי אויך ער װאלט ממשיך געװען א שמועם פון פרלער, האט געזאגט 
מיט התלהבות: 

״א מאן אין אײער עלטער טאר נישט זאגן,גאט האט מיר נישט מזפה געװעך 
נאר ,נאך נישט מזפה געװען׳!״ 

״פיר, אין פיגפטן יאר נאך דער חתוגה — האט װעלװל א װיש געטאן איבערן 
שטערן און מיט דער צװײטער האנט אײנגעטונקען א פזית חלה אין זאלץ — 
איך בין שוין אן אלטער מאן. דער פראסט, װי איר זעט, האט זיך שוין ארײנגע־ 
כאפט אין מײן בארד״. 

״גאט װעט אײך העלפן — האט אליעזר װײטער געזאגט האפערדיק—א 
מאן דארף זיך נוהג זײן, װי אונדזערע אבות האבן זיך נוהג געװען, זײ האבן זיך 
גישט מײאש געװען און געבראכט קיגדער אין טיפן עלטער״ 

״זײ זענען געװען צדיקים״ — האט װעלװל אים אפגעשלאגן. 

״אװדאי זעגען זײ געװען צדיקים, גאר א צדיק איז מען נישט פון סמיכות 
װי א רב, צי א דײן, נאר א צדיק װערט נתגלד.! — האט אליעזר געזאגט מיט 
היץ — אלץ װאם א מענטש באגערט, דארף ער באגערן גאר שטארק, װי עס װאלט 
אין גאנצן געװען תלוי פון אים• דער מענטש, שכן־קרוין, איז באשאפן אין צלם 
אלוקים, דארף אויך זײן רצון זײן אין צלם אלוקים. דער אין־םוף האט נישט קײן 
אנהײב און זײן דויער איז גארנישט משיג צו זײן. האט אויך גאט זיך געקענט 
מײאש זײן בנוגע דעם קומענדיקן יש מאין־םוף. דאך אין זײן מאכטיקן באגער 
האט ער די װעלט בלויז אין זעקם טעג באשאפן. װער קען דערגײן װי לאנג עם 
האבן געדויערט די םפקות פון דעם באשאפער ?״ 

װעלװל בעלזער איז אויפגערודערט געװארן. די װערטער פונעם גאםט האבן 
אים דערהויבן. 

״שטאמט איר פון די מקומות ?״ — האט ער געפרעגט, פדי צו פארדעקן זײן 
אויפרודערונג. 

״נאר װאם האבן מיר גערעדט, אז גאט האט באשאפן די װעלט און זי איז 
אין גאנצן אײן מקום, פון װעלכן עם שטאמען אלע ילדן און איך בתוכם״ — האט 
אליעזר צוגעגלעט זײן געפוצטע בארד. 

װעלװל האט אראפגעשלונגען דעם אויםמײדנדיקן ענטפער. פון אונטער די 
ברעמען האט ער געקוקט אויף זײן אורח און זיך דערמאנט אין די אושפיזין. װער 
איז דער מאן, װאס זיצט בײ זײן זײט ? פאר װאס זענען זײנע װערטער גורם אזא 

אויפרודערונג י דאם לשון פון דעם מאן איז גישט אזא װי מען רעדט אין בראד ן 
עס פאםט זיך מער פארן לשון װי עם רעדן ײדן בײם טײך װיעפזש, צי גאר אויבן׳ 
בײ דער װײםל. 

״זײן א דאקטאר איז א גוט אומגות, — האט װעלװל געזאגט — ער קען 
ארײנקוקן אין מענטש און זען דאס געטלעכע אין אים״. 

אליעזר האט אויפגעהויבן די אויגן: 

״דאם געטלעכע י ד ע ם םוד האט גאט באהאלטן פאר זיך. צו קײן ילוד־אשה 
האט ער דעם פוח גישט געגעבן״. 

״און די בעלי־שם ?״ — האט װעלװל געפרעגט. 

זעלדע איז ארײנגעקומען אין דער םוכה מיט פארענדיקע שיםלען און פאגען. 

אן אויםגעצװאגענע מויד, די זעלבע װאם האט פרןער ארײנגעבראכט דאס קינדל 
אנצוצינדן די בעגטשליכט, האט אויף א גרויםער טאץ נאכגעטראגן ערדענע פול־ 
מיסעם. אין דער םופה איז געװארן ױם־טובדיקער, װי די פײערלעכקײט װאלט 
פארטיק געװארן אין די שיםלען און פאנען. זעלדע איז געװען אויפגעלײגט און 
א סך פרי״יער װי זי איז געװען פרןער, װען זי האט געבענטשט איבער די ליכט. 
אז זי האט אװעקגעשטעלט א פולן טעלער פאר אליעזרן, האט זיך איר האנט 
אין דער װײםער קריזע ארום דעם געפאםטן ארבל פון דעם קלײד צוריקגעצויגן 
װי פון אן אײדעלן אנדריק אויפן קלאװיש פון א קלאװיר. ״א יןדישע פרינצעםין״, 
האט אליעזר געטראבט און באהאלטן געקוקט אויף אירע שמאלע צארטע פיגגער, 
װאס האבן זיך פאמעלעך דערװײטערט פון אים. 

״קענסט גײן״ — האט זי אויםגעדרײט דעם קאפ צו דער מויד, דאך מיט א 
שנעלער באװעגונג זי פארהאלטן בײם ארעם און אויף דער לײדיקער טאץ ארויפ־ 
געלײגט א פענעץ חלה און זי אװעקגעשיקט. 

״די מויד ציטערט פאר איר אײגעגעם שאטן, װי אלע שדים פון דער גאנצער 
װעלט װאלטן געקלעפט צו איר — האט װעלװל געזאגט אויפגעלײגט — זי האט 
מורא מיט לײדיקן צוריקצוגײן, אינעם לײדיקן זאלן זיך דערװײל נישט פארקנײען 
שדים״ 

אליעזר האט אויפגעהויבן דעם קאפ פון זײן טעלער און געקוקט צו בײדע, 

דא צו װעלװל בעלזער און דא צו זעלדען ־ 

״װאס װײניקער א מענטש װײםט װאס עם טוט זיך אויף דער װעלט צװישן 
מענטשן, אלץ מער מײנט ער, אז ער װײםט װאם עס טוט זיך אין דער װעלט 
פון שדים און רוחות״, 

״זעםט, זעלדעשי י מײנע ווערטער!״ — האט װעלװל אויםגערופן. 

״װי איך זע זענט איר ז י י אין גאנצן מבטל״ — האט אליעזר געזאגט אויפגע־ 
הײטערט• 

״איך בין זײ מבטל אויף אזוי פיל אויף װיפלן אויב איך װעל גלײבן אין 
אלע נארישקײטן, מיט װאם װעל איך זיך אונטערשײדן פון די נאראנים ?״ — האט 
װעלװל געקוקט צו זײן װײב. 

אליעזר האט איבערגעריםן דאס עסן און זיך הארציק צעלאכט. זעלדע האט 
נישט אויפגעהויבן די אויגן פונעם טעלער׳ נאר די צעשטראלטקײט אױף איר פנים 
האט געװיזן, אז זי װאלט געהאט װאם צו זאגן װעגן דעם װאס די מאגצבילן רעדן׳ 
נאר אויס צניעות, װען עס זיצט א פרעמדער מאנצביל, דארף א װײב נישט צו פיל 
לאזן הערן איר קול. 

זײט אליעזר איז געװען צו גאסט אין דער סוכה פון װעלװל בעלזער זענען 
זיך בײדע מאנצבילן געװארן פרײנד. בײדע האבן געזוכט פרײנד. 

בײ װעלװלען אין הויז איז גישט געװען די פרײה װאם אליעזרן האט זיך 
פון אנהײב געדאכט, אז זי איז פאראן. ער האט, װאס אן אמת, פארמאגט אלץ, װאס 
א מענטש דארף האבן, בדי צו קענען לויבן גאט מיט א פול הארץ 5 א ױנג צארט 
װײב, א שײן הויז און עשירות אין הויז. אלײן איז ער געװען עלטער פון זעלדען 
מיט העכער צװײ צענדליק יאר און זעלדע איז געװען אין זײן הויז א צירונג פון 
לײב און בלוט. נאר באלד איז אליעזרן קלאר געװארן, אז דאס הויז פון זײן גײעם 
פרײנד איז פארקלעמט פון פארבארגענעם צער. 

דערמיט װאס װעלװל האט אים אין דער םוכה פארטרויט, אז שוין אין פינפטן 
יאר נאך דער חתונה מיט זעלדען און זי האט אים נישט געבוירן קײן קינדער, 
האט ער פאר אים אפגעדעקט בלויז א שמאלן ברעג פון זײן צער. זעלדע איז בײ 
אים געװען די דריטע. מיט זײן ערשט װײב האט ער אפגעלעבט צען יאר און זי 
האט אים קײן קיגדער נישט געגעבן. און כאטש זי איז אים געװען אײנגעבאקן 
אין הארץ, האט ער איר געגעבן א גט, זי זאל חתונה האבן מיט אן אנדערן און 
גישט בלײבן קײן לײדיקע. א יאר גאך דעם װי זי האט חתוגה געהאט מיט א 
צוױיטן, מיט אן אלמן מיט קינדער, איז זי באשאנקען געװארן מיט א בן־זכר. 

צוליב זײנע מיםחרים מיט בשמים פלעגט װעלװל אפט פארן קײן אויסלאנה 
קײן װענעדיג און גענאא, און פײנטלעכע מײלער האבן געזאגט, אז ס׳איז א ספק, 
צי ער נעמט מיט אויף זײנע נסיעות דעם טלית און תפילין. זײ האבן געװאלט 
דערמיט זאגן, אז דאם ארומפארן אין דער גוײשער װעלט האט לויז געמאכט זײן 
ילדישקײט, װארום זײן התנהגות איז װי פון א גויןשן שררד״ נאר געװוםט האט 
מען נישט, אז אין די יארן נאך זײן חתונה מיטן ערשטן װײב, איז װעלװל בעלזער 
דרי_י מאל געפארן צום בעל־שם־טוב קײן טלוסט. דער בעל־מופת רבי ישראל 
האט אים יעדעס מאל אױםגעהערט, אפגעשפראכן און אים געגעבן קמיעות אויף 
בנים. בײם דריטן מאל זײן בײם בעל־מופת האט װעלװל געפרעגט? 

״רבי ישראל, אפשר האט הקדוש־ברוך־הוא געשטראפט מײן דיך מיט עקרות 
און מײן מןען זיך האט נישט קײן פעולהד׳ 

האט רבי ישראל געענטפערט: 

״א יןד טאר נישט םפקן אין דער גוטהארציקײט פון הקדוש־ברוך־הוא צו 
אײנעם פון זײן סטאדע״. 

האט װעלװל בעלזער געזאגט־ 

״רבי, איך םפק נישט״ — און ער איז אהײמגעפארן מיט בטחון. באר דער 
בטחון, װי דאם אפשפרעכעניש, האט גישט געהאלפן, ער איז געבליבן לײדיק׳ װי 
א בוים װאם גיט נישט קײן פירות. 

א האלב יאר נאך דעם װי ער האט אפגעגט דאס ערשטע װײב, האט זיך 
װעלװל געפעדערט און חתונה געהאט מיט דער יןנגסטער טאכטער פון א קרעמע־ 
ניצער פרנם. אירע עלטערע שװעםטערם און די ברידער זענען שוין אלע געװען 
אויסגעגעבן און אלע האבן זײ געהאט קינדער, װער א יאר נאך א יאר און װער 
א ביםל שפעטער, װאס איז געװען א סגולה, אז אויך זי, זײן צװײט װײב, שײנדל 
האט זי געהײםן, װעט זײן פאר אים אן ארבעםפעלד. זי איז געװען ילנגער פון 
אים מיט צען יאר און זי האט אין אים אנגעצונדן א העליש פײער, װאם האט 
געפלאקערט אין אים אזוי בײטאג װי בײנאכט. ער איז געװען בײ מיר װי אין 
כישוף און ם׳גלוםטעגיש צו איר האט אים נישט אפגעלאזט. ער האט זי באשאגקען 
מיט צירונג, װאס זײן ערשט װײב האט װעגן אזא נישט געוװםט. ער האט זי 
מיטגענומען אויף זײנע נסיעות קײן אויםלאנד, װארום אן איר האט ער גישט גע־ 
קענט זיין קײן טאג און קײן נאכט, װי א מענטש קען גישט זײן קײן רגע אן 
זײן נשמה. 

נאר אז ם׳זענען פארבײ צװײ יאר און שײנדל, די טאכטער פון דעם קרעמע־ 
ניצער פרנם, האט אים קײן קינד נישט געגעבן, און אפילו קײן םימן האט זיך 
נישט באװיזן, אז זי גרײט זיך אים געבן א קדיש, איז װעלװל װידער געפארן צו 
רבי יעזראל. װארום דעמאלט איז שוין דער נאמען פון דעם בעל־שם־טוב געװען 
דערהויבן בכל ארבע פינות העולם און לײטן האבן געזאגט, אז װען דער בעל־שם 
װערט פארפאלן אויף א טאג אין װאלד, אדער צװישן די תבואה־פעלדער, רעדט 
ער מיט הקדוש־ברוך־הוא נענטער װי משה רבנו האט גערעדט צום כביכול 
אויפן הר םיני — װי א זון רעדט צו א פאטער, און ער פועלט בײ אים מתנות 
טובות פאר ילדן. 

רבי ישראל האט אים דערקענט, װי מען דערקענט א ברודער, װאס מען האט 
אימ נישט געזען א פאר יאר, און אים געפרעגט: 

״איז װאם־זשע װילםטו פון מיר, װעלװל בעלזערי אלע װילן פון מיר און 
איך בין א פראםטער ילד, װאס קען קוים געבן א ילד א נדבה״. 

האט װעלװל בעלזער געזאגט אזוי: 

״קײן נדבד״ רבי ישראל, דארף איך נישט, חלילה. הלװאי אויף אלע ילדן 
געזאגט געװארן מײן פארמעגלעכקײט קײן עין־הרע. נאר װאם איך דארף און צו 
װאס איך בעט, איז א הילף פון הימל, איך זאל חלילה גישט אװעקגײן פון דער 
װעלט װי אן אפגעדארטער װארצל פון א קרײטעכץ אין פעלד״. 

דער בעל־שם־טוב האט אויםגעהערט אלץ װאס װעלװל האט געהאט אים צו 
דערצײלן, סײ פון דעם ערשטן װײב, װאם ער האט זי לםוף געגט, זי זאל קײן 
לײדיקע נישט בלײבן, און םײ װעגן זײן צװײט װײב״ שײנדל בת ע 1 רה. ער לעבט 
מיט איר שוין צװײ יאר, זענען א זױוג מן־ השמים, װי זײ װאלטן אדם און חוה 

געװען, נאר לײדיק איז װײטער זײן הויז, בעת זײן הארץ גײט אויס נאך א קדיש. 

האט דער בעל־שם־טוב געזאגט־ 

״צװײ יאר ו זע, װעלװל בעלזער ־ װי לאנג איז זײט דער רבון־עולם האט בא־ 
שאפן די װעלטז״ 

״אזוי פינף טויזנט פינף הונדערט יאר״ — האט װעלװל געענטפערט. 

״זעםט שויןז הקדוש־ברוך־הוא איז אײביק אין אין־סוף, אין אין־סוף, אין 
אין־סוף. איז לאשמיך, אז ער האט געװארט פון נצח אין עבר מילײמיליאסן, מילי־ 
מיליאםן שנים ביז ער איז מצמצם געװען די םפירות און באשאפן די װעלט, ערשט 
מיט א פיגף טויזנט פינף הונדערט יאר צוריק, איז װאס־זשע אי״ילסטו זיך מיט 
דײנע צװײ יאר, װעלװל בעלזער?!״ 

״איך פורכט״ — האט װעלװל געזאגט. 

״א ייד דארף נישט פורכטן! א ילד דארף לעבן מיט שימחה און בטחון. 
הקדוש־ברוך־הוא איז א פאטער און נישט קײן רוצח אין וואלד, מען זאל פורכטן 
פאר אים״. 

איז װעלװל בעלזער אהײמגעפארן מיט שימחה און בטחון. דעם זעלבן יאר 
איז אבער געשען א גרויס אומגליק ־ װעלװלם שװער, דער קרעמעניצער פרנס, 
איז שלאף געװארן און ער האט געלאזט װיסן, אז ער װיל זען בײ זײן בעט זײן 
יןנגםטע טאכטער שײנדל. װארום שװאך און שלאף איז ער און עס קען גאר זײן 
דער־אין־הימל װעט אים רופן צו זיך און ער װעט קענען זײן א מליץ פאר איר, 
שײנדלען, זי זאל געהאלפן װערן מיט א בן־זכר. 

װעלװל בעלזער האט זײן ױנג װײב אויסגעפראװעט צו דער נםיעה קײן קרע־ 
מעניץ מיט אלעם גוטן און זי אװעקגעשיקט צו איר פאטער. זי איז אבער קײן 
קרעמעניץ נישט דערפארן. בײ נאכט, װען די פערד האבן גערוט אין מיטן װעג, 
זענען רוצחים באפאלן די קרעטשמע, בארויבט די פאםאזשירן און אװעקגעשלעפט 
שײנדלען. אנטלאפן זענען די רוצחים מיט די פערד פון דער בויד. מיט װאכן 
שפעטער האבן װאלדהעקערם געפונען דעם גוף פון שײנדלען צװישן דעם װילד־ 
געװיקס פון א װאלד צען מײל פון דער קרעטשמע. װעלװל האט אהײמגעבראכט 
דעם גוף פון זײן ױנג װײב, זי קובר געװען לעבן קבר פון זײן אײגענער מאמען, 
אויפן בראדער בית־הקברות, און אלײן זיך אפגעטאן פון דער װעלט. 

אין דער שטאט האט מען אפילו געשמועסט, אז װעלװל בעלזער איז פון צער 

אראפ פון זינען און ער רעדט דיבורים, װאם א יןד טאר זײ גארנישט ברענגען 

פאר זײנע ליפן. ער זאל האבן געזאגט, אז די גויים — רחמנא ליצלן — זאלן 

האבן מער געזארגט פאר דעם מעגטש אין צער און אין ײאוש, .װי יןדן. װארום 

זײ האבן צוגעטראכט א קלויםטער, אז טאמער װיל א מענטש אין צער זיך אפ־ 
שליםן פון דער װעלט און דאך נישט זײן אײנער אלײן װי א שטײן אין פעלד, זאל 
ער האבן וװ צו גײן. בראדער יןדן האבן געהאט תרעומות אויף אזעלכע רײד׳ 
װארום ערשטנם טאר א יןד זיך נישט דערברענגען צו אזא צער און ײאוש, ער 
זאל װעלן אנטלויפן פון דער װעלט, אפילו אױב, װאס צו זײן פײן איז גאר קײן 

גלײכן נישט געװען׳ האט זיך געקלאמערט אין דער אמונה אין גאט ברוך־הוא 
און נישט געזאגט קײן גוט װארט אויף עכו״ם׳ אויף די געצנדינערם. 

נאך דרײ חדשים אבלות, פארשלאםן אין זײן הויז, האט זיר װעלװל װידער 
באװיזן אין קלויז. ער איז געװען אויםגעצערט און בלײך׳ װי ער װאלט אויפגע־ 
שטאנען פון א לאנגער שלאפקײט• האט אים דער בראדער רב גערופן צו זיך, 
אים מקרב געווען און אים דערמאנט, אז זײן דרך איז נישט דער יןדישער דרך. 
א ילד, האט ער געזאגט, טאר נישט מגזים זײן נישט אהין און נישט אהער־ ער 
טאר נישט ארויס פון די כלים אין שימחה און ער טאר גישט אויף זיך נעמען 
אלע װײטיקן פון צער אין אבלות. דער מענטש האט גישט די בחירה החופשית, 
נאר דער באשאפער פון דער װעלט איז דער מלך און שופט׳ און װי ער הערשט 
און װי ער פםקנט׳ אזוי דארף דער מענטש אננעמען אלץ װי ער באשטימט 
פון הימל. 

אויף דעם האט װעלװל געזאגט אין ביטערניש • 

״װאס אזעלכם האט מײן שײנדל עליה השלום געטאן שלעכטם װאם איר איז 
געקומען אזא גזר־דין ? און װאם אזעלכם האב איך געטאן, גאט זאל מיך אזוי הארב 
שטראפן? צי האב איך חלילה געטראציקט אין זײן תורר,? צי האב איך נישט 
חלילה געגעבן קיין צדקה ? צי האט חלילה מיין שיינדל עליה השלום נישט אפגע־ 
היטן כבוד־אב׳ װען זי האט געאי״ילט צו איר שלאפן פאטער קײן קרעמעניץ ?״ 

האט דער רב איבערגעריםן זײנע טענות : 

״ביסט טאקע אן אפגעהיטענער ילד׳ װעלװל׳ נאר װי אזוי קענסטו בײ זיך 
פועלן צו רעדן אזעלכע דיבורים?״ 

אויף דעם האט װעלװל װידער געזאגטו 

״איר האט׳ בראדער רב׳ נאר וואם געזאגט׳ אז דער מענטש האט נישט די 
בחירה החופשית. זענען מיינע װערטער נישט מתוך בחירה החופשית׳ נאר.״״ 

האט דער רב אים איבערגעריסן די רײד און אים באפוילן׳ ער זאל זיך צוריק 
נעמען צו זײנע מיסחרים און טאקע מאכן א װײטע נםיעה, ער זאל זיך קעגען 
ארומזען װעגן א תכלית... 

װעלװל בעלזער האט אויםגעהערט װאם עם האט געעצהט דער בראדער רב. 

ער האט געמאכט א װײטע נםיעה׳ קײן גענאא׳ פון װאנען ער פלעגט באקומען 
זײנע טראנספארטן בעזמים. נאך עטלעכע חדשים איז ער צוריקגעקומען קײן בראד 
אן אויפגעלעבטער און ווידער פול מיט בטחון. די אויגן האבן אים געפינקלט 
װי אין זײנע גוטע צײטן און זײנע באװעגונגען זענען געװען אימפעטיקע׳ װי װען 
ער איז געווען א יונגערמאן. און דעמאלט האט ער זיך געלאזט רעדן א שידוך 
מיט דער ױנגער זעלדען. 

זעלדע איז געװען א טאכטער פון בראדער ײחום. איר זײדע׳ יצחק הירש׳ 

איז געװען פארשריבן אין פינקם פון דער קהילה קדושה װי אײגער פון יענע 
בראדער םוחרים׳ װאס דער אנונסטיקער אלטער גראף פאטאצקי האט זיי געהאט 
געהײםן רופן צו זיך און זײ באפוילן צו מאכן פון זײן שטאט בראד ירושלים 

דפוילן. ער האט פאר די יידישע םוחרים אװעקגעשטעלט טונדלעך מיט א מיליאן 
גילדן אין רײנעם גאלד און געזאגט צו זײ אזוי־ 

״אט דא האט איר פון מיר א מיליאן גילדן און טוט מיט אים װאס איר װילט׳ 

נאר ירושלים זאל איך דא האבן אין בראד אז די גאנצע װעלט זאל רעדן דערװעגן 
װאס פאר א האנדלמערק דא שטעלן זיך און װאם פאר מיםחר עס בליט איז מײן 
שטאט. נישט פון װעגן דעם געלט װעל איך פאדערן פון אײך א חשבון, נאר איך 
װעל פאדערן פון אײך א חשבון װאס דערפון איז ארויםגעקומען״. 

האבן די בראדער לײט זיך געפעדערט א יאר און צװײ און די שטאט איז 
אויפגעריכט געװארן, איר נאמען האט אפגעהילכט אין אלע עקן װעלט — פין 
קיעװ ביז װילנע, פון גענאא ביז װענעדיג און פון קעניגסבערג ביז לײפציג. 
יצחק הירש האט פאר זיך אויסגעדונגען דעם מאנאפאל אויף זאלץ און די ברויערײ, 
און הינטערן רינגפלאץ אויפגעבויט אן אײנפארהויז. װי רײך ער איז געװען פון 
פרלער, אזוי איז ער געװארן צען מאל רײכער שפעטער. די מײדלעך אין זײן הויז 
האבן אין די װאכעדיקע טעג זיך אנגעקלײדט אין זײדענע קלײדער און צום טיש 
האט מען געגרײט גאלדענע לעפלען און טעלערם פון דײטשן פארצעלײ, װי בײם 
גראף פאטאצקי אין פאלאץ. יצחק הירש האט געהאט אן אײנציקן זון. זײן נאמען 
איז געװען פנחם. װי א בן־יחיד איז פנחם געװען אן אויםגעצערטלטער און װײכער׳ 
גאר מיט א פײערדיקן קאפ. װי װויל בראד אלײן איז דעמאלט געװען א שטאט פון 
תורד״ האט יצחק הירש אראפגעבראכט פון בריסק דעם ראש־ישיבה, ער זאל 
צװײ יאר לערנען מיט זײן בן־יחיד און מאכן ער זאל זײן צו גאט און צו לײט• 
מיט תורה האט זיך פנחם אנגעפילט, װי א מילגרוים פילט זיך אן מיט קערנדלעך 
און זאפטן, נאר געבליבן איז ער א װײכער און אויםגעצערטלטער — נישט אוים־ 
געטויגט זיך אין מיםחר און אין די אלע געשעפטן, װאס יצחק הירש איז מיט זײ 
געװארן ארומגעװאקםן. 

יצחק הירש האט פאר זײן בן־יחיד אויםגעװײלט א יידישע טאכטער, װאם איר 
שײנקײט און צניעות זענען נישט געװען שװאכער פון איר ײחוס. לאה האט זי 
געהײםן און זי איז געװען די טאכטער פון דעם טיקטינער רב, װאס געזאגט האט 
מען װעגן אים, אז ער איז אזוי אנגעשטאפט מיט תורה אז פון שלאף זאגט ער א 
שיעור. פנחם האט מיט דער טאכטער פון דעם טיקטינער רב אויפגעשטעלט א 
גײעם דור — בלויז טעכטער, װאס די עלטםטע האט געהײםן זעלדע. 

אין הויז פון פנחםן האט זיך געפירט דער זעלבער רײכער שטאט װי אין 
הויז פון זײן פאטער. נאר אז יצחק הירש איז נםתלק געװארן, האט די ירושה 
אנגעהויבן טײען, ווי עם טײעט דער שנײ אין דער אדליגע ערב פסח. פנחם איז 
געווארן א ױרד, און אז מען ווערט א ױרד שטייט נישט ביי אפילו דער שענסטער 
ײחום. פון דער פארטײלטער ירושה איז פנחםן אפילו נישט געבליבן קײן נדן 
פאר די טעכטער. 

זעלדע איז געװען שײן און ליכטיק, װי איר מוטער לאה. אין איר פנים, װי 
עס װאלט געװען באהעלט מיט אן איניק ליכט, האבן געלויכטן צװײ בלאע אויגן 

און צװײ שורות װײםע צײן. דאס קול פון איר לשון איז געװען, װי דער קלאנג 
פון זילבערנע גלעקעלעד אויף העלדזער פון הײסע פריצישע פערה איר שײנקײט 
האט געשראקן די מוטער, װארום די עלטםטע טאכטער איז זי געװען בײ איר. 
װען זי איז געשלאפן פלעגט לאה זי אפבלאזן, װי א סגולה קעגן א עין־הרע, און 
װען זי איז געװען װאך פלעגט זי פון דער קאם, מיט װעלכער זעלדע האט זיך 
געקעמט, אראפנעמען די האר און זיך געפעדערט צו פארברענען זײ, זײ זאלן זיך 
חלילה נישט ארײנבאקומען אין די הענט פון די, װאם טוען אפ כישוף. נאר געוװסט 
האט םײ פנחם און סײ לאה, אז דאס װאם זײער עלטסטע טאכטער איז אריבער 
די צװאנציק און קײן שידוך האט זיך פאר איר נישט געפונען, איז גישט מחמת 
עמעצער זאל איר האבן אפגעטאן כישוף, נאר דאם מזל האט זיך אפגעטאן פון זײ 
און זעלדע פארשטעלט אירע צװײ יןנגערע שװעסטערס. 

װעלװל בעלזער איז געװען כמעט אין אײן עלטער מיט פנחם יצחק־הערשס. 

װען ער איז געקומען רעדן מיט פנחסן, ער זאל אים געבן פאר א װײב זײן עלטסטע 
טאכטער, װאלט עם מער געפאםט די בײדע מאנצבילן זאלן צװישן זיך רעדן װעגן 
משדך זײן זיך מיט זײערע בײדנם קינדער. האט װעלװל געזאגט צו אים אזוי ־ 

״איך דארף דיר גארגישט דערצײלן, װארום דו װײםט אלץ, און װאם איך װעל 
מוסיף זײן װעט עס נישט דיר און נישט מיר עפעס געבן. אײנם זאלםטו װיסן, 
פנחם־לעבן־ אויב דו װעםט מיר געבן דײן עלטםטע טאכטער פאר א װײב, װעל 
איך פאר איר אראפצןען דאם טעלערל פון הימל און עם אװעקשטעלן פאר אירע 
פים. אלץ װאס איז אין מײן פארמעג װעט זײן איר פארמעג. װארום פאר װעמען 
איז מײן גאנצע הארעװאניע, אויב נישט פאר װײב און... קינדער 1 ״ 


זעלדע איז געװארן דאם װײב פון װעלװל בעלזער. ער האט זי באשאנקען מיט 
ליבשאפט און עשירות. זײן עשירות האט געהאט א גרענעץ — ,׳אלץ, זעלדעלע, 
װאם איך פארמאג איז דײגס״ — נאר זײן ליבשאפט פאר איר האט נישט געהאט 
קײן גרענעץ. אין זײן אײגן הויז האט זיך אים געדאכט, אז ער איז צו װײט פון 
איר, איז ער מיט איר אװעקגעפארן װײט, קײן װענעדיג, וװ גארנישט האט אים 
געשטערט, ער זאל זײן נאענט צו איר׳ און אויך דארט האט זיך אים געדאכט, אז 
ער איז װײט פון איר. זײן ליבשאפט צו איר איז געװען א פארשײטע, אזא װאם 
מען טאר גאר נישט בײ ילדן. פון אנהײב איז אויך זי געװען פארשיכורט פון זײנע 
צערטלעכקײטן און האט געלעבט אין א תענוגדיקן הינערפלעט. זײן רײפע מענע־ 
רישקײט האט אין איר לי_יב אויפגעװעקט פילונגען, װאס זי האט נישט געאנט, 
אז אזעלכע זענען פאראן. זי האט פארגעסן, װי זי האט פון אנהײב געטראכט, אז 
ער איז אין אײן עלטער מיט איר פאטער. זײן ליבשאפט און די שײנקײט פון דער 
שטאט װענעדיג, װאם איז אזוי װײט־װײט פון בראד, האט פאר איר געשאפן א 
נײע, אומבאקאנטע װעלט, װו אלץ איז אנדערש און אין דער אנדערשקײט איז אויך 

איר מאן אנדערש, װי עם זענען מאנצבילן, װי זי האט זין• פארגעשטעלט אין דער 
הײם. נאר אז זײ האבן צוריקגעקערט קײן בראד און זעלדע האט זיך אנגעהויבן 
אויסגעפינען אין די װינקלען פון װעלװלס הײם, האבן איר אנגעהויבן באפאלן 
פחדים. אין די צײטן װען ער איז געװען אין דער הײם האט זי די פחדים אויסבא־ 
האלטן, נאר אז זי איז געבליבן אלײן האט זי געװײנט און פון װײנען איז איר 
לײכטער געװארן• 

פאר איר מוטער האט זעלדע נישט געהאט קײן םודות. האט זי איר דערצײלט 
װעגן איר מאן־װײב־צוזאמענלעבן, נישט אדורכגעלאזט די מינדסטע פרטים, און 
אויך װעגן דעם, אז פון צײט צו צײט װערט זי באפאלן פון פחדים. לאה האט עם 
אנגענומען פאר א גוטן םימן — ם׳איז אװדאי א םימן פון שװאגגערשאפט. אבער 
אז זעלדע האט איר שפעטער דערצײלט, אז זי האט װידער איר װײבלעכן שטײגער, 
האט לאה אויםגעפונען, אז דאס איז אן אנדער סימן און מען דארף נאכקוקן די 
מזוזות אויף די בײשטידלעך פון די טירן. אלע מזוזות זענען געװען בשרע. 

אײן מאל אין אן אװנט, װען זעלדע איז געװען אלײן אין הויז און אין דער 
פינצטער געװארט אויף איר מאן, ער זאל צוריקקומען פון קלויז, האט זי געזען 
װי א פלעדערמויז קרײזט ארום איר פענצטער, זוכט די עפעגונג און קלאפט זיך 
אן מיט די פליגלען, דא אין דער אויבערשטער און דא אין א זײטיקער בעלקע. 
דאם פענצטער איז אפן, נאר די פלעדערמויז איז בלינד. מיט שרעק האט זעלדע 
פארמאכט דאס פענצטער און ם׳האט זיך איר געדאכט, אז זי גײט שטארבן פון פחד. 
אזוי האט זיך עם איבערגעחזרט ביז זי איז איבערגעקומען איר צײט. 

פאר איר מאן האט זעלדע נישט דערצײלט װאס איר קלעמט• זי האט אוים־ 
באהאלטן פאר אים, נאר אין די נעכט האט װעלװל זײן ױנג װײב נישט דערקענט. 
אויף זײנע צערטלעכקײטן האט זי אים נישט געענטפערט, װי זי פלעגט אים 
אנטקעגנקומען פרלער אין זײער צוזאמעגלעבן. מיט די מחשבות איז זי געװען דער־ 
װײטערט פון אים. זי האט געטראכט װעגן איר פחד, זי האט געטראכט װעגן דעם 
נישט גוטן םימן, װאם די פלעדערמויז האט געקרײזט ארום אפענעם פענצטער 
און די עפענונג נישט געקענט געפינען, אבער װעגן אים, איר מאן, װאם האט זי 
פירגעהאט האט זי נישט געטראכט. אז איר קאלטקײט האט אנגעהאלטן, האט 
װעלװל בעלזער אנגענומען אז דאם קומט מחמת דעם װאס זעלדע װערט נישט 
שװאנגער. א װײב װיל שװאנגער װערן מער װי א מאן באגערט זי שװאנגער צו 
מאכן, כאטש ער, װעלװל, האט אין פירהאבן זי געפיבערט מיט זײן גאנצן לײב׳ 
אז דאם מאל זאל עם זײן אין א געבענטשטער מינוט. 

ס׳איז נישט געשען. זי באזונדער אין אירע פחדים און קאלטקײט, און ער 
באזונדער אין זײן פיבער פון בענקשאפט, האבן געװארט א יאר און זעלדע איז 
נישט שװאנגער געװארן. האט זיך װעלװל אויפגעהויבן און אװעקגעפארן קײן 
מעזשיבאזש, וװ עם האט זיך דעמאלט געהאט איבערגעקליבן דער רבי ר׳ ישראל 
בעל־שם־טוב. 

מעזשיבאזש האט אין יענער צײט אויםגעזען װי אין דעם שטעטל װאלט זיך 

געשטעלט א יאריד, װאס האט נישט קײן אנהײב און האט נישט קײן סוף. פון אלע 
עקן װעלט האבן געצויגן אהער ײדן, װײבער און ױנגע־לײט. זײ זענען געקומען 
אויף װעגענער, אין בוידן און אין קאטשן, און גאר א סך זענען געקומען צו פוס 
פון װײטע מרחקים. נישט אלע האבן געוװסט צוליב װאס זײ קומען קײן מעזשי־ 
באזש, נאר די װעלכע האבן געצויגן אהער האבן געפילט, אז זײ דארפן זען דעם 
הײליקן בעל־שם־טוב. װארום א שמועה איז זיך צעגאנגען איבער דער װעלט, אז 
פאר רבי ר׳ ישראל איז גארנישט פארהוילן. אלץ זעט ער און אלץ װײסט ער. 
יעדע נאכט שװעבט ער ארויף צום הימל, צום סאמע פםא־הכבוד און פירט מיט 
זיך דאס זעקל מיט יידישע צרות. װי נאר ער קומט ארויף מאכט ער נישט קײן 
שהױת נאר שיט אוים פאר הקדוש־ברוך־הוא די צרות פון דעם זעקל, װאם ער 
האט מיטגענומען מיט זיך פון דער ערד. און ער טוט זאגן אזוי ־ 

״זעסט, גאטענױ, נתן בן פײגע איז נעבעך זײער שטארק שלאף. טאמער חלילה 
נעמסטו אים צו זיך, בלײבן זיבן נפשות מיט אן אלמנה מיט לײדיקע הענט און 
אן א כזית ברויט. ביסט דאך א רחום וחנון, טא מאך ער זאל גענעזן װערן און 
דײן לויב װעט װערן נאך גרעסער. און דא, פאטער, איז װידער שפרה בת חנה. 
שוין דרײ טעג װי זי גײט צו קינד און זי קען נישט האבן. שדים און נישט־גוטע 
האבן זיך ארומגעשטעלט ארום דעם בעט פון דער געװינערין און לאזן נישט דעם 
ולד ארוים אויף דער ליכטיקער שי_ין פון דײן װעלט. איך בעט דיך, פאטער, העלף 
זי, װארום פול מיט חסדים ביסטו״. 

און כאטש דאס הויז פון רבי ר׳ ישראל איז געװען פול מיט מענטשן, װאס 
האבן געװארט אויף זײן װארט צװײ און אפילו דרי_י טעג, האט ער פון דעסטװעגן 
געהײסן ארײנרופן װעלװל בעלזער, װאס איז געקומען פון בראד מיט אן עקסטרע 
קאטש און דער שמש פון רבין האט געקרעכצט, אז ס׳איז סכנות־נפשות. 

װי אלע מאל איז דער רבי געװען אנגעטאן אין א טיזליק, ארומגעגארטלט 
מיט א גארטל, װאס איז געװען נישט וױיס און נישט שװארץ און אין גרויסע פאר־ 
בלאטיקטע שטױול פון דער לײמיקער ערד אין די װעלדער, וװ ער װאנדערט ארום 
אין די קאיארן. ער האט צו װעלװל בעלזער אויסגעשטרעקט א קלײנע און קאלטע 
האנט: 

״גאט־העלף, ר׳ װעלװל, װאס איז דער מער פונעם אױלעניש ל גוטע בשורות י״ 

״נײן, רבי ישראל — האט װעלװל געענטפערט — כ׳האב נישט קײן גוטע 
בשורות. איך בין געקומען איר זאלט מיר העלפן״. און ער האט אים דערצײלט װאם 
דער בעל־שם־טוב האט נישט געוװסט. דער בעל־מופת האט באקוקט זײנע אײגענע 
געגל, װי בײ א הבדלה־ליכט, און נישט אויפהײבנדיק די אויגן געזאגט אזוי: 

״צװײ מינים בײמער האט הקדוש־ברוך־הוא באשאפן• אײן מין װאס גיט 
פירות און א צװײטן מין װאם גיט נישט קײן פירות, נאר שאטן גיט ער. דאם 
װאם ער האט באשאפן בששת ימי בראשית קען קײן ילוד־אישה נישט איבער־ 
מאכן. אין זײנע הענט איז אלץ, װאם ער האט באשאפן. נאר עם מאכט זיך א בוים 
װאס גיט יא פירות, נאר א צײט גיט ער נישט קײן פירות מחמת צחיחוח. דארף 

מען האבן אין הימל דעם זכות װאם דער צדיק חנא המעגל האט געהאט׳ אז דער 
קדוש־ברוך־הוא זאל אראפשיקן א רעגן און געבן ברכה צו דער ערד, דער בוים 
זאל זיך אנטרינקען און ארויסגעבן פירות. נאר אזוי װי יעדער דור האט זײן 
צדיק און דער זכות פון יעדן צדיק איז דער זעלבער פארן באשאפער פון דער 
װעלט, דארפםטו העלפן ארעמע לײט זײ זאלן טאן בעטן פאר דיר׳ װארום עס קען 
זײן, אז צװישן זײ געפינט זיך דער צדיק פון דעם דור״. 

געזאגט די װערטער, האט דער בעל־שם־טוב אויפגעהויבן די אויגן און מיט 
זײ ארײנגעקוקט אין װעלװלם אויגן מיט דער מילדקײט פון א קינד, װי ער װאלט 
געװאלט דערמיט זאגן, אז מער פון דעם האט ער גארנישט פאר אים און דעם 
גזר־דין פון הימל קען ער, רבי ישראל, נישט ענדערן. 

״איז מיט װאם זשע פאר איך אװעק, בעל־שם־טוב ד׳ — האט װעלװל בעלזער 
געפרעגט. 

״איך װעל דיר מיטגעבן א קמע און זאל דײן װײב זי נישט אראפלאזן פון איר 
האלדז״ — האט רבי ישראל געזאגט און באלד נאך דעם צוגעמורמלט: ״זאלםט 
נישט פארן אלײן אין דער קאטש, מיט װעלכער דו ביםט געקומען, נאר אז דו 
װעםט אויפן ראנד פון טראקט באגעגענען ארעמע־לײט, נעם זײ אויף און פיר 
זײ מיט דײן װעג, כדי דו זאלסט נישט זײן קײן ױצא מן הכלל בײ אים אין הימל. 
א מענטש װאם טײלט זיך אלײן אוים, טײלט אים אויך אויס דער שאפער פון 
הימל און נישט תמיד לטובה״ — האט דער בעל־שם צוגעגעבן מיט א העכערער 
שטים. 

באלד װי װעלװל האט באקומען די קמע — א לעדערן בײטעלע מיט צעמישטע 
נעמען פון טײכן און װעלדער אויף א פארמעטן בלעטל — האט ער זיך גענומען 
אין װעג ארי_ין צוריק קײן בראד. און װי דער בעל־שם־טוב האט געזאגט, אזוי 
איז געװען: װי די קאטש איז ארויף אויפן טראקט, אזוי האבן געװארט דרי_י 
מדינה־גײערם — דרי_י קאליקעם, צעהויקערטע און לאמע, װאם גאט דער אײנ־ 
ציקער װײםט װי אזוי זײ זענען געקומען אויפן טראקט. זײ זענען געװען באהאנגען 
מיט טארבעם און קלומיקעס. האט װעלװל געהײםן אפשטעלן די פערד און ער 
האט די קאליקעם אויפגעגומען. זײ זענען ארײן אין דער קאטש מיט געשרײען און 
קללות און מיט א שטופעניש, װי די דרי_י װאלטן געװען צען און יעדער אײנער 
באזוגדער האט מורא איבערצובלײבן אויפן טראקט. האט װעלװל געפרװוט זײ 
בארױקן, זײ זאלן זיך גישט שטופן, װארום פאר דרײ איז פאראן גענוג ארט אין 
דער קאטש און אפילו עם זאל זײן א פערטער װאלט ער אים אויך אויפגענומען. 
זענען די מדינה־גײערם ארוים מיט לשון, אז די גבירים איז גוט צו זאגן, ״זיך נישט 
שטופן״, זײ דארפן זיך נישט שטופן, גאט האט זײ אנגעשטאפט מיט אל דאם גוטם 
און דאס איבעריקע האבן זײ אנגערויבט, פרעםן אין מיטן דער װאך חלה מיט 
פוטער און טרינקען מעד װי װאםער. 

״דערפאר קרענקען די גבירים װי די פריצים נאך דער ניטלנאכטו״ — האט 
אײנער אויםגעשריגן מיט א הירזשענדיק געלעכטער און אנגעשטעלט אויף װעל־ 

װלען אן ארױםגעשטופט בעלמע־אויג, װי אן אויג פון א טויטן קאלב. די אגדערע 
צוױי האבן נאכגעלאכט און געשריגן: 

״װי די פריצים נאך דער ניטלנאכט: פלאצן װי די פענכערס !״ 

װעלװל האט נישט געקענט אויםהאלטן דעם טויטן בליק פון דעם בעלמע־ 

אויג. האט ער זיך ארײנגעטוליעט אין א װינקל פון דער קאטש און ארויםגעקוקט 
צום טראקט. פון די גרינע פעלדער האט געבלאזן א שמעקעדיקע פײכטקײט און 
איבער די פעלדער האט זיך געצויגן אויף צוריק א פארכמארעטער הימל מיט 
שטורעם־װאלקנם אויפן האריזאנט. די שטילקײט פון דעם זומערדיקן ערב שטורעם־ 
דרויםן האט געמילדערט דאם גערעדערײ און די געלעכטערם פון די מדינה־גײערם 
אין דער קאטש. דער ריטמישער געלאף פון די פערד האט װעלװלען אײנגעװיגט, 
נאר די גריבער אויפן טראקט האבן פון מאל צו מאל א טרײםל געטאן די קאטש 
און אים צוריק װאך געמאכט. פלוצעם האט װעלװל ארויםגעשטעקט דעם קאפ פון 
דער קאטש און גערופן צום פיאקער ער זאל זיך אפשטעלן• אויפן װעג איז גע־ 
שטאנען א פארפאלק, מדינה־גײערם מיט טארבעם פון פארנט און פון הינטן, און 
פאר דער ברוםט האט דאם װײב געהאט צוגעבונדן א פיצלם. 

״ײדן, נעמט אונדז מיט! — האבן די ארעמע־לײט אויפגעהויבן א וױינענדיק 
געשרײ — איר׳ט אונדז נישט לאזן מיט א פיצל קינד אין מיטן װעג. עס גײט 
אנטקעגן א כליאפו״ 

דערפאר און װײל דער אנזאג פון דעם בעל־שם־טוב האט געהילכט אין אים, 

האט װעלװל אפגעשטעלט די קאטש. נאר אזוי שנעל װי ער האט געעפנט די טיר, 
האבן זיך די דרײ אין דער קאטש א װארף געטאן מיט געשרײען און קללות? 

״װאם איז דא, א הקדש י \ נישטא קײן ארט ו מיר װעלן דא דערשטיקט װערן! 

קוים מיר האבן אלײן וװ די קראנקע פים צו האלטןו זאגט א װארט, גבירו איר 
זעט נישט אז ם׳איז נישטא קײן ארט י״ 

די דרי_י האבן זיך אריבערגעשריגן איבער די קעפ, אזוי װי הינט װאם בילן 
זיך איבער נאר פירכטן צו בײםן. װעלװל האט זיך פארשטעלט די אויערן און 
געפרװוט זײ איבערשרײען • 

״יןדן, עם װעט זײן ארט פאר אלע. מיט א פיצל קינד אויף דער האנט אין 
אזא צײטי״ דאס קינד!.. איר זעט די כמארעסי״ 

״כמארעם־פארעם — האט דער מיט דעם טויטן בעלמע־אויג געשפאט — מען 
זעט באלד, אז איר עםט יעדן טאג חלה מיט פוטער, האט איר א װײך הערצעלע, 
גביר!״ 

״א װײך הערצעלע, א װײך הערצעלע \ — האבן די אנדערע ארויםגעבילט דורך 
דער אפעגער טיר צו די לײט אויפן טראקט — נישטא מער קײן ארט!״ 

״אײנער פון אײך װעט זיך זעצן אויף די קאזלעם, װעט זײן ארט פאר די 
צװיי לײט״ — האט װעלװל געפרװוט בארולקן די מדיגה־גײערם אין דער קאטש. 
זעגען די געשרײען געװארן נאך העכער און אין די געשרײען האבן זיך געקײקלט 

קללות׳ װי שטײנער װאם פאלן אראפ מיט א געבראזג׳ װען א פעלדז רײסט זיך 
אפ פון א הויכן בארג־ 

/׳ג ײן או י ף ךי קאזלעס׳ זא לן ז ײ ג ײן או יף קוליעם ־ זאלן זײ אײנגײו מען זאל 
זײ מער נישט זען־ זאל זײ ארײנגײן א װײטיק דורכן מויל אזן זאל ער זיד 
דרײען אין זײערע געדערעם־ זאל זײ גײן װי דעם ארעמאן אויף דער װעלט און 

װי דעם גביר אויף יענער װעלט׳ גײט אלײן אויף די קאזלע ם 1 ״ 

װעלװל איז ארוים פון דער קאטש און געהײםן דאם פארפאלק מיט דעם 
פיצלם זאלן פארנעמען זײן ארט. ערשט איצט האט אײנער פון די דרי_י מדינה־ 
גײערם זיך אראפגעלאזט צו דער שװעל פון דער קאטש און פארשטעלט דעם 
ארײנגאנג. דער פיאקער איז אראפגעשפרונגען פון די קאזלעם און מיט דער 
הארטער זײט פון דער בײטש אנגעהויבן קלאפן איבער די קעפ פון די׳ װעלכע 
זענען געזעםן אין דער בױד. די דרײ האבן זיך דערשראקן און זיך ארײנגע־ 
קװעטשט טיף אין דער קאטש. דאם פארפאלק מיט דעם פיצלם זענען ארײן 
אינעװײניק און װעלװל האט זיך צוזאמען מיטן פיאקער געזעצט אויף די קאזלעםי 
גראד דאם װאם איז געשען האט פון װעלװלען פארטריבן דעם אומעט׳ מיט 
וועלכן ער איז אװעק פון דעם בעל־שם־טוב. פון די הויכע קאזלעם איז דער דרויםן 
א ברײטערער׳ די פעלדער ציען ז יך אין אין־םוף׳ דער ריח פון די פערד פילט אן 
די נאזלעכער מיט װילד לעבן. די פערד מיט זײער גלאנציקער פעל פון געזונט 
קײט רײסן נאך זיך די קאטש װי א שפילצײג׳ װאם האפםלט מיט די רעדער איבער 

די לעכער פון דעם טראקט• 

אנטקעגן האבן זיך אנגעקנוילט די שטורעם־כמארעס׳ װי זײ װאלטן זיך פלוצעם 
געדארפט עפענען און אדורכלאזן די גאלאפירנדיקע פערד מיט דעי קא טש • נאר 
אינעװײניק׳ אין דעד קאטש׳ איז געװען קריגעריש־הײם. די צוזאמענגעקװעטשטע 
מדינה־גײערס מיט זײערע טארבעם און קלומיקעס האבן נישט געקענט שלום מאכן 
צװישן זיך. מיט יעדער האפםל פון דעם געשפאן האבן די ערשטע דרי_י א * ריק 
געטאן די צװיי פונעם פארפאלק און בכיװן זײ א קלאפ געטאן דא מיט א בײניקן 
עלנבויגן׳ דא אפגעטראטן א פום כלומרשט צוליב ענגשאפט. דאס פיצלם האט זיך 
איבערגעװעקט און זיך צעשריגן װי עם װאלט זיך געכאפט׳ אז צװישן די מדינה־ 
גײערם דארף עם לאזן הערן געשרײען׳ װי אלע שרי_יען. די מוטער האט צעפראלט 
איר שמאטעקלײד און פון בוזעם ארויםגעהויבן א גרויסע און פולע װי_יםלי_יביקע 
ברוםט מיט א גרויםן קאשטאן־ברוינעם װארצל׳ און דאם קלײנס האט מיט די 
הענטלעך אנגעכאפט די ברוםט מיט הונגער און זיך אין איר אי_ינגעביםן. אײנער 
פון די דרײ מדינה־גײערם׳ א צעהויקערטער׳ מיט אן אקסיש פנים׳ האט אנגע־ 
שטעלט זיינע זייטיקע אויגן אויף דער ברוסט און געזאגט צום װייב ־ 
״גיב מיר די צווייטע ציצקע׳ כל׳מאכן ׳שהכל נהיה בדברי׳ ״' 

איר מאן האט זיך אנגעצונדן׳ אבער אײדער ער האט ארויםגערעדט א װארט׳ 

האט דער מיט דעם טויטן בעלמע־אויג אים א קלאפ געטאן מיט א פויםט צווישן 
די אויגן און די דרי_י האבן זיך צעלאכט. 

פלוצעם איז פינצטער געװארן אין דרויםן. א צעאדערטער בליץ׳ װי אן אויפ־ 
געשפרונגעגע װידמונג פון פײערדיקע שלאנגען, האט פארבײגעבליצט, פארשװוגדן׳ 
און א דונער־קול האט א טרײםל געטאן מיט דעד ערד. די פערד האבן זיר דער־ 
שראקן און יעדעס באזונדער האט אנגעהויבן צלען אויף די זײטן׳ װי אויף צו צערײםן 
דעם געשפאן. דער פיאקער ד״אט אײנגעצויגן די לײצעם און די פערד האבן זיך 
געשטעלט אויף די הינטערשטע פיס. ם׳האט װידער א קלאפ געטאן א דוגער, װאס 
האט װי מיט א בײטש א יאג געטאן די פערד פארוים, און זײ האבן זיך אװעקגע־ 
טראגן מיט א װילדן אימפעט. װעלװל האט זיך אנגעכאפט אנעם פיאקער, װאם 
האט פארלוירן די שליטה איבער די פערד. א ים האט מיט אײן מאל אראפגעפלײצט 
פון הימל און אפגעקילט די פערד אין זײער געלאף, נאר דער ים האט פאר־ 
שװענקט װעלװלען און דעם פיאקער. ארום איז געװארן פינצטער, עק װעלט, און 
דער װאסערפלײץ איז געװארן װאס א מאל שטארקער און שטארקער. פון דעם 
טראקט און פון די פעלדער איז מיט אײן מאל געװארן א ים, און דער ים פון הימל 
האט צוגעדעקט דעם ים אויף דער ערד, און אין דער מיט איז די קאטש מיט 
געלײמטע פערד, װאם אין װאםער האבן זײ פארלוירן די כוחות און געבליבן שטיין. 

״טרײב די פערד! — האט װעלװל געשריגן צום פיאקער — טרײב זײ, מיר 
װעלן אומקומען \״ נאר אויך דער פיאקער איז געװען געלײמט פון שרעק, קײן 
צײכן פון טראקט איז נישט געבליבן און ער האט פארלוירן די ריכטונג. עס האט 
זיך אים אויםגעדאכט, אז די פערד מיט דער קאטש שווימען. האט ער געצויגן 
די לײצעם און די פערד האבן אפילו נישט אויפגעהויבן די קעפ. 

״ר׳ װעלװל בעלזער, איך בין א טאטע פון זעקם קינדער:״ — האט דער 
פיאקער געשריגן אין דעם רויש פון מבול. ער האט װעלװלען דערלאנגט די לײצעס 
און אלײן האט ער זיך אראפגעשארט פון די קאזלעם און מיט זײן גאנצן כוח זיך 
ארײנגעשפארט אינעװײניק אין דער קאטש. מיט זײן גוף און מיט זײנע נאםע 
מלבושים האט ער פארגאםן די מדינה־גײערם, װאם האבן אנגעהויבן מיט אים 
א געראנגל אזש די קאטש האט זיך געהוידעט אויף די זײטן. צו װעלװלם אויערן 
זענען דערגאנגען קולות, קולות אן װערטער. װעלװל, האלטנדיק די לײצעם, האט 
זיך אײנגעשרומפן מיט דעם קאפ צו די קני, דער רעגן זאל נישט פארגיםן זײן 
פנים, װארום פון דעם װאםערפלײץ איז אים שװער געװארן דאם אטעמען. ער 
האט נישט געפילט אין זיך דאם לעבן. 

דער װאלקנברוך האט זיך פלוצעם אפגעשטעלט, װי ער איז פלוצעם אוים־ 
געבראכן. צװישן די שװארצע װאלקנם האט זיך ארײנגעריםן א שטיק זון און א 
רעגן־בויגן האט זיך אריבערגעצויגן פון אײן עק האריזאנט צום צװײטן. פון די 
פערדישע גופים האט געזעצט א פארע. פון צװישן דעם ים איבערן טראקט און 
פעלדער האבן זיך ביםלעכוױיז באװיזן קלײנע און גרעסערע אינדזעלעך יבשה. 
װעלװל האט זיך אויפגעזעצט, מיט ציטערניש געקוקט אויף די דערװײטערטע 
שװארצע כמארעס, און די פערד האבן אלײן אנגעהויבן שלעפן די קאטש. 

״מיר פארן, מיר פארן!״ — האבן די מדינה־גײערם געשריגן• 

װעלװל האט דערפילט א שטארקע קעלט אין די בײנער. ער האט זיך אי_ינ־ 
געטוליעט אין דעם פיטש־נאםן בגד און אונטערגעטריבן די פערד. זײ זעגען געװען 
צעשראקן און געגאנגען פאמעלעך אין די קאלוזשעם װאםער. דער פיאקער האט 
זיד ארויםגעריטשט פון דער בויד, געגאנגען בײ דער זײט פון דער קאטש ביז 
*ד האט זיד אויםגעגלײכט מיט די קאזלעס און א פארשולדיקטער געזאגט אויבנ־ 


ארויף, צו װעלװלען־ 

״ר׳ װעלװל, איך זע, מיר דערנענטערן זיך צו א קרעטשמע״. 

דער גאסט מיט טרײסט 


דאס װאם איז געשען אין הויז פון בעל־שם־טוב אין מעזשיבאזש, די װערטער 
פון בעל־מופת און װאס איז געשען אויפן װעג מיט די מדינה־גײערם, איז גישט 
געװען קײן גוטער םימן פאר װעלװלען, ער איז נישט געװען צו פיל אײגגעגלויבט 
אין די נםים און אין די מופתים פון בעלי־שם, גאר אוים ענגשאפט האט ער אלע 
מאל זיך אנגעכאפט אין גלויבענישן, װי א מענטש װאס שטרויכלט זיך כאפט זיך 
אן אין דער לופט. דורך די אלע יארן האט ער געהאט געגוג נםױן צו װיסן, אז 
גארנישט פון די זאכן האט א האפט — האט אבער װעלװל די שלעכטע םימנים 
יא אנגענומען פאר ריכטיקע םימנים. אײגגטלעך האט אים דאך דער בעל־שם־טוב 
אפן געזאגט, אז ער איז א בוים, װאם גיט בלויז שאטן און נישט קײן פירות. 
און װאס שײך דער צחיחות, װאם דער בעל־מופת האט דערװעגן גערעדט, איז 
דאך זעלדע שוין זײן דריט װײב. אויך זי װערט נישט פון אים שװאנגער. ער 
בלײבט אן א קדיש, אן א גאכקום. דעם רחמנות אויף זיך האט ער איבערגעטראגן 
אויף זעלדען, װארום ער האט זי ליבערשט געהאט פון זיך אלײן, װי זי װאלט 
אים גישט נאר א װײב געװען, נאר אן אײנציקע טאכטער. איצט װײסט ער שוין, 
אז ער איז א געשטראפטער. אבער פאר װאם קומט איר געשטראפט צו װערן 
דורך אים ד צי איז אזא דער צדק פון גאט, אז די שטראף פאר זינד פון עמעצן 
טראגט ער איבער אויך אויף גערעכטע 1 

אויך זעלדע האט זיך געפילט שולדיק אי פאר זיך און אי פאר װעלװלען. 
כאטש זי האט װויל געוװסט, אז פאר איר האט װעלװל געהאט צװיי װײבער און 
בײדע האבן אים נישט געגעבן קײן קינדער, האט זי געװײנט אויף א י ר שלעבט 
מזל, אז גאט האט זי געשטראפט מיט לײדיקײט. װי צװישן דער מאמע לאה און 
זעלדען זענען נישט געװען קײן םודות, אזוי האט זעלדע געטאן אלץ װאם די מאמע 
האט איר געהײסן פדי זי זאל געהאלפן װערן. מיטן װיסן פון זעלדען האט די מאמע 
געדונגען אן אבױן, װאם האט געהאט צען קינדער, ער זאל װארטן בײ דער מיקװה, 
װען זעלדע איז נאך איר שטייגער געגאנגען זיך טובל זײן. װי זי איז ארוים פון 
דער מיקװה אזוי איז זי אן שרעק צוגעגאנגען צום אפװארטנדיקן אבױן, מיט דער 
רעכטער האגט אים אנגערירט די פלײצע און בלחש געזאגט דעם שפרוך: ״דאם 
דאברע מזל פון דײן דיך אין מײנע געדערעם ארײן״. לאה האט אונטערן קישן 
פון איר טאכטערם בעט אנגעשאטן מאן און מיט אירע אײגענע הענט האט זי מיט 
מאך פארשטאפט די שפארעם צװישן דער טיר פון זעלדעס אלקעד, דער װינט זאל 
גישט פי_יפן, װארום מיטן פײפנדיקן ;װינט רײםן זיך ארײן נישט־גוטע און זײ 
טוען אפ זײערע תחבולות װען דאם פארפאלק קומט צו זיך. 

קײן פעולה האט דאס אלץ נישט געהאט. אין צער האט זעלדע געטראכט, אז 
מסתמא װעלן זיך אלע אירע יארן אויסברענען אין דעם פײער מיט איר װעלװלען, 
אבער קינדער װעט זי אים נישט געבן. אזוי האט זי געטראכט, נאר פארן מויל 
האט זי אירע מחשבות נישט ארויםגעבראכט. און אויך אים, װעלװלען, האט געגעםן 
דער צער. ביםלעכוױיז, װי עס קומט אן דער פארנאכט און עם ווערט װאם א מאל 
טונקעלער ביז עס פאלט צו די נאכט, אזוי איז אויםגעגאנגען די פרײד אין װעלװל 
בעלזערם הויז און ס׳איז געװארן אומעטיק שטיל — װאם א מאל אומעטיקער און 
װאם א מאל שטילער. אין די יארן זײט זײער חתונה איז צװישן זײ קײן שארף װארט 
נישט געפאלן און אײנער צום צװײטן האט קײן תרעומות נישט געהאט, נאר אין 
שטוב איז געװען אזוי װי נאך א צאנקערײ. 

די פרײנדשאפט מיט דעם דאקטער אליעזר האט איבערגעבראכן דעם צער 
םי_י פון װעלװלען און סײ פון זעלדען. ער איז געװען אין זײער הויז װי א גוטע 
בשורה. אײגנטלעך האבן זײ נישט געוװםט, װער ער איז און פון װאנען ער שטאמט, 
אויםער אז ער איז דער רופא אין פאלאץ פון די פאטאצקים, היגטער בראד. דער 
נאמען זײנער איז א זעלטעגער — אליעזר ארטאפאנום. װעלװל׳ װאם איז שוין 
געהאט אויםגעפארן א װעלט, האט ארויסגעזאגט די סברה, אז זײן אפשטאם מוז 
זײן פון די אנוםים פון פארטוגאל, צי ספרד. זײן לשון איז נישט פון די מקומות, 
נאר װי נעבן דער װײסל, צי ערגעץ וװ. צום יאריד קומען פון פוילן יידן װאם 
רעדן אזוי װי דער רופא אליעזר רעדט. 

בײדע, װעלװל און זעלדע, האבן יעדער באזונדער געװארט אליעזר זאל קומען 
צו זײ צו גאםט. אין דער ערשטער צײט פון דער פרײנדשאפט איז עס געװען 
גאר אפט. װעלװל פלעגט באצײטגס אויםשטעלן די בײנערנע שאכפיגורן אויפן 
ברעטל און אונטערזיגגען שטיקלעך פון ניגונים. דערוױיל פלעגט ער מאכן א פאר 
גענג אי פאר זיך און אי פאר דעם גאםט, װאם איז נאך נישט געװען, און גערעדט 
צו אים אויף א שטײגער, װי ער װאלט געװען דערבײ: ״נו, נו, כ׳װיל עס זען... 
דא װעט איר, דאקטער־לעבן, באלד אפשעכטן דעם טורעם... נאכן חורבן בית־ 
המיקדש זענען בטול געװארן קרבנות, נאר דאם פויערל וועט איר שוין געבן א 
קרבן...״ זעלדע פלעגט דעמאלט באהאלטענערהײט ארײנקוקן אין שפיגל, צו רעכט 
מאכן איר הויב און טראכטן װעגן דעם און יענעם אײנגעמאכטם, װאם זי װעט 
דערלאנגען צום טיש מיט מעד. 

װי דער שטײגער צװישן מאנצבילן, האט װעלװל געהאט דעם גאסט אין גאנצן 
פאר זיך, נעבן דעם שאכברעט. גאלדע האט זיך באגנוגנט מיט הערן א שבח פאר 
דעם גוטן כיבוד, װאם זי דערלאגגט. צװישן אײן גאנג און צוױיטן פלעגט װעלװל 
דערצײלן װעגן זײגע נםױנות אין די װײטע אויםלענדישע שטעט: װי אין גענוא, 
למשל, פלעגן אים םוחרים דערצײלן װאס זײ האבן געזען אין דעם װײטן לאנד 
אמעריקע װאם פון יענער זײט אקעאן ן מיט גן־עדן־פירות, װאס מענטשן האבן 
װעגן אזעלכע גישט געוװםט: מיט אוצרות װאם װאלגערן זיך אויף דער ערד און 
מען דארף נאר קענען זײ אױפהײבן. פון מאל צו מאל פלעגט װעלװל אויםשטרעקן 


30 



צום גאסט זיין הארךשקעטעלע מיט שמעקטאביק און אליעזרן צורעדו מיט 
ךנגלשער קונדםישקײט: 

״נו, נו, דאקטער־לעבן, נעמט א שמעק טאביק. דאם איז פון דארט, פוו יענער 
זײט אקעאן״. 

מיט אן ארלןננארעריש שמײכעלע האט ער געװארט דער פארטראגעגער אין 
דער שפיל זאל מיט צװײ פיגגער אננעמען א ביםעלע טאביק און עם ארײנצלען 
אין דער נאז און דערנאך ארויםשיםן מיט א פרײלעך־צעטראגענער ניםעריי. 

״זעלדענױ, דו הערםט װאם דא טוט זיד?!״ — פלעגט װעלװל רופן זיגעריש. 

זעלדע האט דעמאלט געהאט א גוטן אויםרײד ארײנצוקומען צו די מאנצבילן 
און זיר א װײל אונטערהאלטן מיט זײ. זי האט דעמאלט געלאכט מיט איר זילבער־ 
גלעקלדיק געלעכטער װי אזוי איר גאםט אליעזר פארטראגט זיך אין ניסן׳ גישט 
צו קעגען זיך באהערשן. 

״צום געזרנט • צום געזונטו״ — האט זי געוװגטשן און צוגעלײגט אײן האנט 
צו דער צװײטער, װי א צײכן פון אויפריכטיקן וװגטש. 

״שטעלט איר זיך פאר װי דאם דאזיקע לאנד זעט אוים ד — האט װעלוול 
אויפגעהויבן א פיגור פון דעם שאכברעטל - אײן טײל מענטשן גײט ארום און 
ניםט און דער צװײטער טײל גײט נאד און לאכט, אט אזוי װי מי.ין זעלדעלע״. 

״װער זשע הײבט אויף די אוצרות, װאס װאלגערן זיך דארט אויף דער 

עײזנ״ - האט אליעזר געפרעגט און געקוקט װאם פאר א פיגור װעלװל האט 
אויפגעהױבן. ׳ 

״די אוצרות װײם איך נישט. נאר דערװײל היט די בײנער, איך זאל אײך 
נישט אויפהײבן די מלכה״• װעלװל לאכט מיט א טיף מענעריש געלעכטער און 
זעלדעס זילבערגלעקלדיק געלעכטער קליגגט נאך. 

אליעזר איז נישט געװען אזוי ארײנגעטאן אין שפילן װי װעלװל בעלזער איז 
געװען זיכער, אז ער איז עם. עם האט אים געצויגן צו דעם הויז מער װי דאס 
שאכברעטל און מער װי די דערצײלוגגען װעגן דעם וױיטן לאנד װאס פון יענער 
זײט אקעאן. ער האט פון דעם שמעקטאביק מער און הילכיקער גענאםן װ י עס 
האט זיך אים פארדרײט אין דער נאז. ער האט געוװסט אז באלד נאך דעם װעט 
קומען זעלדעס געלעכטער און איר װינטשערײ: ״צום געזונט! צום געזונט!״ 
זעלדע האט אים אויםגעזעו װי א צירונג׳ אין װעלכן גאט האט ארײגגעהויכט דאם 
לעבן און דעם אײדעלען מעטאלקלאנג פון איר געלעכטער. איר געשטאלט׳ איז 
ער געװען זיכער׳ איז באאטעמט מיט אומעט נישט צוליב דעם צער׳ װאם״אין איר 
הארץ׳ נאר צוליב איר אײגענער שײנקײט. אין איר מאט־גלאטן פגים זענען אײנ־ 
געפאסט צװײ שורות װײסע צײן׳ װאם זײער העלקײט װערט צו ביםלעך געלאשן 

פון דעם בלוי םון אירע אויגן׳ און בעתן רעדן שװעבט איבער איר פנים א 
שטיק זון. ־ 

פון זײערע נישט אפט צוזאמענגעטראפענע בליקן איז זעלדע געװען זיכער, 

אז אליעזר טראכט װעגן איר. זײנע בליקן זענען שנעלע׳ אבער טיפע. פון דעם ברי 

פון זײנע אויגן פילט זי א זיםן ציטעה און ער״ ער װערט אומעטיק. אזוי דאכט 
זיד איר. ער טראכט װעגן איר... זי האט מורא פאר אט דער מחשבה׳ נאר זי 
פארטרײבט זי נישט פון זיך. זי האט זיך בלויז געהיט פון דעם חשי׳ צי װעלװל׳ 
אדער גאר נעכע די מויד׳ װאם אומעטום האט זי אויגן׳ באמערקן נישט אין איר 
עפעם אן ענדערונג אין דער צײט װען דאקטאר אליעזר געפינט זיך אין איר 
הויז. זי האט זיך דעריבער געצוימט נישט אריינצוגיין צו אפט די מא נצבי ז׳ 
נאר ליבערשט ארײנגערופן צו זיך אין דער קאמער די מויד׳ זי זאל ארײנגײן פרעגן 
דעם האר׳ צי ער דארף עפעס. נאר באלד איז זי נאכגעקומען׳ פארבײגעגאנגען׳ 
װי אומבאמערקט׳ אין איר וױיםן הויב מיט די הענט פארלײגט פון פארנט׳ און א 
טרײםל געטאן די לײמענע פלאש אויפן טיש׳ צי אין איר איז נאך פאראז געניג 
מעד און צי אין דער קרוג איז פארבליבן פיאלון׳ כאטש זי האט געוװסט׳ אז נישט 
איר מאן און נישט דער גאםט זענען גרויםע טרינקערם. 

״װער װעט טרינקען דעם ײן־המשומר װען משיח װעט קוםעןז״ - האט זי 
זיך אײן מאל אפגערופן מיט א געלעכטער׳ װען די מענער האבן נישט טועם געװען 

פון די פולע ליאמפקעס. 

״דײן מאן און ר׳ אליעזר װעלן טרינקען ביז שיכרות״ - האט זיך אפגערופן 

װעלװל בעלזער• , 

״רעדםט׳ מײן מאן׳ אין גאמען פון אונדזער גאםט ?״ — האט זעלדע געפרעגט׳ 

כדי צו בלײבן לענגער אין דער קאמער. 

אליעזר׳ װי ער וואלט געווארט אויף אזא רגע׳ האט זיך מיטן גאנצן גוף 

אויםגעדרײט אין דער ריכטונג צו זעלדען און געזאגט אין א קונדסישו טאזי 
״װײב פון ר׳ װעלװלען׳ יידן טרינקען נישט איצט צו פיל און אויך אונדזערע 
ליאמפקעם בלײבן פולע׳ װײל י?דן זענען מאמינים און זײ װײםן׳ אז דאס װאס 
משיח זוימט זיך׳ איז דערפאר װאס אויפן װעג שניאשקעט ער פיז דעם ײי-יז־ 
המשומר און ער וועט נישט קומען צו אונדז פריער ביז די פאס וועט זיין אין 
גאנצן לײדיק. איר הערט ? דעמאלט װעלן מ י ר טרינקען׳ װאס מיר שפארן הײנט״. 
״דער בראדער רב האט געדארפט הערן די דיבורים \״ — האט װעלװל געריבן 

די הענט. , 

״פאר א פלאש מעד װאלט ער מיך נישט געשטראפט״ האט אליעזר געזאגט 

אין דעם״ זעלבן קונדםישן ט אן און װעלװל האט מיטגעשפילט׳ זאגנדיק צו זעלדען־ 
״מיר האבן גארנישט געהערט׳ מײן וױיב. און דו ? װאם קוקםטו װי א הון 
פארן לײגן אײער?״ האט ער זיך געװענדעט צו נעכען דער מויד׳ װאם האט זיך 

צוגעהערט מיט אן אפן׳ דורשטיקן מויל• 

זעלדע האט אנגעװיזן דער מויד דעם װעג צו דער קיך און אויך זי אלײן איז 
אװעק פון די מאגצבילן. זי איז שוין צו לאנג געװען מיט זײ׳ כאטש זי האט געגארט 

צו בלײבן װאם לענגער. 

װי זעלדע האט זיך געצוימט אויף דער װאר׳ אזוי איז זי געװען אומגעצוימט 
אין אירע חלומות. אפשר דערפאר וױיל אין חלומ אי ז װעלװל געװען אויםער דער 

הײם, אויף װײטע נםיעות און זי איז אלע מאל געװען שלאף. האט זי געשיקט די 
מויד צום דאקטאר און ער איז געקורען און געזוכט דעם װײטיק אין איר לײב. 
נאר װי שלאף זי איז געווען אזו׳ איז יעדער זײן באריר געװען א רפואה, װאם 
האט איר געבראכט גענעזוגג. זי איז אין אירע חלומות געװען אזוי אומגעצוימט, 
אז אײן מאל, װען ער האט בארירט אירע אנגעװײטיקטע בריסטן, האט זי אים 
אנגעכאפט בי_י די העגט און אים צוגעצויגן צו זיך און געפליםטערט: ,קום צו 
מיר, װארום קראנק בין איך, אלע מײנע געדערעם טוען מיר וױי פון לײדיקײט. 
מאך מיך פול איך זאל האבן א קיגד, װארום דו האםט געזען, אז פון אים בלײב 
איך לײדיק׳. האט אליעזר איר געענטפערט, אויך אין פליסטער: ,איך װײם אז 
דו ביםט אויסגעבענקט נאך א קיגד, נאר קומען צו דיר װעל איך נישט, װארום 

אן אשת־איש ביםטו און מײן קומען צו דיר װאלט געװען א גרויםע זינד פאר דיר 

אויף דורות, נאך מער װי פאר מיר׳. האט זי זיך נאך מער געצויגן צו אים, 
געטוליעט זיך אין זײנע ארעמם און געפרעגט: ,איז ליבשאפט א זינד י ליבשאפט 
איז א ז&רפה, טא פארברען מיך אין איר׳. און ער האט זי פירגעהאט. ער האט 

נישט געקענט איר ואגן, אז ליבשאפט איז א זינד. 

אין די פרןעח יקע חלומות, איידער ער האט זי פירגעהאט, פלעגט זיך זעלדע 
אויפכאפן באגינען א שיכורע און אין שיפרות — א גליקלעכע. אויך אין אירע 
מײדלשע יארן פלעגט זי האבן ענלעכע חלומות, װאס זענען געװען זים אין זײער 
זײן, האבן אבער איבערגעלאזט אן אומעט. איצט, אין די חלומות מיט אליעזר 
דעמ דאקטער, איז נאך די זיםע חלומות נאכגעקומען א פרײד. נאר נאך דעם חלום 
װי ער האט זי פירגעהאט, האט זיך זעלדע אויפגעכאפט מיט הארץ־קלאפעניש 
און א צעטומלטע. זי װאלט געלאפן צו איר מוטער איר דערצײלן, װי זי דערצײלט 
איר אלץ װאם מיט איר געשעט, אבער זי האט מורא. עס איז אזא גרויםער םוד. 
דאס האט ער, אליעזר דער דאקטער, איר פארטרויט זײן םוד. זאל זי אים אנטפלעקן 
פאר איר מוטער ? און אפשר גאר איז זי שװאגגער פון דעם װאם ער איז צו איר 
געקומען אין חלום? זי האט אים געפילט װי עם װאלט גאר קײן חלום נישט 
געװען, נאר װי װאר װאלט עס געװען. די מוטער מוז װיםן װעגן אזעלכע מיני זאכן. 
נײן, ס׳איז א סודו זי װעט נישט דערצײלן. קײנעם נישט. טאמער װעט זי האבן 
א קינד װעט עם זײן איר םוד, נאר איר םוד. און די זינד? 

אמאל האט זי געהערט די מעשה מיט דעם װייב פון*סעמפאל, װאם איר מאן 
דער מילנער איז אװעקגעפארן אויף א יאריד. איז בײנאכט צו איר געקומען א 
נישט־גוטער און זי באשלאפן און זי האט פון אים געבוירן א צװילינג, צװײ 
ײנגלעך. זענען די ילנגלעך געװען װי אלע ילנגלעך אין םעמפאל, נאר ממזרים 
זענען זײ געװען. האט מען דאם װײב פארטריבן מיט די צװײ ממזרים און זײ האבן 
געװאנדערט איבער פוילן, ליטע און זאמוט און א בת־קול איז זײ נאכגעגאנגען 
און גערופן: ,אז אשת־איש איז זי און ממזרים זעגען אירע קינדער. זאל קהל זײ 
דערװײטערן ביז צום סוף פון אלע דורות׳. 

דאס דערמאנען זיך די מעשה מיט דעם װײב פון םעמפאל האט נאך מער 



צעקלעמט דאם הארץ פון זעלדען. זי טאר אפילו קײנעם נישט דערצײלן. אויך 
נישט איר מוטער. זי מוז דעם חלום פארקלעמען אין זיך. פעלט איר דען כוח 
צו פארקלעמען אין זיך דעם סוד? צי איז זי םײ װי נישט פארקלעמט אין אלע 
די יארן? 

נעכע די מויד׳ װאם אירע אויגן גרײכן אין אלע װינקעלעך, האט באלד באגינען 
געזען, אז זעלדעס פנים איז גריךאון־געל און אירע אויגן זענען באטריבט. האט 
זי געטראכט, אז מסתמא איז די הארינטע אויף־ס׳איריקע. נאר באלד האט זי זיך 
באזינען, אז ערשט מיט א װאך, צי צען טעג צוריק האט זי זעלדען באגלײט צו 
דער מיקװה און געװארט אויף איר, זי זאל זיך נישט דערשרעקן אין דער נאכט־ 
פינצטערניש. האט נעכע פון באזינונג א פאטש געטאן אין די הענט און אויסגע־ 
רופן קװיטשיק: 

״אוי, װינד און װײ איז מיר״. 

פון דעם פלוצעמדיקן קװיטש האט זיך זעלדען צעצאפלט דאס הארץ: 

״װאם איז דיר צו שטאנד געקומען, די מילך איז דיר אויסגעלאפן?״ 

״נאך ערגער — האט נעכע געשריגן — די נישט־גוטע האבן מיך אראפגע־ 

פירט פון זינען״. 

זעלדע האט מיט די הענט פארשטעלט די אויגן. ס׳איר באפאלן א קאפװײטיק. 

״די גישט־גוטע זענען דיך נישט באפאלן; דו ביםט אלײן א נישט־גוטע״ — 

האט זי געזאגט צארנדיק. 

זושעס קמעות 


זעלדע האט זיך נישט געקענט קײן עצה געבן מיט די פחדים, װאס זענען אין 
איר אויפגעגאנגען פון דעם חלום מיט דעם דאקטער אליעזר. פון דעם װאס זי 
דערצײלט נישט איר מוטער האט זי געפילט, אז זי פלאנטערט זיך ארײן אין עפעם׳ 
אויף װאם זי װעט קײן שליטה נישט האבן און עם װעט געשען אן אומגליק. דערנאך 
האט זי געטראכט, אז דאם װאם איז געשען מיטן װײב פון םעמפאל װעט מיט איר 
נישט געשען. אויב זי װעט פון דעם חלום שװאנגער װערן װעט נאר זי אלײן 
װיםן פון װעמען. װארום װעלװל איז דאך אין בראד און װיפל עמעצער זאל שפעטער 
חשבונען װעט ער נישט קענען זאגן, אז איר מאן איז דעמאלט אין בראד נישט 
געװען. נאר װאס זי דארף טאן, פדי אזא חלום זאל זיך נישט איבערחזרן, איז גײן 
צו א בעל־שם, ער זאל איר געבן א קמע זי זאל קײן זינדיקע חלומות נישט האבן. 

אויך דאס גײן צום בעל־שם איז איר אנגעקומען נישט גרינג. עטלעכע מאל 
האט זי זיך געפעדערט, געזאגט נעכען, אז זי גײט זען איר מוטער און פונעם וועג 
צום בעל־שם האט זי אפגעװײכט און אװעק צו דער מוטער. זי האט באגערט די 
חלומות און געװאלט די קמע. אירע נעכט זענען געװארן אומרוןקע. אירע חלומות 
— אזעלכע װאם זי האט ביז דעמאלט נישט געהאט. אט קלעטערט זי אויף א הויכער 
װאנט, זי װײסט נישט צוליב װאס, נאר דאס װאם זי װײסט נישט איז אי״יליק 
און װיכטיק. װען זי דערגרײכט הויך, הויך, גליטשט זי זיך אוים און פאלט אראפ 
אין א תהום. זי כאפט זיך אויף אין שװײס און דאם הארץ צאפלט אין איר, װי 
א פויגל, װאם א מענטש האט געפאנגען און האלט אים אין בײדע הענט. לםוף 
האט זי זיך נישט געקענט מעד פײניקן און איז אװעק צו זושע דעם בעל־שם. 

זושע האט געװוינט הינטער דער שטאט, דארט וװ עם האבן אמאל געװוינט 
די טאטערן. אז די טאטערן זענען פארטריבן געװארן פון בראד זענען די הײזער 
געבליבן האלבע חורבות. ם׳האט זיך געדאכט, אז קײנער וװינט נישט אין די 
הײזער, נאר טאמער איז מען פארבײגעגאנגען, זענען פון די חרובע הײף ארויס־ 
געלאפן בײזע אויםגעדארטע הינט. די הינט זענען ארויס מיט א בילערײ און גע־ 
שטשירעט די צײן אויף אנצופאלן און אויף צו צערײסן, נאר טאמער האט מען 
זיך אײנגעבויגן צו נעמען א שטײן אויף צו פאריאגן זײ, זענען זײ אנטלאפן מיט 
א געאײל, װי מען װאלט זײ געשלאגן צום טויט. אויך דאם הויז וװ זושע בעל־שם 
האט געװוינט איז געווען אין דער העלפט אײנגעזונקען אין דער ערד, מיט קלײנע 

נידעריקע פענצטערלעך, װאס האבן אפערגעקוקט פון אונטער דעם שטראמען 
פארמאכיקטן שטרויענעם דאך, װי אויגן קוקן ארוים פון אונטער א קוטשמע. 

זושע האט אויפן פלאץ, הינטערן הויז, אנגעהאקט האלץ אויף צו הײצן װינטער־ 

צײט, מיט א לאנגער האק האט ער געשפאלטן שטשאפעם און יעדן אראפלאז פון 
דער האק אין האלץ האט ער באגלײט מיט א שארפן ״האו״ נעבן אים, אויף א 
סטערטע שטשאפעס, האט אן אויסגעמאגערטע ציג עקשנותדיק געריםן פײכטע 
שטיקער קארע און זײ געקײט מיט פארזשמורעטע אויגן צו דער לעבלעכער זון. 
די ציג איז מיט א נישט־דערשלונגענעם שטיק קארע אראפ פון געלענדער און 
אנטקעגנגעגאנגען זעלדען• 

״מײנע שונאים״ — האט זעלדע געזאגט אויף דעם נישט פרײנדלעכן קוקן 
אויף איר פון דער ציג. 

זושע האט אראפגעלאזט די האק אין האלץ אן א ״הא ו״ און די שארף פון דער 
האק איז געבליבן שטעקן אין האלץ. דערנאך האט ער מיט דער אויםערלעכער 
זײט פון דעם גראבן פינגער א װיש געטאן אונטער דער נאז, מיט א צװײטער 
ענלעכער באװעגונג אפגעװישט דעם שוױים פון שטערן, געלאסן זיך אויסגעדרײט 
און געזאגט: 

״גאט־העלף, אישה״. 

״גאט העלף, ר׳ זושע״ — האט זעלדע געענטפערט. 

זושע האט ארויפגעצויגן די פלודערן אונטערן טוזליק און געפרעגט: 

״צו מיר?״ 

״צו אײך, ר׳ זושע״ — האט זעלדע װידער געענטפערט. 

אן װײטער צו פרעגן האט דער בעל־שם זיך פארנומען צו זײן הויז. ער איז 
געגאנגען מיט שװערע געלאסענע טריט, נישט אומקוקנדיק זיך, צי די אישה גײט 
אים נאך. זעלדע איז אים נאבגעגאנגען. 

װי זײ זענען אריבער די שוועל פון דעם פירהויז, אזוי איז א העלפט פון דעם 
טאגליכט געבליבן אין דרויםן. און װי זײ זענען ארײן אין דער קאמער פון דעם 
פירהויז, איז דא געװען טונקל, װי אין א שפעטן בין־השמשות. צװײ גרויםע װײסע 
קעץ, מיט שװארצע לאטעם, זענען אראפגעשפרונגען פונעם טיש און מיט אויפגע־ 
שפיזטע װײדלען מקבל־פנים געװען דעם בעל־שם. זעלדע איז געבליבן שטײן 
בי_י דער טיר און ארומגעקוקט זיך, אויסצוגעפינען וװ זי איז. די קעץ האבן מיט 
בורטשעניש זיך געדרײט ארום זושעם באשטױולטע פים און אויך ער האט עפעם 
װאם געבורטשעט, װאס בלויז די קעץ האבן פארשטאנען דעם מײן. 

געבן א קלײן מאט פענצטערל, דורך װעלכן ס׳איז ארײגגערונען א ביםל 
גרוילעך ליכט, האט זיך זושע אײנגעבויגן, מיטן ארבל פון דעם טוזליק אפגעװישט 
א זעםל און געזאגט: 

״זאל זיך די אישה זעצן דא״. 

אלײן האט ער זיך אװעקגעזעצט אויף א קלאץ, װאם איז געשטאנען נעבן טיש, 

און געװארט ביז דאס וױיב װעט זיך אװעקזעצן. דער ריח פון מימנמיסט און 

זויערן טײג האט זעלדען פארהאלטן בײ דער טיר. דאם מילדע פנים פון דעם 
בעל־שם און זײן רולקײט האט אײנגעשטילט איר אומרה און װען ער האט איבער־ 
געחזרט ־ ״זאל זיך די אישה זעצן דא״, אנװײזנדיק מיט דער גאנצער האנט אויפן 
זעסל, האט זי זיך דערנענטערט צו אים און זיך אװעקגעזעצט. זושע האט צוגערוקט 
צו זיך דאס םפר, װאם איז געלעגן אויפן טיש, ארײנגעשטעקט די האנט צװישן 
די בלעטער און געפרעגט* 

״װאס איז דער מער און װאם ברענגט אײך צו מיר ?״ 
זעלדע האט אראפגעלאזט די אויגן און אים נישט באלד געענטפערט. זי האט 
געטראכט, צי זאל זי אים אלץ דערצײלן, אדער פארהוילן זאל זי פון אים װאם 
איר פײניקט. צום םוף האט זי געזאגט* 

״איך װיל איר זאלט מיר געבן א קמע עם זאלן זיך מיר נישט חלומען קײן 
שלעכטע חלומות. קענט איר מיר געבן אזא קמע, ר׳ זושע ז״ 

די בורטשענדיקע קעץ האבן זיך געדרײט ארום זײנע פיס און מיט די אויפ־ 
געשפיזטע װײדלען אויך פארטשעפעט אין זעלדעם קלײד. האט זיך דער בעל־שם 
אויפגעשטעלט און צוגעגאנגען צום פיעקאליק. פון א טאפ האט ער אין א שיםל 
ארײנגעגאםן א געדיבט טײגעכץ. די קעץ האבן זיך מיט די פאדערשטע פים אנגע־ 
שפארט אן זײנע פים. פון אונטער דעם פיעקאליק האט ער געזאגט: 

״איך װעל אײך אפשפרעכן די שלעכטע חלומות. א קמע אויף נישט צו האבן 
חלומות שרײב איך נישט. א קמע נעמט צו די שלעכטע חלומות װי די גוטע 
חלומות. דאם איז אסור. א מענטש חלומט — חלומט ער א מאל גוטע חלומות און 
א מאל חלומט ער שלעכטע חלומות. פון די גוטע חלומות איז דער מענטש נהנה 
בשעת־מעשה און אויך אויף דער װאר, זײ גיבן חױת און זענען משמח ם׳נפש. 
אלא ם׳פאלט א מאל א שלעכטער חלום, לאזט מען זיך מיטיב חלום זײן פון דרײ 
אירע, װאס האבן האלד און דאם איז װידער מעזמח ם׳נפש״. 

״כ׳האב זינדיקע חלומות, בעל־שםו״ — האט זיך בײ זעלדען ארויםגעריםן 
און זי האט אויסגעשטרעקט די האנט צום פענצטער, טאמער וועט זי אויף א 
שײבל געפינען א ביםל פײכטקײט פאר אירע פינגער, צו דערמאנען גאטס 
נאמען• 

״זינדיקע חלומותי — האט זושע איבערגעפרעגט מיט זײן בארויקנדיקער 
שטימ — זינדיקע חלומות ? איז װאם איז עם א באװייז ? א חוטא איז חוטא אויף 
דער װאר, האט ער נישט קײן זינדיקע חלומות; צו אן אפגעהיטענעם מענטש 
קומען זײ בײנאכט. דער יצר־הרע האט נישט קײן שליטה אויפן בן־אדם בײטאג, 
בענדיקט ער אימ בײנאכט, אין חלום, גיט אים דעם טעם פון זינד. טאמער װעט 
אים אנשמעקן װעט ער די זינד אפטאן אויך אויף דער װאר און ער װעט אים, 
רחמנא־ליצלן ארײנשלעפן אין גיהנום ארײן. דער יצר־הרע, נישט געדאכט זאל ער 
װערן, פרװוט אלע װעגן און פארטלען, די גלײכע װי די קרומע, װי די טאטערן 
אויפן מארק, בכדי לסוף אפצונארן און ארײננארן. װעל איך פאר דער אישה 

צוריכטן א גוטע קמע׳ װארום א שײן געשטאלט האט זי און א װײב פון א שײן 
געשטאלט איז פארן יצר־הרע, װי א בלימל פאר א בין; זי װעט עם נישט אפלאזן 
ביז זי װעט פון דעם נישט אויםזויגן אלע זאפטן. די קמע דארף זי האלטן אונטעוץ 
קישן אין די נעכט, װען זי איז אפגעשײדט פון איר מאן, דער יצר־הרע זאל אויף 
איר קײן שליטה נישט האבן און אויך נישט קײן קליפה״. 

״און די חלומות ?״ — האט זעלדע געפרעגט. 

״זיך לאזן מיטיב חלום זײן און געבן צדקה״. 

״די זינדיקע חלומות ?״ — האט זעלדע נישט אפגעלאזט. 

אײנע פון די קעץ איז ארויפגעשפרונגען אויף זושעם שוים. ער האט זי גע־ 

גלעט און זי האט זיך געטוליעט צו אים און געבורטשעט פון הנאה. דער בעל־שם 
האט צוגעלענט די אויגן און געזאגט װי ער װאלט נישט גערעדט צו זעלדען: 

״די זינדיקע חלומותי זאל זי אים משדל זײן׳ ער זאל זי פירהאבן אין איר 
רײנער צײט אזוי פיל ימאל ביז זי װעט נישט האבן קײן גלוםטעניש בײטאג; 
װעט זי נישט האבן קײן זינדיקע חלומות בײנאכט״ 

דערנאך האט זושע געפרעגט זעלדען װי איר מוטער הײםט און װי איר מאן 
הײםט און ער האט מיט א קרײדל פארשריבן אויף דער ברעט פון טיש ,זעלדע 
בת לאה אשת ר׳ װעלװל הנקרא בעלזער דרי״י מאל אפשפרעכן/ 

״דער אין הימל װעט העלפןו״ — האט ער געשאקלט מיטן קאפ און זעלדע 
האט אויפן טיש אװעקגעלײגט א קופערנע מטבע. 

זײט יענעם מאל איז זעלדע געקומען צום בעל־שם עפטער. װארום די זינדיקע 
חלומות האבן זיך פון איר נישט אפגעטאן, נאר געמאטערט האבן זײ זי אפילו 
אויף דער װאר; געמאטערט מיט זינדיקײט און מיט תענוג. זי האט נישט געקענט 
פועלן בײ זיך צו דערצײלן זושען אירע מחשבות בײטאג, װאם פירן צו די חלומות 
אין די נעכט. נאר דערצײלט האט זי אים יא, אז שוין יארן װי זי לעבט מיט איר 
מאן און קײן קינדער האט זי אים נישט געבראכט אויף דער װעלט, און איר 
הארץ גײט אוים פון בענקעניש נאך א קינד. 

״ר׳ זושע — האט זי געזאגט — איך דערצײל אײך װאס איך דערצײל נישט 
מײן אײגענעם פאטער: די געדערעם טוען מיר װײ פון בענקעניש נאך א קינד. 
יעדעם מאל דאכט זיך מיר: הײנט װעט עס געשען און עס געשעט גישט. אויף 
דער צײט װאם איך גײ צו אײך האט זיך אי״יער ציג אפגעציקלט מיט דרי_י קלײנע• 
א װילד באשעפעניש, װאם טוט נישט קײן מיצװת און לויבט נישט דעם אין הימל. 
גארנישט. גארנישט. און מיר און מײן מאן העלפט נישט דער הימל. נישט גע־ 
שטראפט װערן זאל איך פאר מײנע רײד. מײן מאן דאװנט דרי_י מאל א טאג, 
טוט צדקה, לויבט דעם אין הימל און אזוי אויך איך בײ יעדער ברכה. און ער 
הערט נישט מײנע תחינות. נאר זינדיקע חלומות שיקט ער אן אויף מיר אז איך 
קען זיך נישט אן עצה געבן מיט זײ בײנאכט און זײ צערײםן מיך דערנאך 
אין די טעג״. 

״ש־ש־ש, ש־ש־ש, אישה, מען טאר אזוי נישט רעדן! — האט דער בעל־שם 
צוגעלײגט א פינגער צום מויל — ער איז אן אב רחום וחנום. די מאמע שרה איז 
געװען א צדיקות, פון דעםטװעגן האט הקדוש־ברוך־הוא זי געלאזט װארטן. זי 
האט שוין נישט געהאט דעם שטײגער פון נשים און איז געװארן אלט און איז געװען 
באטאגט װי די אישה איז איצט, און דאך האט זי גאט געהאלפן, װען אברהם און 
שרה זענען געװען אלטע לײט״. 

״הלװאי מײן מאן זאל זײן װי אברהם אבינו״ — האט זעלדע געבעטן. 

״ם׳שטײט אין דער הײליקער תורד״ אז שרה האט געלאכט און נישט געגלײבט 
לאמר אזוי צו זאגן : ,נאך די בי״יטיארן זאל איך נאך א מאל ױנג װערן און דערצו 
נאך איז מײן האר אלט ?׳ האט הקדוש־ברוך־הוא געגרימט און געהאט טענות צו 
אברהמען * פאר װאם האט שרה געלאכט ? װי דער טײטש: פאר װאס איז זי אין 
ספקות? צי איז א זאך פארמיטן פון הקדוש־ברוך־הוא ? אין דער באשטימטער 
צײט װעל איך װידערקערן צו דיר װי איצט און שרה װעט האבן א זון. און גאט 
האט זי געהאלפן און זי האט געהאט יצחקן. אזוי װעט אויך די אישה געהאלפן 
װערן פון אים אין הימל״. 

זעלדע האט פרום פארלײגט די הענט און געזאגט שטיל, װי א תפילה: 

״אײערע װערטער, ר׳ זושע, זאלן דערגרײכן דעם הימל אין זכות פון אונדזערע 
צדיקים״. 

״כ׳ל טאן אלץ װאם אין מײנע כוחות״ — האט ר׳ זושע געזאגט און געגלעט 
די קאץ, װאם האט זיך געלאשטשעט צו זײן פוס. פלוצעם האט ער זיך אויפגע־ 
שטעלט, צוגעגאנגען צום פענצטער און א װיש געטאן די פינגער איבער א שי_יבל 
נאך א ביםל פײכטקײט. צוריקגעקערט צום טיש, האט ער געעפנט דאם פארגעלטע 
״ספר החסידים״ און זײטיק צוגענענט דעם קאפ צו די דריבנע אותױתלעך. װי ער 
װאלט ארויסגעלײענט פון םפר, האט ער געזאגט מיט א מאט קול: ״כל מיני דיבוקים 
זענען פאראן, װארום פון קליפות, קאשעצן און װילקאליקעם קומען זײ ארוים די 
דיבוקים. א קליפה־דיבוק אין א מאן איז קריעת־ים־םוף ארויסצוטרײבן, דען א 
װײבם־דיבוק אין א מאן איז עס ־ אזוי איז א װילקאליק־דיבוק אין א װײב דאם 
זעלבע שװער, דען א מאן־דיבוק אין א װײב איז עם רחמנא־ליצלן. זײ, נישט 
געדאכט זאלן זײ װערן, אז זײ זענען זיך מדבק מיט א ילוד־אישד״ איז םכנות־ 
נפשות װאם זײ צעטוען. איז טאמער װעסטו האבן א חלום הײנט, צי מארגן, זאלסטו, 
אישד״ געדענקען און מיר דערצײלן װער ס׳איז אין חלום. טאמער דערקענט מען 
אים און מען קען אים אנרופן בײם נאמען, איז אמאל מיגלעך אים צו פארטרײבן 
מיט השבעות און מיט שפרוכן״. 

זעלדע האט צוזאמענגעדריקט די פינגער פון די הענט צו באהערשן זיך און 
נישט דערצײלן דעם בעל־שם, אז זי װײםט װער עס איז אין אירע חלומות און 
װי ער הײםט. דאס קען זי אים נישט זאגן. 

זושע האט אנגעקוקט זעלדען מיט זײנע רויטלעכע אויגן מיט אויםגעצופטע 
װןעם, װי בײ זײן ציג, און געװארט. ער יהאט זײן בליק פון איר נישט אראפגעלאזט, 

געװאלט זי זאל געבן לשון. זעלדע האט געפילט זיין בליק אין איר גאנץ לי_יב, 
װי א ברי, װאס אט שטעכט ער אין פנים און אט שטעכט ער אין די בריסטן, 
און אט בריט ער די שפיץ פינגער. לסוף האט זי אויפגעהויבן אירע אויגן צו אים 
און געזאגט מיט אומרו: 

״מאטערט מיך נישט״• 

זושע איז געשטאנען גאר נאענט צו איר, אזוי נאענט אז זי האט געפילט זײן 
אטעם אויף איר שטערן און דעם שוױים־ריח פון זײן טיזליק. זי האט זיך שנעל 
אויפגעשטעלט װען ער האט געפרװוט מיט די הענט ארומנעמען איר קאפ, און 
מיט די פלײצעם זיך אנגעלענט אן דער װאנט. 

די נישט פירגעבראכטע דין־תורה 


די השבעות און אפשפרעכענישן פון זושע דעם בעל־שם האבן קײן פעולה 
נישט געהאט. זעלדע איז מער געװען בײ איר מוטער װי בײ זיד אין שטוב. ס׳האט 
זי ארויםגעטריבן פון איר אײגן הויז. לאד״ די מוטער׳ האט נישט געקענט צוזען 
דעם צער פון איר טאכטער און איר אײן מאל געזאגט װאם א יןדיש קינד טאר 
פארן מויל נישט ברענגען. זי האט איר געזאגט׳ אז נויט ברעכט אײזן. אויב זי׳ 
זעלדע׳ האט געטאן אלץ און זי װערט נישט שװאנגער׳ דארף זי אװעקנעמען די 
האנט פון הארצן און גיץ צו א טאטער׳ צי צו א ציגײנער׳ ער זאל אפטאן דעם 
כישוף פון אירע געדערעם. װעדליק דעם װי זעלדע העשעט פון צער װאלטן אפילו 
קינדער אין די װיגן דערקענט׳ אז עמעצער האט איר אפגעטאן א כישוף׳ זי זאל 
קײן קינדער נישט האבן. נאר אײנער פון די לײט קען אויםגעפינען דאס ארט׳ 
וװ עם זענען באהאלטן די כישוף־האר׳ אדער א שטיקל פון דעם זוים פון איר קלײד. 

אלע יארן האט לאה אפגעהיט װי מען היט דאם שװארצאפל פון אויג צו 
פארברענען די האר׳ װאם בלײבן אויף דער קאם װען די מײדלעך פארקעמען די 
האר. װארום ס׳איז גענוג דרי_י האר׳ כדי אפצוטאן כישוף. אזוי אויך פלעגט זי 
אלע מאל נאכקוקן די זוימען פון די מײדלעכם קלײדער׳ צי עם פעלט נישט א 
ברעקל. נאר אז זעלדע האט חתונה געהאט און אװעק אויף אײגן באלעבאטישקײט׳ 
האט לאה מער קײן אויג נישט געהאט אויף אירע האר׳ װאס בלײבן אויף דער 
קאם און אויך נישט אפגעהיט די זוימען פון אירע קליידער. כדי צו זײן זיכעד 
האט לאה אײן מאל דורכגעקוקט אלע קלײדער אין זעלדעס קופער און נישט גע־ 
פוגען עם זאל פעלן אפילו א פאדעם פון א זוים. נאר װעגן די האר איז זי געװען 
זיכער׳ אז זעלדע איז נישט געװען גענוג אויםגעהיט׳ װארום װען זי האט דאם 
לעצטע מאל באקוקט איר קאם האט זי אויף איר געפונען א בינטל האר. 

זעלדע האט נישט געװאלט הערן איר מוטער פון װעגן גײן צו א טאטער. 

די זינדיקע חלומות מיט דעם רופא אליעזר זענען געקומען צו איר אזוי אפט׳ אז 
זי האט שוין מער נישט געװוםט׳ צי זי חלומט זײ בײנאכט׳ אדער אויך אויף דער 
װאר. פון בענקשאפט און קלעמעניש איז איר לי_יב אץנגעגאנגען. איר פגים איז 
געװארן בלײך׳ נאר מיט צװײ פלעמלעך אויף די שפיץ באקן׳ װי בײ שלאפע אויף 
אי_ינדארעניש. און זי האט געװײנט װי א קינד. 

אײן מאל׳ אהײמקומענדיק פון גאם׳ האט װעלװל בעלזער געפונען זעלדען א 
װײנענדיקע. זי האט אירע טרערן מער נישט געקענט אויםבאהאלטן פון אים. 
ער האט נישט געדארפט פרעגן פאר װאס זי װײנט. ער האט געוװםט. אפט פלעגט 

אים איר שלוכצן אויפװעקן בײנאכט פון שלאף׳ נאר ער האט זיך געמאכט, אז ער 
שלאפט װײטער. אויך דאם מאל האט ער געלאזט זי זאל זיך אויםװײנען און דערנאך 
געזאגט צו איר אזוי־ 

״זעלדענױ, מיר דארפםטו גארנישט זאגן. איך וױים אלץ. נישט פון הײנט 
און גישט פון נעכטן װײם איך. איך הער נישט אויף צו טראכטן דערװעגן, אז 
אפילו איך װאלט געװען אין דײן עלטער, װאלט עם געװען פאר מיר א זינד איך 
זאל דיך נויטן צו זײן צו מיר א וױיב נאך אזוי פיל יארן, אויב גאט האט אונדז 
נישט געבענטשט מיט קינדער. בפרט איך בין שוין אן אלטער מאן. דער בוים װאם 
צײטיקט נישט קײן פירות בין איך. אזוי האט מיר געזאגט נאך מיט יארן צוריק 
רבי ישראל פון מעזשיבאזש. זײגע װערטער זענען ריכטיקע. ער איז א צדיק און 
ער קען די כװנות פון הימל. דערום זאג מיר דײן װארט, זעלדענױ, איך זאל דיך 
פרײ לאזן, און איך װעל דיך פרײ לאזן, דו זאלםט מיט א צװײטן מאן חתוגה האבן 
און גאט זאל דיך בענטשן מיט קינדער, װי אלע יןדישע טעכטער. איך װעל צו 
דיר קײן תרעומות נישט האבן. דו ביםט צו מיר א װײב, װאם דער מאן גלוםט צו 
איר פון פרימארגן ביז אין דער נאכט, נאר דער הימל, זעט אוים, װיל נישט 
אונדזער זיװג״• 

װעלװלם װערטער, װאס זי האט לאנג געלעכצט צו הערן זײ, האבן גאך מער 
צעריסן איר הארץ, װען זײ זענען געזאגט געװארן. 

״פאר װאם, פאר װאם, מוז עם אזוי זײן ז — האט זי געװײנט — צי איז נישט 
יעדער זױוג פון גאט, אדער שפעט אויך ער פון לײטז״ 

״חלילה דיר, זעלדענױ. גאט שפעט נישט פון לײט. נאר זײנע װעגן זענען 
פארבארגענע, און די םימנים װאם ער גיט צום מענטש, זענען נישט אלע מאל 
צום באנעמען מיטן מענטשלעכן שכל. טוט דער מענטש נישט לויט דעם רצון פון 
אים אין הימל, נאר ער טוט װי ער אלײן פארשטײט. דער מענטש געפינט זיך 
נישט אוים. ער בלאנדזשעט. און איך האב פארבלאנדזשעט, זעלדענױ... איצט װײס 
איך עס אויף זיכער. איז אויב דו װעםט אויםקלײבן אװעקצוגײן צוריק צו דײנע 
עלטערן — ניחא. איך װעל דיך חלילה נישט אװעקלאזן לײדיק, װי דו ביםט 
געקומען צו מיר. איך האב דיך אראפגענומען פון בוים א בלןענדיקע און דו ביסט 
אין מײן הויז פאראומערט געװארן. שאקל נישט מיטן קאפ אויף גײן, זעלדענױ, 
איך װײם עם גוט. א מאנצביל רעדט נישט, װײנט נישט, נאר דאם הארץ װערט 
אים צעקלעמט. זאג מיר דײן װארט און עם װעט זײן װי דו װעסט װעלן. איך 
װעל דיר מיטגעבן די אלע זאכן װאם דו האםט זיך צוגעבונדן צו זײ דא אין הויז, 
דו זאלםט קעגען טאן א גלײכן שידוך. נאר טאמער װעםטו נישט װעלן צוריקגײן 
צו דײנע עלטערן, איז אסור אויב איך װעל דיך ארויםטרייבן פון מײן הויז. דו 
ביםט מיר דערויף צו פיל אי״ינגעבאקן אין הארצן. דו װעםט בלײבן אין מײן הויז 
ביז דו װעםט טאן א שידוך. אויף דער צײט װעל איך אװעקפארן. גארנישט האלט 
מיך דא אין דער שטאט. און דו װעסט אויף דײן ריכטיקן זיװג לאנג נישט װארטן. 
ער איז אנגעצײכנט פאר דיר אין הימל״. 

איצט האט זיד זעלדע מצער געװען פון װעלװלם לײז־ן. װי ער האט גערעדט 
צו איר די װערטער װאם ער האט גערעדט, האט זי געפילט, אז ער איז איר דער 
נאעגטםטער מענטש אויף דער װעלט. גענטער פון איר מוטער און פון איר פאטער. 
װי קען זי אזא נאענטן מענטשן פארלירן? האט זי געװײנט און געזאגט דורך 
טרערן: 

״װען דו זאלםט מיך שנײדן מיט א מעםער, װאלט עם מיר װײניקער וױי געטאן 
װי עס טוען מיר װײ דײנע װערטער. דײנע ווערטער טוען מיר נאך מער װײ, 
װײל ריכטיקע זעגען זײ. איך האב דיר גישט דערצײלט, מײן מאן, װי שטארק איך 
גאר צו האבן א קינד. איך װיל נישט בלײבן קײן לײדיקע. איך שעם זיך פאר יעדן 
ליכטיקן טאג און פאר יעדן מענטש, װאם קומט מיר אנטקעגן אין גאס, אז באשאפן 
בין איך א װײב צו געבערן און לײדיק זעגען מײנע געדערעם. נאר איצט לאז מיר, 
איך זאל דורכטראכטן אלע דײנע װערטער, זײ האבן מיך צעטומלט. אפשר זאל איך 
איבעררעדן מיט מײן פאטער ? ער איז א קלוגער מאן. װען איך טראכט אלײן, 
קען איך עפעס נישט דערטראכטן ביזן םוף, נאר װען איך רעד פאר עמעצן, איז 
װי איך װאלט געטראכט אויפן קול״. 

״זעלדענױ, דער דאקטאר אליעזר איז א קלוגער מאן. ער איז אונדזערס א 
גוטער פרײגד. ער האט דיך גערן, נישט װײניקער װי ער האט מיך גערן. אפשר 
זאלן מיר פאר אים האבן א דין־תורה ?״ — האט װעלװל אויפגעהויבן דעם קאפ 
פון זעלדען און איר ארײנגעקוקט אין די אויגן. 

זעלדע האט אירע אויגן צוגעלענט. זי האט נישט געקענט אויםהאלטן זײנע 
אויגן, װאם האבן געקוקט מיט צער. 

״איך װעל אים גישט קענען דערצײלן װאס עס טוט זיך אין מיר. ער איז א 
פרעמדער מאן פאר מיר. שטײט עם אן א װײב זאל אויסגיםן איר הארץ פאר א 
פרעמדן מאן?״ — האט זעלדע געפרעגט. 

״איך װעל אים אלץ דערצײלן, זעלדענױ. און דו װעםט הערן. איך װעל רעדן 
צו אים פאר מײנעטװעגן און פאר דײגעטװעגן. אויב ער איז אין שטוב װעל איך 
אים פארבעטן נאך אויף הײנט אװנט״. 

״פאר װאס אזוי אי״יליק?״ — האט זעלדע געפרעגט און חרטה געהאט אויף 
דער שאלה. 

װי דאם געמיט װאלט זיך אים אויםגעלײטערט, האט װעלװל געזאגט װיקלענ־ 

דיק אײן האנט אין דער צװײטער • 

״א יןד לײגט גארנישט אפ. קומט די צײט פון מינחד״ טאר ער נישט אפלײגן, 

אז ער װעט זי דאװענען נאכן מעריב. אז ס׳קומט די צײט פון קריאת־שמע, טאר 
ער נישט אפלײגן אויף אין דער פרי, נאר ער זאגט זי פארן שלאפן גײן. נעכע!״ 
— האט ער פלוצעם אויםגערופן. 

די מויד איז ארײנגעלאפן מיט א האסט, װי װעלוול בעלזער װאלט זי געכאפט 
בײם אונטערהערן און ער װיל זי שטראפן. באצײטגם האט נעכע געהאלטן א שפיץ 

פון איר פארטוך פאר דער נאז גרײט אפצװוישן די טרערן, אױב זי װעט דארפן 
װײנען. 

״גײ אראפ אין קעלער און ברענג ארויף א גרויםע פלאש מעה נאר גיב אכטונג 
זאלםט נישט צעברעכן צװײ״ — האט װעלװל באפוילן. 

״מײנע שונאים זאלן צעברעכן רוקן־און־לעגד י״ — האט נעכע א טרײםל גע־ 

טאן מיטן קאפ פון פלוצימדיקן כעם. 

״פראװע זיך מיט דײגע שונאים אין הקדש און שעלט זײ נישט בײ מיר אין 
הויז י — יהאט װעלװל זי געשטראפט — װאס האב איך דיר געהײםן ארויפברענגען 
פון קעלער?״ 

״א גרויםע פלאש מעדז״ — האט נעכע געענטפערט אונטערטעניק. 

״און װאס נאך האב איך געזאגט, געדענקםט ?״ 

״כ׳געדעגק, האר־לעבן. איך זאל נישט צעברעכן צװײ פלאשן מעד״. 

״אזוי איז גוט — האט װעלװל מיט א האנט־באװעגונג אװעקגעשיקט די מויד 

— אז דו װעםט הערן װאם עם זאגן גוטע לײט װעםטו באקומען א גוטן מאן״. 

נעכע האט שוין אויף די ליפן געהאט א קללה, נאר זי האט זיך דערמאנט אין 
דעם הארם שטראפװערטער און איז אװעק אן אויםצוגיםן איר הארץ. 

אין אװנט איז אין הויז פון װעלװל בעלזער געװען חול־המועדיק. אלע הענג־ 
לײכטערם אין דער םאליע האבן געברענט און די פלעמלעך האבן פונאנדערגע־ 
טראגן א זיםלעכן ריח פון בוימל. אויפן טיש איז אויף א גרויםער צינערנער טאץ 
געשטאנען א רויטלעכע לײמפלאש, ליאמפקעם און א געפלאכטן קערבל מיט נים 

— צוגעגרײטער כיבוד. פון ערגעץ װו האט דערגרײכט דער גערוך פון מילכיקן 
קוכן. בײם שאכטישל זענען װעלװל און דער דאקטאר אליעזר געזעםן װי פארטיפטע 
אין םפרים. נאר װי אליעזר איז געװען ארײנגעטאן אין ראטעװען א טורעם, װאם 
װעלװל האט אים באדראעט מיט א שפרינגער, אזוי האט װעלװל געלויערט אויף 
א לײכטן נצחון. אויף א װײל האט ער אין גאנצן פארגעסן צוליב װאס ער האט 
אויף דעם אװנט פארבעטן זײן שכן. ער האט נישט אראפגעלאזט זײן בליק פון 
אליעזרס פינגער, װאם האבן לײכט געציטערט פון צעגערניש פאר דעם גורלדיקן 
צוג. דער שפריגגער איז אנגערײצט א שפרונג צו טאן, װי א שטיראקם, און חורב 
מאכן דעם טורעם. דער טורעם איז פארלוירן. די שלאכט גײט זײן א פארשפילטע. 
װעלװל זינגט אונטער דער נאז אן אפגעריםענעם ניגון• ער גײט װערן א בעל־ 
נצחון. 

װי א פארלויפער אויפן מלחמה־פעלד, װאם מיט זײן גבורה דארף ער ציען 
נאך זיך די ארמײ אין קאמף, שרײט אוים אליעזר: 

״דער שפרינגער איז פארלוירן י״ און מיט צװײ פינגער הײבט ער אויף זײן 
טורעם און שטעלט אים איבער אויף צװײ פעלדער. די פאזיציע איז באדראעט פון 
װעלװלם א פויער, אבער דער אויםגעשרײ האט אים צעטומלט און װעלװל ציט 
צוריק זײן שפריגגער. אליעזר נעמט אראפ װעלװלס פויער מיט זײנעם א פויער, 
אן אומזיםטן קרבן. 

״װאם איז דא געשען י״ — האט װעלוול געריבן דעם שטערן. 

״װאם איז א נפקא־מינה ,װאם איז געשעך י א מאל ראטעװעט מען זיך מיט 
פוח און א מאל ראטעװעט מען זיך מיט שכל״ — האט אליעזר געזאגט א היפש 
ביסל אין פארלעגנהײט. 

דאם געשעענע האט צוריקגעבראכט װעלװלען צו דער װירקלעכקײט. ,שכל... 
פוח...׳ — האט ער געלופטערט די האנט אין דער הײך — ״װאס אלץ דער מענטש 
האט אויםגעטראכט״. ער האט געמאכט א צוג און װײטער געטראכט אויפן קול 
אן דער ביטערניש װאם אין די װערטער: 

״װיפל פוח האט דער שכל און װיפל שכל האט דער כוחי אײגנטלעך, 

ר׳ אליעזר, האב איך הײנט געװאלט רעדן מיט אײך װעגן דער חולשות פון 
מענטשן״. 

אליעזר האט ארויםגעהויבן דעמ קאפ פון דעם שאכברעט. ער האט אין די 
אויגן פון זײן פרײנד דערזען צעטומלעניש און ער האט פלוצעם פארשטאנען פאר 
װאס װעלװל האט אים אײליק פארבעטן דעם זעלבן נאכמיטאג. ער האט פארלוירן 
דעם אינטערעם פאר דער שפיל און זי צו נישט געמאכט מיט א קורצער האנט־ 
באװעגוגג. 

״עפעס זענט איר מיר הײנט קהלתדיק, ר׳ װעלװל. ,שכל׳, ,פוח׳, ,חולשות׳. 

דער בעל־בטחון האט פארלוירן דעם בטחוןן , ״ 

״חלילה... טאקע װײל איך בין א בעל־בטחון זעען מיר אוים די אויםטראכטע־ 

גישן פון מענטשן אײטל. װאס פאר א זין האט כוח, אויב עס איז פאראן א נאך 
גרעםערער פוח. און װאס פאר א זין האט שכל, אויב עס איז פאראן א נאך חריפעד 
שכל? — האט װעלװל אויפגעהויבן די ברעמען צו דער םטעליע — דער פוח־ 
העילאי און דער שכל־העילאי, זײ, מײן פרײנד, זענען די לעצטע פוםקים״. 

אליעזר האט צעפירט די הענט אין אוממאכט: 

״אנטקעגן זײ, ר׳ װעלוול, זענען מיר אוממאכטיק, װי קלײנע קינדער. האט 
איר אמאל געזען דאם געהילץ פון א צעריםענער שיף אויף די װעלן פון ים? 
איך האב עס געזען: אט קלעטערט עם איבער די כװאליעבערג פון דעם געװיטער 
און אט װערט עס דערטרונקען אין די טיפענישן פון ים. און באלד װידער באוױיזט 
זיך עם און איז װידער איבער די כװאליעם. איר פארשטײט גישט דעם זין פון 
אט דער שפיל...״ 

״דאקטערז — האט װעלװל בעלזער אנגעכאפט אליעזרס ארעם — דאם בין 
איך. איך װער געטראגן איבער די כװאליעבערג פון ים־געװיםער און איך װער 
דערטרונקען אין זײנע טיפענישן און װידער ארויםגעװארפן. איך פארשטײ נישט, 
פאר װאס שפילט ער זיך מיט מיר? װאם װיל ער פון מיר? װאם איז דער זין 
פון דעם אלעם?״ 

װעלװל האט זיך אויפגעשטעלט, צוגעגאנגען צום טיש און פון דער לײמענער 
פלאש אנגעגאסן מעד. דער בורשטין־פארביקער געטראנק האט אויפגעכאפט דאם 
ליכט פון אן אנטקעגנאיבערדיקן קאנדעלאבער און עס צוריקגעשלאגן מיט ױם־ 


45 



טובדיקײט. וועלוול האט אײן ליאמפקע דערלאנגט דעם גאסט און די צוױיטע גענױ 
מען פאר זיך־ 

״האט נישט פאראיבל, דאקטער, איך האב זיך אויף א רגע פארלוירן און 
גערעדט װי אן אישה״. 

״דורך דער אישה באשאפט גאט דעם מענטש!״ — האט אליעזר אויפגעהויבן 
די ליאמפקע פאר זײנע אויגן, װי ער װאלט ארײנגערעדט אין דער בורשטין־ 
פליסיקײט. 

״איר זענט א פיקח, דאקטער. האב איך הײנט געװאלט רעדן מיט אײך, ם׳הײסט 
הערן אײער אן עצה, װאם איז נוגע מיך און מײן זעלדעגױ״. 

״איך האב עם געוװםט נאך אײדער איר האט געשיקט צו מיר די מויד״ — 

האט אליעזר נאך אלץ געהאלטן די ליאמפקע מיט מעד פאר זײנע אויגן. 

״װי אזויי״ — האט װעלװל אויפגעהויבן די ברעמען. 

״ס׳איז פאראן א לשון צװישן מענטשן אן װערטער און אויף מרחקים, אויב 
צװישן די מענטשן איז פאראן א קשר פון מחשבה. איך װאלט זיך געוװנדערט, 
װען די מויד זאל נישט האבן געקומען צו מיר דעם נאכמיטאג. װען איך האב 
צוגעכאפט בײ אײך דעם שפרינגער דורך אחיזת־עינים, האב איך עם געטאן, כדי 
אײך ארויםצושלאגן פון דעם װאם אײך העמט״. 

״זענט איר גאר א בעל־שם? א צדיקד׳ — די ליאמפקע מיט מעד האט 
געציטערט אין װעלװלם האנט. 

״לחײם ו — האט אליעזר אויסגערופן — א שאד דער מעד זאל ליגן אין דער 
ליאמפקע אן א תיקון״. 

״לחײם ד — האט װעלוול נאכגעזאגט און נישט אראפגעלאזט דעם בליק פון 
זײן גאםט. 

״גוטער מעד. אלטער, הע? — האט אליעזר זיך פאםמאקעװעט — נו, איך 
בין נישט קײן בעל־שם און נישט קײן צדיק, נאר א בעל־נםױן בין איך יא. זענען 
פאראן זאכן װאם איך הער זײ פון דער װײטנס, װײל איך פיל זײ פון דער וױיטנם...״ 

״װײםט איר אלץ װעגן מיר און מײן זעלדענױ ?״ — האט װעלװל זיך צוריק־ 
געזעצט נעבן דעם שאכטישל. 

״נישט אלץ. נאר איך װײם, אז דאם װאס זי האט אײך נישט געגעבן קײן 
קינדער פאראומערט אײך און איר דאם לעבן. איר פילט זיך שולדיק פאר איר, 
פאר אירע עלטערן, פאר לײטן... כ׳וױיס עם נאך פון דעמאלט װען איך בין געװען 
אײער אורח צום ערשטן מאל אין דער םוכה״. 

״יא, דאקטער. איר װײםט אלץ. איך װייל איר געבן א גט און זאל איר גאט 
העלפן מיט דעם, װאם איז איר אויף אן אמת באשערט״. 

אליעזר האט זיך אויפגעשטעלט און צוגעגאםן אין זײן ליאמפקע מעד און אים 
אויםגעטרונקען מיט אײן מאל־ 

״מעג איך פרעגן, ר׳ װעלװל, צי איר האט מיט אי_יער װי_יב גערעדט 
דערװעגן ?״ 

״זי װײםט אפילו, אז איך האב געשיקט צו אײך די מויה איר זאלט ארויפ־ 
קומען צו מיר, מיר זאלן דערװעגן רעדן — האט װעלװל געזאגט שטיל — זאל 
איך זי ארײנרופן?״ 

״נײן — האט אליעזר א מאך געטאן מיט דער האגט — איך בין נישט קײן 
רב, קײן בעל־שם, קײן צדיק. מיר רעדן װי פרײנה נאר די מםקנא דארפט איר 
אלײן מאכן צװישן זיך, איר און אײער װײב. װאס איר באנעמט מיטן שכל, 
באנעמט זי מיטן הארץ. ם׳איז אלץ אײנם. אויב מען רעדט װעגן דער זעלבער 
זאך אויף צװײ לשונות, רעדט מען װעגן דער זעלבער זאך...״ 

״איך װאלט געװאלט זי זאל הערן אײער װארט, דאקטער״ — האט װעלװל 
געבעטן. 

״איך בין א רופא פון לײב און נישט פון נפש — האט זיך אליעזר געװערט — 

צו װאס פאר א מםקנא איר זאלט נישט קומען, מוז עם זײן גאר אײער אײגענע, 
איר זאלט שפעטער קײן תרעומות נישט האבן צו קײנעם. װאם איך װיל אײך זאגן, 
און דאם בלויז פאר אײער װיסן, ר׳ װעלװל, איז דאם, אז אויב איר האט מיט דרי_י 
װײבער קײן קינד נישט געהאט, איז די םיבה נישט געװען אין די װײבער. א 
רופא קען דא גארנישט העלפן, און אויב דער הימל האט ביז איצט נישט געהאלפן, 
זע איך נישט אז די צײט זאל עפעס ענדערן צום גוטן״. 

װעלװל בעלזער האט שפילנדיק זיך מיט די שאכפיגורן זײ אלע אומגעלײגט, 
אױםגעמישט, און געזאגט װי צו זיך אלײן: ״איר זאגט, אז איר זענט א רופא פון 
לי_יב און נישט פון נפש. קען מען דען אפטײלן דעם נפש פון לי_יב, דאם לי_יב זאל 
בלײבן לעבן? אין דער אמתן זענט איר אויך א רופא פון גפש. זאגט נישט נײן, 
דאקטער אליעזר״ — און זאגנדיק אזוי האט זיך װעלװל אויםגעדרײט, געעפנט 
די טיר צו זעלדעם אלקער און גערופן: 

״זעלדעגױ, זי_י אזוי גוט און זאג די מויה זי זאל אונדז דערלאנגען טעפלעך 
הײסן לאקרעץ״. 

״באלה װעלװלשי״ — האט זיך געהערט זעלדעם וױיטלעכע שטים. 


אזוי שנעל װי זײ האבן אפגעמאכט צװישן זיך װעגן א גט, האט זיך זעלדע 
מצער געװען אויף די לײדן פון איר װעלװלען. ער איז איר געװארן נענטער װי 
נעכטן און אײערנעכטן. זי האט מורא באקומען פאר דעם טאג װען ער װעט איר 
געבן א גט. אט אין יענע טעג זענען פון איר שלאף ארוים אלע זינדיקע חלומות. 
זי האט בכלל נישט געחלומט, נאר דער שלאף איז געװען א קנויל פון פײן. זי 
האט זיך אויפגעװעקט אין שװײם און אין אנגםטן. צי װעט זי עם איבערלעבן? 
טאמער איז איר געקומען אויפן רעױן דער דאקטער אליעזר, האט זי דעם רעױן 
געפרװוט פארטרײבן און פון אנשטרענג האט זיך איר לי_יב באדעקט מיט שװײם. 
אין אזעלכע רגעם האט זי זיך ארומגעקוקט, צי זי איז אלײן; צי די מויד קוקט 

נישט אויף איר. וועלוול, ווידער׳ האט זיך מאנצביליש אפגעשלאםן אין זיך. נישט 
געװען אויף אים צו דערקענען די מינדםטע עגדערונג. אין הויז האט זיך אויםער־ 
לעך געביטן נאר דאם, װאם פון דעם בוידעם זענען אראפגעבראכט געװארן די 
שװערע לעדערנע טשעמאדאנעם, װי אן אנזאג, אז ער גרײט זיך אויף א וױיטער 
גםיעד״ 

אין די טעג האט װעלװל עפטער פארבעטן צו זיך דעם דאקטאר אליעזר. 

״א פארטיע שאך — האט ער זיך פארענטפערט — װערט נישט פאררעכנט פאר 
ביטול־זמן״. נאר פון דער פוץערדיקער לוםטיקײט בײם שאכטישל איז גארנישט 
געבליבן. װעלוול האט לענגער געזוכט א װעג פאר זײנע פיגורן, װי ער װאלט גע־ 
בלאנדזשעט אויף װעגן, װאס ער קען זײ נישט. אפילו װען ער האט דעם דאקטער 
מכבד געװען מיט א שמעק טאביק, האט אליעזר דעם טאביק גענומען מיט צװײ 
פינגער, פארזיכטיק געשמעקט צו אים, כדי נישט צו דארפן טאן א שארפן נאם. 
זעלדע האט זיך זעלטן װען באװיזן. דעם כיבוד האט עפטער ארײנגעבראכט נעכע, 
די מויד, און זי האט קײן מאל נישט פארגעסן צוצוגעבן, אז די הארינטע האט 
איבערגעבעטן, זי האט קאפװײטיק... 

אין טאג פונעם גטן זיך האט זיך װעלװל אויפגעהויבן א סך פרלער װי אלע 
מאל. אין דרויסן איז נאך געװען פינצטער. ער״ װי זעלדע, זענען די נאכט גישט 
געשלאפן. כאטש בײדע האבן געװוםט פון זיך, אז זײ שלאפן נישט, האבן זײ צװישן 
זיך קײן װארט נישט אויםגערעדט. בײדע האבן מורא געהאט פאר א פתחון־פד״ 
װי דאם ערשטע װארט, װאם אײנער װעט אויסרעדן, װעט זײן װי דאם עפענען א 
פארצוימונג פון אן אנגעטראגענעם טײך — די װערטער װעלן זײ בײדע פאר־ 
שװענקען. איז װי נאר די העגער האבן אנגעהויבן קרײען אויף טאג, אזוי איז 
װעלװל אראפ פון געלעגער, אפגעגאסן די נעגל און זיך אנגעטאן אין אײלעניש. 
ערשט אז ער איז שוין געשטאנען מיטן טלית־און־תפילין אונטערן ארעם, האט 
ער געזאגט טרוקן, װי צו קײגעם נישט, װיסנדיק אז זעלדע הערט אים־ 

״װעםט קומען צומ רב װי אפגערעדט ; איך װעל אהין קומען פון קלזיז. מען 
דארף נישט אנפילן לײטנס מײלער״. 

״װעםטו גישט קומען פרןער נעמען א גלאז װארעמם נאכן דאװענען?״ — 

האט זעלדע געפרעגט. 

״ילדן האבן אויך יחידישע תעניתים״ — איז געװען זײן ענטפער און ער איז 
אװעק. 

װי נאר װעלװל האט פארמאכט די טיר הינטער זיך, איז זעלדע אראפ פון בעט 
און אין דער פינצטער געגאנגען אין דער גרויםער קאמער, וװ עם זענען געשטאנען 
פארפאקט די טשעמאדאגעם. זי האט זײ בארירט מיט די פים, װי ארונם. אין די 
פעגצטער האט זיך ארײנגעבראכן דער טאג. די שויבן זענען געװען פארלאפן. 
מיט די שפיצן פינגער האט זי א װיש געטאן די פײכטקײט און זיך פארהאלטן אין 
דער מיט פון דער באװעגונג, װי זי װאלט מורא באקומען, אז פון די אנטקעגנ־ 
איבערדיקע פענצטער װעט זי עמעצער דערזען. 

די אפגעװישטע טויפאסן אויף דער שויב האבן אנגעהויבן רינען, אין די שויבן 
איז געװארן העלער. די נאכט װיינט, װאם זי גײט אװעק — איז זעלדען אײנגעפאלן 
— אלץ אויף דער װעלט, װאם גאט האט באשאפן, לײדט און פרײדט זיך. אויך 
די. נאכט און דער טאג. מיט דער גאנצער האנט האט זי צעווישט די פײכטקײט 
אויף דער שויב און זיך צוריקגעצויגן אין דער קאמער. זי האט געפילט קעלט אין 
די גלידער און זיך אלײן ארומגענומען מיט אירע ארעמם. זי האט אײנגעבויגן דעם 
קאפ צו איר אײגן לײב ארײנצואטעמען די װארעמקײט פון איר בוזעם. 

א שטארקער קלאפ מיט דער טיר האט זי ארויםגעשלאגן פון דער רגע 
געמיט־שטילקײט. ס׳איז געװען די דינםטמויד נעכע, װאס האט זיך ארײנגעטראגן 
אין הויז מיט צװײ שװערע קוישן אנגעהאנגען אויף בײדע ארעמם. װי די קוישן 
װאלטן געװען אנגעפילט מיט װערטער, האט נעכע, גלײך װי זי האט דערזען 
זעלדען, אנגעהויבן אויסשיטן א פלײץ פון לשון געמישט מיט קללות און מיט א 
קנאקן מיט דער צונג? 

״אדער ער װעט מעך נעמען, אדער די ניכפה װעט עם נעמען. װאם זשע מײנט 
ער, כ׳על זאן ממזר טראגן אונטערן פארטעךל טראגן װעט מען עם אויפן גוטן 
ארט אײדער עכ׳ל טראגן פון עם...״ 

זי האט אראפגעלאזט די קוישן, פון אײנעם ארױסגעכאפט א לאבן ברויט און 
אים געװיזן זעלדען, װאם איז געשטאנען אין דער טיר־ראם און זיך מיט בײדע 
הענט פארשטעלט די אויערן. 

״נעמען זאל מײנע שונאים ם׳קדחת װאם פאר א ברויט זײ האבן הײנט אוים־ 
געבאקן. פון בעםערן לײם קנעט מען ציגל פאר פאטאצקים פאלאץ. װער װעט 
נעמען אין מונד אזאן אומגליק! י״ 

״ששששש, שװײג, שװײג!״ — האט זעלדע געבעטן און זיך נאך אלץ מיט די 
הענט פארשטעלט די אויערן נישט צו הערן אירע קללות. 


מיט א שעה אנדערטהאלבן שפעטער האט זעלדע אריבערגעשפאנט דעם רינג־ 
פלאץ, זיך ארײנגעלאזט אין די הינטערגעםלעך, אויםגעמיטן מענטשלעכע אויגן 
— זי איז געגאנגען װי אן א ציל. דער ציל איז געװען א םך נעגטער װי זי איז 
געגאנגען, נאר זי האט געמאכט אן אומװעג, לײטישע אויגן זאלן נישט זען, אז זי 
מײנט דאס הויז פונעם רב אויף דער שולגאס. זי האט מורא געהאט פאר דעם װאם 
דארף געשען, כאטש איר הארץ האט געצאפלט, עם זאל געשען װאם שנעלער, 
זי זאל ״עם״ איבערגעקומען. 

אין הויז פונעם רב איז זי ארײנגעפאלן צװישן א מנין ילדן, געשפאנטע, מיט 
האסט קוקנדיקע אויגן, און איר האט זיך אױםגעדאכט, אז אלע האלטן צוליב עפעס 
אויפגעהויבן די הענט. אין א זײט איז געשטאנען איר װעלװל, מיט א בלײך פאר־ 
װירט פנים. זעלדע האט זיך דערנענטערט צו אים. זי האט מורא געהאט פאר די 

פרעמדע ײדן, פאר זײערע הענט׳ גרײטע צו עפעם װאס זי װײםט נישט װאס און 
זי האט געמײנט אין װעלװלען צו געפינען שוץ. נאר שוין זענען צװײ ילדן געשטא־ 
נען צװישן זײ און פארשטעלט פון איר דעם װעג צו דעם װאס איז נאך געװען איר 
מאן. זי האט זיך צוריקגעצויגן הינטערװײלעכץ, זיך אגגעקלאפט מיטן רוקן אין 
דער װאנט און זיך דערשראקן. 

״זאל די אשה גײן פון יענער זײט טיש״ — האט אײנער געזאגט מיט א 
פארװאלקנט קול און אנגעװיזן מיט דער האגט אין דער הויך. זעלדע האט נישט 
געוװסט װו צו גײן און נאך אלץ געקוקט אויף װעלװלען, װאם זײנע אויגן זענען 
געװען פארװירט, װי עם זענען געװען אירע. זי האט אפילו נישט געוװסט װי אזוי 
זי איז געקומען צו דער צװײטער זײט טיש און װאם ארום איר געשעט. נאר װען 
װעלװל האט אויםגעשטרעקט צו איר די האגט מיט דעם פארמעטענעם כתב פון 
גט און דער רב האט איר מסביר געװען, אז פון דער רגע אן, װי זי האט אנגענומען 
דעם גט מיט אירע הענט, איז זי א פרעמדע צו דעם, װאס איז געװען איר מאן, 
האט זי נישט פארשטאנען די װערטער. זי איז צוריקגעלאפן און ארויפגעפאלן אויף 
װעלװלם ברוסט מיט א געיאמער: ״הלװאי װאלט איך בעסער געשטארבן!״ 

דער רב איז אויפגעשפרונגען; די לײט מיט די האסטיקע אויגן האבן מיט 
אויפגעהויבענע ארעמס זיך פארשטעלט די אויגן, װי א גרויסע סכנה װאלט אויף 
זײ אראפגענידערט. 

״װעלװל בעלזער \ די װעלט איז נישט הפקר ו״ — האט דער רב אויסגעשריגן 
און די בלײכע שטיקלעך פנים פון צװישן זײן בארד זענען רויט געװארן. 

װעלװל, א טויט־בלאסער, א פארלוירענער, װי אן אומבאהאלפן קינד, האט 
שטאר אריבערגעקוקט איבער זעלדעם קאפ, װאס איז געלעגן אויף זײן ברוסט, און 
זיך נישט גערירט פון ארט. זײנע אראפגעלאזטע הענט האבן מיט ציטערנדיקע 
פינגער־באװעגונגען געזוכט א שטיץ און נישט געפונען. פלוצים האבן אים פאר־ 
לאזט די כוחות. א מוראדיקער זעץ אין טיש האט אים צוריקגעבראכט צו די 
קלארע רעױנות; 

״פראװעםט פריצות בײ מיר אין הויז, װעלװל בעלזער ו״ — האט דער רב אויס־ 
געשריגן א צוױיט מאל, אין דער מיט פון דעם געשרײ האט ער זיך פארהאקט, 
פארענדיקט מיט א קרײ און הײזעריק געװארן. ער האט מער קײן װארט נישט 
געקענט ארויסברענגען פון מויל. 

װעלװל האט אראפגענומען זעלדעם הענט פון זײנע אקםלען און זי אפגעשטופט 
פון זיך. װי ער האט זי אפגעשטופט, האט ער אלײן זיך צוריקגעצויגן הינטער־ 
װײלעכץ און מיט די הענגען־געבליבענע הענט זיך געשיצט פון איר. ער האט 
פארלאזט דעם רבם הויז װי א פארטריבענער. זעלדע האט אים נאכגעאי״ילט, כמעט 
געלאפן, כדי זיך אויסצוגלײכן מיט אים. אבער אין זײנע אויערן האט נאך גע־ 
הויערט דעם רבם אויסגעשרײ און ער איז אװעק מיט שנעלע און לאנגע שפרײזן. 
ערשט װען ער האט זיך פארהאלטן, כדי זיך פונאנדערצוקלײבן אין דער ריכטוגג, 
װאם ער האט אין צעטומלעניש פארלוױץ, האט זי זיך אויסגעגלײכט מיט אים. 

ער האט פארשטשעמעט די ליפן. א וױיטיק פון רחמנות צו זעלדען האט אים פאר־ 
קלעמט דאם הארץ. אין יענער רגע איז זי געװען א םך נידעריקער, ווי זי איז 
געװען אין דער וױרקלעכקײט. א קינד איז געשטאנען נעבן אים, א קינד מיט 
גרױםע פארלאפענע אויגן און זי פרעגט מיט א פארשטיקט קול: 

״װעםטו איצט ארויפגײן אין שטוב נעמען עפעס װארעמס ?״ 

ער האט אראפגעשלונגען א קנויל אין האלדז און געענטפערט שטיל. 

״האםט געהערט דעם רבם געשרײ י מען טאר גישט״ 

״װעלװלשי, דו זאלםט אזוי רעדן? דו? — האט זי איבערגעפרעגט — די 
מויד איז אין שטוב; מיר װעלן נישט זײן אליין״. 

ער האט זיך אתמגעקוקט און אנגעהויבן גײן און זי האט נאכגעאײלט מיט א 
פארשנעלערטן טריט און זיך מיט דער ברוסט אנגעשלאגן אין זײן ארעם. פון 
דער בארירונג האבן זיך בײדע דערפילט אזוי נאענט צו אײנאנדער, אז ער האט 
זיך מיט דער האנט אנגעכאפט בײם שטערן, געבליבן שטײן און געפרעגט: 

״װאם טוט זיך מיט מיר? זעלדע, איך דערקען זיך נישט. איך בין אלט 
געװארן״. 

זי האט בײדע אירע פארפויםטע הענט צוגעדריקט צו איר ברוסט און געבעטן 
בײ אים•. 

״שטארק זיך, װעלװל, בײדע דארפן מיר זײן שטארק. קום אהײם. האסט נאך 
הײנט קײן ביסל װאםער אין דײן מויל נישט געהאט״. 

״װעלװל בעלזער איז אלט געװארן — האט ער גערעדט צו זיך אלײן — 
װעלװל בעלזער האט זיך דערשראקן פאר ז י י ״. 

״קום אהײם. דאם אלץ אויפן ניכטערן הארץ. דארפםט היטן דײן געזונט פאר 
דער נםיעד,״. 

ער איז געגאנגען פארוים און זי האט זיך בכױון געהאלטן הינטער אים, גישט 
ארויסצורופן אין אים קײן װידערשטאנד. אזוי שנעל װי זי איז געװען זיכער, אז 
ער גײט אין דער ריכטונג אהײם, האט זי זיך נאך מער אפגעהאלטן, אירע טריט 
זענען געװארן געלאםענע, פארזיכטיקע, ביז זי האט געזען אז ער איז ארײן אין 
הויז. איז זי אים נאכגעלאפן און אים דעריאגט בײ דער טיר. די מויד האט געעפנט 
די טיר און דערזעענדיק די פנימער פון װעלװלען און זעלדען, האט זי מיט די געגל 
זיך אײנגעגעסן אין די באקן און אויםגעשריגן: 

״אוי, ווינד און װײ איז צו מײגע יאר װאם איך האב דאם דערלעבט. כ׳האב 
געדארפט בעסער אויסרינען פון מײן מאמעס בויך, אײדער מיינע אויגן זאלן דאם 
צוזען ן״ 

״באװײן אונדז נישט: — האט זעלדע אויסגערופן — ם׳איז נישט קײן רחמגות 
אויף אונדזי״ 

װעלװל האט געשװיגן. ער האט אויסגעמיטן די מויד און איז ארײן אין דער 
גרויסער קאמער, וװ אויפן דיל זעגען געשטאנען די טשעמאדאגעם, װי ארונם. 
זעלדע האט אװעקגעשטופט די מויד און געאײלט אין דער קיך: 

״האםט גישט אויפגעבריט די מילך ? \״ — האט זי געפרעגט מיט א קלאר קול׳ 

די מויד זאל זיך נישט בארען אין איר געמיט. 

אלײן האט זי צוגעגרײט דעם אנבײםן און אים ארײנגעטראגן אין דער קאמער 
צו װעלװלען. ער איז געזעםן אן דער זײט פון דעם שאכטישל. דער שווארצער מלך 
איז געשטאנען אין א װיגקל. מיט צוױי פינגער האט ער אן צו טראכטן אפילו 
איבערגעטראגן א לויפער, דערנאך א פויער און מיט די צװײ פיגורן זיד אלײן 
געגעבן מאט. 

ער האט זיך אויפגעשטעלט. פון דעם גאנצן אנבײסן האט ער אויסגעטרוגקען 
נאר די מילך און געזאגט אײליק־ 

״כ׳װעל צוגײן זען װאם איז מיט דער בויד קײן יעראסלאװ, דער באלעגאלע 
זאל מיר אראפנעמען די טשעמאדאנעס״. 

״געדעגק אן זיך, װעלװל״ — האט זי געזאגט און פארבראכן די הענט. 

ער איז איר פארבײגעגאנגען און אװעק. 

פון זעלדעס אויגן האבן זיך געגאםן טרערן. די טרערן האבן זיך אראפגע־ 
קײקלט צו די מוילװינקלען און זי האט זײ נישט אפגעװישט. זי האט געװײנט שטיל 
די מויד זאל איר געװײן נישט דערהערן, זי זאל נישט רחמנות האבן אויף איר. 

נעכע די מויד רופט דעם דאקטער 


נעכע די מויד האט נאכגעשנארקעט דאם צוזאמענלעבן פון אירע הארן און 
עם אנגעפאםט אויף איר אײגענער דאליע. אז זעלדע פלעגט איר אװעקשענקען 
אן אלט קלײדל, צי א ױפקע, האט זי זיך אנגעטאן אין דעם, זיך געשפיגלט און 
שטיל זיך געוװנטשן* ״נאר מיט א בעסער מזל״. 

כאטש נעכע האט זיך געילחוםט דערמיט װאם זי דינט בײ ר׳ װעלװל בעלזעד, 

האט זי פון דעסטװעגן געטראגן אויף איר האר א שװער הארץ, הלמאי זעלדע 
האט נישט קײן קינדער. אין דער פרי, בײם פארבעטן די געלעגערם, האט זי 
געקוקט דא אויף דעם לײלעך פון זעלדעס בעט און דא אויף דעם לײלעך פון 
לײבלם בעט און מיט ביטערניש געשאקלט מיטן קאפ־ ,׳ג׳װײ און װינד״. אלץ 
װאס זי האט געטראכט װעגן דעם אלעמען האט זי אויםגעלאזט צום קאפ פון איר 
ױנג, סנדר יתום. זאל זי אים נאר מערטשעם ארונטערבאקומען אונטער דער 
חופה און זי װעט אים שוין אנלערנען פאר אלע צײטן... 

סנדר יתום איז סײ װי געװען אן אנגעשראקענער. אין הויז פון װעלװל 
בעלזער, צו דער מויד, פלעגט ער זיך ארײנשארן װי א שאטן. נעכע פלעגט, װי 
א חיה, דערפילן זײן אנקומען און באצײטנם עפענען די טיר, טשאטעװען אויף 
אים׳ און װי נאר ער האט זיך באװיזן, האט זי אים ארײנגעשטופט אין דער קיך. 
פון פרלער האט זי שוין געהאט פאר אים אנגעגרײט רעשטלעך פון די מאכלים 
װאם עם האבן געגעםן די הארן. זי האט די רעשטלעך פון די מאכלים אויםבאהאלטן 
אין די פאנען אויף די װענט, אין די טיפע טארבע־קעשענעס פון איר אונטערקלײד 
און וװ נאר זי האט געקענט פארשטעקן, די שטוביקע מײז זאלן זיך צו דעם נישט 
צובאקומען. 

פון אנגעשראקנקײט פלעגט סנדר מאכן א ברכה איבער יעדן כזית פלײש, 

װאס נעכע האט אים אונטערגערוקט אײנם נאכן אנדערן, איבער יעדן שטיקל 
ברויט, און אים צוגעאלללט ער זאל אראפשלינגען שנעל, אײדער די הארינטע 
קומט ארײן. תמיד, װען זעלדע פלעגט ארײנקומען אין דער קיך און אויב נאר זי 
האט געטראפן םנדרן, איז ער געשטאנען א צעשראקענער מיט א פאר פרומע 
שאפענע אויגן, די שיטערע בלאנדע גאמבע־האר, װאם האבן געדארפט זײן און 
נישט געקענט צוליב עפעס װערן א בארד, האבן געציטערט פון פורכט. זעלדע 
האט רחמנות געהאט אויף אים און באלד געזאגט צו נעכען: 

״אזוי זארגםטו פאר דײן חתן ־ לאזט אים א הונגעריקן? װאם װעט זײן נאר 
דער חתונה ?״ 

האט נעכע זיך באלד תמימותדיק פארענטפערט • 

״ם׳איז דען עפעס מײנם, איך זאל אים דערלאנגען״. 

האט איר זעלדע געגעבן רשות אפצופרעגלען א פײנקוכן פון צװײ אײער 
און אויב ער איז נישט פלײשיק, אפקאכן פאר אים א מילכיקע גריץ. נעכע האט 
געטאן װאס די הארינטע האט באפוילן און שפעטער פלעגט זי אים פרעגן: 

״דו זעסט כאטש אין װאם פאר א שמאלצגרוב דו ביםט ארײנגעפאלן מיט 
מיר ?״ 

כאטש שוין דאם צװײטע יאר װי םנדר קומט ארויף צו איר, זעט זי אין אים, 

די מויד, צװײ, און זי װײםט נישט װעלכער פון די צװײ איז דער ריכטיקער. 
אט איז ער א צעשראקענער, ער שטראפט זי, אז דערפאר װאם זי נארט אפ איר 
הארינטע װעט מען זי ברענען און בראטן אין גיהנום, און אט, װען זײ בלײבן אלײן 
אין דער קיך, לויפט ער צו צו איר מיט אן אנגעצונדן פנים און ער טוט איר א 
קניפ דא אין הינטן און דא אין דער אנגעקװאלענער ברוםט. איר איז ליב דער 
ברי פונעם קניפ, אבער זי קלאפט אים איבער די הענט: 

״זאכטשאנקעם פאר דער חתונהי װעםט דאך פון גיהנום נישט ארוים 
דערפאר״. 

צװישן דעם ביםל בלאנדע האר װאס דארף זײן א בארד, װערט אים די גאמבע 
רויט און ער כאפט זי ארום און קנעט איר טײגיק לײב און שמעקט צו איר בוזעם, 
װי א הונט. זי רײםט זיך פון זײנע ארעמם, שטופט אים פון זיך מיט א סאפעניש: 

״אלץ נאך דער חתונה״. 

םנדר איז געװארן א קײלעכדיקער יתום װען ער איז נאך געװען א חדר־יןנגל. 

ער איז געװען אן אײנציק אויםגעװײנט קינד בײ זײנע עלטערן און דער פאטער 
פלעגט אים יעדן טאג אװעקטראגן אין חדר ארײן, אפילו דעמאלט װען ער האט 
שוין געלערנט חומש מיט רש״י. װי א קינד איז ער געװען א װײנער. ער האט 
געװײנט פאר װאם די פײגל בלײבן נעכטיקן אין דרויםן און ער האט געװײנט, 
װען ער האט אין סידור אנגעטראפן א למד מיט אן אפגעהאקט קעפל. װען זײנע 
עלטערן זענען געשטארבן אין א מגיפה, בײדע א טאג נאך א טאג, האט קהל 
געזארגט פאר אים, ארײנגעגעבן אים אין א תלמוד־תורה און ער האט געלערנט 
מיט התמדה פאר די נשמות פון זײן טאטע־מאמע. 

נאר װי ער האט אגגעהויבן לערנען גמרא, האט זיך די התמדה אפגעטאן 
פון אים און דער דרויסן האט אים ארויסגעכישופט צו זיך. פון הינטער די װענט 
פלעגט ער אויפהײבן נאקעטע שװעלבעלעך, װאם זענען ארויםגעפאלן פון די 
נעםטן, זײ אנקארמען מיט דעם שפייעכץ פון זײן מויל און זײ צוריק ארײנלײגן 
אין די נעםטן. מיט הונגעריקע הינט פלעגט ער זיך טײלן מיט זײן אײגענעם 
ארעמען ביםן. האט בערל דער רימער אויס רחמגות אים ארײנגענומען צו זיד׳ 

װי א לערניןנגל, ער זאל זיך אויםלערנען דאם אומנות׳ ער זאל נישט אװעק אויף 
קרומע װעגן. 

נאר אויך צו לערענען דאס אומנות האט סנדר נישט געהאט קײן חשק. בײ 
בערלען אין דער רימערײ האט ער נישט פארטראגן די שארפע ריחות פון די פעטע 
שטיקער לעדער און דעם ניבול־פה פון די געזעלן בײם נײען זאטלען און כאמאנטן. 
פון.זײער ניבול־פה האט ער געפילט דעם זעלבן שארפן טראן־ריח װאם פונעם 
לעדער. פלעגט ער נעלם װערן און זיך אױסבאהאלטן אין שכנותדיקן קלויז• דא, 
אין קלויז, האט ער זיך צוגעהערט צום לערענען און פשטלען זיך פון די ױנגע־ 
לײט בײם לערנען און צו זײערע שײנע מעשיות, װי אזוי דער באשעפער פון 
הימל פירט זײן װעלט. 

אזוי שנעל װי בערל דער רימער האט דערװישט וװהין דער ױנג װערט 
נעלם, אזוי האט ער אים צוריקגעבראכט פאר אן אויער אין דער רימערײ און 
אים געשמיםן אויפן הוילן לי_יב מיט א װײכער שלײע. װי װויל מען טאר נישט 
שלאגן קײן יתום, האט בערל אים מקײם פסק געװען פאר זײן טובה װעגן, ער 
זאל אויםװאקםן א מענטש. אזוי האט סנדר זיך געלערנט דאם אומגות בעל־כרחו. 
פון דעםטװעגן פלעגט זיך םנדר אויפהײבן פארטאג און גײן אין קלויז ארײנקוקן 
אין א םפר פון די םפרים, פון װעלכע ױנגע־לײט האבן געלערנט די שײנע מעשיות. 
און אזוי, פון ארײנקוקן אין די םפרים אין די באגינענם, האט ער אנגעהויבן 
לערנען ״זהר׳/ און עם איז אים ליכטיק געװארן אין מוח, װען ער האט אויסגע־ 
פונען, אז אויםער דער װעלט און יענער װעלט, זענען פאראן נאך אנדערע װעלטן, 
םפירות אײנע איבער דער אנדערער, אײנע איבער דער אנדערער. דער תענוג, 
װאם האט געפלאםן צו אים פון יענע װעלטן, האט אים געשיצט פון די שלעכטע 
ריחות אין בערלם רימערײ און פון דעם ניבול־פה פון די געזעלן. פארקערט, ער 
האט זיך דװקא אנגעהויבן גוט אײנהערן אין דעם ניבול־פה, װאם ער האט געזען 
אין אים די זינדיקײט און דאס טועניש פון דער סטרא־אחרא אויף דער װעלט, 
װאס איז פונקט דאם פארקערטע פון יענע רײנע םפירות, װאס זענען אין גאנצן 
קדושה. 

א מאל פלעגט אים באפאלן א חשק מיטצוהאלטן מיט די געזעלן, פדי זײ 
שפעטער צו דערצײלן װעגן יענע װעלטן, װאם זײ װײםן אפילו נישט דערװעגן זײ. 
נאר די ניבול־פה־װערטער האט עד גופא נישט געקענט ארויםברענגען פונעם מויל, 
נאר טראכטן װעגן זײ האט ער יא געקענט. און ער האט אפילו אנגעהויבן חלומען 
מיט ניבול־פה און זינדיקײט. 

אײן מאל האט אים בערל געשיקט ער זאל אפטראגן צו ר׳ װעלװל בעלזער 
א פארריכטן לעדערנעם טשעמאדאן, און זעלדע האט אים פארהאלטן ער זאל עסן 
א הײםע גריץ. װארום װינטער איז עס געװען און א פראםט האט געברענט אין 
דרויסן, און םנדר איז געװען גרין פון געפרוירנקײט. האט זעלדע אים ארײנגע־ 
פירט אין דער קיך און געזאגט צו נעכען, זי זאל אים דערלאנגען צום טיש א 
שיםל הײסע גריץ• און ווי ער האט געגעםן, אזוי האט נעכע געטראכט, אז דער 

אײבערשטער אליין האט דעם ױנג געשיקט צו איר און זי דארף אים בעבדיקן. 
קײן נדן פארמאגט זי נישט, חתוגה האבן װיל זי און דער ױנג בײם טיש געפעלט 
איר — װעט זי אים מער נישט אפלאזן. 

בײם-עםן האט םנדר נישט פארפעלט צו קוקן אויף נעכען באהאלטענערהײט. 

פון אנהײב האט זי אים אויםגעזען א ביםל פון דעם ניבול־פד״ װאס ער הערט אין 
דער רימערײ ־ זי איז פעט און אױסגערונדיקט, װי זי װאלט געװען אויסגעבעט 
מיט א סך בריםטן, מיט דיקע װײכע ליפן און גלאנציק־צעיאכמערטע אויגן. נאר 
באלד האט ער געזען, אז זי האט אײדעלע חן־גריבעלעך אין בײדע באקן און זי 
רעדט צו אים פארצויגן, װי עם רעדן מױחםדיקע מײדן. אפילו שפעטער, װען זײ 
זענען געװארן הײמישער, ער פלעגט ארױפקומען צו איר און זי האט אגגעהויבן 
צו רעדן צו אים אויף איר שטײגער — האםטיק און מיט קללות און בשעת־מעשה 
איז איר פנים געװארן צעפלאמט װי פון א פראםט — האט ער זי פאר זיך פאר־ 
ענטפערט, אז אן אישה דארף זײן אזא, זי זאל אנרײצן, צו װעלן זי באשלאפן. און 
ער איז געװען כםדר גערײצט צו איר. אין די מחשבות האט ער זי אויםגעטאן 
נאקעט און זיך געקנאטן אין איר לי_יב און זי פירגעהאט. שפעטער, װען ער 
פלעגט ארויפקומען צו איר, איז זי געװען פאר אים בלויז גלוסטונג און רק ער 
האט זי געװאלט קנײפן• 


קורץ נאכן גט און נאך װעלװלם אװעקפארן פון בראד איז זעלדע אײנגעפאלן. 
לײטן האבן געזאגט ־ א פערד פאלט נישט אין שפאן מיט דער משא, נאר ערשט 
װען מען שפאנט אים אוים פון דער משא. זעלדע האט די אלע יארן געדריקט אין 
זיך דערום װאם דאם רײכקײט איז איר נישט באקומען. און לײטן, װאס װײסן 
תמיד בעםער װאס עס טוט זיך בײ יענעם אין אלקער, האבן אפילו געוװסט צו 
דערצײלן, אז דאם װאם זעלדע איז דעם לעצטן יאר ארומגעגאנגען אן אויםגע־ 
לאשענע, איז געשען דערפאר װאס דער מאן איז צו איר נישט געקומען. און 
דערמאגט האט מען זיך, אז אויך זײן ערשט װײב איז לאנג ארומגעגאנגען אן 
אויםגעלאשענע און זי האט אײנגעטריקנט. אזוי װי זעלדע. 

אז םנדר איז פארנאכט געקומען צו נעכען, האט זי אים דערצײלט, אז איר 
הארינטע איז פארבײ און אז לײטן זאגן, אז דאס איז פון דעם װאם איר לי_יב װיל 
האבן קינדער, נאר איר געװעזענער מאן, װעלװל בעלזער, איז געװען אן עקר און 
דערצו נאך האט ער אויסגעמיטן איר בעט. אז נעכע האט אים דערצײלט װי אזוי 
זי פלעגט בײם צורעכטמאכן די געלעגערם אין דער פרי קוקן אויף די לײלעכער 
און קײן מאל האט זי גישט געזען קײן צײכן, אז ער האט זי פירגעהאט, האט זיך 
בײ םנדרן ארויםגעכאפט, אז טאמער װאלט זי אים צוגעלאזט, װאלט זי פון אים 
געהאט א זכר. פון זײנע װערטער האבן זיך נעכען איבערגעדרײט די געדערעם 
אין לי_יב, אלץ איז איר געפאלן פון די הענט און זי האט אים געוװנטשן, אז זײן 
טאטע־מאמע זאלן קומען צו אים בײנאכט אים דערװארגן און אים מיטנעמען מיט 

זיך אין קבר ארײן. דאם האט זי געזאגט אויף א קול׳ אבער אין זיך האט זי 
געטראכט ? ״זאל ער נאר דערגײן מיט מיר ביז אונטער דער חופה. שפעטער װעט 
ער — מײנע שונאים — שפײען בײ מיר מיט בלוט״. 

נעכע האט דער הארינטע געװונטשן דאם אײביקע לעבן דערפאר װאם כאטש 
זי איז געבליבן אײנע אלײן אין װעלװל בעלזערם הויז, האט זי זי נישט אװעק־ 
געשיקט. אז זעלדע איז געפאלן צו בעט איז נעכע געװארן די באלעבאסטע אין 
הויז, אלץ גענומען אונטער איר פארטעך און אפן געקענט צוגרײטן פארן ױנג 
געשמאקע מאכלים. דאס עםן איז םנדרן געװען גוט צום גומען און ער האט מער 
נישט פארמיטן קײן אװנט ארויפצוקוימען. זעלדע האט פון איר בעט אין אלקער 
פארנומען די ריחות פון די געקעכטםער און פונעם פרישן געבעקם און זי האט קײן 
טענה צו דער מויד נישט געהאט פאר פאשען דעם ױנג. מיט עפעם איז איר הויז 
נאך פול. פון די פלוצימע געלעכטערלעך און קללות פון נעכען האט זי פארנומען 
שטיקער רוי, האװהדיק לעבן, װאס זי, זעלדע, האט נישט געהאט. 

דאך זעלדעם שלאפקײט האט דער מויד אנגעפילט מיט זארג. איר לײב איז 
געװארן שװאכער פון טאג צו טאג און פון דעם דערלאנגטן עםן צום בעט האט 
זי קוים טועם געװען. זי האט רק געװאלט בלײבן אלײן אין שטילקײט. װען אירע 
עלטערן פלעגן ארײנפאלן אין הויז מיט רעשיקער זארג און מיט עצות צו רופן 
א בעל־שם, אדער ברענגען פון ערגעץ א טאטער, האט זי מיט דרך־ארץ געבעטן, 
זײ זאלן זי לאזן צו רו. גאט אלײן װעט איר העלפן; ער איז דער הײליקער בעל־ 
שם און נאר ער שיקט יעדן זײן רפואה. נעכע האט אין אזעלכע װערטער געזען 
א שלעכטן םימן. ם׳קען חלילה געשען מיט איר עפעם אויםטערלישס און דאם 
הויז װעט חרוב װערן. וװ װעט זי דעמאלט גײןי װער װעט זיך אומקוקן אויף 
אן ארעמע יתומה? 

געכע האט אירע פחדים אויסדערצײלט פאר םנדרן און אים באפוילן, אז װען 
ער דאװנט זאל ער בעטן פאר דער הארינטעם געזונט. אליין, האט זי געזאגט, 
װעט זי נישט פרעגן בײ קײנעם און אן דעם װיסן פון דער קראגקער װעט זי גײן 
צו זושע בעל־שם, ער זאל אפשפרעכן ם׳חולאת. און װי זי האט די װערטער געזאגט 
פאר םנדרן, האט זי זיך פלוצים דערמאנט אן דעם שכן דעם דאקטער, װאם אין 
די גוטע צײטן פלעגט ער אפט ארויפקומען צו שפילן א שאך און טרינקען א 
ליאמפקע מעד. אזוי פלוצים װי דער דאקטער איז געװארן אן אפטער גאםט, אזוי 
איז ער פלוצים פארשוװנדן, און כאטש ער װוינט אין אנטקעגן־איבערדיקן הויז, 
האט זי אים פון דעמאלט אן מער נישט געזען. 

װעגן איר דערמאנען זיך אנעם דאקטער האט זי אפילו נישט אויםגעזאגט 
פאר םנדרן. דאס װאס טוט א קלאפ אין הארץ — האט זי געוװםט — טאר מען 
גישט אויסזאגן, װארום טאמער איז עס א גוטע זאך, גײט דאם גוטע אװעק מיט 
די װערטער, נאר טאמער איז עס א שלעכטע זאך, פאלט דאם שלעכטע אראפ 
צוזאמען מיט די װערטער. נעכע האט נישט געקענט װיםן, אז אין יענער רגע, 
װען זי האט זיך פלוצים דערמאנט אנעם דאקטער, האט זעלדע אין אירע מחשבות 

געהאט טענות צו אליעזרן הלמאי ער האט ביז איצט קײן םימן פון זיך נישט 
געגעבן. ער פלעגט טאקע ארויפקומען צו װעלװלען, אבער צי האט ער נישט 
געפילט מיט װיפל הארץ זי האט אים דערלאנגט פיבוד? נו און אז װעלװל איז 
אװעקגעפארן, קומט ער אפילו נישט ארויף פרעגן װאם זי מאכט ? ער װײםט אפילו 
נישט, אז זי איז שלאף. זעלדע האט געבעטן עם זאל געשען א נם, ער זאל זיך 
דערמאנען אין איר און ארויפקומען און איר געבן א גענעזונג. 

װען אירע עלטערן פלעגן דערמאנען צו רופן א בעל־שם, אדער א טאטער, 

האט זעלדע צוליב עפעם א פװנה פארשװיגן דעם דאקטער אנטקעגן. זי האט אים 
פארשװיגן נישט בלויז פון דערװעגן װאם א דאקטער רופט מען בלויז צו קראנקע 
װאם זעגען פארבײ און בעת אלע קמעם און אפשפרעכעגישן האבן נישט געהאלפן. 
אין איר שװער הארץ איז אויך געװען די באשװערונג פון אים, אליעזרן, װאס 
האט פלוצים אנגעהויבן אויםמײדן איר הויז. װעט זי אים איצט נישט רופן, אפילו 
זי זאל אויםגײן אין איר שלאפקײט. 

נאר די מויד, װאם האט דאס דערמאנען זיך אן דעם דאקטער אויםבאהאלטן, 

װי זי װאלט געשװוירן אויף איר אײגן לעבן, איז אן דעם רשות פון דער הארינטע 
אװעק אנטקעגן־איבער צו אליעזרן. זי װעט אים זאגן, אז די הארינטע איז מםוכן 
שלאף און אפשר קען ער געבן פאר איר אן אויםברןונג. זי האט דאך געהערט, אז 
ער הײלט דעם גראף פאטאצקי, װעט ער מםהמא אויך קענען העלפן איר הארינטע. 
און אזוי האט זי געטאן. װי נאר זי האט געעפנט די טיר פון זײן הויז און דערזען 
פאר זיך דעם דאקטער, איז זי ארוים מיט א פלײץ פון לשון: 

״די הארינטע װעט חלילה אװעק פון דער װעלט... םנדר זאגט תהילים פאר 
איר געזונט און קײן טאטער לאזט זי נישט רופן... זינט איך געדענק איז זי קײן 
מאל נישט געװען קראנק און דא, װי נאר ר׳ װעלװל איז אװעקגעפארן איז זי 
אװעקגעפאלן כאטש האק און בראק...״ 

״ש־ש־ש־ש — האט ארטאפאנום צוגעלײגט א פינגער צו זײנע ליפן — 
רעדט געלאםענער, װײניקער און קלארער״. 

געכע האט פארלוירן דאם לשון און א צעטומלטע געקוקט אויפן דאקטער. 

״איך װעל דיר העלפן רעדן — האט ער װידער געזאגט — נאר רעד 
פאמעלעך״. 

״א כישוף האט איר עמעצער אפגעטאן״ — האט זי קוים ארויםבאקומען 
פון זיד• 

״א כישוף ? — האט ארטאפאנוס איבערגעפרעגט — װער האט דיך געשיקט 
צו מיר? צי בין איך א בעל־שם?״ 

<,די הארינטע װײםט נישט, אז איך בין געגאנגען צו אײך״ — האט נעכע 
געזאגט און ארײנגענומען די פינגער אין מויל. 

״זאג זשע װײטער גארנישט און גײ אהײם״. 

געװארט זי זאל גײן די ערשטע האט ער נישט. ער האט געאײלט פארויס. 

נעכע איז אים נאכגעלאפן א פארשולדיקטע, װי זי װאלט אפגעטאן א זינד, פאר 

װעלכע איר הארינטע װעט זי מסתמא שטראפן. איז זי געבליבן אויף דער גאס׳ 
װען דער דאקטער איז ארויף אויף די טרעפ• 

אין דעם האלב טונקעלן ארײנגאנג צוױשן דער קיך און דער קאמער האט 
אליעזר גערופן װי ער װאלט געגאנגען אין א װאלד $ ״חושך מצרים דא •" 

זעלדע האט דערהערט זײן קול׳ נאר אין דער ערשטער רגע האט זי געמײנט׳ 

אז עם דאכט זיך איר זי הערט זײן קול׳ װאם זי האט די אלע טעג געבענקט צו 
הערן. האט זי זיך מיט אירע הענט געקלאמערט אין איר אײגן לי_יב און געבליבן 
ליגן א געשפאנטע. 

״װאלט די מויד אנגעצונדן...״ 

ער איז געשטאנען אויף דער שװעל פון זעלדעס אלקער. מיט זײן קרעפטיקן 
און אויסגעגלײכטן גוף האט ער אויםגעפילט די גאנצע טיר־ראם. דאם העלע ליכט 
װאם איז געפאלן הינטער אימ פון דער גרויםער קאמער׳ האט זײן גוף געמאכט 
נאך מאםױוער. נאר זײן פנים האט זי נישט געזען׳ װארום אין אלקער איז געװען 
פינצטער׳ אן א צײכן פון א פענצטער. א רגע איז ער געשטאנען׳ כדי זײנע אויגן 
זאלן זיך צוגעװוינען צו דער פינצטערקײט. 

״דאקטער אליעזר י״ האט זי זיך אפגערופן. 

״א׳ איך האב געמײנט איר שלאפט׳ האב איך אײך נישט אויפגעװעקט?״ — 

האט ער געמאכט א טריט טיפער אין אלקער ארײן• 

״איך שלאף נישט. דער שלאף איז מיר שוין לאנג אװעק פון די אויגן״ — 

האט זי געענטפערט מיט א שװאכער שטים. 

״לאנג שלאף?.. מה...״ — האט ער נישט געוװםט װי אזוי זיך צו װענדן צו 
איר׳ װארום אמאל פלעגט ער זיך װעגדן צו איר מיט ,ר׳ װעלװלם װײב/ 

״זאל זיך דער הימל דערבארעמען״ — איז איר קול געװארן נאך שװאכער• 

״ער מוז זיך דערבארעמען׳ און אויב ער װעט מיך נײטיק האבן דערצו װעל 
איך אים צוהעלפן — האט ער זיך דערנענטערט צו איר בעט און געבליבן שטײן 
איבער איר — װאס טוט אײך װײ?״ 

ער האט נישט געװארט אויף איר ענטפער. ער האט אנגענומען אירע הענט 
און אויםגעטאפט די האםטיקײט פון דופק. נאך דעם האט ער זײנע פינגער איבער־ 
געפירט הינטער אירע אויערן און זיך אין עפעס לאנג אײנגעהערט. 

״װאם טוט אײך װײי״ — האט ער איבערגעפרעגט. 

״גארנישט טוט מיר װײ׳ ליבער פרײנד׳ נאר איך בין אלײן אין גאנצן בלויז 
וױיטיק. גאט האט אויסגעהערט מײן תפילה און איר זענט געקומען״. 

ער האט זיך צוגעזעצט אויפן ראנד פון איר בעט: 

״כדי צו רופן א דאקטער דארף מען נישט מטריח זײן גאט אין הימל דורך 
תפילות. ס׳איז דא א נענטערער װעג דערצו״. 

״רופן אײך? — האט זי איבערגעפרעגט — געמײנט א קלײניקײט. צוליב 
א קלײניקײט רופן א דאקטער?״ 

״און װאם האט געזאגט דער בעל־שם ? געװען דא דער בעל־שם ? דאקטױרים 
זענען נאר פאר שררות, גראפן און דונםן׳ הע ?״ — האט ער געפרעגט מיט חוזק. 

זעלדע האט פארשװיגן אן ענטפער. עם איז איר גוט געװען װאם ער זיצט 
אויפן ראנד פון איר בעט און ער האלט איר האנט אין זײנער. ער האט א שטארקע 
װארעמע האגט און זי פילט װי זײן װארעמקײט דרינגט ארײן אין איר. ער איז 
צוגעשטאנען זי זאל אים זאגן װאס איר איז און װאם זי האט געטאן צו דער 
שלאפקײט. זי האט נישט געוװםט װאם אים צו זאגן אויםער דאם, אז זי האט 
נישט געװאלט מען זאל רופן צו איר דעם בעל־שם און נישט קײן טאטער. צי האט 
זי אים געקענט זאגן, אז אין די אלע טעג האט זי געקוקט צו דעם ליכטיקן פלעק 
אין דער טיר־ראם און זי האט אזוי שטארק געװאלט איר בליק זאל דערגײן צום 
פענצטער, דערגרײכן פון יענער זײט צו זײן פענצטער ? איצט איז די װארעמקײט 
פון זײן קרעפטיקער האגט א זאלבונג. איצט טראכט ער אין גאנצן װעגן איר. 

״אויב איר װילט מיר נישט זאגן װאם אײך איז, מוז מען פרעגן אי״יער לײב 
— האט ער אראפגעבויגן דעם קאפ און צוגעלײגט אן אויער צו איר ברוסט — 
עטעמען װי געװײגטלעך, נישט אנשטרענגען זיך... פאמעלעך... פאמעלעך...״ 
כאטש זײן אויער איז געװען קיל, האט זי אים אויף איר לי_יב אפגעפילט 
מיט אזא צערטלעכער װארעמקײט, אז זי האט צוגעלענט די אויגן, װי דאם טוט 
א מענטש, װאם נאך א לאנגן װינטער שטרעקט ער אויס דאם פנים צו דער 
ערשטער װארעמער זון און ציט ארײן אין זיך איר פרילינגדיקן ריח. 
״איך בין קראנק״ — האט זי זיך געקלאגט. 
אליעזר האט זיך אויפגעשטעלט און פארלײגט די הענט אויף הינטן־ 
״אװדאי זענט איר קראנק. אלץ װאס איז צו פיל אינעמ מענטש, אדער צו 
וױיניק אין אים, צעטרײםלט זײן גלײכגעװיכט און דאם איז א שלאפקײט. האט איר 
געהערט וועגן הײפיבער? האט איר זיך אמאל באגעגנט מיט מענטשן װאם דער 
זיסער ריח פון אקאציע איז זײ גורם קאפװײטיק, אדער זײ שלאפן אי_ין פון לובין ? 
מײן חשד איז, איר זענט קראנק אויף נעכטן־פיבער... זיכער נישט געהערט דער־ 
װעגן אזא שלאפקײט. אין די םפרים פון חכמת הרפואה איז די שלאפקײט נישטא. 
די צרה איז װאם שלאפקײטן לערנען נישט װאם עם שטײט אין די ספרים, נאר 
זײ לויערן ארום דעם מענטש און באפאלן אים װען ער איז נישט געשיצט״ 

ער האט זיך צוריקגעזעצט אויפן ראנד פון איר בעט, גענומען איר האנט 
אין זײנער און געזאגט װײטער מיט א טאן װי מען רעדט צו א דערװאקםן קינד ? 

״איך בין נישט אין גאנצן זיכער, אבער איך נעם אן, אז דער זכרון װעגן 
נעכטן האט אײך פארטריבן אין בעט ארײן. איר לעבט אין דעם זעלבן הויז וװ 
איר האט געװוינט נעכטן, איר שלאפט אין דעם זעלבן בעט, אין װעלכן איר זענט 
געשלאפן נעכטן. אלץ װאם רינגלט אײך ארום איז נעכטן, נעכטן און נאך א מאל 
נעכטן. איר האט זיך געװאלט פון דעם נעכטן ארויםרײםן און איר זענט אין אים 
געבליבן שטעקן, װי א מענטש פרװוט זיך ראטעװען פון א זומפ־ ער שלעפט 
ארוים אײן פום און, כדי ארויםצושלעפן דעם צװײטן מוז ער װידער פארזינקען 

דעם ערשטן, ביז בײדע פים װערן אים מיד און ער בלײבט מיט בײדע פים שטעקן 
אין זומפ און ער װערט שלאף. פארשטאנען ז״ 

איר האנט אין זײנער האט געזוכט א רעטונג. האט זי זיך אײגגעביסן מיט 
די נעגל אין זײן לי_יב און זיך שטיל צעווײנט. האט ער אויך מיט דער צװײטער 
האנט צוגעדעקט איר האנט׳ װי ער װאלט צװישן זײנע האנטפלאכן געהאלטן א 
נאקעט שװעלבעלע׳ און געלאזט איר װײנען. דערנאך האט ער געזאגט־ 

״איצט װיל זיך דער דאקטער לערנען אויפן קראנקן און זען צי איז זײן 
חשד א ריכטיקער׳ אדער בלאנדזשעט ער אין זײנע אײגענע דמױנות. איר װעט 
אויפשטײן פון בעט און טאקע באלד. פון דעם נעכטן מוז מען אגטלויפן מיט די 
פיס און גישט מיט די מחשבות. איצט װעט איר ארויס פון בעט אפילו װען דער 
קאפ זאל זיך אײך פארדרײען און ס׳װעט אײך שװינדלען פאר די אויגן״ 

ער איז ארײן אין דער גרויםער קאמער׳ וװ ער פלעגט פארברענגען מיט 
װעלװל בעלזער בײם שאכשפיל. נעכע די מויד האט נישט דרײםט און פארשול־ 
דיקט נאכגעקוקט דעם דאקטער. זי האט געלעכצט אויםצובעטלען א װארט. פון 
דעם װאם זי האט אונטערגעהערט׳ האט איר דמױן זיך אנגעצונדן מיט פחה דער 
״נעכטן״ האט זיך אװדאי פארװארפן אין א קאשעץ׳ דער קאשעץ איז ארײן אין 
דער הארינטע און זי קראנק געמאכט. פאר װאס האט דער דאקטער באפוילן׳ זי 
זאל אין דער אותו־רגע אויפשטײן פון בעטז צי װעט ער זיך באלד דא נעמען 
ארויםצוטרײבן פון איר דעם קאשעץ׳ װי א בעל־שם טרײבט ארוים א דיבוקי 
״װאס גלאצםטו אזוי אויף מיר ? — האט ער אויםגערופן און נאך מער איבער־ 
געשראקן די מויד — אמער גײ און העלף דײן הארינטע זיך אנטאןי״ 
די מויד איז נעלם געװארן אין בהלה. 

נישט לאנג דערנאך האט זי ארײגגעפירט זעלדען אין דער גרויםער קאמער. 
זעלדע האט געשטעלט שװאכע׳ פארזיכטיקע טריט. 

״דער קאפ דרײט זיך מיר און פינצטער איז מיר פאר די אויגן״ — האט זי 
זיך געקלאגט׳ בעת איר הארץ האט געפלאטערט פון פרײד׳ װאם איר באגער איז 
מקוים געװארן. 

״פונעם לאנגן ליגן אין בעט״ — האט אליעזר געזאגט און אנגעװיזן איר אויף 
דער גרויםער פאטערשול אין װינקל — ״אויף הײנט איז עם א גענוגער שפאציר״. 

נעכע איז פארשוװנדן פון דער קאמער. אונטערהערנדיק פון יענער זײט װאנט׳ 

האט זי זיך געקנײפט אין די באקן פון נײגער צו הערן װי דער דאקטער נעמט זיך 
ארויסטרײבן דעם קאשעץ פון זעלדען. נאר דער דאקטער האט איר נישט געגעבן 
קײן מנוחה. באלד האט ער זי גערופן און באפוילן זי זאל אי_יליק אנצינדן דעם 
הענגלײכטער און די קאנדעלאבערם. זי איז געװען זיכער׳ אז אויך דאם איז א 
צוגרײטונג צו פארטרײבן דעם קאשעץ. האט זי אלץ געטאן לויפנדיק׳ מיט האםט. 
װי זי האט אירם אפגעטאן איז זי שוין װידער געװען פון יענער זײט װאנט מיט 
אנגעשפיצטע אויערן. נעכע האט זיך נישט דערװארט. בײדע׳ זעלדע און אליעזר׳ 
זענען געזעסן אנטקעגן אײנאנדער און ער האט דערצײלט פרײלעכע מעשיות פון 

זײן גסױן. די פלעמלעך פון דעם אײל אין די קאגדעלאבערם האבן געקנאקט און 
דער ריח פון דער לופט איז געװארן זיםלעך. צום סוף האט זיך אליעזר אויפגע־ 
שטעלט און געזאגט־ 

״איצט איז מײן צײט צו גײן אהײם און אי״יער צײט איז צוריקצוגײן אין 
בעט ארײן. אם־ירצה־השם מארגן אין דער פרי װעל איך דא זײן. מיר װעלן רעדן 
װעגן דעם מארגנדיקן טאג און גישט װעגן געכטיקע טעג״. 

ניי לעבן 


אן אויםטערלישע צײט האט זיך דעמאלט געשטעלט אין בראד׳ װי אין אנדערע 
ײדישע קהילות. פון װעגן די א םך זינד, װאם לײטן האבן געזינדיקט, האבן זיך 
געמערט די מינים פון אזא און פון א צװײטער פת, װאם מען האט גאר מורא געהאט 
זײ צו דערמאנען בײם נאמען. אין דעם שײנעם און רײכן בראד האט זיך די םטרא־ 
אחרא פארלײגט גאר ברײט, װארום װען עס פארן זיך אן לײטן פון אלע עקן 
װעלט צו די יאר־ירידים, װער איז ביכולת צו אונטערשײדן צװישן אן אמתן סוחר 
פון דער פרעמד און דער סטרא־אחרא, װאס פארװארפט זיך אין א סוחרד 

שמועות זענען ארומגעגאנגען, אז אײן פת טוט אפ מעשים תעתועים: זכרים 
מיט נקבות, רחמנא־ליצלן, פראװען זנות בפרהםיא און פון זײ װערן געבוירן 
װילקאלאקעם און שרעטעלעך־שדים. א צוױיטע כת פראװעט װילדע העװױת, שרײט 
מיט קולי־קולות, בעתן דאװענען מאכן די לײט קאזשלקעם און שטעלן זיך אויף 
די הענט, װי די לצים אויף די ירידים. סײ די ערשטע און סײ די צװײטע האט 
דערװײל זעלטן װער געזען, װארום געזאגט האט מען, אז די לײט באהאלטן זיך 
אויס. נאר װי קען מען זיך אין גאנצן אויםבאהאלטן מיט אזוינע מיני זאכן י 

אז די זאך איז נישט גלאטיק האבן בראדער ילדן געזען אויך פון דעם װאס די 
שײנע זעלדע, די גרושה פון װעלװל בעלזער, האט גענומען און געשטעלט א חופה 
מיט דעם דאקטער אליעזר סך־הפל א פאר חדשים נאכן גט. א צניעותדיקע גרושה 
דארף אויסװארטן א שטיקל צײט, אפילו װען זי האט יארן אפגעלעבט מיט א מאן 
און קײן קינדער נישט געהאט. און אפשר האבן לײטישע מײלער גערעדט אוים 
קינאד״ באשר די גרושה האט חתונה געהאט מיט א דאקטער י אזוי צי אזוי האבן 
בראדער װײבער זיך אנדערצײלט מעשיות, אז דער זױוג איז גארגישט מן השמים, 
נאר — נישט דא געדאכט און פאר קײן שום ײדישע קינדער נישט געדאכט — 
דער דאקטער אליעזר האט אפגעטאן פישוף דעם װעלװל בעלזער, זײן זעלדע זאל 
מיט אים קײן קינדער נישט האבן אזוי לאנג, ביז דאם פארפאלק האט זיך אפגעגט: 
װעלװל נעבעך איז געװארן נע ונד און ער, דער דאקטער, האט גענומען און אלײן 
חתונה געהאט מיט דער שײנער גרושה. אזא זאך איז אין בראד נאך נישט געשען 
זײט די שטאט איז א שטאט. 

כאטש אזא לאנגע צייט איז פארביי זײט אליעזר האט זיך באזעצט אין בראד, 
האבן זיך לײטן פלוצים דערמאנט, אז אײגגטלעך וױיםט נישט קײן ילוד־אישה 
פון װאנען ער האט זיך אהער גענומען. מ׳האט אפילו װעגן זײן אומנות געהערט 
ערשט שפעטער. ער האט זיך נישט אויסגעגעבן, אז ער קען זיך אויס אין חכמת 

הרפואה און ער האט געלעבט אן אפגעזונדערט לעבן. לײטן האבן בלויז געוװםט׳ 
אז אפט פלעגט מען אים זען פארן צום גראף אין הויף ארײן. און אפילו װען דער 
גראף איז פון די חםידי־אומות־העולם — איז װאס איז עם פאר א ראיה 1 צי 
זענען אויף די בײשטידלעך פון דעם גראפס פאלאץ אנגעקלאפט מזוזות? װער 
האט דען נאכגעפארשט װאם דארט אינעװײניק פארלויפט זיך י דערצו נאך פלעגט 
ער, דער דאקטער, פארפאלן װערן אויף װאכן לאנג ׳ װי אין װאסער ארײן• 

פון דערװעגן דעם װאם די בראדער וױיבער האבן געװארפן אן אומחן אויף 
דעם זױוג פון דער שײנער זעלדען דער גרושה מיט דעם דאקטער אליעזר ארטא־ 
פאנום אין דער אויםטערלישער צײט, האבן ערשט די מאנצבילן אויף א רעכט 
אנגעהויבן נאכקוקן דעם שטײגער פון דעם רופא. פון דעם װאס זײ האבן געהערט 
און פון דעם װאם זײערע אײגענע אויגן האבן געזען, זענען זײ דערגאנגען, אז 
דער־א דאקטער דאװנט אין די מערםטע טעג פונעם יאר אין דער הײם, ביחידות, 
און נאר אין די ימים־נוראים און אין די ױם־טובים קומט עד אין דער קלויז׳ 
װאם הינטער דעם רינגפלאץ. רעדן האט ער מיט קײנעם נישט גערעדט, נאר זיך 
מתידד געװען מיט װעלװל בעלזער און צום םוף איז פון דער ידידות געשען װאם 
עם איז געשען ־ װעלװל האט אפגעגט זײן װײב און ער, דער דאקטער, האט מיט 
איר חתונה געהאט. 

דאם אלץ און אויך דאס װאם באלד נאך דער חתוגה מיט זעלדען איז דער 
דאקטער אװעק פון זײן הויז אויפן רינגפלאץ און זיך איבערגעקליבן אין א 
פריציש הויז הינטער דער שטאט, װײט פון ילדן, האט בײ קהל ארויסגערופן 
חשדים, װאם זײער מײן האט מען מורא געהאט צו ברענגען פאר די לעפצן. װארום 
אויף אײנער פון די צוױי כתות מינים איז שוין געלעגן א חרם... און מען האט איר 
נאמען נישט געטארט דערמאנען, באהיט און באשירעמט זאל מען װערן. 

האט קהל באפוילן צו צוױי אירע, זײ זאלן חוקר־ודורש זײן דעם שטײגער 
פונעם דאקטער, זײ זאלן דערגײן װאס דער מער איז פון זײן איבערקלײבן זיך 
אין א הויז װײט פון ײדן, און אלץ װאס װעט זײ אויםזען חשדימדיק זאלן זײ אין 
דער אותו רגע איבערגעבן דעם רב. האבן די צװײ קהל־לײט נאכגעקוקט און נאכ־ 
געפארשט אזוי בײטאג װי בײנאכט און װאם זײ זעגען דערגאנגען איז נישט געװען 
פון דעם פאר װאם מען האט מורא געהאט־ 

פריצים ארום בראד קומען צום דאקטער, ער זאל זײ אויסהײלן פון זײערע 
חולאתן־ דרי״י מאל אין דער װאך פארט ער צום גראף אין הויף און זוימט זיד 
דארט נישט. אויב דער דאקטער איז זיך גישט מתעםק אין זײן אומנות, זיצט ער 
אין דער הײם איבער א םפר. יעדן באגיגען זעט מען אים בײם פענצטער פון זײן 
הויז אין טלית און תפילין און ער דאװנט, װי אלע אפגעהיטענע יידן. פון זײן 
התנהגות איז צו זען, אז דאם װאם ער האט חתונה געהאט מיט זעלדען דער גרושה 
איז געװען פון הימל. די אישה איז שוין טראגעדיק. פון דעםטװעגן האט קהל אויך 
װײטער געהאלטן אן אויג אויפן הויז פונעם דאקטער ־ אז מען קוקט אויף א פונק, 
איז ער נישט גורם קײן שרפה. און ער, אליעזר ארטאפאנוס, איז א פונק׳ וױ אלע 

געלערנטע אין גוײשע אומנותן זעגען פונקען: צום ערשט גללען זײ אלײן, זשארען 
זיך אויף מיט פפירה און דערנאך צינדן זײ אן אנדערע. איז די מיצװה גרוים 
און דער חלק עולם־הבא װערט אין־לשער פאר זוכן און נישטערן און אויסקארנײען 
יעדן ניצוץ פון כפירה. 

און טאקע צוליב די חשדים פון קהל אויף יעדן אײנציקן ילד באזונדער אין 
דער דאזיקער אויסטערלישער צײט, האט זיך אליעזר פארקליבן אין א הויז הינטער 
דער שטאט. כל־זמן ער האט געלעבט אלײן, װי א פרוש, האט אים נישט געקי־ 
מערט די מרה־שחורד״ װאס קהל װארפט אן אויף אלע: א ילד טאר נישט לאכן 
צו הויך; א ילד דארף הערן און פאלגן אלץ, װאם די קהל־פרנסים געבאטן; אין 
שול און אין די קלויזן קוקן נאך די געדונגענע פון קהל פון װאם פאר א סידור 
מען דאװנט און צי עמעצער איז נישט עוסק אין קבלה. װארום טאמער דאװנט 
עמעצער אין אר״י הקדושם סידור, אדער ער איז מעין אין ״זהר״, צי אין אן 
אנדער קבלה־ספר, אזוי איז דער חשש, אז דער בעל־דבר איז געבענדיקט פון 
דער סטרא־אחרא, די מינים פון יעקב פראנק ימח־שמו, אדער ער איז ארײנגע־ 
כאפט אין דער נעץ פון די לצים, װאם װארפן זיך און געװאלטעװען בײם דאװענען. 

װײטער פון דער שטאט, אין אן אפגעזונדערט הויז, נעבן א גרויםן פרוכטן־ 

סאד, און װײט פון מענטשלעכע אויגן, האבן זעלדע און אליעזר זיך באשאנקען 
מיט א ליבשאפט, װי גאט בריך־הוא װאלט בעת מעשה בראשית אנגעצײכנט 
זײער זױוג, און זײט יענע אמאליקע טעג האבן זײ זיך ארומגעזוכט אין אלע עקן 
װעלט ביז זײ האבן זיך געפונען אין דער הײליקער קהילה בראד. 

די טעג און די נעכט זענען פאר זײ געװען צו קורץ אויף אויסצופרײען זײער 
גאנצע פרײד פון אפגעפינען זיך. אליעזר האט געזאגט צו זיך אלײן: ׳,ליבשאפט 
איז השתפכות הנפש, און דאם איז מעגלעך נאר װען פרעמדע אויגן קוקן נישט 
אויף דיר און דו ביםט פריי, װי פריי גאט האט באשאפן די װעלט אן עמעצער 
זאל אים זען אין דער היץ פון יצירה, און ערשט שפעטער, װען אלץ אנדערע איז 
שוין געװען, האט ער באשאפן דעם בן־אדם״. 

זעלדע האט זיך געפרײט װי א קינד װען אליעזר האט זי ארויםגענומען פון 
הויז פון װעלװל בעלזער׳ זי אװעקגענומען פון רינגפלאץ. אין שטאט, אויפן רינג־ 
פלאץ, האבן איר נאכגעקוקט אזוי פיל אויגן! אלע אויגן האבן געגליט מיט קינאה 
און זי האט מורא געהאט פאר אן עין־הרע. 

פאר װאם איז עס אזוי, אז װען א מענטש איז אין צער, שענקט מען אים א 
קרעכץ און א מאל אויך א טרער, אבער װען דער מענטש װערט באגליקט, זענען 
צװאנציק אנדערע גרײט מיט זײער קינאה און שינאה צו פארלעשן זײן פרײד. 

זייט זיי האבן זיך אריבערגעקליבן אינעם הויז הינטער דער שטאט, האט 
זעלדע די שװעל נישט אריבערגעטראטן אן א פארטעך ארום אירע לענדן — 
אזוי בײטאג און אזוי בײנאכט. װארום װי דאס הויז איז פון מזוזות און קמעם 
געשיצט, שדים און נישט־גוטע זאלן אויף דעם קײן שליטה נישט האבן, אזוי 
לויערן זײ איבער יענער זײט שװעלי פון יעדן װינקל, פון אונטער יעדן בוים און 

קוםט. מיט דעם פארטעך ארום די לענדן איז געװען געשיצט דער געשאנק, װאס 
גאט האט געשענקט צו איר לײב און נאך װעלבן זי האט די אלע יארן אויםגעװײנט 
אירע אויגן אין די נעבט. 

גראד זענען אירע הויכע חדשים אויסגעפאלן אין מיטן זומער, װען די רױטע 
קארשן גליען אראפ פון די בײמער, די געלע בארן באדעקן זיך מיט ראזלעכער 
שעמעװדיקײט און די עפל שמעקן מיט בענקשאפט נאך דעם װאם איז געװען און 
איז פארלאפן. אין דער הײםער, פײכטלעכער לופט צװישן די בײמער אין סאד 
האבן ארומגעזשומעט פעטע בינען, װי זײ װאלטן אויסגעזשומעט א געזאנג צו די 
רײפנדיקע פירות. זעלדע האט ליב געהאט צו שטײן בײם אפענעם פענצטער און 
אײגזאפן די ריחות פון די פרוכטן און פון דעם גרינם. אנטקעגן די באלאדעגע 
בײמער האט זי זיך אלײן געזען װי א בוים, װאם האט זיך ענדלעך צעבליט און 
אט־אט רײפט ער מיט גוטע פרוכט. אין אירע אינגעװײדן האט זי פון צײט צו 
צײט געפילט די באװעגונג פון איר ערשטלינג. האט זי אירע הענטפלאבן מיט 
צעשפרײטע פינגער ארויפגעלײגט אויפן בויך און מיט פארמאכטע אויגן זיך 
אײנגעהערט. הערן אויך די בײמער דאס רײפן פון זײערע פרוכטןז קלאפן אויך 
די הערצער פון די בײמער װי איר הארץ י אויף די נאענטע בײמער רײפן עפל־ 
צװילינגס; רעכטס זענען די קארשן אין בינטלעך צו פיר און פינף און גלאנציקע 
װי זײ װאלטן געװען פון גלאז. װעט אויך זי האבן א צװילינג? 

״עלין עליו״ — האט זי גערופן אין סאד ארײן• 

די שטים פון אליעזר איז געקומען פון די אינערלעכע קאמערן־ 

״אן אויגנבליק !״ 

ער איז ארײנגעקומען א צעכראםטעטער, אין ברײטע קורצע פלודערן אונטער־ 
געבוגדן אונטער די קני און מיט אן אפן העמד פון שװערן פויערישן לײװנט און 
אין דער האנט א פארביק מיצל. 

״װאם אזעלכםד׳ — האט ער געפרעגט און געקוקט אויף זעלדעם אויםגע־ 
גלײכטן רוקן. 

זעלדע האט גישט געענטפערט. זי האט גישט געװאלט זיך רירן פון איר 
פלאץ, כדי גארנישט זאל זיך ענדערן. צום םוף האט זי הינטנארום אויםגעשטרעקט 
אירע הענט און ער האט אירע הענט אנגענומען. געלאםן האט זי אים צוגעצויגן 
צו זיך, זײגע הענט ארויפגעלײגט אויף איר בויך און נאך א װײלע געפרעגט שטיל. 

״פילסטו די פויםטלעך פון אונדזער קינדז״ 

אליעזר האט זיך אײנגעהערט, איבערגערוקט זײן האנט נעגטער צו איר 
ברוםט און געזאגט מיט א זײער ערנםטן טאןי 

״די פויםטלעך זײנע פיל איך נישט, נאר דעם האמער, מיט װעלכן ער קלאפט, 

פיל איך זײער גוט״, 

״דו חוזקםט פון מיר. איך װעל האבן א צװילינג. זעםט — האט זי אויסגע־ 
שטרעקט א האנט אין גארטן ארײן — צו צװײ, צו דרײ און דא אפילו זעקס קארשן! 
און דא די בארן ן קוק װאס פאר א גרויםער צװילינג!״ 

אליעזר װאם איז געװען מיט צװײ קעפ העכער פון זעלדען און מיט זײן גוף 
האט ער זי פארשטעלט װי א װאנט, האט אװעקגעלײגט זײן קאפ אויף איר אקסל, 
װי א יןנגל, און געזאגט ־ 

״נארעלע, אזוינע זאכן װײסט מען נישט פארויס. װיפל גאט גיט, אזוי פיל 
נעמט מען און מען דאנקט אים׳/ 

״און איך װייס יא! — האט זי שטארקער צוגעדריקט זײן האנט צו איר בויך 
— איך פיל דעם צװילינג, װי איך זע אט די צװײ צװיליגג־עפל. דו זעםט זײ ז״ 

זי האט אויסגעשטרעקט די האנט דורך דעם פענצטער אויף צו װײזן דעם 
עפל־צװילינג אויף דעם נאענטםטן בוים. 

״הלװאי״ — האט אליעזר איר ארײנגעפליםטערט אין אויער. 

װי זעלדע האט געחלומט בײם פענצטער אזוי איז געשען: נאך אײדער מען 
האט נאך םוכות אראפגענומען די לעצטע בארן, װאם זענען אראפגעהאנגען זאפטיק־ 
פולע און שװערע פון די איבערגעלאדענע צוױיגן, האבן זיך איבער די קאמערן 
פון דעם הויז געטראגן די געװאלדן פון א צװיליגג. אלע קאמערן זענען פול גע־ 
װארן מיט דעם געשרײ פון דעם פלוצימדיקן לעבן, װאם האט ארײנגעשפארט 
כהרף־עין. נעכע די מויד האט זיך פארשטעלט מיט די הענט די אויערן נישט צו 
הערן דאם דאפלטע געשרײ, דאס איבעררופן זיך אין קי״יכן, װי די קולי־קולות 
װאלטן געקומען, כדי מיט אײן מאל צו פארטרײבן די ביז־איצטיקע שטילקײט 
אין דעם הויז. 

אליעזר אלײן האט אפגענומען דעם צװילינג. 

זעלדע האט קײן חבלי־לידה נישט געהאט. זי האט אים דעם צװילינג אפגע־ 

געבן, װי זי װאלט א קװאטער געװען און נישט קײן געװינערין. בײם ערשטן האט 
זי אײן העפטיקן געשרײ געטאן, װי א געשרײ פון אומגעריכטקײט און אליעזר האט 
אין זײנע הענט געהאלטן דאם רויטלעכע עופעלע פון איר בכור. ״א זוןז — 
האט ער אויםגערופן און איבערגעשגיטן דעם נאפל — א זון האםטו מיר געגעבן נ״ 
זעלדע האט פארװארפן דעם קאפ אויף א זײט, װי עס װאלט פלוצים אויף איר 
אנגעפאלן א שלאף. אבער נאך אײדער אליעזר האט זיך אפגעװענדט, דאם עופעלע 
ארײגצולײגן אין מולטער מיט װארעם װאםער, האט ער געזען װי זעלדעס פנים 
פליםט אן מיט בלוט און כוח, אירע בריסטן שטופן זיך אין דער הויך און א 
םפאזם גײט דורך איר בויך. 

״עטעם טיפער; שרי״י נ״ — האט ער באפוילן. 

בײ דער זײט, איבער צוױי מולטערם װאםער אויף דער ערד, איז געשטאנען 
געכע א צעטומלטע, א פארװירטע, מיט אן אפן מויל. 

״שטיי נישט װי א גולם נ זעםט נישט װאם דא געשעט ? נ״ — האט ער גערופן. 

פון שרעק צוליב זײן געשרײ איז נעכע געקומען צו די געדאנקען. ער האט 
דאס עופעלע א טרײסל געטאן און מיט א שנעלער באװעגונג ארײנגעלײגט עם אין 
מולטער, דאס געשרײ פון לעבן האט זיך דערהערט. נאר אײדער אליעזר האט 
דאס עופעלע איבערגעטראגן אין צװײטן מולטער, האט נעכע א געשרײ געטאן: 

״אוי, עם גײט!״ 

״גיב דעם לײלעך \״ — האט ער באפוילן צו נעכען און נישט װארטנדיק זי 
זאל דאם טאן, האט ער דאם אויםגעבאדענע עופעלע אװעקגעלײגט צו פוסנס פון 
זעלדען און זיך געװאנדן צו דער געװינערין: 

״שטרענג זיך אן, שטרענג זיך אן, שטארקער, ביםט א בריה \״ — האט ער 
זי געמוטיקט און מיט בײדע העגט צוזאמענגעפרעםט דאס קלײנע קערפערל און 
געהאלפן עס אפטײלן זיך פון דער מוטער. 

״א מויד, א מויד \ — האט ער מיט שימחה אויםגערופן — אזוי האט גאט די 
װעלט באשאפן — אדם און חוהן״ 

נעכע די מויד, װאס האט זיך שוין געהאט אפגעפונען און אײנגעדעקט דעם 
ערשט געבוירענעם און זיך צוגעקוקט װי פלינק דער דאקטער נעמט אפ זײן 
טאכטער, האט ארויסגעפראלט: 

״מערטשעם בײ מיר און בײ אלע ילדישע טעכטער אזא לײכט האבן״. 

״שפײ אפ דרײ מאל ן״ — האט אליעזר באפוילן און אפגעטובלט זײן טאכטער 
אין דעם הײסן מולטער. 

איצט האבן געשריגן בײדע, אײגער נאך דער אגדערער, עס זאל קײן רגע 
דאם געשרײ נישט אויפהערן. אליעזר האט בײדע עופעלעך איבערגעטראגן צו 
דער רעכטער זײט פון דער מוטער, נאכגעקוקט די פארבונדענע נאפלען און יזיי 
אײנגעדעקט. 

״זײ װעלן באלד אויפהערן שרײען״ — האט ער געטרײסט זעלדען. 

אויף זעלדעס פנים האט זיך אויסגעשפרײט שטילקײט און מידקײט: 

״זאלן זײ שרײען״ — האט זי געשעפטשעט. 

מיט א ברעג פון דעם לײלעך האט ער אפגעװישט דעם שװײס פון איר שטערן 
און דאם ריטשקעלע שװײם צװישן אירע בריםטן און זיך אװעקגעזעצט אויפן ראנד 
פונעם בעט: 

״ביםט גוט צו מיר. א צװילינג האסטו מיר געגעבן״. 

ער האט זיך אראפגעבויגן און איר א קוש געטאן אין האלדז. נעכע האט 
געװײנט. 

״איצט טראג ארוים די מולטערם״ — האט ער באפוילן. 

נעכע האט מיטן פארטעך אפגעװישט די טרערן פון די באקן און ארויםגע־ 
טראגן די מולטערם פון דער געװינערינם קאמער. 


צום ברית און צום פדױן־הבן האט אליעזר פארבעטן אין זײן הויז דעם בראדער 
רב מיט די פרנםים און זײערע פמליאם. זײ זענען אלע געקומען. ס׳איז געװען 
פאר זײ פון גרוים גײגער צו זען דאם פריצישע הויז פוגעם יןדישן דאקטער. 
םוף־פל־םוף איז אליעזר ארטאפאנוס א דאקטער, אן אומנות פון גרוים חשיבות, 
און ער איז אויפגעטראגן מיטן גראף. די לײט האבן װי פארגעםן זײערע חשדים 

פון נעכטן און דעם דאקטער דערלאנגט פרומע און װײכע שלום־עליכמס. מיט 
פארקנײטשטע שטערנם פון אײגענער װיכטיקײט האט יעדער אויף זײן שטײגער 
געוװנטשן אים, ער זאל זײגע קינדער דערצלען צו תורה און צו מעשים־טובים. 

יאסל, דעם רבס שמש, האט זיך באלד פון אנהײב געפעדערט מיט א פולער 
קעשענע ״שיר המעלותן״ און א טעפל מעלפאפ, און אזוי שנעל װי ער איז ארײן 
אין הויז איז ער אן צו פרעגן געגאנגען פון טיר צו טיר און פון פענצטער צו 
פעגצטער און אנגעקלעפט אויף די בײשטידלעך ״שיר המעלותן״. 

נעכע האט דעם שמש ארײנגעשלעפט אויך אין דער קיכקאמער, ארײנגעלײגט 
אין זײן גרויםער טארבע־קעשענע א שטיק װײסע חלה און אים געזאגט: 

״קלעפט מיר אויף א ״שיר המעלות׳/ דא אויף דער טיר פון מײן קאמער, 

פאר א סגולה״. 

יאסל, װאס האט אויםנװײניק געדענקט אלע חתונות אין שטאט, האט א קוק 
געטאן אויף נעכען און געטרײסלט מיטן קאפ: 

״װאסי? װען האםטו עם חתונה געהאט?״ 

״איך וועל מערטשעם חתונה האבןז דער האר האט מיר צוגעזאגט, אז באלד 
נאך דער הארינטעס געלעגן װערן װעט ער מיר מאכן א חתונה מיט מײן סנדר״ 
— האט נעכע אים אנגעטרויט איר סוד. 

יאםל דער שמש האט א דרײ געטאן מיטן קאפ, מיט א פינגער אויפגעשמירט 
א ביסל מעלפאפ אויפן בײשטידל פון נעכעם קאמער און צוגעקלעפט א ״שיר 
המעלות״. 

״זאלםט אין גיכן געהאלפן װערן״ — האט איר יאםל געוװנטשן און מיט דער 
האנט בודק געװען די טארבע־קעשענע, צי דאם שטיק געבעקם ליגט נאך דארט. 

אויפן װעג צום הויז פונעם דאקטער האט דער בראדער רב, ר׳ ױנתן, אפילו 
געהאט פירגעבראכט פאר זײן מויל, אז דער רופא ר׳ אליעזר איז א בעל־גאװה 
דערמיט, װאס ער ברענגט נישט זײן בן־זכר אין שול ארײן, כדי אים מל צו זײן 
אויף פסא אילהו הגביא, נאר ער איז מטריח דעם מוהל צו זיך אהײם, פארװארפן 
אין עק װעלט, װײט פון דער ילדישער שטאט. 

״ר׳ יעזראל דארף זיך מטריח זײן צו כלל־ישראל און נישט כלל־יעזראל צו 
ר׳ ישראל, םײדן א צדיק — האט ר׳ ױנתן געהאלטן — און דערװײל איז נאך די 
צדקות פון דעם רופא נישט נתגלה געװארן״. 

דער רב האט זיך אגגענומען די עװלה נישט אזוי פון דעם מוהל ר׳ גרשום, 

װאם איז אן אלטער ילד און ער דארף זיך שלעפן א מהלך רב הינטער דער שטאט, 
נאר עם איז אים געגאנגען אין זײן אײגענעם כבוד. דער רופא איז נישט געקומען 
אלײן אים פארבעטן צום ברית, ער זאל זײן סנדק, נאר אליעזר האט געשיקט 
נעכען צו יאסל דעם שמש אים איבערגעבן א ברױו פארן בראדער רב, ער, דער 
רב ר׳ ױנתן, זאל אים אנטאן דעם כבוד און קומען צו אים אהײם אויפן ברית 
פון זײן בן־זכר און צו זײן דער סנדק. דער רב האט אין דעם ברױו פון דעם 
רופא אויך געזוכט די שבחים און דעם כבוד, װאם ער איז געװוינט געװען צו הערן 

װעגן זיך, אז ער איז א תלמיד־חכם׳ א רוזן פון תורה און א פירשט פון חכמד״ 
װי ילדן שרײבן געװײנטלעך צו אזעלכע, װאם זײ װילן זײ אפגעבן פבוד. נאר אז 
צום רב איז דערגאנגען, אז אין שטאט רעדט מען א םך װעגן דעם יצחק הירשם 
אײניקל, װאס איז לאנגע יארן געװען דאם װײב פון װעלװל בעלזער און קײן 
קינדער נישט געהאט און אז איצט איז זי געהאלפן געװארן פון דעם דאקטער 
אליעזר מיט א צװילינג — האט ער געשיקט אנזאגן דעם דאקטער, אז ער װעט 
אם־ירצה־השם קומען און זײן דער סנדק. דער רב איז געקומען, כאטש א טעם 
פון ביטערניש אין הארץ אויף דעם דאקטער איז אים געבליבן. ער װעט דארפן 
געפינען א געלעגנהײט דעם־א דאקטער אנצװוײזן זײן ארט אין קהל. 

בײם ברית האט דער בן־זכר באקומען דעם נאמען יצחק נאכן עלטער־זײדן, 

װאם איז געװען פון די פני פון בראד, און אליעזר האט מבשר געװען, אז די 
טאכטער האט באקומען דעם נאמען בתיד״ װאם איז דער טײטש די טאכטער פון 
גאט. 

די םעודה־טישן זענען געװען באשטעלט מיט מדעני מלכים, װאם אפילו די 
גבירישע שטאט בראד האט זעלטן פון אזעלכע טועמ געװען * אויף גרויםע צינערנע 
טעלערם זענען געלעגן שטיקער פון ברוין־געבראטענע הינער און קאטשקעס, 
געדעמפטע העלדזלעך געפילטע מיט פלײש, צימעסן פון פלוימען און געפרעגלטע 
מײערן, פיש פון אלע טײך־מינים, געקאכטע, געפילטע און געפרעגלטע אין מעל 
מיט בוימל. די ברוינע שמעקעדיקע קויליטשן, באשיטע מיט מאן און באשמירטע 
מיט װײםל פון אן אײ, האבן ארויםגעקוקט פון די קוישן און געמאכט נאגן דאם 
הארץ. אויף א באזונדער שװערן דעמבענעם טיש איז געלעגן א פעסל מעד אונ־ 
טערגעשפארט מיט קלינעס, און םנדר דער יתום איז געשטאנען גרײט מיט א 
צינערגער קװארט אונטערן צאפן, אנצוגיםן די ליאמפקעס אויף די טישן. 

אז יאסל דער שמש האט פארן רב ר׳ ױנתן דערלאנגט דעם בעקן צו װאשן 
די הענט און װי נאר ר׳ ױנתן האט געמאכט די ברכה איבערן ערשטן פזית, איז 
דער עולם ארײן מיט די הענט אין די טעלערם און פולמיסקעם, און גענומען 
װיפל די הענט האבן געקענט פארנעמען און װאם די הערצער האבן געגלוםט. 
פון גרויס נחת פון דעם געשמאקן עםן האט מען אין דער גרויםער קאמער געהערט 
בלויז א מין קרעכצן, םאפען און כראמטשען. ױאלטשע פרנם, א ילד א גביר, האט 
אויםגעשטרעקט א פעטע גלאנציקע האנט צו םנדר יתום, בעת מיט דער צװײטער 
האנט האט ער געהאלטן א שטיק פון א געבראטענער קאטשקע, און מיט א פול 
מויל גערופן: 

״זאג נאר דארט, דו, דער מעד איז צו טרינקען, אדער צו בלײבן אין פעסל ?״ 

פגחם, זעלדעם פאטער, האט מעשה באלעבאם ארױםגענומען פון םנדרס הענט 
די ציגערנע קװארט מיט מעד און געגאסן אין די ליאמפקעם אויפן טיש. 

״לחײם, לחײםז״ — האט ער געוװנטשן. 

איצט האט םנדר איבערגענומען די קװארט און צוגעזען, אז די ליאמפקעס 
זאלן גישט בלײבן לײדיק. 

דער רב האט אין מיטן דער םעודה און נאך א פאר ליאמפקעס מעד נישט 
געקארגט קײן שבחים פאר דעם רופא אליעזר און געזאגט, אז ם׳איז א גרויםער 
כבוד פאר דער הײליקער קהילה בראד, װאם אין אירע טויערן זיצט א ילדישער 
דאקטער. װארום דאקטאריע איז דאך א ילדיש אומנות. אײן ילדישער דאקטער איז 
געװען גרעסער פונעם צװײטן, א שטײגער װי רבי נתגיאל. און ער ערשט דער 
נשר הגדול רבנו משה זכרונו לברכה, װאם האט געהײלט מלכים און פרינצן פון 
אלע עקן װעלטו װאם פאר א שלאפקײט מען האט געבראכט פאר זײנע אויגן, 
אזוי האט ער זיך אײנגעפונען אין דעם און עם אפגעװישט װי מיט דער האנט. 

פארן בענטשן האט שוין ר׳ ױנתן געפילט א שטיקל װאלקן אין מוח און ער 
האט אגגעהויבן דעדצײלן א מעשה װי אזוי צום ילדישן דאקטער אימרם בן צדקה 
איז א מאל געקומען אן אראבישער מלך אויף א פערד און מיט א קײלעכדיקער 
שװערד. האט דער מלך געזאגט צו אימרם בן צדקה, ער זאל אים אויםהײלן פון 
די קרעץ, װאם בײסן אים םכנת־נפשות און ער שלאפט נישט דערװעגן זײ גאנצע 
נעכט. באם ער וועט אים אויםהײלן פון די קרעץ, װעט ער אים שענקען א פאלאץ 
און אים געבן זײן טאכטער פאר א װײב. און אויב ער װעט אים נישט אויםהײלן, 
אזוי װעט ער אים רחמנא־ליצלן אפהאקן דעם קאפ. ר׳ ױנתן האט גענומען נאך 
א שלוק מעד און באלד פארגעםן, אז דער מלך איז אן אראבישער, און אימרם 
בן צדקה האט געזאגט צום מלך אויף פוילישן לשון: ״כװאליעבני קרולו ז׳באזשעי 
לאםקי — לויבװירדיקער מלך פון גאטם גענאד — װי איך קען דיר נישט אויס־ 
הײלן פון דײנע קרעץ מיט אײן מאל, אזוי קען איך נישט נעמען דײן טאכטער 
פאר א װײב, װארום עברי אנכי, א ילד בין איך״. האט דער מלך געזאגט: ״אזאש׳ 
װעל איך דיר מאכן פאר א שלאכטשיץ און דיך שיקן אין םײם״. און אזוי איז 
געשען: דער ײדישער דאקטער האט אין דער אותו רגע אװעקגענומען די קרעץ 
פון דעם מלך און ער איז אין א קארעטע געפארן קײן װארשע אין םײם, וװ ער 
האט זיך משתדל געװען פאר ילדן און זײ געטאן גרויםע טובות. אזוי אויך זאל 
אונדזער אײגענער ילדישער דאקטער, ר׳ אליעזר, זוכה זײן צו אצילות און ער זאל 
אויםפועלן פאר ילדן ישועות ונחמות, אמן״. 

ױאלטשע פרנם האט אויפגעהויבן די רעכטע האנט צום אויער, פארקװעטשט 
די אויגן און מיט דבקות געזאגט: 

״או־װא, װאם אלץ אונדזער רב זאל לעבן װײסט צו דערצײלן. ם׳איז דאך 
נישטא קײן זאך אין דער װעלט ער זאל נישט װיסן״. 

אויך אליעזר איז געװען אונטערן רויש פון עטלעבע ליאמפקעס מעד און 
זײן הארץ איז געװען איבערפולט מיט פרײד. דאם פארקװעטשטע פנים פון ױאלטשע 
פרנם און זײנע חניפה־רײד פארן רב האבן אים א ברי געטאן און עס האט ארויס־ 
געשפארט פון אים אן אומגעצוימט געלעכטער. ער האט דאס געלעכטער נישט 
געקענט באהערשן און אלע בײם טיש, זאטע און מעד־בארוישטע, האבן מיטגע־ 
לאבט. ם׳האט געלאכט דער רב, ם׳האבן געלאכט די געםט, די ליאמפקעם אין די 
הענט האבן זיך געטרײםלט און מיטגעלאכט. סנדר האט צוגעהאלטן דאם פעםל 

מעד און געלאכט מיט אן אפן מויל א הילכיק געלעכטער, װי ער װאלט ארויס־ 
געלאכט פראפנם פון מויל. אויף די שטערנס פון די לײט האט ארויםגעזעצט 
שװײם און אין דער מיט פון פרײכנדיקן געלעכטער האבן זײ דעם קיצלדיקן שװײם 
אפגעװישט מיט די ארבל, מיט די הענטפלאכן. פלוצים האט אליעזר א קלאפ געטאן 
מיט א פויםט אין טיש און דאם געלעכטער האט געפלאצט װי א בינטל םטרונעס 
פון א מוזיק־כלי, װאם האט אין אירע אינגעװײדן אויסגעשטורעמט געלעכטער. 

די פויסט, מיט װעלכער אליעזר האט א קלאפ געטאן, איז געבליבן אויפן טיש 
און ער האט זיך אין איר אגגעשפארט. זײן פנים איז געווען פארגאסן מיט שװײם 
און שװײם־ריטשקעלעך זענען אראפגערונען אין זײן לאנגער בארד. מיט הײםע 
שיכורלעכע אויגן האט ער אריבערגעקוקט צו דער צװײטער זײט טיש און געזאגט 
מיט א קול, װאם די רעשטלעך פון געלעכטער זענען נאך געװען דערין־ 

״ריכטיק האט געזאגט ר׳ ױאלטשע פרנס־ ״אונדזער רב, דער מרא דאתרא 
דק״ק בראד, איז א תלמיד־חכם און ער װײסט אלץ. דער אראבישער מלך אפיף 
איבן אכמעד ז׳באזשעי לאסקי האט געשיקט אין פוילישן םײם אין װארשע דעם 
ילדישן דאקטער אימרם בן צדקה, ער זאל זיך משתדל זײן פאר יןדן. א ײשר־כוח 
אונדזער רב פאר זײן װינטשן מיר, איך זאל זוכה זײן צו אצילות און איך זאל 
אויספועלן פאר ײדן ישועות ונחמות. װײם איך נישט צי איך װעל זוכה זײן, ם׳איז 
נישט תלוי פון מיר. נאר דאם װאס איך װיל אויםפועלן אײדער איך װעל זוכה זײן 
צו אצילות בײ גוילם, איז דאם אז אונדזערע פרנםים זאלן לאזן א ביםעלע פרײד 
פאר די פשוטע ילדן אין זײער ארעם לעבן, געמײנע לײט זאלן נישט ארומגײן 
אײנגעבויגענע צװישן אײגענע ברידער, װאם זענען אזוי אויך גענוג געשטראפט 
מיט גלות, מיט צינש, מיט דחקות״. 

״גענוגו — האט אויםגערופן דער רב ר׳ ױנתן און זיך אויפגעשטעלט — 

קהל איז נישט געקומען צו דער שימחה אויםצוהערן מוסר־רײד. קהל טוט װאם 
ער טוט, ײדן זאלן מקײם זײן די מיצװת פון דער תורה און קײנער דארף אונדז 
דא נישט לערנען• רבותי, מיר װעלן בענטשן: ברוך הוא וברוך שמו...״ 

דער עולם האט צעטומלט אונטערגעכאפט, געזשומעט דורך די נעז און שטיל 
באװויגן מיט די ליפן. אינעם זשומען האבן אויגן זיך איבערגעקוקט — אויגן 
פרעגנדיקע, אנדערע — כעםיקע, מיט בליציקע רמזים אין דער זײט צום דאקטער. 
ער, אליעזר אלײן, האט געקוקט פאר־זיך, אויפן טיש, און געבענטשט צוזאמען 
מיט אלע. ער איז געװען שיכורלעך. 

ליבע און שדים 


װי דאקטער אליעזר האט זיך געגעבן א נדר אם־ירצה־השם חתונה צו מאכן 
נעכע די מויד מיט םנדר יתום, אזוי האט ער דעם נדר מקײמ געװען אין דער 
צײט. װי נאר זעלדע איז צוריקגעקומען צו די פוחות נאכן קימפעט, אזוי האט זי 
פון איר קופערט ארויםגעגומען אירם א זײדן ױם־טובדיק קלײד פון דער צײט 
װען זי איז געװען דאם װײב פון װעלװל בעלזער, און אײנעם פון די מלבושים 
פון איר מאן, געהײםן רופן א נײטארין און א שנײדער, זײ זאלן די מלבושים איבער־ 
מאכן פאר דער כלה מיטן חתן. נעכע האט געטאנצט פון שימחה. דעמאלט װען 
זעלדע האט דאם זײדענע קלײד געטראגן, האט נעכע װעגן אזא געחלומט און אין 
חלום געבעטן צו גאט, זי זאל כאטש אײן מאל אין איר לעבן, שבת אויפן שפאציר, 
אויפן רינגפלאץ, גײן אנגעטאן אין אזא קלײד. איצט איז איר חלום מקוים געװארן. 
זי װעט גײן אנגעטאן אין דעם קלײד אלע שבת און יעדן ױם־טוב. צו םנדוץ 
האט זי געזאגט: 

״איצט זעסטו אין װאם פאר א הויז איך האב דיך ארײנגענומען? האםט זיך 
א מאל געריכט צו טראגן א דאקטארםקן מלבושז אפילו דײן באלעבאם בערל 
רימער זאל זיך שטעלן אויפן קאפ און קריגן די ניכפה װעט ער אזעלכע נישט 
האבן״• 

םנדר האט גארנישט געזאגט. אפילו צום אנמעםטן די מלבושים בײם שנײדער 
איז ער געגאנגען מער פאר דער מיצװה װעגן צוגרײטן זיך צו דער חתונד״ װי 
פון דעם די קלײדער זאלן אים פארשאפן פארגעניגן. מער האט אים געפרײדט די 
קאמער נעבן דער קיך אין הויז פון דעם דאקטער, וװ ער װעט װוינען. נעבן נעכען 
אין דער קיך, בײ די פולע טעפ, האט ער זיך געפילט זיכער, װי עם פילט זיך זיכער 
א מענטש, װאס געפינט זיך אין א װארעם הויז װען אין דרויםן שטורעמט א 
געװיטער. נעבן נעכעם פולע בריםטן, פעטע היפטן און פולע טעפ מיט געקעכטס 
האט ער זיך באפרײט פון אלע פחדים, װאם האבן אים געמאטערט צװישן די 
געזעלן בײ בערל דעם רימער און אפילו אין דער קלויז בײ א ספר. 

די חופה איז געשטעלט געװארן בײ דער שול. אליעזר איז געװען םנדרם 
אונטערפירער. מיט דעם דאקטער אויפן זעלבן װאגן איז דאם ױנגע פארפאלק 
געפארן אהײם. נעכע האט זיך ארומגעקוקט, צי די גאנצע שטאט זעט װאם עם 
געשעט מיט איר. און די גאנצע שטאט האט געזען איר אויפגעריכטקײט. דער הימל 
פארלאזט נישט די יתומיםז די עלטערן פון נעכען און פון םגדרן אויף יענער 
װעלט האבן אװדאי אי״ינגעלײגט װעלטן פאר זײערע קינדער און אט זענען זײ 
געהאלפן געװארן• 

איצט, אז נעכע האט שוין געהאט םנדרן אין שטוב׳ און אלע םפקות׳ צי ער 
װעט בלײבן בײ איר, זעגען נעלם געװארן, האט זי געהאט א פרײען קאפ צום הויז. 
אז זעלדע איז געװען פארנומען מיטן צװילינג — דער צװילינג איז געװען װי 
געקאכט אין פײער און ער האט צעטראגן די הענגװיגן מיט געשרײען — האט 
נעכע ארײנגענומען דאם באלעבאטישקײט אין אירע הענט. 

נאך דער חתונה האט איר דאם געפיל פון דאברע מזל געגעבן בוח צו קוקן 
אויף איר האר און הארינטע, װי אויף איר אײגנם. און נישט אזוי אויף אים װי 
אויף איר. געכע האט אויף א רגע נישט פארגעםן דעם פחד, װאס זי האט איבער־ 
געלעבט דעמאלט, װען זי איז געשטאנען הינטער דעם דאקטערס טיר און מיט 
א פינגער אנגעקװעטשט אויף דעם קליאמקע־בלעטל, עמעצער זאל זיך פון אינע־ 
װײניק אפרופן. דאם איז זי געווען די געשיקטע פון א מלאך, דער דאקטער זאל 
די הארינטע געזונט מאכן און מיט איר חתונה האבן. װען נישט זי, נעכע, װער 
װײםט װאם עס װאלט געװארן פון דער װיםטער גרושד״ װאם איז געלעגן אן 
אײנגעפאלענע אין דעם פינצטערן אלקער און קײן מענטש פאר די אויגן נישט 
געלאזט. 

דאס אלץ װאס נעכע האט געפילט, ׳האט זי פאר קײנעם נישט פירגעבראכט 
אחוץ פאר םנדרן און אויך ערשט נאך דעם װי ער איז שוין געװען איר מאן. נאר 
אין בליק האט זי עם געהאט, און װער נאר עם קען לײענען פון יענעמם אויגן, 
װאלט עם געקענט ארויםלײענעןן זי, נעכע די מויד, האט דאס אלץ צוזאמענגע־ 
פירט. זעלדע דארף איר דערפאר װינטשן דאם אײביקע לעבן. און אז דער דאקטער 
האט איר צוגעזאגט חתונה צו מאכן מיט םנדרן, האט ער געװוסט פאר װאס ער 
טוט עם. 

דאם נעמען אויף זיך דעם עול פונעם הויז האט פון נעכען ארויסגעיאגט 
ם׳חױת. זי האט נישט געוװםט װאם פרןער צו טאן, צי זאל זי דער הארינטע 
דערלאנגען באגינען אין בעט ארײן דעם איבערבײם, אדער זאל זי פון א גאנצער 
נאכט איבערװיקלען דעם צװילינג און די קװיטשערס דערלאנגען זעלדען צו דער 
ברוםט. װעט זי טאן דאם ערשטע פרלער — װעט דער צװילינג ארויםשטויםן די 
װענט מיט זײנע געשרײען, װי מען װאלט זײ בײדע געקוילעט, נישט דא געדאכט ן 
װעט זי טאן דאם צװײטע פרלער — װעט דער צװילינג ארויםצלען דעם קלײ פון 
דער הארינטעם בריםטן פון װעגן זײגן די בריםטן, װען זעלדע איז אויפן ניכטערן 
הארץ. איז נעכע אויפגעשטאנען א שטיק פארטאג, אויפגעבלאזן דאם פײער, צוגע־ 
גרײט דעם איבערבײם און באװיזן צו טאן אלץ צוזאמען. אזוי האט נעכע אויך 
נישט געוװםט װאם פרלער צו טאן אין אװנט: צי זאל זי גײן אין בעט ארײן װי 
נאר זי פראװעט זיך אפ מיטן באלעבאטישקײט, אדער זאל זי בלײבן זיצן אין דער 
קיך ביז שפעט און שטריקן פאר דעם צװילינג און טראכטן װי װויל עם איז איר. 

אפילו זי גײט שפעט אין בעט ארײן, נעמט זי םנדר אויף מיט א ברענעניש, 

װי ער װאלט זי װעלן צערײםן אויף שטיקער. פאר אירעטװעגן שלאפט ער קײן 
מאל נישט, אפילו װען ער לײגט זיך מיט די הינער צו גלײך. נעכע איז אפילו געװען 

צופרידן װאס זי גײט שפעט אין בעט ארײן — זי פארשלאפט נישט דאס לעבן און 
פארשפעטיקט גארנישט. זי פלעגט זיך דערמאנען װי איר פאטער עלױ־השלום 
האט געקרעכצט, אז דאם לעבן פון דעם מענטשן איז א שטראף פון הימל. פאר 
װאס האט ער עס געזאגט? ער איז געװען א מאנצביל און דאך אזוי געקרעכצט 
אלע יארן װי זי האט אים געדענקט. און זי, נעכע, א װײב׳ דאנקט דעם הימל פארן 
לעבן און זי װיל גישט מאכן נאכט אום צו קענען טראכטן, װי װויל עם איז איר: 
אין דער קאמער דא, נעבן איר, שלאפט איר סנדר; דארט, אין די װײטערדיקע 
קאמערן׳ שלאפן זײ, אירע הארן און זײער צװילינג. אלץ דא איז אירס! 

םע טרעפט, װען געכע זיצט אזוי שפעט אין דער נאכט און דרימלט אי_ין 
פון נחת מיט דעם שטריקעכץ אין די הענט, שארט זיך םנדר ארײן אויף די שפיץ 
פינגער א בארװעסער און װעקט זי איבער מיט א קנײפל אין דער ברוםט: 

״געכטשע, קום אין בעט ארײן, שוין האלבע נאכט״. 

נעכען איז װויל זײן באריר, װי עס װאלט געװען אין חלום, און זי זאגט 
צו אים: 

״גײ, סנדרל, רו זיך אויס. איך האב נאך א גאנצן פארטעך מיט ארבעט״. 

״בין איך נישט בילכער פון דעם שטריקעכץ צי עפעס אנדערש ל איך װארט 
און װארט אויף דיר און דו פארזוימסט״. 

״שבת, םנדרל״ — פרװוט זי אים רײצן. 

קוקט ער איר אין פנים ארײן און נעמט ארונטער די הענט אונטער די 
פאכװעס: 

״נעכטשע, ם׳איז מיר הײנט גאר קאלט אין בעט״. 

נעכע לײגט אװעק דאם שטריקעכץ און נעמט זיך אפבינדן דעם פארטעך: 

״אוי, דו הולטײ, װאם װעסטו טאן שבתי״ נעכען איז גוט. ם׳איר מאן, 

איר םנדר. 

נעכע האט זיך געװונטשן, אז איר צוזאמענלעבן מיט םנדרן זאל זײן אזא 
װי עם איז דאם צוזאמענלעבן פון אירע הארן און אויך זי זאל באגליקט װערן מיט 
א צװילינג. אין דעם גערוימען הויז, אין דעם פרוכטנםאה װאלט זיך איר צװילינג 
געהאדעװעט צוזאמען מיט די קינדער פון די הארן. זאל זי נאר מיט םנדרן האבן 
א בעסער מזל, װי זעלדע האט געהאט מיט איר ערשטן מאן, װעלװל בעלזער. 
װי א םגולה איר מזל זאל זײן א בעסערס, האט זי, װען סנדר האט זי פירגעהאט, 
נישט פארגעםן צו טראכטן ,ם׳זאל זײן נישט פארפעלט׳ און מיט בײדע העגט 
האט זי געמאכט פײגן, אז טאמער טראכט עמעצער אפצוטאן איר אן עין־הרע׳ 
זאל עס אויםגײן צו זײן קאפ און צו זײן לי_יב און לעבן... 

ארום א האלב יאר און אפשר עפעם מער נאך זײער חתונה, איז םנדר אײן מאל 
אהײמגעקומען פון דער ארבעט און דערצײלט נעכען, אז דער מײםטער, בערל 
רימער, שיקט אים אװעק מיט נאך א געזעלן צו א פריץ אין הויף ארײן צו 
פארריכטן שלײעס און זאטלען. ער װעט זיך אין הויף זוימען ביז ערב שבת און 
צוריקקומען אויף שבת אהײם. געכען האט א קלאפ געטאן אין הארץ, װי םנדר 

װאלט איר אנגעזאגט א שלעכטע בשורה. נאר באלד האט זי זיך דערמאנט, אז עס 
געשעט בײ איר, װי זי האט זיך געהאט געוװנטשן, אז איר צוזאמענלעבן מיט איר 
סגדרן זאל זײן װי דאם צוזאמענלעבן פון אירע הארן. און איצט זעט זי, אז דער 
הימל האט אויםגעהערט װאם זי װיל. אויך דער דאקטער גײט אפט א מאל אװעק 
צום גראף אין הויף, זוימט זיך א פאר טעג און קומט צוריק מיט א װאגן מתנות 
אז א האלבע שטאט װאלט געקאנט עסן דערפון א גאנצע װאך. װעט איצט אויך 
איר םנדר זײן אין הויף בײ א פריץ ביז ערב שבת! און אזוי איז געװען. נעכע 
האט פאר אים אויםגעטריקנט איבערן פלאם גרויםע פענעצן קארנברויט און דאס 
געטריקנטע ברויט האט זי ארײנגעלײגט אין טלית־און תפילין־זעקל, אז גלײך 
נאכן דאװענען אין דער פרעמד זאל ער האבן מיט װאס זיך צו דערכאפן דאם הארץ. 

דאך נאך פאר םנדרם צוריקקער אהײם האט נעכעם הארץ איר געזאגט, אז 
מער דארף זי אים נישט לאזן ער זאל זײן װײט פון איר דורך דער גאנצער װאך. 
אויפן קול האט זי מיט אלע קללות װאם זי האט געדענקט געשאלטן דעם מײסטער 
דערפאר װאס ער האט אויםגעקליבן איר םנדרן צו גײן אין א פריצישן הויף 
לאדעװען שלײעס. אין די טעג װען ער איז נישט געװען אין דער הײם איז איר אלץ 
געפאלן פון די הענט און גארנישט איז איר באקומען. װי נאר עם איז צוגעפאלן 
דער אװנט, אזוי האט עס איר געצויגן צום בעט, ווי זי װאלט געװען קראנק. נאר 
שלאפן האט זי נישט געקענט. זי האט געטראכט װי אזוי עם שלאפט איצט ערגעץ 
איר םנדר. צי שלאפט ער טאקע אלײן, װי זי דא, אין דער קאמער? אין די 
פריצישע הײף זענען פאראן א םך כאמישע מײדן, װאם גײען אוים נאך א ױנג. 
און איר םנדר איז א הײסער. װען מען זעט אים פון דער װײטנס איז ער א שעמעװ־ 
דיקער, קען קוים זאגן װאם ער װיל, נאר טאמער איז ער נאענט צו א מויד, זעגען 
זײנע הענט װי פון פעך, רק זײ װאלטן זיך געקלעפט. ער, בערל רימער, שטײט 
אן אויף איר לעבן... 

םנדר איז צוריקגעקומען א זון־אפגעברענטער. אין די פאר טעג איז אויף 
זײן פנים נישט געבליבן קײן צײכן פון דער בלײכקײט, מיט װעלכער ער עםט זיך 
אן צװישן די פעטע שטיקער לעדער בײ בערלען אין דער רימערײ. זײן בלאנד 
שיטער קוים־בערדל איז געװארן שטײפער, לעבעדיקער, און ער האט רק געװאלט 
דערצײלן װאס זײנע אויגן האבן געזען. נאר ם׳לשון איז אים נישט בײגעשטאנען. 

״האםט געבענקט אהײם ?״ — האט נעכע געװאלט װיםן — ״אװדאי האב איך 
געבענקט. איך האב דיר געװאלט זאגן, דארט איז אלץ אנדערש״. 

װאם איז אנדערש? 

ער האט נישט געפונען קײן װערטער פאר די נםים־ונפלאות, װאס ער האט 
געזען אויף די פריצישע פעלדער. פארנאכט פליםטערט דער קארן און די שװאלבן 
רעדן זיך מיט אים איבער. ער װאלט געשװוירן אויף זײן אײגן לעבן, אז דער 
גערשטן האט זײן אײגן לשון, נאר דער מענטש פארשטײט נישט דאס לשון. אט 
װיל ער אלײן זאגן אזוי פיל און נעכע פארשטײט נישט װאם ער װיל זאגן. נעכע 
האט באמת גארנישט פארשטאנען פון זײן שטאמלען. גאר דאם הארץ האט איר 

געזאגט, אז ס׳איז נישט גוט. זי װעט לויפן צו בערל רימער און אים אפגיםן מיט 
אוקראפ פון קאפ ביז די פים... נײן, זי װעט אים בעטן׳ ער זאל מער נישט שיקן 
איר םנדרן, װארום זי איז א יתומה און ס׳איז אזוי קורץ נאד איר חתוגד״ און אויך 
ער, סנדר, איז א יתום. זאל בערל רחמנות האבן. 

נעכע איז נישט געגאנגען צום מײםטער. דאם הויז האט זי געהאלטן בײם 
פארטעך. און מיט א װאך שפעטער האט ער םנדרן װידער געשיקט צום זעלבן 
פריץ. װען סגדר האט איר אנגעזאגט די בעװרה, אז מארגן באגינען גײט ער 
אװעק, האבן זיך איר איבערגעדרײט די געדערעם אין בויך און מיט גרימעניש 
האט זי אים געזאגט, אז נאר איבער איר טויטן גוף װעט ער גײן, און אויב ער װעט 
גײן איבער איר טויטן גוף, מעג ער מער נישט צוריקקומען. נאר פרלער זאל ער 
איר איבערלאזן א גט, זי זאל נישט בלײבן אן עגונה. 

סנדרס פנים האט זיך אנגעגאסן מיט בלוט. ער האט געקוקט אויף איר פון 
אונטערן שטערן מיט שלעכט געװארענע אויגן. 

סנדר איז געגאנגען און געקומען און װידער געגאנגען און נעכע האט זיך 
צוגעװוינט, אז איר םנדר קומט אהײם ערב שבת, און מאגטיק באגיגען געמט ער 
זיך װידער אין װעג ארײן. נאר אין אײנעם אן ערב שבת איז םנדר צוריקגעקומען 
נישט דער זעלבער װי אלע מאל. זײן לשון איז געװארן קלארער, כאטש דאם װאס 
ער האט געזאגט האט נעכע נישט פארשטאנען. און דערצײלט האט ער, אז צװישן 
לײטן גײט ארום א שמועה, אז עס דערנענטערן זיך משיחם צײטן. לײטן זאגן 
אפילו, אז משיח איז שוין געקומען, גאר ער האט זיך נאך נישט אויסגעגעבן, 
װארום עם שטײט געשריבן, אז דער דערלײזער װעט קומען אן ארעמער און מיט 
א שטעקן אין דער האנט. און אזוי װי אין דער צײט װערן די ארעמע־לײט גע־ 
רודפט און אין די הײליקע ספרים שטײט געשריבן״ עני חשוב כמת״ — אן אבױן 
איז געגליכן צו אלע טויטע און קײנער הערט אים נישט, אזוי װעט משיח לעבן 
צװישן די זײניקע ביז ער װעט קענען זיך אנקלײדן אין א רײכן טראכט, זיך 
ארומרינגלען מיט משרתים און דינסטן און דעמאלט װעט ער אויף א פערד מיט 
א גאלדענעם זאטל ארויסשיקן איבער דער װעלט א מבעזר און אנזאגן צו אלע 
יידן די בשורד״ אז ער איז דאז 

נעכע האט פון סנדרן קײן מאל פרןער נישט געהערט אזוי פיל און אזעלכע 
אויסטערלישע װערטער. בעת ער האט װעגן דעם אלעמען דערצײלט האט זײן 
פנים געפלאמט פון היץ. זי האט פון הערעניש אײנגעביםן די פינגער־נעגל אין די 
באקן, געקוקט אויף איר מאן א מאל אויםגעבויגן דעם קאפ אויף רעכטם און א 
מאל אויסגעבויגן דעם קאפ אויף לינקס, װי זי װאלט געהאט א חשד, אז ער איז 
גישט — חלילה־וחם — איר מאן, םנדר. 

װארום נעכע האט געװוסט, אז עס זאל זיך אזוי נישט טרעפן װי עס קענען 
זיך טרעפן אזעלכע זאכן ־ עס געשעט א מאל, א מאן לאזט זיך אװעק אונטער־ 
װעגנס, װען ס׳װײב איז אויף איר צײט, פארװארפט זיך א קאשעץ אין זײן גע־ 
שטאלט, מאכט נאך זײן לשון און זײנע סיגעס, גנבעט זיך ארײן אין איר הויז 

און מיט זיםע רײדעלעך נעמט ער זי אײן און שפעטער קומט ער צו איר. װען די 
הענער קרײען אויף טאג, מאכט זיך ארויס דער קאשעץ דורך א שפארע אין לאדן 
און ערשט דעמאלט זעט דאם װײב װאם פאר א װיסטע בראך איר איז געשען־ 
דער װאם האט זי פירגעהאט איז נישטא, ער איז פארשװונדן װי עס פארשװינדן 
אלע שדים און גישט־גוטע װען די הענער קרײען אויף טאג. 

זײט זי האט םנדרן דערקעגט און זײט נאך דער חתונה, װען ער איז געװארן 
אין גאנצן פרײ צו איר, האט זי נישט געהערט פון אים אזעלכע װערטער, װי 
דעמאלט װען ער איז צוריקגעקומען פון זײן װעג. זי האט נישט געהאט קײן ספק, 
אז ער איז טאקע ער און נישט קײן פארװארפענער. זי האט א םימן ־ בײם רעדן 
שפרינגט אים אונטער אן אדערל אונטערן רעכטן אויג, װי שטענדיק, און אין זײן 
גארגלקנאפ קאכט זיך עפעם. בפרט זי איז גישט אויף איר צײט און די קאשעצעס 
און שדים האבן נישט קײן שליטה אויף איר. נאר די װערטער, די װערטער — 
זײ זענען נישט זײנע פון אלע מאל. 

נעכע האט זיך דערמאנט, אז דאם לעצטע מאל האט זי פאר זײן אװעקגײן 
צום פריץ אין הויף אים צוגעגײט א קלעצלקנאפ צו די פלודערן. זי האט דעם 
קנאפ אראפגענומען פון אן אלט פעלצל, װאס האט זיך ארומגעװאלגערט אין הויז׳ 
און זעלדע האט געהײםן עם ארױםװארפן. נעכע האט דאם פעלצל גישט ארויםגע־ 
װארפן, נאר באהאלטן עס אוגטער איר קישן, טאמער װעט עם צו נוץ קומען. 
אויפן פעלצל איז געבליבן נאך אזא קלעצלקנאפ. אין אװנט, אז זי און םנדר זענען 
געגאגגען צו בעט, און ער האט אנגעהויבן מיט זײנע זיסע רײדעלעך, האט נעכע 
געפונען אן אויםרײד, אז זי האט אין דער קיכקאמער איבערגעלאזט דאס ברענענ־ 
דיקע קנײטל נעבן זאלצברעטל און עם קען חלילה זײן א שריפה. איז זי אראפ פון 
געלעגער, אין דער פינצטער מיטגעשלעפט םנדרם פלודערן און דארט, אין דער 
קיכקאמער, האט זי אפגעפונען דעם קלעצלקנאפ אזוי װי זי האט אים צוגענײט. 
דער שטײן איז איר אראפגעפאלן פון הארצן. זי שלאפט טאקע מיט איר םנדר. 

״איז װאס זאגםטו, םנדרל, משיח האלט טאקע בײם אנקומען קײן בראד ?״ — 

האט נעכע געפרעגט צוריקקומענדיק אין בעט ארײן. 

״מיט גאטס הילף, געכטשען מע דארף זיך גרײטן בשימחה...״ — און זײנע 
הענט האבן זיך געפרײט מיט איר לי_יב. 

״װאם װעלן האבן די ארעמע־לײט דערפון ?״ — האט נעכע געװאלט װיםן. 

״אלע װעלן װערן אוים ארעמע־לײט און אלע װעלן זײן אויםגעגלײכט״ — 

האט ער געעגטפערט. 

״ם׳עט זײן צו גוט״ — האט נעכע געםפקט. 

״דערפאר װעלן דאך עם זײן משיחם צײטן ן״ — האט סגדר געזאגט. 

״פון דײן מויל אין גאטם אויערן ארײן״ — האט נעכע געוװנטשן. 

אין דעם באגינען פון דער־א נאכט האט זיך נעכע געפעדערט און צוגעגרײט 
פאר איר מאן א פעטע גריץ, אז װי נאר ער װעט אויפשטײן און ער װעט אפדאװע־ 
נען, װעט זי אים דערקװיקן דאם הארץ גאך פריער װי זי װעט דערלאגגען דער 

הארינטע א גלאז מילך מיט האניק אין בעט ארײן. און װי םנדר איז אויפגע־ 
שטאנען, אפגעגאםן די נעגל און זיך געקליבן דאװענען׳ אזוי איז פון זײן טלית־ 
זעקל נולד געװארן דאם אומגליק. 

װי סנדר האט ארויםגענומען פונעם זעקל דעם טלית, אזוי האט ער מיטגע־ 
שלעפט א ספר אין לעדערנע טאװלען. נעכע האט דאס םפר אויפגעהויבן און עם 
א קוש געטאן. א ספר מיט אזעלכע לעדערנע טאוולען האט זי אמאל געזען נאר 
אין הויז פון װעלװל בעלזעד. ער האט עם אמאל געהאט געבראכט פון אויסלאנד, 
פון זײער א װײט לאנד און ער האט עם געהאלטן װי א צירונג. איצט האט איר 
מאן, סנדר, א םפר מיט לעדערגע טאװלען. עם זאל איר נאר גישט פארשטערט 
װערן־ 

״סנדר־לעבן, ם׳איז דײן אײגנם י״ — האט נעכע געגלעט דאם םפר. 

״נאך נישט מײן אײגנם — האט ער געענטפערט — איך װעל אויםצאלן װאס 
עם קאםט װעט עם זײן מײן אײגנם״. 

״ם׳איז דאך אן אוצר״. 

״כ׳װעל עם מערטשעם אויםצאלן״. 

״װאם שטײט אין דעם ספר?״ — האט נעכע געװאלט װיםן. 

״דאם זענען תפילות פון אלע טאג און א הפילד״ אז משיח זאל אונדז אוים־ 

לײזן װאם שנעלער״. 

״הלװאי״ — האט נעכע דאס ספר נאך א מאל א קוש געטאן. זי איז געװען 
גליקלעך. םנדרם גײן צום פריץ אין הויף ארײן איז מיט מזל און ברכה. ער פאר־ 
דינט אויף אויסצוצאלן אזא אוצר. און אז דאם םפר װעט זײן זײנם און אירס, װעט 
ער, איר סנדר, זײן צו גלײך מיט אלע באלעבאטים אין בראד. 

נאכן דערלאנגען צום טיש דעם מארגן־אנבײס פארן האר, האט נעכע ארײנ־ 
געבראכט דאם ספר, דער דאקטער זאל עם זען און זאל ער װיםן װאם פאר א 
מאן זי האט. םגדר איז טאקע א רימער־געזעלן, ארבעט בײ בערלען, אבער ער איז 
נישט דאס װאם מען מײנט, אז ער איז. אליעזר האט דאס ספר גענומען צװישן די 
פינגער װי אן אײדעלן אתרוג, א ביסל דערװײטערט פון די אויגן האט ער עם 
באקוקט פון אײן זײט און פון דער צװײטער זײט און א בלעטער געטאן־ 

״זאטלמאכערם האבן שוין אויך אײגענע םידוריםי״ — האט ער געפרעגט 
און זײן בליק האט זיך פארהאלטן בײ א תפילה. ער האט אויפגעהויבן דעם קאפ 
צו נעכען און איר ארײנגעקוקט אין די אויגן: 

״פון דעם סידור דאװנט דײן מאןי״ — האט ער געװאלט װיםן. 

״יא, האר־לעבן, מײן מאן \ ער צאלט עם אויס״. 

״ער צאלט עם אויס — האט אליעזר איבערגעחזרט — װעמען צאלט ער עם 
אויס י די לײט פון םניאטין, אדער ער װײסט סתם נישט װאם ער דאװגט י״ 

נעכע האט אים נישט געקענט ענטפערן, נאר זי איז געװען זיכער, אז איר 
סגדר איז א װיכטיקער מענטש. זי האט דאס םפר גענומען צו זיך, געדריקט עם 


79 



צום בחעם און צוריק אװעק אין איר קאמער. זאל איר נאר נישט פארשטערט 
װערן ם׳דאברע מזל. 

נאכן אגבײםן האט אליעזר ארויםגעזאגט פאר זעלדען זײן אומרו, אז די מעשה 
מיט דעם םידור געפעלט אים נישט. ם׳איז א סידור פון אר״י הקודש, װאס פון אים 
דאװענען מקובלים, די לײט פון בעל־שם־טוב און די םניאטינער*. דער םנדר 
איז א פראםטער חי־וקײם. אויף אײנעם פון די לײט פון בעל־שם־טוב זעט ער 
נישט אוים. קען זײן, אז די סניאטינער האבן געװארפן אויף אים אן אויג און זײ 
ביגדן אים צו צו זיך מיט א סידור פון הפילות, ער זאל זיך פילן מעשה באלעבאס. 

זעלדע האט װייגיק פארשטאנען פון דעם, װאס אליעזר האט געזאגט, כאטש 
װעגן די מינים האט זי נישט לאנג צוריק געהערט רעדן און עם האט זי געשראקן. 

,׳גלויבםטו, אז ער האט צו טאן מיט יעקב פראנקס לײט ?״ — האט זעלדע 
אפן ארויסגעזאגט דעם נאמען. 

״נעם עם נישט צום הארצן און רעד נישט דערװעגן״ — האט אליעזר אפגע־ 
האקט, נאר געטראכט האט ער צו נעמען דעם ױנג אויף א חקירה, בדי ער זאל 
נישט ברעגגען אויף זײן הויז אן אומגליק. דאם אומגליק, װאס אליעזר האט גע־ 
װאלט פארמײדן, האט די מויד געבראכט אויף זיך אלײן. 

דאם םפר מיט די לעדערנע טאװלען האט נעכען נישט געלאזט רוען. זי 
געדענקט נישט צי בײ עמעצן פון אירע וױיניקע קרובים איז פאראן א םפר אין 
שטוב. מוזן אירע קרובים װיםן װאס פאר א שידוך זי האט געטאן ו איר םנדר איז 
נישט א געזעלן װי אלע געזעלן. ער איז אן אנדערער: ער האט אן אײגענעם םפר! 
פון לעדער! 

אין אײנעם פון די טעג פון דער װאך, װען זעלדע האט זי געשיקט אין שטאט 
ארײן אײנצוקויפן, האט נעכע ארײנגעלײגט דעם םידור אין איר קויבערל און זי 
האט געאי״ילט צו אירם א קרוב, ער זאל זען װאם פאר א מאן זי האט. זי האט 
געאײלט װי מיט א גוטער בשורה. געלאפן געשװינד, געװיזן עם דא און דארט 
און באלד װײטער געלאפן: 

״איר זעט װער מײן מאן איז י דער דאקטער אליעזר האט זיך נישט געקענט 
אפוװגדערן!״ 

אפילו דעם קרעמער אינעם קצבים־געםל, בײ װעלכן זי פלעגט אײנקויפן 
געװירצן, האט נעבע געװיזן דעם םידור און עמעצער, װאם איז געשטאנען דערבײ 
האט א קוק געטאן אויף די אותױת, דעם םידור גענומען אין די הענט ארײן און 
אויםגעשריגן, װי עס װאלט אויםגעבראכן א שריפד.: ״געװאלד, יןדן, ם׳איז פון 
דער כת ימח־שמו!״ 

פון װעגן דעם אויםגעשרײ האט נעכע זיך דערשראקן, װי זי װאלט געהאט 
אפגעטאן א גאר גרויםע זינד. זי האט געכאפט דאם םפר, ארײנגעלײגט עם צוריק 


* סניאטינער — אנהענגער פון יעקב פראנקס כת. 

אין קױבערל און אנטלאפן אהײם. דאם הארץ האט איר געזאגט, אז עם גײט געשען 
אן אומגליק. און געשען איז עם דעם זעלבן טאג׳ ערב מינחה: 

פון דער שטאט זענען אנגעקומען א צװײ מניגים יידן. דאס געזעמל האט 
געאי_ילט צונויפגעדרענגט אײגער צום צװייטן״ װי אלע װאלטן געװען גלידער 
פון א ריזיקן גוף מיט א סך פים און מיט א םך הענט און א םך מײלער שרײען. 
״בענדיקן דעם מין: אויסרויכערן ם׳אומגליק!״ 

נעבן הויז פון דעם דאקטער האט זיך דאם געזעמל פארהאלטן. ױאלטשע 
פרנם, װאס איז געגאנגען דער ערשטער׳ האט געעצהט מען זאל נישט שרײען׳ 
נאר מיט גוטן זאל מען פרװון. זאל די מויד ארויםקומען, און דער עדות, װאם איז 
געװען אין דער קראם און געזען דעם םידור, װעט דארפן זאגן, צי דאס איז 
טאקע די מויד. און אויב יא, װעט מען זען װאם װײטער און װער עס איז דער 
שולדיקער. כאטש ױאלטשע פרגס האט געעצהט נישט צו שרײען, איז דער אימפעט, 
מיט װעלכן דאס געזעמל יןדן איז אנגעקומען, געװען װי א געשרײ און אל־עזר 
איז ארױם פארן הויז. 

״װאס אזעלכס איז געשען װאם אן עדה יןדן?..״ — האט ער געפרעגט און 
אראפגענידערט פון א שטיגל. 

״געשען, געשעןן״ — האבן עטלעכע יןדן מיט א מאל איבערגעריםן זײנע 
װערטער. 

אליעזר איז אראפ צום געזעמל און גײענדיק װידער געפרעגט: 

״װאס אזעלכס איז געשעןי צי קען עמעצער פון אײך מיר ענטפערןי״ 

ױאלטשע פרנם האט זיך אפגעריםן פונעם געזעמל־גוף און זיך אײנגעבויגן 
פארן דאקטער: 

״אןןער מויד האט זיך בארימט, אז איר מאן דאװנט פון אר״י הקודשס םידור. 
ם׳זענען דא עדות דערויף. איר מאן איז א מיןז״ 

אליעזר האט א ציטער געטאן. דא אנומלט, װען די מויד האט אים געװיזן דאם 
םפר, האט ער דערפילט דעם ריח פון םכנה און איצט שטײט די םכנה פאר זײן 
הויז. ער האט אויסבאהאלטן זײן אומרו און געזאגט צו ױאלטשע פרנם אזוי, אז 
דאם גאנצע געזעמל יןדן זאל הערן: 

״בײ מיר אין הויז זענען נישטא קײן מינים. עמעצער פון קהל האט געקענט 
קומען צו מיר, אויספרעגן די מויד, חוקר זײן און זען װאס איז בלויזער חשש און 
װאס איז םפק...״ 

״נישטא קײן חשש! — האט אויםגעשריגן א יןד פון דער מיט געזעמל — 
מײנע אויגן האבן אלײן געזען דעם םידור. איך װעל שװערן בײ א הײליקיײז, אז 
דער מין סידור מיט די זעלבע אותױת איז בײ די מינים ימח־שמם־וזכרם!״ 

״װעלכער ייד אי״ילט זיך עם צו שװערן ? קען איך אים זען ? ו״ — האט דער 
דאקטער געפרעגט. 

ס׳איז ארויםגעטראטן א יןד אנגעטאן אין א טיזליק, ארומגעבונדן מיט א דיקן 
שטריק, און מיט א קאלטון־בארד װאס האט פארדעקט זײן פנים: 

״איך האב דעם סידור געזען גײ דער מויד, מיט מײנע אײגענע אויגן האב איך 
אים געזען — האט דעם ילדס שטים געציטערט פון אויפרעגעניש — װעדליק 
דעם חרם דארף מען זי פארטרײבן פון דער שטאט מיט איר מאן אין אײנעם״. 

װי דער עדות האט ארויסגעזאגט זײנע װערטער, אזוי איז נעבע די מויד 
ארויסגעקומען. דער עדות האט זי דערזען און ער האט אויםגערופן: 

״אט איז זי: זאל מען זי גלײך שלעפן צו קהל ו״ 

דאס געזעמל, װי א ריזיקער גוף, האט זיך א רוק געטאן פארוים. אליעזר האט 
זיך הינטערװײלעכץ דערנענטערט צו די שטיגלעך און מיט זײנע פלײצעס פאר־ 
שטעלט דעם ארויפגאנג: 

״קײנער װעט זיך מיר נישט דא דערנענטערן צו מײן הויז \ — האט ער אוים־ 
גערופן דראעגדיק — קהל האט א רב מיט א בית־דין און קײן הפקרות איז אין 
בראד נישטאן״ 

״זאל איר מאן דער פושע עוכר גײן מיט אונדז צו קהל: זאל קהל חוקר־ודורש 
זײן! — האט דאם געזעמל געשריגן פון אנהײב צוריקגעהאלטן און אין איבערחזרן 
די געשרײען געװארן צודרינגלעכער — זאל ער גײן מיט אונדז צו קהל, דער 
פושע עוכר בישראלן״ 

״זי איז אין חרםד — האט אן אײנציקע שטים אויסגערופן. 

״איך בעט אײך אהײמגײן און צו רו לאזן מײן הויז — האט אליעזר געזאגט 
אײנגעהאלטן, כדי נישט צו צערײצן דאם געזעמל ילדן, װאס איז געשטאנען אוים־ 
געבויגן אויף פארויס, װי אויף א שפרונג צו טאן אויף זײן הויז — איר מאן װעט 
אהײמקומען פון דער ארבעט אזוי װעל איך אים שיקן צום רב, ער זאל אפגעבן 
א דין־וחשבון פון װאנען ער האט דעם סידור. קײנער װעט אויף קײן יןדיש קינד 
נישט זאגן, אז ער איז אין חרם אן א גזר־דין פון קהל י ילדן זענט אירו״ 

ױאלטשע פרנם איז גישט געװען צופרידן װאס דער עולם שמועםט זיך דורך 
מיטן דאקטער און ער גופא איז געבליבן אן א זײט, װי ער װאלט נישט געגאנגען 
אהער דער ערשטער. האט ער זיך אויםגעדרײט מיטן פנים צום געזעמל און געזאגט 
מעשה באפעלער: 

״דאקטער אליעזר רעדט דברי צדק. קײנער װעט דא נישט ארויסטראגן קײן 
גזר־דין אן דעם בית־דין. דערװײל איז דא אויף קײנעם נישט חל דער חרם קעגן 
די מינים. אויב דער דאקטער אליעזר זאגט, אז דער בעל־דבר איז נישטא אין 
דער הײם און ער װעט אים שיקן צום רב אזוי שנעל װי ער װעט אנקומען — איז 
ניחא. װעלן מיר גײן אין שטאט ארײן און װארטן״. 

װי ױאלטשע פרנס האט גערעדט צו די ילדן, אפצוהאלטן זײ פון לאזן זיך 
צום הויז אויף אװעקצושלעפן די מויד, אזוי איז דאס געזעמל כהרף־עין ארומגע־ 
נומען געװארן פון אן אינערלעך פײער. װי אלע װאלטן געהאט אײן פאר אויגן 
און די אײנציקע פאר אויגן האבן דערזען פון דער װײטנס סנדרן, האבן אלע 
צוזאמען א דונער געטאן: 

״ילדן, ער איז דאו״ 

םגדר האט זיך דערנענטערט פון דער װײטנם מיט א טארבע־זעקל אויף די 
פלײצעס, שיקנדיק דעם אויבעדשטן טײל פון גוף פארויס, װי עס איז דער שטײגער 
בײ שוםטערס און רימערס. ערשט איצט האט אים אויך נעכע דערזען. נעכע, א 
צעטומלטע פון םכנה, האט אויפגעהויבן די הענט אין דער הויך און געװאלט אים 
װארענען. אבער װי זי האט געעפנט דאם מויל אזוי איז איר דאס קול אפגענומען 
געװארן. װי א פיש אויף דער יבשה שלינגט די לופט מיט א באװעגונג, װי ער 
װאלט געשלונגען װאסער, אזוי האט נעכע געמאכט מיט די ליפן, װי זי װאלט 
געשריגן, נאר איר מויל איז געװען לײדיק פון געשרײ. און עם איז געשען אין 
אײן רגע־ דאס געזעמל ילדן האט זיך א לאז געטאן אנטקעגן, צו סנדרן. סנדר, 
װאס האט אין דער לעצטער רגע דערפילט, אז צו אים דערנענטערט זיך םפנד״ 
האט אראפגעלאזט דאס טארבע־זעקל און אנגעהויבן לויפן צוריק. נאר דאם געזעמל 
האט אים פארגאםן מיט מלחמה־געשרײ און ער איז נעלם געװארן אינעם געשלעג. 
אלע האבן זיך געראנגלט מיט אלע, הענט האבן זיך אויסגעמישט מיט פיס. ס׳האט 
אויסגעזען, אז נישט אלע שלאגן אײנעם, נאר אײנער שלאגט דעם צװײטן. 

נעכע האט זיך א רים געטאן פון די שטיגלעך. אליעזר האט זי געפרװוט פאר־ 
האלטן מיט א געשרײ, אבער זי האט נישט געהערט זײנע װערטער און דורכגע־ 
ריםן זײנע שטארקע ארעמם. זי איז געלאפן אהין, וװ דער גרויםער גוף האט זיך 
געראנגלט מיט זיך אלײן און ער שלינגט דארט אײן איר סנדרן. 

זעלדע איז ארויםגעקומען א צעשראקענע. 

״זײ װעלן אים צערײםן! — האט זי פארבראכן די העגט — קענסט אים 
נישט העלפןד׳ 

״גײ נישט אראפ פון די שטיגלעך \״ — האט אליעזר איר באפוילן און אלײן 
געאי״ילט צום געזעמל. 

״עלי, עלי! זײ געהיט \״ — האט זעלדע אויסגעשטרעקט איר ארעם צו דעם 
לויפנדיקן. 

אליעזר איז דערלאפן צו שפעט. םנדר האט זיך ארויםגעמאכט פון דעם גע־ 
ראנגל מיט אײנאנדער און אנגעהויבן לויפן. קײנער פון דעם צעטומלטן געזעמל 
האט אים נישט באמערקט. ערשט װען ער האט זיך שוין געהאט דערװײטערט 
אויף א פאר צענדליק טריט, האט עמעצער אויםגעשריגן, אז דער מין איז נעלם 
געװארן. דער מענטשנקנויל האט זיך פלוצים אױפגעלײזט, צעפאלן געװארן אויף 
פיצלעך, און די פיצלעך האבן מיט פארמאטערטע שפרײזן אנגעהויבן גאכיאגן 
דעם אגטלויפנדיקן. דעמאלט איז שוין סנדר געװען װײט, װײט און אויסער םכגה. 
די מחנה איז אפגעשטאנען, פארלוירן דעם אימפעט אײגציקװײז. דערװײל איז אין 
דרויםן געװארן טונקל. די נאכיאגנדיקע האבן געהאט ברײט זיך צעװארפן איבער 
די פעלדער. די טונקלקײט און דאם גרינם אויף די פעלדער האט םנדרן אײגגע־ 
שלונגען. 

נעכע איז געלעגן אויף דער ערד, װי דאס געזעמל װאלט זי צעשלאגן. מיט 
איר געװײן האט זי צוריקבאקומען דאם קול און זי האט זיך אלײן באלײגט מיט 

װיםטע קללות פאר װאס זי האט דאם דערלעבט; בעסער װאלט געװען׳ די ערד־ 
זאל זי האבן אײנגעשלונגען, אדער װען זי זאל האבן אויםגערונען פון איר מאמעס 
בויך. אליעזר האט זיך אראפגעזעצט און געפרװוט זי אײננעמען מיט גוטע װער־ 
טער. זײנע װערטער האבן נישט געהאלפן. זי האט פון צער געריםן מיט די 
פינגער די ערד. 

אין דער טונקלקײט האבן זיך נאך אלץ שאטנס באװויגן איבער די פעלדער 
אן א םדר און אן א ציל. טײל זענען אפגעשטאנען פון מידקײט און פארװירטע 
געבלאנקעט אהין און אהער. די שטארקערע זענען פארשוװנדן. ױאלטשע פרנס 
האט פון איבערנעמען זיך מיט דער מיצװה צו פאנגען א מין פארגעםן, אז ער איז 
געבריכט אויף בײדע זײטן, איז אים אין לויפעניש באפאלן א װײטיק אין דיך 
און ער איז געפאלן אין מיטן פעלד מיט א געשרײ צום הימל. קײנער האט נישט 
געהערט זײן געשרײ. האט ער אפגעשריגן און געבליבן ליגן אין װײטיק. ער האט 
מורא געהאט זיך אויפצושטעלן, טאמער װעט אים דאס געבריך אנכאפן אויף ם׳נײ 
אין די קראמפן. 

װי א האז איז םנדר ארײנגעלאפן אין א תבואה־פעלד און געבליבן ליגן אן 
אטעם. דא און דארט האט ער געהערט א לויפעגיש, א טראטעװעניש, א גערעדערײ 
און קללות. פון שרעק האט ער מורא געהאט אפילו צו עטעמען און מיטן פנים 
זיך געלײגט צו דער ערד. 

װען עס האט זיך געשטעלט דער אװנט, ם׳איז אין גאנצן טונקל געװארן, האט 
דער צוריקגײענדיקער עולם געפונען ױאלטשען א קרעכצנדיקן און פארקלעמטן 
אין זײנע װײען. ער האט געבעטן רחמים, מען זאל אים אהײמטראגן, נישט לאזן 
אים אלײן אין פעלד, די צוריקגעקומענע האבן קוים געהאט כוח צו שטײן אויף 
זײערע פים, נאר דאם װאם דער געבריכטער איז ױאלטשע פרנס און מען קען 
נישט א פרגם און א גביר איבערלאזן אין זײנע צרות אין דער מיט פעלד בײנאכט, 
האט די לײט געגעבן כוחות צו נעמען אים אויף זײערע אקסלען און אים אהײמ־ 
טראגן. זײ האבן אים געטראגן װי א בר־מינן. פון מאל צו מאל האבן זיך יידן 
אפגעביטן, אונטערגעשטעלט א פלײצע און ױאלטשע האט געקרעכצט: 

״שוין, באלד זענען מיר אין שטאט... שוין... איר קויפט זיך עולם־הבא... 

אוי װיי, דער דיך...״ 

אז דאם געזעמל מידע יידן האט פארבײגעטראגן ױאלטשען נאענט צום הויז 
פון דעם דאקטער, האט עם אויםגעזען װי עם װאלט געגאנגען א פארשפעטיקטע 
לװיה. נעכען איז, נישט װיםנדיק פארװאם, אײנגעפאלן, אז די לײט האבן געבענ־ 
דיקט איר םנדרן, אים צעמזיקט און א צעמזיקטן טראגן זײ אים אװעק אין שטאט 
ארײן צום בית־דין. איז װי זי איז געשטאנען בײ די שטיגלעך פון הויז און דער־ 
זען אין דער אװנט־טונקלקײט װאס עס געשעט, האט זי זיך צעיללהט װי נאך 
א טויטן? 

״אוי, װינד און וױי איז צו מײנע ױנגע יארןן הלװאי װאלט איך אזא שעה 
נישט דערלעבט!״ 


84 



די יידן האבן נישט פארשטאנען פון װאנען עם האט זיר דא גענומען א װײב, 

װאם באװײנט ױאלטשע פרנס, װי ער װאלט חלילה געװען א בר־מינן׳ און זײ 
האבן זי געטריבן מיט די הענט הינטער זיך, נישט צו זען װער עם איז דאם װײב: 

״אשא־אשא. געזען אזא זאך ? באקלאגן זאל מען די מינים ימח־שמם!״ 

עמעצער האט נעכען א שטופ געטאן אין א זײט און איר ארײנגעשריגן אין 
פנים: 

״אט האםטו א קליפה רחמנא ליצלן! גײ באקלאגן דעם פושע עוכר בישראל!״ 

נעכע האט פלוצים אויפגעהערט קלאגן. זי איז געבליבן שטײן מיט פאר־ 
בליפטע אויסגעװײנטע אויגן און אין קאפ האט זיך איר געמישט. דאס װאם דאס 
געזעמל מיט א מענטש אויף די אקםלען האט זיך דערװײטערט, האט זי געפילט 
אזוי װי די לװיה װאלט געשטאנען אויף אן ארט, נאר אונטער איר רוקט זיך די 
ערד צוריק און טראגט זי אװעק הינטערװײלעכץ. 

״וװ איז מײן סנדר? — האט זי שטאמלענדיק געפרעגט זיך אלײן — װאס 
האבן זײ געטאן מיט מײן מאןד׳ זי האט געזוכט אין װאם זיך אנצולענען, פדי 
נישט אומצופאלן פון דעם װאם די ערד אונטער איר ציט זי הינטערװײלעכץ צוריק, 
און פון נישט געפיגען קײן אנשפאר האט זי זיך געװאקלט, געװאקלט, נאר נישט 
געפאלן• 

דאם געשעענע האט אין הויז פון דעם דאקטער ארײנגעבראכט עפעס פון 
אבלות. נעכע האט זיך ארײנגעשארט שטילערהײט, פארשולדיקט, און אנטרעפנ־ 
דיק זיך אויף איר האר האט זי אויםגערופן: 

״פינצטער און ביטער איז מײן װעלט:״ 

״װאם אזעלכס איז דא אלץ צו שטאנד געקומען ?״ — האט אליעזר געפרעגט 
אן תרעומות, נאר צו נעכעם אױערן איז די שאלה דערגאנגען װי א דונער: ״צי 
איז דײן מאן פון די לײט פון יעקב פראנק, אדער פון בעל־שם־טובם לײט איז ער ?״ 

נעכע האט געשטאמלט. זי האט נישט געוװסט, נישט װעגן די און גישט װעגן 
יענע, נאר געהאט געהערט האט זי װעגן עפעם א חרם און אז מען טאר נישט 
שטײן נעבן די לײט װאם זענען אין חרם. נאר װער עם זענען די לײט האט זי 
נישט געוװםט און זײ נישט געזען. אליעזר האט א מאך געטאן מיט דער האנט, 
װאם נעכע האט אין דעם געזען א שלעכטן םימן. האט זי געװארט ביז זעלדע איז 
ארײן אין דער קיכקאמער און זיך פאר איר צעגאםן אין א געװײן. די גאנצע 
זיכערקײט, װאם נעכע האט געהאט אנגעקליבן, אז אויף אירע פלײצעס איז דאם 
גאנצע הויז און אז זי זאגט דא די דעד״ איז אפגעמעקט געװארן, װי א קרײד־ 
חשבון אויף א טיש. געװען און נישטא מער. זי האט זיך אײנגעשרומפן און מיט 
די פויסטן געקלאפט זיך אין קאפ: 

״זאלן אלע בערג אײנפאלן אויף מיר; זאלן אלע טײכן זיך אויםגיסן אויף מיר, 

אויב איך האב אנגעהויבן װיםן פון עפעם. פאר װאם קומט עם מיר? װעמען האב 
איך שלעכטם געטאן און װעמען האט מײן םנדר שלעכטם געטאן ? לײט האבן מיר 
געגעבן א גוט־אויג:״ 

זעלדע האט רחמנות באקומען אויף דער מויד, געװאלט זי טרײםטן׳ נאר די 
שרעק, װאם זי האט איבערגעלעבט מיטן אנקומען פונעם געזעמל ײדן, האט איר 
געשטויםן צו זאגן, װאם זי האט פרןער געטראכט איר צו זאגן־ 
״מענטשן זענען צו אײנעם, װי גאט איז צו אים׳/ 

װי א דערשראקענע קאץ האט זיך נעכע אויםגעבויגן און מיט א פחד־פײערל 
אין די אויגן אנגעקוקט זעלדען * 

״אויך גאט יאגט מײן סנדרן נעבעך?״ 

״אויב ער איז אװעק אויף קרומע װעגן״ — האט זעלדע געענטפערט. דאך 
האט זי איר נישט געזאגט גארנישט פון דעם װאס אליעזר האט פאר איר אראפ־ 
געבראכט פון די ליפן, אז אויב דער ױנג איז ארײנגעשלעפט געװארן אין דער 
פת פון יעקב פראנק, װעט אויך זי, די מויד, מוזן נעמען איר פעקל און אװעקגיץ 
פון זײן הויז. 

נעכע האט די נאכט אויםגעװײנט אלע אירע טרערן, נאר אויפן הארצן איז איר 
גארנישט לײכטער געװארן. זי האט אפילו נישט געקענט צומאכן די אויגן אויף 
אײנדרימלען. די נאכט איז געװען א העלע. א סך גרינע שטערן האבן ארײנגע־ 
בלישטשעט דורך דעם אפענעם פענצטער פון םאד. די גרויםע שטערן האבן גע־ 
ציטערט מיט זײער גלאנציק ליכט, בעת די קלײנע האבן אין הימל געשטעקט װי 
גרינע ליכטיקע שפילקעם. נעכע האט געפרװוט צײלן די גרויםע שטערן און באלד 
נאך דער צאל צװאנציק האט זיך איר דאס צײלן צעמישט. זי האט אפילו געהאט 
זיך אויםגעלערנט צײלן ביז פופציק, נאר אז דאס הארץ קלעמט איר צו, װי קען 
זי געדענקען דאם צײלןן 

װי זי איז געלעגן און געצײלט די שטערן װידער און אבער, האט זיך איר 
אויםגעדאכט, אז זי הערט הינטערן פענצטער א גערויש. אפשר זענען די קעץ 
ארויפגעשפרונגען אויפן האלץ, װאם איז היגטער דער װאנט אנגעגרײט אויף צו 
ברענען אונטער דער קאפעי נעכע האט אנגעשפיצט איר געהער און בפירוש 
פארנומען א פליםטער. פלוצים האט א שאטן פארבײגעשװעבט די פענצטער־ראם. 
נעכען איז אפגענומען געװארן דער אטעם. זי האט אײנגעקורטשעט די פיס און 
אראפגעצויגן דאם קלײד אויף אונטן. דאם הארץ האט איר געהאמערט, װי די 
קלעפ װאלטן געקומען פון אונטערן קישן. דער גערויש אויף דער האלץ־םטערטע 
האט זיך איבערגעחזרט און אזוי אויך דער פליםטער. דאם מאל האט זי געהערט 
ארויםזאגן בלחש איר נאמען צװײ מאל ־ ״נעכע ? געכע ?״ האט זי נאך שטארקער 
אראפגעצויגן דאם קלײד איבער די פים און געענטפערט פונקט אזוי שטיל װי 
זי האט געהערט־ ״דאס ביםטו םנדרל, אדער חלילה ?..״ 

אין דער שעד״ אין דער נאכטיקער פינצטערניש און אלײן אין בעט, האט זי 
מורא געהאט צו דערמאנען יענע לײט, װאם קריכן ארוים פון קנײעם און לעכער 
נאך האלבער נאכט און לאזן זיך אװעק איבער דער װעלט אפטאן אלע מיאוסע 
טועכצער. נישט אװעקנעמענדיק דעם בליק פון פענצטער, האט נעכע מיט די 
הענט געזוכט װי אזוי אפערצוצןען פון אונטער זיך די פערענע און זיך אײנדעקן, 

אז טאמער לויערט הינטערן פענצטער א נישט־גוטער, זאל ער נישט קענען זי 
פירהאבן. אין אזא צײט, װען בראדער קהל האט פון איר פארטריבן איר בײשלע־ 
פער, קען ער אויד אויף איר אנשיקן א װילקאליק, צי א קאשעץ׳ ער זאל זי 
באשלאפן און זי זאל שפעטער געלעגן װערן מיט א קאלטון. נעכע האט נאר באװיזן 
זיך איבערצודרײען אויף דער צװײטער זײט, עם זאל איר לײכטער זײן אפערצו־ 
צןען די פערענע, װי זי האט דערפילט אויף זיך צװײ העגט. זי האט געװאלט 
שרײען, נאר א שװערער גוף האט פארדעקט איר קאפ און ברוסט און דאס לשון 
איז איר אפגענומען געװארן. דער פרעמדער גוף האט זי ארומגענומען מיט שטארקע 
הענט, און מיט א םאפעניש איר ארײנגעפליסטערט אין אויער: ״נעעעכע, נעעעכע״. 
זי װאלט אין יענער רגע געשװוױץ, אז דאם םאפען איז פון איר םנדרן, װען זי 
זאל נישט יהאבן געוװםט, אז די װילקאליקעם און קאשעצן קענען זיך פארװארפן 
אין געשטאלט פון מענטשן און גאכמאכן זײער קול. האט נעכע זיך נישט גערירט 
פון ארט, נאר איר גוף האט פון זיך אלײן נאך מער געציטערט, בעת דער פרעמדער 
האט געפליסטערט אין איר אויער דערװעגן זאכן װאס זי האט נישט פארשטאנען. 
און דא טאר זי נישט שרײען, דער נישט־גוטער, װאס קנעט זיך אין אירע בריםטן 
און אין איר בויך זאל זי נישט דערשטיקן. האט זי פארקװעטשט די אויגן, צוזא־ 
מענגעצויגן זיך און געשװיגן. זי האט פירכטלעך געטראכט, אז מםתמא איז שוין 
נישט װײט צו טאג. װעט זי זיך נישט רירן ביז די הענער װעלן אנהײבן קרײען, 
דעמאלט מוזן אלע נישט־גוטע נעלם װערן צוזאמען מיט דער נאכט. אין דער 
שרעק פאר דעם װאם עס געשעט, האט זי פארגעםן דעם שפרוך, װאם מען דארף 
זאגן אין אזא צײט. זי איז געװען אין זײן רשות. 

דאס קול װאם האט ארײנגעפליםטערט אין נעכעם אויער און די הענט װאם 
האבן זיך װאם א מאל הײםער אײנגעקנעטן אין איר גוף, האט איר װאם א מאל 
מער דערמאנט דאס קול און די הענט פון איר םנדרן. נאר עטלעכע מאל האט ער 
דערמאנט אין זײן פליםטערן די אויםלײזונג פון משיחן, פון װאם געכע האט נישט 
געהאט מער קײן םפק װאם פאר א ם׳גאל פארשוין עם קלאמערט זיך צו איר גוף. 
איצט טאר זי אים נישט דעררגזענען. זי איז אין גאנצן אין זײן רשות און ער 
קען זי דערװארגן מיט אירע אײגענע האר. איז באלד נאך דעם װי דער פארשוין 
פון יענע לײט האט זיך אויסגעםאפעט און אויסגעפליסטערט, װי ער װאלט זיך 
אפגערוט פון לויפעניש פון יענער עק װעלט, האט ער מיט אײן האנט אפגעזוכט 
איר ברוםט און זי געצערטלט. דער באריר פון זײנע פינגער האט זי װויל געבריט, 
װי דער באריר פון א מאנצביל. האט זי געװארט דאם צערטלען זאל זיך מערן און 
ער האט זי געצערטלט און איר איז גוט געװען. נאר װען ער איז זײער היציק 
געװארן און מיט די הענט געזוכט ארום איר האלדז אום אויפצוקנעפלען דאס 
קלײד פון די קלײדער אין װעלכע זי איז געלעגן, האט זי פארשטאנען, אז איצט 
גײט ער זי דערװארגן... האט זי אים א גלעט געטאן איבער דער האנט, זי צוגע־ 
נומען פון נעבן איר האלדז און כדי אים צו פאררעדן געזאגט פליםטערנדיק: 

,׳איך װעל אלײן אראפצןען מײנע קלײדער און טו מיר קײן בײז נישט״. און 

אזוי האט זי געטאן און עס איז איר גוט געװען פון זײנע לאשטשענישן, װי ער 
װאלט געװען א חתן אין דער נאכט פון דער חופה און זי איז זײן באגערטע בלה. 

ער האט זי אזוי געבענדיקט אין זיינע תענוגים, אז אין דער זיסקייט פון זייער 

שיפרות האט זי פארגעסן אין אלע םכנות. זאל ער טאן מיט איר װאם ער ײיל> 
און זאל ער אפילו זי פארלענדן אונטער דער לאםט פון זיין גוף• און ער האט 
זי פירגעהאט נישט־דא־װעלטיש, װי ער װאלט געװען א װילדם אין װאלד• און 
װי זי איז געװען זיכער, אז זי איז שוין סײ װי א פארפאלענע, האט זי אים נישט 
אפגעלאזט, נײערט געקלאמערט זיך צו אים םכנות־נפשות. 

שפעטער איז דער פארשוין פון יענע לײט אײנגעשלאפן מיט א שװערן שלאף 
פון א מענטש און זי איז געלעגן א בארוישטע, מיט אפגעטעמפטע חושים, װי אין 
א נאכט פון א זומערדיקער חמימה. מיט אפענע אויגן האט זי געװארט די הענער 
זיאלן קרײען אויף טאג. געקוקט פון א זײט, האט זיך איר אפילו אויסגעדאכט אז 
דער שלאפנדיקער איז סנדר, נאר אין גאנצן אויסדרייען דעם קאפ און פרװון זען 

אין דער פינצטער װער דאם איז אויף אן אמת, האט זי נאך אלץ מורא געהאט. 

בעםער גישט קוקן. 

די נאכט האט זיך געצויגן נישט װי עם װאלט געװען זומערלעב, נאר װי 
אין טיפן װינטער. און װי זי איז געלעגן און געװארט און גישט געקענט זיך דער־ 
װארטן אויפן טאג, אזוי האט זי געגלוסט עס זאל נאך געשען פון דעם װאם עם 
איז געשען, אום זי זאל נישט פילן די שרעק. האט זי מיט דעם עלנבויגן געפרװוט 
װעקן דעם פארשוין פון יענע לײט, נאר ער האט זיך נישט געװעקט. בלויז זײן 
שװערער אטעם איז לײכטער געװארן און ער האט זיך איבערגעדרײט אויף דער 
צװײטער זײט. 

נעכע האט זיך קוים דערװארט אויפן קרײען פון די הענער. דער ערשטער 
האט געקרײט א ױנגער האן, מיט א שארפן שפיציקן קרײ, װאס איז פארלוירן 
געגאנגען אין דער נאכט ארײן. דערנאך האבן געקרייט צװיי הענער צוזאמען, 
װאם אײנער האט נישט געװאלט נאכגעבן דעם צװײטן אין אויפהערן, ביז בײדע 
זענען פארקרײט געװארן פון אנדערע הענער פון אלע עקן װעלט. דער פארשוין 
נעבן איר האט זיך נישט גערירט. נעכע האט זיך געמאכט, אז זי שלאפט און פון 
א דין אויגנשפעלטל געקוקט אויפן שלאפנדיקן נעבן איר. אזוי קוקנדיק איז זי 
ארײגגעפאלן אין שלאף אפשר אויף א רגע, נאר אין דער אײנציקער רגע איז 
געװארן טאג און א גאלדענער שטרײף פונעם הימל האט ארײנגעליכטיקט אין 
אפענעם פענצטער ארײן. דער פארשוין איז נאך געװען נעבן איר. װעדליק די האר 
אויף זײן קאפ און דעם קאפטאן, װאם ער האט געטראגן, איז דער שלאפנדיקער 
געװען סנדר. האט זי זיך אנגענומען מיט כוח, זיך אויפגעזעצט און נישט קוקנדיק 
אויף אים האט זי אים א טרײםל געטאן׳ צוריקכאפנדיק די האנט פון זײן פלײצע. 

״גײ אין דײן רו ארײןז״ 

דער שלאפנדיקער האט זיך אויםגעדרײט צו איר מיטן פנים און ער האט 
שװער געעפנט די אויגן. ער האט געקוקט צו איר פון אונטער אנגעשװאלענע 


88 



לעדלעך, און װי ער װאלט זיך אין עפעס דערמאנט, האבן די לעדלעך זיך צוגע- 
מאכט און געעפנט, צוגעמאכט און געעפנט. 

״ביםט סנדר י״ — האט זי זיך געװונדערט און בארירט זײן אקםל. 
״באלד״ — האט ער געקרעכצט. 

״װאם באלד, װען באלד?! — האט זי זיך אראפגעבויגן צו זײן פנימ — נעם 
מיר נישט ארוים דאם הארץ און ענטפער מיר. ביסט םנדר ז״ 

״היק! — האט ער א שלוקערץ געטאן — דו רעדםט פון שלאף. קײנער יאגט 
מיך נישט מער״ 

״מײנע שונאים זאלן רעדן פון שלאף. איך פרעג צי דו ביסט םנדר״ — האט 
זי אים געטרײסלט דרײםטער און איר שרעק איז אויסגערונען. 

ער האט זיך אונטערגעהויבן און אנגעלענט דעם קאפ אין איר ברוסט. זי האט 
געפילט זײנע װערטער דורך איר גוף: 

״כ׳האב געמײנט, אז זײ טשאטען אויף מיר בײם הויז, האב איך זיך אויםבא־ 
האלטן אין הײ ביז שפעט אין דער נאכט. ביםט נישט בײז אויף מיר, נעכטשע ך״ 
״דער האר איז אװדאי בײז״ — האט נעכע אים ארומגענומען און מיט די 
פינגער געפרװוט קעמען זײנע האר — איך וױים אז דו האסט גארנישט געטאן, 
לײט זאלן דיר װעלן שלעכטם טאן. האםטו געטאןד׳ 

״זײ זענען רשעים, װילן שלעכטם טאן אלע ארנטלעכע לײט״ — האט ער 
ארײנגערעדט אין דער װארעמער װײכקײט פון איר לײב. 

״הלװאי װאלט נאך נאכט געװען, ױאלטשע דער רשע זאל אויף אונדז קיץ 
שליטה נישט האבן — האט זי זיך געטוליעט צו אים — זאג מיר, סנדר־לעבן, 
װאם האבן די לײט צו דיר און װאם אזעלכם האםטו געטאן צו זײ ז״ 

״זײ טוען שלעכטס ארנטלעכע און גלײכע לײט״ — האט ער איבערגעחזרט 
מארקאטנע. 

יאר־יאריד איו בראד 


דער יאר־יאריד אין בראד האט זיך געשטעלט אין א צײט געבענטשט פון 
גאט און פון לײט. פון גאט זענען אלע די טעג געװען זוניקע, מיט א בלויען הימל׳ 
װי א חופה איבער דעם פײערדיקן קאפ פון דער זון * פון לײט — פון לײט זענען 
פול געװען די טראקטירן און אײנפארהײזער און ס׳האט זיך געטאן װי זעלטן 
װעלכעם יאר. 

אזוי האבן צום יאריד אנגעצויגן םוחרישע בוידן, פריצישע קארעטן און 
דיליזשאנםן מיט פרומע לײט. די געשפאנען מיט הײסע פערד האבן אויפן טראקט 
פון דרום אויםגעמיטן קאראװאנען ציגײנער מיט צעשריגענע װײבער, צעפיל־ 
דערטע קינדער און דרעםירטע בערן. די ציגײנערשע װײבער האבן אויסגעשטרעקט 
זײערע ארעמם צו די פארבײאײלנדיקע קארעטן און דיליזשאנםן, זײ זאלן זיך 
אפשטעלן און לאזן פירזאגן װאם עס איז געװען, װאם עם װעט זײן און װאם זײ 
דערװארט אין דער שײנער שטאט בראד. ווי פון דרום האבן געצויגן ציגײנער, 
אזוי האבן פון צפון און פון מערב געצויגן קאראװאנען מדינה־גײערם פון פוילן 
און פון ליטע. זײ האבן זיך געצויגן געזינדלעכװײז׳ זיד געהאלטן בײ די הענט, 
בײ די אקסלען, בײ גארטלען, װי אײנער װאלט געשלעפט דעם צװײטן. די גײענ־ 
דיקע פארויס האבן זיד אנגעהאלטן אין האלב־חרובע װעגענער מיט אויםגעקרומטע 
אקםן, אויםגעריבענע סקריפנדיקע בוקםן, געשפאנט מיט אויםגעמאגערטע קליא־ 
טשעם. ם׳האט געקענט אויך הײםן, אז די, װעלכע האלטן זיך אן אין די װעגענער 
און שלעפן נאך זיך די מחנה, שטופן גאר פארוים די װעגענער, כדי די אויםגע־ 
הונגערטע פערד זאלן נישט פאלן אײדער זײ דערגרײכן דעם שלאגבוים פון בראד. 

די פארבײפארנדיקע בוידן און דיליזשאנסן הײבן אויף געדיכטע טומאנען 
שטויב, װאס פארדעקן די געזינדלעך מיט די װעגענער און קליאטשעם, און די 
מדינה־גײערם ליארעמען און בלעקעצן׳ װי דאס טוען בעלי־חײם אין דער צײט 
פון ליקוי־חמה, װען דער הימל װערט פארטונקלט און מארקאטנע. 

אן אװנט פארן שטעלן זיך פונעם יאריד זענען די טראקטירן און אײנפאר־ 
הײזער פול מיט םוחרים פון דער װײטער װעלט און פון אלע עקן פוילן. די לאנגע 
הײף זענען אנגעשטעלט מיט װעגענער מיט אויפגעהויבענע האלאבליעם און פון 
די שטעלער זעצט ארוים א פארנדיקע היץ מיט ריחות פון פערדישן שװײם, מיסט 
און שטויב פון טראקטן. די פלעמלעך פון לאמטערנם בלינצלען צװישן די װעגע־ 
נער און קולות פון דא און דארט צװישן שטרוי און בינטלעך הײ שרײען זיך איבער 
און קײנער דערהערט זײ נישט. 


90 



װי דער יאריד װאלט זיך געשטעלט בלויז פאר אבױנים, דאבן זיך די געזינד־ 

לעך מדינה־גײערם ארויםגעלאזט באלד אין דעם פריען פרימארגן. הונגעריקע 
פייגל־טשאטעם פון הימל. זײ האבן זיך אראפגעלאזט אהער צוזאמען מיטן טאג• 
די טירן פון די טראקטירן און הארבעריקס זענען האלב־צוגעלענט פון דער נאכט 
און עס טראגן זיך פון זײ ריחות פון פריש געבעקס און פלײשיקע געקעכטסער. 
צו זיי צןען די אויםגעהונגערטע מדינה־גײערם, װאם זײערע פנימער און בערד 
זענען פון דעם זעלבן שטויבקאליר, װאם זײערע קרוע־בלוע־קלײדער. די געזינד־ 
לעך שלעפן זיך צונויפגעקײטלטע, אײנעמם האגט אויפן צװײטנם אקםל ן א צוױי־ 
טנם האנט בײ א דריטנם פאלען א בלינדער לענדט זיך אן אין אײנעמס הויקער 
און א צװײטער בלינדער האט ארײנגעשטעקט זײן שטעקנהענטל אין דער הויקערם 
שטריק ארום די לענדן. דער ערשטער פון א געזינדל איז באהאנגען מיט געלא־ 
טעטע טארבעם, אנגעשװאלענע פון ארעמקײט, װי אײטערם פון אויםגעהונגערטע 
ציגן, און ער זוכט דעם װעג מיט א שטעקן, װאם דינט אים אויך ארײנצושטעקן 
אין א טיר, מען זאל זי אים נישט פארקלאפן אונטער דער נאז. 

אין די האלב־אפענע טירן קענען נישט די װײבער זיך אפיאגן פון די אבױנים 
און מדינה־גײערם. ״איר װעט קומען מארגןו״ ״דא גיט מען נאר ערב שבת!״ 
״דער באלעבאם איז נאך נישט צוריקגעקומען פון דאװעגען און איר שנארעט 
שוין ו ?״ — שרייען זײ. דער אויםגעשטרעקטער שטעקן איז שוין פון יענער זײט 
טיר און עטלעכע פים ארומגעבונדן מיט שמאטעס זענען שוין איבער דער שװעל 
און אײנער טוט א שפאר אויף דער טיר, פאלט ארײן אין לײדיקן חלל און בלײבט 
ליגן אן אויםגעצויגענער. ער איז פארבײ. באלד הײבט ער זיך אן טרײסלען. 
אײנער פון די אביוגים שרייט אריבער: ״ילדן בני רחמנים, גיט אים א שטיק אײזן 
אין דער האנט: ם׳פאליקע״. לויפט די צעשראקענע באלעבאםטע זוכן א שטיק 
אײזן און לאזט די טיר אויף הפקר. איז שוין דער ניכפהניק אויף די פים, כאפט 
א שטיק פלײש פון זאלצברעטל, צי פון א טאפ, א צװײטער שלעפט אראפ א 
קויליטש, כאפט א צינערנע קװארט, צי א טעפל װאס שטײט אויף דער קיך, און 
אלץ װערט נעלם אין די אראפהענגענדיקע טארבעם. 

אין די טראקטירן לאזט מען נישט ארײן די מדינה־גײערס. די םוחרים האבן 
נישט ליב װען זײטיקע שטערן זײ אין די חשבונות און אין משא־ומתן. יעדער 
אײנער ברענגט מיט זיך זײנע משוגעתן: די מאסקאװיטן׳ הויכע פארשויגען מיט 
ילדישע בערד, מיט לאנגע בעקעשעם און פוטערנע קוטשמעם, האבן ליב לאנג 
זיך צו דינגען און אין דינגעניש זיך פאטשן קעגנזײטיק אין די הענטפלאכן, אװעק־ 
פאטשן א שעה־אנדערטהאלבן און צום םוף צופאטשן. די ליאכן צינדן זיך שנעל 
אן און לעשן זיך שנעל אוים; װאם עס איז זײ געפעלן — געפעלט זײ שוין נישט 
און אט געפעלט עס זײ װידער, נאר זײ דארפן האבן א ילשוב־הדעת. די טערקן 
מיט די טורבאנען אויף די קעפ און מיט זײערע ברײטע געלטגארטלען ארום די 
לענדן רעדן הארט, שנעל און מיט האםט, װי זײ װאלטן פון זײערע מײלער ארוים־ 
געװארפן אויפן טיש הארטע שפילבײנדלעך. פאר זײערע געװירצן און געװענדער 

באטן זײ דרײ מאל מער װי ם׳איז זײער װערט׳ נאר אויף דעם װאם זײ וױלן 
קויפן קוקן זײ מיט ביטול, װי דער םוחר װאלט זײ געװאלט פארקויפן טויטע קעץ. 
די װענעציאנער מיט די פארביקע קאפעלױשן זינגען אונטער אין זײער לשון און 
באװעגן א םך מיט זײערע הענט׳ נישט װי זײ װאלטן גערעדט װעגן מיסחר נאר 
װי פאר פארװײלונג־װעגן. 

יעדער אײנער רעדט דא מיט זײן אײגן לשון, װאס די בראדער ײדישע 
מעקלערם כאפן אויף קונציק א װארט נאך א װארט און פארטײטשן עם צװישן 
זיך ביז מען פארשטײט װאם דער פרעמדער װיל זאגן. אײגנטלעך איז די בראדער 
מעקלערם נישט געלעגן דערין, דער טערק זאל פארשטײן דעם מאםקאװיט, אדער 
דער מאםקאװיט זאל װיםן װאם עם זינגט אויס דער װענעציאגער. דער יאריד 
איז אין בראד און די היגע םוחרים קויפן װאם יעדער האט צו פארקויפן, און זײ 
פארקויפן זײערע סחורות צו די װאס זײ דארפן זײ• נישט װײניקער װי די ברא־ 
דער םוחרים טויגן זיך אויס אין די כל־מיני סחורות, אזוי קענען זײ זיך אוים 
אין די מענטשלעכע שטײגערם און יעדעם פאלק האט זיך זײן אײגענעם דרך און 
מען טאר עם נישט באדן אין פרעמדע װאםערן. די אלע לײט קומען פון אלע עקן 
װעלט קײן בראד, װארום די היגע םוחרים זענען בארימט אין דער װעלט, אז מען 
קען זײ טרויען אויפן װארט, און אויב מען האט אײנגעפאטשט א פרײז, איז װי 
מען װאלט אונטערגעשריבן א װעקסל. 

דאך די בראדער מעקלערם צעקײען יעדנס לשון, זײ העלפן ארויס א מאםקא־ 

װיט זיך צו קריגן מיט א טערק, די לײט זאלן װערן הײמיש, נאר װען עס קומט 
צו ניבול־פה און קללות װעט א בראדער נישט מבזה זײן זײן מויל און נישט איבער־ 
זעצן די נבלה אין דעם צװײטנם לשון. א בראדער היט דעם כבוד פון זײן שטאט. 

די געשעפטן פאטשט מען נישט צו אין די טראקטירן און דא קומט זעלטן 
אוים צו פרװון מיט די צײן די הארטקײט פון די גאלדענע רענדלעך, דוקאטן און 
טאלערס. די מיםחרים װערן אפגעשלאםן אין די געשעפטן מיט גרויסע סקלאדעם 
אויפן רינגפלאץ. דא זענען אויף גרויםע דעמבענע טישן אנגעהויפנט סחורות און 
יעדער םוחר געפינט װאם זײן הארץ זוכט. לײטן אײלן זיך נישט, דער יאריד 
אנטלויפט נישט. א בראדער םוחר לאזט יעדן איבער צו זײן אײגענעם ילשוב־הדעת. 
מיט א מאםקאװיט דארף מען א םך שװײגן, צוזאמען מיט אים זיך אנשמעקן מיט 
שטארקן טאביק, זיך געשמאק אויםניסן, זיך ארײנװינטשן צום געזונט און װארטן 
ביז יענער װעט אנהײבן געבן לשון. אז מען איז נושא־חן אין זײנע אויגן, טאפט 
ער נישט די םחורד״ נאר נעמט דײן האנט אין זײנער און ער הײבט אן אײנפאטשן 
דעם פרײז אײן מאל און א צענט מאל, ביז ער װעט זיך איבערלײגן און נעמען 
גאט צו הילף. דעם טערק, דערקעגן, דארף מען לאזן רעדן אי פאר זיך אלײן און 
אי פארן םוחר און בעת ער האלט אין רעדן קען מען אפילו דאװענען מינחה 
און שפעטער אים זאגן א שבח, אז ער איז דער בעםטער םוחר אין דער גאנצער 
װעלט. כדי צו רײצן א םוחר, ער זאל אים פארקויפן די םחורה צו א ביליקן פרײז, 
כאפט ארויס א טערק א גאלדענע מטבע און ער בײםט זי מיט די צײן, װי הארטן 

באקםער, כדי צו וױיזן איר פולע װערטיקײט. אבער די בראדער םוחרים װעח 
גישט גתפעל פון דער הארטקײט פון גאלדענע מטבעות. 

זײט גראף פאטאצקי האט א מאל געהאט ארײנגערופן די בראדער ילדישע 
םוחרים און פאר זײ אװעקגעשטעלט אפענע טונדלעך מיט א מיליאן גילדן אין 
רײן גאלה די ילדן זאלן פון זײן שטאט מאכן ירושלים — זײט דעמאלט װערן 
בראדער םוחרים נישט פארבלענדט פון א גילדערנער מטבע. פון דעם גוטן נאמען 
אין דער װעלט זענען בראדער סוחרים נתעשר געװארן און דעם גוטן נאמען 
היטן זײ. 


װי דער שטײגער מיט יארידים אין גרויםע ילדישע שטעט׳ האבן קײן בראד 
אנגעצויגן אויך םוחרים, װאם זײערע טײערע םחורות זענען נאר פאר ילדישע 
קוגים. און פרעמדע װײסן נישט פון זײער טעם. אזוי זענען געקומען מגידים פון 
ליטע, בדחנים פון פוילן און בעל־שמם פון טיף פאדאליע, װאם הינטער די װאל־ 
דיקע בערג און רוישיקע טײכלעך. אט די לײט זעט מען נישט — נישט אויפן 
רינגפלאץ אין די קראמען, וװ עס שמעקט מיט צימרינג, מיט ױכטן און מיט צײג; 
אויך גישט אויפן מארק, וװ ציגײנער יאגן זיך מיט פערד און זײערע אויםדרע־ 
םירטע בערן טאנצן אויף צװײ. די פארכטיקע לײט האבן זיך אײנגעטײלט מיט 
דער שטאט• 

די מגידים — מיט די קלויזן און בתי־מדרשים, וװ צװישן מיגחה און מעריב 
מאכן זײ באטריבט ילדישע הערצער. זײ האבן פון ליטע געבראכט מיט זיך פלא־ 
מענדיקטע גיהנומם מיט פעםער םמאלע און רושטן מיט גללענדיקע קוילן. די 
גיהנומם זענען אנגעשטאפט מיט רשעים און מלאכי חבלים, װאס רײםן די זינדיקע 
מיט אײזערנע קאמען און צװאנגען. פאר די בראדער ילדן האבן די ליטװישע 
מגידים נישט געדארפט דערצײלן, אז רשעים װערן געברענט און געבראטן אין 
גיהנום. דאם װײםן זײ פון אלע מאל. אבער אז די מגידים דערצײלן אונטערזינגעג־ 
דיק, מיט א װײנענדיק קול, װי אזוי די רשעים װערן מיט אײזערנע גאפלען ארויפ־ 
געװארפן אויף גללענדיקע קוילן און אײנציקװײז, אײנציקװײז װערן זיי מיט די 
קעפ־אראפ ארײנגעשטעקט אין פעםער הײםן פעך און הײבן אן ברענען װי 
װאקםעגע ליכט — הײבן אן קלײנע הײםע ארבעםלעך זיך קײקלען איבער די רוקנם 
פון די צוהערערם. עם װערט זײ קאלט פון היץ. דער גאנצער הו־הא, דער יאריד, 
דער האנדל מיט די טערקן און מאםקאװיטן און דאם גאגצע טועכץ פון די טעג 
און נעכט פארלירט יעדן װערט און זין. דערצו נאך איז דאם לשון פון די ליטװישע 
מגידים שפיציק, זײערע װערטער װארפן זיך איבער, פארפלאנטערן זיך און אפט 
פארהאקט זיך איינס אינעם צווייטן און די אויםגעמאלענע שרעקעװדיקייטן װערן 
נאך שרעקלעכערע צוליבן נישט קלארן פארשטײן זײ 

גאר אנדערש װי די מגידים, זענען די בדחנים פון פוילן. זײ קומען צו די 
יארידים װי צו צײטיק אויבס. בעת דעם יאריד װערן געשלאםן שידוכים און מיטן 

אפרעדן דעם זמן חתונה דינגט מען א בדחן. מאכן די גדחגים פרײלעך אין די 
טראקטירן, װײזן פאר מביגים װי זים זײ באזינגען א כלה, װאס פאר א שבחים און 
װעלכע פםוקים פון דער הײליקער תורה זײ קענען צופאםן פאר די מחותנים פון 
דעם קלענםטן ביזן גרעסטן ייחוס. די בדחנים זענען אלע װי געגאםן פון אײן 
פורעם ־ פרײלעכע און זשװאװע ײדן, לצים װאס רעדן מיט גראמען און װאס קײן 
מאל קען מען נישט װיסן, צי דאס װאס זײ זאגן מײנען זײ, אדער זײ טרײבן 
קאטאװעס. עם טרעפט און צװײ בדחנים פאלן ארײן אין אײן טראקטיר, דעמאלט 
קומט צו א פארהער צװישן בײדע, צו װײזן דעם עולם װאם זײ קענען. אין אזוינע 
פאלן קומען ילדן פון דער גאגצער שטאט, בעל־מלאכות װאם האבן געלײגט די 
ארבעט און געגאנגען דאװענען מעריב — פארהאלטן זײ זיך אויף צוריקװעגס 
הינטער די פענצטער פון א טראקטיר און פארגעסן אין דער מלאכה ־ דינסטמײדן, 
װאס האבן זיך ארויסגעמאכט פון די רײכע הײמען פון זײערע באלעבאטים, און 
די באלעגאלעס און טרעגערס, װאם נאך מינחה־מעריב האבן זײ מער נישט װאם 
צו טאן׳ און יידן װאס זיי איז גימאס געװארן דאם קרעכצן אין די פינצטערע 
הײמען און זוכן אין די טראקטירן דעם נעכטיקן טאג. 

פארן פארהערן זיך נעמען די בדחנים א פאר גוטע ליאמפקעס מעד און װי 
זײ װערן צעװארעמט, די נעז הײבן אן שװיצן און די שטערנם — צו גלאנצן, 
אזוי װערן זײערע צינגער גלאטיק װי א שליטװעגס, די גראמען פליען פון זײערע 
מײלער װי טײבעלעך פון א כישוף־מיצל און פון הלצות פאלן זײ ארײן אין 
גיבול־פה. רופט אײנער אויס ־ ״ברעגגט מיר ארײן די כלה״ — ענטפערט דער 
צװײטער ־ ״װעט זי דער חתן צעפלעכטן װי א חלה״. פארציט זיך דער ערשטער. 
״מאכט א װארע פארן חתן ן״ — לאכט דער צװײטער ־ ״װאס פאר א חתן, אז ער 
קען גישט דאסן״. מאכט דער ערשטער דעם אנשטעל, אז ער בײזערט זיך־ ״טא 
זאל זיך צו איר נעמען דער מחותן ו״ — פארקרימט זיך דער צװײטער אין יאוש 
און שרײט אויס־ ״אויך ער האט פארגעםן דעם קטןן״ דער עולם הינטער די 
פענצטער שרײט פון פרײד ־ ״גאך, נאך, נאך ו״ אבער די בדחגים פארגעםן נישט, 
אז זײ זענען געקומען מכוח פרגםה און אז זײער גיבול־פה קען דעדגײן צו די 
מחותנים. פאלן זײ ארײן אין א זמרל און זינגען מיט פארמאכטע אויגן צו דער 
םטעליע ־ 

לאמיר נעמען א ליאמפקע װײן׳ 

צו װערן פרײלעך שיכור־ 

א שײטל תורה און א ליאמפקע וױין 
דאם איז בי_י ילדן דער עיקר. 

א פםוק איך און א פםוק דו 
מיט א פירוש רש״י — 

אז ילדן טריגקען זיך מיט תורה אן 
פרעגן זײ נישט קײן קשיא. 

זאג זשע, געצל, ברודער דו, 

װאס איז די בעםטע סחורה? 

— איך װעל דיר ענטפערן, שלמהנױ, 

אן פחד און אן מורא: 

זי איז די פלה־תורהשי, 

א נחת פאר די גלידער, 

דאם איז די בעםטע סחורה מיר, 

שלמהנױ, מײן ברודער. 

ילדן קנאקן מיט די צינגער פון זיםקײט פון די װערטער און פון דער הארצי־ 

קײט פון דעם גיגון. דינםטמײדן װינטשן זיך שטיל ״מערטשעם בײ מיר״ און די 
טרעגערס שעלטן די בדחנים פון באוװנדערונג: ״אז טרענען זאל מען זײ די 
בעבעכעס״. און כאטש די קילקײט פון אװנט דערמאנט אלעמען, אז די נאכט 
װערט טיפער און אז מען דארף אויפשטײן מיטן טאג צו גלײך — גלוםט זיך זײ 
נישט אװעקגײן פון הינטער די פענצטער. װען אנדערש קען א ייד אויף א 
לײכטער שעה פארגעםן, אז דאם בית־המיקדש איז חרוב געװארן? 


די בעל־שמס קומען אן צום יאריד אומבאמערקט. קײנער זעט גישט און קײנער 
הערט נישט זײער אנקומען. אנדערע גלויבן, אז נישט זײ קומען אן מיט א געשפאן 
און גישט זײ קומען אן צו פום, נאר צו חצות שװעבן זײ ארײן קײן בראד אויף 
פלאטערנדיקע הײליקע שמעס, אײדער ם׳געזינדל פון שדים, נישט־גוטע און 
קאשעצעם לאזן זיך אראפ אויף דער שטאט. קאיאר, װען א שמש עפגט די טיר פון 
א קלויז, געפינט ער אין דער עזרת־נשים װי אײנער אזא שלאפט אויפן דיל אין 
א װינקל, אנגעשפארט דעם קאפ אין א טארבע־זעקל. דער שמש דארף אזא אײגעם 
גישט פרעגן װער ער איז, װארום װעדליק זײן הלבשה זעט מען, אז ער איז א 
בעל־שם און דער שמש שטעלט אװעק נעבן דעם שלאפנדיקן א שערבל װאםער 
אפצוגיםן די נעגל. 

און כאטש אלע גײען זײ קרוע־בלוע, אין אויסגעדרױולטע טיזליקעס פון 
קאמײ און אין דרילכענע פלודערן, און אלע האבן זײ פנימער צעשמיםענע פון 
װינט און רעגן, און זײערע בערד־און־פאות זענען װי פון אפגעבליאקעװעטן 
פלאקס, איז אײנער פון צװישן די אלע גאר אן אנדערער. דאס איז בונעם טול־ 
טשינער: די הויט פון זײן פנים איז אזא גלאטע און בלײכע, װי דער װינט און 
רעגן װאלטן אויף איר קײן שליטה נישט געהאט. זײנע גרויסע בלויע אויגן זענען 
װי די אויגן פון א קינד, נאר זײ קעגען אויך זײן װי שטיקער הימל, װאס ענדערט 
די פארב װעדליק דעם געװיטעדז זײ קענען װערן פארטונקלט און פארװאלקנט, 
װי זײ קענען זיך צעשי״ינען מיט א פרײד, װאס קומט פון טיפער װי עם איז די 
טיפקײט פון דער מענטשלעכער נשמה. 

פון כמה וכמה יארן האט בונעם טולטשינער די חזקה אויף דער עזרת־נשים 
פון דער בראדער שול. ער באװײזט זיך אין בראד ערב דעם שבת פון דעם 
יאר־יאריד און װערט נעלם אין קאיאר זונטיק נאך דעם יאריד. ער איז א שװײגער׳ 
װאם עם דאכט זיך, אז װען ער רעדט איז זײן קול דין. נאר אין די צײטן פון מעמד׳ 
װען ער דארף העלפן ילדישע קינדער און מוז דערום לאזן הערן זײן קול — 
קומט עס פון א טיפעניש, פון װעלכן עם קומט דער װאלדגעברום. 

אין דעם טארבע־זעקל, װאם בוגעם ברענגט אויף זײנע פלײצעס קײן בראד, 

האט ער פארטיקע קמעות און שפרוכן אויפגעשריבענע אויף פארמעט, אויף קארע 
פון בערעזענע בײמער און אויף קיניקע סענקען. 

אין די לאנגע װינטער־חדשים זיצט ער אין זײן הילצערנעם אײנזאמען הויז 
צופוםנם פון א װאלדיקן בארג, א שעה גאנג פון טולטשין, און גרײט צו נחמה־ 
קמעות און טרײסטשפרוכן און אפשפרעכענישן פון אלע מיחושן, מיט װעלכע א 
בן־אדם קען חלילה געפרװוט װערן. ער טראכט דעמאלט װעגן װײבער, װאס גײען 
צו קינד און ארום זײער בראכשטול לויערן נישט־גוטע; ער טראכט װעגן ילדישע 
כלות, װאס אין זײער צעטראגעניש גײען זײ בײנאכט ארוים אין דרויסן אן א 
פארטעך און שדים זענען זײ מזנה. דארף מען די נישט־גוטע און די שדים ארײנ־ 
פירן צװישן טײכן און זײ צעטומלען, זײ זאלן נישט װיסן וװ אײן און וװ אוים. 
דרײט דער בעל־שם דעם טײך חדקל אויף כל ארבע פינות העולם — אויף לקדח 
און דקלח און קדחל און דקחל און קלדח און פארפלאנטערט און פארפלעכט אים 
מיט דעם טײך פרת, װאם װערט תרפ און רפת און רתפ און פתר, און אזוי 
פארדרײט בונעם טולטשינער אלע טײכן און טײכלעך, ביז איבער דעם לאנד פון 
די טערקן און ביז די לענדערײען פון אדום. און אזוי טראכט אויך בונעם װעגן 
די ױנגע יןדישע טעכטער, װאם זענען געגליכן צו עפל. װי נאר זײ רײפן און 
הײבן אן ארויסגעבן די אײדעלע גערוכן פון זײער לי_יב און דער מענטשלעכער 
גומען לעכצט צו זײ, צו די עפל, אזוי װערן זײ באפאלן פון װערעמלעך און 
פליגעלעך און אנדערע װידמונגען, װאס הײבן אן טאטשען דאס שמעקעדיקע לי_יב 
פון זײ, פון די עפל, און פארדארבן זײ. אזוי טוען שדים און דיבוקים לויערן 
אויף דעם לײב פון בתולות און רק זײ װילן ארײן אין זײ און זײ חלילה פאר־ 
דארבן, די בתולות. שגיצט בוגעם טענען־םענקעלעך װי קמעות. װארום די טענען־ 
םענקעלעך האבן אדערלעך, װאס צעגײען זיך אין אלע זײטן און נאך מער• און די 
אדערלעך װערן איבערגעשניטן פון רעכטם אויף לינקס און פון לינקס אויף רעכטס, 
װי עם איז דער שטײגער מיט טעגען־םעגקעלעך. און אזוי װי טעגען־םענקעלעך 
האבן אדערלעך און שפעלטעלעך, װאם צעגײען זיך אין דער םאמע מיט, אזוי װערט 
די בתולה געשיצט פון דער םאמע מיט און די שדים און דיבוקים װערן פארלוירן 
אין דער געץ, װאם ארום דער בתולה אין דער סאמע מיט. 

איז אז בונעם טולטשינער קומט צום יאר־יאריד אין בראד, האט ער שוין 
פון לאנג גרײט ישועות און נחמות פאר די געפרװוטע. ער דארף נאר יעדן מאן 
און יעדע אישד״ װאס קומט צו אים, ארײנקוקן אין די אויגן און זען דעם מער 

װאם מיט אים אדער איר, און שוין װײםט ער װאם ער און װאם זי דארף האבן׳ 
פדי געהאלפן צו װערן. הערט קײנער נישט זײן קול, נאר זעט זײנע אויגן, װאם 
זענען גרויםע און בלאע, װי אויגן פון א קינד, נאר זײ קענען װערן װי דער הימל׳ 
װאס ענדערט די פארב װעדליק דעם געװיטער. 

בונעם טולטשינער איז א שװײגער און בײם ארײנקוקן אין די אויגן פון עמעצן 
באװעגט ער מיט די ליפן און רעדט ארײן אין זיך בלחש, מיט דעם דין־םיקעדיקן 
קול פון א גאנער. גאר אן אנדערער װערט ער װען מען ברענגט צו אים א בתולה, 
װאס איז ארומגעגאנגען אן א קמע און אן אן אפשפרעכעניש און אין איר איז 
ארײן א דיבוק. דעמאלט פארשװינדט די בלויקײט פון זײנע אויגן און זײ װערן 
גרא. בונעם װערט א שטורעמדיקער װאלקן. פון זײנע טיפענישן ברומט ארויס 
א קול, װי פון א באס־ 

״װי לאנג איז װי די קליפה האט זיך צוגעטשעפעט ? — האלט ער פאר זין 
די הענט פארפויםטע, װי זיי װאלטן געװען נאם — פון ערב שבועות ? װאס שרײט 
ער ארויס ? װאס װיל ער פון איר, דער בעל־דבר ?״ ער עפנט די פויסטן, נעמט 
ארײן אין זײנע פינגער די ארעמס פון דער בתולה און טוט מיט איר א טרײםל: 
״וױיםטו װאם איך רעד צו דיר? א גולם ביםטו רחמנא־ליצלן ?״ 

צי די בתולה ענטפערט אויף זײגע שאלות, צי נישט, איז זיך בונעם טולטשי־ 

נער נוהג אויפן זעלבן שטײגער? פאר דער טיר פון דער עזרת־גשים פארלײגט 
ער א פײער, צעלאזט אין א שארבן האניקװאקס און ציט פון אים דרײ דיקע ליכט. 
דערנאך הײםט ער בינדן אויף הינטן די הענט פון דער בתולה, זי זאל נישט קענען 
פארשטעלן אירע אויגן. און װי זי שטײט א געבונדענע מיט דעם רוקן אנגעשפארט 
אן דער װאנט, צינדט ער אן די דרײ װאקםענע ליכט און הײבט אן ברומען מיט 
זײן קול פון אלע טיפענישן: 

״איך בין גוזר אויף דיר, מויה מיט אלע גזירות, װאם דער הימל האט 
געגעבן אין מײן רשות, אז װי ער האט באשאפן אין דיר גקבים נקבים חלולים 
חלולים, אזוי זאלן זײ דיר אין דער אותו רגע לויז װערן, אז דער דיבוק װאם 
איז אין דיר ארײן אן דײן װיםן, אזוי זאל ער ארויס פון דיר אן דײן װיםן װויל 
דורך יעדן נקב און יעדן חלול, װאם אים געפעלט ארויםצוגײן פון דיר. דיך, דיבוק, 
טו איך באפעלן און באשװערן מיט אלע חרמות און השבעז־ת, זאלםט ארוים פונעם 
גוף פון דער בתולה און זיך נישט װענדן — נישט אויף רעכטם, נישט אויף 
לינקס און נישט אויף הינטערװײלעכץ, נאר פאר זיך זאלםטו נעלם װערן, דו 
זאלםט קײן ילידת־אישה נישט אנקוקן און זיך מיט איר נישט באהעפטן, נאר 
ארײן זאלםטו צוױשן די טײכן פישון און גיחון און װי דו װעסט ארײן אזוי זאלן 
דיך די טײכן נושיפ און נוחיג ארומנעמען, ארומװיקלען און ארומפלאנטערן, דו 
זאלםט נישט װיסן וװ אײן און וװ אויס. אמן םלה״. און װי בונעם טולטשיגער 
ברומט אוים די װערטער מיט די חרמות און השבעות, אזוי נענט ער א ברענענדיק 
ליכט צו די אויגן פון דער באזעסענער און שרײט אויס: ״ניישט זײן זאלםטו אינעם 
גוף פון דער בתולד״!״ 

און אויב די באזעםענע שרײט פון שרעק און דרײט אװעק דעם קאפ פון 
װעגן מורא פאר דעם פײער. שרײט בונעם טולטשינער נאך העכער און שװינדלט 
מיט די װאקםענע ליכט פאר אירע אויגן׳ װי ער װאלט מיט דעם פײער װעלן 
ארײנקומען אין איר אינעװײניקײט: 

״איך מאכטיק איבער דירז איך װעל דיר נישט געבן קײן רו, נישט איצט, 

נישוז בײטאג און נישט בײנאכט אזוי לאנג ביז דו װעםט ארוים פונעם גוף פון 
דער בתולהו״ 

אזוי שטײט בונעם איבער דער באזעסענער און ער װײסט נישט פון קײן ח/ 

ביז די בתולה פאלט אין אוממאכט, אדער ביז די ליכט שמעלצן זיך אויס און 
פארלעשן זיך. אויב די בתולה פאלט אין אוממאכט, הײסט ער זי נישט װעקן ביז 
אויף צו מארגנס, נאר טאמער שמעלצן זיך אויס די װאקסענע ליכט און זי האלט 
זיך נאך אלץ אויף די פים, אזוי איז עס א סימן, אז צו דער עקשנות פון דעם 
דיבוק נעמט נישט קײן סוף. פארלײגט ער װידער א פײער, צעלאזט אין א שארבן 
האניקװאקס, ציט נאך א מאל דרײ ליכט און חזרט איבער אלץ פון דאס נײ. 

טרעפט א מאל אז א באזעסענע מויד איז גאר שטארק באהאפטן מיטן דיבוק 
און ער לאזט זי נישט פאלן פון די כוחות, אזוי לאזט זי בונעם איבער אין דער 
עזרת־נשים און אלײן װערט ער נעלם. לײטן װײסן, אז ער גײט צום טײך זיך 

אפטובלען און צװישן די געװיקםן און גראזן אויף די פעלדער גײט ער ארײן 

אין דער כװנה. ער קערט צוריק אין דער עזרת־נשים אין שפעטן בין־השמשות, 
װען ס׳איז שוין נישט טאג און ס׳איז נאך נישט נאכט. אן אנגעגורטער מיט כװנה 
שטעלט ער אװעק די באזעסענע צװישן טיר און פענצטער, בײדע זאלן זײן אפענע, 
און א פרײער שטח זאל זײן ארום איר. דערנאך נעמט ער ארויס פון זײן זאק א 
שופר געמאכט פון א הארן פון א פעלדזנבאק, צינדט אן צװײ װאקסענע ליכט און 
בלאזט די תקיעות פון סליחות. נאר אויב אויך די םגולה העלפט נישט, לאזט 
ער די באזעםענע רוען ביז חצות, װען די הענער הײבן אן קרײען אויף האלבער 
גאכט. װי נאר עס דערהערט זיך דער ערשטער קרײ פון א האן, פירט ער ארויס 

די באזעסענע פון דער שול, הײסט ברענגען צװײ עמערם װאםער נאר װאם 

געשעפטע, און װי די בתולה שטײט הינטער דער שולװאנט, טוט דער בעל־שם 
א גאם אויף איר אײן עמער װאסער, דערנאך א צװײטן עמער װאסער און מאכט 
די ברכה ״אשר יצר את האדם בחכמה״... 



אויסטערלישע פארלויפענישן 

װי בונעם טולטשינער האט א חזקה אויף דער עזרת־נשים פון דער שול, אזוי 
האט יעדער בעל־שם א חזקה אויף א קלויז. װארום די לײט זענען זײער אנגעזען 
בײם בראדער עולם. 

זײט פון דער שטאט זענען פארטריבן געװארן די טאטערישע םוחרים װי די 
טאטערישע רופאים, אזוי פארן ילדן מיט זײערע מיחושן צו בעל־שמס. נאר ם׳איז 
אװדאי בעםער װען די בעל־שמס קומען אין שטאט ארײן. װעדליק מען האט שוין 
געזען װי עם האלט, האט זיך יעדער בעל־שם אן אנדער בוח. אזוי װי בונעם 
טולטשינער טרײבט ארויס דיבוקים, הײלט אן אנדער בעל־שם קאלטונס, צי גאר 
ריפקוכנם, און נאך אן אנדערער פארטרײבט פון א מענטש ם׳משוגעת, צי אן 
אנדער קליפד״ קומען זײ, די בעל־שמם, ערב די יאר־יארידים, יעדער צו זײן 
חזקה־פלאץ, אזוי װי בושלם קומען יעדעם יאר אין דער זעלבער צײט צו די נעסטן, 
װאם זײ האבן איבערגעלאזט ערב די פארלאפענע ימים־נוראים. און נאך אײדער 
די בעל־שמם קומען, װארטן שוין אויף זײ װײבער פון די ארומיקע ישובים, װי 
מען װארט אויף משיחן. 

אזעלכע און נאך אנדערע זענען די פארקומענישן בעת די יארידים אין בראד, 
יאר־אײן יאר־אוים. א מאל געשעט אויך, אז די רבנים און פרנסים פון אלע עקן 
פוילן פארן זיך צוזאמען אהער אויף אן אםיפה פון דעם ועד ארבע ארצות פון 
װעגן די גזירות, װאם ס׳מלכות איז גוזר אויף ישראל, צי גאר — װי עם איז 
געשען אנומלט — דער לעמבערגער רב און הײליקער מאן, חײם ראפאפארט, האט 
אהערגערופן די רבנים און עם איז אויםגערופן געװארן דער חרם קעגן די לײט 
פון יעקב פראנקם כת ימח־שמו. .כאטש ס׳פארלויפעניש איז געװען אין חודש סױון, 
אין דער סאמע מיט פון א ליכטיקן זומער, איז די צײט פון דעם חרם געװען װי אין 
די ימים־נוראים און ס׳האט רק גערעגנט און געשטורעמט. 

בעת דער הײליקער מאן איז געגאנגען אויםרופן דעם חרם, האט ער און די 
אנדערע דרײצן רבנים, װאם האבן אונטערגעחתמעט דעם חרם־כתב, זיך אנגעטאן 
אין טליתים, בײם ארון־קודש און אויפן בעלעמער פון דער גרויםער שול זענען 
אויםגעלאשן געװארן די ליכט און דער בעל־תוקע האט געבלאזן שופר. און אז 
דער לעמבערגער רב האט מיט זײן געבראכן קול ארויםגעלײענט דעם חרם דיהושע 
בן־נון, אז די לײט זאלן זײן אפגעשײדט פון דער ילדישער עדד״ אז זײערע װײבער 
און טעכטער זאלן גערעכנט װערן װי זונות און זײערע קינדער זאלן געצײלט װערן 
װי ממזרים, און אז די לײט זאלן פארטריבן װערן פון גבול ישראל — איז געװארן 
א גאר גרויס געוױין נאך מער װי תישע־באב. 

נאכן אויםרופן דעם חרם האבן אפגעהיטע לײט אויף ם׳נײ באהאלטן פון 
זײערע קינדער דעם ספר ״זהר׳/ װארום אן אלטע תקנה איז באגײט געװארן׳ אז 
אײדער א מאנצביל װערט אלט דרײםיק יאר, טאר ער נישט מעײן זײן אין דעם 
הײליקן ספר. דערנאד האט קהל ארויםגעשיקט לײט, זײ זאלן אין אלע בתי־מדרשים 
און קלויזן נאכזען די ספרים און באם זײ װעלן געפיגען דעם ספר ״זהר״ און אויך 
אנדערע קבלה־קונטרםים, אזוי זאלן זײ די אלע זאכן איבערגעבן אין די הענט 
פון די גבאים מיט א בפירושער הזהרה, אז די תקנה זאל אפגעהיט װערן מיט אלע 
חומרות, כדי יןדישע קינדער זאלן חלילה נישט ניכשל װערן. 

דאם מאל, אין דער מיט פון דעם יאריד, בעת ילדן זענען געװען פארטאן מיט 
זײערע מיםחרים און עוםק געװען אין אנדערע מיני פרנםות, איז איבער דער שטאט 
בראד אריבער א שמועד״ אז צװישן די לײט, װעלכע זענען געקומען קײן בראד פון 
דער פרעמד, געפינען זיך לײט פון דער כת. קײנער האט פון אנהײב נישט געװוסט, 
צי מײנט מען די כת פון דעם בעל־שם־טוב אדער פון יאנקעלעס חברה. פון 
װאנען די שמועה איז געקומען און װער עם האט זי פונאנדערגעטראגן, האט קײנער 
נישט געקענט עדות זאגן. נאר םימנים זענען געװען, אז זי איז אמת. און אין די 
םימנים האט מען ארײנגעװארפן דעם נאמען אלישע שור פון ראהאטין. מען זאל 
אים האבן געזען מיט א געזעמל מדינה־גײערס און ער האט זיך נישט אויסגע־ 
טײלט פון זײ — נישט מיט דער הלבשה און אייך נישט מיט דער טארבע איבערן 
אקםל. און ער, אלישע פון ראהאטין, איז דאך די רעכטע האנט פון דעם ימח־ 
שמוניק. די שמועה האט אויך געזאגט, אז אין דעם געזעמל האט מען געזען שמעון 
חלפנם אײדעם, בער דעם מקובל, װאס אנומלט האט ער איבערגעלאזט װײב און 
קינדער, אנטלאפן צו דער כת און זיך אפגעשמדט. אויך האט מען געזען אפרים 
דעם גארבערם זון, װאס איז מיט א צװײ יאר צוריק נעלם געװארן װי אין װאםער 
ארײן, און שפעטער האט ער געלאזט װיםן, אז ער האט דערזען דאס אמתע ליכט 
און ער גײט נאך דעם ריכטיקן האר. און צו דעם האט נאך די שמועה געזאגט, אז 
אין דעם געזעמל מדינה־גײערם האט מען אויך געזען דעם יתום, סנדר זאטלמאכער, 
װאם האט געהאט חתונה געהאט מיט נעכען, דער מויד בײ דעם רופא אליעזר 
ארטאפאנום. 

די אלע — האט די שמועה געזאגט — זענען פארװארפן אין בלינדע און 
אין קרומע און בײם באקומען נדבות ענטפערן די לײט מיט דעם שפרוך: ״משיח 
אוגדזער האר װעט אײך דערפאר העלפן, איר זאלט אויסגעלײזט װערן במהרה 
ובימינו״. 

פון װעגן דער שמועה זענען די פרנםים פון בראדער קהל געװארן שטארק 
דערשראקן, װארום אויםער װאם די לײט פון דער כת זענען געװען אין חרם, 
פארשטויסן פון דער ילדישער עדה, און מען טאר אין זײערע ד׳ אמות נישט 
שטײן, איז װער װײסט װאס פאר א כװנות רעות זײ האבן מיט זײער אנקומען 
קײן בראד דװקא אין דער צײט פונעם יאר־יאריד ? די גאנצע װעלט װײםט, אז זײ 
זענען מלשינים און מוסרים. האבן די פרנסים ארויםגעשיקט זײערע מענטשן, זײ 

זאלן זיך פעדערן און דורכזוכן אין די עזרת־נשימס, דעם הקדש׳ און אלע אנדערע 
מקומות, וװ עם האלטן זיך אויף די מדינה־גײערם, און אויך דורכגײן אלע טראק־ 
טירן, הארבעריקס און קרעטשמעם, אפילו אזעלכע װאם זענען דערװײטערט פון 
דער שטאט בראד אויף צװײ תחומם שבת און חוקר־ודורש זײן מיט קפידות, װי 
בײם מבער־חמץ־זײן. און באם זײ װעלן אנטרעפן אויף א סימן פון יענע לײט — 
זאלן זײ אין דער אותו רגע געבן לשון און קהל װעט זיך מיט זײ אפרעכענען. 

האבן די מענטשן פון קהל געזוכט און גענישטערט וװ נאר אן ארט און 
אפילו צװישן די מצבות אויפן בית־עלמין, און קײן צײכן פון די מינים נישט 
געפונען. האט קהל װידער באפוילן, אז אין הקדש פון דער גרויסער שול זאל מען 
צװישן די מדינה־גײערס נאכזען, צי די בלינדע זענען טאקע בלינדע און צי די 
קרומע זענען טאקע קרומע, אדער זײ זענען פארװארפענע אין קאליקעם. 

גלײך װי די זון האט זיך געזעצט און די מדינה־גײערס זענען אין זײערע 
געזעמלעך צוריקגעקומען אין הקדש, האבן זיך אהין אראפגעלאזט די לײט פון 
קהל מיט די שטארקע מאנצבילן פון צװישן די שמידן און גארבערס. אײנער פון 
זײ האט צװישן די מדינה־גײערם אויסגערופן, אז די פארװארפענע זאלן אויםזאגן 
דעם גאנצן אמת, װארום טאמער װעט זיך עמעצער פון די פאלשע קאליקעם גלײך 
נישט מודה זײן, אז ער איז א פארװארפענער, מאכט דעם אנשטעל פון א בלינדן 
צי פון א לאמען, אזוי װעט ער באקומען מלקות, אז ער װעט אויף אן אמת װערן 
א קאליקע. מען װעט אים אויסדרײען א פוס, אנהאקן א הויקער צי אים אוים־ 
האקן די שליפיעם. 

די מדינה־גײערס, װאס האבן נישט געװוםט, אז די קהל־לײט זוכן פארװאר־ 

פענע מינים, זענען געװען זיכער, אז דאם גײען אנדערע מדינה־גײערס אויף זײער 
פרנםד״ און װי נאר זײ האבן דערהערט דאם װארט ״מלקות״, אזוי האבן זיך אויפ־ 
געהויבן אין דער לופטן קוליעס, שטעקנס, הילצערנע פים און עס איז געװארן א 
גאר גרויםע מהומה. אין דער מיט פון די קלעפ האבן װײבער געיללהט, קינדער 
האבן געשריגן און מאנצבילן האבן געברומט פון אראפלאזן די קלעפ און פון 
באקומען קלעפ. אזוי װי די װײבער יללהװען, װי זײ װאלטן באװײנט בר־מיננס, 
איז געשען עפעם גאר אויסטערלישס: װי יעדער פון די מאנצבילן װאלט זיך דער־ 
שראקן, אז דאס באקלאגט מען אים און ער איז שוין א טויטער װי אלע טויטע, 
נאר ער װײסט נאך נישט דערפון — האט זיך יעדער באזונדער געראטעװעט 
פונעם הקדש. אזוי איז אײנער נאכן אנדערן ארוים אין דרויםן. בלינדע זענען 
געװארן זעעװדיק, לאמע זענען געלאפן װי גלײכע, אײנגעהויקערטע און צעברא־ 
כעגע האבן פארלוירן די הויקערס און די ברוכן, נאר צעבלוטיקטע קאליקעם זענען 
געװען פון די קהל־לײט, װאס האבן נישט געהאט מיט װאם צו שלאגן, בעת די 
מדינה־גײערם האבן זײ געדרעשעט מיט קוליעס, מיט הילצערנע פים און מיט 
שטעקנס. 

האט זיך אין שטאט פארשפרײט א שמועד״ אז די מעשה מיט די מינים איז 
אמת און אז מען האט זײ אלע געבענדיקט אין הקדש פון דער גרויםער שול. 

זענען יידן געלאפן פון די קלויזן צום הקדש פדי לשם מיצװה צו העלפן עוקר־ 
מן־השורש צו זײן די לײט, װאס בעת זײ זענען מיט א חרם פארשטויםן פון דער 
עדה, זענען זײ געקומען אין א יןדישער שטאט מכשיל צו זײן יידישע קינדער 
און ברענגען חלילה א גרויס אומגליק אויף ישראל. האבן זיך יידן אראפגעלאזט 
אין הקדש מיט שטריק און גארטלען און געבונדן קינד און קײט, מאן װי װײב 
פון צװישן די מדינה־גײערס, און זײ געשלעפט צום הויז פון קהל, װי מען שלעפט 
קעלבער און לעמער צום שעכטהויז. און װי מען האט זײ געבונדן װי קעלבער 
און לעמער אזוי האבן זײ אויפן װעג געשריגן און גערעװעט, װי מען װאלט זײ 
חלילה געפירט צו דער שחיטה. 

נאר געפירט האט מען זײ אין קהל־הויז. אײנציקװײז האט מען זײ אויפגע־ 

בונדן פון די שטריק און יעדן באזונדער ארײנגעפירט אין דער קאמער פון די 
דײנים. אוים מורא, טאמער געפינען זיך צװישן די געפאנגענע ״יענע לײט״, װאם 
מען קען חלילה צוליב זײ ניכשל װערן און עובר זײן אויפן חרם, נישט צו שטײן 
אין זײערע ד׳ אמות, איז דער מיט פון דער קאמער אפגעצוימט געװארן מיט 
טישן. האט עס געהײסן, אז די קאמער זענען צװײ קאמערן. פון אײן זײט צוים 
זענען געשטאנען דער דיין ר׳ נחמן הכהן און די פרנםים יואלטשע און זימל. אלע 
דרי_י זענען געװען צעגליט, װי זײ װאלטן געשטאנען בײם טויער פון גיהנום. ר׳ 
נחמן איז געװען א הויכער און ברײטער יןד, פארװאקםן מיט רויטע האר ביז 
אונטער די אויגן, מיט גרויםע אומגעלומפערטע הענט און פיס, און אין גאנצן האט 
ער אויסגעזען װי א קאשטאנבוים אין הארבסט, װאס זײנע בלעטער זענען שוין 
רויט, נאר נאך נישט אראפגעפאלן. אנטקעגן אים האבן זיך די צוױי פרנםים אנגעזען 
נאר צוליב דעם װאס זײ זענען געװען באװעגלעך, געלאפן פון אײן עק פארצוימונג 
צו דער צװײטער און צוריק און געשריגן. 

יאםל דער שמש האט יעדן אײנציקן פון די געבענדיקטע ארײגגעשטופט אין 
דער קאמער און באלד זיך אפגעװישט די הענט אין דער פאלע. 

שטײט אײנער מיט אן אראפגעלאזטן קאפ, װי א מידער אקס, און קוקט 
אריבער איבער די טישן מיט אן אונטערבליק. 

״פון װאנען ביסטו און װי הײםטו ?״ — קומט ארוים ר׳ נחמנס קול פון דעם 
רויטן הארקנױל. 

״פון צויזמער בין איך. צויזמער, צויזמער. משה יתום בין איך. פערל דער 
אלמנהס״ — ענטפערט דער געפרעגטער. 

זימל פרנם טשאטעט פון א זײט אויף דעם געפרעגטן. ער קוקט אויף זײנע 
ליפן, װי אזוי יעגער ענטפערט און גיט א שפרונג אונטער־ 

״װי הײםט דער צויזמער רב, הע י נו, זאג, װי הײםט דער צויזמער רב!״ 

דער געפרעגטער לאזט נאך מער אראפ דעם קאפ, הײבט אן אקםל און וױיםט 
נישט װאס צו ענטפערן. פון דער צװײטער זײט לויפט אן ױאלטשע פרנס • 

״פאר װאם ענטפערסטו נישט? װעלכער ילד װײסט עם נישט װי עס הײםט 
דער רב אין זײן קהילה?״ 

״איך װײם נישט׳ איך װײס נישט. שוין לאנג נישט געװען אין צויזמער״ — 
פארענטפערט זיך דער געפרעגטער. 

״און איך װעל דיר זאגן, אז דו ביםט א פושע עוכר בישראל און די פת האט 
דיך אהערגעשיקט זאלםט מכשיל זײן ילדן י״ — האט ר׳ נחמן הפהן נישט געקענט 
זיך אײנהאלטן. 

״אסור, אםור, אסור:״ — װערט זיך דער געפרעגטער און באלד װארפט זיך 
אויף אים זימל: 

״אויב דו ביסט פון צויזמער, טא זאג זשע מיר * איז אין צויזמער דא א טײך, 

אדער נישטאז״ 

ר׳ נחמן און ױאלטשע שטעלן אן אויגן און בערה דער געפארשטער טוט 
א באדזשע מיטן קאפ אין דער לופט, װי ער װאלט א שטויס געטאן אן אומגע־ 
זעענע זאך, און ענטפערט • 

״אװדאי איז אין צויזמער דא א טײך. די װײסל״. 

ר׳ נחמן האט א מאך געטאן מיט דער האנט: 

״ר׳איז נישט״. 

אז ר׳ נחמן האט געפםקנט ״ר׳איז נישט״, איז זימל פרנם אפערגעגאנגען 
פון הינטער די טישן, צוגעגאנגען גאר נאענט צום געפארשטן און אים ארײנ־ 
געשריגן אין פנים ארײן: 

״זאלםט װיםן זײן, אז טאמער ביםטו דא משקר געװען, װעט דיך קהלם האנט 
אומעטום דערגרײכן און דיך מעניש זײןו״ 

אזוי האט קהל געפארשט און גארנישט דערגאגגען. און אז קהל איז געבליבן 
בײ לײדיקע טישן, האט ױאלטשע פרנס, װאם האט געטראגן א שװער הארץ אויף 
דעם דאקטער ארטאפאנוס, זיך אויפגעקאכט נאך מער װי פרןער בײם פארשן. 
ארויפקוקנדיק צום דײן ר׳ נחמן, האט ער געזאגט מיט א ניגון, װי ער װאלט 
געזאגט א פשטל: 

״אויב די שמועה איז נישט םתם קײן שמועד״ נאר מ׳האט אנגערופן נעמען 
און צװישן זײ דעם ימח־שמוניק םנדר זאטלמאכער, איז דער דאקטערוק אליעזר 
דערין. װארום די מויה דעם ימח־שמוניקם אישה׳ האט ער נישט פארטריבן פון 
זײן הױז. זי דינט בײ אים װײטער, װי עם װאלט גארנישט געשען. דרינגט דאך 
פון דעם, אז די זאך איז נישט פשוט. פון איר מונד האט מען גארנישט געקענט 
ארויסקריגן. מאכט זיך פאר אן עגונה און שװײגט. אויב די מויד שװײגט און 
אויך דער דאקטערוק שװײגט, געפעלט מיר נישט די מעשה. איר הערט, ילדן ? 
די מעשה געפעלט מיר נישטז דעם דאקטערוק דארף מען חוקר־ודורש זײן און 
זאל ער געבן לשון;״ 

זימל פרנם האט זיך דערשראקן פאר דער מחשבד,: 

״ר׳ נחמן מיט רײנע מעשטעס דארף מען נישט ארײנקריכן אין א בלאטע. 

דער דאקטער איז א שמעלקע מיט די פאטאצקיס און לײטן האלטן פון זײן אומנות. 
כל־זמן דו װײםט גארנישט מיט עדות און באװײזן, טאר מען נישט אנהײבן מיט 

אים, װארום אויך די געמײנע לײט אין שטאט װעלן זיד פרײען, אז בראדער 
חשובים רײםן זיך צװישן זיך״ 

דער דײן האט דװקא געהאלטן מיט ױאלטשען. אויף זימלם טענות האט ער 
מיט ביטול אויםגעקרימט דאס פנים און געמאכט א באװעגונג, וױ ער וואלט זימלען 
געװאלט אפטרײבן פון זיך צוזאמען מיט זײנע װערטער־ 

״עפעם רעדםטו מיר דא, זימל־קרוין, װי אן אישה. װאס הײםט ־ ,מען טאר 
זיך נישט אנהײבן מיטן דאקטערוק׳ ? װער זאגט עס, אז מען הײבט זיך אן. קהל האט 
ם׳רשות חוקר־ודורש צו זײן יעדן אײנעם ילד אין שטאט. אויב אין דער שול 
ברעכט, חלילה־וחם, אויס א שרפד״ װעםטו מיר גײן זאגן, אז מען טאר נישט 
פארגיםן דעם שולחן צי דעם עמוד מיט װאםער באשר זײ זענען אין שול און 
זײ לאזן ברענעןי אין שטאט ברענט א שרפה. מען דארף לעשן און מיר װײםן 
נישט אין װעלכן ארט עם ברענט. קומט ױאלטשע און זאגט* ,עס קען גאר זײן׳ 
אז עס ברענט פון דאקטערוקם הויז׳. לײגט זיך עס אויפן שכל. ער איז מיר אן 
אגגעקװעטשט עפעלע נישט פון הײנט און נישט פון נעכטן. איז בעםער אים חוקר 
צו זײן, אײדער שפעטער צו האבן תרעומות צו זיך אלײן — כ׳האב געזען עס 
ברענט און די שרפה נישט געלאשן״. 

אויף דעם האט זימל געזאגט אזוי־ 

״אויב אין דער שטאט ברענט ערגעץ אײן שרפה און מיר װייסן נישט װו׳ 

צו װאם זאלן מיר אנציגזץ א צװײטע שרפה, מיטן דאקטער״. 

איז ױאלטשע אונטערגעשפרונגען: 

״װאם איז דא ס׳גערעד? אויב איך בין מוכן צו גײן אויף קידוש־השם און 
פאר השם־יתברך שפרינגען אין פײער, פאר װאם זאל איך דא מורא האבן פאר 
דעם אפיקורס דעם דאקטערוקז״ 

אזוי האבן אלע דרי_י געטעגהט װאס זײ האבן געטענהט און ס׳איז געבליבן 
מען זאל דאם אלץ ברענגען פארן רב ר׳ ױנתן און דעמאלט װעט מען זען װי 
די זאך װעט פאלן. זענען אלע דרי_י אי_יליק אװעק צום רב. 


ר׳ ױנתן, דער רב, האט נאך מעריב זיך געלאזט װוילגײן און הנאה געהאט 
פון א לױלקע־ציבוך. אין דעם גרויםן קאנדעלאבער אין זײן קאמער האבן גע־ 
ברענט אלע קנויטלעך און ליכטיק געמאכט מיט א זאפטיק רויטלעך ליכט. ר׳ ױנתן 
איז געזעסן אין א קאמער־װינקל, טיף אין אן אויםגעבעט זעםל מיט א הויכן־ 
הויכן אנלען און געקוקם אויף דעם פארצעלײען טעפעלע פון דעם לױלקע־ציבוך. 
דורך דעם זילבערנעם געלעכערטן שטערצעלעי האט זיך דא ארויםגעלאזט א 
קנוילעכל רויך און דא איז דאם קנוילעכל רויך גאר ארוים פון צװישן ר׳ ױנתנס 
לעפצן. דער רב האט זיך געשפילט מיט די רױך־װאלקנדלעך. אט גיט ער א בלאז 
ארוים א קנוילעכל רויך און לאזט עם צו די ברענענדיקע קנויטלעך אונטערן 
באלקן. פונעם רויך מאכן זיך רינגעלעך, אײנם און נאך אײנם, זײ בײגן זיך, צןען 

זיך אוים און װערן אויס. פלא פלאים ו װאם אלץ דער אין הימל האט עס באשאפן 
אויף דער װעלט און װי דאס אלץ האט לעבן ו אפילו א ביםל רויך פון א לױלקע־ 
ציבוך. 

דעם לױלקע־ציבוך האט אים געהאט געבראכט װי א מתנה װעלװל בעלזער׳ 

נאך מיט יארן צוריק, װען ער איז געקומען פון א װײטער נםיעה. מיט זײן שײנעם 
דערצײלן האט דעמאלט װעלװל אנגעצונדן ר׳ ױנתנם דמױן, אים אװעקגעטראגן 
אין א װײטער װעלט, װאם מען רופט אמעריקע און װאם ליגט פון יענער זײט 
אוקיאנוס. 

אין יענעם װײטן לאגד, מעבר לאוקיאנום און פון יענער זײט געװיםערן אן 
א סוף און אן אן עק, װאקםן אזעלכע מיני געװיקםן, װאם אז מען טריקנט זײ אוים 
און מען רויכערט פון זײ, װערט די מחשבה װאך, װי נאך א גוטער ליאמפקע 
אקעװיט. אזוי גײען שיפן מיט שקלאװן קײן אמעריקע און צוריק ברענגען די 
שיפן שמעקעװדיקע גאלדענע טאבאקבלעטער. אין גענוא צעשנײדט מען די 
טאבאקבלעטער אויף דינע לאקשעלעך און מען פילט מיט זײ אן לױלקע־ציבוכם, 
װאם זייער רויך איז א םגולה נישט צו לאזן אײגשלאפן די מחשבה. 

אזוי דערצײלנדיק, האט װעלװל בעלזער דעמאלט אנגעהויבן ארויםצןען פון 
הינטערן אויבער־בגד רערעלעך און פײפיאלס, װאם ער האט זײ קונציק צוזאמענ־ 
געשטעקט, אײנם אינעם אנדערן, און צום םוף ארויפגעזעצט א פארצעלײען 
טעפעלע מיט א זילבערן שטערצעלע. אז דער לױלקע־ציבוך איז געװען צוזאמענ־ 
געשטעלט און ר׳ ױנתן האט אים גענומען אין דער האנט ארײן, האט ער געקוקט 
אויף אים, װי מען קוקט אויף א שײנעם לולב, און זיך געפרײט װי א קינד־ 

״װא׳ װא, װאם מענטשן טראכטן אלץ אוים, כדי נהנה צו זײן פון רבונו־של־ 
עולמם חסדים אויף דער װעלטז ס׳איז דאך גארנישט משיג צו זײן!״ 

״דער יצר־הרע זאל נישט קענען זאגן, אז ער זיצט לײדיק״ — האט זיך 
װעלװל דערלויבט אויף א הלצה. 

״װאם פאר א טענות האסטו צום יצר־הרע ? — האט ר׳ ױנתן געפרעגט אין 
גוטן געמיט — קען דען זײן א בעסער פארגעניגן װי בײשטײן דעם יצר־הרעז 
הע, האסט עס א מאל געפרװוט י״ 

״בעםער מיט אים נישט אנצוהײבן, ער האט א גוילשע גבורה״ — האט װעלװל 
דעמאלט געזאגט, ארויסגענומען פון בוזעם א געפאלצט לעדערן זעקעלע מיט 
פרענדזעלעך פון אונטן, פון דארט ארויםגענומען א ביםל גאלדיקן טאביק און 
אנגעפילט דאם פארצעלײענע טעפעלע פונעם לױלקע־ציבוך. װעלװל האט געהײםן 
דעם רב נעמען צװישן די ליפן דאס מונדשטיקל, ארויפגעלײגט אויפן טאביק א 
הײםע קויל און געזאגט צום רב: ״ציט!״ און װי דער רב האט געצויגן דעם רויך 
פונעם אנגעצונדענעם טאביק, אזוי האט ער זיך צעהוםט און צעקײכט, װי ער 
װאלט חלילה געגאנגען דערשטיקט װערן. טרערן זענען אים אנגעפלאםן אין די 
אויגן, דער קאפ האט זיך אים פארדרײט, ער איז געװען אויס מענטש. אבער דעם 
לױלקע־ציבוך פון די הענט האט ער נישט ארויסגעלאזט, װי ער װאלט געהאלטן 

א רוצח, װאם ער מוז אים בײקומען. ער איז אים בייגעקומען. נאכן אויםהוםטן זיר 
האט ער זיך געשמאק אויםגענאסן אײן מאל און א פיגפט מאל און געװען מלא־ 
שימחה פון זײן נצחון ג 

״ם׳איז דאך װי איך װאלט אויםגעטרונקען א ליאמפקע פיאלון. גארנישט קײן 
קלײניקײטו װא, װא״. 

אזוי האט זיך ר׳ ױנתן צוגעװױנט, דערשנאפט דעם טעם און דעם אונטערטעם 
פון דעם טאביקרויך, ביז ער איז אויף דעם לױלקע־ציבוך דערגאנגען, אז 
״װען די װעלט זאגט עפעם, דארף מען זיך צוהערן; עם קען דערין שטעקן א 
װיכטיקער ענין״. דאם װײםע פארצעלײענע טעפעלע אונטן און די װאלקנדלעך 
רויך, װאם ער לאזט ארוים פון זײנע לעפצן, דערװארעמען זײן דמױן פון װעגן 
דער גרויםקײט און אומדערפארשטקײט פון גאטם װעלט. אז דער זאפט פון דעם 
רויך צעגײט זיך אין זײנע אברים, װאלט ער רק געװאלט שמועםן, װארום ער 
װערט פול מיט םברות, װי א מילגרוים איז פול מיט קערנדלעך. 

אט אין אזא רגע זענען צו ר׳ ױנתן ארײנגעפאלן די דרײ חוקרים * דער דײן 
ר׳ נחמן הפהן און די פרנסים ױאלטשע און זימל. זײ זענען ארײנגעפאלן צום רב 
מיט דעם זעלבן אימפעט, מיט װעלכן זײ האבן זיך פריער מתװכח געװען. בײדע 
צדדים האבן פאר ר׳ ױנתן מיט אײן מאל געװאלט ארויםלײגן װאס יעדער מײנט 
דערװעגן רופן און חוקר־ודורש זײן דעם דאקטער אליעזר. 

נישט ארויסלאזנדיק דאם פיפקעבײנדל פון מויל, האט ר׳ ױנתן געזאגט מיט 
רויך־איבעררײסן: 

״ננ־שא... פון קלאפן דאם װאסער װערט די מיקװה נישט הײםער... נננ־באשר 
א שמועה... פון דער חקירה זענט איר גארנישט דערגאנגען... איז אפשר םתם א 
שמועה י זאגן דאך קלוגע לײט, אז אויב ם׳איז באשערט פון הימל, איז מיר 
שוין ליבער א שמועה רעד״ אײדער חלילה א בשורה רעה... נננ־דאם װאס איר 
טעגהט: לאזן רופן דעם דאקטער אליעזר... נישט קײן קרומע זאך. װי דער גאנג 
דערנענטערט צו א ײשוב, אזוי דערנענטערט א שמועם צו א יישוב־הדעת... אין 
דער הײליקער תורה שטײט דאך געשריבן: ,וידבר ד׳ אל משה׳; נישט דער בורא 
דעלמא האט אים ארויפגערופן אויפן הר און אים געגעבן די תורה... נננ־נא און 
גיב זי איבער צו עם־ישראל, נאר ער האט צום ערשט גערעדט צו אים... נננ־זיך 
דורכגעשמועסט און דערנאך געזאגט: ,ואתנה לך את לוחות האבן והתורה והמצוה 
אשר פתבתי להורותם׳... נננ־מע דארף זיך דורכשמועםן״. 

ר׳ ױגתן האט געהײםן ארײנרופן יאםל דעם שמש, ער זאל אים צוגרײטן די 
כלים. האט ער אװעקגעשטעלט דעם לױלקע־ציבוך אין א װינקל און זיד אװעק־ 
געזעצט אנשרײבן א ברױו צום דאקטער אליעזר. און כאטש ער האט געהאלטן 
אליעזרן פאר א קל און אנומלט געהאט מיט אים טועכצער, האט ער געטראכט 
װעגן אים װי װעגן א תלמיד־חכם און קלוגן ילד. איצט, אז זײן מחשבה איז קלאר 
און דער מוח איז פול מיט כל־מיני רעױנות, װעט ער זיך פונאנדערשמועםן מיט 
דעם דאקטער נישט בלויז װעגן עגיני דױמא. אז יאםל דער שמש האט צוגעגרײט 

די שרײב־פלים, האט אים ר׳ ױנתן געזאגט׳ ער זאל אויך אװעקשטעלן אויפן טיש 
א פלאש װײן — טאקע די אפענע פלאש׳ פון װעלכער ער האט מוצאי שבת 
אנגעגאסן אויף צו מאכן הבדלה. 

ר׳ ױנתן האט מיט א נאגל געפוצט דעם שפיץ פון דער גענדזענער פענע און 
געטראכט װי אזוי אנצורופן דעם דאקטער אליעזר. פון זײן רבין אין דער ישיבה 
האט ער א מאל געהערט די מימרא, און זי האט זיך אים אײנגעקריצט אין זכרון 
אויף א גאנץ לעבן, אז א קינד נעמט מען אי_ין מיט א שפילכל, א דרײדעלע, און 
א דערװאקסענעם נעמט מען אי_ין מיט שבחים. מיט שבחים לײגט מען אװעק 
א גיבור, בעת מיט רײצענישן מאכט מען פון א חלוש א גיבור. אזוי האט ר׳ ױנתן 
א בלאז געטאן אויפן פאפיר, געמאכט א ברײטע רונדיקע באװעגונג, אראפגעלאזט 
די פענע אויפן פאפיר און אנגערופן ארטאפאנוסן ״תלמיד חכם, רוזן המשכילים 
ונםיך אצילות הקצין הדאקטער המפורםם בכל העולם״ און געבעטן האט ער אים 
בכל לשון של בקשה, ער זאל זיך מטריח זײן צו אים, באשר עס גײט אין סכנת־ 
נפשות פאר כל־ישראל. די שעה איז טאקע א שפעטע און דער װעג איז טאקע 
א װײטער, אבער ער, דאקטער אליעזר, װי א רופא גפלא בעזרת השמים, זאגט 
זיך דאך נישט אפ צו גײן װערםטן אפילו אין א פיגצטערע נאכט, כדי מציל צו 
זײן א נפש, בפרט אז אין דער רגע איז דער װעג אויף מקדש צו זײן דעם שם... 

יאםל דער שמש האט דעם ברױו ארײנגעלײגט אין א פאטשײלע און די 
פאטשײלע באהאלטן הינטערן טיזליק. מיט קרעכצעניש האט ער אנגעצונדן דאם 
קנײטל אין זײן לאמטערן, גענומען זײן שטעקן און זיך אװעקגעלאזט אין װעג 
ארײן מיט א שװער הארץ, װי דער דאקטער װאלט געװוינט אויף א מרחק פון א 
נאכט גאנג. 

יאםל האט געוװםט, אז ער גײט אין א שליחות־מיצװה און דערמיט װאם 
ער װעט דעם דאקטער איבערגעבן דעם כתב פונעם רב װעט ער גאר היפש פאר־ 
גרעםערן זײן חלק עולם־הבא. פון דעםטװעגן האט אים דאס הארץ געצאפלט פון 
שרעק. אין שטאט גופא איז ער אין זײן אײגן לאנד, בלויז צװישן אחינו בני־ישראל. 
קען ער ארומגײן א גאנצע נאכט באװאפנט מיט זײן כלי־זײן — די לאמטערן 
און דעם שטעקן — און אנקלאפן אין װעמעם לאדן ער װיל און רופן צו עבודת 
הבורא. יעדער לאדן איז א יןדישער לאדן. אפילו אין די הינטערגעםלעך, װו 
בײנאכט לויפן זיך אן די הינט אויף צו זוכן ם׳זײעריקע, גײט ער ארום אן פחד. 
אבער װי נאר עם ענדיקן זיך די יןדישע געסלעך און עם הײבן זיך אן די 
פרעמדע הײזער, אן מזוזות רחמגא־ליצלן, איז די װעלט הפקר. דא וױיםט מען 
נישט װאם און װער. דא קענען באפאלן הינט, אדער װעלף׳ צי גאר — נישט געדאכט 
זאל עם װערן — שדים און נישט־גוטע, װאם מען קען גאר נישט אונטערשײדן 
אײנס פון דאס צװײטע. א שד קען זיך דאך פארװארפן אין װאם פאר א געשטאלט 
ער װיל — אין א הונט, אין אן אישה, אין װאם גאר עס פארגלוםט זיך אים. אט 
הערסטו פון א שטאל: ם׳פארםקעט א פערד. מײנסטו דאך: יא ז צום םוף איז עם 
גאר א שד, א װילקאליק, װאם װי נאר דו קוקםט זיך אום, שטעקט ער דיר ארוים 

א פײערדיקע צוגג. אפילו א קאץ, װאם שארט זיך צו אויפן װעג און לאשטשעט 
זיך דיר צו די פים מיטן װײדל — װײסטו נאך גישט מיט װאס דו האםט דא צו 
טאן. און עס געשעט אויך, אז א שד פארװארפט זיך אין געשטאלט פון אן אישה, 
װאס — די שעה זאל נישט זײן — זי האט דעם כוח צו פארכישופן א מאנצביל 
און אים ברענגען צו זינדיקע מעשים װו נאר עם פאלט איר אי_ין, אין די גראזן 
אויפן פעלד, אין װאלד, צי גאר אויף דעם פלאץ וװ זי בענדיקט אים... אוי, װי 
װײט א ײד האט זיך אװעקגעצויגן הינטער דער שטאט, װי עס װאלט אים נישט 
אנגעשטאנען צו װוינען צװישן אלע ילדן• 

די אלע אויםגערעכנטע פחדים האבן יאםלען פארפלאנטערט און אים פאר־ 
קלעמט דאם הארץ, װי עמעצער װאלט עס ארײנגענומען צװישן שמידישע צװאנ־ 
גען, כאטש ם׳איז נאך געװען גאר װײט צו האלבער נאכט, װען ס׳שדים־פאלק 
לאזט זיך ארוים איבער דער װעלט. 

דער װעג האט זיך אים פארצויגן אן א םוף און אן אן עק. װי ער האט 
געפײטלט מיט די פים צו גײן פאר זיך, אזוי האט זיך אים געדאכט, אז דער װעג 

אנטלויפט פון אימ. אײ, װאם פאר א וועלט עם האט זיך געשטעלט \ נישט גע־ 

שטראפט זאל מען װערן פאר די רײד: ם׳איז דאך שוין באלד װי עם זאגן, טפו, 
די מינים, אז ס׳איז ערב די צײטן פון גאולה. ער, יאםל, איז שמש שוין פארן 
צװײטן רב אין בראד. ער האט שוין געזען אזוי שלעכטע װי גוטע צײטן, נאר 
אזעלכע װי אין די יארן זענען מםתמא נישט געװען זינט דעם חורבן בית־המיקדש. 
ם׳שטײט דאך געשריבן. אוי װײ איז מיר... װו שטײט עס געשריבן?.. װאם איז 
דאם וװנדער? אין אזעלכע צײטן ווערט אפילו קאליע דער זכרון אויך. רחמנא־ליצלן. 

יאםל האט אויפגעהויבן די אויגן צום הימל און זיך צוזאמענגעטראפן מיט 
דעם רויטלעכן ליכט פון א שטערן, װאם האט אים אויםגעזען װי פון א צװילינג 
פון דעם פלעמל אין זײן לאמטערן. געשעט שוין דאם אויךי אויף אן אויגנבליק 
האט זיך אים א מיש געטאן אין קאפ. פון װאנען קומט דאם פלעמל פון זײן 

לאמטערן אויפן הימלי ער האט א קוק געטאן אויף זײן לינקער האנט און דער־ 

זעענדיק דעם לײכטנדיקן לאמטערן האט ער אויםגעשפיגן: 

״נישט געדאכט זאל עם װערן!..״ 

מער מיט זײנע פחדים און מיט זײן אכצן, װי מיט זײנע שװערע פים, האט 
זיך יאםל שמש דערשלעפט צום הויז פון דעם דאקטער אליעזר. ער האט אנגע־ 
קלאפט מיטן שטעקן דרײ מאל, װי ער קלאפט געװײנטלעך אין די לאדנם, ײדן 
זאלן אויפשטײן צו עבודת הבורא. נעכע די דינםטמויד האט געעפנט די טיר. 
ער איז ארײנגעפאלן אן פוחות: 

״אװנט־טוב!״ — האט ער שװער געדעכעט. דאם פנים האט אים געגלאנצט 
פון שװײם, אין רוקן האט אים געשטאכן און פון מידקײט האט ער אפילו נישט 
געדענקט אויף װעמען צו פרעגן. דערזעענדיק אים האט זיך נעכעם פנים אנגע־ 
צונדן מיט פעם. זײט דעמאלט, װען קהל האט זיך געיאגט נאך איר םנדרן, זעט זי 
אין יעדן אײנעם, װאם האט א שײכות צו קהל, איר שונא. אויפן ״אװנט־טוב״ 

האט זי אפילו נישט געענטפערט. זי האט דעם שמש אפילו נישט ארײנגעבעטן, נאר 
געלאזט אים שטײן אויף זײנע מידע פים און געגאנגען אנזאגן איר האר. און 
געזאגט האט זי אזוי: 

״די שלעפערם האבן שוין װינציק דעם טאג, קריכן זײ אהער אויך אין אװנט. 

ער שטײט דארט בײ דער טיר, אז שטײן זאל פאר אים...״ אפגעזאגט אירם און 
נישט דערזאגט, איז זי אװעק אין דער קיכקאמער און געםאפעט מיט דער נאז 
א קללה. 

אליעזר איז ארויסגעקומען אין א לײכטן בגה.װי ער װאלט זיד שוין געהאט 
געגרײט צו גײן שלאפן. ער האט יאסלען ארײנגעבעטן אין דער פאדערקאמער 
און אנגעװיזן אים א זעסל. דער שמש איז אים דאנקבאר געװען דערפאר ־ 

״אװנט־טוב, דאקטער־לעבן. זאל אײך דער הימל געבן הצלחה און געזונט. 
כ׳װעל נאר אפדעכען א רגע. קײן הרע, ילדן פארקלײבן זיך אזוי װײטו װילן 
פארגרעםערן דעם ילדישן תחום, א געזוגט אין זײערע בײנער. װאס דען י שטענ־ 
דיק זאלן ילדן װוינען אויפן רינגפלאץ נאר? א ילדישע שטאט דארף זיך פאר־ 
גרעםערן און פארגרעסערן. װער זאל עס טאן, אויב נישט אזא ילדישער עוררה 
װי איר, דאקטערשי ? איז װאם זשע י דער רב ר׳ ױנתן האט אײך געלאזט שיקן 
א ברױו. עפעם גאר אן אליליקער ענין״. 

יאםל האט געקרעכצט, נאר דעם ברױו נישט דערלאנגט. ער איז געװען פאר־ 
מאטערט. ער האט אפילו נישט געהאט קײן פוח די לאמטערן אװעקצושטעלן אויפן 
דיל און צו געפינען אן ארט פאר זײן שטעקן. זענען אים די הענט געװען פאר־ 
גומען. נאר אז אליעזר האט אים דערמאנט, אז ער װיל זען דעם ברױו, האט ער 
אים דערלאנגט םײ די לאמטערן און םײ דעם שטעקן און אלײן זיך גענומען צו 
זײן טיזליק. ער האט פון דארט ארויסגעצויגן די פאטשײלע, ארויסגעװיקלט דעם 
ברױו און אים דערלאנגט אליעזרן. האט דער דאקטער צוריקגעגעבן דעם שמש 
דעם משכון, דעם שטעקן מיט דער לאמטערן, און זיך געגומען לײענען דעם ברױו, 
ארויםזאגנדיק אויפן קול אײנציקע װערטער. 

״װאם פאר א םפגות פארן ילדישן פאלק?״ — האט ער געפרעגט מער זיך 
אלײן װי דעם שמש און צוריק צוזאמענגעלײגט דעם בריװ. 

״אוי, װײ איז מיר — האט דער שמש ארויםגעקרעכצט — זײט דער בית־ 
המיקדש איז חרוב געװארן איז יעדע םפנה — םפנת־גפשות פאר עם־ישראל״. 

פון דעם ענטפער האט אליעזר פארשטאנען, אז דערװײל דארף מען דעם 
שמש אונטערלעגען דאם הארץ און ער האט אים ארײנגעפירט אין דער קיכקאמער. 

״נעכע, דער שמש װעקט ילדן צו עבודת הבורא, טא פעדער זיך און זײ אים 
מהנה מיט פלײשיקס״ — האט ער געזאגט באפעלעריש. 

נעכע האט זיך אנגעפילט מיט צארן און דעם צארן אראפגעשלונגען. זי האט 
פארקלעמט די ליפן אויס מורא טאמער װעט זיך אן איר װילן ארויםרײםן א װארט 
פון דעם אלעם װאס איז איר נאר װאס אנגעלאפן אין קאפ ארײן. דערפאר האט 
זי זיך נישט געהיטן מיט אירע שארפע באװעגונגען, מיט װעלכע זי האט אװעק־ 

געשטעלט אויפן טיש צװײ ערדענע שיםלען און ארויפגעלײגט א גרויס ברויט 
מיט א מעםער. פון קעלער האט זי ארויפגעבראכט א טעפל מיט שמעקעדיק 
גענדזנשמאלץ. אלץ װאס זי האט געטאן האט זי געטאן מיט פעם און אונטעדגע־ 
םאפעט מיט דער נאז. 

יאםל האט זיך געװאשן די הענט און זײ אפגעװישט אין די פלודערן, אפגע־ 
שניטן א גרויםן פעגעץ ברויט און מיט א פולער נאז געמאכט די ברכה ״המוציא 
לחם מן הארץ״. נאך אײדער ער האט די ברכה פארענדיקט, האט ער שוין געהאט 
א פול מויל מיט ברויט און געפרעגט: 

״זאג מיר נאר, דו, װאס פאר א ױם־טוב איז הײנט? װויל צו די גבירים. 

א װאכעדיקער מיטװאך איז אויך בײ זײ א ױם־טוב״ 
נעכע האט נישט אויםגעהאלטן: 

״טא איז װאם אז ם׳איז א ױם־טוב? געפעלט אײך נישטי״ 
״געפעלט מיר גאר פײן — האט יאםל אונטערגעפאנפעט עםגדיק — אז משיח 
װעט קומען װעלן בײ אלע ילדן אלע מיטװאכם זײן ױם־טוב״ 

״זאלן אײך אנגעזאגט װערן גוטע בשורות״ — האט נעכע געזאגט מיט שפאט 
און זיך פלוצים אויסגעדרײט צום אפענעם פענצטער. 

צו אירע אויערן איז דערגאנגען א שארך, וױ עמעצער װאלט גערירט די 
םטערטעם האלץ אנגעגרײטע אויפן װינטער. יעדעס מאל װען סגדר קומט צו איר 
בײנאכט הערט זי דעם זעלבן שארך. דורך דעם אנגעלײגטן האלץ דערגרײכט ער 
לײכט צום פענצטער. איז ער הײנט געקומען ? — האט זי געטראכט און צוגעלײגט 
די פיגגער צו איר מויל. 

שוין חדשים װי ער איז גישט געװען בײ איר. לײט רעדן װעגן איר װי װעגן 
אן עגונה און איר דאכט זיך, אז זי איז טאקע אן עגונה. ער איז נעלם געװארן. 

זעלדע איז פלוצים ארײנגעקומען אין דער קיך. נעכע האט אפגעשאקלט דעם 
פארטעך און געמאכט דעם אנשטעל, אז זי דארף עפעס טאן, נאר זי האט פארגעסן 
װאם. זעלדע האט מיט אײן בליק ארומגענומען אלץ: 

״האסט גישט אנגעװארעמט דאם עםן? — האט זי געקוקט אויף נעכען — 

װאם פלאמט דיר אזוי דאם פגים? צוליבן גאםט?״ 

״צוליב א גאסט פלאמט דאם פנים אײדער ער קומט״ — האט נעכע אויםגע־ 
בעםערט דעם סימן פון רויטקײט אויף איר פנים, זי האט געדענקט װאם איר 
הארינטע האט געפרעגט װעגן דעם עסן און אנשטאט צו ענטפערן איר האט זי זיך 
אנגעבויגן צום שמש און אים געפרעגט, װי ער װאלט געװען א טויבער: 
״צי אז משיח װעט קומען װעלן ילדן עסן װארעמס?״ 

יאםל האט צו איר אויםגעדרײט דעם קאפ און געקוקט אויף איר מיט 
צעליכטיקטע אויגן פון הנאה װאם מען רעדט דא װעגן געבן נאך עסן. 

״פון װאנען זאל איך װיסן אזוינע זאכן ? א גוט ביםעלע גענדזנשמאלץ װעט 
מסתמא נישט פעלן. עס צעגײט אין מויל״. 

זעלדע האט ארײנגעלאכט אין זיך פון דעם געהערטן שמועם און דערמוטיקט 
דעם שמש • 

״עםט׳ עםט, זאל אײך װויל באקומען. װאס איז געשען װאם דער רב רופט 
מײן מאן אין אזא שפעטער שעהז״ 

יאסל האט געהויבן מיט די פלײצעם און ארויפגעקוקט צו זעלדען, אראפ־ 
שלינגענדיק א הארטן בים: 

״ם׳איז מםתמא דערװעגן די שמועות, אז די מיגים ימח־שמם האבן זיך ארײנ־ 
געגנבעט אין שטאט״. 

״װאס מינים, װער מינים?״ — האט זעלדע נישט פארשטאנען. 

בײ דער קיך האט נעכע אנגעשפיצט די אויערן םײ צום אפענעם פענצטער 
און םײ צו דעם װאס זעלדע רעדט מיט דעם שמש. יאסל האט איבערגעריםן דאם 
עסן, מיט דער צונג גערײניקט די אינעװײניקסטע זײט פון דער באק, און אונטער־ 
געפאנפעט: 

״זאגן זאגט מען, אז דער ימח־שמו אלײן האט אהערגעשיקט זײנע לײט אויף 
ארויםצורופן א צעטומלעניש צװישן ילדן. ם׳איז זײ גרוים אין די אויגן, װאס יידן 
האבן ברוך־השם פרנםה. גײען זיי מםרן, די שמדניקעם, די פושעי עוכרי בישראל... 
דער דאקטער װעט זײ שוין אם־ירצה־השם אנלערנען למען ידעו י״ 

כאטש יאםל האט גערעדט גענוג הויך, האט נעכע נאך א מאל פארגומען א 
שארך. דאס מאל װי דעם שארך פון מענטשלעכע טריט אין גראז. זי האט געמאכט 
דעם אנשטעל, אז זי זוכט עפעם און שוין איז זי געװען נעבן פענצטער. זי האט 
ארײנגעקוקט אין דער פינצטערניש און אויםגעשמעקט דעם דרויםן. די װערטער, 
װאם עם האט געזאגט דער שמש האט זי פארבונדן מיט דעם, װאם זי האט געהערט. 
ס׳איז זיכער איר סנדר. דער שמש און איצט אויך זעלדע אין דער קיכקאמער 
שטערן אים, ער זאל זי רופן, אדער גאר אריבערכאפן זיך צו איר דורכן פענצטער 
אין איר דערנעבנדיקער קאמער. און באלד איז ארײן אין דער קיך אויך אליעזר: 

״נו, שמש, איך בין גרײט אין װעג ארײן — האט ער געזאגט אזוי װי ער 
װאלט זיך געגרײט צו א װײטער נסיעה — װעט איר מיך באגלײטן צום רב?״ 

״אװדאי, װי דען ? — האט זיך יאםל שװער אויפגעהויבן און געװארפן א קוק 
צו דער קאפע אז ער גײט דא פארלירן א ביםל װארעמם, װאם װאלט אים גאר 
שטארק צו ניץ געקומען — די ימח־שמוניקעם זאלן אזוי וױםן פון זײער לעבן 
װי איך האב כוח צו שלעפן זיך אין דער נאכט״. 

״װעמען דארפסטו עס אנלערנען, װאם איך האב געהערט דערװעגן פון דעם 
שמש?״ — האט זעלדע אנגעקוקט איר מאן. 

״איך ? — האט ער אנגעװיזן אויף זיך מיט א פינגער, װי דאם טוען קינדער 
— נישט איך לערן און נישט איך לערן אן. אז דער רב פון ק״ק בראד שרײבט, 
אז ס׳איז ספנת־נפשות פאר כלל־ישראל, דארף זיך ר׳ ישראל אנמעלדן װי א 
זעלנער״. 

״אין אזא שעה י פארזוים זיך נישט. איך װעל װארטן אויף דיר״ — האבן די 
צארטע גלעקעלעך אין זעלדעס שטים זיך צעקלונגען. 

״מלחמה: די פרײםן האלטן מלחמה, די מאםקאװיטן האלטן מלחמה און אויך 
מיר ן״ האט אליעזר אויסגערופן אין שפאס און געהאט א שטארקן באגער ארומ־ 
צונעמען זעלדען. ער האט זיך דערפון אפגעהאלטן, כדי נישט צו ערגערן יאםל 
דעם שמש. 

זײ זענען אװעק אין שטאט ארײן• 

איצט, באפרײט פון פחדים, איז יאםל דער שמש געלאפן פארוים. די פים האבן 
אים געטראגן און ער איז געװען אנגעפילט מיט אזא זיכערקײט, אז װען א הונט 
זאל אים קומען אין װעג, װאלט ער אים מיטן שטעקן געגעבן איבערן קאפ. פלוצים 
האט ער א זאפטיקן קרעכץ געטאן ־ ״אוי, װײ איז מיר״ אן אויפגעלײגטער האט 
אים אליעזר געפרעגט װאם ער קרעכצט און יאםל האט געענטפערט מיט חדװהי 

״אזא שײנע װעלטו אהער גײענדיק צו אײך, דאקטער־לעבן, האט זיך מיר 
געדאכט: די װעלט גײט אונטער. איצט זע איך גאר דאס פארקערטע. איר זענט 
א מבין װי עם שמעקט?״ 

״װײםט איר כאטש װאס עס שמעקטז״ — האט אליעזר געפרעגט מיט דעם 
זעלבן טאן, מיט װעלכן דער שמש האט געפרעגט. 

״פאר װאם זאל איך נישט װיסןז גאטס װעלט שמעקטו״ — האט יאםל 
געענטפערט. 

״און װעמעם װעלט, האט זיך אײך געדאכט, האלט בײם אונטערגײן, װען איר 
זענט געגאנגען צו מירז״ 

יאםל האט געשװיגן. ס׳האט זיך אים אױםגעװיזן, אז דער דאקטער האט 
פארװארפן א נעץ אים צו פאנגען, אויםפרװון אים. אײן װארט און ער, יאםל, װעט 
ארײנפאלן אין דער נעץ א געשטרויכלטער. אליעזר האט געזאגט: 

״אלץ איז גאטם װעלט ו כל הארץ מ׳לא כבודו. מיר גײען צום רב און דער 
באשאפער פון דער װעלט קוקט אונדז נאך דורך א שפארע פון דער לבנה• איר 
זעט ? \״ 

יאסל דער שמש האט אויפגעהויבן דעם קאפ צום הימל צו זען די ״שפארע 
פון דער לבנה״. א גאלדענער ראגל האט אראפגעליכטיקט צו אים און ער האט 
װידער א קרעכץ געטאן: 

״אײ, אײ, ם׳איז טאקע כל הארץ מלא כבודו״• 

שארפע קעפ אויף קרומע װעגן 


בעת דאם אלץ האט זיך פארלאפן, האבן זיך נישט װײט פון דעם הקדש 
אויםבאהאלטן צװײ אירע פון די לײט, װאם די שמועה האט געזאגט, אז זײ געפי־ 
נען זיך אין דער שטאט, און א דריטער איז ערגעץ־וװ נעלם געװארן. די צװײ 
װאס האבן זיך אויםבאהאלטן זענען געװען בערל דער מקובל און אפרים דעם 
גארבערם זון. און דער װאם איז נעלם געװארן איז געװען סנדר יתום, נעכעס מאן. 
פארװארפן אין אפגעריםענע און אפגעשליםענע מדינה־ג׳־יערם זענען זײ געקומען 
קײן בראד צורעדן װאנדערנדיקע ישיבה־בחורים זײ זאלן מיט דער פת אנטקעגנ־ 
גײן משיחן און העלפן ברענגען די גאולה. דאם האבן אויך זײ געשלאגן די קהל־ 
לײט מיט הילצערנע פים און קוליעס און זיך ארויסגעמאכט פון דער םכנה. נאר 
סנדר יתום איז ערגעץ־וװ נעלם געװארן און איבערגעלאזט די אגדערע צװײ אין 
קלעמעניש. די דרײ זענען געהאט געקומען באלד װי ם׳האט זיך געשטעלט דער 
יאר־יאריד. 

אמאליקע יארן האבן זיך א סך שײנע יןדן אין בראד געקװאפעט אויף בערל 
דעם מקובל, ער זאל װערן זײער אײדעם. װארום א צירונג איז ער געװען. אויסער 
א װויל־לערנער, איז ער אויך געװען פון אזא שײן געשטאלט, אז מאמעס פון 
כלה־מײדלעך האבן זיך געוװנטשן דער הימל זאל זײ צושיקן אזא אבן־טוב — 
פאר אן אײדעם, אדער װי א בן־זקונים. און טאמער פלעגט געשען, א שװאנגערװײב 
האט זיך דערשראקן פאר א פארבײלויפנדיקע מויז, אדער פאר א פלוצימען פלאם 
און זי האט געפורכטעט, אז זי װעט געבוירן א קינד מיט א רויטן פלעק אויפן 
לײב, האט מען אױ געעצהט, זי זאל זיך אװעקשטעלן נעבן קלויז, וװ עם לערנט 
בערל דער מקובל און אז ער װעט ארויסקומען אזוי זאל זי זיך פארקוקן אויף 
אים. אינעם פארקוקן זיך אין בערלם געשטאלט איז געװען א םגולה קעגן דעם 
שרעקנפלעק און אי א םגולה אז דאם קינד, װאם װעט מיט דעם אײבערשטנם 
הילף געבוירן װערן, װעט לײכטן װי די זון אין הימל, װי עם לײכט בערלם פנים. 

נאר דעם מקובלפ התנהגות איז נישט געװען פדרך־הטבע. װען אנדערע ױנגע־ 

לײט אין זײן עלטער זענען שוין לאנג געװען טאטעם פון חדר־יעגלעך, האט ער 
גישט געװאלט הערן פון חתונה האבן. טעג װי נעכט איז ער געזעםן אין קלויז, 
תמיד אויף דער זעלבער באנק און אויף דעם זעלבן ארט און עוםק געװען אין 
תורה און אין קבלה: אין תורה — װען פרעמדע אויגן פלעגן קוקן װאם פאר א 
ספר עס ליגט פאר אים און אין קבלה — װען ער פלעגט בלײבן אלײן, בעיקר 
אין די נעכט. און אז עם פלעגט געשען בײנאכט, די ליכטלעך האבן זיך אוים־ 

געברענט, אדער א צוגוױנט האט זײ פארלאשן —־ פלעגט ער מיט א באהארצטן 
ניגון לערנען אױםנװײניק דעם הײליקן ״זוהר״. אפילו װען עמעצער װאלט 
דעמאלט פארבײגעגאנגען און געהערט דאס זיסע לערנען װאלט ער נישט געאנט, 
אז בערל איז עוסק אין קבלה. װארום א זיםער פלאם האט זיד דעמאלט געטראגן 
פון זײן מויל און זײן קול איז געװען װי דער לעצטער אפקלאנג פון א װידער־קול. 
די תורה איז געװארן געגליכן צו א גלוםטיקער אישד״ װאם איר רײץ שטראלט 
אדורך די דיקע װענט פון דער אומבאקאנטקײט, אין װעלכער זי איז פארבארגן. 
און אז איר חתן און פרײנד שטרעקט אויס צו איר זײנע ארעמס און דורך זײנע 
שפיץ פינגער דערפילט ער אויף זײן לי_יב איר רײץ, אזוי עפגט די אישה א 
פתחא זעירה בהוא היכלא און בײדע באהעפטן זיך, און פון די נצוצות פון דער 
באהעפטונג װערן געבוירן נײע עולמות און די שכינה נעמט זײ ארום מיט ליב־ 
שאפט, װי זײ װאלטן געװארן אײן גוף. 

אזוי פלעגט בערל דער מקובל לערנען און אויםפלאמען די תורה אין די 
נעכט, םײ װען עס איז געװען ליכטיק, בײ א װאקסן ליכטל, און םײ װען דאם 
ליכטל האט זיך פארלאשן, װײל ס׳האט מער קײן פוח גישט געהאט אים צוצו־ 
לײכטן, אדער א צוגװינט האט מעשה־שטן געװאלט אים שטרויכלען. און אז 
ס׳האט אנגעהויבן שאריען אויף טאג, איז ער אװעק אין דער מיקװה און געטובלט 
זײן צעהיצטן גוף אינעם אײז־קאלטן װאסער. און אויב זומערלעב איז עם געװען, 
איז ער פון דער מיקװה נישט אװעק אהײם שלאפן, נאר אין פעלד איז ער געגאנ־ 
גען, צװישן דעם גראזװארג און קרײטעכצער, און ער האט זיך באהאפטן מיט דער 
לעבעדיקער שטומקײט. 

האט לםוף שמעון דער חלפן געװארפן אן אויג אויף אים, אז דער הימל אלײן 
האט באשערט, אז ער, בערל, זאל זײן זײן אײדעם — א זױוג פאר זײן בת־יחידה 
װאם איז ערב שבועות געװארן פופצן יאר. פלעגט שמעון קומען אין קלויז און 
ארײנרעדן אין אויער פון בערלען־ 

״שײן איז מײן דבורהלע, נאך שענער פון אםתר המלפה; נישט גרין איז איר 
געשטאלט, נאר װי צײטיקע פערםיקעם זענען אירע באקן און װי שװארצע קארשן 
זענען אירע אויגן. איר קול איז זים װי האניק און איר חכמה איז װי די חכמה פון 
א ברוריה. איז דאך די װעלט געשטעלט א מענטש זאל אויף דער װעלט נישט 
זײן אלײן, װי א דארן אין דער מידבר. שטײט דען נישט געשריבן אין הײליקן 
זוהר ״כלא אתקײם בדכר ונוקבא?״ װײםטו דאם נישט, בערלשי? אן אישה 
דארפסטו האבן און מײן דבורהלע װעט דיר זײן אן אישה און זי װעט דיר אויפ־ 
שטעלן א דור פון מד צדיקים. 

האט זיך בערל געלאזט איבעררעדן און גענומען שמעון חלפגם טאכטער פאר 
א װײב. און װי ױנג זי איז געװען אין יארן, אזוי ױנג און העליש איז זי געװען 
אין איר פײער און זי האט אים אין איר פײער פארברענט. אז בערל האט זיך אויס־ 
געברענט איז ער צוריקגעגאנגען צו זײן שטײגער. אפילו װען דבורהלע האט 
אים געגעבן צוױי זכרים, פלעגט ער נאך אלץ אין די װאכנטעג בלײבן אין קלויז, 

פארשװינדן צװישן פעלדער, זיך מתבודד זײן, אז אפט פלעגט מען אפילו נישט 
װיםן וװ זײן געבײן איז אהינגעקומען. 

איז געשען, אז נאכן אויםרופן דעם חרם אויף דער כת, האט די אסיפה פון 
די רבגים באנײט די אלטע תקנה, אז יןנגערע פון דרײסיק יאר טארן נישט לערנען 
דעם זוהר און אז יןנגערע פון פערציק יאר טארן נישט עוסק זײן אין קבלה. דאט 
דער שמש פון קלויז אין א פארטאגם דערװישט װאם זײנע אויגן האבן קוים גע־ 
גלויבט: בערל האט מורד געװען אין דער תקנה. האט דער בראדער רב גערופן 
אים צו זיך און מזהיר געװען אים, אז אויב ער װעט לערנען דעם זוהר אפילו 
אויסנוױיניק און אויב עם װעט דערגײן צו אים, אז ער איז װײטער עוםק אין 
קבלה, װעט ער באשטראפט װערן אזוי הארב, װי קהל קען באשטראפן. 

האט א מלשין צוגעטראגן דעם רב, אז װען ער איז אין אײנער א נאכט 
ארײן אין קלויז צו נעמען אן אלטע הושענה פון ארון־קודש אראפ פאר א סגולה, 
האט ער אלײן געהערט װי בערל דער מקובל האט אויף א קול אײנגעחזרט, אז 
די דרײ םפירות חכמה, בינה און כתר זענען א דרײאײניקײט און צוזאמען זענען 
זײ דער בורא דעלמא. האט דער בית־דין געפםקנט און גוזר געװען אײנצושליםן 
בערלען אין דער קונע אויף א גאנצן מעת־לעת און דערנאך אים שלאגן מלקות. 
א געשלאגענעם האט מען בערלען געלאזט ליגן אויפן דיל אין דער קלויז. איז ער 
אין יענער גאכט נעלם געװארן װי אין װאםער ארײן. דבורה שמעון חלפנס איז 
געבליבן א װיםטע עגונה. און דערצײלט האט מען, אז בערל איז אנטלאפן צו 
דער כת און אז ער האט זיך אפילו געשמדט. 

גאר אנדערש איז געװען דער דרך פון אפרימען. אברהם משה דער גארבער 
האט רק געװאלט זײן זון זאל װערן רב, װארום א פײערדיקן קאפ האט ער געהאט. 
און װי ער האט געהאט א פײערדיקן קאפ צו לערנען, אזוי האבן אים צעשפארט 
זײנע כוחות. ער האט נישט גערוט, װי דער םמבטױן. װען ם׳שלעכטע בלוט איז 
אים באפאלן האט ער געשלאגן װעמען ער האט נאר דערשנאפט. זומערלעב פלעגט 
ער פארשװינדן אויף לאנגע טעג און דערנאך צוריקקומען א זון־פארברענטער און 
אויסגעמאטערטער װי ער װאלט געקומען פון א מלחמה. האט דער פאטער אים 
אװעקגעפירט אין דער קרעמעניצער ישיבה און אים איבערגעגעבן אין די אײזערנע 
הענט פון דעם ראש־ישיבה. אבער אויך דארט האט ער נישט געקענט אײנזיצן. 
אפגעלערנט א האלבן זמן איז אפרים צוריקגעקומען קײן בראה האט אים דער 
פאטער צוריקגעפירט קײן קרעמעניץ און אים איבערגעלאזט אן א פרוטה, ער זאל 
נישט האבן אויף הוצאות־הדרך. און כאטש דער פאטער האט געפועלט בײם ראש־ 
ישיבה ער זאל האלטן אן אויג אויף זײן תכשיט, װארום א טײערע כלי איז ער 
און די כלי דארף מען אנפילן מיט תורד״ איז אפרים װידער א מאל נעלם געװארן. 
ער איז פארשוװנדן פון געלעגער אראפ אין דער מיט נאכט. 

האט זיך פארשפרײט א שמועה, אז ער איז אװעק צוריק קײן בראה דערװעגן 
האט דער ראש־ישיבה אװעקגעשיקט א כתב מיט אן עקםטרע פאםט צו אברהם 
משד״ האט דער פאטער געװארט אויף זײן זון און זיך נישט דערװארט. ער איז 

קײן בראד נישט אנגעקומען. האט דער פאטער גענומען טלית־אוךתפילין, א האלב 
לעבל ברויט, א ציבעלע, א שטשיפטע זאלץ אין א בײטעלע, אלץ אײנגעבונדן אין 
א טיכל, און מיט א שטעקן אין דער האנט האט ער זיך אװעקגעלאזט צו פום 
פון בראד קײן קרעמעניץ זוכן דעם זון. אזוי איז ער געגאנגען װי א משולח וװ 
נאר א ישוב און זיך נאכגעפרעגט בײ קינד און קײט* 

״װידעלי װי םינא םפײסאמי י זװאל סע אפרים״ 

האבן לײט געהויבן מיט די פלײצעס • 

״נע װידאל!״ 

אזוי איז אברהם משה אײן מאל אנגעקומען צו אן ארענדאר אין א דארף 
נישט װײט פון זאםלאװ, װי דער אײבערשטער װאלט אים אלײן געפירט אהין. 
װי דער שטײגער בײ א ײדישן ארענדאר, אײנער אלײן אין א דארף, האט ער 
דעם װײב געהײסן דערלאנגען דעם גאםט עפעס װארעמם און אלײן האט ער זיך 
צוגעזעצט נעבן אורח, פרעגן װאס און װען און הערן װאם עם טוט זיך בײ יידן 
אויף דער װעלט. האט דער בראדער גארבער זיך אראפגערעדט פון הארץ־ אזוי 
און אזוי, איך האב א זון א טײערע כלי, נאר די כלי דארף מען אנפילן מיט תורה 
און דא איז ער א מזיק, א װינט אין פעלד. זײן נאמען איז אפרים. װי דער ארעג־ 
דאר האט עס דערהערט האט ער א צי געטאן מיט א הארטע געלע האנט איבער 
זײן שװארצע בארד און אויסגעשריגן: 

״דער תכשיט איז דאך בײ מיר!״ 

״וױ, װאם, װי קומט ער צו אײך ?״ — איז אברהם משה נבהל געװארן. 

״װאם הײסט װי ער קומט צו מירי — האט דער ארענדאר איבערגעפרעגט 
— מאלט זיך אז איך האב אי_יער זון אפגעראטעװעט און אים געבראכט צו מיר 
ער זאל זײן א מלמד צו מײנע קינדער. װען נישט איך װאלט ער חלילה...״ דער 
ארענדאר האט א פיפקע געטאן : ״ם׳איז א פלאם־פײערו״ 

״איז וװ איז ער דאי — האט דער גארבער מער קײן ארט נישט געקענט 
געפינען — גיט מיר אים און איך װעל אים אויםפאטשן די פיסקעס״. 

דער ארענדאר האט ארויפגערוקט זײן מיצל אויף דער פאטילניצע און א 
קלאפ געטאן אין טיש. 

״הערט א מעשד״ אין דעם גײט עס אז ער איז נישטא!״ 

״איר האט דאך אין דער אותו רגע געזאגט, אז איר האט אים געבראכט, 

איז װאם זשע זאגט איר ,ער איז נישטא׳י״ — איז דער גארבער געװארן נאך 
מער צעטומלט. 

דער ארענדאר האט פארלוירן דאם סבלנות און מיט בײדע הענט זיך אנגע־ 
כאפט בײם קאפ : 

״אז איר פארלויפט מיר דעם װעג, װי קען איך אײך דערצײלןו״ 

״דערצײלט זשע. מען קען דאך אראפ פון זינען, מײנע שונאים!״ — האט 
אברהם משה אים איבערגעשריגן. 

און דער ארענדאר האט דערצײלט • 

״דא אנומלט בין איך געקומען אין הויף פון מײן יאשני פאן. ערשט איך זע: 

א יןדישער ױנגערמאן׳ מיט די פאות פארלײגט הינטער די אויערן׳ גײט מיט א 
גראבליע פארװארפן איבערן אקסל, װי א כאם. און רעדן רעדט ער מיט דעם 
יאשני פאנס טאכטער, װי איך רעד דא מיט אײך. פרעג איך אים: ,מה שמך ?׳ — 
ענטפערט ער: ,אפרים פון בראד/ פרעג איך אים: ,מה מעשיך? ׳ — ענטפערט 
ער מיר: ,ויעבוד יעקב ברחל שבע שנים/ האב איך א קוק געטאן אויפן יאשני 
פאנס טאכטער און ם׳איז מיר פינצטער געװארן פאר די אויגן ו מײנט ער טאקע 
דאס שײנע געשטאלט פון דער מויד — איז דאך װײ און װינד \ אדער אפשר חוזקט 
ער גאר פון מיר? הײנטיקע ױנגעלײט. ם׳איז דאך גארנישט צו דערקענען די 
װעלטז נאר אז איך האב געזען װי די מויד חנדלט זיך צו אים קאטשקעלעך 
גדולות, איז מיר אײנגעפאלן, אז דער ױנג מײנט עם אויף אן אמת. האב איך 
געזאגט צו אים : ,װײםט װאס? אזוי װי עם איז הײנט דאנערשטיק איבער דער 
װעלט, װיל איך דו זאלםט בײ מיר האלטן שבת/ איז אים די מעשה געפעלן און 
ער איז געפארן מיט מיר אהײם. אזוי איז ער געװארן א מלמד צו מײנע קינדער. 
ערשט זונטיק אין דער פרי — ער איז נישטא. הײב איך אן פרעגן: וװ איז ער, 
דער מלמד? ענטפערן מיר די קינדער: ,אין מיטן לערנען האט ער זיך אויפגע־ 
הויבן און געזאגט, ער גײט העלפן די כאמעם אנהאקן האלץ אין װאלד/ האט מיר 
באלד געגעבן א קלאפ אין הארץ. ם׳איז זונטיק, די כלאפעס ארבעטן נישט׳ איז 
װאס פאר א האלץ איז ער געגאנגען האקן? האב איך אײנגעשפאנט דעם װאגן 
און אװעק אין הויף פון מײן יאשני פאן. איך זע : דער הויף איז לײדיק, קײן 
ילוד־אישה נישט צו זען, ם׳איז תיפלה־צײט. ערשט װאס זעען מײנע אויגן? איך 
זע צװײ הינער לויפן ארוים פון א שײער מיט א געקװאקערײ, װי שדים װאלטן זײ 
איבערגעשראקן. טראכט איך זיך: א קשיא אויף א מעשד״ מען דארף זען װעלכער 
שד ס׳האט די עופות איבערגעשראקן. גײ איך זיך אזוי, און גײ זיך, און שטעק 
ארײן דעם קאפ אין שײער און ם׳װערט מיר פינצטער פאר די אויגן. אײער זון 
מיט דעם פריצם טאכטער אין שטרוי אין א מעמד, װאם מײנע אויגן האבן נאך 
אזעלכם נישט געזען. א נם, איך האב זיך אײנגעהאלטן פון שרײען און בין זיך 
געלאסן אװעקגעגאנגען, זיך ארײנגעזעצט אין מײן װאגן און בין זיך צוריק אװעק 
אהײמ. ערשט נאך האלבן טאג ־ דער תכשיט איז דא. פרעג איך אים : ,װי לאזט 
עם איבער א מלמד די קינדער אין מיטן לערנען און גײט אװעק ?׳ זאגט ער מיר: 
,איך בין געגאנגען אין װאלד ארײן העלפן די כאמעם אנהאקן א ביםל האלץ/ 
האב איך אים געפרעגט צי ס׳איז געפאלן א םך שפענער, האט ער מיר געענט־ 
פערט, װי עס װאלט גארנישט געשען : ,אװדאי, אז מען האקט האלץ פאלן שפע־ 
נער/ כ׳האב דעם תכשיט גלײך געװאלט מסלק זײן פון מײן הויז, נאר די קינדער 
האבן זיך אײנגעליאפעט אין אים, שײנע מעשיות דערצײלט ער זײ און א מלמד 
דארפן זײ. האב איך געטראכט: ס׳װעט אריבערגײן. נאר עס גײט נישט אריבער. 
יעדן צװײטן טאג װערט מיר אי_יער זון געלם און װעדליק דעם װי עם גײט, װעט 
ער דעם פריץ אויסהאקן דעם גאנצן װאלד...״ 

אברהם משה האט א פארלױרענער געקוקט אויפן ארענהאר׳ געקנעטן זײגע 
אײגענע פינגער און געפרעפלט צו זיך אלײן : ״אזא זאך, אזא זאך אפטאן דעם 
טאטך/ דערנאך, אז ער האט זיך מישב געװען האט ער געזאג 6 צום ארענדאר.• 

״איר זענט דאך אלײן א טאטע פון קינדער, װעל איך אײך בעטן איר זאלט 
מיר געבן תקיעת־בף, אז איר װעט קײנעם די מעשה נישט דערצײלן. װי נאר מײן 
זון װעט ארײנקומען, שלעפ איך אים אװעק מיט זיך און אין בראד װעל איך 
געבן פעטש, ער זאל פארגעםן אין פרצוף שיקםעס״ 

און אזוי איז געשען. אברהם משה האט געמאכט דעם אגשטעל, אז ער װײםט 
פון גארנישט און באגעגנט דעם זון, װי ער װאלט אים נאר װאם געזען. ער האט 
דעם זון צוריקגעפירט קײן בראד, נאר אפרים האט מער נישט געהאט דעם קאפ 
צום לערנען. האט דער גארבער געזען, אז ס׳איז נישט גוט, אויםער חרפות און 
בושות װעט ער פון אים נישט האבן, האט ער אנגעהויבן זוכן פאר אים א שידוך. 
קײן רב װעט אפרים םײ װי נישט װערן, זאל ער באטש בלײבן אן ארנטלעכער 
ילה מיט א װײב און קינדער, װי עם איז דער שטײגער. האט זיך געמאכט א 
שידוך פון פרעמישלאװ : א שידוך צו גאט און צו לײט : אי יחום און אי עשירות. 
האט אברהם משה געגעבן דעם מחותן אן עק פון א פאטשײלע, װי עם פירט זיך 
בײ ילדן. נאר אז ער איז געפארן מיט אפרימען קײן פרעמישלאװ, דער תכשיט 
זאל זען װאם פאר א בתולה ער האט אים פארקנסט, האט דער חתן געזאגט, אז 
זי געפעלט אים זײער. אויף צוריקװעגם אהײם, אז דער װאגן האט זיך אפגע־ 
שטעלט נעבן א קרעטשמע אנצופויען די פערה איז דער חתן־בחור אװעק טאן 
דאם זײניקע און פון דעמאלט אן איז ער נעלם געװארן, װי די ערד װאלט אים 
אי״ינגעשלונגען. 

מיט חדשים שפעטער האט א בראדער פעל־סוחר דערצײלט, אז װען ער איז 
געװען װעגן זײנע מיםחרים אין ראהאטין, האט ער דארט געהערט א שמועד״ אז 
אפרים דעם גארבערם פון בראד איז געװארן א תלמיד פון אלישע שור און ער 
האלט זיך אויף מיט דער חברותא פון דער כת אין א פריצישן הויף. 


פון דער מלחמה אין הקדש זענען אלע דרי_י, בערל, אפרים און סנדר, ארויס 
צעשראקענע, נאר אין טומל איז םנדר יתום געװען זיכער, אז די לײט פון קהל 
האבן געבענדיקט בערלען און אפרימען און זײ װעלן קײן געזונטע פון זײערע הענט 
גישט ארוים. האט ער אין דער נאכט־פינצטערניש עוקר געװען פון בראד אנצוזאגן 
דער חברותא פון דער כת װאם איז געשען. די צװײ, װידער, האבן מורא געהאט, 
אז טאמער װעלן זײ אװעק פון בראה װעלן זײ םנדרן איבערלאזן אין א םבנה. 
און געוװסט האבן זײ, אז בײם דאקטער אליעזר דינט םנדרם װײב. האבן זײ זיך 
ארומגעדרײט אין פעלד ארום הויז, גענישטערט אין דער פינצטער אין םאה 
אפילו ארײנגעקוקט אין די פענצטער, טאמער װעלן זײ דערזען א םימן פון םנדרן, 
אדער אפשר גאר וועט אויך ער קומען צו דעם פלאץ. 

אין דעם, אז יאםל דער שמש איז מיט זײן לאמטערן און שטעקן געגאנגען 
צום דאקטער אין אזא שפעטער אװנטיקער שעה האבן זײ געזען א סימן, אז זײ 
זענען אויפן גלײכן װעג. װארום װעגן װאם דען װעט דער שמש גײן אזא װײטן 
װעג הינטער דער שטאט אין אזא צײט ? האבן זײ זיך אויםבאהאלטן אין םאד און 
געװארט װאם דא װעט זיך אויםשפילן. אפשר װעלן זײ אויך דא דארפן פירן 
מלחמה, דאם מאל פאר זײער חבר. הינטערן פענצטער איז אנגעסטערטעט האלץ 
אויפן װינטער. האבן זיך בײדע לײט באװאפנט מיט שטיקער האלץ, װארום די 
קוליעס און הילצערנע פיס האבן זײ מער נישט געהאט, פארלוירן אין הקדש. 

װי נאר אליעזר איז אװעק מיט יאסל דעם שמש, איז נעכע ארײן צו זיך 
אין דער קאמער און זיך ארויסגעבויגן פון פענצטער אין םאד ארײן. איר שארפער 
בליק האט נישט געקענט אדורכדרינגען דעם צװײגךגעפלעכט פון די בײמער, 
אבער איר פארשפיצט געהער האט זי נישט פארפירט. די גערוישן אין םאד זענען 
פון א מענטש. און װער קען עם דען זײן אין אזא שפעטער שעה, אויב נישט 
איר םנדרז 

האט נעכע שטיל ארײנגערעדט אין םאד ארײן: 

״סנדרל, סנדרל, א לעבן אויף דיר... איצט איז שוין קײנער נישטא. קענסט 
ארײגקומען. דו הערםט י״ םנדרל, איך גײ אוים פון בענקעניש נאך דיר... כ׳האב 
שוין פארגעםן דײן צורה און װען דו ביסט געװען בײ מיר. דער האר איז אװעק 
מיטן שמש אין שטאט ארײן, צום רב... הערםט מיךי..״ 

זי האט געװארט אויף אן ענטפער, אויםגעשמעקט דעם פינצטערן פײכטלעכן 
דרויםן, געזוכט אונטן, אויפן האלץ הינטער דער װאנט. זי האט גארנישט פארנומען 
און גארנישט געזען. ער איז נישטא. נישט געקומען. מיט בײדע הענט האט זי 
זיך געקנײפט די באקן, צו פארשאפן זיך אלײן װײטיק, און געפליםטערט מיט 
צארן: ״האסט ליבערשט געדארפט אויםרינען פון דער מאמעם בויך. אז מען האט 
נישט קײן מזל װערט מען נישט געבוירן״. זי האט זיך גענײט צו װײנען און אפילו 
א טרער נישט געקענט ארויםבאקומען פון אירע אויגן. זי האט זיך געזעצט אויף 
איר בעט און זיך געשאקלט. אנדערע מײדן האבן חתונה און ם׳איז זײ װויל און גוט, 
װײםן פון א לעבן, און זי װערט אויםגעריסן. איצט װײםט זי אפילו נישט װאם 
זי איז. נישט ער קומט צו איר און נישט זי װעט קענען חתונה האבן א צװײט מאל. 
געמאכט פון איר אן עגונה. מםתמא װעט זי דארפן אפפינצטערן א לעבן אלײן. 
די הארינטע טראגט שוין װידער. נאר זי אלײן — גארנישט. פרעמדע קינדער װעט 
זי כאװען און קײן אײגנם װעט זי נישט האבן. װען ער קומט הײנט, װאלט זי אים 
נישט אפגעלאזט. ביז אין באגינען װאלט זי אים נישט אפגעלאזט. זי מוז האבן 
איר אײגנס. אפשר װאלט עס געװען א צװילינג ? זי װאלט אים נישט אפגעלאזט. 

זי האט פארבראכן די פינגער און זיך נאך מער געשאקלט. פון איר אײגענער 
טראכטעניש זענען אירע גלידער צעװארעמט געװארן מיט בענקשאפט. פלוצים 
האט איר אויער פארנומען שנעלע טריט. זי איז שוין װידער געװען בײם פענצטער: 

״םנדרל, ביםט דא? םנדרל! איך האב געהערט דײנע טריט. זי_י נישט אזוי 
צעשראקן. קום ארײן״. 

מיט דעם גאנצן פנים אין דרויסן ארויס האט זי געהערט און געװארט סנדר 
זאל זיך אפרופן. װידער איז קײן ענטפער נישט געקומען. 

״זאלםט הײנטיקע נאכט אײננעמען א מיתה־משונד״ אז די גאגצע שטאט זאל 
זיך צוזאמענלויפן ן״ — האט זי אויסגעבראכן מיט א קללד״ צוריקגעגאנגען און 
זיך אװעקגעװארפן אויפן בעט. 

פלוצים איז צו איר אויער דערגאנגען דער רוף פון זעלדען: 

״נעכע, דו שלאפםט שוין װאס דו הערםט נישט װי עמעצער קלאפט אין 
דער טיר ?״ 

נעכע איז אראפגעשפרונגען פון בעט. אין דער קיכקאמער האט זי זיך צוזא־ 
מענגעטראפן מיט זעלדען ־ זעלדע איז געװען אין שלאפהעמד און מיט דעם שלאפ־ 
הויב אויפן קאפ. 

״אויב דו שלאפםט נאך נישט, פאר װאם גײםטו נישט עפענען די טיר? — 

האט זעלדע געפרעגט מיט תרעומות — אין אלקער האב איך געהערט, אז מען 
קלאפט און דו האםט נישט געהערט? אויב עמעצער צום דאקטער, זאג, אז הײנט 
װעט ער שוין נישט זײן. זאל מען קומען מארגן״. 

כאסש אויפגערודערט און צעטומלט, האט נעכע נישט געקענט נישט זען זעלדעם 
ארויםשטארצנדיקן בויך. דאם שלאפהעמד איז איר אפגעשטאנען װי זי װאלט זיך 
שוין געדארפט א צװײט מאל לײגן אין קימפעט. נעכען האבן זיך די געדערעם 
א טרייםל געטאן פון קינאד״ צום ערשטן מאל זײט די אלע יארן מיט זעלדען האט 
די מויד געטראכט: ״װי דאם האט זיך ליב״, אויפן קול האט זי געזאגט: ״הארינטע׳ 
אפילו װען איך בין שוין טויב, אז טויב זאלן זײן מײנע שונאים, איז עם אויך 
צוליב מײנע צרות״. 

״װעםט זיך קלאגן מארגן״ — האט זעלדע געזאגט און אװעק מיט אי_יליקע 
טריט צו זיך אין אלקער. 

נעכע האט פון נעם פארשנירלט די ליפן און געגאנגען עפענען די טיר. ם׳האבן 
זיך ארײנגעשטעלט בערל דער מקובל און אפרים. 

״םנדרם װײב?״ — האט אפרים געפרעגט. 

״יא, א בראך אין מײן לי_יב״ — האט נעכע געענטפערט. און װי זי װאלט זיך 
פלוצים דערמאנט, האט זי אויסגערופן צו בערלען: ״אוי, איך קען דאך אײך. 
װײ איז מיר .י״ 

בערל דער מקובל האט צוגעלײגט א פינגער צו די ליפן אויף א צײכן נעכע 
זאל נישט רעדן צו הויך. 

״און איר זענט דאך אפרים דעם גארבערם: — האט זי זיך נישט גערעכנט 
מיט בערלם באװעגונג און געשעפטשעט — איז װאם זשע שטײט איר דא? קומט 
ארײן אין מײנע גיטער״. 

די צװײ ױנגעלײט זענען איר נאכגעגאנגען אין דער קיכקאמער ארײן ארומ־ 
קוקנדיק זיך, צי פון ערגעץ וװ לויערט נישט א םפנה. 

״וװ איז מײן מאן, מײן גן־עדן־פירער ? — האט זי געפרעגט נאך אײדער 
די צװײ האגן זיך אװעקגעזעצט — אפשר װײסט איר פון זײן געבײן. אוי, דאכט 
זיך, אז עם גײט אײך בלוט פון דער נאז״ — האט זי אנגעװיזן אויף אפרימען. ער 
האט א װיש געטאן מיט דער האנט און אראפגענומען פון אוגטער דער נאז 
טרוקן בלוט. 

״ם׳איז גארנישט, עס טרעפט זיך״ — האט ער געזאגט. 

נישט זאגנדיק א ווארט האט נעכע אײנגענעצט אן עק פון איר פארטעך און 
ארויפלײגנדיק אײן האגט אויף אפרימם קאפ, האט זי מיט דער אנדערער האנט 
אפגעװישט אים פון אונטער דער גאז דעם פלעק פון פאדטריקנטן בלוט. נעכעם 
נאעגטקײט און איר ארויםשטײעגדיקער בוזעם האבן אים פארגאםן מיט דעם ריח 
פון איר װײבלעכקײט און דאס בלוט האט אים פלוצים א שלאג געטאן אין קאפ. 
נעכע, האלטנדיק אײן האנט אויף זײן קאפ, האט דערפילט, אז זי מאכט אים שיפור 
מיט דער נאענטקײט פון איר קװאליקן בוזעם. זי האט געהאט הנאה דערפון און 
זיך נישט געאי״ילט צו ענדיקן דאס ארומװישן אים ארום דער נאז. 

״איז װאם קענט איר מיר זאגן װעגן מײן םנדרן י װאם איז געשען מיט אים ?״ 

— האט זי געפרעגט. 

״ס׳איז גארנישט געשען מיט אים. װאם האט געזאלט געשען י — האט בערל 
זיך אנגערופן — ס׳איז אפילו מעגלעך, אז ער זאל באלד קומען אהער״. 
נעכע איז אפגעשפרונגען פון אפרימען. 

״האט איר אים געזען י איז עד דאי וױי איז צו מירז ער האט דאך מיך איבער־ 
געלאזט א װיסטע עגונה״. 

״ש־ש־ש, נישט אזוי הויך. מען קען חלילה עמעצן אויפװעקן — האט בערל 
זי אײנגעשטילט — ס׳קען זײן, אז ער גײט אפילו אהער און ער קען א ליאדע 
רגע אנקומען״. 

״ם׳קען זײן — האט נעכע איבערגעחזרט — איך האב געהערט זײנע טריט 
אין סאד, אט דא״ — האט זי אנגעװיזן אויפן אפענעם פענצטער, אפגעצויגן דעם 
פארטעך פון די לענדן און פארריכט איר טיכל אויפן קאפ. זי האט זיך צוזאמענ־ 
געטראפן מיט אפרימס בליק. זײנע אויגן האבן געברענט און זײן בליק איז איר 
געװען הנאהדיק. 

״איך האב נישט מיט װאם אײך מכבד צו זײן״ — האט זי געזאגט מעשה 
באלעבאסטע און מיט זעלבסטזיכערקײט. 

״מיר זענען גאך נאכטמאל, נאר א טרונק װאםער װאלט איך גערן גענומען״ 

— האט זיך אפגערופן אפרים. 

נעכע האט אים דערלאנגט א פולע שעפ װאםער און אפרים האט אנגעגומען 
איר האנט צוזאמען מיט דעם אויער פון דער צינענער שעפ. זי האט אװעקגעכאפט 

איר האגט פון זײנע׳ װי עם װאלט איר א ברי געטאן און פון דער קװארט האט 
זיך פארגאםן א ביםל װאסער אויף זײנע קלײדער. 

״דארף דער דאקטער אליעזר באלד קומען ?״ — האט אפרים געפרעגט נישט 
אװעקנעמענדיק די שעפ פון מויל. 

״יאםל דער שמש האט אים געבראכט א ברױו פונעם רב. מםתמא װעט ער 
זיך גישט זוימען. פאר װאס זאל ער זיך זוימען?״ 

אפגערוט זיך, זענען בײדע לײט געװארן אומרויק. זײ האבן גערעדט מיט 
רמזים און אפגעהאקטע װערטער, אז מםתמא װעלן זײ זיך נישט דערװארטן אויף 
םנדרן. זײער אומרו האט זיך איבערגעטראגן אויף נעכען. איר פנימ האט געשװיצט. 
אירע אויגן האבן געפלאמט. די צװײ לײט האבן אין איר קאמער אויף א רגע בלויז 
ארײנגעבראכט אזעלכע גוטע און װײטע בשורות. און שוין אײלן זײ זיך אװעקצו־ 
גײן. צו װאם זשע זענען זײ געקומען ? װאס װילן זײ און פאר װאם זאגן זײ נישט 
װאם זײ װילן ? 

״באלד, גײט נאך גישט״ — האט זי פלוצים געזאגט און אװעק אין דער צװײ־ 

טער קאמער. באלד איז זי צוריקגעקומען מיט א פלאש מעד אײנגעװיקלט אין 
א שמאטע און אנגעגאםן פאר די געםט די גאלדענע פליםיקײט אין צװײ ערדענע 
טעפלעך. ״טרינקט, טרינקט און זאל אײך װויל באקומען״. 

די לײט האבן געטרונקען אײליק, װי דורשטיקע טרינקען װאסער, גאר אפרים 
האט געזאגט ״לחײם״. פון זײן ״לחײם״ צו איר איז איר געװארן נאך הײסער, װי 
עם איז איר געװען און זי האט באלד געטראכט, אז א מאן זעט א קלײדל, נעמט 
אים די ניכפה. האט זי נאך מער געצויגן דאם פארטעך און ארויסגעשטופט איר 
אזוי אויך קװאליקן בוזעם. די געםט האבן געטרונקען צו נאך טעפלעך מעד און 
נעכע האט אין זיך געשאלטן סנדרן פאר װאס ער קומט נישט אין דער אותו־רגע. 
ער װאלט געזען װי אזוי זי נעמט אויף געסט. ער װאלט ערשט רעכט געוװסט װאם 
פאר א װײב ער האט. אפילו דעם גארבערם זון גלוםט צו איר. די אויגן ברענען 
אים און ער לאזט נישט אראפ זײן בליק פון איר בוזעם. און סנדר ? װו איז ער ? 

צום םוף האבן זיך בײדע, בערל און אפרים, דורכגעשמועםט מיט די בליקן 
און געקומען צו דער מםקנד״ אז ם׳איז םכנהדיק װײטער צו װארטן. דער דאקטער 
קען אמאל פלוצים אנקומען און זײ װעלן דארפן שפרינגען דורכן פענצטער אין 
סאד ארײן. 

״מיר׳לן שוין גײן — האט זיך בערל אויפגעשטעלט — זעט אוים, םגדר האט 
זיך פארזאמט און ער װעט הײנט נישט קומען״. 

״זיצט נאך, זיצט נאך — האט נעכע אויםגעשטרעקט די הענט פאר זיך — 

װאם האט איר זיך צו אײלן אין אזא אװנט־שעה?״ 

אויך אפרים האט זיך אויפגעשטעלט. ער האט אויםגעזען װי פון די צװײ 
טעפלעך מעד װאלט ער שיכור געװארן און ער װײםט נישט װאס צו טאן מיט זיך. 

״מיר גײען ?״ — האט ער געפרעגט. 

״מיר גײען״ — האט בערל געענטפערט. 

״איז װאס זשע זאל איך זאגן מײן םנדרן, אויב ער װעט קומען?״ — האט 
נעכע געװאלט װיםן. 

״זאגט אים גארנישט, אדער זאגט אים, אז מיר זענען דא געװען און מיר 
װילן זיך זען מיט אים״ 

נעכע האט מיט בענקעניש באגלײט די צװײ לײט צו דער טיר, די טיר שטיל 
געעפנט און געװיזן די געםט זײ זאלן נישט מאכן קײן טומל. די הארינטע שלאפט. 
זי שװאנגערט שוין װידער. 

הײסע נעכט 


פון דעם אלץ װאם איז דעם אװנט געשען׳ האט נעכע נישט געקענט אײנ־ 
שלאפן. לא־די װאם די שארכענישן הינטערן פענצטער האבן אין איר צעװעקט 
די בעגקשאפטן צו םנדרן, האט נאך דעם גארבערס זון מיט זײן גלאצן אויף איר 
אנגעצונדן אין איר א העליש פײער. דאם פײער האט זיך אויפן געלעגער נישט 
געװאלט אײנשטילן. זי האט געפילט א צאפלעניש אין לײב״ װי זי װאלט געהאט 
פיבער, און מיט אפענע אויגן געזען אין פענצטער דאם געשטאלט פון סנדרן. אט 
קומט ער ארוים פון דער פענצטער־ראם צו איר, נאר דערנענטערן דערנענטערט 
ער זיך נישט. אויף א רגע װערט ער נעלם און באװײזט זיך װידער אין דער 
פענצטער־ראם, װי פריער. זי האט זיך א קניפ געטאן אין די באקן צו פילן, צי 
דאס װאם זי זעט איז א חלום, אדער װאר איז עס. ס׳איז נישט געװען קײן חלום. 
אויך אירע בריםטן זענען הײם און די בריםטן־װארצלען בריען איר בײם באריר 
מיט אירע אײגענע פינגער. זי האט דערהערט א גערויש הינטערן פענצטער און 
אײנגעהאלטן דעם אטעם. דער גערויש איז געװען װי אונטער פארזיכטיקע טריט 
װאלטן זיך געבראכן טרוקענע צװײגעלעך. פון מאל צו מאל האט דאם האלץ 
הינטערן פענצטער װי געקרעכצט אונטער עמעצנס לאםט. עס װערט װידער שטיל. 
צי איז דער האר שוין צוריקגעקומען פון דער שטאט י — האט נעכע געטראכט. 
זי ליגט אזוי לאנג אין בעט און זי האט נישט געהערט די טיר זאל זיך עפענען. 
איז אפשר איז דאם אלץ אזא חלום אין דער הײםער זומערנאכט ? נעכע איז אראפ 
פון בעט און צוגעגאנגען צום פענצטער. זי האט שטיל ארײגגערופן אין דער פינצ־ 
טערגיש ארײן: ״סנדרל ? םנדרל ? איך װארט אויף דיר \״ קײן ענטפער איז נישט 
געקומען. ם׳איז געװען נאכטיק שטיל, אזוי שטיל, װי די גאנצע װעלט װאלט געװען 
טויט. מיט בײדע העגט אויף אירע בריםטן איז זי צוריקגעגאנגען צו איר בעט. 
זי איז געגאנגען װי פארשיכורט פון זיך אלײן, פון אירע חלומות, צי גאר פון דער 
פוםטער װאר. 

פלוצים האט זיך אין דער פענצטער־ראם באװיזן דער םילועט פון א מענטש־ 

לעכן קאפ, פון א האלבן גוף, דער קאפ פארשװינדט און אין פענצטער נײגט זיך 
ארײן א פלעק. 

נעכע האט זיך אונטערגעהויבן אויף די עלנבויגנם און געפליסטערט צום 
פענצטער אי מיט שרעק און אי מיט תאװד,: 

״םנדרל, ביםט דא? כ׳האב געוװםט דו װעםט קומען״• 

א רגע האט דער שאטן אויםגעפילט דאם גאנצע פענצטער. נעכע האט אים 

גערופן און ער איז געגאנגען צו איר. אין דער פינצטער האט ער זיך־ געשטרויכלט 
אן איר בעט און ער איז געפאלן. ער איז געפאלן אין אירע אויסגעשטרעקטע 
ארעמם. זי האט געפליםטערט צו אים ־ ״םנדרל, איך בין שיער נישט געשטארבן 
פון גלוםטעניש״ — און ער האט ארײנגעענטפערט מיט צערטלענישן אין איר 
צעגליט לײב. 

פוןיזײנע שיכורע צערטלענישן איז זי געװען זיכער׳ אויך ער האט אזוי גע־ 
בענקט צו איר, ווי זי האט געבענקט צו אים און איצט איז אים יעדע רגע טײער 
און דערום טענהט ער נישט מיט איר. ״איך װײם, איך װײם, םנדרל, דו האםט 
געבענקט. הײנט װעסטו פון מיר גישט אװעק ביז איך װעל א מאמע װערן מיט 
אלע צו גלײך...״ אירע װערטער האבן אין איר אלײן אויפגעבלאזן א העליש פײער 
און איר לײב האט זיך געפרײט אין דעם פײער פארברענט צו װערן. 

אינעם פענצטער איז געשטאנען א צעגליטער שטערן, א ליכטיקער, װי ער 
װאלט געװען דער אײנציקער צו לײכטן אויפן נאכטיקן הימל און ער לײכט ארײן 
צו איר אין דער קאמער. אין דעם העלישן פײער, װאם האט געברענט אין דער 
פינצטער האט נעכע א מאל געזען דעם שטערן און א מאל איז ער נעלם געװארן. 
נאר זי האט אים געװאלט פסדר זען, ער זאל באלײכטן איר מזל. און זי האט זיך 
געקלאמערט צו דעם, װאם האט זי פארברענט און זי האט דעם שטערן כםדר געזען. 
״א גוטער םימן, סנדרל, א מזלדיקער םימן״ — האט זי אים מיט היץ, װי פון לויפן, 
ארײגגערעדט אין אויער. 

שפעטער, אז דאס פײער פון בײדע לי״יבער האט זיך פארלאשן, האט נעכע 
אים ארײנגעשושקעט אין אויער ־ ״ביםט מםתמא דורך דער צײט אויםגעהונגערט 
געװארן, װײ איז מיר נעבעך״, און זי האט אים אנגעהויבן דערצײלן װאם פאר א 
מאכלים מען עםט אין הויז דורך דער װאך. אײן טאג איז נישט ענלעך צום 
צװײטן־ א מאל געבראטנם און א מאל געדעמפטם; א מאל געפרעגלטס און א 
מאל געבאקנם. דער קצב ברענגט יעדן טאג עפעס אנדערש: דא א ריפל און דא 
א שטיקל ברוםט, צי גאר דאם בעסטע שטיקל שפאנדער — זעלדע זאל זיך 
אויםקלײבן, װאם איר הארץ גלוםט. װארום זי שװאנגערט און זי האט פאר־ 
װילעכצער, װאם אז עס שמעקט איר אן איז עק װעלט. דער האר איז אזוי גוט 
צו איר, אז זי זאל ארויםזאגן ,ם׳טעלערל פון הימל׳ אזוי װעט עם באלד ליגן צו 
אירע פים. ״םנדרל, װעסטו צו מיר אויך זײן אזוי גוט?״ — האט זי פלוצים גע־ 
פרעגט און נישט װארטגדיק אויף אן ענטפער האט זי זיך געגעבן א זעץ־אויף — 
״אוי, כ׳ל דיר געבן עפעם עסן. ם׳איז דא קאלט געבראטנם און א געפילט מעגעלע 
זאפראװעט מיט קנאבל״. געכע איז שוין נישט געװען אין בעט. זי איז פארשוװנדן 
אין דער פינצטערניש, זיך געזוימט א רעכט ביסל און באלד צוריקגעקומען, טאפנ־ 
דיק מיט די בארװעסע פיס אין דיל, זי זאל נישט םאלן מיט דער באלאדעניש. 
זי האט מיט אײן מאל געבראכט אלץ צוזאמען. 

דאס פאר איז האלב געלעגן און האלב געזעסן אין בעט, אנגעשפארט מיט די 
קעפ אינעם הויכן בעטװענטל און אין דער פינצטער האט זײער עםן מיט הונגער־ 


125 



אפעטיט אפגעקלאפט נישט װי זײ װאלטן געגעסן, נאר װי צװײ רודערם פון א 
שיפל װאלטן געפלעסקעט אין װאםער. 

״נא־דא, פארטרינק מיט א גיםעלע מעד״ — האט זי אים געשטופט צום מויל 
דאם ערדעגע פלעשל מיטן קורצן העלדזל. ער האט אנגענומען דאם פלעשל צוזא־ 
מען מיט איר האנט און זויגנדיק פון פלעשל, איר האנט נישט אפגעלאזט• ״אוי• 
ביםטו א הײסער. נעבעך אויסגעהונגערט״ — האט זי געזאגט קײעגדיק, און געלאזט 
איר האנט אין זײנער. נעכען איז פארבײ א מחשבד״ אז עס װאלט גוט געװען, װען 
דא, איצט, װען זײ עםן, זאל צװישן זײ בײדע ליגן א קינד און ער זאל אזוי 
צערטלען איר האנט. זי װאלט געוװםט פון א לעבן און פארשפארט זיד צו עםן 
טאג און נאכט. און װי זי האט אויםגעטראכט די מחשבה, אזוי האט זי צוגענומען 
דאם פלעשל צוזאמען מיט דער שיסל און אראפ פון בעט. אז זי איז באלד צוריק־ 
געקומען האט זי זיך צוגעטוליעט צו אים און עם איז איר הײמיש־װויל־געװען, 
װאם ער שמעקט מיט קנאבל־געבראטנס און מיט מעד און זי האט געמאכט ער 
זאל גלוםטן צו איר און זאל זי פארברענען. 

ערשט פאר טאג איז געכע אװעקגעפאלן װי א שטײן, װי אלץ װאס זי האט 
אין איר גאגץ לעבן געגלוסט איז איר ענדלעך גענוגנט געטאן. אז זי האט זיך 
אויפגעכאפט איז שוין די זון געשטאנען הויך און דאם צװיטשערן פון שװאלבן 
צװישן דעם בײמער־געצװײג אין סאד האט זיך אויםגעמישט מיטן רופן פון די 
קינדער. נעבן איר איז דאם געלעגער געװען לײדיק. פון אלץ װאם אין דער נאכט 
זענען אויפן געלעגער געבליבן ברעקלעך פונעם געפילטן מעגעלע און א בײנדל 
פונעם געבראטנם. נעכען האט גענאגט א בענקשאפט. 


דעמאלט װען אין דער קיכקאמער מיט נעכען זענען געזעסן די צוױי לײט׳ 

בער דער בעל־מקובל און אפרים, האט ר׳ ױנתן געפירט א הײםן װיכוח מיט דעם 
דאקטער אליעזר. די דערבײןקע, דער דײן ר׳ נחמן הכהן און די פרנםים ױאלטשע 
און זימל, האבן נישט געקענט נאכהאלטן די פלינקײט, מיט װעלכע דער רב און 
דער דאקטער האבן זיך איבערגעפאטשטעװעט מיט זײערע מחשבות. פון אנהײב 
האט טאקע ר׳ נחמן הכהן ארויםגעלײגט דעם גאנצן ענין אויפן טיש. ער האט עם 
געטאן מיט א סך מםירות און מיט היץ. לא־די װאם די מינים אין חרם קומען אין 
גבול פון יידן און זענען גורם זינדיקײט, װײסן דאך אלע, אז אזוינע זאכן קענען 
גורם זײן א מגיפה אין שטאט, אדער אנדערע פורענױת — ישמריגו השם־יתברך. 
אז דער דאקטער האט געפרעגט װאם האט עם צו טאן מיט אים, איז זימל פרנס 
אויפגעשפרונגען, װי ער װאלט געװארט אויף דער שאלה און ער דארף עס געבן 
די ריכטיקע תשובה. האט ר׳ נחמן הכהן געגעבן אויף אים א קוק מיט זיץ רויטער 
בארד און רויט־פארלאפענע אויגן און זימל האט זיך אװעקגעזעצט. 

״איר װילט װיסן װאם עם האט צו טאן מיט אײך, ר׳ אליעזרי״ — האט 
ר׳ גחמן געפרעגט מיט םכגותדיקער רולקײט — ״די נגע האט זיך ארײנגעכאפט 

צו אײך אין שטוב און איר האט גישט פארטריבן די מויה װאם איר מאן איז 
אװעק צו די מינים׳/ 

״דאס איז אמת — האט אליעזר געזאגט — לכתחילה האב איך בײ זיך אפגע־ 

מאכט די מויד צו פארטרײבן. נאר אז איך האב אין דער זאך ארײנגעטראכט, בין 
איך געקומען צו דער מםקנד״ אז מײן ערשטע מחשבה איז געװען אן איבעראײלטע 
און איך האב בײ זיך געפרעגט, װי אונדזער נביא ירמיהו האט געפרעגט: ,אבות 
אכלו בוםר ושיגי בגים תקהינה ?׳, זאל איך צו איר אומגליק פון עגונהשאפט 
איר צולײגן פון מײן זײט עלנט און דחקות? און צװײטגם, פון װאנען בין איך 
זיכער, אז דער ױנג איז אװעק צו די מינים ? אפשר זיצט ער גאר אין מעזריטש ?״ 
״א װײך הארץ ו — האט אויםגערופן ױאלטשע — אויך מעזריטש איז כפירה׳/ 
״מיינע אבות האבן נישט געלויערט אין די װעלדער צו רוצחענען מענטשן!״ 

— האט אליעזר געזאגט. 

ר׳ ױגתן האט אויפגעהויבן די אויגן און געפרעגט־ 
״טרעט ער גישט אריבער די שװעל פון אי״יער הויז?״ 
״נישט ער קומט און נישט איך זע אים״ — האט ארטאפאנוס געענטפערט. 
״װעט איר אפגעבן א שבועה דערויף ?״ — איז זימל פרנם װידער אויפגע־ 
שפרונגען. 

״איר זענט נישט מײן שופט און נישט מײן מלװד״ איך זאל פאר אײך דארפן 
אפגעבן א שבועה״ — האט אים ארטאפאנום מבטל געמאכט. 

״װאם זענען עס פאר א דיבורים ?!״ — האט זיך זימל אויפגעקאכט. 
קײנער האט נישט געענטפערט. ם׳איז געװארן שטיל. דערנאך האט ר׳ ױנתן 
געגומען דעם לױלקע־ציבוך, מיט א העלצל ארויםגעשארט דעם אש פונעם פארצע־ 
לײעגעם טעפעלע, פאררויכערט, עטלעכע מאל א פיפקע געטאן, ארויםגלאזט א 
װאלקנדל רויך מיט װײכע רעדעלעך און געזאגט װי דרך־אגב: 

״פון דעםטװעגן דארף מען עפעם טאן. די כת ימח שמה איז א גרויםע סבנה. 

זי ברענגט אומגליק און קלערט אוים עלילת־דם אויף יידן״, 

״דברי אמת, בראדער רב — האט ארטאפאנוס ארויפגעלייגט ביידע הענט 
אויפן טיש, װי ער װאלט זיך געגרייט לאגג צו רעדן — יעקבם כת איז א גרויםע 
סכנה. אויב ם׳האט א ביםל נאכגעלאזט דער עלילת־דם פון די גלחים, טוען איצט 
אלישע פון ראהאטין און לײב קריםא פון גאדװארגע זײער מלאכה...״ 
״ימח שמם וזכרם!״ — האבן אלע אויסגערופן. 

״ימח שמם וזכרם — האט אליעזר גאכגעזאגט — איז די םכנה גרוים. נאר 
כדי אחדות זאל הערשן פאר דער מלחמה מיט די מינים, מוז מען שלום מאכן מיט 
די לײט פון בעל־שם־טוב און דעם מעזריטשער מגיד...״ 

״איר הערט, בראדער רב?:״ — האט ר׳ גחמן הכהן זיך אויפגעשטעלט פון 
זעסל מיט אן אימפעט, װי עמעצער װאלט אים פלוצים באפאלן. 

״איך הער, איך הער״ — האט ר׳ ױנתן א מאך געטאן מיט דער האנט, דער 
דײן זאל זיך צוריקזעצן. 

״אין די צװײ מלחמות מיט אײן מאל ׳ םײ קעגן די מינים פון יעקבן און סײ 
קעגן די חסידים פון בעל״.״ 

״אויך מינים י״ — איז זימל ארײגגעפאלן אין אליעזרם רײד. 

״דאם איז שקרו — האט ארטאפאנוס אויםגערופן — די חםידים פון בעל־ 
שם־טוב זענען נישט קײן מינים; װארעמע, הארציקע ילדן זענען זײ, און שומרי־ 
מצװת זענען זײ. פון די צװײ מלחמות, סײ קעגן זײ און םײ קעגן יעקבם כת, 
װעלן געשטארקט װערן די מינים, זײ װעלן אײנזאמלען ארום זיך אלע גערודפטע. 
אין דעם איז די םפנה״• 

״װאם פאר א באװײזן האט איר, ר׳ אליעזר, אז די דרכים פון דעם בעל־שם־ 

טובם לײט פירן נישט צו כפירה י — האט ר׳ ױנתן ארײנגעקוקט ארטאפאנוםן 
אין די אויגן און דארט עפעם געזוכט — ם׳איז עכו״ם װאס זײ טענהן, אז פלומרשט 
אין א גרעזל, אין א טשאטשקע, צי וױים איך װאם פאר א גארישקײטן, איז 
פלומרשט פאראן... אוי, ם׳איז אפילו א חילול־השם צו דערמאנען עס•״ און אז 
מען קען גאר מתפלל זײן צום בורא עולם מיט דברי הבל, װאם יעדער עם־הארץ 
פרעפלט אוים װי א נארישע יידענע... געהערט א מעשה י עבודת פוכבים ומזלות, 
זאג איך י ס׳איז מעשה מידבר \ טאמער װעט מען עם נישט אויםברענען און אויס־ 
קארנײען, װעט מען אין קלויז קײן מנין נישט קענען צוזאמעגנעמען... אויס תפי־ 
לות... הפקר א װעלט.״״ 

״רב פון בראד, מײן טענה איז ־ ס׳איז נישטא װאס מורא צו האבן פאר זײ — 

האט אליעזר געצײלט און געהיטן זײנע װערטער מיט א פארזיכט, װי ער װאלט 
בארװעם געגאנגען אויף שפיציקע שטײנער — דער בעל־שם־טוב איז דערגאנגען 
דעם םוד פון פל הארץ מלא פבודו״. 

״דאס איז נישט קײן סוד — האט ר׳ ױגתן דערװידערט — יעדער זעט עס 
און פילט עם בכל חושױ און דאם עם־הארצות פון דעם בעל־שם־טוב און זײן 
חברותא איז טאקע אין דעם װאם זײ זענען זיכער אין זיך, אז דאם האט ער 
אויסגעפונען, װאס יעדעם חדר־ילנגל וױיסט עס מיטן ערשטן אות פון דער תורה״. 

״דאם איז אמת, יעדעם חדר־ילנגל וױיםט עס, אבער ר׳ ישראל האט געמאכט, 

אז דאס וױסן זאל מען אויך פילן, יעדער ילד זאל עס קענען אגטאפן מיט די פינגער 
— האט אליעזר וױיטער געזאגט גאכשפירנדיק דעם טעם פון יעדעס װארט — 
װיםן אלײן איז װינציק. װאס פון דעם, למשל, אויב עמעצער װײסט, אז א צװײטער 
לײדט דחקות? װײםט ער. און יענער לײדט װײטער דחקות. אבער װען עמעצער 
פילט, אז א צװײטער לײדט דחקות, ער האט יעגעמס הונגער אין זײן הארץ -־ 
װעט ער אים העלפן. און דער װאס פילט דעם םוד פון מלא פל הארץ פבודו, זעט 
אין יעדן גרעזל און אין יעדער טשאטשקע זײן פבוד. ער זעט אין יעדן דומם און 
אין יעדן באשעפעניש זײן גרויםקייט. װארום אויף אלץ, וואם ער האט באשאפן 
ליגט זײן צײכן״. 

״איז װאם זשע װילט איר דערמיט באװײזן אין שײכות צו זײ?״ האט ר׳ 

ױנתן אויפגעהויבן זײנע געדיכטע ברעמען, װי ער װאלט געװאלט זען װי אזוי 
דער דאקטער דערנענטערט זיך צום אפגרונד. 

״איך װיל באװײזן, בראדער רב, אז גערעכט איז דער זוהה זי, די אצילה פון 
כתר, חכמה און בינד״ איז גישט אויף צו פונאנדערטײלן און נישט אפצוטײלן פון 
דעם אין־םוף און זי לאזט זיך דערקענען נאר אינעם צימצום, װאס באשטראלט 
יעדעם גרעזל און יעדע טשאטשקע, יעדן מענטש און יעדעס באשעפעניש. אומע־ 
טום קען מען זי געפיגען און אומעטום איז זי פאראן. האט געלערנט דער בעל־ 
שם־טוב, אז תפילה איז אויך נגינה, תפילה איז אויך אין דער באװונדערונג פון א 
גרעזל, פון א בוים, װארום װאם איז די תפילה פון אונדזערע תפילות אויב נישט 
די באוװנדערונג פאר איר? די פװנהו״ 

״גרעזל־שמעזל ו — האט מיט אומגעדולד אויםגערופן ר׳ ױנתן — איר זענט 
שוין רחמנא־ליצלן, ר׳ אליעזר, ארײנגעכאפט אין דער בלאטעו דאם איז דאך 
מעשה עובדי כוכבים ומזלות. נאך א טריט און דער מעזריטשער און זײנע תלמידים 
װעלן אנהײבן אויםקנעטן ױיזלעך״. 

אין אליעזרן האט זיך אנגעצונדן צארן. ער האט זיך אײגגעהאלטן נישט א 
קלאפ צו טאן אין טיש און א םוף מאכן צום װיפוח. עפעס אין אים האט אים 
אונטערגעזאגט, אז אויב ער װעט עס איצט טאן, װעט ער גורם זײן אויף זיך 
רדיפות װי אײנער פון די מינים. האט ער זיך באהערשט און געזאגט ־ 

״בראדער רב, איר װײםט דאך עם בעםער פון מיר, אז װי צום בעל־שם־טוב 
זענען געפארן נישט בלויז נשים נאך קמעם און אפשפרעכענישן, אדער ארויםצו־ 
טרײבן דיבוקים פון באזעםענע, גאר אויך רבנים און תלמידי חכמים זענען גע־ 
פארן צו אים, אזוי איז מעזריטש געװארן א מרפז עולם פון תלמידי חכמים. 
װעט איר מיר זאגן, אז דער פרלערדיקער בראדער רב און למדן ר׳ גרשון קיטעװער 
זכרון צדיק לברכה האט אין דעם בעל־שם־טוב געזען, װאם איר זאגט, אז ער איז ? 
האט ער אים דאך לאנגע יארן מזלזל געװען און געטריבן פון פאר זיך, דעם ,בעל־ 
מום׳, װי ער האט אים גערופן. אים איז נישט אנגעשטאנען װאם דער בעל־שם־טוב 
איז זײן שװאגער און צום סוף איז ער אלײן געווארן זײן הײםער חםיד״. 

״ער האט נאך נישט געוװםט, װאם עם שטעקט דערין״ — האט ר׳ ױנתן 
דערװידערט. 

״הײנט, נאך מער װי דעמאלט, מערן זיך די חםידים, װי די שטערן אין הימל! 

— האט אליעזר אויסגערופן — מעזריטש איז הײנט דער מקום וװהין עם ציען 
תלמידי־חכמים פון גאנץ מלכות פוילן און ליטע זיך אפצופרישן אין דעם לויטערן 
קװאל״. 

״דאם באװײזט מיר נאך גא־א־א־ארנישט — האט ר׳ ױנתן אװעקגעמאכט מיט 
דער האנט — אויך די פת פון יעקבן ימח שמו האט געפאנגען אין איר געץ תלמידי־ 
חכמים: אלישע שור מיט זײנע בײדע זין, װאלף בן שלום, דעם רב פון בוסק 
ר׳ נחמן און נאך אזעלכענע, און פון אונדזער שטאט האט ער ארויסגעריםן אזא 
טײערע פלי, װי בער דעם בעל־מקובל ימח שמם. אז די םטרא־אחרא פארלײגט זיך, 

זוכט זי אוים בײם מענטש אפילו דעם קלענסטן נקוב, װאס קײן ילוד־אשה פאלט 
גאר נישט אײן, דרינגט ארײן אין אים און פירט אים אראפ פון גלײכן װעג 
רחמגא־ליצלן. די םטרא־אחרא קען זיך נאך מאכן קלענער פון א דיבוק און ארײנ־ 
דרינגען אין נקוב פון א מאנםביל, ער זאל אפילו נישט פילן, אז ער האט זיך 
באזעצט אין אים. אזוי װי די מעשה מיט א דיבוק זעט מען באלה װארום ער 
שרײט ארוים פון דער באזעםענער רחמבא־ליצלן, אזוי זעצט זיך אן די םטרא־ 
אחרא אויף דער מחשבה. אלײן רעדט זי נישט, די סטרא־אחרא, גיט זיך נישט 
אוים, נאר אז דער בעל־דבר טראכט װעגן מזרח, דרײט באלד אויס די םטרא־ 
אחרא אויף מערב. צו װאס איז עם געגליכןי ם׳איז געגליכן צו א געשפאן. דו 
זעצסט זיך ארויף אויף א געשפאן צו פארן קײן דובנע און דעד בעל־עגלה פירט 
ארויף דאס פערד אויפן ריכטיקן טראקט. אז דאס פערד פירט שוין אויפן ריכטיקן 
טראקט, לאזט שוין גאך דער בעל־עגלה די לײצעס, װארום א פערד פירט געװײנט־ 
לעך מיטן גלײכן װעג. אלא װאס דען ? םע קומט אנטקעגן א קאשעץ, זעצט זיך אן 
אויף דער גזשױוע פונעם פערד און טוט עם א פיר אראפ פון גלײכן װעג אויף 
א זײטיקן טראקט. מײנסטו דאך, אז דו פארסט קײן דובנע, צום םוף, אז דו קומסט 
אן, זעםטו ־ דו ביםט פארפירט געװארן קײן ראכמאנאװ. די אלע, װאס פארן קײן 
מעזריטש, האבן טאקע געמײנט, אז זײ פארן צו ליכט, װארום בעװנותינו 
הרבים זענען מיר אין גלות געקלעמט און עם װאלט צײט געװען משיח זאל קומען 
און אונדז אויסלײזן. אלא װאם דעןי די סטרא־אחרא איז געװען דערין. זענען 
געפארן צו ליכט און אויםגעקערעװעט צו חושך מצרים. זענען זײ דארט פארבליבן״. 

״גאלד גיםט זיך פון דעם בראדער רבס מונדז״ — האט א געשרײ געטאן 
דער דײן. 

דער דאקטער האט צעפירט די הענט, װי עס טוט א מעגטש אין אומבאהאלפנ־ 

קײט. די אויגן פון דעם דײן און פון די פרנםים זענען געװען אנגעשטעלט אויף 
אים, װי ער װאלט ארײנגעטריבן געװארן אין א װינקל, פון װעלכן ער קען זיך 
מער נישט ארױםראטעװען. נאך א לענגערער װײל פון מחשבה האט אליעזר 
גענומען זײן בארד אין בײדע הענט, אײנע אונטן און אײגע פון אויבן, און זי א 
גלעט געטאן. ער האט געזאגט: 

״בראדער רב, אויב שוין פארגלײכן דעם מעזריטשער צו א פערה װאם א 
קאשעץ האט זיך געזעצט אויף זײן גזשױוע און דערפאר האט ער פארקערעװעט 
אויף א זײטיקן װעג, איז עם דערפאר, װאם דער הויפט־טראקט איז אזוי פארזומ־ 
פיקט געװארן, אז מען קען אין אים איעזינקען, װי פרעהם חײלות זענען אײנגע־ 
זוגקען געװארן אין ים. מיט דעם זײטיקן װעג װעט ער אם־ירצה־השם ארויםפירן 
דעם ילדישן געשפאן אויף ברײטע און ליכטיקע שליאכן, אויף װעלכע ילדן װעלן 
לויבן דעם האר אין הימל מיט שמחה און געזאנג״. 

״נישט געהערט געװארןן״ — האט זימל אויםגעשריגן. 

״כפירה און חוצפה אין הויז פון בראדער רב י״ — האט ױאלטשע אים צוגע־ 
האלפן. 

— האט אויך ר׳ נחמן הכהן 


״בראדער רב, פאר װאס שװײגט איר ? ! ״ 
געגעבן לשון. 

ר׳ ױנתן האט א קװעטש געטאן מיט די געדיכטע ברעמען, װאס זענען געװארן 
צו א דיקן האריקן שװארצן שטריך אין דער העלפט פון זײן פנים, און געזאגט 
מיט א ציטערנדיקע שטים • 

״װען א מענטש טריגקט זיך, דארף מען גישט שרײען, אום נישט צו צעטומלען 
אים, נאר מען דארף אים ראטעװען. מיט ר׳ אליעזר איז װי עם שטײט געשריבן 
,באו מים עד נפש׳ און מען דארף אים העלפן זיך ראטעװען. אמאל האב איך 
געמײנט, אז ר׳ אליעזרם התנהגות איז גאװד״ װײל ער איז א קל. האב איך 
אים מוחל געװען. איצט זע איך, אז די םטרא־אחרא האט זיך שוין צו פיל אי״ינגע־ 
קארנײעט אין אוגדזער הײליקער קהילה. און זען זע איך אויך, אז גערעכט זענען 
די רבנים, װאם האבן שוין לאנג געזאגט, אז אויך די לײט פון דעם מעזריטשער 
און זײן חבורה דארף מען מחרים זײן בכל חומרות החרם זײ זאלן נישט קענען 
אויפהײבן די קעפ״. 

דאקטער אליעזר האט דערפילט, אז ר׳ ױנתן דערקלערט אים מלחמה. האט 
ער זיך אויפגעשטעלט און זיך פארנויגט פארן רב. דער רב האט א ברום געטאן 
אונטער דער נאז, װי ער װאלט יא און װי ער װאלט נישט געענטפערט. אליעזר 
איז אװעק. 

אין דרויםן האט געבלאזן די קילקײט פון פארטאג. דער דאקטער האט זיך 
ארומגעקוקט, דא אויף רעכטס און דא אויף לינקס פון דער שלאםנדיקער שטאט. 
צו זײנע אויערן איז דערגאנגען א װײטער קלאפ. ערגעץ וװ האט געקרײט א 
ױנגער האן. דער קלאפ האט זיך איבערגעחזרט. איז ער אריבער די גאס און 
געהערט נענטער דאס קלאפן מיט דעם שטילן, פארשלאפן־זינגענדיקן אלטן ניגון: 
״ילדן, שטײט אויף צו עבודת הבוראן״ 

פרײד און צער 


גרויםע און װיכטיקע זאכן זענען זיך פארלאפן אין הויז פון דאקטער אליעזר 
ארטאפאנוס. װי עס איז אנגעצײכנט געװארן פון הימל בעת מעשה בראשית, אז 
דאס לעבן פונעם מענטש זאל זײן דורכגעפלאכטן מיט פרײד און מיט צער, אזוי 
איז עם אויך געװען אין הויז פון אליעזר ארטאפאנוס. נאך אײדער די ערשטי 
געבוירענע, דער צװילינג יצחק און בתיד״ האבן זיך געשטעלט אויף די פיםלעך 
און אנגעהויבן פלאפלען, האט זעלדען ארומגענומען א פחד, אז זי װעט מער קײן 
קינדער נישט האבן. זי האט נישט געקענט זאגן פון װאנען עס געמט זיך צו איר 
דער פחד. אפשר פון דעם װאס װי נאר זי האט געקענט פארשװאנגערן האט זי 
נישט פארשװאגגערט. און אפשר האט זיך די מחשבה פון איר עקרהשאפט אמאל, 
מיט װעלװל בעלזער, אײנגעגעסן אין איר הארץ און זי קראנק געמאכט? דער 
צװילינג האט אנגעפילט דאם הויז מיט קינדערישער שטיפערישקײט אפילו דע־ 
מאלט, װען די קינדער האבן געװײנט פון פלוצימער הונגער־גאגעניש, אפילו 
דעמאלט װען זײ האבן נאס געמאכט אין די הענגקוישעלעך. דאך דער פחד, אז זי 
װעט מער קײן קינדער נישט האבן, האט פון איר פארמיטן די פרײד פון די 
צעשטיפטע קינדער. 

אליעזר האט געפרװוט ארויםשלאגן פון איר די פחדים: 

״דו האסט מיר צוגעזאגט און דו װעסט מיר אנשיטן א פול הויז מיט קינדער 
אז זײ װעלן אונדז דא בײדע פארטויבן מיט זײערע שטיפערײען, און אזוי װעט 
אויך זײן \״ — האט ער גערעדט צו איר מיט א זיכערקײט, װי עמעצער װאלט 
עם אים פארשװױרן. װי אירע אויערן זענען נישט געװען גענוג אפן פאר דעם 
שװאלבן־צעשטיפטן טומל פון די קינדער, אזוי זענען זײ געװען אין גאנצן געשלאםן 
פאר די בטחון־װערטער פון איר מאן. און װידער האט זעלדע אנגעהויבן גײן 
צו זושע דעם בעל־שם ער זאל איר געבן א סגולה אויף צו האבן נאך קינדער• 

װי עם געשעט אפט בײ װײבםפארשוינען נאכן קימפעט, האט זיך זעלדעס 
װײבלעכקײט צעבליט מיט א שפע, אז אנדערע װײבער האבן זי מקנא געװען און 
איר שײנקײט האט אין מאנצבילן אויף דער גאם אויפגעברויזט די בלוטן און זײ 
קײן רו נישט געגעבן אויך שפעטער. באלד בײם ערשטן מאל װי זי האט װידער 
אנגעהויבן גײן צו זושען האט זי אויך אין דעם בעל־שם אויפגערײצט גלוסטעניש. 
האט ער געזאגט צו איר, אז דאם מאל דארף זי קומען צו אים עפטער און זײן 
דערבײ װי ער שרײבט די קמע, כדי די כװנה זאל זײן צװישן אים און איר. איז 
זי געגאנגען צו אים א טאג איבער א טאג און ער איז אין דער כװנה נישט ארײן. 
האט ער איר געהײםן קומען נאך א מאל און גאך א מאל. 

״א שטן מקטרג איז דערבײ און ער איז עם דער שולדיקער, װאם דו קענםט 
מער נישט שװאגגערן — האט זושע געזאגט און מיט פארװאלקנטע אויגן געגלוםט 
צו איר, — דארף מען דעם שטן מקטרג אפנארן, און װי אזוי קען מען אים אפנארן ?״ 
— האט ער געפרעגט זיך אלײן און ער האט צוגעזאגט צו זוכן דעם ענטפער. 

אײן מאל, װען זעלדע איז געקומען צו אים, איז דער בעל־שם אין גאנצן 
געװען װי א שװערער װאלקן• ער האט קוים געענטפערט אויף איר ״גאט־העלף״ 
און מיט דער האנט אנגעװיזן זי זאל זיך זעצן. נאר װען זי האט זיך אנגעבויגן 
אװעקצוזעצן, האט ער זי ארומגעכאפט און פארגאםן איר פנים מיט היציקע 
װערטער ־ 

״װעםט שלאפן מיט מיר און דו װעםט שװאנגער װערן, װארום צװישן דיר 
און דײן מאן שטײט דער שטן מקטרג. װעלן מיר אים אפנארן, דעם שטן, און דו 
װעםט געהאלפן װערן װי דו װילםט״. 

ער האט זי אויף א רגע אפגעלאזט כדי צו פארקײטלען די טיר. האט זיך 
זעלדע ארײנגעקװעטשט אין א װינקל פון דער קאמער און געזאגט דראענדיק:. 

״עפן די טיר און לאז מיך פרײ, װארום איך װעל שרײען. און אז עמעצער 
װעט דערהערן מײן געשרײ װעםטו קײן לעבעדיקער פון דעם אלעמען נישט ארוים״. 

זושע האט אירע װערטער אפילו נישט געהערט. ער האט זיך דערנענטערט 
צו איר ציטערנדיק פון תאװה, מיט א טשאד איבער זײנע אויגן; ער האט זיך 
דערנענטערט צו איר מיט שװער אראפגעלאזטע ארעמם, װי מיט נאםע פליגל פון 
א גרויםן רויבפויגל. 

״עםט זעך לײגן מיט מיר און װעסט געהאלפן װערן. אז דו װעםט טומלען 
װעט זײן ערגער״ — האט ער געברומט און זי ארײנגעכאפט אין זײנע ארעמס. 
זעלדע איז אים מיט אירע נעגל ארײן אין די אויגן. ער האט פארלוירן די גלײכ־ 
געװיכט, זיך א װאקל געטאן און פאלנדיק נאכגעשלעפט זעלדען נאך זיך. זי האט 
זיך באפרײט פון זײנע ארעמם, אבער פרװונדיק זיך אויפשטעלן, האט ער אנגע־ 
כאפט בײ דער זוים םון איר קלײד און זי א שלעפ געטאן צו זיך. זי, זיך װאקלענ־ 
דיק אויף הינטערװײלעכץ און כדי נישט צו פאלן, האט אים צופעליק מיטן פוס 
א שטארקן קלאפ געטאן אין שלײף. ער איז געבליבן אומבאװעגלעך. אן אויגנבליק 
האט זי געװארט װאס עם גײט געשען און עם איז גארנישט געשען. זושע בעל־שם 
האט נישט ארויםגעװיזן קײן םימנים פון לעבן. זײנע קעץ זענען געשטאנען אויפן 
טיש מיט אויפגעהויבענע רוקנם פון שרעק און םכנה. האט זעלדע א דערשראקענע 
אויפגעקײטלט די טיר און, נישט צורעכטמאכנדיק אפילו אירע קלײדער און דעם 
הויב אויפן קאפ איז זי אנטלאפן. זי איז געװען זיכער, אז זושע איז פלוצים 
געשטארבן. איז זי אין מיטן לויפן געלײמט געװארן פון פחד און ילאוש און 
שטײן געבליבן. זי האט זיך אומגעקוקט אויף צוריק און געזען װי זושע גײט ארוים 
פון אונטער דעם שטרויענעם דאך פון זײן הויז. זי איז אנטלאפן און אין לויפן 
צורעכטגעמאכט אידע קלײדער. ״זאל נאר קײנער גישט זען מיך אין אזא מעמד, 
זאל נאר קײנער נישט זען מיך אין אזא מעמד...״ — האט זי איבערגעחזרט. 

קײגער האט זי נישט געזען אין איר מעמד און זי האט געאײלט אהײם מיט דער 
מחשבה צוצוטראכטן א תירוץ פאר איר צעטומלטקײט און הארץ־קלאפעביש. 

זי האט פאר קײנעם נישט געדארפט צוטראכטן קײן תירוץ. אליעזר איז אין 
דער הײם נישט געװען און די מויד׳ נעכע, האט גארנישט באמערקט. די קינדער 
האבן זיך דערפרײט מיט איר, װי זי װאלט טעג לאנג נישט געװען אין דער הײם. 
האט זי די קינדער גענומען אויף דער שוים, געצערטלט זײ, װי זי האט עם שוין 
װאכן נישט געטאן און איר הארץ האט זיך איבערגעגאסן מיט טרערן. זי האט 
העשעבדיק געװײנט. דער קלײנער יצחק האט באמערקט די טרערן אין אירע אויגן 
און ער האט מיט די פינגערלעך זיך געריסן צו איר פנים אנצוגעמען די טרערן. 
זי האט זײנע פינגערלעך געקושט און געזאגט צו אים װי צו א דערװאקםענעם־ 

״כ׳װײן נישט, ם׳איז גארנישט. מסתמא א זאמדעלע ארײבגעוױיעט אין אויג״. 

דעמאלט װען דאם אלץ איז געשען איז זעלדע שוין געװען אין שװאנגערשאפט, 

נאר זי האט דערפון נישט געװוסט. צוליב דער פרלער שװאנגערשאפט זענען אירע 
אומרולקײטן און ספקות נאך שװערערע װי זײ זענען געװען אמאל. אזוי גיך װי 
עם האט זיך צו איר צוריקגעקערט די רו, האט זי זיך געוװנדערט פאר װאם זי 
איז געװען אזוי נאריש און פאר װאם האט עם איר געטריבן צום בעל־שם, װאם 
זײנע קמעות האבן איר קײן מאל נישט געהאלפן. 

אלע טעג זענען װידער געװארן שײנע. שעהען לאנג איז זעלדע געזעםן און 
זיך אײנגעהערט אין דעם אלץ װאס עם האט זיך איר געדאכט, אז זי הערט װאס 
עם געשעט אין איר. אײן מאל האט זי געזאגט צו איר מאן: 

״אין באשאפן די װעלט האט גאט געמוזט פילן א גאר גרויסע פרײד, אויב 
מײן שמחה איז אזוי גרויס װען אונטער מײן הארץ קומט אויף אײן באשעפעניש״ 

ער האט געענטפערט• 

״פון װאנען װײםטו אז אײן באשעפעניש ? איך װיל עם זאלן זײן צװײ. האםט 
דערויף א חזקה. צװײטנם האםטו עס אזוי שײן געזאגט, אז בלויז פאר דעם אלײן 
דארפםטו מיר געבוירן א צװילינג. צי וועסטו מיר אויך דאס מאל געבן צװײ 
בלאנדע םלאװן װי עם זענען יצחק און באשקע?״ 

דאם מאל איז די שװאנגערשאפט געװען א לײכטע און זעלדע האט עם אנגע־ 
נומען װי א סימן, אז זי װעט געבוירן א צװילינג — א באלוינונג פאר איר שרעק 
אין אנהײב. זי האט אפילו אלײן אראפגענומען די װײנשל און די ערשטע שמעקע־ 
דיקע עפל אין סאד, װען זי איז שוין געװען אין די הויכע חדשים. זי האט זיך 
געשפיגלט אין די צװילינג־פרוכטן, געשמעקט צו זײ, אײנגעזאפט אין זיך זײערע 
ריחות און אין די ױנגע עפל האט זי געפילט דעם ריח פון קינדעריש לי_יב. און 
ווי זי האט געהאט א גרינגע שװאנגערשאפט, אזוי האט זי דעם צװײטן זון שיער 
נישט פארלוירן. 

בײם טיש צום מאלצײט האט זי דערפילט װי דער װלד װאלט מיט זײנע 
פויםטלעך געקלאפט אין איר בויך, אז ער איז גרײט פאר אן אײגן לעבן. א צע־ 
טומלטע האט זי אנגעכאפט אליעזרן בײם ארעם און אויסגערופן: 

״דאכט זיד!״״ 

זי האט זיד אויפגעשטעלט כדי צו גײן צום געלעגער, װי די פיס האבן זיך 
אונטער איר אײנגעבראכן. צום געלעגער האט אליעזר דערפירט צװײ — זעלדען 
און זײן צװײטן זון. איז די שמחה געװען גרויס און די םעודה נאכן ברית איז געװען 
רײכער און האט געדויערט לענגער, װי אנומלט, בײם ברית פונעם בבור. און 
געשען איז עם אזוי, אז עטלעכע שבתים נאכן ברית זענען אין הויז פון אליעזרן 
געפראװעט געװארן סעודות מיט פארבעטענע אורחים פון קלויז און ארעמע 
בחורים, זין פון ישובניקעס, װאם האבן געלערנט תורה אין בראד. געשען איז עם 
אזוי װײל אין דער נאכט פונעם ברית האט זעלדע געחלומט א חלומ, אז אין איר 
הויז קומען פאר א סך בריתן. די קװאטערשטול רוט נישט. אײן םנדק הײבט זיך 
אויף און א צװייטער זעצט זיך• מדינה־גייערם הינטער די פענצטער שטופן זייערע 
אויםגעשטרעקטע הענט צו כאפן כיבוד. נעכע טרײבט די לײט פון הינטערן 
פענצטער, װי מען טרײבט אװעק הינער — ״אשא! אשא!״ — און זי װארפט 
שטיקער קוילעטשן איבער זײערע קעפ. 

א קימפעטארין מוז זיך לאזן פותר חולם זײן פון די חלומות, װאס זי חלומט. 

האט זעלדע דערצײלט װעגן דעם חלום צו איר מאמען. לאה האט זיך דערשראקן 
פאר די סימנים פון דעם חלום. זי האט זיך שוין אזוי פיל אנגעהערט אין איר 
לעבן װאס אלץ עס מײנען חלומות פון קימפעטארינם, אז װי די טאכטער האט 
איר דערצײלט װי אזוי נעכע װארפט שטיקער קוילעטשן איבער די קעפ פון די 
ימדינה־גײערס — האט זי געװוםט דעם מײן און װאם מען דארף טאן, כדי עם 
זאל חלילה גישט שאטן זעלדען ־ נעכע איז א װיםטע עגונה. איר גךעדן־פירער, 
םנדר יתום, איז געלם געװארן װי אין װאסער ארײן. איז די מויד געבליבן אן א 
מאן און אן א קינד. זענען איר זעלדעם בריתן גרויס אין די אויגן, זי װערט 
פארברענט פון קינאה. נאר א דינםטמויד װײזט נישט ארוים װאם אין איר הארץ 
טוט זיך. דאך דאם װאם אין איר טוט זיד גײט איבער אין די מחשבות פון דער 
קימפעטארין, װאם — באהיט זאל מען װערן — אין דער צײט װען זי איז צו בעט, 
איז זי אפגעדעקט צו אלע םכנות פון שדים און נישט־גוטע, פון שלאפקײטן און 
כישופים און אויך פון די םכנות פון פרעמדע לייט, װאס טראכטן װעגן איר צום 
שלעכטן און בײזן, טפו: 

לאה, װאס האט געװוםט, אז איר אײדעם, דער דאקטער אליעזר, איז אן עקשן 
און איז אלץ מבטל, האט גענומען צו הילף איר מאן׳ פנחםן, און בײדע האבן 
איבערגערעדט מיט אים, אז מען דארף צעמישן די כוונות פון דעם װאם קען געבן 
א ״גוט אויג״• און כדי צו צעמישן די װעגן פון די נישט־גוטע, װאם זענען אין 
דער גאנצער זאך, דארף מען פאר א סגולה־װעגן פראװען םעודות עטלעכע 
שבתים נאכן ברית. די סגולה איז, אז אויב מען פראװעט אזעלכע םעודות אין 
הויז פון דער קימפעטארין, מײנען די נישט־גוטע, אז יעדע װאך קומט פאר א 
ברית. װערן זײ צעטומלט און קענען גארנישט טאן. און װאם שײך דער מויד, 
דארף זעלדע — װען נעכע קומט צו צו איר בעט — מאכן פון די פינגער פון 

אירע בײדע הענט ״פײגן״ און טראכטן־,פעפער אין דער נאז, זאלץ אין די אויגן 
און שטעכעניש א ין האו־ץ׳ און איר קינאה װעט נישט האבן קײן האפט• 

נעכע איז נישט געװען שולדיק װאם זי איז ארײן אין זעלדעס חלום. דער 
ברית פון אלפםנדרן איז איר נישט געװען גרוים אין די אויגן. שטילערהײט האט 
זי זיד געוװנטשן ־ ״מערטשעם בײ מיר״. זי אלײן, נעכע, איז געװען שװאנגער און 
דעם סוד מורא געהאט זיך אלײן אויםצוזאגן אין װערטער. זי האט דעם םוד גע־ 
טראגן אין זיך מיט אומרו פאר דעם װײטן אומבאקאנטן. 

״ אין הויז פונעם דאקטאר איז זי שוין פון לאנג געװען אן עגונה און אויפן קול 
סנדרס נאמען נישט דערמאנט... 

זײט יענער נאכט, װען דער דאקטאר איז אװעק צום רב ר׳ ױנתן, זענען 
נעכעם נעכט געװארן פולע. זי האט אפגעװארט דעם גערויש הינטער איר פענצטער 
מיט הארץ־קלאפעניש, װי נישט איר מאן װאלט געדארפט אריבערקומען פון יענער 
זײט, נאר װי זי װאלט אירע אײגענע נעכט געגנבעט בײ פרעמדע. ער איז געקומען 
פמעט יעדע נאכט אין דער זעלבער צײט מיט א ברענעניש און צאפלדיקײט, װי 
ער װאלט דאם ערשטע מאל געקומען צו איר. ער איז גארנישט געװען דער זעל־ 
בער, װי זי האט אים געקענט נאך פאר דער חתוגה, און אװדאי אים נישט דער־ 
קענט װי נאך דער חתונה. זי האט פארשטאנען, אז דאם װאס ער רעדט נישט 
צו איר אויס קײן װארט און ענטפערט אפילו נישט אויף אירע שאלות, איז אוים 
מורא טאמער װעט מען אין הויז דערהערן בײנאכט דאם קול פון א מאן. נאר 
נישט פארשטאנען האט זי װאם אזעלכם צינדט אים אן אין די טעג, אויב ער קומט 
צו איר בײנאכט מיט אזא שרפר״ װאם פארברענט אויך זי ביז די לעצטע פוחות. 

אלץ װאס זי האט געטאן אין די טעג איז געװען אויםגעמישט מיט דער 
מחשבה װעגן זײן קומען בײנאכט. אז זי האט געזען די קינדער, האט זי געטראכט, 
אז זי דארף זײ לײגן פרי שלאפן־ אז דער קצב האט געבראכט פלײש, האט זי 
באלד געטראכט װעלכן טײל פון דעם פלײש זי װעט באהאלטן, פדי צו דערקװיקן 
א ים בײנאכט. פריער פלעגט זי װארטן, די הארינטע זאל איר זאגן װאס צו קאכן 
און װאם צו פרעגלען און װאם אונטער דער ױיך־ איצט האט זי רק געװאלט 
יעדן טאג זאל מען מאכן שבתדיקע מאכלים ־ געהאקט פלײש געװיקלט אין טײג׳ 
לעבער מיט ציבעלעם און מיט גענדזענע גרױון, שװעמלעך געדעמפטע אין הינער־ 
שע פלוסטערן, און זים געבעקס. פון דעם אלעם האט זיך זעלדע געלאזט צורעדן 
צו אײן שבתדיק מאכל אין א װאכעדיקן טאג. און פון דעם מאכל האט נעכע בא־ 
האלטן פאר א י ם אויף דער נאכט. פון יעדן מאלצײט האט זי אפגעשפארט װאס 
און װיפל זי האט נאר געקענט און עם באהאלטן אונטער איר בעט. אין די נעכט, 
װען ע ר האט געגעםן און זי האט געהערט װי הונגעריק ער עסט און ער פארציקט 
יעדעם ברעקעלע, װאם זי שלעפט אפער פון אונטערן בעט, האט זי נאר געטראכט, 
אז אין די טעג פאםט ער מסתמא תעניתים און זאל עם אים נאר נישט פארשאטן 
װיפל ער צעעסט מיט אײן מאל. 

נאר נעכע האט אין די אלע נעכט אויף קײן רגע גישט פארגעםן, װאס זי 
האט זיך א גדר געטאן, אז זי מוז װערן א מאמע מיט אלע וױיבער צו גלײך. א 
מאן אן א קיגד — איז װי א װינט. און איר לעבן איז פארשאלטן געװארן. אין די 
טעג װאגלט ארום םנדר דער הימל װײסט וװ. אז זי װעט האבן א קינד פון אים 
װעט זי אימ האבן צוגעבונדן צו זיך און אפשר װעט גאט אױך איר העלפן און 
ער װעט זי אװעקנעמען פון דאנען, זי זאל זײן א באלעבאםטע פאר זיך. באשר 
זי איז א יתומה מוז זי נישט אפפינצטערן א לעבן צװישן פרעמדע טעפ און בײ 
פרעמדע װינדעלעך. 

אז ס׳איז געקומען די צײט פון איר אומרײנקײט האט זי מיט קלאפעניש אין 
הארץ געװארט גאך א פאר טעג און שטיל געבעטן צום הימל ם׳זאל זײן דאם, װאם 
זי האט באגערט. נאר פדי צו זײן זיכער, אז זי איז אין א מזלדיקע שעה טראגעדיק 
געװארן, האט זי צוגעטראכט א תירוץ, אז זי האט יארצײט נאך איר מאמען און 
זעלדע האט איר געלאזט פרײ אױף א פאר שעד״ זי זאל גײן אויפן קבר זיך אויס־ 
װײנען. כאטש זי האט דעמאלט נישט געהאט יארצײט, איז נעבע אװעק אויפן 
גוטן ארט און זיך אויסגעװײנט און געבעטן בײ איר מוטער, זי זאל זיך מלען וװ 
מען דארף, אז דאם װאס זי טראכט אז עס איז — זאל טאקע זײן. געכע האט גאר־ 
גישט געדארפט טראכטן װאס זי האט ארײנצורעדן אין קבר. פון זיך אלײן האבן 
זיך איר געשאטן די װערטער, װאם אין אן אגדער צײט װאלט זי גאר אזעלכע נישט 
געפונען. פאכענדיק מיט בײדע הענט, װי צו ליכט בענטשן, האט זי גערעדט מיט 
טרערן: ״אויב נישט דו, מאמע, װער װעט זיך פאר מיר אײגשטעלן י האםט דאך 
מיך איבערגעלאזט אלײן װי א שטײן אין פעלד. םנדרל איז זייער גוט צו מיר, 
צװאר ווי א מלאך פון הימל, נאר לײטן האבן זיך אנגעזעצט אויף אים און וװ 
ער טאגט נעכטיקט ער נישט. קלאפ זשע אן, מאמע טײערע, וװ מען דארף, עס זאל 
נישט זײן פארפעלט, אויך איך זאל געהאלפן װערן, װי עס װערן געהאלפן אלע 
ילדישע טעכטער. זאלםט נישט פארזוימען קײן רגע און זיך גוט נאכפרעגן צו 
װעמען מען דארף און זאלםט נישט אװעקגײן ביז מען װעט דיר צוזאגן, אז איך 
בין געהאלפן געװארן. װעםט געדענקען אלץ װאם איז זאג דירז״ נעבע האט זיך 
נאך גוט אויסגעװײנט, איר מוטער אין קבר זאל פארנעמען אלע אירע טרערן, און 
געגאנגען זוכן דעם קבר פון איר פאטער, צו בעטן אים דאם זעלבע. נאר דעם 
קבר האט זי נישט געפונען. דאם פעלד איז געװען פארװאקםן. די שטײנער זעגען 
באדעקט געװען מיט מאך און אײנער האט זיך אונטערשײדט פון צװײטן בלויז מיט 
דעם, װאם אײנער איז אויסגעבויגן אהער און א צװײטער לעגט זיך אן אויף א 
דריטן און אלע שװײגן אראפ צו דער ערד. האט זי זיך ארומגעדרײט צװישן די 
קברים, װי אויך זי װאלט זיך פארלוירן, און אװעק צוריק אהײם. 

צו דעם װארטן אויף די נעכט איז נעכען צוגעקומען צו װארטן אין די טעג 
אויף איבלענישן, צו װיםן אויף זיבער, אז זי איז טראגעדיק געװארן. די איבלענישן 
האבן זיך פארזױמט, גארנישט האט איר פארשמעקט. אלץ, אויף װאם זעלדע 
פלעגט זיך קלאגן אין אנהײב שװאנגערשאפט, איז פון איר פארפעלט געװארן. 

ערשט אויף דער דריטער װאך האט נעכע פלוצים דערפילט קאפשװינדלעניש און 
זי האט זיך באגאסן מיט שוױים. ס׳איז איר געװארן זײער שלעכט׳ און צודריקנ־ 
דיק די האנט צום שטערן האט זי אין זיך איבערגעחזרט ־ ״געלויבט דער הימל״ 
געלויבט דער הימל׳/ און כאטש זי איז שוין געװען זיכער, האט זי פון דעםטװעגן 
צוגעװארט אויף איר צײט אום צו זײן אין גאגצן זיכער. 

אין אײנער א נאכט נאך דער צײט, װען זי האט פון אונטערן בעט אפערגע־ 
גומען די טעפ וװיל צו טאן דעם הונגער פון איר מאן, האט זי זיצנדיק אויפן ראנד 
פון געלעגער געזאגט שטיל׳ װי א םוד־ 

״איך טראג שוין פון דיר. הלװאי זאל עס זײן א זון״. 

זי האט געװארט אויף א װארט און ם׳װארט איז נישט געקומען. זי האט גע־ 
הערט זײן געשמאק קײען, א צעטראגן זופן מיט דער נאז און װידער א געשמאק 
פלאטשקען מיט די ליפן פון עםן מיט שטארקן הונגער. האט זי װידער געזאגט ־ 
״שוין זעקם װאכן. כ׳האב די בשורה אנגעזאגט מײן מאמען׳ זי זאל זיך מיען״. 

ער האט זי צוגעצויגן צו זיך און מיט זײנע פעטע ליפן אײנגעשטילט אירע 
װערטער און אלײן אויך גארנישט געזאגט. 

נעבעס שװאנגערשאפט 


דאס איז געװען די לעצטע נאכט פון די געכט, וואם צו זײ האט נעכע גע־ 
לעכצט. די נאבקומענדיקע נאכט האט זי געװארט מיט זיך און מיט די טעפ 
געקעכטםן אונטער איר ■בעט און ער איז נישט געקומען. זי האט יענע נאכט אפילו 
די אויגן נישט צוגעלענט, װארום זי האט געפורכט, אז טאמער קומט ער פלוצים 
און זי װעט האבן אײנגעדרימלט, קען זי זיך דערשרעקן. און שרעק איז א בײזע 
םכנה פאר טראגעדיקע. איז זי געלעגן מיט אפענע אויגן און געקוקט צום פענצטער. 
אין דעם פירקאנטיקן פלעק פונעם אפענעם פעגצטער האבן געפיגקלט שטערן. די 
שטערן האבן איר געשטאכן אין הארץ מיט זײער קאלטקײט און געמאכט זי טרויע־ 
ריק. זי װאלט אםילו אראפ פון בעט און דאם פענצטער פארמאכט, פון די שטערן 
זאל נישט גײן אזא קעלט. האט זי מורא געהאט דאם צו טאן. ם׳איז טיף אין דער 
נאכט, װען שדים און אלע נישט־גוטע שװארמען ארום איבער דער װעלט, און זי 
איז טראגעדיק און נאקעט. האט זי נאך מער זיך אײנגעדעקט און מיט בײדע הענט 
פארשטעלט איר בויך. אזוי איז זי געלעגן ביז אלע הענער פון דער נאענט און 
פון דער װײט האבן אויסגעקרײט די נאכט און ס׳איז געווארן טאג. 

װי ער איז די נאכט נישט געקומען, אזוי האט ער אויך די װײטערדיקע נעכט 
פארפעלט. אין איר אומרו האט זיך נעכע געטרײםט, אז מסתמא גארט ער צו 
קומען צו איר און צו דעם װאם זי טראגט איצט פון אים אין איר לײב, נאר עפעם 
האלט אים אפ אין װעג. איז דאך סנדר אויך פרןער גישט געקומען צו איר חדשים 
לאנג. זי איז א װײב און דערצו נאך א דינסטמויד, װאם זשע קען זי װיםן דערװעגן 
די פארלויפענישן פון איר מאן ? אז די צװײ ױנגעלײט, װאם זענען אנומלט געווען 
בײ איר אין דער קיך, האבן געזאגט, אז זײ קענען איר םנדרן, איז עם א םימן׳ 
אז עפעס גאר נישט געװײנלעכס קומט צו שטאנד מיט אים. און אויף דעם האט 
זי אויך געהאט םימנים אין די אלע געכט, װאם ער האט נישט פארפעלט צו קומען 
צו איר. װי ער איז אלע מאל געװען נישט קײן בארעדעװדיקער, אזוי איז ער 
געװארן אין גאנצן א שװײגער. צו מאל קײן אײנציק װארט צו איר נישט אוים־ 
גערעדט דורך די אלע נעכט, װי דאם לשון וואלט אים חלילה אפגענומען געװאת• 
װען נישט זײן שריפהדיקע נאענטקײט, װאם א מענטש קען גאר מיט קײן װערטער 
נישט ארויםברעגגען, װאלט זי געמײגט, אז ער איז צוליב עפעס ברוגז אויף איר 
און דערפאר רעדט ער נישט. 

איז נעכע ארומגעגאנגען װי ערב א שטורעם: אלץ האט איר דערצארגט און 
אויפגערײצט און רק זי װאלט זיך אװעקגעלײגט אויף איר געלעגער זיך אויםצו־ 

וויינען. דא האט זי צעבראכן א טאפ און דא האט זי זיד צעשניטן א פינגער. זי 
האט אבױנים איבער דער שװעל נישט אריבערגעלאזט און פארקלאפט פאר זײ 
די טיר. ״קראנק צו װערן אויםגעריסן, װי איך װער אויםגעריסן צו האבן א שטיקל 
ברויט!״ — האט זי נאכגעשריגן די בעטלערם. אין מיטן האט זי זיד דערמאנט 
און אויםגעמורמלט ־ ״א לויב צום הימל. מםהמא איז עם דאס״. זי האט א טאפ 
געטאן איר בייד און אויף א רגע איז איר ליכטיקער געװארן. איצט װעט ער שוין 
קומען. ער מוז קומען. זי איז געװען אין גאנצן זיכער דערין• 

דערװײל איז זעלדע געלעגן געװארן און נעכע האט אפילו קײן צײט גישט 
געהאט צו טראכטן װעגן סנדרן. דאם גאנצע הויז איז געװען אויף אירע אקסלען• 
יצחקן און בתיהן האט זי נישט ארויםגעלאזט פון דער קיכקאמער, זײ זאלן נישט 
שטערן דער קימפעטארין. פון גרויס אחרױת, װאם אלץ איז געפאלן אויף איר, 
האט זי נישט אויפגעהערט צו קאכן און צו באקן, װי יעדן טאג װאלט געװען ערב 
שבת, צי ערב ױם־טוב• 

זעלדעס מוטער, לאה, איז טאקע געקומען א גרײטע צו פירן ם׳באלעבאטיש־ 

קײט אויף דער צײט װי איר טאכטער ליגט אין קימפעט, אבער נעכע האט מיט 
אירע שארפע באװעגונגען און מיט איר ענטפערן העפלעך נאר מיט א האלב מויל 
געגעבן אנצוהערן, אז די טעפלעך אונטער דער קאפע און דער אוױון זענען צוגע־ 
װוינט צו איר און זײ װעלן א פרעמדער נישט פאלגן. 

באלד דעם ערשטן טאג האבן זײ טאקע נישט געפאלגט: א האגיק־קוכן פאר 
די אײניקלעך איז אין אוױון פארקוילט געװארן און די זעלבע ױיך איז צװײ מאל 
אויסגעלאפן אז ס׳איז נישט געװען װאם צו דערלאנגען צום טיש. כדי מען זאל 
אויך זען װאם עם איז געשען, האט נעכע געלאזט שטײן די פארברענטע בלעך 
פונעם קוכן און עטלעכע מאל געפרעגט זעלדעם מוטער: 

״װי אזוי קען מען דעררײבן אזא גלאװניע ז א טאטערם כוח דארף מען האבן 
דערצו״. 

װאם לענגער אין דער שװאנגערשאפט, האט דאם הארץ פון נעכען זיך אנגע־ 

פילט מיט אנגסטן, און װי מען פארטרײבט א זלידנע פליג פון פארן פנים, אזוי 
האט זי געטריבן פון זיך די אומרולקע מחשבות. ״א לויב צום הימל. דאם איז דאס״. 
רײכע, אויםגעצערטלטע װײבער האבן אין דער שװאנגערשאפט איבלעגישן און 
פארגלוםטענישן: זײ קענען זיך גיםן גאלד אין האלדז ארײן און האבן פאר װעמען 
זיך צו צערטלען. זי, נעכע, האט דאס אלץ נישט. זענען די אנגםטן אירע איבלע־ 
נישן און פארגלוסטענישן. פון די אנגםטן באגיםט זי זיך מיט שװײם און עס װערט 
איר שווארץ פאר די אויגן. זי בינדט אונטער דעם פארטעד העכער, קײנער זאל 
נישט זען, אז איר בויד װאקםט. װאם װעט זי ענטפערן איר הארין װי נאר זי װעט 
דערזען, אז זי איז טראגעדיקי דער דאקטאר װעט זי א רגע גישט איבערלאזן 
אין זײן הויז ? ער װעט זי מםתמא פארטרײבן. אלע װײםן, אז זי איז אן עגונה. 
קהל האט פארטריבן איר מאן און ער איז נעלם געװארן, אויסגערונען. איז װעמענס 
קינד טראגט זי ? װעט אויך קהל זי פארטרײבן ? װוהין װעט זי גײן ? װאלט זיך 

כאטש םנדר באװיזן׳ װאלט זי גערעדט צו אים. דאם מאל װאלט ער שוין נישט 
געקענט אזוי שװײגן װי ער האט געשװיגן אין יענע נעכט. ער װאלט זי געמוזט 
מיטנעמען מיט זיך ער זאל זײן א טאטע צו זײן קינה װי אלע טאטעס. 


ס׳איז געשען װאס נעכע האט געװאלט פארטרײבן, עם זאל נישט געשען. 
כאטש זעלדע איז געװען פארנומען מיט די קינדער און פארזארגט װאם זי האט 
נישט גענוג מילך פאר אלפםגדרן, און ער פלעגט בײם ציען די האלב־לײדיקע 
ברוםט פארשרײען דאס הויז פון הונגער — האט נעכע נישט געקענט אויםבא־ 
האלטן פאר איר די שװאנגערשאפט. װי פארבײגײענדיק האט זעלדע באמערקט: 

״דאכט זיך מיר, נעכע, דו ביםט א ביםל גראב געװארן״. 

געכע האט זיך באגאםן מיט שװײס און נישט קוקנדיק אין איר זײט געענט־ 
פערט צעטומלט: 

״כ׳ארבעט װי א פערד, דיגט מיר דער אפעטיט״ 

״דער אפעטיט דינט דיך. דאם זע איך״. — מער האט זעלדע דאס מאל נישט 
געזאגט. 

זעלדעס קורצע װערטער האבן אין נעכען אויפגעריםן אלע דערשטיקטע 
שרעקן. זי האט זיך דערפילט װי פאר איר װאלט זיך געעפנט א תהום, װאם צוריק־ 
גײן פון פאר זײן אפגרונד קען זי נישט. דאס מאל האט זי אפילו פון זעלדען נישט 
געבעטן קײן רשות. אין העלן טאג איז זי נעלם געווארן. זי איז געלאפן אין שטאט 
ארײן. זי האט נאך נישט געוװסט צו װעמען זי לויפט, זי האט אבער װאם שנעלער 
געװאלט זײן צװישן פרעמדע, קײנער זאל איר גישט פרעגן, קײנער זאל זיך אויף 
איר נישט ארומקוקן. פון דעםטװעגן האט זי אין לויפן זיך דערמאגט אירע קרובים, 
דא דעם און דא יענעם, און צו די געשטאלטן פון די קרובים באלד ארויםגעזאגט 
מיטן ניגון פון א תחינד,: ״װארף מיך, גאט בארמהארציקער, וװ דו װילסט, אבי 
צװישן אײגענע״. 

אנקומענדיק אין דער שטאט איז זי שוין גישט געװען אזוי זיכער מיט די 
קרובים, זי האט זיך דערמאנט, אז אײגנטלעך קומט איר גאנץ אומגליק פון אירע 
קרובים. צו איר שװעםטערקינד האט זי אנומלט געבראכט װײזן דעם םידור, װאם 
איז ארויםגעפאלן פון סנדרס טלית־זעקל, און זײט ער האט גענומען דאם הײליקע 
ספרל אין דער האנט ארײן איז איר לעבן אוים לעבן. נײן, זי האםט די קרובים. 
און באלד װידער מיטן ניגון פון א תחיגד.: ״אוי, פאטער אין הימל, צען פרעמדע 
קענען דיר גישט אנטאן אזעלכע שמארצן װי אײן אײגענער״. 

אז נעכע איז אנגעקומען אויפן רינגפלאץ, זענען אירע אויגן געפאלן אויף די 
פענצטער פון װעלװל בעלזערס הויז, און נישט איבערלײגנדיק זיך האבן איר די 
פים אלײן געטראגן איבער די שטיגן. די טיר איז געװען געשלאםן. זי האט עטלעכע 
מאל געפרװוט דאם בלעטל פון דעם טירריגל, אנגעקלאפט א מאל לײכטער און 
א מאל שטארקער. קײנער האט זיך נישט אפגערופן. זי איז צוריק אראפ אויף 


141 



דער גאס און געפרעגט בײ א נאענטן שכן, צי ר׳ װעלװל בעלזער וװינט נאך אין 
זײן הויז. ״װו דען זאל ער װוינען ?״ — האט דער שכן געענטפערט מיט א קשיא. 
נעכע איז שוין געװען צוריק אויף די טרעפ. זי האט זיך אװעקגעזעצט בײ דער 
טיר, אויפן פאל, און אנגעלענט דעם קאפ אין בײשטידל. ם׳איז איר געװען הײס 
און קאלט צוזאמען. די שלײפן האבן איר געקלאפט און דאם הארץ האט זי נישט 
געפילט. אפשר גײן אויף דער מאמעס קבר? — האט זי געטראכט מיט בהלה. 
אנומלט האט זי בײ דער מאמען אויסגעפועלט. די מאמע האט זיך געמיט און זי 
האט נישט פארפעלט, זי איז טראגעדיק געװארן. האט זי דארט, די מאמע, א 
גוטן אי״ינגײ. דארף זי אויך איצט הערן איר קװעלעניש און איר געבן אן עצה 
װאס צו טאן. אן עצה ? ווי קען די מאמע איר געבן אן עצה ? די מאמע קען דארט 
אנקלאפן װו מען דארף, דארט קען זי רעדן און װײנען, אבער געבן אן עצה? 
דאם קען זי נישט. פון קבר װעט זי נישט ארויסשרײען. און זי, נעכע, דארף מען 
זאל איר זאגן װאס זי האט צו טאן, צי זאל זי זיך אנטאן א מעשה? 

אויף די טרעפ האבן זיך ענדלעך דערהערט שװערע אפגעריסענע טריט. 
ס׳זענען געװען די טריט פון װעלװל בעלזער. ער האט זיך אפילו נישט געוװנ־ 
דערט װאס בײ זײן טיר זיצט נעכע. זי האט זיך אויפגעשטעלט, אראפגערוקט דאס 
פארטעך פון פארגט און דאס קלײדל פון הינטן און געזאגט מיט אומעטיקער פרײד ־ 

״דער האר איז צוריקגעקומען!״ 

״האםט גישט א מאל פארבלאגדזשעט ? — האט ער געפרעגט — אדער דו 
ביסט, װי א פערד, געקומען אין דער אלטער שטאל ? דו ביםט דאך נעכע, אויב 
איך האב נישט קײן טעות?״ 

״האר־לעבן, ס׳איז מיר נישט גוט״ — האט זי געעגטפערט אומדרײסט און 
געהאלטן אראפגעלאזט די אויגן. 

״װען דו װאלםט געװען א קלוגע מויד װאלסטו געװוסט, אז ם׳איז קײנעם 
נישט גוט״. 

״מיר איז װיגד און װײ, האר־לעבן!״ — האט נעכע אויסגערופן. 

״און װאם זאגט דערצו דײן דאקטער? ר׳ אליעזר איז א גאר קלוגער מאן״. 
װעלװל האט זיך א ביסל אפגערוט, ארײנגעשטעקט דעם שליםל אין דער טיר 
און צוגעגעבן: ״דער דאקטער קען הײלן נישט נאר מכות אויפן גוף, נאר אויך 
מכות אין הארץ״. 

״האר־לעבן, איך װעל זיך אגטאן א מעשה!״ — האט נעכע געמײנט מיט דעם 
צו פארענטפערן זײן שאלה. 

װעלװל בעלזער האט געעפנט די טיר און שוין זײענדיק איבער דער שװעל 
געזאגט מיט דער זעלבער רולקײט: 

״הייסט עס, אז דו ביםט געקומען צו מיר מיט םטראשוגקעס? ,זיך אנטאן 
א מעשה׳? דײן הארינטע װעט בלײבן אן א דינסטמויד און קהל װעט זיך זעצן 
װײנען. אפילו אין הויז פוגעם דאקטער ביםטו קליגער נישט געװארן. קום ארײן 

און דערצײל מיר װאס דו האסט בדעה צו םאן׳ צי זיך ארײגװארפן אין טײך׳ אדער 
זיך אראפװארפן פונעם דאך פון פאטאצקעס פאלאץ״. 

נעכע איז אים נאכגעגאנגען. זי האט א קוק געטאן אין דער זײט פון דער 
קיכקאמער, דערפילט דעם ריח פון הויז און׳ כאטש פרעמדלעך האט איר אלץ 
דא אויסגעזען, האט זי זיך דערפילט זיכערער. 

״קום, קום״ — האט װעלװל זי גערופן, נישט אומקוקנדיק זיך, נאר װי ער 
װאלט געוװסט, אז עס ציט זי צו דער קיך. 

אין דער גרויםער קאמער האט נעכע אים געהאלפן אראפצןען דעם אויבער־ 

בגד. געגאנגען אים אויפהענגען אין אלקער׳ װי זי פלעגט עם טאן אמאל, און װען 
זי איז צוריקגעקומען איז שוין װעלװל געזעסן טיף אין דער הויכער שטול, א 
גרײטער צו הערן. װי נאר זי האט איבערגעטראטן די שװעל פון דער קאמער 
האט ער געזאגט־ 

״אויך דו, זע איך, גײםט װערן א מאמע״. 

מיט בײדע הענט האט נעכע נאך מער אראפגעצויגן דעם פארטעך. 

״דאם איז מײן אומגליק״ — האט זיך בײ איר ארויסגעכאפט. 

״זעםט װי איך האב ריכטיק געזאגט: ,ם׳איז קײגעם נישט גוט׳. אײנעם איז 
נישט גוט דערמיט װאם א צװײטן װאלט יא גוט געװען. װאם איז דײן אומגליק ? 
לאמיר הערן. נאר מאך עס אזוי גיך װי ם׳איז מעגלעך״. 

״האר־לעבן, האר־לעבן...״ — האט נעכע גישט געוװםט מיט װאס אנצוהײבן 
און זי איז ארוים מיט א געװײן און אין געװײן אנגעהויבן ארויםװארפן אײנציקע 
װערטער פון װײטיק, װעגן םנדרן, װעגן קהל, װעגן דעם װאם זי האט געטאן אויף 
איר מאמעם קבר און אז זי האט מורא זעלדע זאל זי נישט ארויםװארפן. 

״דאס אלץ ז ו ״ — האט װעלװל בעלזער געפרעגט גאך דעם גאגצן געפלאנטער 
פון װערטער און טרערן. 

נעכע האט צוגעשאקלט מיטן קאפ. זײן שאלה, װי עם װאלטן קײן שום הארב־ 
קײטן גישט געװען אין דעם, װאס זי האט ארויםגעװארפן פון זיך, האט זי בא־ 
רולקט. איר פנים, רויט און נאס פון טרערן, איז געװארן מילדער און רוןקער׳ 
װי דאס פנים פון א קינד, װאס װײנט זיך אויס לאנג און גוט. װעלװל האט זיך 
אויפגעשטעלט, אויפן װינקלטיש אנגעגאסן װײן אין א ליאמפקע און צוריקגע־ 
קערט צו זײן פלאץ מיט דער ליאמפקע אין דער האנט. 

״פון דעם װאם דו האסט מיר דא אנגעװײגט — האט ער געזאגט ארײנקוקג־ 

דיק אינעם װײן — האב איך קײן סך נישט פארשטאנען, נאר פונעם ביסל, װאס 
איך האב יא באנומען, שטויס איך זיך אן, אז דו ביםט גוט באקלײדט. זי״ין ביםטו 
אן עגונה נאך א שעבם און טראגן טראגסטו א ממזר פון א מלאך...״ 

״נײן, נײן — איז נעכע אים ארײנגעפאלן מיט א געשרײ אין די רײד — 

איך טראג פון מײן סנדרן״. 

װעלװל האט פארזשמורעט די אויגן, אפערגעקוקט צו איר פון אונטער די 
ברעמען און ארײנגעבורטשעט אין די װאנסעם: 


143 



״א נײער רוח־הקודש. װוינט נישט מיט דיר און דו טראגםט פון אים״. 

״האר־לעבן — האט נעכע פארבראכן די פינגער — ער איז יא געקומען צו 
מיר. אלע נאכט איז ער געקומען... דורכן פענצטער״ 

״געקומען פראװען אשמורת... נאך חצות... װי אלע שדים און נישט־גוטע, 

הע ?־ — האט װעלװל נישט אראפגעלאזט דעם בליק פון איר — װעסט עם דערצײלן 
דעם רב ר׳ ױנתן ? פאר װאם זאגסטו עס נישט דײן... װי הײסט ער דארט, הע ז״ 

״סנדר הײםט ער״ — האט אים נעכע געהאלפן. 

״גוט, סנדר, דװקא א שײנער ײדישער נאמען — האט װעלװל אנגעהויבן 
רעדן שנעל — פאר װאם רעדסטו נישט מיט דײן םנדר דערװעגן ? װאם װילםטו 
פון מיר, אויב דו האםט א מאן ? זאל ער דיר געבן אן עצד״ נעמען דיך מיט זיך. 
עריאיז צו דיר געקראכן דורכן פענצטער, גײ דו צו אים דורך דער טירו״ 

״ער קומט נישט מער צו מיר״ — האט נעכע ארויסגעפראלט. 

װעלװל האט טועם געװען פונעם בעכער, באלעקט די ליפן און ארײנגעשמעקט 
אין דער ליאמפקע, װי ער װאלט געװאלט מיטן חוש־הריח דערפילן דעם זעלבן 
טעם, װאם ער האט געפילט אויף די ליפן. ער איז געװארן אין גאנצן ארײגגעטאן 
אינעם װײן און װי פארגעסן אין נעכען. נאך א לאנגן, לאנגן איבעררײם האט ער 
געזאגט שטיל: 

״טאמער װאלט איך פארשטאנען אזוי פיל װיפל איך האב דא נישט פאר־ 
שטאנען, װאלט איך דיר געגעבן אן עצה. פון דעם װאס דו האסט מיר דא אנגע־ 
ברי״יעט פעלט מיר דער אנהײב און דער םוף. גײ און מאך מיט צװײ פינגער א פײג. 
ם׳הײסט, ער האט אפגעטאן די מיצװה און איז אװעק אין די װארעמע לענדער. 
א שײגעם תכשיט האםטו זיך אויםגעקליבן פאר א גן־עדן־פירער ג װי אזוי קען 
מען אים דא בעגדיקן?״ — פלוצים, װי ער װאלט פון זײנע אײגענע װערטער 
באגריפן צוליב װאם זי איז געקומען צו אים, האט ער א פרעג געטאן : ״זאג מיר 
גאר, דו, דעם אמת, צי טראגםטו פון דײן מאן, אדער עמעצער אנדערש איז 
געקראכן צו דיר דורכן פענצטער?״ 

נעכעם פגים האט זיך אנגעגאםן מיט בלוט. װעלװלס װערטער זענען געפאלן 
אויף איר װי קלעפ און זי איז געװארן צעטומלט־ 

״האר־לעבן, װאם אזעלכם זאגט איר? װײ איז מײן לעבןי מײן סנדר איז 
געקומען צו מיר״. 

װעלװלס םפקות האבן זי גאך מער דערשלאגן. מטושטשע אנונגען האבן ארוים־ 
געטריבן אויף איר לי״יב הײםע אנגםטן. װײםט דער האר זאכן, װאם זי װײסט 
נישט? פאר װאם האט ער געפרעגט װאס ער האט געפרעגט? פיר פינגער פון 
דער רעכטער האנט האט זי ארײנגעכאפט צװישן די צײן און בלענד געקוקט 
דא אהער און דא אהין, װי זי װאלט געזוכט א באשײד פאר די אנונגען. באלד 
האט זי געזאגט: 

״איך װעל שװערן בײ א ספר־תורד״ אז גאר מײן םנדר איז געקומען צו מיר״• 

״מאך א ברכה איבער א צימעם פון פאסטערנאק װעט מען דיר אויך גלויבן״ 

— האט װעלװל געזאגט מיט חוזק• 

נעכע האט זיך צעוױינט. ער האט אויםגעלײדיקט די ליאמפע און מבטל גע־ 
מאכט אירע טרערן: 

״װעםט מיר דא אנגיסן א פול הויז מיט טרערן, אז לײטן זאלן מײגען ב׳יי 
װעלװל בעלזער רינט דער דאךי מ׳עט זיך איבערשמועסן די זאך און דו גיי אהײם 
און צעטראג נישט דײן אומגליק איבער דער שטאט״. 

״האר־לעבן, איך װעל זיך אנטאן א מעשה!״ — האט זי אויסגערופן. 

״פאר דעם ברענט מען אויף יענעד־װעלט אין פעםער םמאלע און מען שטײט 
נישט אויף תחית־המתים״ — האט ער זי אנגעשראקן. 

נעכע איז צוריקגעלאפן אהײם מיט א פול הארץ. דאס װאם זי קען זיך נישט 
אגטאן א מעשד״ דערװעגן די שרעק װאם װעלװל בעלזער האט אויף איר אנגע־ 
װארפן, האט זי אויםגעלאזט מיט װיםטע קללות אויף םנדרן. זי האט אים אנגערופן 
מערדער און רוצח, װאם האט אויםגעפרעםן פון די טעפ אין די אלע נעכט און 
איצט האט ער זי איבערגעלאזט אײנע אלײן מיט א בויך. הלװאי זאל ער נאך אײן 
מאל ארײנפאלן אין אירע הענט און זי װעט אים אפגרילן מיט א טאפ אוקראפ• 
ער װעט קײן לעבעדיקער פון אירע הענט נישט ארוים. דאם װאס קהל האט אמאל 
געװאלט מיט אים מאכן, װעט זי מיט אים מאכן און נאך מער. 

פון די קללות איז זי א ביסל געקומען צו זיך ; דאם ערשטע מאל זײט טעג 
האט זי געכאפט א טיפן אטעם. אז זי איז ארײן אין הויז און זעלדע האט איר 
געפרעגט וװ זי איז געװען און פאר װאס זי האט אזוי לאנג זיך געזוימט, האט 
נעכע געענטפערט• 

״כ׳א זעך פלעצעם דערמאנט, אז הײנט פאלט אוים מײן טאטנם יארצײט, א 
לעכטיקן גן־עדן זאל ער האבן, בין איך געלאפן אויף זײן קבר״• 

״װאס פאר א טאג איז הײנט אין חודש, אויב דו האםט זיך פלוצים דערמאנט 
אין דײן טאטנם יארצײט?״ — האט זעלדע געװאלט װיםן• 

נעכע האט געהאט אן ענטפער: 

״ם׳האט מיר געגעבן א קלאפ אין הארץ, אז הײנט איז עם. פון װאנען דען 
ואל איך װיסן, הארינטע? אלע יארן אזוי״. 

זעלדע האט איר קײן אײן װארט גישט געגלויבט. זי האט גענוי געװוםט, אז 
איר נעלם װערן איז געשען דערװעגן איר שװאנגערשאפט. זי האט דאך איר אלײן 
אנגעדײט דערויף. צוליב איר װײבלעכן נײגיר, צו װיםן וװ נעכע איז געװען, האט 
זעלדע אפילו נישט געשריגן אויף איר. מיט איר מילדקײט און שװײגן װעט זי 
נעכען מאכן בארעדעװדיק. זי האט געמאכט א טעות. נעכע איז געװען פארשלאםן 
און אנגעכמורעט, װי א געשלאגעגער הונט, װאם װײס, אז ער האט די קלעפ 
פארדינט. 

אין אװנט, אויפן געלעגער, האט זעלדע דערצײלט אליעזרן, אז װעדליק זי 
האט געזען איז נעכע טראגעדיק. ער האט געחוזקט: 

״װײבער האבן ליב צו שדכענען שידוכים און צו מאכן אנדערע װײבער 
טראגעדיק. פון רוח־הקודש איז זי טראגעדיק געװארןז״ 

״איך האב זיך דערװעגן געבראכן דעם קאפ — האט זעלדע געזאגט — זי גײט 
גישט ארוים פון שטוב און זײט אירער איז פארטריבן געװארן, האט דא זײן געבײן 
נישט ארײנגעשמעקט״. 

״אפשר איז עם איר געקומען פון א צוקילונג? — האט אליעזר געפרעגט 
מיט אן אנשטעל פון טיפער זארג — הײנטיקע צײטן געשעען אזעלכע אויםטער־ 
לישע זאכן, אז אויך אזא זאך איז מעגלעך״. 

״שפאט, שפאט פון דײן װײב. הלװאי זאל זיך עם ענדיקן מיט שפאט. ס׳פעלט 
מיר נאר די מויד זאל אין מײן הויז אויםזײגן א ממזר״ — האט זעלדע געזאגט 
מיט פולן ערנםט. 

אליעזרן האט נישט אפגעלאזט די הלצהדיקײט : 

״מיר דארפן באצײטנם פאקן די פעקלעך• אויב בראדער קהל װעט אונדז 
נישט פארטרײבן פון דער שטאט׳ װײל איך האלט פון דעם מעזריטשער מגיד, 
װעט ער אונדז פארטרײבן פון װעגן דער מויד װאם װעט בײ אונדז אין הויז 
האדעװען א ממזר״. 

״שפײ אויס ו — האט זעלדע אויםגערופן — די שעה זאל נישט זײן ו״ 

אליעזר האט זי ארומגענומען מיט א צערטלעכן ארעם : 

״זײ נישט אזוי איבערשראקן. מיט קהל װעל איך זיך אן עצה געבן״. 

״קהל קען זײן א קליפה... חרם... די קונע... איך דערמאן זיך װי איך האב 
א מאל געזען ווי מען האט געשמיםן דעם װאסער־טרעגער, װאס האט געטראגן 
װאסער אין אונדזער שטוב... עמעצער האט אים געמםרט, אז ער האט פסח גע־ 
טראגן װאםער אין די זעלבע עמערם װאם א גאנץ יאר... איך האב געזען װי מען 
האט אים געשלעפט איבער די געםלעך׳ קינדער זענען נאכגעלאפן, ער האט זיך 
אגגעכאפט בײ דער טיר פון קלויז. װאם פאר א כוח דער מענטש האט געהאטו 
קײנער האט אים נישט געקענט אפרײםן פון דער טיר. האבן די לײט פון קהל 
אראפגעריםן די קלײדער און אים געשמיםן מיט לעדערנע רימענס... מײנע אויגן 
זאלן עם מער נישט זען...״ 

זעלדע האט געציטערט, װי זי װאלט זיך דערמאנט, אז דאם האט מען זי 
געשמיםן. 

אליעזר האט געזאגט: 

״ער האט זיך פארזינדיקט״. 

״נישט אמתו — האט זעלדע דערװידערט — נישט אמת. ער איז געװען אן 
ערלעכער ייד. ם׳האט אים וױי געטאן פאר װאס מען איז אים חושד אין אזא 
עבירה און ער האט נישט געװאלט ענטפערן״. 

״פאר אזעלכע און אנדערע זאכן זענען דעם בעל־שם־טובס לײט מורד אין 
קהל. אי פון די פריצים און אי פון קהל װילן זײ נישט לײדן״ — האט אליעזר 


146 



געזאגט װי צו זיך אלײן און מיט זײנע װערטער פלוצים דערװעקט אין זעלדען 
א שאלה: 

״פאר װאס האלטסטו מיט דעם בעל־שם־טובס לײטי זײ זענען דאד אלע 
ארעמע לײט. װי קומםטו צו זײי״ 

אליעזר האט זיך אויםגעדרײט אויף א זײט׳ מיטן פנים צו זעלדען׳ און דעם 
קאפ אנגעלענט אויף זײן ארעם. ער האט געזאגט׳ װי ער װאלט זי געלערנט ? 

״איך װאלט װעלן דו זאלםט עם פארשטײן. נאר דיר װעט עם שװער זײן. דער 
שקלאף לײדט צרות פון זײן האר׳ פון דעסטװעגן װיל ער אים אין אלץ נאכמאכן. 
דערפאר געשעט׳ אז כאטש יןדן לײדן פון קריםטן׳ נעמען זײ אלײן איבער א 
טײל חפצות פון די קריםטן. זײ פילן עם אפילו נישט װי זײ מאכן נאך. קריםטן 
האבן זײער גאט ארײנגעשטופט צװישן די טונקעלע װענט פון דער קירך און זײ 
פאררויכעדן אים מיט קטורת. זײ קומען צו אים אין דער תיפלד״ זענען פרום װען 
זײ קנןען פאר אים און זײ זענען ארנטלעך װען זײ קנןען פאר אים׳ װארום זײ 
האבן מורא פאר אים. נאר װען זײ גײען ארוים פון דער תיפלד״ זענען זײ זיכער׳ 
אז גאט גײט זײ נישט נאך און זײ זענען פרײ אלץ צו טאן. די רבנים און. די 
שטאט־פרגםים מאכן זײ נאך. זײ האבן אונדזער גאט ארײנגעשטופט אין די קלויזן 
און בתי־מדרשים און אלײן פירן זײ זיך אויף׳ װי זײ װאלטן געװען פרײ אלץ צו 
טאן מיט די ארעמע יןדן׳ װי אונדזער גאט װאלט עם נישט געזען. װי די פריצים 
קװעלן די כאמעם׳ אזוי קװעלן די רבנים און די פרנםים די געמײנע לײט. זײ האבן 
גאט אין קלויז׳ צװישן די טאװלען פון די םפרים. איז געקומען דער בעל־שם־טוב 
און געזאגט׳ אז גאט איז אומעטום׳ ער איז מיטן װאםער אין טײך׳ ער איז אינעם 
װאקםנדיקן גראז׳ אין דעם גערויש פון בײמער. פארשטײםט? אומעטום איז ער 
דא און ער איז אויך אינעם מענטש׳ אינעם טראכטן פונעם מענטש. ער איז א גאט 
פון גוטסקײט און ער פארשטײט די פײגל אונטערן הימל און אין די נעםטן׳ װי ער 
פארשטײט דעם מענטש וװ נאר ער געפינט זיך. זאגן די חםידים נאכן בעל־שם־ 
טוב׳ אז אום צו דינען גאט דארף מען נישט באגינען לויפן אין קלויז׳ װען מען 
איז נאך פארשלאפן און מען פילט נישט די תפילות. מען קען דינען גאט אויך 
אין מארק׳ אין פעלד׳ אין װאלד. גאט װיל די כװנה פונעם מענטש און גישט די 
װערטער פון די הפילות. פארשטײםטו װאס איך רעד צו דיר׳ אדער איך האב 
דיך אײנגעשלעפערט מיט מײגע װערטער 1 ״ 

״רעד׳ רעד — האט זיך זעלדע צוגעטוליעט צו אים — ם׳איז מיר גוט צו 
הערן די װערטער. זאגסט עם אזוי זים׳ אז מען דארף עס גארנישט פארשטײן. 
עס גיםט זיך אלײן ארײן אין הארץ״. 

״דאם איז חםידות — האט אליעזר געפליםטערט — דערפאר אי_ילן אזוי פיל 
אומגליקלעכע יןדן קײן מעזעריטש צום מגיד. דארט זענען זײ פרײ צו דינען גאט 
װי זײ װילן׳ מיט געזאנג׳ מיט טענץ׳ דורך אויםהערן די מעשיות נפלאות׳ װאס 
דער מגיד דערצײלט נאך פון ר׳ ישראל דעם בעל־שם־טוב. און די רבנים און 
פרנסים האבן דערפאר מורא׳ װי די פריצים האבן מורא׳ אז די כאמעם זאלן זיך 

נישט צעלויפן פון זײערע מאיאנטקעם. דערפאר רודפן די רבנים די חםידים אזוי 
װי זײ װאלטן געװען די לײט פון יעקב פראנק׳ װאם אנטלויפן אין די פריצישע 
שײערן װי די מײז״. 

״קען א װײב זײן פון די חםידים ?״ — האט זעלדע פלוצים געפרעגט. 
אליעזר האט זי א קוש געטאן־ 

״װײסטו נישט, אז ס׳איז דער שטײגער א װײב זאל זײן װאם דער מאן איז י״ 

״און דו ביםט א חסיד?״ — האט זי װײטער געפרעגט. 
אליעזר האט א רגע נאכגעטראכט און געזאגט־ 

״איך בין, נאר איך טרײםל זיך נישט בײ די תפילות און איך פאר נישט 
קײן מעזריטש... פון דעםטװעגן װעל איך א מאל פארן אהין... ם׳איז מיר צום 
הארצן זײער שטײגער, נאך דעם אלעמען״. 

װעלװל בעלזערס נסיעות 


נאך א לאנגן נע־וגד האט װעלװל בעלזער געהאט צוריקגעקערט קײן בראד. 

ער איז צוריקגעקומען מיט א געפיל, װאם עם האט א מענטש׳ װעלכער איז לאנג 
קראנק געװען׳ נאר אויפן ראנד פון יענער זײט לעבן איז ער על־פי נם גענעזן 
געװארן און ם׳חױת האט זיך צעזונגען אין זײנע גלידער. 

פון אנהײב, װען ער האט פארלאזט בראד, האט ער אפילו נישט געטראכט, 

אז ער װעט װען עם איז צוריקקומען. גארנישט מער האט אים געבונדן, נישט מיט 
זײן הײם און נישט אפילו מיט זײן מארגן. װען ער זאל דעמאלט נישט האבן בא־ 
שטעלט דעם פיאקער פון דער בויד קײן יעראםלאװ, װאלט ער באלד נאכן גט 
מיט זעלדען געקענט איבערלאזן זײנע טשעמאדאנעם, זיך ארויפכאפן אויף א 
װאגן אין אלע פיר עקן װעלט, אדער גאר אװעקשפאנען צו פום. ם׳איז אים דעמאלט 
געװארן קלאר, אז אײגנטלעך האט דער הימל אלע מאל געשפילט מיט אים א 
חוזק ־ נישט געגעבן אים קײן נאכקום און אים יא געגעבן עשירות, ער זאל דערפון 
קײן נחת נישט האבן. איבער די פוילישע מדינות װאנדערן ישיבה־בחורים, 
מגידים, פרושים, בדחנים און מדינה־גײערס, זײ פארמאגן נישט קײן קופערנעם 
גראשן, און עם איז זײ אלע נישט ערגער פון אים, דעם בראדער גביר, װעלװל 
בעלזער. איז די עשירות נישט מער װי א שטײן צוגעקאװעט צו די פינג 

אזוי האט װעלװל געטראכט פארנדיק אין דער בויד קײן יעראםלאװ. נאר 
אז ער איז אנגעקומען אין דער פרעמדער שטאט און דער בעל־אכסניה האט, דער־ 
קענענדיק דעם בראדער גביר, אים אפגעגעבן א בכבודיקן שלום־עליכם, אלע ארום 
זאלן הערן, איז װעלװל דעם אװנט אײגגעשלאפן מיט חלומות, אז ער עסט א פעטע 
םעודה, װאם ענדיקט זיך נישט און אלע ארום, װאס ער האט אפילו זײערע פנימער 
נישט געקענט, האבן אויפן קול גערימט זײגע מידות טובות. אפילו קינדער, װאם 
זענען געזעםן צװישן די אומבאקאנטע פנימער, האבן מיט גלעקלדיקע שטימעלעך 
צעקלונגען ארום די טישן, אז דער פעטער װעלװל איז א גרויםער בעל־צדקד״ ער 
גיט אויך חנוכה־געלט ביד־רחבה און צו פורים־צײט שיקט ער פונאנדער שלח־ 
מנות צו קינדער, װאס הײבן אן לערנען חומש מיט רש״י. װעלװלען זענען דער־ 
װידער געװארן אזוי פיל שבחים און ער האט זיך פארשטעלט די אויערן, נישט 
צו הערן. נאר די קינדער האבן געליארעמט נאך העכער און דער ליארעם האט 
אים אויפגעװעקט. 

ס׳איז שוין געװען טיפער טאג. דורך דעם אפענעם פעגצטער האבן ארײנגע־ 
שי״ינט א שטיפעריש געלעכטער פון קינדער און א ליכטיקע זון. איז װעלװל אראפ 

פון געלעגער, נאך מער צעעפנט דאס פענצטער און דערזען אין דרויםן פיר 
צעשטיפטע יןנגעלעך, װאם גראד האבן זײ זיך געשפילט אין'אריבערפישן בויגנם 
— אײגער איבערן צװײטנם בויגן. װעלװלס אויג האט אויפגעכאפט א זונפונק, 
װאם האט זיך צעשפריצט אין אײנעם א בויגן און א ליכטיקע פרײד האט אים 
אנגעפילט דאם הארץ; א פלוצימער פלײץ פון פרײד. די זון האט ארײנגעלאכט 
אין דער שטיפערישקײט פון די קינדער און װעלװל בעלזער האט מיט בײדע הענט 
אויף דער נאקעטער ברוםט מיטגעלאכט. און אין דער פרײד האט ער זיך דערמאנט 
אין דער עצבות, װאס האט אים געהאט פארגאסן, װען ער איז געפארן אהער 
און געהאט צו זיך טענות, הלמאי דער הימל טרײבט מיט אים קאטאװעם. װי קען 
עס א ילדן אי״ינפאלן אזא מחשבהי אז יעדער מענטש װערט געבוירן, פדי אויף 
דער־װעלט עפעס מתקן צו זײן — װי האט אים געקענט אײנפאלן, אז גאט חוזקט 
פון אים ? 

בײ תפילת שחרית זענען אים מער נישט געװען גענוג די תפילות, װאם ער 
חזרט איבער יעדן טאג, נאר מיט זײן אײגן לשון האט ער געלויבט אים אין הימל׳ 
װאם פרװוט דעם מענטש מיט שטורעמם פון יןאוש און מיט װױגעם פון צער, 
נאר באלד לײטערט ער אים װידער אוים מיט דעם ליכט פון דער זון און מיט 
מענטשלעכער פרײד און מיט אזא תענוגדיק געלעכטער װי פון די קינדער, װאם 
האבן אים אויפגעװעקט פון זײנע חלומות. 

װי ער האט אזוי געלויבט דעם אין הימל מיט זײן אײגן לשון, האט ער אנגע־ 

רירט זײן געלטגארטל און עס איז אים אײנגעפאלן, אז דאס װאם ער האט גע־ 
טראכט צו זײן אײנער פון די נע־ונדנדיקעס, די פרושים, די װאנדערנדיקע ישיבה־ 
בחורים, בדחנים און מדינה־גײערם, איז א גרויסע זינד. איצט, אויב גארנישט 
בינדט אים, װעלן אים די גילדענע רעגדלעך צוהעלפן אין זײן פרײקײט. און װי 
א תשובה דערפאר װאם ער האט געטראכט זינדיקע מחשבות װעגן דעם באשעפער 
פון דער װעלט, װעט ער שטעלן בראנפן מיט ציבל־פלעצלעך פאר די משנױת־ 
לערנערם אין קלויז. װעלװל בעלזער האט זיך פון דעם טאג אן געמאכט א מינהג׳ 
אזי אין װעלכער שטאט ער קומט, דאװנט ער מיטן צװײטן מנין און שטעלט 
בראנפן מיט געזאלצן געבעקם פאר די, װעלכע בלײבן אין קלויז לערנען. 

נאר אײן מאל איז געשען ־ אין קיטעװ האט װעלװל געשטעלט משקה מיט 
מעלעס־קיכלעך. געטרונקען מיט אים האבן בלויז צװײ װויל־לערנערם, װאם זענען 
נאכן דאװענען געבליבן אין קלויז. די אנדערע פון דעם מנין זענען אװעק, קוקנדיק 
אויף װעלװלען װי ער װאלט זײ געװען א חשוד. עפעם א װילד פרעמדער ציט 
ארוים פון טלית־זאק א פלאש משקה און א טארבע מעלעם־קיכלעך, און אין א 
װאכעדיקן טאג גײט ער מאכן א קידוש. אין קיטעװ איז אזא זאך נאך נישט גע־ 
הערט געװארן, םײדן א ברית. נאר די צװײ געבליבענע האבן געטרונקען מיט אים 
און אזוי װי זײ זענען געװען זאלבעדריט און די פלאש איז געװען א גרויםע, איז 
װעלװל שפעטער ארוים פונעם קלויז מיט א פארנעפלטן מוח און מיט א שטײפער 
צונג. אויפן מארק איז געשטאנען א געשפאנטע בויד, און כאטש קײן פאםאזשירן 

האט מען נישט געזען׳ האט דער בעל־עגלה געקלאפט מיט דער בײטש װי די בויד 
װאלט געדארפט רירן. האט װעלװל געפרעגט: 

״וװהין פארט די בוידז״ 

האט דער בעל־עגלה געענטפערט : 

״די בויד פארט קײן באכניע״. 

״װען פארט די בױד קײן באכניע ?״ — האט װעלװל װײטער געפרעגט. 

״װען איר זענט גרײט״ קענען מיר שוין פארן״ — האט דער בעל־עגלה 
געענטפערט. 

״װײסט איר װאם? קומט מיט דער בויד צו מײן הארבעריק, נעמט מײנע 
טשעמאדאנעם און איד פאר קײן באכניע״ — האט װעלװל געזאגט. און אײדער 
װאם־װען האט זיד די בויד געטראגן צװישן פעלדער און װעלדער, דער בעל־ 
עגלה האט געקגאקט מיט דער בײטש און װעלװלם מחשבות זענען געװען פאר־ 
װאלקנט. דערנאך איז אראפ א שלאקםרעגן, מיט דונערן װאם האבן די פערד װילד 
געמאכט, און בליצן, װאס האבן אראפגעשאסן מיט זון־בלענדיקע פײערקוילן 
אונטער בײמערשטאמען• װעלװל בעלזער האט זיך אויםגעניכטערט און זיך דערזען 
אײנער אלײן אין דער בויד. אלץ איז אים אויםגעקומען אויםטערליש. ער האט 
מורא געהאט צו פרעגן דעם בעל־עגלה וװהין מען פארט, און צוליבן געטראםק 
פון די דונערן װאלט דער בעל־עגלה אייד נישט געהערט װאס ער פרעגט אים. 
האבן זיך די פערד געטראגן צװישן שרעק און געדונער, די װעגן זעגען געװארן 
טײכן און דער הימל — אן איבערגעקערטער ים, װאם גיםט אוים אלע זײנע 
װאםערן, װאם ער האט אנגעזאמלט זײט ששת ימי בראשית פון אלע טײכן אויף 
דער װעלט. 

כאטש אין באכניער קלויז האט װעלװל געבענטשט גומל, װארום ער האט 
נישט באגריפן װי אזוי אים איז פלוצים אײנגעפאלן צו פארן קײן באכניע און 
װאס ער איז אויסגעשטאנען אין װעג, איז אים דאם הארץ געװארן נאך שװערער. 
נאר אױך דא האט ער נישט געװאלט מװתר זײן אויף זײן נײעם מינהג, נאכן 
דאװענען צו שטעלן בראנפן מיט געזאלצן געבעקם. אפשר װעט אים דערפון װערן 
לײכטער אויפן הארץ. ער האט דאך געדענקט מיט װאס פאר א שװער געמיט ער 
איז געהאט אנגעקומען קײן יעראסלאװ און װאם פאר א פרײד ער האט באלד 
דערנאך געהאט. אזוי שנעל װי ער האט פארענדיקט דאם דאװענען, איז ער ארוים 
אויפן באכניער מארק אין שענקהויז צו קויפן א פלאש בראנפן מיט קיכלעך און 
צוריקקערן אין קלויז. ער איז ארײן אין שענקהויז און געזאגט: 

״א פלאש יי״ש ״. פרעגט דער קרעמער: ״א שמחה ? איז אפשר צװײ ? איך 
האב אין גאנצן צװײ פלעשער״. 

אז די צװײ פלעשער זענען שוין געשטאנען אויפן טאמבאנק האט זיך ארײנ־ 
געשטעלט א לאמער ייד און אויםגערופן האפערדיק: 

״ר׳ מעכל, א פלאש!״ 

״איך האב נישט — האטידער קרעמער געזאגט — אט האט דער ילד געקויפט 
די לעצטע צװײ פלעשער״ 

האט דער לאמער ילד זיך געװאנדן צו װעלװלען: 

״אפשר׳ ר׳ ילד׳ װעט איר מיר אפטרעטן אײן פלאש י״ 

האט װעלװל געזאגט: ״איך האנדל נישט מיט ײ״ש׳ נאר טאמער װילט איר 
טרינקען א גלעזל׳ קומט מיט מיר אין קלויז. איך האב מיר מײן מינהג, אז װען 
איך קום אין א פרעמדער שטאט שטעל איך דעם ערשטן טאג נאכן דאװענען 
משקה פאר די, װעלכע בלײבן אין קלויז לערנען״. 

״פון װאנען קומט א ילד?״ האט דער לאמער געפרעגט. 

האט אים װעלװל דערצײלט, אז איזן איז ער א בראדער, נאר איצט איז ער 
פון א םך שטעט, וװ עם לעבן ילדן. 

צוריקגעקומען אין קלויז — איז קײנער נישט געװען, און װעלװל האט גע־ 
טראכט, אז גוט װאם דער הימל האט אים צוגעשיקט דעם לאמען ילד, װעט ער 
טרינקען מיט אים. און אזוי האט ער געטאן. נאר װעלװלען איז נישט געװען גוט 
אויפן הארצן. אין מיטן טרינקען האט דער לאמער פלוצים געפרעגט: 

״איר זענט אװדאי געקומען צום רבין. דאס זע איך װעדליק אללער גאנצן 
שטײגער״. 

״צום רבין ? — האט װעלװל געפרעגט — װער איז דער באכגיער רבי ?״ 

דער לאמער האט געבעטן רשות צו טרינקען נאך א גלעזל משקה און נאכן 
אויסטרינקען האט ער געזאגט: 

״מיך דארפט איר עס נישט פרעגן. איר װײםט עס אלײן. אויב איר װילט 
קען איך אײך אונטערפירן צום רבין און אויב נישט — קענט איר געזונטערהײט 
גײן אלײן. איר װעט טרעפן דעם װעג״. 

װעלװל בעלזער האט קײן מאל נישט געקענט משיג זײן װי אזוי ס׳איז געשען 
װאם ער האט זיך געלאזט פירן פון דעם לאמען ילד. ער איז אפילו נישט געװען 
שיכור. םך־הכל האט ער אויסגעטרונקען צװײ ליאמפקעם. נאר אפשר, װײל ער 
האט געטרונקען אויפן ניכטערן מאגן, איז ער געװארן בגילופין און דער װילן 
איז אװעק פון אים. ער האט אפילו נישט געדענקט, אז דער לאמער האט אים 
געפירט נאך זיך. עס האט געקענט זײן, אז ער האט געמאכט א קפיצת־הדרך: 
אט איז ער נאר װאם געזעסן אין קלויז און איצט זיצט ער שוין אין א גרויםער 
קאמער, בײ א טיש פארלײגט מיט םפרים, אנטקעגן א מאן, װאם איז געװען א םך 
ילנגער פון אים, נאך כמעט א ױנגערמאן, נאר מיט א הדרת־פנים, א לומדישן 
שטערן מיט א קנויל גאלדיק־בלאנדע לאקן, װו מען לייגט דעם של־ראש, און מיט 
א לאנגער געקעמטער בלאנדער בארד.• 

״איר זענט א בראדער, האב איך געהערט זאגן״ — האט דער מאן פארריכט 
דאם מיצל אויפן שפיץ קאפ. 

״פון בראד״ — האט װעלװל באשטעטיקט און א טראכט געטאן: ,פון װאנען 
װײסט ער, אז איך בין פון בראד? ׳. 

״װאס ברענגט אײך צו מיר? אײערע בראדער זעגען דאך גרײט מיך דורסןן״ 

— האט דער מאן געזאגט האפערדיק• 
װעלוול האט זיך געוװנדערט: 

״װאס מיך ברענגט צו אײך? איך װעל אײך זאגן דעם אמת, איך פארשטײ 
נישט ווי אזוי איך געפין זיך דא און איך וויים אפילו נישט ווער איר זענט״• 
דער מאן האט זיך אויפגעשטעלט און בײדע דיקע פינגער ארײגגעשטעקט 
אינעם גארטל, װאס ער האט געהאט ארומגעגארטלט אונטערן בויך: 

״איך בין אלישע שור, פון ראהאטין. האט איר געהערט פון אלישע שור?״ 

אין אײן אויגנבליק איז װעלװל בעלזער געװארן אויםגעניכטערט. דער מאן 
האט עס באמערקט און ער האט אים בארוןקט: 

״דא, אין באכניע, דארפט איר גישט מורא האבן צו שטיין אין מיינע ד׳ אמית• 

מיר האבן דא א פאר מנינים פון אונדזערע ברידער און די האנט פון די רבנים 
איז דא א קורצע״ 

״איך... איך האב נישט מורא... מורא?״ — האט זיך װעלװל געוװנדערט• 

״גאר דעם חרם מײנט איר. דאס איז עם?״ — האט געפרעגט אלישע• 
צוליב דעם טאקע האט זיך װעלװל אויסגעגיכטערט. ער האט געהערט דעם 
נאמען אלישע שור פון ראהאטין נאך דעמאלט, װען די לײט פון יעקב פראנק זענען 
אריינגעלייגט געװארן אין חרם. נאר באלד איז ער געװען פארוװנדערט פון דעם 
וואס פאר אים שטייט א הדרת־פנימדיקער ילד, װאם װען ער אליין זאל אים גישט 
זאגן װער ער איז, װאלט אים נישט אײנגעפאלן חושד צו זײן, אז ער איז פון די 
לייט פון יעקב פראנקם כת. דאך אנטלאפן איז ער נישט, וועלװל• דער גוף איז 
אים געװען װי צוגעשמידט צום זעסל. און אז ער האט געפרװוט צונויפנעמען די 
מחשבות װעגן דעם װאם איז געשען אין דעם פרימארגן און װאם עם געשעט 
מיט אים אין דער רגע, האט ער געהערט איבער זיך דאם טיף ברוםטיקע קול 
פון אלישע: 

״דער לעמבערגער רב האט געמײנט, אז ער װעט אונדז אומברענגען מיט זײן 
חרם. אויך ער, ווי אלע רבנים אין פוילן, האט פארגעסן, אז יןדן זענעו נישט 
קײן װאסער, װאם אז מען גיסט עם ארײן אין א פאם און מען פארשפונטעװעט זי 
װערט דאס וואםער שטייענדיק און פארשטונקען; יןדן זענען װי װײן. אז מען 
פארשפונטעוועט זײ אין א פאם יוירן זיי, ווערן שארפער און קליגער. און זײ רייסן 
אויף! מיר װעלן זײ אויפרייםן, די רבנים! מיר וועלן פארעגדיקן דעם גלות ביי 
די רבנים! זײער חרם שטארקט אונדז און איר...״ 

״אײערע לײט שמדן זיך אויס״ — האט װעלװל געפרװוט איבעררײםן דעם 

װערטערשטראם פון אלישע. 

אלישע האט זיך דערנענטערט צו אים, װי ער װאלט מורא געהאט׳ אז ער 
װעט זיך פלוצים אויפשטעלן און אנטלויפן, און געזאגט מיט א נאך געשטײגטער 
שטים: 

״שמדן זיך!? אונדזער רבי ר׳ יעקב איז גערעכט װען ער זאגט, אז פדי צו 

דערגרײכן די גאולה דארף מען אלץ טאן׳ װארום אויף צו מארגנס פון באחרית 
הימים װעט אלץ זיך ענדערן און אויסגלײכן. מיר מוזן מיט כוח זיך אפרײםן פון 
די רבנים, װאם האלטן אויף דעם קץ מיט זײער גײציקײט, מיט זײער עבדות, 
מיט װעלכער זײ האבן פארשקלאפט דעם געמײנעם מאן. װי אזוי קען א ייד 
ארויסגײן פון דער שליטה פון די רבנים, אויב ער שמד זיך נישט ?.. מה שמך ?״ 
— האט אלישע פלוצים איבערגעריםן און אויםגעשטרעקט א פינגער צו װעלװלען. 

״װעלװל, װעלװל בעלזער רוף איך זיך״ — האט ער געזאגט און אלישע האט 
װידער אויף אים אנגעװיזן מיטן פינגער: 

,׳ר׳ װעלװל בעלזער, מיט װעמען װעלן מיר אנטקעגנגײן משיח בן־דוה אויב 
די קאזאקן און די מאםקאװיטן װעלן אונדז אויסהרגעגען און די פאליאקן װעלן 
אונדז מאכן װעלקן פון דעם וװכער ? אפילו קײן שתדלגים װעלן נישט בלײבן. 
און מיר װילן א המון־עם זאל אנטקעגנגײן משיחן: אז מיר װעלן זײן אין גאנצן 
פרײ׳ װעלן מיר װידער זײן יידן. אלע װעלן זײן ױדןן און אלץ װעלן מיר 
דעמאלט ענדערן. גלײך מיט אלע מענטשן װעלן מיר זײן׳ אז א גוי זאל נישט 
קענען אנװײזן: זעםט׳ דער רעדט אן אנדער לשון און ער איז אנגעטאן אין אן 
אנדער לבוש — א ייד איז ער. האבן נישט יידן אין םפרד לפנים אנגענומען 
די אמונה פון די קריסטן, כדי צו זײן פרײ י צי איז דאס ביםל װאםער׳ װאס דער 
גלח האט ארויפגעשפריצט אויף מײן קאפ אנדערש פון דעם ביםל װאסער׳ װאם 
א ייד שפריצט ארויף אויף זײנע פינגער אויף צו מאכן אן,אשר יצר׳ ? מיט דעם 
שפריץ װאםער אויף זײערע קעפ האבן זיך די יידן אין םפרד באפרײט פון רדיפות. 
שפעטער זענען זײ צוריק געװארן יידן. מיר איז נישט קיץ נפקא־מינה װער עס 
רודפט מיך — דער רב, דער פרנס, דער װאיעװאדע׳ צי דער פריץ. איך װיל 
נישט זײן גערודפט׳ נישט פון דעם און נישט פון יענעם. דער לעמבערגער רב׳ 
אברהם הכהן ראפאפארט, דער װאם האט אונדז מחרים געװען און שרעקט אונדז 
מיט מםירות — ער װוינט אויף דער יידנגאם; אונדזער רבי ר׳ יעקב זיצט בײם 
טיש פונעם מלך אין זײן פאלאץ אין װארשע. בײ דער זײט פון פירשט ראדזשױויל״. 

אלישע האט זיך פריציש און הילכיק צעהירזשעט אין געלעכטער, װי א ױנג 
פערד, און אינעם איבעררײם אין פלײץ פון לשון, װי פון דעם ראהאטינער װאלט 
ארויסגעזעצט א זודיקער קװאל, האט װעלװל באװיזן צו זאגן װאם ער טראכט 
און ער האט געזאגט: 

״אלץ איז פאר מיר אויסטערליש. איך הער אײך און איך באגרײף נישט. 
אפשר װײל איך באגרײף זיך אלײן נישט. איך װײס אפילו נישט פאר װאם איך 
זיץ דא בײ אײך. אפשר װײל גאט האט מיך אזוי הארב געשטראפט, אז איצט האט 
ער צוגעשאטן נאך א ביסל, איך זאל נישט פארגעםן, אז איך בין װעלװל בעלזער. 
נאר װײל איך בין װעלװל בעלזער, זאג איך אײך: מרידה פארשטײ איך, נאר 
מרידה קעגן מענטשן און נישט קעגן גאט. די צדיקים, פריער ר׳ ישראל בעל־ 
שם־טוב פון מעזשי׳באזש עלױ־השלום און איצט דער רבי דב בעריש פון מעזע־ 
ריטש, האבן מורד געװען אין די רבגים, דעריבער פאנגען זײ יןדישע הערצער, 

םײ פונעם געמײנעם פאלק און םײ פון תלמידי־חכמים, װאס אלע זוכן זײ אן 
אנטרינונג פון דער רבנישער חמימה. אבער מורד זײן אין גאט פון יעזראל.׳? א 
יןד איז באהאפטן מיט יהדות, וױ א האנט איז באהאפטן מיטן גוף; שנײדט מען אפ 
די האנט, אזוי שטארבט זי אפ און מען קען זי צוריק צום גוף נישט באהעפטן״. 

אלישע שור האט זיד א טרײםל געטאן׳ און װי א כװאליע פארגיםט א שיפל, 

אזוי האט ער מיט א באנײטן זודיקן שטראם פארגאסן װעלװלם װערטער; 

״אז משיח װעט קומען װעט יעדער משל פאםן צו יעדן נמשל. מיר שנײדן 
זיך נישט אפ פון יהדות, נאר מיר מאכן לויז אונדזערע הענט און פים פון די 
שטריק, װאם די רבנים און פרנםים האבן אונדז געפענטעט מיט זײ, מיר זאלן 
קענען אנטקעגנגײן די גאולה. מיר זענען געגליכן צו שבוײם, װאם באפרײען זיך 
מיט אײגענע כוחות. נאר װאם שײך דעם שמה זאלט איר װיםן, אז מיר טוען עם 
מיט באװארענישן און די גלחים װײםן דערװעגן, און זײ קוקן אויף אונדז מיט חשה 
זײ טרויען אונדז נישט. און זײ װײםן פאר װאם זײ טרויען אונדז נישט״ — 
האט אלישע שור זיד אראפגעבויגן און געזאגט די לעצטע װערטער װי א םוה 

״דער רבי דב בעריש באפרײט מיט אמונה און מיט שמחה ו — האט װעלװל 
װידער א מאל געזאגט, װי ער װאלט מורא געהאט פאר דער השפעה פון אלישעס 
װערטער — מערן זיך זײנע חםידים װי די שטערן אין הימל. זײ װעלן אנטקעגנגײן 
משיחן מיט שמחה״. 

״זײ װעלן נישט אויםהאלטן ו — איז אים אלישע ארײגגעפאלן אין די רײד — 

שוין מערן זיך די יםימנים, אז די רבגים װעלן אויך זײ ארײגלײגן אין חרם, װי 
זײ האבן אונדז ארײנגעלײגט אין חרם. אויף יעדן מטיף, װאם עם שיקט ארוים 
דער מעזעריטשער מגיה שיקן ארוים די ליטװאקעם צװײ מלשינים קעגן זײ. 
און זײ װעלן אפילו נישט האבן װער עס זאל זיך אננעמען פאר זײ״. 

״הקדוש־ברוך־הוא װעט זיך אנגעמען פאר זײ.י — האט װעלװל געזאגט מיט 
אמונה — װער עם האלט זיך בײם שומר־ישראל, דעם שיצט דער שומר. מען 
דארף זיך נאר אנגורטן מיט םבלנות און פארשטײן די רמזים, מיט װעלכע דער 
הימל רעדט צום מענטש. װי לאנג האט עם געדויערט משיג צו זײן דעפ רמז, אז 
די װעלט גרונטפעסטיקט זיך אויף צדיקיםז״ 

״דער אמתער צדיק איז רבי יעקבג״ — האט דער ראהאטינער אויפגע־ 
לאכט, װי ער װאלט ענדלעך װעלװלען מנצח געװען. 

ער האט אים נישט מנצח געװען; ער האט נאר אויפגעטרײםלט יעדעם 
פעדעמל אין זײן נשמה. אין זײן װאגלען האט װעלװל זיך אנגעטראפן אין די שטעט 
און שטעטלעך אויף די חםידים פון בעל־שם־טוב, װאס זײן תורה האט מםביר 
געװען דער מעזעריטשער מגיה די װעלכע ער האט אנגעטראפן אין די קלויזן, 
זענען אלע מאל געקומען צום צװײטן מנין, אדער אין מיטן דאװענען. זײ האבן 
זיך אין די תפילות פארברענט, זיך געטרײםלט, װי זײ װאלטן צעריםן געװארן 
פון נישט געזעענע שטורעמװיגטן, און אונטערגעשפרוגגען װי זײ װאלטן געפילט, 
אז בעת די תפילות װאקסן זײ אן פליגל און זײ הײבן זיך אויף צום פםא־הכבוה 


155 



ער האט א פאר מאל געפרװוט בעת די תפילות ארײן אין דער זעלבער פװנד״ 

װאם די חםידים, און ער האט נישט געקענט. ער האט קײן ברעקל התרוממות 

נישט געפילט. איז ער מקנא געװען זײער מעמד און טיף אין הארצן האט ער 
געהאפט, אז דורך זײן מינהג פון משקה מיט קיכלעך נאכן דאװענען׳ װעט ער 
םוף־בל־םוף דערגרײכן די מדרגה. אפשר. איז ער, הערנדיק די טענות פון אלישע 
שור, געװען א געשיצטער. אבער דער כוח, מיט װעלכן אלישע האט גערעדט, האט 
אים צעטרײםלט. ער האט ארײנגעדונערט אין אים, געפישופט אים מיט די חםדים, 
װאם די כת איז מזכה. פאר איר, פאר דער פת, האבן זיך געעפנט די פאלאצן און 

שלעםער פון דער שליאכטע. ענדלעך האט די שליאכטע דערזען, אז ילדן זענען 

נישט קײן װילדע באשעפענישן, נאר תלמידי־חכמים און פאטריאטן פון פוילן 
זענען זײ. רבי יעקב װעט אויך אויפשטעלן ײדישע אולאנער, כדי צו װײזן דער 
שליאכטע, אז יידן קענען האלטן א שװערד אין דער האנט. ײדן װעלן פירן 
מלחמה, װי אלע פעלקער פירן מלחמה, און בלוט װעט זײ נישט אפשרעקן. זײ 
װעלן שלאגן װי אלע גוײם שלאגן. צום יםוף, װען אלישע האט אים געזאגט, אז 
יעקב פראנק װיל אויך, אז יעדער פון דער כת זאל װערן אן עושר׳ װײל ער 
טענהט, אז אן ארעמאן איז ארעם אין אלץ און אז דאס רײכע לעבן מאכט אלץ 
רײך און גרויסמוטיק, האט זיך װעלװל בעלזער ענדלעך אויפגעשטעלט א בא־ 
פרייטעד פון אלע נעפלען, און ארײנשטעקנדיק די הענט אין די ארבל פון זײן בגד 
האט ער געזאגט מיט א געלויטערטער תיקײט* 

״איר זעט, ר׳ אלישע, אלע אין בראד קענען מיך װי אן עושר. א קלײניקײט. 
װעלװל בעלזערז נאר פון דער גאגצער עשירות בין איך אומגליקלעך ארעם• 
דאם װאם מיך אונטערשײדט פון א מדינה־גײער איז נאר דאם, װאס איך שלאף 
נישט אין א הקדש און איך גײ נישט צו פום פון שטאט צו שטאט. און דאם װאם 
איר זאגט מיר, אז פאר אי_יערע לײט האבן זיך געעפנט די שלעםער פון דער 
שליאכטע און אז אין זײערע אויגן האט איר אויפגעהערט צו זײן װילדע באשע־ 
פענישן, וװנדערט מיר אויף אײך, איר זאלט דאס זאגן. אין בראד גײט ארום א 
שמועד״ אז איר, אלישע שור, זענט א תלמיד־חכם, א בקי אין הורת הניגלה װי 
אין תורת הגיםתר, אשר הציץ ונפגע. זאל אײך קימערן װאס דער שליאכטשיץ 
טראכט, צי ײדן זענען יא, אדער נישט װילדע באשעפענישן? װארום טאמער 
איז דער שליאכטשיץ א לײט, װײםט ער, אז װען מיר זענען געשטאנען בײם הר־ 
סיני און אנגענומען די תורד״ האט ער נאך געבולן אויף דער לבנה. און טאמער 
װײםט ער דאם גישט — װײםט ער גארנישט און איך װארט נישט ער זאל מיר 
זאגן װער איך בין און װאם איך בין. און װאם שײך געמען א שװערד אין דער 
האנט ארײן און פירן מלחמה װי אלע גויןם — איז װאם איז דא די מציאה ? צי 
די מציאה װאס אלע, אדער די מציאה איז הרגענען מענטשן? ס׳רוב מענטשן 
זענען ארעמעלײט — דארף איך אויך זײן אן ארעמאן ? איז מםתמא האט איר אין 
זינען דאם זײן װי אלע, װען די אלע זענען בעםערע. אבער איך זע די אלע פעלקער 
װי ערגערע, װײל דער װאם איז עובר אויף דעם צװ ״לא תרצח״ איז לכל־הדעות 

ערגער פון דעם װאם איז מקײם דעם צװ׳ און שפיכת־דמים פאררעכנט ער צום 
חטא הקדמין. װאס איז די מציאה צו װערן א קין ? נה אז אײער יעקב און לײב 
קריםא זענען שוין געװארן װי אלע, צי זענען זײ געװארן בעסער׳ אדער זײ זענען 
אראפגעפאלן אין תהום פון יענע לײט, װאס האבן אונדז אלע מאל געברענט און 
אנגעטאן צרות צרורות״. 

״איר טראכט אויס א בילבול אויף זײ \״ — האט אלישע צוריקגעשלאגן. 

װי װעלװל בעלזער איז פרלער געװען װי אין א הינערפלעט, אזוי האט ער 
מיטן רעדן װאם א מאל מער אויפגעװאכט און ער האט זיך מער נישט געלאזט 
איבערשלאגן די רײד ־ 

״א בילבול, זאגט איר ז דער קאמענעצער דיםפוט איז געװען מוקצה!״ 

״דאם האבן די רבנים גורם געװען״ — האט אלישע ארײנגעװארפן. 

״דער תלין פון דעם קאמעגעצער בישאף זאל פארברעגען הײליקע ספרים, 

יא ? דאם האבן די רבנים געװאלט ?״ — האט װעלװל צוזאמענגעדריקט די פויסטן. 

״די רבנים האבן געברענט די םפרים פון רמב״ם; אלץ װאם זײ זענען נישט 
משיג ברענען זײ״ — האט אלישע געפרװוט לעשן װעלװלם רוגזה. 

װעלװל האט זיך אפגעטרײםלט, װי ער װאלט אפגעטריבן פון זיך א זלידנע 
בין, און מיט דעם זעלבן אימפעט, װאם פרןער, געזאגט: 

״איך בין שוין אן אלטער מאן, מיט א םך נסױן, און צו מיר דארפט איר נישט 
רעדן װי צו א פראם-טאק אן עם־הארץ. קענט איר פארגלײכן די מלחמות צװישן 
ילדן אפצוהיטן די תורה און זײער קױם מיט דעם װאם דער קאמענעצער תלין 
האט נאד אללער מסירה אויף ילדן צוגעבונדן צום װײדל פון א פערד א זאק מיט 
גמרות, ער זאל מיט שאנד שלעפן די הײליקע םפרים צום עשאפאט צו פאר־ 
ברענען? קענט איר דאם פארגלײכן?״ — האט אים װעלװל ארײנגעקוקט אין 
די אויגן. 

אלישע האט ארויפגערוקט העכער דאס מיצל, דער קגופ בלאנדע לאקן אויף 
זײן שטערן האט געציטערט. ער האט אויםגעהאלטן װעלװלם בליק: 

״אין די טעג פון ביאת־המשיח קומען פאר און עם װעלן נאך װײטער פאר־ 
קומען אלע מיני אויםטערלישע זאכן״ — האט ער געזאגט מיט אן אויםערגעװײנט־ 
לעכער רולקײט. 

״בעװנותינו הרבים האבן מיר נאך נישט זוכה געװען צו ביאת־המשיח, נאר 
אויסטערליש איז יא װאם איר און יעקב פראנק און אלע פון אללער כת, װעלכע 
װײםן יא װי אפגעהיט עס זענען ילדן בנוגע בלוט, דאך האט איר אויסגעטראכט 
די װילדםטע בילבולים אויף ילדן און אין דעם װיפוח מיט די רבנים האט איר 
געזאגט, אז ילדן נוצן בלוט אויף מצות. נוצן ילדן בלוט אויף מצות? ו״ — האט 
וועלוול אויםגעצױגן די הענט פאר זיך׳ װי א תפילה. 

״אװדאי גוצן זײ נישטו אבער מיר פירן מיט די רבנים מלחמה און אין 
מלחמה קלײבט מען נישט איבער אין געװער. װאם דאם געװער טויט מער, אלץ 
בעםער איז עם. מיר װעלן װערן א פאלק פון מלחמה, מיר װעלן פארניכטן בעסער 

און מער װי אנדערע פעלקער פירן מלחמה, פארניכטן און טויטן — האט אלישע 
פארלײגט די הענט אויף הינטן און ארויםגעשטופט דעם בויך — פאר דעם חרם 
װעלן מיר שלאגן וװ גאר מיר װעלן קענעז״• 

װעלװל בעלזער האט מיט בײדע הענט פארשטעלט זיך די אויערן און אײנ־ 
געצויגן דעם קאפ אין די אקסלען, װי ער װאלט זיך געשיצט פון קלעפ. ער האט 
קוים געפונען די טיר און איז אנטלאפן. ער איז געװען פארוװנדעט פון אלישעם 
װערטער. 

כאטש באכניע איז געװען א קלײן שטעטל און צום הארבעריק, וװ ער איז 
אײנגעשטאנען, האט געפירט א גלײכער װעג, האט װעלװל קוים געטראפן אהין, 
און אפילו װען ער איז שוין דארט אהין אנגעקומען, האט ער זיך גוט ארומגעקוקט, 
צי די םטרא־אחרא האט אים װידער נישט פארטראגן אין שאול תחתיד״ װאם פון 
אזא איז ער גאר װאם אנטלאפן. ער האט דערקעגט דעם קרעטשמער, װאס בײם 
אנקומען האט ער ארויסגעשלעפט די טשעמאדאנעם פון דער בויד. ער האט אפילו 
געהאט א םימן, װאם ער האט אים דערזען װען ער איז אנגעקומען — דער 
קרעטשמער האט אויף דער רעכטער זײט פון שטערן א בןע, װי א ריב װאלט אים 
געװען צוגעװאקםן. אבער װער קען װיסן ? אלישע שור האט א הדרת־פנים פון א 
גוטן יןד, מיט א הויכן לומדישן שטערן און מיט א לאנגער צעקעמטער בארד 
און ער איז אויך, זאגט מען, א תלמיד־חכם, פון דעםטװעגן האט ער גערעדט 
דיבורים פון אן אשמדאי. און װי אזוי ער, װעלװל, איז ארײנגעקומען אין אלישעם 
הויז, װאלט ער נישט געקענט אויפקלערן• איז ער שוין איצט מקפיד מיטן קרעטש־ 
מער און כדי צו זײן זיכער, אז דאם איז דער הארבעריק וװ ער שטײט אי-יז׳ 
האט ער געפרעגט? 

״װיפל דארף איך אײך באצאלן פארן נאכטלעגער און פארן נאכטמאל װאס 
איך האב געגעםן?״ 

האט דער קרעטשמער געפרעגט: 

״װאם, איר פארט שוין אװעק? אדער ס׳האבן זיך צו מיר ארײנבאקומען 
װאנצן און זײ האבן אײך די נאכט געביסן ?״ 

״יא געביסן, נישט געביסן, א ילד דארף לעבן מיט חשבון און איך װיל פון 
אײך א חשבון װיפל איך דארף אײך באצאלן״ — האט װעלװל געזאגט. 

״צי זאל איך אײך שוין ארויםברענגען אײערע טשעמאדאנעם?״ — האט 
דער קרעטשמער געפרעגט, און וועלוול האט אים געהײסן צװוארטן. 
דער קרעטשמער איז געװען דער קרעטשמער פון זײן הארבעריק. . 

״איך װער אלט — האט וועלוול געטראכט — אויםטערלישע זאכן זענען גע־ 

שען אין מײן לעבן, נאר װאס עס איז איצט געשען, האב איך נאך נישט געהאט. 
אפשר איז עס א צײכן פון הימל, אז עם דערנעגטערט זיך מײן סוף אויף דער 
װעלט ? זענען עם די ערשטע פארבלענדענישן פון זיקגה ?״ 

װעלװל האט אויפגעהויבן די אויגן צום באלקן און א רגע זיך אײנגעהערט 

װי ער װאלט געװארט אויף אן ענטפער. פלוצים האט ער געפרעגט דעם 
קרעטשמער ־ 

״איז איצט די מיקװה אפן י״ 

״די מיקװה איז אגגעהײצט דאנערשטיק פאר נשים און פרײטיק פאר מאנצגילן״ 

— האט דער קרעטשמער געענטפערט. 

װעלװל האט מיט אומגעדולד א מאך געטאן מיט דער האנט: 

״איך פרעג אײך נישט צי זי איז אגגעהײצט, איך פרעג אײך׳ צי זי איז אפן״. 

״אפן, אפן — האט געענטפערט דער קרעטשמער — די מיקװה בײ אוגדז איז 
אלע מאל אפן. טאמער א בעל־תשובה װיל א קאלטע טבילה און טאמער בײנאכט... 
די שדים מיט די גישט־גוטע... כ׳מײן, װאס מישטײנם געזאגט קען מען דארט 
צוגנבעגען, דאם װאםערז״ 

װעלװל האט געקוקט אויף דעם קרעטשמער מיט חשד און ער האט באשלאסן, 

אז ם׳איז ריכטיק. ער װערט אלט, און װי דער שטײגער איז א זקן מחשיד אפילו 
זיד אלײן• 

װעלװל בעלזער האט געהאט בדעה צו גײן אין דער מיקװה זיך אפטובלען אין 
קאלטן װאםער און דערמיט אראפשװעגקען דעם חטא פון שטײן אין די ד׳ אמות 
פון א מוחרם און אלץ וואס צו אימ האט זיך צוגעקלעפט אין די לעצטע טעג, 
אבער די חשדים האבן אים אפגעהאלטן. איז ער אװעק פון באכניע א געמאטערטער. 
ער װאלט געדארפט א מעגטש, פאר װעלכן ער זאל קעגען אויםגיםן זײן הארץ. 
אמאל, אמאל, װען זײן הארץ איז געװארן שװער צוליב דער לערקײט פון זײן דיך׳ 
איז ער געפארן צו ר׳ ישראל בעל־שם־טוב. אבער דער צדיק איז שוין לאנג אויפן 
עולם האמת. ר׳ ישראל האט געהאט אזא צארט געמיט, אז אפילו װען ער האט 
נישט געהאלפן אין דער מחלה, האט ער דעם וױיטיק אײנגעװיגט און אײנגע־ 
שלעפערט און מען איז אװעק פון אים א גענעזענער. װעגן דעם רבי ר׳ דב בעריש 
זאגט מען, אז אין ניגלה דערגרײכט ער מיטן קאפ ביז צום הימל, אבער אין ניםתר 
דערגרײכט ער נישט אהין׳ וװ עס האט דערגרײכט דער רבי ר׳ ישראל. פארן 
צו אים תלמידי־חכמים פון אלע עקן װעלט, אפילו פון ליטע, צו הערן פון אים 
תורה, בעת ער, װעלװל, דארף איצט א נאענט הארץ. דאם װאם געשעט מיט אים 
אין די אלע יארן איז נישט בדרך־הטבע. איצט, אין זײן נע־ונדקײט פילט ער עס 
קלאר. עס געשעען מיט אים זאכן, װאם ער איז נישט משיג מיטן שכל, כאטש 
דער שכל האט אים אין די אלע יארן אזוי זעלטן פארפירט. ם׳איז אים אפילו 
אײנגעפאלן, אז נאך דעם אלץ װאם איז געשען, װאלט ער אפשר געדארפט צוריק־ 
קערן קײן בראד און פארטרויען זײן געמיט צו דעם רופא אליעזר אראטאפאנוס. 
גאר די מחשבה װעגן אליעזרן האט אין אים באלד אויפגעװעקט די בעגקשאפט 
צו זעלדען, א בענקשאפט װאם צעטומלט אים. און אויך די צעטומלעניש האט אים 
אויסגעזען צו זײן נישט בדרך־הטבע. 

פון אנהײב, נאך דעם גט, האט ער אויף דער װאר און אין די חלומות גע־ 
בענקט צו זעלדעס לי_יב, צו איר שטים, װאם האט אפגעקלונגען מיט שליטן־ 

גלעקעלעך. ער װאלט פרלער נישט געװען געגלויבט, אז אין זײן עלטער קען א 
מאן אזוי גלוםטן צו א וױיב, װאם ער האט אפגעלעבט מיט איר א שטיק לעבן. 
דערנאך האט זיך פון דער בענקשאפט בײ דערמאנען זיך אן זעלדען דערװײטערט 
איר געשטאלט, ווי זי וואלט גישט געלעבט. נאר א ווייטיק אין הארץ האט די 
בענקשאפט אויפגעװעקט. און נאך שפעטער האט זיך אויך דער װײטיק אויםגע־ 
הײלט, נאר א צעטומלעניש האט אים ארומגענומען װען ער האט זיך דערמאנט 
אן זײן הויז און אן זעלדען. אפשר איז עם דאס צעטומלעניש פון א מענטש, װאם 
איז עמעצן געבליבן א בעל־חוב ? האט װעלװל געזוכט אין זיך א פארענטפערונג. 
װעלװל האט אפגעשטופט פון זיך די מחשבה. ער איז גישט קײן אנזעצעד. ער איז 
מער ענלעך צו א נישרף, װאס אלץ װאם ער האט פארמאגט איז פארברענט געװארן 
און ער איז געבליבן אײנער אלײן און נע־ונד. נאר די פארענטפערונג האט גאר־ 
גישט פארענטפערט. דאם צעטומלעניש, װאם איז אים אויפגעקומען בײם דער־ 
מאנען זיך אן זעלדען, איז מיט דער צײט נישט שװאכער געװארן. איז אזוי לאנג 
װי דאם װעט אנהאלטן און ער װעט זיך פילן װי א נישרף, װעט ער נישט צוריק־ 
קערן קײן בראד• 

גאר טאמער איז אים אײנגעפאלן, אז ער װאלט אפשר געדארפט צופארן קײן 
בראד און פארטרויען זײן געמיט צו דעם רופא אליעזר, האט אים די מחשבה מער 
גישט צו רו געלאזט, און פדי בײצוקומען די מחשבה האט ער זיך ארײנגעזעצט 
אין א בויד און איז אװעק קײן מעזעריטש, װאס אין װאלין, צום רבי ר׳ דב בעריש. 
אויב עס פארן צו אים תלמידי־חכמים און רבנים פון אלע עקן װעלט, באװײזט עס׳ 
אז זײ אלע געפינען אין אים װאם זײ זוכן. איז פאר װאס זאל ער, װעלװל, נישט 
פארן צו אים ? אפשר האט ער אויך פאר אים א רפואה אויף דעם אלעמען, װאס 
פײגיקט אים? 

אין מעזעריטש גייען אןיף רויבן מיט שי״נען 


דער װעג בײם ארײנפארן קײן מעזעריטש איז פון בײדע זײטן אויסגעזעצט 
מיט אלטע צעװאקסענע ליגדבײמער. אינעם שאטן פון די לינדבײמער האבן זיך 
די בלאטעס אפילו זומערצײט נישט אויסגעטריקנט. דאם מאל איז דער רעגן 
געפאלן דרי_י טעג נאך אנאגד און פון די פיל װעגענער און בוידן׳ װאם זענען 
געפארן אין שטאט ארײן, זענען פון די בלאטעם געװארן טיפע זומפן. די רעדער 
פון די געשפאנען האבן געזונקען ביז איבער די אקםן און די באלעגאלעס האבן 
מיט די בײטשן געשונדן די פערה זײ זאלן ארויםשלעפן די צעשראקענע װײבער 
און די אומגעדולדיקע מאנצבילן פון דער בלאטיקער םכנה. אײנער א ײה װאם 
האט זיך געפעדערט און אויפן װאגן ארויפגעצויגן אויף זיך א װײםן כאלאט׳ 
מעשה חםיה איז דװקא געװען אויפגעלײגט און בעת די באלעגאלעם זענען אראפ 
אין די בלאטעם ארײן, מיט די אקסלען אונטערצושטופן די געשפאנען, האט דער 
ייד אונטערגעהיצט די אנדערע פאסאזשירן: 

״װאס עפעם עצבות, ילדן י ם׳איז חבלי דרך צום רבין ר׳ בעריש: מיר זעמיר 
אין מעזעריטש זעמיר!״ 

די פערד האבן געריסן די שלײעס און א שוימיקער שװײם האט זײ ארויס־ 
געזעצט אויף די זאדעס. די באלעגאלעם האבן געקרעכצט: 

״ילדן, מען דארף א פלײצע! א מבול האט געפלײצט אין מעזעריטש״. 

די געשפאנען האבן זיך געלײגט אויף א זײט. נאך א רגע און זײ װעלן 
אויסשיטן די פאםאזשירן אין זומפ ארײן און זײ צודעקן מיט די רעדער ארויף. 
זענען די לײט געװען פארעצבותט און זיך נישט צוגעהערט װאס דער ילד אין 
װײסן כאלאט װיל פון זײ• 

״ילדן האבן פארלוירן ס׳קול נגינה ?״ — האט דער ילד נישט אפגעלאזט. 

״איר װאלט בעסער צוגעהאלפן אונטערשטופן דעם װאגן!״ — האט װעלװל 
בעלזער, װאם איז געזעםן אויפן ערשטן געזעם, אויםגעדרײט דעם קאפ צום ילה 

נאך אײדער ס׳איז פארקלונגען װאם װעלװל האט געזאגט איז שוין דער ײד 
מיט דעם װײםן כאלאט געװען אין דער בלאטע און א פרײלעכן געשרײ געטאן: 

״נו, סוסים, װיא! װיא!״ 

איז באלד פונעם װאגן אראפגעשפרונגען א צוװיטער און א דריטער, דער גע־ 
שפאן האט זיך װי אויפגעהויבן איבערן זומפ און די פערד האבן געריםן פארוים 
אויסגעלײזטע. 

״איר זעט, איר זעט, אײדער מען קומט צום רבין זענען ילדעלעך פערד? אז 

זײ װעלן דערפארן צום רבין װעלן זײ װערן מענטשן״. דאם האט געזאגט דער ייד, 
װאם איז פרלער געװען אין א װײםן כאלאט, נאר פון דער בלאטע האט ער אויס־ 
געזען װי א גרוים עוף, װאם איז לאנג געשטאנען אונטערן רעגן׳ און פון די 
װײםע און גרא־געלבלעכע פעדערן איז געװארן א לײמיקער געמיש. צעהיצטע 
און פארשװיצטע האבן די ילדן געשלעפט די פיס פון דער בלאטע און פון דעם 
װי די פערד האבן פלײםיק געצויגן דעם װאגן איז זײ געװארן גוט אויף די הערצער, 
און אײנער האט אויף דער הלצה געענטפערט • 

״נישט אלע ווערן מענטשן װען זײ פארן צום רבין. פאראן אזעלכע װאם בלײבן 
אײביק פערד״. 

דאם אלץ איז געװען א םימן, אז דער געשפאן איז ארוים פון םכגה פארזונקען 
צו װערן אין דער בלאטע. די אונטערשטופערם זענען מער אויפן װאגן נישט 
ארויף. ם׳האבן זיך געזען די ערשטע הײזער מיט די שארף משופעדיקע דעכער 
פון מעזעריטש, מיט די רויכן פון די קוימענס, װאס לײטן האבן געזאגט, אז זײ, 
די רויכן, צײכענען שי״נען אויפן הימל. כאטש ם׳איז געװען מיט־זומער האט די 
פײכטע פרישקײט אין דער גלעטנדיקער זון געשמעקט מיט דעם ריח פון פריש־ 
געבאקענע מצות. זענען ילדן ארוים מיט געזאנג. זײ האבן געפילט די הארטע ערד 
אונטער זײערע פים. גאטם זיכערע ערד. אין זײער געזאנג האבן זײ געלויבט דעם 
האר, װאם האט געקעניגט גאך אײדער װעלכס באשעפעניש איז געהאט באשאפן 
געװארן און װעדליק זײן באגער האט ער אלץ געמאכט צו דער צײט און דאם אלץ 
װאם אין ״אדון עולם״, װאם יעדער ילד זאגט אין זײן מארגנדיקער תפילה. גײענ־ 
דיק נאכן װאגן מיט געזאנג, יהאבן ילדן, מיט פארזשמורעטע אויגן צוליב דער 
זון, געזוכט אין די קוימענרויכן די שי״ן־צײכענישן, װאס אז מען דערזעט זײ 
זעגען זײ א םגולה צו מזל און אריכת־ימים. 

װעלװל איז פון װאגן נישט אראפ. ער האט נישט אן קינאה געקוקט אויף די 
װאם שפרײזן געבן װאגן און זינגען ״אדון עולם״ מיט התלהבות, און די װעמעס 
פים ביז איבער די קני זענען באקלעפט מיט זומפ, קימערן זיך נישט מיט זײער 
פארקױטיקטקײט. ם׳איז געװען די קינאה פון א מאן, װאם די זיקנה איז אים 
באפאלן און זײנע כוחות האבן זיך איר אונטערגעגעבן. 

אויף די פעלדער פון בײדע זײטן טראקט האבן פויערים געשניטן הײ און 
תבואה. דא און דארט האבן קלײגע םטאדעס פי זיך געפאשעט אויף די נאכשניט־ 
פלײנען. אפשר דערװעגן דער שפע זאפטיקן גראז האט א קו מיט בענקענדיקן 
באגער דערפילט איר באשערטקײט און זי איז מיט די פאדערשטע פים ארויף 
אויף א צװײטער קו און אין גלוםטעניש פארריסן דעם קאפ צו דער זון. פון הינטער 
א םטערטע הײ זענען אפערגעלאפן צוױי לאשיקלעך, װאם האבן שטיפעריש, מיט 
אויפגעהויבענע וױידלען, זיך געיאגט איבערן אפגעשניטענעם פעלדפלײן, װי 
מענטשישע קינדעד. א פערדעכע האט אויפגעהויבן דעם קאפ פון דער פאשעערד 
און נאכגעקוקט, צי דאס קלײנװארג פארשפילט זיך נישט צו וױיט פון איר. אין 
װעלװל בעלזער איז איבערגעגאנגען דאם הארץ פון דעם געזעענעם ניגון, װאס 

האט אזוי גוט זיך צוזאמענגעמישט מיט דעם ״אדון עולם״, װאם די יידן בײם 
װאגן און אויפן װאגן האבן אויםגעזוגגען. נאר צו די אנדערע לײט איז דאם 
געזעענע געזאנג נישט דערגאנגען. זײ זענען געװען אין דערװארטוגג פון עפעם׳ 
צו װאם זײ האבן פון לאנג געגארט און עם נישט געאנט. די שי״נען װאס זײ 
האבן געזוכט אין די רויכן פון די מעזעריטשער קוימענס זענען געװען בלויז א 
פזית־טײל פון דעם צוליב װאס זײ האבן זיך געפעדערט אהער. 

״יןדן, איר זעטזו אט דא, אויף דער ליגקער זײט. אפילו מיט תגים״ — 

האט אײנער אויסגעצויגן דעם ארעם װי װײט נאר ער האט געקענט, װי ער װאלט 
מיט די שפיץ פיגגער געװאלט דערגרײכן דעם שי״ן פונעם רויך. 

״אויף נאמגותד — האט א צװײטער געקוקט צום רויך פון אונטער דער 
האנט, מיט װעלכער ער האט פארדעכלט זײנע אויגן. 

״יןדן, װאס פאר א ברכה מאכט מען ? \ ״ — האט פלוצים אויםגערופן אײנער 
מיט א װײבעריש קול. 

״ט׳האםטו א שאלהו״ — האט עמעצער די שאלה מבטל געמאכט מיט א 
חוזקדיקן טאן, אבער די לײט ארום האבן דעם חוזק נישט אונטערגעהאלטן. צװישן 
דעם געזעמל אויפן װאגן האט זיך אנגעהויבן א װיפוח, צי מען דארף איבער דעם 
שי״ן פון רויך מאכן א ״שהחײנו״, אדער מאכן די ברכה ״הטוב והמיטיב״, װאס 
מען מאכט בײם הערן א גוטע בשורה. 

װעלװל בעלזער, װאס דער װיכוח האט אים אויפגעהײטערט, האט געזאגט 
אויף א קול: 

״װאס דארפט איר זיך מתװכח זײן, יןדן ? מ׳דארף מאכן די ברכה ״בורא פרי 
הקוימען״• 

עמעצער האט אויפגעלאכט און מיט אײן מאל אפגעהאקט. די לײט האבן 
צעטומלטע אויסגעדרײט די קעפ צו װעלװלען, נישט געוװסט צי דאם װאם זײ 
האבן געהערט איז א הלצה פון זײערסגאל, אדער ס׳איז אן אפיקורםות. ס׳איז 
אויפן װאגן געװארן אזוי שטיל, װי די מענטשן װאלטן געװען טויב־שטומע. איצט 
האט װעלװל זײ אנגעקוקט און אונטערגעהוםטלט מעשה בר־סמכה. 

אזוי װי מעזעריטש װאלט זיך פלוצים אראפגעלאזט פון הימל און אגגעלאפן 
אנטקעגן די װעגענער, אזוי האבן זיך די פערד אפגעשטעלט אין מיטן פונעם 
מארק נעבן דעם ברונעם מיט דער װאסער־קארעטע. אויך די יןדן אויפן מארק, 
מיט פארפלאנטערטע בערד און אנגעטאן אין טיזליקעם, מדינה־גײערם מיט טאר־ 
בעס און די װײסע ציגן, האבן אויסגעזען װי זײ װאלטן זיך פלוצים אראפגעלאזט 
פון אויבן, כדי מקבל פנים צו זײן די אגגעפארענע געםט. װארום אלע און אלץ 
האבן אויפגעלעבט מיט טומל, מיט א גערעדערײ און מעקערײ. בעל־אכסנױת 
האבן זיך א לאז געטאן צו די װעגן, צו כאפן די טשעמאדאנעס און קוישן, די גע־ 
קומענע זאלן מיטגײן מיט זײ אין זײערע הארבעריקם. מדינה־גײערם האבן אויס־ 
געשטרעקט די הענט, נישט צו פארשפעטיקן די ערשטע נדבות. 

״ײדן, גיטם עפעס, דער רבי הײםט געבן צדקה״ — האבן זײ געמאנט. 

װײבער מיט טיכער אראפגערוקט ביז טיף איבער די אויגן האבן זיד ארײנ־ 
געשטופט מיט לײמענע מולטערלעך געבאקענע רעטשענע פאמפעכעס : 

״עםט, ילדן, זײ צעגײען אין מויל. פארעװע, פארעװע, פאר די װאס זענען 
פלײשיק און פאר די װאם זענען נאך מילכיקם״. 

די װײבער דעקן אפ די מולטערלעך און דער רײץ־ריח פון געבאקענער 
רעטשענער קאשע מיט אײל ברענגט ארויף די סלינע, בײם לעפעלע נאגט און 
ילדן דערמאנען זיך, אז זײט באגינען, װי זײ זענען ארויסגעפארן פון דער װעג־ 
קרעטשמע, האבן זײ אין זײערע מײלער קײן כזית ברויט נישט געהאט. לאזן זיך 
די געקומענע פירן פון די בעל־אכסנױת, װאס שנעלער צו װאשן זיך די הענט 
און נעמען עפעם אין מויל ארײן. 

בײ װעלװלס טשעמאדאגעם האבן זיך צװײ בעל־אכםנױת פון בײדע זײטן 
וואגן אויפגעקאכט אײנער אויפן צװײטן. אײנער האט ארויפגעלײגט זײנע הענט 
אויף בײדע טשעמאדאנעם װען א צװײטער האט שוין געהאלטן בײם אראפשלעפן 
אײנעם. דער בעל־אכסניה האט געשריגן: 

״איך בין אן אוחז ביד און איך האב די חזקהו״ 

האט דער צװײטער אונטערגעשפרונגען און אים אנטקעגנגעשריגן: ״חזוקה־ 
שמוקע, אויף ילדן האט קײנער נישט קײן חזקה סײדן דער רבונו־של־עולם״. 

האט זיך װעלװל בעלזער ארײנגעמישט און געפרעגט: 

״איבער מײנע טשעמאדאנעס האב איך שוין נישט װאס צו זאגן ? אזא איז דער 
שטײגער אין מעזעריטש?״ 

צום סוף איז װעלװל געגאנגען אין דער אכםניה פון דעם אוחז ביד און פון 
דעם צװײטן בעל־אכםגיה האט ער זיך אויסגעקויפט מיט א קופערנעם גראשן. 

מעזעריטש איז אין יענע טעג געװען חול־המועדיק נישט בלויז צוליב די 
שײנע זומערדיקע טעג, װאם האבן געשמעקט מיט צײטיקע עפל און האניק. דאם 
האבן די אנגעפארענע פון אלע עקן פאדאליע און פוילן געמאכט חול־המועד אין 
מעזעריטש. װארום א שמועה האט זיך פונאנדערגעטראגן, אז צום רבין ר׳ בעריש 
אין מעזעריטש זענען זיך צוזאמענגעפארן צװײ מנינים גדולי התורה און תלמידי־ 
חכמים פון דער תורה פון דעם רבי ר׳ ישראל בעל־שם־טוב זכרון צדיק לברכה 
פון װעגן די גזירות גראד פון ילדן אויף ילדן רחמנא־ליצלן. װי יעדע שמועה 
האט אויך די געהאט גרויםע פליגל און איז ארומגעפלויגן אלע מדינות פון מלכות 
פוילן, םײדן די תלמידי־חכמיפ פון בערדיטשעדו, פון טשערנאביל און ליזענםק 
זעגען שקול צװײ מנינים. די תלמידי־חכמים זענען שוין דעם דריטן טאג געװען 
אפגעשלאםן מיטן מגיד אין זײן קאמער טאקע פון װעגן די גזירות, װאם דער 
װילנער גאון האט גוזר געװען אויף די חםידים פון דער תורה פון דעם רבין 
ר׳ ישראל בעל־שם־טוב זכרון צדיק לברכה. האבן ילדן אויף דער שמועה געאײלט 
קײן מעיעריטש אנצוקומען צו די הײליקע לײט און בעטן בײ זײ, זײ זאלן אין הימל 
אויםפועלן פאר יעדן זײן באדערפעניש. װער עם האט געדארפט א רפואה־שלימה, 
װער עס איז געװען געקװעלט אין נאכקומעגיש יארן נאך דער חתונד״ און װעמען 

עס איז נישט געגאנגען מיט שידוכים פאר קינדער. אין די טעג איז יעדער געקומען 
מיט זײן װײ. 

שוין דאם אנקומען קײן מעזעריטש אין אזעלכע טעג, װאם האבן געשמעקט 
מיט רײפע עפל און מיט האניק, איז געװען ליב וױ זאלב אויף ברענענדיקע 
וװגדן. דא, אין דער נאענט צום רבין ר׳ בעריש, איז די לאםט פון צרות געװען 
לײכטער, װארום מען דארף נאר דעם באריר פון זײנע פינגער און א װארט צום 
הימל, און די לאםט װעט נישט װערן. געהאלפענע יןדן פון דער װײט האבן זיך 
איבערדערצײלט װעגן די וװנדער װאם עם טוט אויף דער מיראפאלער ר׳ פנחסל 
און אז אויך דער רבי ר׳ מאירל קען אװעקנעמען א שװער חולאת מיט אײן אײנ־ 
ציקן קרעכץ. אבער מעזעריטש איז פון דעםטװעגן מעזעריטשז אפילו קינדער 
אין די וױג־קױשעלעך זעען, אז דא איז דער הימל נענטער צו דער ערד װי ערגעץ־ 
אנדערש און אז נאר אין מעזעריטש פורעמען די רויכן פון די קוימענם שי״נען 
אויפן הימל, װאם אז מען זעט זײ װערט לײכט אויפן הארץ, װי שװערע שטײנער 
װאלטן זיך אראפגעקײקלט, אויםער װאם זײ זענען א םגולה צו מזל און אריכת־ 
ימים. 

װי די געקומעגע האבן אפגעלײגט די קויבערם און טשעמאדאנעם און גענומען 
עפעס אין מויל ארײן, מער כדי צו מאכן א ברכה און לויבן דעם בורא־עולם 
פארן בשלומדיקן אנקומען קײן מעזעריטש, װי נהנה צו זײן פון מזונות און צו 
שטילן דעם הונגער, האבן זײ זיך געפעדערט אין מגידם קלויז זיך ארומצוקוקן 
װי עס איז דער שטײגער. 

אײגנטלעך האבן אלע געקומענע געוװסט װי עם איז דער שטײגער בײם 
רבין אין קלויז, װארום די װעלכע זענען דא געװען, האבן די פלאים פונאנדער־ 
געטראגן איבער די מדינות און שטעט. און אזוי האט מען דערצײלט, אז מעזעריטש 
װײםט נישט פון ארעם און רײך, אלע דוצן זיך. אפילו יןנגלעך זאגן צו זקנים דו 
און די שמשים באצןען זיך צו אלעמען גלײך. האט דאך דער רבי ר׳ ישראל אלע 
מאל געזאגט, אז פארן בורא־עולם זענען אלע גלײך, לומדות איז נישט קײן ילחוס 
און עשירות איז נישט קײן ילחום, דען װאם װייםט דער מענטש װעגן די פאר־ 
בארגענישן פון דעם עולם ומלואו און װאם איז דעם מענטשנם עשירות קעגן 
דעם זױ פון דער שכינה ? האבן זיך די געקומענע געפעדערט, כדי צו פילן בחוש 
דאס װעגן װאם זײ האבן זיך אנגעהערט פרלער. 

כאטש ס׳איז נאך געװען וױיט צו מינחה, איז די קלויז געװען פול מיט 
ילדן. דער רוב פון זײ זענען געװען אפגעריסענע און אפגעשליסענע לײט, װאם 
האבן געזוכט א ילד אן עושר צו קענען אים פרעגן שאלות מיט א דו־ 

״זאג מיר, דו, װען שטעלט זיך דער ערשטער מנין דאװענען מנחה״. 

״דו װײסט מםתמא װען עם פאלט אוים דער מולד, װײםטו ?״ 

נאר עשירים האט מען דא םײ װי געזען װײניק, און װי װײניק זײ זענען 
געװען האבן זײ אויך זײער עשירות נישט געלאזט דערקענען אויף זײערע מלבושים, 

װארום מעזעריטש האט עם נישט ליב. האבן זיך די ארעמעלײט אײנער דעם צװײטן 
געדוצט, עס זאל זײ זײן הײמלעכער. 

אויך װעלװל בעלזער, אז ער האט זיך געגרײט גײן אין קלויז, האט ער בלױז 
אפגעשטויבט פון זײנע מלבושים דעם שטויב פון װעג און נישט איבערגעטאן 
קײן אנדערע, ער זאל נישט זײן אויסגעזונדערט פון די אלע מיט װעלכע ער איז 
געקומען. אזוי פלעגט ער זיך אויך נוהג זײן װען ער איז געפארן אמאל־אמאל 
צום בעל־שם־טוב, װאם אפילו װען עשירים אדירים זענען געפארן צו אים, ער 
זאל פאר זײ אויםפועלן אין הימל א רפואה שלימד״ צי א הילף פאר קינדער, איז 
ער געװען אנגעטאן װי א האלצהעקער, מיט א טיזליק, אונטערגעגארטלט מיט א 
פלאקםענעם גארטל. 

װעלװל האט שוין אין קלויז נישט געקענט ארײן פון װעגן דער פולקײט 
מיט ײדן, קײן עין־הרע. פארן קלויז האט עם אויםגעזען װי אן אויםטערלישער 
יארמארק, אויף װעלכן מען פארקויפט גארנישט און מען האנדלט גארנישט איין, 
נאר אלע זענען פאדטאן און פארהאװעט — יעדער פאר זיך אלײן. בײ דער אויםער־ 
לעכער מזרח־װאנט פון דער קלויז האבן ױנגעלײט געמאכט קאזשלקעם, געשטעלט 
זיך אויף די הענט און געקוקט אויפן הימל קאפויער־שטײענדיק, פון אונטן ארויף. 
אנדערע האבן װי געקלעפט צו דער װאנט, װי זײ װאלטן ארײנגעפאלן אין א 
הינערפלעט, נאר פלוצים האבן זײ זיך אנגעהויבן װארפן אויף רעכטם און אויף 
לינקס, זיך גערוקט הינטערװײלעכץ, װי א כהן נאכן דוכענען, זיך געטרײםלט 
און געשאקלט. אנדערע האבן פון שאקלען זיך א װארף געטאן מיטן קאפ אראפ 
און זיך איבערגעדרײט אין קאזשלקעס און צוריק זיך געשטעלט אויף די פים. 
די מתפללים האבן די װערטער פון די מנחה־תפילות ארויסגעװארפן אײגציקװײז, 
װי ארויםגעשאסן. און כאטש יעדער אײנער איז געװען פארטאן אין זיך, האט זיך 
געדאכט, אז זײ רופן זיך איבער אוי, טאטע זיםער! פאטער זיסער! אתה גבור!.. 
אוי, אוי, אוי, אדוני! רב!.. להושיע!.. די װערטער זענען געקומען דא פון הינטן 
און דא פון רעכטם, פון װײט, איבער די קעפ און זענען געװארן לעבעדיקע גופים, 
װי די גופים װאם האבן זיך געטרײסלט, זיך געשטעלט אויף די הענט און זיך 
איבערגעקערט קאזשלקעם. נאר די װערטער־גופים האט מען נישט געזען, זײ 
זענען ארומגעלאפן װי מבשרים, װאס טראגן פונאנדער בשורות װאס מען הערט 
זײ צום ערשטן מאל: ״מכלכל חײם בחםד!״ — ״מלך ממית ומחיה!״ — ״מצמיח 
ישועה־ה־ה־ה!״ — ״אתה קדוש, קדוש, קדושן״ — ״אב הרחמים, טאטע־פאטער 
אין הימל!״ 

װעלװל האט געמורמלט די מנחה־תפילות און מיט די פינגער אנגערירט 
זײנע אײגענע ליפן, צו זײן זיכער, אז דאם װאם ער הערט און זעט איז אויף דער 
װאר און נישט אין חלום. עם זענען די זעלבע יןדן װאם אין בראד, אין קרעמעניץ, 
אין טולטשין, אין יעדער שטאט פון מלכות פוילן, נאר דא, אין מעזעריטש, זענען 
זײ באנומענע מיט העװױת און די העװױת טראגן זיך איבער אויף זײערע תפילות, 
אויף די שטײנער בײ זײערע פים, אויף די שינדלען פון די דעבער, אויף די פײגל 

אין דער לופטן, און אלץ באװעגט זיך׳ אלץ דרײט זיך קאזשלקעס און געפינט בישט 
קײן אפשטעל. אימ אלײן, װעלװלען׳ ציטערן די אברים װי ער װאלט געהאט 
פיבער. 

די פארנאכטיקע זון האט זיך אװעקגעלײגט איבער די שארפן פון די שטארק 
משופעדיקע דעכער, געדעקטע מיט שטרוי און מיט שיגדלען, און די דעכער בים־ 
לעכװײז אנגעצונדן מיט גאלדיקע קאלטע פלאמען. צעטשװיטשערטע שװאלבן האבן 
זיך װינטיק געיאגט אין א לופטקרײז, זיך ארויםגעבראכן פון דעם לופטקרײז, 
אראפגענידערט צו די מתפללים מיט א צװיטש־צװיטש און קוגדײםיש צוריק 
ארײן אין קרײז, װי אין א װירבלדיקן טאגץ. א ריח פון פרישע הושענות האט 
זיך פארבײגעטראגן. װעלװל בעלזער האט גענענט צו דער װאנט פון דער קלויז 
און זיך אנגעשפארט אן איר מיט די הענט. ער האט צוגעלענט די אויגן און דורך 
ארײנקוקן אין זײן אײגענער טיפעניש האט ער געװאלט דערגײן, צי האט ער 
פיבער, אדער ס׳איז ריכטיק װאם לײט זאגן, אז אין מעזעריטש טוען זיך אפ פונעם 
מענטש די קליפות און עם נידערט אראפ אויף אים די שכינה. דאס זעלבע האט 
ער געהערט זאגן װעגן מעזשיבאזש, װען דארט איז געזעסן רבי ישראל בעל־שם־ 
טוב, דעמאלט װען ער, װעלװל, איז געפארן צו אים פון װעגן א סגולה קעגן עקרות. 
נאר דעמאלט האט ער נישט געפילט דאם װאס ער פילט אין מעזעריטש — א מין 
שלאבעריקײט אין די גלידער, װי פון פיבער צי פון שיברות. און אפשר פילט ער 
עס איצט װײל ער איז אויםגעטאן פון אלץ, גארנישט טרײבט אים, גארנישט רופט 
אים, און אויך די אלע יידן ארום זענען, װי ער, באפרײט פון עול פון גשמױת 
ביז נישט צו װיסן װאם צו טאן מיט זײערע צעפיבערטע גופים. 

דער בין־השמשות האט לאנג געשפילט מיט אלע מיני רויטע און בלויע 
פארבן, זײ געװארפן װי דורכזיכטיקע געװענדער איבער די דעכער און איבער 
די קעפ פון די מתפללים און געפאכעט װינטיק אין דער הויך, אזש איבער דעם 
קרײזיקן געשװעב פון די שװאלבן און זײ געיאגט ארויף און אראפ, ארויף און 
אראפ, און די פײגל האבן זיך פרײלעך געפלאנטערט און ארויםגעפלאנטערט פון 
צװישן די פארבן. פון דער קלויז איז ארויםגעקומען א געזאנג־נישט־געזאנג, פון 
אנהײב װי א ברומען. יי ילדן אין דרויםן האבן אויף א רגע איבערגעריסן זײער 
באװעגלעכקײט, זיך אײנגעהערט אין דעם אפהילך פון דעם געזאנג־נישט־געזאנג 
און אים אונטערגעכאפט. פון אנהײב שטיל, כדי ארײנצופאלן אין דעם זעלבן טאן, 
און באלד מיט מער זיכערקײט, און פון דעם כמו־ברומעניש איז געבוירן געװארן 
א שטילער ניגון, אן אויםגעצויגענער, װי דער בין־השמשות, און אויך מיט אזוינע 
מיני רויטע און בלויע דורכזיכטיקע פארבן, װאם האבן זיך, װי די פארבן אין דער 
לופטן, װאם א מאל מער װינטיק צעפאכעט און זיך דורכגעװארפן מיט די פון 
אויבן. די שװאלבן זענען נעלם געװארן. א לעצטער איז בהלהדיק אנטלאפן, װי 
ער װאלט זיך דערשראקן, אז ער װעט בלײבן אײנער אלײן אויף בײנאכט אין 
דעם פינצטערן דרויםן• און אזוי אויך האבן זיך די פארבן פון אונטערן הימל 
און די פארבן פון דעם ניגון זיך אויםגעצויגן און אויםגעדרױולט אין דער אנקו־ 

מענדיקער נאכט, װאם האט זיך לםוף געשטעלט מיט א גינגאלדענעם לבנה־ראגל 
פונקט אנטקעגן די פינצטערע אװנטיקע שײבלעך פון דער קלויז. 

צוריק פון קלויז אין זײן הארבעריק איז װעלװל געגאנגען מיט א ײד, װאס 
ער האט אים באקענט בעתן דאװענען מעריב. דער פרעמדער האט בעתן דאװענען 
ארויסגעזאגט די קמצן און מלופינס אויף אן אופן װאס װעלװל האט געהערט 
צום ערשטן מאל אין זײן לעבן. נאך דעם האט ער געהערט, אז אויך אין רעדן 
איז בײ דעם פרעמדן אן איבערגעדרײטע װעלט, וװ ילדן זאגן או איז בײ אים א 
און װו בײ ילדן איז אי איז בײ אים או. פון די שארפע קמצן און מלופינם האט 
זיך װעלװל לםוף דערװוסט, אז דער ילד קומט פון דעם מלכות ווו עס הערשט 
דער גאון — װילנע. דער אפשטאם פונעם ילד האט אים נאך מער געװונדערט 
װי זײן רעדן. װארום פון װילנער גאון קומען אין די קהילות די רדיפות קעגן די 
לײט פון דעם הײליקן בעל־שם־טוב און פון װילנע שפרײט זיך אוים איבער אלע 
מדינות די שינאה עד חורמה קעגן מעזעריטש. נאר נישט װי קײן מרגל אויף 
שלעכטס צו טאן ילדן איז דעד װילנער, װאס זלמן איז געװען זײן נאמען, געקומען 
קײן מעזעריטש; ער איז געקומען צום רבי בעריש נאך א מופת, זײן נעלם געװארן 
װײב זאל זיך צו אים צוריקקערן• 

כאטש אין װילנע האט מען די לײט פון בעל־שם־טוב און די װאם זענען גע־ 

פארן קײן מעזעריטש גערופן שעבסן, כופרים, נואפים, ממזרים בני הנידה און 
נאך אזעלכע צונעמען, האבן לײטן דערצײלט אײנער דעם אנדערן בסוד־סודות, 
אז די תלמידים פון דעם בעל־שם־טוב האבן פון זײער רבין איבערגענומען דעם 
כוח צו באװײזן מופתים און צו טאן נסים. אין הימל זענען זײ װי בײ זיך אין דער 
הײם, און װאס זײ בעטן בײם באשעפער פון דער װעלט דאס פועלן זײ בײ אים. 
דעריבער פארן קײן מעזעריטש די אלע ײדן, װאם דארפן א הילף פון הימל, גאר 
זײ קענען נישט פועלן מיט זײערע אײגענע תפילות. האט זיך זלמן, דער װילנער, 
ארויםגעמאכט פון זײן שטאט, נעלם געווארן, װי זײן װײב איז נעלם געװארן אין 
דער נאכט נאך דער חופה, און געקומען קײן מעזעריטש נאך א מופת. 

װי דער ילד האט דערצײלט איז די מעשה געװען אזוי: 

אײן מאל איז קײן װילנע אין דער ישיבה געקומען אברהם חײם, דער מילנער 
פון טראק, בעטן בײם ראש־ישיבה ער זאל צורעדן א ישיבה־בחור צו פארן קײן 
טראק לערנען מיט זײנע קינדער תורה. װארום אין שכנות פון דעם מילנערס 
הויז לעבן קראלמער חכמים װאם זענען באקאנט אין דער גאנצער װעלט און זײ 
קװאפען זיך צו לערנען ילדישע קינדער. די קינדער ציען צו די קראלמער װאם 
קעגען די תורה אויםנװײניק, און קײן גוטער מלמד פאר ילדישע קינדער איז 
אין טראק נישטא. האט דער װילנער ראש־ישיבה גוזר געװען אויף דעם ישיבה־ 
בחור זלמן ער זאל מיטפארן מיט דעם מילנער און לערנען מיט זײנע קינדער 
תורה, זײ זאלן אפגעהיט װערן פון די קראלמער. האט זיך זלמן אויפגעהויבן און 
געפארן און זיך געזעצט לערנען תורה מיט ילדישע קיגדער. נאר באלד האט זלמן 
געזען, אז אין שטוב פון דעם מילנער טוען זיך אפ זאכן פון די זאכן, װאם מען 

דארף זײ װאם װײניקער דערמאנען. אברהם חײם דער מילנער האט געהאט א 
בת־יחידה, ברוריה האט זי געהײםן. און צו די אויערן פון זלמנען איז דערגאנגען, 
אז ברוריה פלעגט ארײנקומען אין הויז פון דער משפחה פון דעם קראלמישן חכם 
זרח בן נתן הזקן. דער מילנער האט זײן בת־יחידה געהיט, װי מען היט אן אויג 
אין קאפ, אבער די מויד איז געגאנגען אין דעם קראןמישן הויז װאם א מאל מער 
און מער. אינעם קראןמישן הויז איז געװען א ױנגערמאן מיטן נאמען אהרן, װאם 
איז געװען שײן אין געשטאלט װי א בן־מלך, און אויך די מויד פון דעם מילנער 
איז געװען שײן װי די זון אין הימל. האט דער מילנער גאר שטארק מורא געהאט 
עס זאל נישט געשען װאם עס קען געשען. און אזוי װי דער מילנער האט אויך 
געדארפט האבן א מלמד צו לערנען זײנע קינדער תורד״ איז ער געקומען קײן 
װילנע אין דער ישיבד״ דער ראש־ישיבה זאל פאר אים אויסקלײבן א ישיבה־בחור. 

װי צו זלמנם אויערן איז דערגאנגען װאם עם געשעט און ער האט גאר שטארק 
רחמנות באקומען אויף דעם מילנער און זיץ אײנציקע טאכטער, אזוי האט באלד 
דער מילנער ארײנגערופן דעם ישיבה־בחור און געזאגט צו אים אזוי: 

״װי דו לערנסט מיט מײנע יןגגלעך תורד״ אזוי װיל איך דו זאלםט בײ מיר 
בלײבן אויף אלע מאל. דו ביםט שוין א בחור אין די יארן און דו דארפםט האבן 
א װײב. װעל איך דיר געבן מײן ברוריה פאר א װײב און דו װעסט בלײבן אין 
מײן הויז אויף אלעם גרײטן און פאר אלע צײטן. עם װעט דיר װויל זײן אין 
מײן הויז. עם װעט דיר נישט פעלן פון פויגלמילך, דו דארפםט נאר זאגן יא״. 

האט זלמן געזאגט יא מיט א תנאי, אז ער װעט פארן צו זײן מוטער אין 
װילנע, אן אלמנד״ און ער װעט איר דערצײלן װעגן אלעמען ביז די מוטער װעט 
באװיליקן, װארום כיבוד אם, װען די מוטער איז אן אלמנה, איז פון די גרעםטע 
מצװת. איז ער געפארן, צוריקגעקומען און געזאגט, אז די מוטער האט באװיליקט 
אויפן שידוך. 

האט אברהם חײם דער מילנער געמאכט א חתונה װאם אזא איז אין טראק נאך 
נישט געװען זײט די װעלט איז באשאפן געװארן. צו דער חתונה איז געקומען 
דער ראש־ישיבה פון װילנע מיט א געזעמל ישיבה־בחורים. פון גראדנע איז גע־ 
קומען דער בדחן און פון װילנע האט דער מילנער אראפגעבראכט א קאפעליע מיט 
א צימבל, און פון גאנץ ליטע האבן קײן טראק אגגעצויגן די מדינה־גײערס, װי 
עקםטרע רײטערס װאלטן איבער דער מדינה מבשר געװען, אז עס גרײט זיך די 
חתונה פון זלמן דעמ ישיבה־בחור מיט ברוריהן, דער בת־יחידה פון דעם טדאקער 
מילנער. 

אין טאג פון דער חופה האט די כלה זיך אפילו באקלאגט, אז זי איז שלאף, 

עס פיבערט איר אין די גלי׳דער, װי זי װאלט געגאנגען שטארבן, און זי האט 
געװײנט אפצולײגן די חתונה. אברהם חײם דער מחותן האט געפרעגט בײם 
װילנער ראש־ישיבה א שאלה און דער ראש־ישיבה האט געפםקנט, אז די שלאפ־ 
קײט נעמט זיך מסתמא פון תענית און אז ס׳קען געשען, אז פון שרעק פאר דער 
חתונה זאל א בתולה, חלילד״ קראנק װערן. דעריבער דארף די חתונה זײן װי עפ 

איז מיט דער עצה פון הימל אפגעמאכט געװארן. און אזוי איז געשען. די חתונה 
איז געװען. גאנץ טראק האט ביז חצות געטאנצט פון שמחה. עם איז געװען א 
נאכט פון א פולער לבנה און טראק איז געװען ליכטיק װי אין א באגינען. צום 
לײגנםפירן איז אפילו מיטגעגאנגען דער װילנער ראש־ישיבה און בײ דער טיר 
האט ער געוװנטשן זלמנען, ער זאל אויפשטעלן דורות תלמידי־חכמים. 

זלמן האט געפילט אז זײן ױנג װײב׳ ברוריד״ איז מיט אים. ער האט געהערט 
איר אטעם און געזען איר אויסטוען זיך אין דעם פאם פון לבנה־ליכט, װאם האט 
ארײנגעלויכטן דורך די אויםשניטן פון די לאדנם. ער האט זי פירגעהאט אין 
שוױיגעניש און זי האט געװײנט. האט ער זי אײנגעשטילט זי זאל נישט װײנען. 
ער האט איר צוגעזאגט, אז עם װעט איר גוט זײן מיט אים, און אז אזא איז דער 
דרך. ם׳האט זיך אים געדאכט, אז זי האט אויפגעהערט װײנען און אז זי איז 
אפילו אײנגעשלאפן. װארום ער האט געהערט װי איר אטעם װערט שװערער און 
שװערער. נאר אין דער אותו־רגע איז אויך אים באפאלן א שלאף, א נישט קײן 
געװײנטלעכער שלאף, װי א װאלקן װאלט פארװאלקנט זײן מוח, און װי א װאלקן 
גײט אװעק, אזוי איז אויך דער שלאף באלד אװעק פון אים און ער האט נעבן זיך 
מער נישט געטראפן זײן װײב. זי איז נישט געװען. ער האט זי אין דעם פאם 
לבגה־ליכט דורך די אויסשניטן פון די לאדנם געזוכט אויפן געלעגער און אונטערן 
געלעגער, אין אלע װינקלען פון דער קאמער, וװ ם׳איז מער נישט געװען װי דאם 
געלעגער, און ער האט זי נישט געפונען. פון הינטער די לאדנס האט ער געהערט 
דאם שפילן פון דער קאפעליע צו די טענץ אויפן הויף און א בושה איז אים 
באפאלן צו עפענען טיר און פעגצטער און ארויסצושרײען, אז פון זײן חופה־בעט 
איז אים נעלם געװארן ברוריה זײן װײב. האט ער געװארט ביז אין דער פרי און 
מבשר געװען צו אברהם חײם די שלעכטע בשורה, אז זײן טאכטער איז נעלם 
געװארן. אברהם חײם איז אין דער אותו־רגע װילד געװארן און אנגעהויבן שרײען 
נישט מיט זײן קול־ 

״געװאלד, װי אזוי איז מײן ברוריה נעלם געװארןזו״ 

די לאדנם זענען געװען פארמאכט װי אלע מאל; די טיר פון דער קאמער איז 
געװען פארריגלט און דרײ װײבער האבן װעדליק דעם שטײגער געװאכט בײ דער 
טיר. קײן לאך אין דער װאנט, צי אין באלקן, צי אין דיל, האט מען נישט געפונען, 
און אפילו קײן שפארע אין די שפאלן פון די װענט איז נישט געװען צו זען. גאר 
עם זענען שוין געווען אזוינע זאכן, און לײט האבן געוװםט נאך פון אלטע צײטן, 
אז ױנגע װײבלעך נאך דער חופה קענען נעלם װערן פון דעם חופה־בעט פון 
װעגן א פםולער מזוזה אויפן בײשטידל פון דער קאמער פון לײגגספירן, אדער אפילו 
װען א ציצי פון די ציצי־כנפות פונעם חתן איז פסול אין דער נאכט פון דער 
חופה. האבן לײט בודק געװען די מזוזה אויפן בײשטידל און קײן פגם נישט גע־ 
פונען, נאר אין די ציצי־כגפות זענען די ערשטע קנופן פון צוױי ציצױת געװען 
אויפגעעפנט און א סימן איז געװען, אז א האנט האט זײ אויפגעקנופט אין דער 
נאכט. האט מען געוװםט, אז די האנט פון א כישוף איז דערבײ, אדער די סטרא־ 

אחרא האט זיך אריינגעמישט. און א שלעכטער םימן איז אױך געװען אין דעם 
װאם דער קראימער ױנגערמאן אהרן׳ פון דער משפחה פון דעם חכם זרח בן נתן 
הזקן, צו װעלכער ברוריה פלעגט ארײנקומען אין די אלע יארן, איז וױיטער געװען 
אין טראק און אלע פון דער משפחה קראןמער האבן געשװיגן, װי דאס נעלם 
װערן פון דעם מילנערם בת־יחידה װאלט געװען פון די זאכן, װאס פארלויפן זיך 
אלע טעג פונעם יאר. 

א שעה פארן פון טראק האבן געלאגערט ציגײנערס, װאס װעגן זײ איז ארומ־ 
געגאנגען א שמועה אזש ביז װילנע, אז װי בײטאג זענען זײ ציגײנערס, אזוי פאד־ 
װארפן זײ זיך בײנאכט אין שדים, און אז זײ וױלן אפטאן פון זייערע אפטוענישן, 
קען זײ קײנער נישט אפהאלטן. זײ זענען רק ארײנגעטאן אין כישוף־ אדער זײ 
טוען אפ פישוף, אדער זײ שפרעכן אפ פישוף. װי װײט עם דערגרײכט די שמועה 
דערװעגן זײ, אזוי וױיכט מען פון זײ. קיינער טוט זײ נישט קײן בײזם און נישט 
קײן גוטם פון װעגן זײער כוח צו טאן מיט עמעצן װאם זײער הארץ גלוםט. נאר 
װעמען עס טרעפט אן אומגליק, פון װעגן אפטאן א כישוף, אזוי מוז ער קומען אין 
לאגער פון די ציגײנערם און פאר זײ אויםלײגן די זאך• איז אברהם חײם דער 
מילנער אװעק אין זײער לאגער און זיך נאכגעפרעגט צי עמעצער פון די אלע 
אין װאלד װײסט עפעם וועגן זײן ברוריד״ װאם אין דער חופה־נאכט איז זי נעלם 
געװארן פון דעם בעט, אין װעלכן איר מאן האט זי פירגעהאט. איז אן אלטע 
ציגײנערין אויפגעשטאנען פון איר פלאץ און געזאגט צום מילנער, אז אין די רויכן 
פון קארפינע װעט זי פרװון ארויםשמעקן װאס מיט ברוריהן איז געשען. איז די 
ציגײנערין אװעק צום װארצלהאלץ פון אן אפגעהאקטן בוים, אראפגעטעםעט 
שטיקער קארפינע און פארלײגט פון זײ א פייער. דער קיניקער רויך האט גע־ 
שמעקט מיט זשױויצע און ער האט זיך גרוילעך־זילבערדיק געקרײזלט אין דער 
לופטן. די אלטע ציגײנערין האט זיך אנגעשמעקט מיטן רויך און דערנאך געפרעגט 
דעם מילנער־ 

״צי האט דײן טאכטער ליב געהאט א מאן, אײדער זי האט חתונה געהאט 
מיט דעם װאס פון זײן בעט איז זי נעלם געװארן אין דער חופה־נאכט ?״ 

האט דער מילנער נישט געוװםט װאם די ציגײנערין פרעגט אים און ער 
האט געפרעגט: 

״װאס פארשטײםטו פון ,ליב געהאט א מאן אײדער זי האט חתונה געהאט׳? 

וװ איז אזא זאך געהערט געװארן און װאם איז דאס אזעלכס י יידישע טעכטער 
װײםן נישט פון אזוינע אויםטערלישע זאכן װאם דײן מויל ברענגט ארויס״. 

האט די ציגײנערין געזאגט: 

״יןדישע טעכטער, פריצישע טעכטער, צי ציגײנערישע טעכטער — אלע 
טעכטער האבן הײם בלוט און זײערע הערצער לעכצן צו מאנצבילן. און װען זײ 
באגערן צו א מאן קענען זײ װערן דין׳ װי רויך, און דורכזיכטיק, װי א ווינט, 
און זיך ארויםמאכן אפילו פון צװישן דער שמאלםטער שפארע צװישן דער טיר 
און דער פוטרינע אויף צו דערגרײכן דעם װאם זײ האבן ליב״. 

האט אברהם חײם געזאגט * 

״װאם האב איך דא מיט דיר צו שמועםן אז דו הײבםט נישט אן צו פארשטײן 
װאם דײן אײגן מויל רעדט אלץ אוים אויף מײן פשרע ברוריה. נישט אנדערש, 
דו ביםט נישט קײן ציגײנערין, נאר סתם א מרשעת, װאס צו מײנע װונדן װאס 
ברענען אזוי אויך שיטסטו נאך צו א זשמעניע זאלץ״. 

האט די ציגײנערין געזאגט־ 

״כאטש דו באהאלטסט אוים פון מיר פון װעגן דעם שטײגער פון דײן טאכטער, 

װעל איך צװישן די טרוקענע װארצלען פון אלטע דעמבעס אויםגעפינען דעם װעג 
מיט װעלכן זי איז נעלם געװארן. נאר פרלער מוז איך זײן אין דײן הויז און זען 
דאס בעט פון װעלכן זי איז נעלם געװארן, און אנקוקן דאס קלײד, אין װעלכן זי 
איז געװען אנגעטאן צו דער חתונה״. 

איז די ציגײנערין געקומען צו אברהם חײמען אהײם און באקוקט דאס לערע 
בעט, נאר דאס קלײד האט זי נישט געקענט זען. דער מילנער און זײן װײב פעםיע 
זענען געשטאנען פאר דער ציגײנערין פארלוירענע און אברהם חײם האט געקענט 
בלויז ארויםברענגען פון זײן מויל, אז אויך דאס קלײד און אלץ אין װאם ברוריה 
איז געװען אנגעטאן צו דער חתונה איז פארשװונדן צוזאמען מיט איר. האט די 
ציגײנערין געהײםן מען זאל איר ארײנברענגען אן עמער פול מיט װאםער און 
אש פון דער הרובע, אין װעלכער די מילנערקע האט געבאקן דאם געבעקם צו 
דער חתונה פון איר טאכטער. האט דער מילנער געבראכט אן עמער פול מיט 
װאסער און פעםיע האט אין פארטעך געבראכט א פאר הויפנם אש. די ציגײנערין 
האט דעם אש ארויפגעשיט אויפן װאםער אין עמער און דערנאך זיך אײנגעקוקט 
אין די שטעגעלעך און װעגעלעך װאם צװישן די אש־פליטערלעך און געזאגט־ 

״איך זע אז אײער טאכטער איז אװעק זײער װײט. זי בלאנדזשעט אויף 
װעגן און אומװעגן, אבער קײן מעשה האט זי זיך נישט אנגעטאן. אטא דא זע איך, 
אז זי האט ליב דעם װאם זי האט ליב געהאט און זי זוכט אים אויף די װעגן און 
אומװעגן. אויב ער װעט איר נישט אנטקעגנגײן װעט זי צוריקקערן״• 

״זאג איר אז מיר װעלן דערװעגן איר גײן אין קבר ארײן \״ — האט זיך בײ 
דער מאמע פעםיע ארויסגעריםן. 

די ציגײנערין האט נישט אויפגעהויבן דעם קאפ פון איבער דעם עמער און 
געזאגט: 

״רעדן צו אײער טאכטער קען איך נישט, נאר איך זע װי זי בלאנדזשעט 
ארום אט דא״ — האט זי אנגעװיזן מיטן פינגער אויף א בערגעלע אש. 

די ציגײגערין איז פונעמ מילנער אװעק מיט א טאפ װײצנמעל, אבער ברוריה 
איז נישט צוריקגעקומען. 

זלמן האט זיך א יאר צײט ארומגעדרײט אין טראק א פאראומערטער. ער 
האט שטילערהײט געהאט תרעומות צו זײן שװער און שװיגער פאר װאם זײ זענען 
געגאנגען צו ציגײנערם פון װעגן דער נעלם געװארענער. ציגײנערם זענען עוסק 
אין כישוף, װאם איז בײ יידן מוקצה. 

אין יענע צײטן איז שוין קײן טראק געהאט דערגאנגען די שמועה װעגן די 
תלמידים פון דעם מעזשיבאזשער בעל־שם־טוב, אז זײ באװײזן מופתים און מאכן 
אז אומגליקלעכע און קראנקע זאלן געהאלפן װערן. ילדן פון די מדינות פוילן 
און פאדאליע פארן קײן מעזעריטש צום מגיד ר׳ דב בעריש אויף געהאלפן צו 
װערן. נאר רעדן דערװעגן אין טראק האט מען נישט געטארט. דער גאון פון װילגע 
האט די אלע לײט גערודפט. ער האט ארויםגעשיקט משולחים איבער אלע הײליקע 
קהילות פון די ארומיקע מדינות צו װארעגען, אז גוטע און פרומע לײט זאלן זיך 
דערװײטערן פון די װאס דאװענען פון אר״י הקדושם סידור, גײען אנגעטאן אין 
װײסן און דרײען זיך אדער שאקלען זיך אדער מאכן קאזשלקעם בײם דאװענען. 
די שמועה האט זיך אײנגעבאקן אין הארצן פון זלמנען, װאם ברוריה איז אים 
געשטאנען פאר די אויגן אזוי װי ער האט זי געזען װי זי האט אויסגעטאן די 
מלבושים דעמאלט, אין דער קאמער, ביי דעם פאם לבגה־ליכט װאם האט ארײנ־ 
געשײנט דורך די אויסשגיטלעך אין די לאדנס. 

אז דער װײטיק אין הארצן פון זלמגען האט זיך נישט געשטילט, האט ער 
אײן מאל געזאגט צו זײן שװער, אז ס׳האט זיך אים שטארק פארבענקט צו דער 
ישיבה אין װילנע און ער מוז פארן אהין צו לערנען די מסכתא ברכות׳ װארום ער 
פילט, אז דאם װעט זײן א סגולה ברוריה זאל אם־ירצה־השם צוריקקערן. אזױ 
האט זלמן געזאגט, האט גענומען א טארבע אויפן אקםל און א שטעקן אין האנט 
און אװעק. נאר שטאט צו נעמען זיך אויף װילנע, האט ער זיך גענומען אויף דרום־ 
מזרח, כדי אנצוקומען קײן מעזעריטש. די נסיעה — מיט אקם און צו פום — 
האט גענומען א חודש צײט. ער איז ארויס פון טראק אינעם טאג פונעם מולד 
און דערגאנגען קײן מעזעריטש אינעם אװנט פונעם צװײטן מולד. און אזוי זיצט 
ער שוין אין מעזעריטש זיבן שבתים און דרי_י טעג. 

זלמן האט זיך באלד אין די ערשטע טעג דערבעטן צום רבין ר׳ דב בעריש 
און דער רבי האט אים אויםגעהערט װי א פאטער הערט אויס זײן בן־יחיד. ער 
האט אים אויםדערצײלט אלץ װי עס איז זיך פארלאפן מיט זײן װײב און אפילו 
נאך מער, װארום אויך די מחשבות, װאם ער האט געטראכט דעמאלט און נאך 
דעם און אויף דעם גאגצן װעג, װאס ער איז געגאנגען קײן מעזעריטש. האט דער 
רבי ר׳ דב בעריש אויסגעהערט און געזאגט אזוי: 

״דו דארפםט כםדר תפילה טאן, די אישה זאל בעזרת־השם צוריקקערן צו 
דיר, נאר װאס שײך א מופת בין איך מסופק, ווארום איך זע דא נישט קײן זאך 
װאס זאל זײן נישט כדרך־הטבע. דארפסט װיםן, אז די כת קראים זענען מסוכנער 
פון די נוצרים, מחמת זײער דבקות צום פשט פון דער תורה שבכתב. פון דעם 
גאנצן פרדם מיט זײנע בײמער, צװײגן, געבלעטעד און בללעכצער, האבן זײ ארויס־ 
גענומען רק די שמעקעדיקע פרי, די פ. פאר נישט באװארנטע אין נםױן קען די 
שמעקעדיקע פרי זײן כנחש ערום מכל חית השדד״ װי עם שטײט געשריבן אין 
דער תורד,: ותרא האשה כי טוב העץ למאכל ותיקח מפרױ״. 

״איז װאם איז דער רמז, מעזעריטשער מגידי״ — האט זלמן געפרעגט. 

״אויב דו פרעגסט שוין אויפן רמז ביםטו שוין אויפן װעג צום דרש און פאר 
אונדז בײדע װעט בלײבן נאר דער םוד״ — האט דער רבי ר׳ דב בעריש געזאגט 
און נישט מפרש געװען. 

נאך די דאזיקע װערטער איז זלמן צוגעפאלן צום מעזעריטשער מגיד װי א 
דורשטיקער פאלט צו צו א פרישן קװאל, און אויך דער רבי ר׳ דב בער האט 
מקרב געװען דעם טראקער אײדעם און אים אנגעזאגט ער זאל זײן בײ זײן שבת־ 
טיש. זיצט זלמן אין מעזעריטש, און הגם װעדליק דעם רמז פון דעם צדיק האט 
ער געדארפט צוריקאי״ילן קײן טראק און נאכשפירן די כת קראים, קען ער זיך 
פון דאנען נישט רירן, װי אלע טעג װאלטן געװען שבת און ער האט מורא צו גײן, 
כדי נישט עובר צו זײן אויף א תחום שבת... 

״ביםטו, מײנט עם, אויך געװארן א תלמיד פון דעם מעזעריטשער מגיד?״ — 

האט װעלװל געװאלט דערגײן. 

״צו אזא מדרגה בין איך נאך נישט זוכה געװען — האט זלמן געענטפערט 
— װארום געקומען קײן מעזעריטש בין איך נישט לשמו, נאר פאר מופת, מײן 
אישה זאל זיך צו מיר צוריקקערן״. 

״דיר איז גוט״ — האט װעלװל געזאגט מער צו זיך װי צו דעם טראקער 
אײדעם. 

א פײערל פון קינאה האט אויפגעטליעט אין װעלװלען. צו װאם אלץ דער 
ױגגער מענטש גארט נאך זוכה צו זײן. װײטע, אפענע װעגן האט מעזעריטש פאר 
אים אויםגעשפרײט. 

דער רבי דב בעריש 


כאטש װעלװל איז מיד געװען פון װעג און פון דעם אלץ װאס ער האט ארײנ־ 
געאטעמט אין זיך זײט ער איז אנגעקומען קײן מעזעריטש, האט אים די נאכט 
דער שלאף נישט גענומען. די פינצטערניש אין דער קאמער פונעם הארבעריק 
איז געװען א ליכטיקע און אין דער ליכטיקײט האבן זיך פארלאפן א םך געשעע־ 
נישן. ער האט אויף די געשעענישן געקוקט װי אויף אזעלכע, װאס פארלויפן זיך 
אט דא נעבן זײן געלעגער. און ער האט באגריפן אויך אזעלכע געשעענישן, װאם 
זענען זיך פארלאפן פון לאנג און זענען פאר אים געװען דאם זעלבע װאם חלום. 
פון זײן אײגענער אויפגערודערטקײט און פון דער אויפגערודערטקײט פון זלמן, 
דעם אײדעם פון טראק, האט ער באגריפן װאס ער האט נישט באגריפן דעמאלט 
װען ער איז געפארן צום בעל־שם־טוב. דעמאלט האט ער בײ ר׳ ױםראל געזוכט 
א מופת אויף קינדער. איצט, אז דער טראקער אײדעם האט אים דערצײלט די 
מעשה מיט זײן נעלם געװארן װײב, איז כאטש דער מגיד דב בעריש האט אים 
נישט צוגעזאגט קײן מופת — איז ער געבליבן אין מעזעריטש און ער קלעפט 
צום רבי. איז עם נישט דער מופת, נאר עס איז דאם זוכעניש פון אן אנלען אין 
י־יאוש. איצט געדענקט ער, אז יעדעם מאל װען ער איז געפארן צו ר׳ ישראל, 
איז עס געװען אין א שעה װען דער יןאוש איז אים באפאלן, װי א גזלן אין װאלד. 
דער טראקער אײדעם, כאטש ער קומט פון דעם גאונם שטאט, װאם רודפט די לײט 
פון דער כת, האט אין מעזעריטש געפונען אן אנלען פאר זײן ײאוש און ער 

קלאמערט זיך אין דעם אנלען. און װער זענען די אלע לײט פון דער כת? צום 

מײנםטן זענען זײ פונעם געמײנעם פאלק, אבױנים, חולאים און בעלי־צרות, װאס 
געפינען זיך נישט אויס אין די װעגן צום הימל נאך הילף. פוץער דער בעל־שם־ 
טוב און איצט דער מגיד דב בעריש זענען זײער אגלען. בפרט איצט װען ר׳ 
ישראל איז אויפן עולם־האמת און ער קען זיך אײנשטעלן בײם כביכול, ער זאל 
נישט קװעלן דעם געמײנעם מאן. 

װעלװל בעלזער האט אין דער ליכטיקײט פון דער פינצטערער קאמער געזוכט 
זיך און זיך אפגעפונען צװישן די אלע לײט, װאס קלעפן צו דער כת. אויך ער 
איז צװישן די, װאס דער ייאוש האט זײ גערודפט. ער איז נישט װי דער געמײגער 

מאן, װאם דער רב פון שטאט און די אלע קהל־לײט קװעלן אים און ער קען 

גישט בײשטײן זײער כוח, אבער געקװעלט איז אויך ער, און ער האט נישט 
געקענט בײשטײן דאס קװעלעניש ביז ער איז געװארן אלט. דארף ער אן אגלען. 
דארט, אין בראד, איז זײן אנלען דאם פארמעגן און די חשיבות פון פארמעגלעכ־ 

קײט, דאך איז דער אנלען אייטל, װי א זאך פון פארבלעגדעניש, װאס זען זעםטו 
זי, גאר װען דו לעגסט זיך אן, איז זי װי שפיװועבעכץ. איז ער, װי דער טראקער 
אײדעם, אין דעם זעלבן הארבעריק אין מעזעריטש, אין דער שטאט פון דעם 
רבין ר׳ דב בעריש. דא איז ער ארעם װי אלע און רײך װי אלע. הײבט ער שוין 
אן פארשטײן דעם טעם פאר װאם אין מעזעריטש, אין קלויז פון דעם רבין ר׳ דב 
בעריש, זאגן זיך אלע דו — ױנגע צו אלטע און אזעלכע, װאס זענען אגגעטאן 
אין טיזליקעם ארומגעגארטלט מיט פאקולענע גארטלען, צו אזעלכע װאס זעגען 
אנגעטאן אין לאנגע מלבושים מיט פעלעגע יארמלקעס. איצט װערט אים אלץ 
קלאר. און אויך דערפאר וױיל ער האט אנגעהויבן באנעמען װאס איז געװען פאר 
אים פארבארגן, און דאם הארץ האט זיך אים איבערפולט מיט דער פרײד פון 
תופם זײן, האט אים דער שלאף נישט גענומען ביז פון צװישן די לאדן־שפארעם 
האט זיך אנגעהויבן ארײנזײען דאם ליכט פון דעם נײעם טאג. 

איז װעלװל בעלזער אויפגעשטאנען און זיך געפעדערט צו זײן צװישן די 
ערשטע אין דער קאלטער מיקװה. ער איז נישט געװען דער ערשטער. אנדערע 
האבן זיך געפעדערט פאר אים. װארום אין מעזעריטש איז די צײט נישט צו שלאפן. 
טײל פארברענגט א גאנצע נאכט אין מגידס קלויז, וװ שלמה זרח פון מעזשיבאזש 
דערצײלט מעשיות װעגן ר׳ ישראל בעל־שם־טוב און זײנע מופתים. 

שלמה זרח איז א זקן מופלג. ער געדענקט װי דער בעל־שם־טוב פלעגט פירן 
לײם, כדי זיך מפרנם צו זײן און װי ער פלעגט אין מעזשיבאזש אויפן מארק 
דערצײלן מעשױת נפלאות װעגן זאכן װאס זענען זיך פארלאפן מיט מלכים אין 
די אלטע צײטן. ער, שלמה זרח, האט די מעשױת אלײן געהערט פון ר׳ ישראל 
דעם צדיקם מונד. כאטש יעדעם מאל װען ער דערצײלט איבער די מעשױת קומען 
זײ ארוים א ביםל אנדערש; דא דערצײלט זיך װעגן א מלך און דעם בן־מלך און 
דא דערצײלט זיך װעגן דעם מלך און דער בת־מלכד,; דא דערצײלט זיך װעגן 
דעם זעלבן מלך אין זײן פאלאץ און באלד זאגט שלמה זרח, אז די מעשה פאר־ 
לויפט זיך אין א געדיכטן װאלד, וװ דעם מלכם לײט האבן פארבלאנדזשעט. די 
װעלכע הערן זיך צו װי דער אלטיטשקער שלמה זרח דערצײלט, ארט נישט װאס 
יעדעס מאל איז די זעלבע מעשה א ביםל אנדערש, װארום געשען איז עם מיט 
ר׳ ישראל בעל־שם־טוב און די אגדערשקײט װאם קומט ארוים פון שלמה זרחם 
מויל איז גוט צו זײערע אויערן. בײם אויםהערן די מעשיות נפלאות פארלויפט 
די נאכט אזוי שנעל, װי שנעל עם נעמט װען א מענטש פארשטעלט מיט דער 
האנט די אויגן װען ער טוט תפילה און ער דעקט אפ די אויגן בײם סוף פון דער 
תפילה. איז ווי נאר עם הײבט אן שאריען אויף טאג לויפן טײל לײט אין דער 
קאלטער מיקװד״ כדי מיט פרײד צוריקצוקומען אין קלויז צו שחרית. אנדערע, 
װידער, פאסטן תעגיתים, כדי זוכה צו זײן צו עולם־הבא, כאטש אזוי װי ר׳ ישראל 
בעל־שם־טוב, לערנט אויך דער רבי ר׳ דב בעריש, אז דעם אין הימל דארף מען 
דינען בשמחה וברינה. דער רבון־עולם האט נישט ליב, אז ײדן זענען זיך מצער. 
דאך גישט אלע קענען זיך אפגעוװיגען פון סיגופים, אפילו װען זײ קומען קײן 

מעזעריטש, פאםטן זײ אויך דא תעניתים און שלאפן אויף דער הארטער ערד. 
'שטײען זײ אויף צו גלײך מיטן טאג און לויפן אין דער קאלטער מיקװה זיך 
אפטובלען. 

איז װען װעלװל בעלזער איז געקומען אין דער מיקװה מיט קאיאר, האט זיך 
אים אויםגעדאכט, אז ס׳איז ערב שבת נאך האלבן טאג און די מיקװה איז א 
הײסע, און ילדן זענען געקומען אהער לכבוד שבת. קײן גרויסן טעות האט װעלװל 
נישט געמאכט׳ װארום דא, אין מעזעריטש, זענען די װאכעדיקע טעג געװען נישט 
מער װי א פרוזדור צום שבת, און אלע מעעוים, װאס טוען געטאן װערן א גאנצע 
װאך, זענען נאר לכבוד דעם אנקומעגדיקן שבת. אפילו װען װעלװל האט זיך 
אויף צו מארגנם נאכן קומען קײן מעזעריטש משתדל געװען צו רעדן מיט דעם 
רבי ר׳ דב בעריש און אין קװיטל, װאם ער האט אים דערלאנגט האט ער מרמז 
געװען, אז ער איז פון די חשובי דק״ק בראד, האט אים דער רבי געלאזט װיםן, 
אז ער װעט מתוך שמחה שמועםן מיט אים בעת די שלש־סעודות, סײדן ער איז 
אין אײלעניש און ער קען נישט בלײבן לענגער אין מעזעריטש. 

װי די הכנות צו שבת האבן דא גענומען א גאנצע װאך, אזוי זענען זײ פון 
דאנערשטיק באגינען געװארן אײליקע. ילדן האבן זיך געאײלט אײנקויפן װאס 
זײ דארפן אײנקויפן, און װײבער האבן זיך געאיילט אײגצוהײצן די אוױונם 
באצײטנס, צו באקן און קאכן אויף שבת. האבן זיך אויד די האלצהעקערס גע־ 
אײלט, װאדום צו הײצן דארף מען האלץ, און די װאםער־טרעגערם האבן זיך 
געאײלט, װארום צו קאכן און באקן אויף שבת דארף מען װאסער. האט די שטאט 
זײט דאנערשטיק קאיאר ביז פרײטיק נאך האלבן טאג געשמעקט מיט פריש 
געבעקס, מיט מאכלים װאם װעקן דעם אפעטיט און מיט דעם רויך פון די 
קוימענם. דאם אי״ילעניש פון די ילדן האט זיך אויך איבערגעטראגן אויף די גויים 
און אויך זײ האבן זיך געאײלט, װי אויך זײ, להבדיל, װאלטן זיך געאײלט מקדש 
צו זײן דעם שבת. אז עם האט זיך געמאכט, א גוי איז מיט א װאגן פארבײגעפארן 
די שטאט פרײטיק גאך האלבן טאג, איז ער פארבײגעפארן אין אזא איילעניש, 
װי ער װאלט זיך געשעמט, אז ער װעט פארשפעטיקן צו קבלת־שבת. 

קײן מעזעריטש איז דער שבת אנגעקומען, װי עס קומט אן א מלך, װאם די 
שטאט װארט אויף אים ער זאל אנקומען. דער הימל האט זיך געפעדערט און 
געװארן א חופד״ און די חופד״ דער שבתדיקער הימל, גיםט זיך אן מיט אלע 
פארבן — מיט תכלת און ליכטיקן גינגאלד, מיט שארלעך און צעהעלטן פערל־ 
מוטער, און דער דרויסן צעשמעקט זיך מיט דעם ריח פון פריש געשניטענעם 
הײ און פון באבריטן רומיאנעק. פון אוגטער די משופעדיקע און גידעריקע דעכער, 
װי פון אונטער קוטשמעס, אײלן אפער ילדן אין װײםע בגדים אנגעטאן, מיט 
פעלענע הויבן און שטרײמלעך אויף די קעפ. װי די שװאלבן זענען ממםר דעם 
אנקום פון זומער, אזוי זענען די ילדן אין די װײסע בגדים מבעזר דעם אנקום פון 
דער מלכה שבת. די ילדן אין די װײסע בגדים אײלן צום הויז פון דעם רבי ר׳ דב 
בעריש, ווארום אלע װײסן, אז דאס מאל װעט דער רבי קומען צו קבלת־שבת 

מיט א פמליא פון זײנע תלמידים׳ די גדולי־התורד״ װאם זענען די װאך געקומען 
קײן מעזעריטש װעגן די מעשים פון דעם װילנער גאון, װאם רודפט די כת חסידים 
פון ר׳ ישראל בעל־שם־טובס תורה. 

נאך אײדער די זון האט זיך געזעצט איז די קלויז געװען פול מיט יןדן און 
אויך ארום דער קלויז איז געװען אן ענגשאפט אז מען האט נישט געקענט צוקומען 
צו דער פאדערשטער װאגט, װאס איז די מזרח־װאנט פון אינעװײגיק. פלוצים האט 
עמעצער מבשר געװען מיט א ױנג קלינגעדיק קול, אז דער רבי ר׳ דב בעריש 
גײט. די ענגשאפט האט זיך א שטופ געטאן פארויס, צום אי״ינגאנג, זיך א װיג 
געטאן אויף צוריק און א שפאלער איז געװארן. דער רבי ר׳ דב בעריש, אנגעטאן 
אין װײסן גלאנציקן אטלאס מיט א םויבלנעם שטרײמל אויפן קאפ, איז אנגעקומען 
װי פון ערגעץ נישט, אזוי װי ער װאלט די גאנצע צײט געװען צװישן עולם 
אן אינו נראה און איצט האט ער זיך פלוצים אנטפלעקט. ער האט װי געשװעבט, 
אדער װי די ערד אונטער זײנע פים װאלט זיך באװויגן אויף צוריק, כדי ער זאל 
זיך נישט דארפן מטריח זײן צו שטעלן טריט. פון זײן רעכטער זײט איז געגאנגען 
זײן תלמיד, דער ױנגער רב לוי יצחק, פון זײן לינקער זײט דער גדול־ההורה 
אלימלך פון ליזענסק און פון הינטן דער ױנגער תלמיד־חכם פון טשערנאביל 
ר׳ נחום. אין װוקס זענען די דרי_י תלמידים געװען העכער פון דעם רבין, מיט 
שװארצע געדיכטע האר, װאם האבן ארויםגעכװאליעט פון אונטער זײערע שטרײמ־ 
לעך, נאר אין זײן וױיסער גלאנציקער הלבשה האט זיך דער רבי ארויסגעהויבן 
איבער זײנע תלמידים מיט א צװײ קעפ העכער פון זײ און אין זײן זילבערדיקער 
בארד האבן די פארביקע זונשטראלן זיך געמיניעט מיט פערלמוטער־שופן. מיט 
דעם שפאלער איז דער רבי פארשװונדן אין קלויז ארײן און מיט אים — זײן פמליא. 

די זון האט זיך אראפגעזעצט. דער אװנט האט זיך צוגעאי_ילט. איבער דער 
קלויז האבן זיך צעבליט ליכטיקע שטערן, א סך שטערן, און אין דער לופט האבן 
דורכגעבליצט גלױוערעמלעך, אדער צעשפריצטע שטערנס האבן זיך אראפגעלאזט 
איבער מעזעריטש, כדי ליכטיק צו מאכן דעם שבתדיקן אװנט. װי א מילדער טוי 
האט זיך די שכינה אראפגעלאזט און מיט אירע פליגל זאנפטיק אויםגעשפרײט 
איבער דער עדה יןדן. 

װעלװל בעלזער, מיטגעריםן מיטן שטראם חםידים נאך זײער רבין, איז 
ארײנגעשטויםן געװארן אין דער ענגשאפט פון דער קלויז. כאטש ער איז געװען 
אנגעטאן אין זײן שבתדיקן בגד פון שװארצן אטלאס, האבן די לײט, זעט אויס, 
אים אנגענומען פאר אײנעם פון דער פמליא און אים אװעקגעטראגן צו דער 
מזרח־װאנט, בײ דער זײט פונעם רבין און זײנע תלמידים. א שלװד״ װאס װעלװל 
האט שוין לאנגע, לאנגע יארן נישט געװוסט פון אזעלכער, האט זיך אויםגע־ 
שפרײט אויף אים. עם האט זיך אים געדאכט, אז ער האלט זיך אין דער לופטן, 
זײנע פים באטרעטן נישט דעם דיל, און נאר דאס װאם די סטעליע איז נידעריק 
איבער אים, הײבט ער זיך נישט אויף אין דער הײך און שװעבט גישט אװעק 
איגעם שבתדיקן הימל. אלץ איז אין דער רגע געװען אויסטערליש אנדערש. אין 

קלויז איז אן ענגשאפט, די פלעמלעך פון די אײל־לאמפן צאנקולן מיט רויטלעך 
דערשטיקט ליכט און אויך די װעקםענע ליכט אין די רערן פונעם עמוד שמעלצן 
זיך אונטער רויטע, דערשטיקטע פלעמלעך. דאך װעלװל פילט ארום זיך פרײע 
מרחקיפ, אין װעלכע דער גוף איז לײכט, װי פונעם גוף װאלט געװארן זעל. 
דער רבי הײבט אויף זײנע הענט אין דער הײך, רירט אן מיט די פינגער די 
װאנט און הײבט זײ העכער און העכער, װי ער װאלט געװאלט אנרירן מיט די 
שפיץ פינגער די םטעליע. זײן גאנצער גוף הײבט זיך אויף, די ברײטע וױיםע ארבל 
פון זײן הלבשה פאלן אראפ און דעקן אפ זײנע נאקעטע ארעמס. זײנע פינגער 
װילן זיך אײנקנעטן אין דער װאנט, און טרײסלענדיק מיטן קאפ אויף בײדע זײטן, 
רופט ער אוים מיט א פארקײכט קול־ ״ברכו, ברכו את ד׳ המברךן״ אן אײנגע־ 
דעקטער דונער קאלערט זיך דורך איבער דער קלויז־ ״ברוך ד׳ המברך לעולם 
ועד! ״ 

פון איצט אן איז שוין מער נישטא קײן ענגשאפט אין קלויז. די װענט האבן 
זיך צעשפרײט, די צונויפגעדרענגטע ילדן האבן זיך צעשאקלט און צעטרײםלט 
און מיט זײערע באװעגונגען איז דער אדום געװארן פרײ און די תפילה האט 
געהױערט איבער די קעפ פון די מתפללים. דער רבי האט נאך אלץ געװאלט 
דערגרײכן מיט זײנע פיגגער צו דער םטעליע און זײן תלמיד לוי יצחק האט 
געפאטשט מיט די העגט האלטנדיק זײ אין דער הײך, און װעלװל האט געפילט, 
אז די םטעליע הײבט זיך אויף, די װענט פון דער קלויז צערוקן זיך נאך מער 
און איבער די קעפ שפרײט זיך אוים דער הימל, װאם לכבוד שבת און דער 
מעריב־תפילה איז ער באזײט מיט אזוי פיל שטערנם — מער שטערנס װי הימל. 
די תפילה גײט אדורך דא װי א רוישנדיקער װינט, דא װי א געלאשענער דונער 
און דא װערט מיט א מאל שטיל, שטיל װי נאך א פארנעדיקן טאג װען א רעגנ־ 
ברוך דארף די שטילקײט צערײםן. 

נאך דער מעריב־תפילה זעגען די מתפללים אין דער קלויז און ארום איר 
געװען שיכור. און װי שיכורע האלטן זיך, כדי נישט צו פאלן, האבן די מתפללים 
ארויפגעלײגט די ארעמם אויף די אקםלען פון אײנאנדער און אין געזעמלעך זיך 
געװאקלט איבערן מארק און געזונגען ״לכה דודי״. און כאטש אויך די קולות 
זעגען געװען שיכורלעכע און יעדעם געארעמט געזעמל האט געזוגגען פאר זיך, 
איז דער ניגון געפלאסן מיט א זיםקײט, װאם איז ארײן אין די אברים און זײ 
אנגעפילט מיט שמחד,: 

״אוי, לכה דודי לקראת כלה, פני שבת גקבלה. 

אוי, שמור וזכור בדבור אחה השמיענו אל המױחה 

אוי, ד׳ אחד ושמו אחה לשם ולתפארת ולתהלה...״ 

וועלוול בעלזער איז געװען ארײנגענומען אין דער מיט פון א געזעמל. ער 
האט אפילו נישט געװוםט אויף װעמעם אקםלען ער האלט זײנע ארעמס און 
װעמעם ארעמם פון בײדע זײטן עס ליגן אויף זײנע אקםלען, נאר ער האט 
געװוסט, אז װי ער איז שיכור און זײן הארץ איז איבערגעגאםן מיט שמחד״ 

אזוי זענען זײנע חברים שיכור און זײערע הערצער זענען איבערגעגאםן מיט 
שמחה. און צו זײער געזאנג טאנצן־מיט און פינקלען־מיט צום טאקט די מיליאםן 
ליכטיקע שטערנם אין שבתדיקן הימל. 

אויף צו מארגנם צו שלש םעודות האט זיך װעלװל דערשלאגן צום רבינם טיש, 

עד איז געקומען פון די ערשטע. אויך דא האט זײן עלטער און די שװארצע 
אטלאסענע הלבשה ארויםגערופן דרך־ארץ, װי ער װאלט געװען פון רבינם פמליא. 
אבער בײ אהרעלע, דעם רבינס שמש, איז ער געװארן אנגעזען ערשט װען ער 
האט ארויפגעלייגט א װייכע האנט אויף זײן פלײצע און מיט דער צװייטער האנט 
אנגעװיזן אויף זײן צעדרױולטן גארטל: 

״אפשר דארפםטו א גארטל ז איך האב איינעם איבעריק״. 

אהרעלע, א קליינטשיקער, פמעט בלויז גוף, מיט זייער נידעריקע פים, האט 
ארויפגעקוקט צו װעלװלען, צי ער זאגט װאם ער זאגט אין ליצנות, און געזאגט: 

״אװדאי, װי דעןי״ 

װעלװל האט פון אונטערן מלבוש אפערגעבונדן א גלאנציקן געפלאכטענעם 
גארטל און אים דערלאנגט אהרעלען. דער שמש האט דעם גארטל אײנגעלײגט 
אין פירן און װי מיט א קאנטשיק אנגעהויבן טרײבן די ארומיקע לײט ־ 

״שטופט זיך נישט, שטופט זיך נישט. דער רבי װיל הײנט ענטפערן,.,״ 

״װעלװל, װעלװל איז מײן נאמען״ — האט װעלװל פארשטאנען און אים 
אונטערגעזאגט. 

איז װעלװל בעלזער געזעסן אויף אן'אנגעזעען ארט. 

דער רבי ר׳ דב בעריש איז ארויסגעקומען פון זײן חדר אין דעם זעלבן װײסן 
כאלאט װאס צו קבלת־שבת. ער האט עפעס אין דער שטיל געזאגט צו זײנע 
דרײ תלמידים, װאס זענען געזעםן הארט נעבן אים און דערגאך מיט צװײ 
ליכטיקע און אויסגעשלאפענע אויגן אנגעקוקט אין פנים פון יעדן אײנעם, װאם 
בײם טיש. מיט די פינגער פון בײדע הענט האט ער שלװהדיק צעקעמט זײן 
לאנגע בארד און געקוקט דא אויף דעם און דא אויף יענעם. אייגעם געפרעגט: 
״װאם מאכן די קינדער ?.. װויל ?.. געלויבט השם־יתברך״. א צװייטן געפרעגט: 
״האםט מורא געהאט מ׳עט דיר אויסדינגען די פאכט און צום םוף ביסטו געבליבן 
אויף איבער שבת ?.. מ׳עט נישט אויסדינגען!..״ זײנע אויגן האבן זיך פארהאלטן 
אויף װעלװלם פנים: ״עפעם א באקאנטער ילד״ — האט ער פארקנײטשט דעם 
שטערן. ״צום ערשטן מאל אין מעזעריטש״ — האט װעלװל געענטפערט. ״פון 
װאנעןי״ ״פון בראד, װעלװל איז מײן נאמען הנקרא בעלזער, װעלװל בעלזער...״ 
״פון בראד ?״ — האט דער רבי איבערגעפרעגט און געקוקט אויף זײן ציכטיקן 
אטלאםענעם מלבוש — ״װאם זוכט א ילד פון בראד אין מעזעריטש ?..״ ״דעם םוד 
פון ר׳ ישראל בעל־שם־טובם תורה״ — האט װעלװל געזאגט׳ װי ער װאלט פון 
פרלער געװען צוגעגרײט דערצו. 

דער רבי ר׳ דב בעריש האט, מיט בײדע ארעמם אנגעלענט אן ראנד פונעם 

לאנגן טיש, זיך אויםגעגלײכט אויפן זעסל און דער שטערן איז אים געװארן 
העכער און רונדיקער װי פריער און ער האט געזאגט־ 

״בטרם אתקינו םעודתא דמנהיגותא װעל איך דיר ענטפערן, װעלװל, אז אין 
דער תורה פון ר׳ ישראל בעל־שם־טוב זכר צדיק לברכה איז נישטא קײן סוד. 
די גאנצע תורה איז* אהבת הד׳ און אהבת ישראל. און אין דער סמיכות פון 
אהבה איז אלץ־ דער אנהײב אין א׳ און דער םוף אין ת׳ און דער הד׳ אין ה׳ און 
ברא דאם באשאף אין ב/ איז אהבה אלץ, אלץ ו אין אהבה איז יצירה, װארום דער 
בורא־עולם האט די װעלט באשאפן אין אהבה און ער האט זי איבערגעגעבן צום 
מענטש, די אהבד״ װו נאר ער װעט זיך קערן און װענדן, אז זײנע מצװת זאל ער 
טאן באהבה און זײנע כװנות זאלן זײן באהבד״ דעריבער האט רבי ישראל בעל־ 
שם־טוב זכר צדיק לברכה געזאגט, אז מיט עצבות און מיט םיגופים קען מען נישט 
דינען צום בורא־עולם, נאר מיט ליבשאפט און מיט געזאנג דינט מען צו אים. 
און דאם איז אנגעלײגט בײ אים װי תפילה בכװנה. בעװנותינו הרבים זענען ילדן 
גענוג געקװעלט און געדריקט אויך פון אײגענע, פון די תקיפים אין די קהילות 
און פון די, װאם געמען צו דעם כזית ברויט פון יתומים און אלמנות רחמנא־ליצלן ז 
װערן געקװעלט פון די רבנים און פרנםים, װעלכע האבן זיך אויך אנגעזעצט אויף 
אנשי שלומינו און רודפן זײ, להבדיל, װי עם רודפן זײ די גויים. למה ? פאר װאם ? 
דען זײ האבן איבערגענומען די מידה פון די גוילם, די שינאה, די עצבות און 
נישט די מידה פון אים אין הימל, די ליבשאפט, אהבד״ װאס איז כולל אין זיך 
אלץ, אלץ פון אנהײב ביזן םוף...״ 

דער רבי דב בער האט א שארפן קוק געטאן אויף װעלװלען און צוגעלענט די 
אויגן. זײנע ברעמען האבן זיך אראפגעלאזט נידעריקער, װי צװײ ריגלען, און 
זײן פנים איז געװארן שטיל. און װי זײן פנים, אזוי איז געװען שטיל ארום דעם 
טיש. נאר זײנע ליפן צװישן בארד און װאנםעם האבן לײכט, לײכט געציטערט, 
װי א װידערקול ציטערט נאך א שארפן רוף... 

דער שװערער נסױן 


כאטש ם׳איז נישט געװען קײן םוד, אז װעלװל בעלזער איז צוריקגעקומען, 

האט אליעזר אויםבאהאלטן די זאך פון זעלדען. זי איז דעמאלט געװען נאכן צװײטן 
קימפעט און אין גאנצן ארײנגעטאן אין זין־. גארנישט האט איר געקימערט, אבער 
דער מינדםטער שארך אין דרויםן, דער קלאפ פון א װינט אין פענצטער, צי דער 
קרא פון א קרא האט זי געמאכט אויפציטערן, װי די װעלט װאלט אײנגעפאלן. 
האט אליעזר זיך געשלאגן מיט דער דעד״ צי זאל ער אין שטוב איבערחזרן, אז 
װעלװל בעלזער איז צוריקגעקומען. ער האט נישט איבערגעחזרט. נאר אלײן, אזוי 
שנעל װי עם האט זיך דערטראגן צו אים, אז װעלװל איז װידער אין בראד, האט 
ער איבערגעבראכן אין זיך א װײטיקלעכע פארלעגנהײט און אװעק אים געבן 
שלום־עליכם. ם׳איז אים געװען איבער דער טבע און ער האט זיך געצוװנגען צו 
גײן. ער האט גערעדט צו זיך אלײן, אז אויב ער װעט עם באלד נישט טאן, װעט 
ער אומזיםט האבן תרעומות צו זײן געװעזענעם פרײנד און צװישן בײדע װעט 
אנװאקםן שינאה. און דאם װעט זײן שינאת־חינם מתוך א געפיל פון אײגענער 
שולד. 

אז װעלװל האט געעפנט די טיר און די בײדע מאנצבילן האבן זיך דערזען 
אײגער אנטקעגן דעם צװײטן, האבן זײ זיך אויף אן אויגנבליק פארלוירן און אין 
פארלוירנקײט אויםגעצויגן צו אײנאנדער די הענט, װי זײ װאלטן זיך קעגנזײטיק 
געװאלט שטארקן. און אזוי, האלטנדיק זיך בײ די הענט, זענען זײ ארײן אין 
דער סאליע, וװ אין די אלטע צײטן פלעגן בײדע פארברענגען בײ דער שאכברעט 
און מיט א ליאמפקע מעד• 

װעלװל איז געװארן בארעדעװדיק נישט נאר פון דעם װאם איז נאר װאם 
געשען. ער איז לאנג נישט געװען אין דער הײם און ער האט געגארט דאם פרלער 
געװעזענע זאל װידער זײן. אליעזר איז דא און א פלאש מעד אויפן טיש איז װידער 
דא, און פאר אליעזרן האט ער אזוי פיל צו דערצײלן. אין די פאר יאר האט ער 
געזען מער װי אנדערע מענטשן זעען אין זײער גאנצן לעבן. און אויך דא, אין 
בראד, װײםט ער שוין װאם ם׳איז געשען און ער האט נישט קײן תרעומות, 
חלילד״ צום דאקטער. 

דאם אויער און אויג פון אליעזרן האט זיך נישט געלאזט פארפירן. אויםערלעך 
איז װעלװל גאר שטארק פארעלטערט געװארן. זײן בארד איז געװארן אין גאנצן 
זילבער־גרא. די קנײטשן אויפן לומדישן שטערן זענען טיפער געװארן. אליעזר 
האט זיך דערמאנט, אז ער האט ערגעץ וװ געהערט א מאל א מימרד״ אז בײ א 


182 



ױנגן מענטשן קלײבן זיך זײנע םודות אין הארצן; בײ א זקן באהאלטן זײ זיך 
אין די קנײטשן פון זײן לײב. אין װעלװלס פנים האט ער עם געזען; אין די 
קנײטשן פון זײן פנים זענען געװען טיף אײנגעשניטן ענדערונגען פון א סך צײטן. 

אין זײן בארעדעװדיקײט האט װעלװל אפילו מיט קײן רמז נישט אויםגעגעבן 
זיך, אז ער װײסט אלץ װאס עס איז געשען מיט אליעזרן און זעלדען׳ און אז זעלדע 
איז דורך דער צײט געװארן א מאמע צו דרי_י קינדער. אויך אליעזר האט פארמיטן 
דערװעגן צו רעדן. אין זײער שמועס, א שמועם צװישן צװײ אלטע גוטע פרײנד, 
איז זעלדע געװען די גאנצע צײט אין די מחשבות פון בײדע, נאר קײן צײכן נישט 
פון איר אין זײערע װערטער. 

אז אליעזר האט אים צום סוף פארבעטן ער זאל קומען צו אים אויף א 
ליאמפקע מעד, האט װעלװל מיט גבירישער ברײטקײט אויף זײן אלטן שטײגער 
ארײנגעשטעקט די פינגער פון בײדע הענט אין זײן גארטל און געזאגט הויך 
אויף א קול: 

״אװדאי, דאקטער, װעל איך זײן אי_יער גאםט, װי דעןל מםתמא האט איר 
אויך א שאכברעט, שוין אזוי לאנג נישט געפילט די מלכה אין מײנע הענט״. 

״כ׳האב גוטן מעד און א גרויםע טערקישע שאכברעט, װאם אויף איר פאר־ 
שפילט זיך געשמאק און נאך געשמאקער איז אויף איר צו געװינען. װארט איך 
אויף אײך, איר זאלט מיר מודיע זײן װען איר קענט זײן מײן גאםט״ — אליעזר 
האט אנגענומען די האנט פון װעלװלען. 

װעלװל האט זיך נישט געאײלט • 

״כ׳װעל. נאר צום ערשט מוז איך זיך ארומזען און זיך אפטובלען אין די 
בראדער מיםחרים און אין דער בראדער מיקװה. כ׳האב זיך דאך אין גאנצן אוים־ 
געבראדערט דורך דער צײט״. 

דאס ״אפטובלען״ זיך האט גענומען װאכן. װעלװלען האט געפעלט דער כוח 
פון זײן פרײנד אליעזר איבערצוברעכן מיט אײן מאל א שװערע פארלעגנהײט. 
װי װעט ער ארײנקומען אין אליעזרס הויז און זיך באגעגענען פנים־אל־פגים 
מיט זעלדען? װי װעט זי קוקן אויף אים? ער איז אן אלטער מאן. אפילו װען 
ער פילט זיך נישט מיד פון דעם לאנגן׳ לאנגן ארומםארן, האט זיך די נםיעה 
אװעקגעלײגט אויף זײנע אקסלען און זײ אים אראפגעבויגן. נאר װאם, דאכט זיך 
ן&רשט נעכטן, איז ער געװען איר מאן און דא װעט ער שטײן פאר א ױנגע 
מוטער, װי איר זײדע. האט ער זיך נישט געאײלט צו וױםן טאן אליעזרן װען ער 
װעט זײן זײן גאסט. 

אליעזר איז אײגנטלעך געװען צופרידן װאם װעלװל איז נישט באלד געקומען 
צו אים. ער דארף פרלער צוגרײטן זעלדען; נישט דערצײלן איר מיט אײן מאל 
װאם און װען. און װען ער װעט איר יא דערצײלן װעגן דעם, אז איר געװעזענער 
מאן איז צוריקגעקומען קײן בראד און אז ער װעט זײן זײער גאסט, דארף זי 
האבן צײט דאס אלץ איבערצולעבן אלײן און אלײן זיך אן עצה געבן װי אזוי 
אים צו באגעגענען. 

דערנאך, אז די זאך האט זיך פארצויגן, האט אליעזר געטראכט, אז דערין 
איז זײן שולד. מםתמא האט זיך װעלװל דערװײל דערװוםט, אז ער, אליעזר, האט 
חתונה געהאט מיט זעלדען און געהאט מיט איר קינדער. ער האט געמאכט א םוד 
דערפון און אים נישט דערצײלט. װי א פרײנד האט ער אים געדארפט דערצײלן. 
פרײנדשאפט אן אויפריכטיקײט איז נישט קײן פרײנדשאפט. און דאס שולדגעפיל 
האט צוריקגעקערט. אים איז אפילו אײנגעפאלן, אז װעלװל האלט אים פאר דעם 
שולדיקן, הלמאי ער האט זיך געגט מיט זעלדען. א פעלדז קען זיך האלטן אויפן 
שיפוע פון א בארג אויף משקלות אן אײביקײט. נאר עס איז גענוג דער מינדםטער 
שטוים און דער פעלדז קײקלט זיך אראפ אין אפגרונט. און צוריקגעשמועםט, יעדער 
אײנציקער מענטש, װען ער װערט געבוירן, הײבט זיך אן קײקלען װי א פעלדז אויף 
דעם שיפוע פון זײן אײגן לעבן סײ מיט זײן אײגענעם אימפעט און םײ װעדליק די 
שטרויכלונגען, װאם ער טרעפט אן אין קײקלען זיך. דאם איז דער גורל. פאר־ 
שטײט עם נישט אזא קלוגער מאן װי װעלװל בעלזער ? 

אליעזר האט זיך שוין געהאט מײאש געװען און מיט דעם שלום געמאכט. 

ער קען דאך נישט גײן נאך א מאל צו װעלװלען און אים פארבעטן. דערום איז 
אים אויך געװען לײכטער זיך אנצוגורטן און דערצײלן זעלדען, אז װעלװל איז 
צוריקגעקומען קײן בראד. זעלדע האט אויפגעהויבן איר שײנעם קאפ און אים 
ליכטיק ארײנגעקוקט אין די אויגן: 

״און איך האב געמײנט, אז דו װײםט נישט דערװעגן. אויםטערליש, איך בין 
שיער נישט דערשטיקט געװארן מיט דעם םוד, געװאלט דיר עטלעכע מאל מגלה 
זײן און זיך אפגעביםן די ליפן. ערשט דו וױיסטי״ 

אליעזר האט זיך װי פארשעמט פאר זיך אלײן. ער האט שוין געדארפט װיםן, 

אז זעלדע װײסט מער און פילט מער, װי ער מײנט, און כםדר טראכט ער װעגן 
איר, אז איר װעלט איז אן אײנגעשרומפענע ארום איר גופא. 

״װײםטו שוין לאנג דערװעגן אז ער איז צוריקגעקומען ?״ — האט ער גע־ 
װאלט װיםן. 

״אזוי לאנג װי ער איז צוריקגעקומען״ — האט זי געענטפערט. 

ער האט מיט דער פויםט זיך אלײן א קלאפ געטאן אין שטערן. זי האט 
פארשטאנען: 

״אלע מאנצבילן טראכטן, אז װײבער זענען נארישער פון זײ. אזוי צו טראכטן 
דארף מען זײן א נאר״. 

״בין איך ?״ — האט ער געפרעגט. 

״נײן — האט זי דערנענטערט איר פנים צו זײנעם — פון דעםטװעגן דארף 
מען אים פארבעטן. ער איז א זעלטענער, א גוטער מענטש, נאר אן אומגליקלעכער״. 

״איך האב אים פארבעטן נאך מיט װאכן צוריק — האט ער מודה געװען — 

זעט אויס, אז ער איז פאר עפעם אין פארלעגנהײט, צי װאם״. 

״פאר ,עפעם׳ ? — האט זי איבערגעפרעגט — ם׳איז פאראן אן ,עפעם׳, נאר 
ער איז נישט אין פארלעגנהײט. ער װעט זיך צוגעװוינען און ער װעט קומען״. 

זעלדע איז געװען גערעכט. א פאר טעג נאך דעם האט װעלװל געלאזט װיםן׳ 

אז אם־ירצה־השם דינםטיק נאך שבת װעט ער מקײם זײן דעם צוזאג צו קומען 
אויף א גלעזל משקה. דינםטיק איז א מזלדיקער טאג און אלץ װאם איז װיכטיק 
הײבט זיך אן דינםטיק. 

זעלדע איז צעפלאמט געװארן פון דערװארטונג. מיט א מאל האבן זיך אנגע־ 
בארגט אלע שװעריקײטן. װי װעט זי זיך באגעגענען מיט אים י װי אזוי װעט 
זי רעדן מיט אים? װאם פאר א געבעקם זאל זי באקןי זיםע׳ אדעריאפשר גאר 
געזאלצענע? צי זאל זי אים ווײזן די קינדער? נײן׳ די קינדער דארף ער נישט 
זען. אן עין־הרע פון קיינאה קען מען א מאל נישט קענען אפשפרעכן. איר עשירות 
קען ער זען; ער איז אלײן רײך און דערום קען ער נישט געבן אן עין־הרע אויף 
עשירות׳ אבער די קינדער דארף זי באהאלטן. און באלד צוריק: אײגנטלעך׳ זענען 
די קינדער באװארנט קעגן אן עין־הרע. זײט זײ זענען געבוירן געװארן האט זי 
מער פון אלץ אפגעהיטן זײ זאלן תמיד האבן אויף די הענטלעך רויטע בענדעלעך• 
אפילו בײם באדן די קינדער האט זי די בענדעלעך נישט אראפגענומען. װי נאר 
די קלײנע האבן זיך געשטעלט אויף די פיםלעך האט זי אײנגעהאנדלט גוטע קמעס 
— לעדערנע הערצל־בײטעלעך אנגעפילט מיט א לעק זאלץ׳ א שמעק פעפער און 
א שארף הילצערן נעדעלע׳ אז דער װאם קוקט אויף דעם קינד זאל האבן זאלץ 
אין די אויגן׳ פעפער אין דער נאז און שטעכעניש אין הארץ. די בײטעלעך זענען 
ארומגענײט מיט געטריקנטע שעפםענע אדערן׳ װי מען נײט ארום די בתים פון 
תפילין. אפילו װען זעלדע כאפט זיך אויף אין דער מיט נאכט׳ גײט זי אראפ פון 
געלעגער צו זען׳ צי די קמעם הענגען אויף די קינדערם העלדזעלעך. יא׳ אבער 
װעלוול האט א שארפן בליק׳ און עם זענען אירע קינדער מיט אליעזרן׳ בעת מיט 
אים האט זי קײן קינדער נישט געקענט האבן. זי װעט די קיגדער אפהיטן פון זײן 
בליקו 

דאך װען דעם דינסטיק נאך שבת האט וועלוול בעלזער אריבערגעטראטן 
די שװעל פון איר הויז און געזאגט א ברײטן ״אװנט־טוב ו׳/ האט זי ענטפערנדיק 
אים׳ אונטערן פארטעך געמאכט צװײ פײגן און זיך באגאםן מיט אנגםטן. זי האט 
זיך צעטומלט וױ א כלה־מײדל און מער װי דעם ענטפער ״אװנט־טוב׳ אן אנגע־ 
לײגטער גאםט״ האט זי פון מויל נישט געקענט ארויםברענגען און די פײגן 
הינטערן פארטעך האט זי גישט געקעגט אויפפלעכטן. אלץ װאם זי האט זיך פיר־ 
גענומען׳ אז זי װעט טראכטן װען ער װעט ארײנקומען׳ איז פארפלויגן פון איר 
זכרון און זי האט געפלאמט. ער׳ װידער׳ האט יא און נישט קוקנדיק אויף איר׳ 
פאטערלעך געשמײכלט און נישט געװוםט װי אזוי זיך צו באנעמען׳ צי זאל ער 
איר זאגן ״דו׳/ אדער זאל ער זי אירצן׳ אדער גאר׳ װי עם איז דער שטײגער 
מיט יא און נישט אײגענע — ״זאל זי׳/ ״װאלט זי׳/ צי גאר ״ר׳ אליעזרם װײב״. 
ער האט אויפגעהויבן די אויגן צו זײן פרײנד׳ װי ער װאלט אים שטום געבעטן 
ער זאל אים קומען צו הילף. אליעזר איז אים געקומען צו הילף און אויך ארויס־ 
געהאלפן זעלדען ־ 

״איז װאס זשע שטײען מיר בײ דער טיר? איז דען הײנט פורים װאם מיר 
װארטן די פארשטעלטע זאלן נישט אגטראגן בלאטע אין שטוב ארײןן״ 

זעלדע האט צוגעשאקלט מיטן קאפ. נאר אז אליעזר האט אנגעװיזן װעלװלען 
דעם װעג צו דער םאליע, האט זי נאך שארפער געדריקט די פי״יגן אונטערן פארטעך 
און אין דער מחשבה געשאקלט מיטן קאפ און אײנגעחזרט־ ״באהיט מײן הויז 
פון א שלעכט אויג און באשיץ, אליהו הנביא׳ מײן הויזגעזינד פון אל דעם בײז״• 

אײנװישנדיק אײן האנט אין דער צװײטער איז װעלװל אריבערגעטראטן די 
הויכע שװעל צו דער םאליע. זײן נאז האט פארנומען דעם ריח פון א רײד און 
באלעבאטיש הויז; ם׳האט געשמעקט מיט פריש פוטער־געבעקם און זיסן װײן. 
אין א גרויםן צינערנעם בעקן אויפן לאנגן דעמבענעם טיש איז געװען פול מיט 
פירות, װאם זײער פרישקײט האט דערצײלט, אז נישט לאנג צוריק זענען זײ 
אראפגענומען געװארן פון די בײמער. עם זענען געװען די רײפע עפל און בארן, 
װאס זעלדע אלײן האט אראפגענומען פון די בײמער אינעם סאד. 

״איז װאם זשע י״ — האט װעלװל געפרעגט נישט װענדנדיק זיד צו קײנעם 
— ״מע רעדט און מע רעדט און מען האט זיך נאך אלץ נישט דעררעדט מכוח 
דעם װאם עם הערט זיך אויף אן אמת״. 

״געלױבט דעם אין הימל — האט זעלדע שנעל געענטפערט — אז ער שענקט 
נאר ס׳געזונט און ם׳לעבן װעט ער שוין אלץ ס׳איבעריקע געבן״. 

פון דעם װי זעלדע האט שנעל געענטפערט אויף זײן קשיא, איז װעלװלען 
קלאר געװארן, אז בײ זײן פרײנד דעם דאקטער איז דער שטײגער אן אנדערער 
װי ער איז געװען בײ אים. דא איז זעלדע זיכערער װי זי איז געװען בײ אים 
און זי האט נישט פארן דאקטער דעם דרך־ארץ, װאס װײבער האבן פאר זײערע 
מענער. ״אז א ױנג וױיב האט קינדער מײגט זי, אז נאר זי באוױיזט אזא װונדער״ — 
האט ער זיך דערמאנט אין דעם װאם לײטן זאגן. 

״איז אונדזער גאםט נאך פלײשיקם ?״ — האט זעלדע געפרעגט, איצט שוין 
א מער רױקע און מיט געװײנטלעכער העפלעכקײט. 

װעלװל האט זיך גביריש אװעקגעזעצט נעבן טיש אויפן זעםל, װאם אליעזר 
האט אים אנגעװיזן. ער האט אויפגעהויבן די הענט העכער, פדי די ארבל פון 
זײן ברײטן מלבוש זאלן אפדעקן װאם מער זײנע הענט און אנלעגענדיק זיך 
מיט די עלנבױגנס האט ער געזאגט װי דער שמועם װאלט זיך שוין לאנג געצויגן: 

״װאם שײך פלײשיק בין עך שוין נישט אנדערטהאלבן יאר. אין מײן מויל 
קומט נישט קײן כזית פלײש״. ער האט אויםגעדרײט דעם קאפ צו אליעזרן, װאם 
האט זיך געזעצט געבן אים און צושאקלענדיק מיטן קאפ האט ער ממשיך געװען 
מיט דעם זעלבן טאן: ״אין דער װעלט איז עם בײ די חםידי אומות העולם א גאר 
װאזשנע זאך... אלץ צוזאמען רופן זײ עם ,ליבעראליזם׳... מען קען נישט לײקענען• 
אויב מען װיל, אז מענטשן זאלן אמאל אויפהערן עםן מעגטשן, מוזן זײ צום 
ערשט אויפהערן צו עםן קעלבער און אנדערע בעלי־חי״. 

״אין גאנצן אן פלײש?״ — האט זעלדע געװאלט װיםן. 

״אין גאנצן״ — האט ער געענטפערט נישט אויפהײבנדיק די אויגן צו איר. 

״און די כוחות װערן נישט אפגעשװאכט אן פלײש ?״ — איז אליעזר געװען 
גײגעריק. 

איד װאלט פארשטאנען װען די לעבעדיקע כוחות פון די ריגדער און קעלבער 
װאלטן איבערגעגאנגען צום מענטש. אז מען עםט זײ טויטע׳ מיט װאם קענען זײ 
שטארקן? און אז מען עסט זײ נישט, מיט װאם קענען זיי אפשװאכן די כוחות ן־ 
— האט װעלװל געקוקט אויף זײגע נעגל — איבעריקנס, זײט איד בין זיך נוהג 
גישט צו עםן פלײש פיל איר זיד װאם א מאל ילנגער... נאך א ביםל און איד 
װעל אנהײבן שטײן אין שידוכים״. 

ער האט זיך אלײן צעלאכט פון דעם װאס ער האט געזאגט און דאס געלעכ־ 

טער אפגעהאקט. ער האט קענטיק געװאלט נאך עפעם צוגעבן, נאר זעלדעם 
אנװעזנהײט האט אים געצוימט. זעלדע איז אװעק ברענגען כיבוד. זי האט ענדלעך 
אויפגעלײזט די פײגן פון אירע פינגער און זיד געפילט לײכט צוליב דעם װאם 
דער ערשטער צוזאמעגטרעף מיט װעלװלען איז אדורך בשלום. אלע מאל שטעלט 
מען זיך פאר: ם׳װעט זײן ערגער. אליהו הנביא העלפט דאך אומעטום. אליעזר 
האט אנגעגאםן מעד אין רויטלעכע לײמענע טעפלעך, װאם זײער קאליר האט 
נאד מער געשטארקט דעם האניק־ריח פוגעם געטראגק. 

״לחײם און פארן גוטן געזונט אײערן״ — האט אליעזר אויפגעהויבן זײן 
מעדטעפל. 

״לחײם, ר׳ אליעזר — האט װעלוול געענטפערט — אין נחת זאלן מיר לעבן 
און ישועות ונחמות זאלן קומען אויף עם ישראל און אויף דער גאנצער וועלט״. 
מבינותדיק האט ער טועם געװען פונעם געטראנק, באלעקט די אויבערשטע ליפ 
און באלד דערנאך א לענגערן טרונק געטאן: ״משקה טעם גן־עדן״. 

״פון מאיאװן האניק׳ האט מען מיר פארזיכערט. כ׳האלט אים אין קעלער׳ 

ער זאל נישט װארעם און נישט קאלט װערן״ — האט אליעזר נאך א מאל טועם 
געװען• 

״איר זעט, ר׳ אליעזר. דאם איז ם׳אײנציקע װאם קען נישט אפנארן אויף 
אט דער װעלט אונדזערער. משקה איז דער ױצא מן הכלל פון אלץ דאם שקרישע 
אויף דער װעלט! נעמםט זי אויפן גומען, אזוי זאגט זי דיר אוים אלע אירע סודות• 
אגב, אונדזער רב, לאנג לעבן זאל ער, איז שוין אזוי פיל יארן רב אין בראד 
און האט זיך נאך נישט אויםגעלערנט דערלאנגען צום טיש א גוט ביםל משקה? 
נישט מעד, גישט אקעװיט און נישט װײן״. 

״ער דערלאנגט צום טיש װאס עם בלײבט אים פון קידוש מאכן״ — האט 
אים אליעזר אונטערגעהאלטן. 

״דאם װאס איך האב געטראכט — האט װעלוול מםכים געװען — אויב איך 
בין זיך נישט טועה איז צװישן אײך און דעם רב דורכגעלאפן א שװארצע קאץ. 
איך בין געװען בײ אים דעם לעצטן שבת אויף קידוש, האב איך עם ארויםגעפילט 
פון זײנע װערטער. מאך איך א טעותז״ 

װעלװל האט אנגעשטעלט אויף אליעזרן זײנע געדיכטע ברעמען. אליעזר האט 
מיט ביטול א מאך אװעק געטאן מיט דער האנט: 

״ר׳ װעלװל׳ הערט מיך אויס. דאם װאס ילדן רעדן זיד אלײו אײן׳ אז זײ 
טײלן זיך אוים פון אנדערע פעלקער לטובה — אתה בחרתנו, םבלנות, ױשר, 
בעלי־רחמנות וכדומה אזעלכע גילדענע קרוינען, האלט איך נישט, אז ס׳איז 
ריכטיק. די אי״ינרעדענישן זענען װי די ל״ג־בעומר־שװערדלעך, װאס מאכן די 
קינדער פילן, אז זײ זענען גיבורים. אי_ינרעדענישן פון שװאכע. מילא, ם׳געמײנע 
פאלק דארף עס האבן, װי א מענטש אין צרות דארף האבן א טרײסט. װאם אבער 
אונדז טײלט יא אוים איז די חכמה; די חכמה פון נםױן און פון לערנען. א 
קלײניקײט אונדזערע נםױנות און אונדזער לערנעח איז עם בײ גוײם אפשר 
בדרך־הטבע, אז זײערם א קעניג זאל זײן א מלך טיפש. אבער א מרא דאתרא פון 
אזא בכבודיקער יןדישער שטאט װי בראד זאל זײן א טיפשז״ 

װעלװל האט צוגעקװעטשט די אויגן: 

״זײט גבירישע תקיפים קויפן פאר זײערע זין און אײדעמם פםא־רבנות, װילט 
איר אלע רבנים זאלן זײן חכמים ? און לערנען קענען זײ ז נאר װאס שײך אונדזער 
רב, האלט איך נישט, אז ער איז א טיפש. אלא װאס ז ער האט זיך פארקוקט אויפן 
װאיעװאדע און עם פארדריםט אים, הלמאי ער קען נישט שמײםן די אלע, װאס 
ער װאלט געװאלט זײ שמײםן״. 

״ער שמײםט, ר׳ װעלװל ו״ — האט אליעזר אויפגעהויבן די שטים. 

״איך מײן, נישט אייך״ — האט זיך װעלװל צעלאכט. 

״מיך קען ער גאר ארײנלײגן אין חרם, אויב עם װעט זיך אים אײנגעבן צו 
פארטיפשן גאנץ קהל״. 

זעלדע האט ארײנגעבראכט כיבוד. פון טראגן די שװערע צינערנע טאץ איז 
איר פנים געװען פאררויטלט און ליכטיק, װי עם װאלט געװען באלויכטן פון 
אינעװײניק. בײם אריבערבײגן זיך, אװעקצושטעלן דעם כיבוד אױפן טיש, האט 
װעלװל באמערקט איר ליכטיקע פרישקײט. ״זי איז ױנג געװארן״ האט ער גע־ 
טראכט און כדי צו פארבארגן די מחשבה האט ער אנגעבונדן צום איבערגע־ 
ריסענעם שמועם : 

״מסתמא איז געװען א םיבה װאם דער רב איז אנגעצויגן אויף אײו״. 

״קען זײן װעגן דער מויד און איר מאן״ — האט ארטאפאנום געזאגט. 

״אונדזער גאםט װײםט זיכער נישט אין װאם עם גײט״ — האט זיך זעלדע 
ארײנגעמישט און אװעקגעשטעלט נעבן װעלװלען א טעלער מיט שמעקעדיק 
געבעקם. 

״נאכן חרם אויף דער כת איז אפילו א שפריץ בלאטע פון א פארבײלויפנדיק 
פערד־און־װאגן מחשיד אן אומשולדיקן — האט װעלװל געװאלט װײזן, אז ער 
װײםט אין װאם עס גײט און געזאגט שטיל — אגב, די מויד האט מיר אנומלט 
אנגעװײנט א פולן קאפ. זי איז נעבעך באגאבט און ציטערט אימת־מװת נישט 
צו בלײבן אין מיטן פעלד״. 

אליעזר און זעלדע האבן זיך באגעגנט מיט די בליקן. פון א זײטיקער קאמער 
האט זיך דערהערט א פלוצים געווײן פון א קינד. װי זעלדע װאלט געכאפט געװארן 
בײ אן עבירה, האט זי א קוק געטאן דא אויפן גאםט און דא אויף איר מאן און 
אװעק, דריקנדיק א פויםט צו איר ברוםט. 

״א מאמע קען זיך נישט צוגעװוינען צום שטײגער, אז א קינדם לשון איז 
זײן געװײן. באלד דערשרעקט זי זיו װי אן אויםטערליש געשעעניש װאלט 
געשען״ 

״קײן עין־הרע א מאמע געװארן. געלויבט השם־יתברך װאס זי איז געהאלפן 
געווארן״ האט וועלוול געזאגט שטיל און מיט ווארעמקייט אין די ווערטער. 

״געלויבט השם־יתברך, צװײ זין און א טאכטער״ — האט אליעזר פארפלאכטן 
די פינגער פון זײגע הענט. 

װעלװל האט אויפגעהויבן די הענט אין דער הײך און עפעם געמורמלט. 

דערװײל האט געכע די מויד ארײנגעבראכט א צינערנעם בעקן מיט אויבם 
צו דעם װאם איז שוין פון פרןער געשטאנען אויפן טיש. די פרוכטן זענען געװען 
אויפגעלייגט אין אזא הויכן שטוים, אז נעכע האט דעם בעקן געטראגן מיט 
ציטערניש, ווי בײ דער מינדסטער שטרױכלונג קען זי דא גורם זײן א גרויס 
אומגליק. צו דעד ציטערגיש איז צוגעקומען װעלװל בעלזערס ״ברוך־הבא״. 

״הא־האו דאם ביסטו, נעכע: זעסט דאך אוים װי גראף פאטאצקיס טאכטער, 
כ׳לעבן: ס׳פאלױביעט דיר דעם דאקטערם קעסט״. 

נעכעם פנים, װאס איז שוין אזוי אויך געװען פארלאפן מיט הײםער רויטקײט, 

האט זיך באגאסן מיט שװײם, און װי נאר זי האט אװעקגעשטעלט דעם בעקן מיט 
אויבם אויפן טיש, האט זי זיך צעװײנט מיט א ביטער געװײן. זי האט געכאפט 
דעם פארטוך צו דער נאז און דער ארויסםטארטשענדיקער בויך איז געװארן נאך 
העכער. י 'י' 

״װאם װײנםטו, נארישע מויד״ — האט װעלװל זי געװאלט בארויקן, 

״מיין םנדר״ — האט נעכע ארויםגעכליפעט נאך העכער. 

״קינד־און־קײט װײםן עם. איז װאם מאכםטו מיר דא נאם דעם דילי קען 
דיר עמעצער העלפןל״ — האט אליעזר געזאגט שטרענג און זי ארויםגעשיקט. 
דערנאך האט ער געזאגט־ ״ם׳איז מיר א רחמנות אויף דער מויד. זי שװאנגערט 
פון אים און ער איז דארט מיט די לײט פון דער כת. װאלט איך אים געהאט 
אונטער דער האנט, וואלט איך ארויסגעשמיםן פון אים דאם פראנקישע דולעניש. 
נאר גײ כאפ א ווינט אין פעלד. זי טראגעדיק געמאכט, שדים וױיםן װען׳ און 
נעלם געװארן״. י 

״די מויד איז געװען בײ מיר — האט װעלװל געזאגט שטיל — זי האט מורא, 

איר זאלט זי נישט פארטרײבן נאך דעם װי זי װעט געלעגן װערן״. 

״פארטרייבן װעל איך זי נישט, כאטש קײן כבוד װעט זי מיר דא נישט 
פארשאפן מיט איר געלעגן װערן״ — האט זיך אליעזר געקלאגט. 

״די גאנצע זאך איז דערגאנגען צום רב״ — האט וועלוול באמערקט. 

״דערפאר איז ער אנגעבלאזן אויף מיר׳ הלמאי איך האלט אין מײן הויז דאס 
װײב פון איינעם פון יעקבם לײט. צו אירע אײגענע צרות דארף זי נאך לײדן פון 
איר מאנם צרות אן אים״. - אליעזר האט געריבן אײן האנט אן דער צוױיטער 
און געזיאגט װי צו זיך אלײן •. ״דאם ערגסטע, עס קען גאר זײן, אז ער האט אװעק־ 
געצויגן אויף מערב קײן טשענסטאכאװ, װי אלע די לײט ציען אהין, און גײ זוך 

א װינט אין פעלד״• , , 

״זי װעט בלײבן אן עגונה מיט א קינד - האט צוגעגעבן װעלװל - װאם 

אלץ עס טוט זיך אפ הײנטיקע צײטןד 

״ר׳ װעלוול — האט זיך אליעזר אויםגעצויגן אויף זיין זעסל גלויבט מיר׳ 
ס׳האט זיך אלע מאל אפגעטאן. ילדן זענען טאקע א קלײגע עדה אויף דער װעלט׳ 
נאר טאן טוט זיך אלע מאל בײ זײ, װי זײ װאלטן געװען די גאנצע װעלט• זאל 
מיך גאט נישט שטראפן פאר מײנע רײד. װאס שײך יעקב פראגקם כת האבן זיך 
אונדזערע הײםגעבאדענע רבנים צוגעאײלט מיט זײער חרם. זײ האבן פארגעםן, 
אז אויך די כופרים פון דעם עם קשי־עורף זענען קשי־עורף און אויף דעם חרם 
פון די רבנים האבן זײ געענטפערט מיט שמד. װי מען קען נישט אויפשטעלן א 
װאגט אויף צו פארהאלטן דעם גאנצן װינט און א דאך אויף צו פארשטעלן דעם 
גאגצן רעגן, אזוי איז אויך גישטא קײן גאנצער פארהאלט פאר די שטארקע װינטן, 
װאם בלאזן אין דער הײנטיקער גוילשער װעלט. װען נישט דער חרם װאלט די 
כת דא אפגעריםן א בלעטל, דא אפגעבראכן א צװײג און אפשר אויך אויסגעריסן 
א בוים. דער חרם האט די לײט געגעבן פירסום, אז אפילו עם־הארצים מײנען 
מי־ױדע וואס דער טערק באהאלט אין זיין בוזעם. די רבגים ה א ב ל זיי גישט גע 
לאזט אפדארן פון זיד אלײז״• 

״זײ מײנען אװדאי, אז א שריפה דארף מען לעשן באלד פון אנהײב״ — 

האט װעלװל געפרװוט פארהאלטן אליעזרם היציקע ווערטער און ער האט זיך 
ארומגעקוקט, צי קײנער הערט נישט פון א זײט• 

אליעזר האט זיך אויפגעשטעלט װי צום קאמף־ 

״איר דארפט זײ נישט שיצן, ר׳ װעלװל. די רבנים לאזן נישט עטעמען• 

פרעגט די געמיינע לייט, וואס ציטערן אימת־מוות פאר דעם דב איז פ ^ ד די 
פרנסים, אןן ז ײ װעלן אײך עפעס דערצײלן. דאס גאנצע לעבן האבן זײ גענומען 
אין דער ארענדע און זײ מײנען, אז זײ האבן אויך גאט אין הימל אין דער ארענדע• 
יעדן מענטש, אויב מען װיל ער זאל זײן א מענטש, דארף מען אים לאזן א טראפעלע 
אײגענע מחשבה. פון אײגענער מחשבה האט זיך נאך קײגער נישט געשמדט. איר 
װײםט, ר׳ װעלװל, טאמער פילט א מענטש אז ער שטיקט זיך, עס פעלט אים 
לופט צו עטעמען און מען לאזט אים נישט אפשפארן דאס פענצטער, וועט ער 
אויסשלאגן די שויבן. װאם דארף איך זוכן װײט ך איך װײס עם פון ז יך. אין מײנע 
מחשבות און מעשים בין איך תמיד געװען פרײ ביז צו די סײגים, װאס נאר איך 
אלײן האב זײ פאר זיך אװעקגעשטעלט און איך האב זיך חלילה נישט געשמדט, 
כאטש איך קום אזוי אפט אין גראפס הויף ארײן און איך שמועס מיט די דארטיקע 

לײט. כ׳האב דעם שטײגער פון פרייער מחשבה נישט איבערגענומען פון דער 
קריסטלעכער װעלט. פרײע מחשבה איז גראד דער שטײגער פון דער ילדישער 
װעלט. ראשית, װען דער באשעפער פון דער װעלט װאלט נישט װעלן מײן מחשבה 
זאל זײן םרײ, װאלט ער מיר קײן מחשבה גישט געגעבן. והשנית, האב איך נישט 
װאם זיך צו פארקוקן אויף דער קריסטלעכער װעלט, װארום עם װאלט געהײםן 
נאכמאכן די, װאס האבן אונדז נאכגעמאכט. און די רבגים טוען עם: די גלחים 
װארפן אן אן אימה אויף די כאמעס; די רבנים טוען דאם גלײכן מיט אונדזערע 
אײגענע געמײנע לײט. די גלחים שרעקן מיט חרם און דאם גלײכן די רבנים. 
די גלחים האלטן די מענטשלעכע מחשבה אין א קונע, דאם זעלבע די רבנים״. 

״דער בראדער רב װאלט געדארפט הערן די דיבורים״ — האט װעלװל 
געזאגט מיט הנאה. 

״איך האב אײך שוין געזאגט װאס איך טראכט װעגן אים. פאר אים איז דאך 
דער בעל־שם־טוב געװען אן עם־הארץ און דער מעזעריטשער מגיד איז א כופר־ 
בעיקר, און בײדע מישט ער אוים מיט דער פת פון יעקב פראגק. גאר פאר יעקבם 
לײט האט ער שוין א פארטיקן חרם און מיט די לײט פון דעם מעזעריטשער װײםט 
ער נאך נישט װאס צו טאן״. 

״מען שמועסט גאר שטארק, אז דער גאון פון װילנע װעט די לײט פון ר׳ ישראל 
בעל־שם־טוב אויך ארײנלײגן אין חרם. ער רודפט זײ עד־חורמה — האט װעלװל 
געזאגט — איך האב מיט מײגע אײגענע אויגן געזען, אז אין מעזעריטש גײט 
א גאר גרויםער ילדישער ענין!״ 

״איר זענט געװען אין מעזעריטש ד׳ — האט אליעזר געפרעגט װי ער װאלט 
געהערט װעגן א וװגדער. 

״געװען, ר׳ אליעזר, און גערעדט מיט דעם רבי ר׳ דב בעריש, װי איו 
רעד דא מיט אײך. א יראה־שמים, א גרויםער ײד. די שכיגה רוט אויף אים 
און גאנץ מעזעריטש איז רוחנױת שברוחנױת. מען דארף עם פילן״. 

״א חםיד, ר׳ װעלװלז״ — האט אליעזר געקוקט אויף זײן פרײנד מיט א 
פארשנדיקן קלוגן בליק. 

״ס׳טײטש א חסיד ? אויף די הענט װעל איך זיך נישט שטעלן און קאטשן זיך 
אין קאזשלקעם בײם דאװענען װעל איך אויך נישט. צו אלט׳ ר׳ אליעזר. דאם 
איז אן ענין פאר ױנגװארג. נאר דער דרך איז מיר דװקא צוגעפאלן צום הארצן, 
אין מעזעריטש זענען זיך אלע יידן קרובים, ארעם און רײך זענען גלײך... נײן, 
אין מעזעריטש זענען נישטא קײן ארעמע. אלע װערן דארט גבירים...״ 

״דער מעזעריטשער מגיד טײלט גאלדענע רענדלעך י״ — האט אליעזר 
געפרעגט הלצהדיק. 

״ער טײלט עפעס טײערערם פון גאלדענע רענדלעך. ער טײלט בטחון און 
אהבה, װאם, נישט שטראפן זאל מיך דער אין הימל פאר די רײד, זענען געשמאקער 
פון די שטיקער לויתן און פון דעם ײן־המשומר פון באחרית־הימים, װײל זײ 
זענען מיר נײטיקער, ר׳ אליעזר״. 


191 



״עפעם קומען דא פאר פאר אונדזערע אויגן זאכן, װאם מיטן שכל־הישר איז 
שװער זײ משיג צו זײן. אויב דער מעזעריטשער מגיד נעמט צו אײן טײל פמ 
דער יןדישער עדה און יעקב פראנק נעמט צו א צװײטן טײל פון דער יןדישער 
עדד״ װאם זשע װעט בלײבן פאר די שטאט־רבנים י סײדן דער מם אויף זאל״ז׳ 
אױף ליכט און אויף פלײש״ — האט אליעזר צעעפנט די האנטפלאכן אייף צו 

וױיזן װי לײדיק די רבנים װעלן בלײבן. 

בײ װעלװלען האט זיך ארויסגעכאפט מיט פארביטערוגג: 

״מער דארפן זיי גישט, און וואם שייך דעם פראנקס כת, וועט זי אפדאיז • 

זי גײט נישט אין יןדישן שטײגער. און װאס סע איז נישט אין יןדישן שטײגער 
בײ יןדן דארט אפ װי א קראנקער אבר. די קראןמער, די שעבםן״ 

װעלוול האט זיך דורכן פענצטער פארקוקט אין סאד. די נידעריקע זון ייאט 
אריבערגעװארפן פלעקן ליכט דורך די צװײגן און בלעטער און זײ אװעקגעלײגט 
אויפן פענצטער. רײפע עפל האבן ארויםגעשײנט צװישן די טונקל־גרינע בלעטער 
און דערמאנט אין זײער גוטן ריח. ער האט געפילט זײער ריח פול מיט בענקשאפט 
צו עפעם װאם איז געװען און איז מער נישטא. ״םוף זומער — האט װעלװל 
געטראכט — די עפל זענען רייף אראפצופאלן, די טוגקל גרינע בלעטער זענעז 
פאר געל װערן, די בין װעט זיך באהאלטן אין שטאק...״ 

״נו, געלויבט השם־יתברך װאם זעלדע איז געהאלפן געװארן״ — איז װעלװל 
פלוצים איבערגעשפרונגען צו דעם װאם דערװעגן האט ער פרןער געשמועםט — 
גאר װויל, גאר װויל. דאם איז דער עיקר. איר הערט, ר׳ אליעזר, דאס איז דער 
עיקר־שבעיקרים ׳ א הויז, קינדערלעך, אן עפלסאד הינטערן פענצטער. בעצם 
דארף דער מענטש זײער װײניק. װי די בין. איר זעט? קרײזט ארום די רײפע 
עפל, שמעקט זיך אן מיט זײער ריח, דא א שמעק, דא א לעק, װעדליק איר 
באדערפעניש. זי טראכט גארנישט װער עס װעט נהנה זײן פון איר האניק און 
וועמען זי וועט וויי טאן מיט איר בים. איר טראכט שוין אוודאי אין וועלכן חדר 
אריינצוגעבן אןןערע זין״ — האט ער אויפגעהויבן דעם קאפ צו אליעזרן און 
אויף אים אנגעהאנגען א פאר גוטע אויגן• 

״איר האט נישט געזאגט קײן גוזמא, ר׳ װעלװל, יןדישע קינדער דארף מען 
באװאפענען זײער ױנג פאר די שפעטערדיקע מלחמות. אוגדזער געװער איז אין 
אוגדזער תורד,: דער אלף איז א שוצשילד, דער בית א שיסנעסט, דער גימל א 
שטארקער שטיוול בייצוקומען אלע זומפן, דער דלת איז א האק...״ האט אליעזר 
אויםגערעכנט פארבײגנדיק די פינגער און װעלוול האט אונטערגעכאפט: 

״און די וו איז א שװערד, און די לאנגע נון איז א ביקם. ם׳איז א גאנצער 
ארםענאל די יןדישע תורה״. 

״זי איז׳ — האט אליעזר אזיסגערופן — אגב, װאס הערט זיך מיט א פארטיע 
שאך ־ אויב שוין פירן מלחמה?״ 

״איצט איז שוין נישט די צייט. מיר װעלן זיך דערקלערן מלחמה א צווייט 


192 



מאל און לאזן די מלכים מיט די מלפות מיט די אלע טורעמס און לויפערם׳ זײ זאלן 
װײזן װער ם׳איז שטארקער״. 

די זון האט זיך אנגעהויבן זעצן. װעלװל האט זיך געקליבן צו גײן און גע־ 
פרעגט אויף זעלדען׳ צו זאגן איר א ״גוטן תמיד״. אליעזר האט זי ארײנגערופן 
און זי האט דעם גאםט איבערגעבעטן, הלמאי זי האט זיך נישט פארנומען מיט 
אים, נאר מיט די קינדער. עפעם פילן זיך די קינדער, װי עם װאלט געהאלטן פאר 
א רעגן און זײ בײםן זיך און רײםן זיך. קינדער, קײן הרע. אט װײנען זײ און 
אט לאכן זײ. זי האט אים געװאלט זאגן, ער זאל פון איצט אן נישט זײן קײן 
זעלטענער גאםט. זי האט אבער װידער נישט געוװםט װי אזוי זי זאל זיך װענדן 
צו אים, מיט ״איר״, צי מיט ״דו״, און זי האט מװתר געװען. זי האט געזאגט: 
״א גוטן תמיד!״ 

אליעזר איז געגאנגען באגלײטן זײן פרײנד. ער האט געמײנט צופירן אים 
צום טראקט צו דער שטאט און צוריקגײן. אבער אויפן װעג האבן בײדע מאנצבילן 
אזױ טיף געשװיגן, אז זײ האבן זיך נישט געקענט צעשײדן. זענען בײדע געגאנגען 
ביז אין שטאט ארײן. זײ זענען אריבער דעם טראקט און ארײן אין דעם פאר־ 
שטאטישן געםל, וװ עם װוינט ם׳בראדער ארעמקײט שבארעמקײט. פײגל האבן 
אן א טשװיטשער ארומגעקרײזט איבער די דעכער. פון די הײזער האבן זיך 
געטראגן די ריחות פון מעליקע פאררײשטע געקעכטםער, װאם עם עםן ארעמעלײט 
און װאס קינדער פון רײכע גלוםטן צו זײ. דא און דארט זענען אײנציקע קי מיט 
פולע אײטערס געגאנגען אין דער מיט פון א געםל און געזוכט די שטאל. נעבן 
א הויז האבן קיגדער געלערנט א הינטל צו שטײן אויף די הינטערשטע פיסלעך 
און אנטקעגן האט א פאױבלאנדזשעטער חזיר זיך געקראצט אין אן ארויססטאר־ 
טשענדיקער בעלקע פון א הויז. הינטערן רינגפלאץ, אויף דער גאס פון די 
אי_ינפארהי_יזער, זענען אנטקעגן זײ אנגעקומען שיכורים, װאס מען האט ארוים־ 
געװארפן פון א שענק, אײדער עם װערט גוט אװנט און די מענער דארפן גײן 
דאװענען מעריב. די שיכורים האבן זיך געהאלטן אין א כאפטע, ארומגעארעמט, 
כדי נישט צו פאלן, און אויסגעשיכורט שטיקער ניגונים אן א ניגון. אליעזר האט 
גענומען װעלװלען אונטערן ארעם, אויסצומײדן די שיכורים, און זײ זענען אריבער 
אויף דער צװײטער זײט. 

איבער בראד האט זיך אראפגעלאזט דער אװנט. בײדע פרײנד זענען גע־ 
בליבן שטײן פנים אל פנים בײם ארײנגאנג צו דער שול. זײ האבן אין דעם װעג 
אויסגעשװיגן אזוי פיל, אז זײ האבן דעם אװגט נישט געהאט װאם מער זיך צו 
זאגן• 

געטריבן פון שטורעם 


ם׳האט זיך געשטעלט א שװערער װינטער. בראדער אלטע לײט האבן װעגן 
אים געזאגט: לושמיך, אז דער האר אין הימל װעט חלילה נישט ברעכן זײן 
שבועד״ גישט צו פארגיסן גאך א מאל די װעלט מיט געװיטער. װעט ער זי דרום 
פארשיטן מיט שנײ און פארקאװען אין פראסט. דען די זינד פון דעם מין מענטש 
זענען אין־לשער. ם׳איז נאך ערגער װי עס איז געװען פארן מבול. און קײן צדיק 
זעט מען גישט פאר די אויגן. דער געמײנער מאן װערט געקװעלט פון אלע זײטן, 
װי דער אין הימל װאלט אן אים פארגעסן. אויב ס׳האט זיך יא עפעס באװיזן, 
דארף מען האבן גרויס רחמים. װארום װעדליק קהל קומט גאר אויס, אז סמא״ל 
האט זיך צוזאמענגעשמעקט מיט אלע פארװאגלטע נשמות פון רשעים, װאם האבן 
גישט קײן תיקון, און זײ האבן זיך פארװארפן װער אין די נײע חסידים פון דעם 
מעזעריטשער מגיד און װער אין חםידים פון דעם ימח־שמוניק יעקב פראגק, 
טפו, טפו, און זײ גרײטן צו ס׳גיהנום, נישט געדאכט זאל עם װערן. טפו, טפו, טפו! 

אויף צו װײזן דעם סימן, האט דער הימל באלד נאך די ימים נוראים 
צעעפנט די טויערן פון הימל, און אזוי טאג װי נאכט אראפגעשיקט אויף דער 
ערד טומאנען שנײ. די נאקעטע װעלדער האבן ארויםגעבלאזן אלע זײערע װינטן, 
װאם האבן מיט א פײפערײ און װיםטן געיאמער זיך ארײנגעדרײט אין די שגײ־ 
טומאנען און זײ געטריבן דא אהער און דא אהין, דא אין א געװירבל און דא 
אין א צעשטויבעניש. צום ערשט האבן די װינטן אנגעטריבן שנײבערג אן א 
צורה און אן א געשטאלט, אפגעשניטן װעגן און שליאכן, אז מען האט אפילו דעם 
װעג צו א ברונעם נישט געקענט געפינען. שפעטער, אין װינטער ארײן, האבן 
אומגעזעעגע הענט אין די שנײבערג געשגיטן גלײכע װענט, זײ אויםגעגלאטיקט 
און באשאטן מיט דימענטן. אז יןדן האבן זיך אין די באגינענם געפעדערט צו 
עבודת הבורא, האבן זײ גישט געװוםט וװ זײ געפינען זיך. נישט אנדערש נאר 
בײנאכט האבן די נישט־גוטע איבערגעטראגן זײערע שטיבער אין אן אנדער 
װעלט, צװישן װײםע שדים־פאלאצן און קנײעם פון קאשעצן. 

א מאל פלעגט געשען, אז אן א זײט פון דעם צינערנעם הימל האט זיך 
געעפנט א בלײך זוניק אויג, װאס האט שטאר און אומהײמלעך געקוקט אויף דער 
װײםער װעלט, און אומגעזען באשיט די געבויען פון שנײ מיט מילי־מיליאסן 
דימענטן און פארביקע שופן. שפעטער איז דאס אויג געװארן רויט, זיך אנגע־ 
גאסן מיט בלוט און אנגעװארפן אן אימה. דען געוװםט האבן לײט פון אלע צײטן, 

אז װען די װינטערדיקע זון פארגײט אין רויט, זאגט זי אזוי ארום פארוים מלחמות, 
צי גאר גזירות אויף ײדן. 

אין יענעם װינטער איז טאקע געשען א מעשה נורא: ס׳איז געשטארבן א 
קימפעטארין בײם האבן. איז דער קברן געגאנגען גראבן א קבר. האט ער דעם 
בית־עלמין נישט געפונען, דען דער שנײ האט פארדעקט די מצבות און אפילו 
דעם פלאנקן. און שנײ־געבויען האבן זיך אנגעשטעלט דא און דארטן. האט קהל 
ארויסגעשיקט א מנין יןדן, זײ זאלן אפגעפינען דעם שטח פון בית־עלמין און אוים־ 
גראבן דאם קבר בײם פלאנקן, װי עם איז דער דין צו א קימפעטארין, װאם 
שטארבט בײם האבן, זי קובר צו זײן בײם פארקן. האט דער מנין ילדן געגראבן 
מיט לאפאטעם דא און דארט און אויםגעפונען דעם בית־עלמין און אנגעצײכנט 
א קרקע הינטערן פארקן. אלע האבן עדות געזאגט, אז מיט זײערע אײגענע הענט 
האבן זײ אנגעטאפט דאם געהילץ פון פארקן און צװײ ארשין פונעם געהילץ האבן 
זײ אנגעצײכנט די קרקע, און דא איז געגראבן געװארן ם׳קבר. דערװעגן דעם װאם 
איז געשען איז די לװיה ארוים פון דער שטאט בײנאכט. און כאטש מיט לאמטערנס 
זענען געגאנגען די מלװים, האט זיך דער װעג פארדרײט און מען האט נישט 
געקענט געפיגען דעם ריכטיקן צום גוטן ארט. דאם אלײן איז שוין געװען א 
שלעכטער סימן, און װער פון די מלװים עם האט געקענט אויסנװײגיק, האט 
געזאגט תהילים און די אנדערע האבן געבעטן רחמים. צום סוף האט מען געפונען 
ס׳קבר און די קימפעטארין איז געקומען צו קבר־ישראל. ערב פםח, װען די שנײען 
האבן אנגעהויבן טײען און די שטײגער האבן זיך אפגעדעקט, האט דער קברן 
געזוכט דאם קבר פון דער קימפעטארין און עם בײם פארקן גישט געפוגען. האט 
ער געזוכט און געזוכט די סימנים און לסוף זײ געפונען הארט בײם קבר פון פישל 
דעם דײן זכרון צדיק לברכה. האט מען גוזר געװען א תענית און געבעטן מחילה 
בײ פישל דעם דײן, הלמאי מען האט נעבן אים געלײגט א קימפעטארין, נישט 
געדאכט זאל עם װערן. 

אזוי איז דער װינטער נישט געווען פדרך הטבע און אויסטערליש מיט זײנע 
סימנים. בײנאכט זענען סטאדעם װעלף געקומען נאענט צו דער שטאט און 
געװאיעט פון הוגגער מיט אזא קלאגעניש, װי אויך זײ װאלטן געקלאגט אויפן 
חורבן בית־המיקדש. מיט די נעגל האבן זײ געריםן דאס געהילץ פון די פערד־ 
שטאלן און פון די ציגן־שטעלעכלעך. באלעגאלעם האבן מיט דרענגער פארטריבן 
די סטאדעם װעלף, זיי זאלן זיך נישט אונטערגראבן צו פארצוקן די פערד, צי 
די ציגן. 

זײט עם האבן זיך געשטעלט די שנײ־װױגעם און די װעלט איז געװארן אוים 
װעלט, האט קהל געגעבן רשות צו יאםל דעם שמש, ער זאל נישט אויפשטײן 
אין מיטן דער נאכט און נישט גײן װעקן ילדן צו עבודת הבורא. נאר יאםל האט 
געזאגט, אז די שדים טאר מען נישט נאכגעבן די שמד און אויב ער װעט נישט 
װעקן יידן צו גײן אין שול ארײן, װעלן, חלילה, די גזירות װערן גרעםער. ער 
קען דעריבער חלילה פארלירן עולם־הבא• 

אין אײנער פון די נעכט, װען די װעלף זענען הונגעריקע צוגעקומען נאענט 
צו דער שטאט און מיט זײער געװאיערײ אנגעיאגט א פחד, איז יאסל דער שמש, 
װי זײן שטײגער, ארויס אויף דער װעלט און גערופן אין דער פראםטיקער נאכט 
ארײן : ״ײדן, שטײט אויף צו עבודת הבורא ו״ נו, איז ער פארבײגעגאנגען א הויז, 
װאס איז שוין לאנג נישט געװען באװוינט און על־פי־טעות האט ער אנגעקלאפט 
אין לאדן און גערופן אין שול ארײן. װי ער האט אויפגעהויבן דעם שטעקן צו 
געבן די צװײטע דרײ קלעפ, אזוי איז אים דער שטעקן ארויםגעפאלן פון דער 
האנט. און װי ער האט זיך אײנגעבויגן אים אויפצוהײבן, אזוי האט זיך זײן 
לאמטערן פארלאשן. יאםלען איז אנטלאפן דאם הארץ פון דעם װאם זײנע אויגן 
האבן דערזען : פון הינטער דעם לײדיקן הויז איז אויף דעם שטאטישן באק 
ארויםגעריטן א ריז און מיט זײן שפיציקן מיץ דערגרײכט אויף א האלבן גארן 
און אפשר העכער. דער שטאטישער באק איז זיך געגאנגען בנעימות, װי דער ריז 
אויף זײן רוקן װאלט גארנישט געװויגן, און הינטער אים איז נאכגעגאנגען א 
סטאדע װעלף, װי זײ װאלטן גארנישט קײן װעלף געװען נאר לעמעלעך. יאםלם 
אויגן האבן געזען װי די גאנצע כאליאסטרע גײט גלײך אויף די הײזער, עלעהײ 
די הײזער װאלטן געװען פון נעפל און נישט פון געהילץ. און כאטש א שמאלע 
גאם איז עם געװען וװ דאם אלץ איז געשען, האט יאםל געזען װי די כאליאםטרע 
מיט דעם שטאטישן באק און מיט דעם רײטנדיקן ריז, מיט דער םטאדע װעלף 
נאך זײ, דערװײטערט זיך דורך די שטיבער פון אײן גאס איבער נאך א גאס 
און איבער נאך א גאס און אלץ גײט אװעק אהין, אויפן װעג צום גוטן ארט. 
נון, אז יאסל האט אפגעכאפט דעם אטעם און אויפגעהויבן דעם שטעקן פונעם 
שנײ, אזוי איז שוין קײן סימן פון יענע לײט נישט געװען. 

אזוי שנעל װי עם האט אנגעהויבן טאגן איז יאםל דער שמש אװעק צו דעם 
הויז און ער האט דערװישט, אז דאס איז דאם הויז וװ קײן יליד־אישה װוינט 
שוין דארט לאגג נישט. האט ער אויפן בײשטידל געזוכט א מזוזה און קײן צײכן, 
אז ם׳איז געװען אמאל א מזוזה האט ער נישט געפונען. האט ער געוװסט, אז 
אלץ װאם זײנע אויגן האבן געזען איז געװען אמת ויציב. 

אין אײנעם א טאג פון אט אזעלכע טעג און נעכט איז מיט דעם אויםגעשני־ 
טענעם שליטנװעג פון שטאט פאזע דעם הויז פון אליעזר דעם דאקטער געגאנגען 
א מאן מיט א שװערן װינטערדיקן טראט. ער איז געװען ארומגעגארטלט מיט א 
גארטל פון שטרוי און אויפן קאפ — א פוטערנע קוטשמע אראפגערוקט ביז איבער 
די אויגן און אויערן. פון צײט צו צײט האט ער זיך אפגעשטעלט, אויפגעהויבן 
דעם קאפ און פון אונטער דער קוטשמע זיך ארומגעקוקט אין דער געגנט, װי ער 
װאלט דא געװען א פרעמדער. אויך דא, אין דער געגנט פון אליעזר ארטאפאנוםעס 
הויז, האבן די אויםגעגלאטיקטע שגײבערג פארענדערט װאם איז געװען דא פרלער. 
דער שליטנטראקט איז נישט געװען דער װעג פון אלע מאל. פלוצים האט זיך 
דער פרעמדער פארהאלטן. א רגע האט ער מיט די אויגן געזוכט דא און דארט 
און באלד איז ער אראפ פון טראקט און זיך פארנומען אויף דעם גלאטיקן שנײ. 

דער שנײ איז געװען טיף, פארזונקען צו װערן. ער האט אין אים שווער אראפגע־ 
לאזט די פיס און שװער זײ צוריק אויפגעהויבן, לאזנדיק נאך זיך טיפע לעכער. 
איצט איז געװען צו זען, אז דער פרעמדער פארנעמט זיך צום הויז פון דאקטער 
ארטאפאנוס, צו װעלכן עס פירט נישט קײן װעג און קײן שטעג, נאר איז ארומ־ 
געדעקט מיט שנײ. ארויפרוקנדיק די קוטשמע אויפן שפיץ קאפ, האט דער מאן 
זיך פארנומען אן א זײט, אויםגעמיטן דעם פראנט פונעם הויז און אװעק אויף הינטן 
צום נאקעטן סאד. פון צװישן די בײמער מיט שנײ־פארלײגטע צװײגן האט ער 
ארויפגעקוקט צו די פענצטער און נאך א קורצן ײשוב־הדעת האט ער ארױפגע־ 
קלעטערט אויפן פארשנײטן האלץ־געלענדער און אנגעקלאפט אין דעם קיכ־ 
פענצטער. ער האט אנגעקלאפט אײן מאל און א צװײט מאל און געװארט. דערנאך 
האט ער נאך א מאל אנגעקלאפט און װידער געװארט. פלוצים האט זיך אין דער 
מיט פון אן איח־באלײגט שי״יבל באװיזן א העלקײט און פון דער העלקײט האט 
זיך אויםגעװישט א האנט. די האנט האט געװישט די פראםטיקע פארלאפנקײט 
און זיך אפגעביטן אין א נאז מיט א פאר אויגן. עס זעגען געװען נעכעס אויגן. 
די אויגן האבן אויפגעבליצט און נעלם געװארן. נאך אײדער דער מאן האט זיך 
צוריק אראפבאקומען פון דעם האלץ־געלענדער, איז נעכע אנגעלאפן אן אײנגע־ 
טוליעטע אין א פאטשײלע און געשריגן מיט א קול פון בהלה: 

״םנדרל מײן קרוין, װינד איז מיר, אין אזא צײטי״ — און זי איז ארויפגע־ 

פאלן אויף אים מיט א גרוים קלאגעניש: ״אוי װײ איז מיר. איך האב געוװםט 
װעםט קומען. אזוי זאל איך נאך האבן נחת װי איך האב געוװםט. זע נאר װי 
דו זעםט אוים \״ — האט זי אײן װארט געזאגט װײנענדיק און באלד דאם צװײטע 
װי זי װאלט זיך געקריגט מיט אים. 

״איך האב זיך געקליבן צו דיר און נישט אויםגעקליבן — האט ער געזאגט 
פראסטיק און געלאזט איר קאפ אויף זײן אקסל — כ׳האב געװאלט מיט דיר 
רעדן...״ 

נעכע האט אים גישט געלאזט פארענדיקן: זי האט אים ארײנגעכליפעט 
אין האלדז: 

״װי אױף משיחן האב איך געװארט אויף דיר... אוי, װינד איז מירז מי_ין 
מאמעס מןעניש...״ 

פלוצים האט זי זיך אפגערוקט פון אים, צעעפנט די פאטשײלע און קוקנדיק 
אים אין די אויגן געזאגט מיט אומגעריכטער פרײד: 

״זעסט, סנדרל, זעסט, איך ריכט זיך אין קימפעט אוײין״. 

םנדר האט נאך העכער ארויפגערוקט די קוטשמע און געפרעגט מיט א 
טרוקן קול: 

״דו ריכטםט זיך אין קימפעט ארײן ?״ 

״אזוי זאלן מיר בײדע לעבן אין נחת און אין פרײדן!״ — האט זי זיך צוריק 
אײנגעטוליעט אין דער פאטשײלע. 

סנדר האט זיך א רגע געקרעקט מיט א הוםט׳ װאם ד.אט. גישט געװאלט 
ארויםקומען׳ באװויגן מיט די ליפן און צום םוף ארויםגעגרימט: 

״נישט געװען בײ דיר אפשר מער װי א יאר און דו שװאנגערסט צו געלעגן 
װערן ?״ 

״מײנע שונאיםז — האט אים נעכע אנגעכאפט בײם ארעם און זיך מיט די 
פינגער אײנגעביסן אין דעם דיקן ארבל פון זײן בגד — ם׳איז דאך פון דיר, 
םנדרל, געדענקםט נישט יענע נעכט װען דו ביםט געקומען צו מיר?״ 

״דו װײםט נישט װאם דו רעדםט — האט ער געװאלט באפרײען זײן ארעם 
און זי האט אים נישט אפגעלאזט — מער װי א יאר נישט געזען דיך... נישט 
געקענט רוען דיך איבערצולאזן אן א גט...״ 

װי זײנע װערטער װאלטן צו איר נישט דערגאנגען האט נעכע אים ארײנגע־ 

קוקט אין פנים און געזאגט מיט זארג: 

״װאם שטײען מיר דא?.. ביםט געגאנגען אין אזא ביטערע קעלט נעבעך... 

קום ארײן אין הויז. דו װעסט זיך כאטש דערװארעמען...״ 

סנדרן איז געװען הײס׳ כאטש די פיס זענען אים געװען געפרוױץ. קײן בראד 
איז ער אנגעקומען מיט א שליטן פון יעראסלאװ. אין שטאט ארײן האט ער מורא 
געהאט ארײנצופארן, טאמער װעלן אים לײט דערקענען און אים איבערגעבן 
צו קהל. איז ער אראפ פון שליטן א מהלך רב היגטער דער שטאט און געגאנגען 
צו פוס. אויך דער הונגער האט אים געקלעמט. זײט ער איז פאר טאג ארויםגע־ 
פארן פון יעראםלאװ האט ער קײן ביםן אין מויל נישט געהאט. נאר איצט האט 
א פלוצימער פחד פארשלאגן דעם הוגגער. פאר װאם איז נעכע אזוי װײך צו אים 
כאטש ער האט דערמאנט װעגן א גט ? איצט װיל זי אפילו ער זאל ארײנגײן אין 
הויז. װי קען ער ארײנגײן אין הויז און זיך אנטרעפן אויג אויף אויג מיט דעם 
דאקטער? זי איז דאך נישט טויב, נעכע. זי האט געהערט יעדעם װארט װאם ער 
האט דא געזאגט. 

״דײן האר װעט מיך נישט אריבערלאזן איבער דער שװעל״ — האט ער 
געזאגט װי א געשלאגענער. 

נעכע האט אים דערמוטיקט: 

״װאם האט צו דיר דער האר? האםט אים דעם דאך פון בוידעם אראפגע־ 

נומען ?״ — און אײנבויגנדיק זיך האט זי אים געזאגט װי א זיםן סוד: ״אין דער 
צײט זענען בײדע אונטער דער פערענע, װי בײ די גויןם, דער האר און די 
הארינטע״ — האט זי אים אפגענארט. 

נעכע האט זיך געװאנדן צו גײן און נישט אראפגעלאזט סנדרן פון אויג. 

״קומ, קום״ — האט זי אים געמונטערט. ער איז איר נאכגעגאנגען מיט 
פדזדימדיק־פארזיכטיקע טריט און זי האט אים געלאקט: ״קום, קום. אזא ביטערע 
קעלט. נאך אזא װינטער נישט געװען זײט די װעלט שטײט. װעםט זיך דער־ 
װארעמען די פים און נעמען עפעס אין מויל ארײן. הײנט איז געװען הויזנבלאזן 
אונטער דער ױיך״ 

בײ דער טיר איז סנדר נאך נישט געװען אין גאנצן זיכער׳ צי ער דארף 
ארײנגײן אין הויז פון דעם דאקטער. נאר נעכע האט אים שוין געהאט פארשטעלט 
דעם צוריקװעג און מיט אן עלנבויגן פון הינטער דער פאטשײלע האט זי אים 
צוגעשטופט צו דער טיר. ער איז ארײן אינעװײניק. זי האט אים אפילו נישט 
געזאגט, ער זאל אפקלאפן די שטױול פונעם שנײ• 

באלד װי זי האט אים געהאט אינעװײניק האט זי מיט א האםטיקער באװע־ 

גונג אראפגעװארפן פון זיך די פאטשײלע און באפעלעריש אים אנגעװיזן אין דער 
זײט פון דער קיכקאמעד• 

״גײ נאר דארט ארײן, די פים זענען דיר אפגענומען געװארן, צי װאס?... 

ס׳איז נישט זײנס, זאגט ער... דעם קאםעװער רבם איז עס?...״ 

נעכע האט שוין געהאט אנגעפויםט אירע הענט און געקוקט אויף אים פון 
אונטערן שטערן. און ער, װי ער װאלט פלוצים באגריפן, אז ער איז א געפאנגע־ 
נער, האט אריבערגעקוקט איבער איר אקסל צו דער טיר און פון דעסטװעגן זיך 
געשארט הינטערװײלעכץ צו דער קיכקאמער. פון זײן פארלוירנקײט איז אין נעכען 
געװאקסן איר פעס. זי האט אנגעהויבן סיטשען צװישן די צײן, װי א צערײצטע 
קאץ, געװאלט אויף דער הײםער רגע ארויסבאקומען פון זיך קללות, נאר אלע 
קללות האבן זיך צוזאמענגעשטופט מיט אײן מאל אין מויל ארײן און זי האט 
קײן אײנע פון זײ נישט געקענט ארויסבאקומען. 

אין דער קיכקאמער האט סנדר זיך צוגעשטופט מיט די פלײצעס צו א װאנט. 

פון דער װארעמקײט אין הויז האט אויף אים ארויםגעזעצט א שװײס. דאם לײב 
האט אים געביםן, אין די פינגער פון די פים האבן אים נעדעלעך געשטאכן. א 
פארלוירענער און אוממאכטיקער האט ער זיך צוגעקוקט װי נעכע נעמט אראפ 
פון דעם שענקל אין דער װאנטנישע א האקמעסער. זי טוט מיט דעם אײזן א 
פאכע אין דער לופטן: 

״אין דר׳ערד װעסטו בײ מיר ליגן און אויפן קאפ װעםטו בײ מיר זיך שטעלן י 
פאר די הונגעריקע װעלף װעל איך דיר צעפערטלעןז כ׳װעל דיך... אפגעטאן 
ם׳דײניקע און איצט ביםטו געקומען מיט א גט? די חברה קדישא װעט נאך דיר 
קומען און זי װעט נישט האבן װאם צו נעמעןז״ 

סנדר האט זיך אי״ינגעשרומפן מיטן קאפ צװישן די אקסלען און מיט דער 
קוטשמע, װאם קלײבט זיך אראפפאלן פון זײן קאפ. ער האט פלוצים א קוק געטאן 
איבער נעכען און זי האט פארשטאגען, אז ער האט עמעצן דערזען. ם׳איז געװען 
זעלדע. זי האט אין אלקער דערפילט, אז עפעס געשעט בײ איר אין הויז און זי 
האט געאי״ילט צו זען װאם עם געשעט. 

״אוי, הארינטע! — האט זיך נעכע צעכליפעט האלטנדיק דאם האקמעסער 
בײ איר פולן ארויםשטײענדיקן בוזעם — איך װעל אים דערהרגענען, איך װעל 
אים אראפשלעפן אין קעלער, אדער זיך אנטאן א מעשה״. 

״װאס טוט ער דא?ן פון װאנען האט ער זיך גענומען צו דיר?״ — האט 
זעלדע קוים באגריפן װאס עם געשעט. זי איז ארײן טיפער אין דער קיכקאמער, 

פון נעכעס הענס ארויםגענומען דאם האקמעסער און זיך געװאנדן צו םנדרן 5 
״װאס פאר א בײז אין מײן הויזי״ 

סנדר האט זיד נאך מער אײנגעשרומפן. דער שװײם פון שטערן האט זיך אים 
אראפגעגאםן אויף די ברעמען׳ ארײנגעדרונגען אין די אויגן׳ פון גרויס צרות 
האט ער אראפגענומען די קוטשמע פון צװישן זײן קאפ און דער װאנט׳ אן וועלכער 
ער האט זיך אנגעשפארט און די קוטשמע געקנאדערט מיט די פיגגער. פון זײן 
נעבעכדיקײט איז זעלדע געװארן זיכער בײ זיך. גראד דאס מאל איז אליעזר 
נישט אין דער הײם. גלײך נאכן אנבײםן איז ער אװעק צו א קראנקן ערגעץ וװ 
אויםער דער שטאט און ער זוימט זיך. און דא זענען צװײ װילדע מענטשן. אװעק־ 
לײגנדיק צוריק דאם האקמעסער אויפן שעגקל אין דער װאנטנישע האט זעלדע 
געזאגט מיט א קול, װאם האט געציטערט • 

,׳איז עם געהערט געװארן אזא זאך בײ ילדן? ער לאזט איבער דאם װײב, 
שװעבט זיך ארום איבער דער װעלט און זי הײבט אויף אויף אים א האקמעסער. 
מײנע שונאיםו״ 

״ם׳איז נישט זײן קינד׳ זאגט ערו — האט נעכע אנגעװיזן אויף איר בויך 
— פון הימל איז עס מיר אראפגעפאלן, אז פאלן זאל ער און זיך נישט קענען 
אויפהײבן!״ 

״איז עם ריכטיק װאם זי זאגט ? לײקנםטו אז דײן װײב טראגט פון דיר ?״ — 

האט זעלדע אנגעקוקט םנדרן און די הענט אנגעשפארט אין אירע לעגדן. 

ער האט געשװיגן׳ זײנע פיגגער האבן נאך העפטיקער געקנאדערט די פעלענע 
קוטשמע און די אויגן זענען אים געװען פארלאפן מיט פײכטע היץ. זעלדע האט 
אויף אים באקומען רחמנות׳ װי מען באקומט רחמנות אויף א געשלאגענער חיה׳ 
און זי האט געזאגט בארולקנדיק־ 

״ם׳איז דײן מאן׳ גיב אים עפעם עםן. ער זעט אוים װי דו װאלסט אים פון 
קבר ארויםגעשלעפט״. 

״הלװאי װאלט איך אים דארט געהאט!״ — איז נעכע איר ארײנגעפאלן אין 
די רײד און זיך באלד אנגעהויבן פארען אונטער דער קיכקאפע. 

״זעץ זיך צום טיש! — האט זעלדע אנגעװיזן אויף דער באנק פון דער צװײ־ 

טער זײט טיש און געװען זיכער׳ אז דאס ערגםטע איז אריבער — זעץ זיך צום 
טיש. װעםט זאט װערן װעםטו זיך דערמאנען׳ אז דײן װײב טראגט פון דיר. 
זי װעט עם דיר דערמאנען״. 

״אז איך װעל אים דערמאנען װעט אים פינצטער װערן אין די אויגן״ — 

האט נעכע געםיטשעט פון איבערן פײער. 

״שעלט אים נישט: אן אײגענעם מאן שעלט מען נישט״ — האט זעלדע געזאגט 
שטראפעריש. 

איצט האט נעכע מיט האםטיקע באװעגונגען אנגעהויבן גרײטן צום טיש. 

זי האט ארויפגעלײגט א קוים אנגעהויבענעם לאבן ברויט׳ ארויפגעשטעלט אן 
ערדענעם טאפ מיט מילך און א װארף געטאן אויפן טיש א מעסער׳ װאם האט 

זיך געגליטשט איבערן טישברעט און זיך פארהאלטן נעבן לאבן ברויט. אבער 
םגדר האט זיך נישט געזעצט צום טיש אזוי לאנג װי זעלדע איז געווען אין דער 
קיכקאמער. ער האט געקוקט אויף איר באהאלטן און ם׳האט זיך אים אויםגעדאכט׳ 
אז זי שטײט דא נאך פון דעמאלט, װען זי איז געװען װעלװל בעלזערם װײב, 
דארט, אינעם הויז אויפן רינגפלאץ, אויפן גארן, און ער געפינט זיך אין דער 
קיך אן ארײנגעגנבעטער צו נעכען. ער איז געװען אויםגעלײדיקט, אין גאגצן 
אויםגעלײדיקט. זעלדע האט פארשטאנען, אז מיט איר זײן דערבײ מאכט זי אים 
אוממעכטיק און זי האט די צװײ איבערגעלאזט אלײן. 

איצט, אז זעלדע איז שוין נישט געװען דערבײ, האט ער באקומען א ביםל 
מוט פון דעם װאם די הארינטע האט אים פרןער פארבעטן ער זאל זיך זעצן צום 
טיש. מיט א שגעלער באװעגונג האט ער געכאפט דעם לאבן ברויט, אים צוגע־ 
דריקט צום בוזעם און אפגעשניטן א דיקן און גאנצן רײפט. ער האט זיך אינעם 
ברויט אײנגעגעםן אן אויסגעהונגערטער און אנגעפילט בײדע באקן. קוקנדיק 
אויף דעם טאפ מילך האט ער מיט דער קגי אפגעשטופט די באנק און זיך אװעק־ 
געזעצט נעבן טיש. ם׳האט אים שוין מער נישט געארט װאם נעכע האט קריגעריש, 
מיט א קלאפ, אװעקגעשטעלט נעבן אים א טעפל, ער זאל אנגיםן מילך. 

״אוי, א בראך איז צו דירו דו עסט אין בלויזן קאפי״ — האט זי אױםגע־ 
שריגן, דערלאנגט א שפי_י אן א זי״יט און אװעק צו די טעפ. 

נישט ארױסלאזנדיק פון אײן האנט דאם שטיק ברויט, האט ער מיט דער 
צװײטער אנגעטאן די קוטשמע. 

פון דעם קורצן בליק װאם זי האט געכאפט אויף אים בײם עסן אין בלויזן 
קאפ, האט איר א צופ געטאן אונטערן לעפעלע. זײט זי האט אים געזען דאם לעצטע 
מאל איז זײן פנים געװארן אויסגעאײדלט. זײנע צעשויבערטע העלע האר און זײן 
זײט דעמאלט צעװאקסענע בלאגדע בארד האבן אין איר דערװעקט דאם ציטערניש 
נעבן א מאנצביל אין בעט. זי האט האםטיק אונטערגעלײגט נאך א שטיקל האלץ 
צום פײער, דער גריץ־טאפ זאל זיך װארעמען גיכער. 

״אנדערע לײט לאזן איבער זײערע װײבער עגונות — האט ער פלוצים געזאגט 
פאנפענדיק אונטער דער נאז װי א ײנגל װאם האט לאנג געװײנט — און איך 
בין געפארן צו דיר א מהלך רב צו פרעגן װאם דו װילםט... ס׳הארץ האט מיר 
נישט געלאזט...״ 

נעכע האט נישט געענטפערט. זי איז געװען פול מיט אומבאהאלפנקײט. נאר 
װאם האט זי געטראכט, אז אפשר דארף זי פון אונטער דעם דרײפום אפערנעמען 
א ברענענדיק שטיק האלץ און אים דערמיט א קלאפ טאן איבערן קאפ ער זאל 
פארברענט װערן. אדער אפשר אים אפברלען מיט דעם טאפ גריץ װאם הײבט 
שוין אן צו זידן, אדער אפשר אים בינדן און א געבונדענעם לאזן ליגן ביז דער 
האר װעט אהײמקומען און איר העלפן• נאר דאם אלץ איז איר באלד געװארן 
וױןטלעך. אין טראכטן איז איר ארײנגעפאלן דאם בעט אין אלקער. דער מערדער 

טוט אויף איר אפילו נישט קײן קוק. זי האט א צי געטאן דאם פארטעך איבערן 
בויך און פארריכט די האר אויף די שלײפן. 

״פון אלע מײנע צרות האב איך נאך הײנט נישט צו רעכט געמאכט מײן בעט... 

אז איך װײם דען פון א לעבן ? װאס האב איך פון מײן בעטי נאך א קישן האט 
מיר די הארנטע געגעבן... א בעט װי פאר פריציטעם״. 

דאם אלץ האט זי געזאגט װי צו זיך אלײן, נאר גענוג הויך, די װערטער זאלן 
דערגײן צו אים בײם טיש. פלוצים האט זי■ געפרעגט: 

״האםט ליב א הײםע גריץ:?״ 

זי האט נישט געװארט אויף זײן ענטפער. שטעלנדיק זיך הארט נעבן אים 
האט זי אין א טיפע שיםל אנגעגאסן פארענדיקע גריץ און װי נישט װילנדיק האט 
זי מיט איר עלנבויגן בארירט זײן שלײף. די גריץ האט זיך איבערגעגאםן איבער 
די ראנדן פון דער שיםל, אויפן טיש ארויס. זי װאלט אים אלײן פארגאםן מיט 
דער גריץ, אבי ער זאל זיך אויפשטעלן, װען זי שטײט הארט נעבן אים. אבער 
זײנע אויגן זענען אין דער שיסל. 

״שטעל זיך אויף: — האט זי באפוילן — די גריץ װעט דיר אראפרינען 
אויף די הויזן״. 

איצט האט ער נישט געהאט קײן ברירה. ער האט זיך אויפגעשטעלט און זיך 
אנגעטראפן מיט איר פולן בוזעם. זי האט זיך נישט אפגערוקט פון אים, נאר 
דעם טאפ אנגעשפארט אן ראנד פון טיש. 

״װאלםט כאטש געזען די פאר צינערנע לײכטער, װאס איך האב געקויפט 
אויף בענטשן ליכט... בײ מיר אין אלקער... — האט זי געזאגט שטיל אים אין 
פגים ארײן — די הארינטע איז נישטא און דער האר װעט זיך הײנט פארזוימען. 
ער פארזוימט זיך אלע מאל״. 

ער האט אויםגעדרײט זײן פנים פון דער שיםל צו איר און מיטן פנים זיך 
אנגעשלאגן אין איר װײכן בוזעם. בײדע האבן אויפגעפלאמט. די װארעמע טונקל־ 
קײט אין דער קיכקאמער איז נאך טונקעלער געװארן. זי האט א ריטש געטאן 
דעם גריץ־טאפ אויפן טיש׳ אנגעכאפט זײן ארעם און אים געצויגן נאך זיך אין 
איר אלקער. זי איז געפאלן אויף איר בעט און אים מיטגעצויגן מיט זיך. איר 
קרעכץ פון אויםגעבענקטקײט האט אים אנגעצונדן אין פלאמען און בײדע האבן 
זיך פארברענט אין א רוישנדיקער שטילקײט. דערנאך האט די שטילקײט אנגע־ 
הויבן קלינגען, װי זומער פון א װײטן גריל, און בײדע זענען געלעגן פארלאשענע 
װי שיפורים פאלן אװעק מיט פארטעמפטע חושים. דאך נעכע האט אפילו אין איר 
פארטעמפטקײט געהערט, זי האט געהערט דעם שארך פון א מײזל אין דער קיכ־ 
קאמער, זי האט געהערט דעם קלאפ פון א םענק אינעם ברענענדיקן האלץ 
אונטער דער קאפע, זי האט געהערט דעם קרא־קרא פון א פאראײנצלטער קרא 
הינטערן פענצטער אינעם נאקעטן םאד און ערגעץ טיף אין איר געדעכעגיש איז 
אויפגעגאנגען א וױיט, װײט קלינגען פון שליטן־גלעקעלעד• 

״שטײ אויףו״ — האט זי זיך א ריס געטאן אויפצושטײן און אים מיטגע־ 
שלעפט. 

ערשט װען סנדר איז שוין צוריק געזעםן בײם טיש און מיט א הילצערנעם 
לעפל געװען ארײנגעטאן אין דער קילבלעכער גריץ, איז העל אויפגעגאנגען דאם 
קלינגען פון שליטן־גלעקעלעך׳ זיך צעשריגן און צעטומלט װאם א מאל העכער 
און פארשטילט געװארן מיט אײן מאל. נעכע איז געלאפן צו דער טיר. דארט איז 
שוין געשטאנען זעלדע. אליעזר האט געבראכט מיט זיך דעם ריח פון דעם 
װינטערדיקן דרויסן. אין דרויםן איז געפאלן א שטילער שנײ און די אקםלען פון 
אליעזרן זענען געװען באפליטערט מיט שנײ־פליטערלעך. פון בײדע, פון זעלדען 
און פון נעכען, האט ער געזען, אז אין הויז איז עפעם געשען. ער האט צעעפנט 
דעם פעלץ, אפגעשאקלט די פליטערלעך און געזאגט: 

״קודם אװנט־טוב און צװײטנם...״ 

״אװנט־טוב״ — האט זעלדע שנעל געענטפערט און באלד מוםיף געװען: ״איר 
גן־עדן־פירער איז צו אונדז אראפגעפאלן מיטן שגײ״. 

לכתחילה האט ער נישט באגריפן װאם אזעלכם זעלדע האט אים מבשר געװען, 

נאר פון דעם װי נעכע האט אנגעהויבן ברעכן אירע פינגער, האט ער אלץ פאר־ 
שטאנען און זיך געװאנדן צו זעלדען: 

״װילםט מיר זאגן, אז די חרם־צרה איז אראפגעפאלן צו אונדז אין הויז 
דורכן קוימען י״ 

״דורך דער טיר״ — האט זעלדע פארצויגן דעם אטעם און געהאלפן איר מאן 
אויםטאן דעם פעלץ. נעכע האט דעם פעלץ צוגענומען פון אירע הענט און איז 
אװעק אין דער קיכקאמער. אליעזר האט אויםגעצויגן די ארעמם, געמאכט א פאר 
באװעגונגען מיטן גאנצן גוף, צו באפרײען זיך פון דער קעלט־שטײפקײט און 
ניגונדיק, װי עם רעדט דאם געמײנע פאלק אין בראד, האט ער ארײנגערעדט 
אין פנים פון זעלדען: 

״הײםט עם אזוי: אײן צרה ברענגט די צװײטע און זײ װעלן מיר זיך דא 
מערן װי דער שנײ אין דרויםן״• 

״דיר איז גוט אויפן הארצן. זאל דיר װויל באקומען. איך האב זיך שוין דא 
אנגעגעםן״ — האט זעלדע געזאגט און אים געגעבן א צײכן ער זאל מיטגײן 
מיט איר. 

אינעם אלקער האבן זיך די קלײנע, יצחק און בתיה, דערפרײט מיטן פאטער 
און בײדע האבן זיך געקלאמערט ארום זײנע פיס, װי ארום צװײ זײלן. 

״איר װעט זיך צוקילן — האט ער זיך אראפגעבויגן צו די קינדער און זײ 
גענומען צו זיך — איך בין דורכגעקעלטערט, בררר... בררר...״ די קינדער איז 
געפעלן דעם פאטערס שפילן זיך מיט זײ און בײדע האבן אים ארומגעהאלדזט. 

״דער נארישער ױנג האט נאך נישט קײן שכל דערצו״ — האט זעלדע אנגע־ 

װיזן אויף איר צװײטן זון אין הענגקוישל. 

״ער שמעקט מיט פיש׳ װי א פיש״ — האט אליעזר מיט ליבשאפט אײנגע־ 
טוליעט זײן פנים אין דעם זונס גופל. 

״און דו האםט מסתמא געטרונקען א םך שטארקן מעה װאם די צרה אין הויז 
רופט בײ דיר גאר ארוים הײטערקײט און אז א פיש פישט״ — האט זעלדע זיך 
אויפגעהויבן צו אים, פדי צו דערפילן, צי ער האט געטרונקען שארפע משקה. 

ער האט צו איר אראפגעבויגן דעם קאפ* 

״ראשית האב איך א ברירה צו נעמען די צרה בײם קאלנער און זי ארוים־ 
װארפן, שנית האב איך נישט געזאגט, אז א פיש פישט, נאר געזאגט האב איך, 
אז מײן בכור שמעקט מיט פיש װי א פיש. און דאם איז אמת. און שלישית, אין 
אזא קעלט און גישט אין בעט מיט א הײס װײב, מוז מען זיך ראטעװען מיט 
שטארקן מעד, און װאם די ליאמפקע איז גרעסער, אלץ בעםער״. 

״ביסט אויף אן אמת שיכור, שיכורז — האט זי אויפגעהויבן דעם קאפ צו 
אים — איצט מוזםטו מיר צוזאגן, אז דו װעםט העלפן דער מויד. זי איז אויף 
גרויםע צרות. הערםט י ער איז געקומען איר זאגן, אז זי טראגט נישט פון אים״. 

״דאם איז א באקאנטע זאך: — האט ער אויסגערופן — פרעג דײן זון און 
אויך ער װעט דיר זאגן, אז זי איז טראגעדיק געװארן פון דעם מלאך הגואל״. 

״מאך גישט קײן ליצנות — האט זעלדע געבעטן — זי איז א װײב. פאר א 
װײב איז עם א דונער פון הימל: א ממזר ו״ 

״ריכטיק, עם געשעען אזעלכע זאכן, אז פון א דונער פון הימל װערט געבוירן 
א ממזר. דונערדיקע ממזרים זענען בײ יןדן דערגאנגען צו גדלות״ — האט אים 
די הלצהדיקײט נישט אפגעלאזט. 

״ביםט נישט בעםער פון דײן זון״ — האט זעלדע געזאגט, זיך צערטלענדיק. 

״אויך ריכטיק — האט אליעזר מםכים געװען מיט איר — דאם עפעלע 
פאלט נישט װײט פונעם בײמעלע״ 

ער האט בײדע קינדערלעך ארויפגעװארפן אויפן בעט און די קינדערלעך 
האבן זיך פרײלעך צעשריגן. דאם קלײגע אין הענגקוישל האט א ציטער געטאן 
פון דעם פלוצימען געשרײ. איז דער פאטער צוגעגאנגען צום קוישל און ביטולדיק 
א מאך געטאן מיט דער האנט : ״דאם װײםט נאך גארנישט. שלאפט און דאםט׳/ 

״באלײדיק נישט דײן זון ן״ — האט זעלדע אויםגערופן. 

״זאל ער מיך קלאגן צום בראדער בית־דין — האט ער נאך א מאל א מאך 
געטאן מיט דער האנט — איצט דארף מען זען פטור װערן פון דער חרם־צרה. 
מער^ פעלט מיר נישט נאר דער רב זאל ארײנבאקומען אין די הענט א שטעקן 
אויף מיר״. 

״זע די מויד זאל דערפון נישט לײדן. ס׳איז גאטם רחמנות אויף איר״ — 

האט זעלדע געבעטן. 

״זאל איך נעמען אויף זיך די שװאנגערשאפט ?״ — האט ער געפרעגט מיט 
געמאכטער ערנסטקײט. ער האט נישט געװארט אויף א תשובה און איז אװעק 
אין דער קיכקאמער. 

פון זײן באװײזן זיך איז םנדר אויפגעשפרונגען פון דער באנק און װי א 
דערשלאגן פויערל האט ער אראפגעכאפט די קוטשמע פון קאפ. נעכע האט אויס־ 
געקרעבצט ־ ״האר־לעבך און איר פנים האט זיך אויםגעקרומט צו וױינען. װי 
ער װאלט ארײנגעקומען אין א פרעמדער שטוב צו א קראנקן, האט ער זיך ארומ־ 
געקוקט אין די װינקלען און געריבן אײן האנט אן דער צװײטער. צום םוף האט 
ער געזאגט, אנװײזנדיק מיט א פינגער אויף נעכען: 

״דיך דארף איך דא איצט נישט האבן. אז איך װעל דיך דארפן װעל איך דיך 
רופן. און דו — האט ער דעם װךזפינגער איבערגעפירט צו סנדרן — ביםט אין 
א ילדישער שטוב און דו שטײסט אין בלויזן קאפ פאר מיר, סײדן דו ביסט שוין 
אריבערגעשפרונגען אויף יענער זײט פלויט. ביםטו י! ״ 

סנדר האט ארויפגעכאפט די פעלענע קוטשמע אויפן שפיץ קאפ. נעכע איז 
נעלם געווארן. צולענענדיק די טיר הינטער איר, האט אליעזר אװעקגעשטעלט 
אײן פוס אויף דער באנק, אויף װעלכער םנדר איז פרלער געזעםן, און ער האט 
געזאגט התראהדיק: 

״װען איך זאל דיך איצט איבערגעבן אין די הענט פון קהל, װאלטן זײ דיך 
צעקאטעװעט אויף קרעפלפלײש און דו װאלםט א װאך צײט באשפיגן געװארן 
בײ דער קונע. װעל איך נאך טראכטן װאס צו טאן מיט דיר. נאר פאר דעם אלעם 
זאג מיר •. איך האב געהערט, אז דו לײקנםט, אז דײן װײב איז טראגעדיק פון דיר. 
א כאם ביםטו, װאם פירט דעם פאנם שטרוי און װארפט אראפ דא אײן בינטל 
און דא א צוױיט בינטל ? פרלעד האםטו אראפגעװארפן דעם עול פון ײדישקײט 
און איצט װארפסטו אראפ אז דו ביםט דער פאטער פון דעם קינד, װאס דײן 
װײב טראגט דיר אוים ? דאם האט דיר יעקב פראנק אזוי געלערנט צו טאן, אדער 
אלישע שור ? קענםט מיר דערויף ענטפערן ?״ 

״איך...״ — האט םנדר אנגעהויבן מיט אן אראפגעלאזטן קאפ און אליעזר 
האט אים איבערגעריםן: 

״װען דו רעדםט צו א מענטש, קוק אים אין די אויגן. אזיסטן װעל איך װיםן, 

אז דאס געװיסן איז דיר נישט רײן״. 

א צעטומלטער האט סנדר אויפגעהויבן דעם קאפ און װי א געשלאגענער 
הוגט, דא יא און דא נישט געקוקט דעם דאקטער אין די אויגן. ער האט געזאגט: 

״מער װי א יאר בין איך נישט געװען בײ איר. א יאר צײט בין איך בײם האר 
אין טשענםטאכאװ״. 

״בײ װעלכן האר און בײ װעלכן נאר ?״ — האט אליעזר געמאכט דעם אנשטעל, 

אז ער פארשטײט נישט. סנדר האט זיך פארהאקט. ער האט נישט געװאלט דער־ 
מאגען דעם נאמען פון יעקב פראנק. צום םוף האט ער געזאגט שטאמלענדיק: 

״בײם רבי יעקב״. 

אליעזר האט ביטולדיק זיך אפגעטרײסלט: 

״רעד צו דער זאך. א יאר צײט ביםטו נישט געװען, זאגםטו, מיט דײן װײב... 

הער... װי הײםטו ?־... יא. גוט. גוט װאס דו הײםט נאך א יןדישן נאמען און נישט 
זביגניעװ צי קאצפער. הער, םנדה בײ ײדן געשעען נישט אזעלכע נםים, אז א 
װײב זאל װערן טראגעדיק אן א מאן. אז דײן וױיב טראגט, און זי טראגט א 
שװער פעקל, טראגט זי אדער פון דיר אדער פון א טאטער. נאר אזוי װי די 
טאטערן זענען שוין לאנג פארטריבן פון בראד, טראגט זי נאר פון דיר!״ 

םנדר האט באװעגט מיט די אקסלען. 

״װאס קװעטשסטו מיט די אקסלעןז — האט אליעזר אויפגעהויבן דאם קול 
— װעםט גארנישט אויםקװעטשן. ם׳איז דער שטײגער פון אזעלכע לײט װי דו, 
צו באפרײען זיך פון אלץ. דײן ״רבי״, װי ער הײםט דארט, האט אויםגעטראכט 
בלבולים אויף ײדן, אז זיי נוצן בלוט פון קריםטלעכע קינדער אין די מצות אויף 
פםח און דו טראכםט אוים, אז דײן וױיב טראגט א ממזר. איך װארן דיך, אז 
אײדער איך זאל דיך איבערגעבן אין די הענט פון ױאלטשע פרנם, ער זאל 
פון דיר ארויסבאקומען דעם אמת, איז בעסער דו זאלםט מיר דא גלײך זאגן דעם 
גאגצן אמת, װעםט זיך אײנברענגען א האלבן הינטן. ױאלטשע װעט פון דיר 
שיגדן די פעל און זימל פרנם װעט דיך האלטן אין דער קוגע ערגער פון א הונט. 
מיט װאם און צוליב װאם ביסטו געקומען אהער, אויב דו ביםט שוין העכער א 
יאר נישט געװען בײ דײן װײבז״ 

״ם׳הארץ האט מיר נישט געלאזט זי איבערלאזן אן עגונה. װי עם טוען 
אגדערע״ — האט סגדר מיט א פולער האנט אפגעװישט דעם שוױיס פון פנים. 

אליעזר האט אראפגעלאזט דעם פום פון דער באנק און זיך אויםגעגלײכט: 

״זײער שײן פון דײן זײט. אויב דו האםט א הארץ, פאר װאם טראכטםטו 
אוים א בלבול אויף דײן וױיב, אז זי טראגט גישט פון דירז״ 

״איך האב גארנישט געװוםט דערװעגן. פון װאנען זאל איך װיםןז געקומען 
פון א מהלך רב איר פרעגן, צי זי װיל א גט״ — איז סנדר געװארן דרײסטער. 

״געװאלט אראפװארפן נאך אײן בינטל שטרוי פון װאגן? אז דער װאגן איז 
לײדיק פארט זיך בעםער, װאםז — האט אליעזר געװאלט װיםן — גוט. עם 
פארט זיך בעםער. זאג מיר נאר, אויב אזוי, מיט װיפל פרעמדע װײבער ביםטו 
שוין געשלאפן אין דעם יאר י דאס איז דאך דער שטײגער פון אי״יערע לײט און 
פון דעם ציט דאך דײן ,רבי׳ זײן פאםטעך־חױנה!״ 

״איך נישט — האט זיך סנדר געװערט — נאר אזעלכע װי אפרים״. 

״װער װידער איז דער אפריםז״ — האט ער געװאלט װיםן. 

״אברהם משה דעם גארבערם זון — האט םנדר געזאגט — ער האט זיך 
געגרויםט, אז װען ער איז געװען דא אין שטאט מיט חדשים צוריק איז ער גע־ 
שלאפן מיט עטלעכע בראדער װײבער״. 

״או־א!— האט ארטאפאנום אויםגערופן — אזא פלאקן־שיסער! מיט עטלעכע 
וױיבער מיט אײן מאל: קענםט זיך אויך בארימען. בײ דײן ,רבי׳ איז עם דער 
גאנצער יחוס. איז אפשר דארף מען פרעגן דײן װײב, צי זי איז געװען פון די 
עטלעכע פון דעם... װי הײםט ער דארטז...״ 

״אפרים דעם גארבערם״ — האט םנדר אים צוגעהאלפן. 

אליעזר האט זײן אײגענע שאלה נישט גענומען ערנםט, נאר פון דעםטװעגן 
האבן״זיך םנדרם װערטער פארהעקלט אין אים. 

״װעםטו שװערןי... — האט ער אנגעהױבן און אפגעהאקט — אזא װי דו 
ביסט םײ װי נישט באגלײבט... פראנקם לײט און א שבועה... אײגנטלעך, זאג מיר, 
װאם אזעלכם האט אזא.ױנג װי דיך געצויגן צו די לײט ? האםטו די װערטער מיר 
צו ענטפערן דערויף ?״ 

ער האט אװעקגעקוקט אן א זײט, דער ױנג זאל זײן פרײ צוזאמענצוגעמען זיך, 

און געװארט. ס׳האט געדויערט א לענגערע װײלע װי םנדר האט ארויםגעשטאמלט: 
״גאט״. 

״גאט?״ — האט אליעזר איבערגעפרעגט און נישט אויםגעדרײט דעם קאפ 
צום ױנג. 

״אין א דארף, בײם פארריכטן זאטלען, איז דארט געװען א מנין פון די 
ברידער... ם׳איז געװען יארצייט נאך מיין טאטן עלױ־השלום, בין איך צום מנין 
געגאנגען זאגן קדיש... כ׳האב געזען ם׳איז נישט אזא מגין און געװאלט אװעקגײן. 
האט מיך אײנער פארהאלטן און געזאגט, אז ער װעט מיר אויםטײטשן א הפילד״ 
האט ער מיר געזאגט, און זײ האבן געדאװנט... ם׳האט מיך גענומען בײם הארץ, 
דער טײטש... אזעלכע װערטער צום הארץ... צום ערשטן מאל אזעלכע װערטער 
בײם זאגן קדיש נאך מײן טאטן... זײ האבן אלע געװײנט... איך אויך... כ׳האב 
געזען גאט...״ 

ער איז שטיל געבליבן. אליעזר האט געװארט װײטער צו הערן. םנדר האט 
געשװיגן. 

״האםט געזען גאט, זאגסטו ? — האט ער געקוקט צו אים פון אונטערן שטערן 
— װי האט ער אויםגעזען?״ 

װידער האט סנדר געשװיגן און דערנאך געזאגט גישט דרײםט•, 

״איך װײס נישט... אין הארץ...״ 

״און אויך איך װײם נישט װאס צו טאן מיט דיר — האט אליעזר געזאגט 
געלאסן — װאם מײנסטו דארף איך טאן מיט דיר און װאם האםטו בדעה צו 
טאן מיט דײן װײב? זי איז דײן װײבו״ 

ער האט נישט געװארט אויף קײן ענטפער. ער איז ארויס פון דער קיכקאמער. 

נעכע האט געװאכט הינטער דער טיר, זיצנדיק אויפן דיל װי אין אבלות. ער איז 
ש?ער אויף איר ארויפגעטראטן. 

״אויף װעמען װארטסטו דא װידער, אויף משיחן? צינד אן די לאמפן. מען 
זעט נישט וװ א פוס צו שטעלן דא בײ מיר אין שטוב״. 

נעכע האט זיך אויפגעשטעלט און געפרעגט: 

״האר־לעבן ?...״ 

״האר־לעבן — האט ער געפרװוט גאכמאכן איר שטים — דו װעםט מיר ליבער 
אי_ילן צו ר׳ װעלװל בעלזער, אין מײן נאמען, אז איך בעט אים ער זאל נישט 

פארזוימען מטריח צו זײן זיך צו מיר. שוין. באלד. ער האט מיר צוגעהאלפן 
פארקאכן די גריץ׳ אזוי װעט ער מיר העלפן זי אויפעםן״. 

״אין אזא צײט װעט זי גײן אין שטאט ארײןז״ — האט זעלדע געפרעגט 
פון דער וױיטנם. 

״איצט! — איז ער באשטאנען — ם׳וועט איר גארנישט פארשאדטן. די שדים 
קריכן ארוים פון די לעכער ערשט צו האלבער נאכט און איצט איז נאך גענוג 
ליכטיק אין דרויםן״. 

דער טעם פון תשובה 


װעלװל בעלזער איז פארפארן אין א גרויםן שליטן מיט פלאזעס װי קלעצער. 

דער בראדער באלעגאלע האט געהוקעט אויף די פערה װי זײ װאלטן ארײן אין א 
זומפ און זײ פוילן זיך ארױםצוציען דעם געשפאן. ״פרררר, פרנםה־געבער: פרעםן 
מיל אפ די בײנער, װי אײדעמם אויף קעםט, גאר אז עס קומט צו א קורם איז 
כאטש שפאן זיך אלײן אי_ין אין שליטן !״ — האט ער געשריגן צו זײ. סך־הפל 
האבן די פערד געטראגן דעם שליטן וױ קאשעצן. פהרף־עין דורכגעלאפן דעם 
וועג פונעם רינגפלאץ צום הויז פוגעם דאקטער. מסתמא האבן זײ זיך פארנומען 
צו יאגן אויף װײטע מײלן אויםערן שטאט. האבן זײ נישט געװאלט אײנשטײן 
נעבן דאקטערס הויז, געריםן דעם שנײ. װעלוול בעלזער, אן אויפגעלײגטער פון 
דעם אומגעריכטן שפאציר אונטער די דינע און שטילע שגײ־פליטערלעך, װאם 
האבן נישט אויפגעהערט פאלן פון הימל, האט געזאגט צום באלעגאלע, אז ער 
האט גישט קײן טענות, הלמאי ער האט זײנע פערד נישט אנגעטאן די גלעקעלעך, 
װארום די מויד האט אים אויפן װעג אנגעקלונגען מיט איר געװײן פולע אויערן. 
דער באלעגאלע האט זיך געגרײט אײנדעקן די פערד און װארטן אויף ר׳ װעלװלען, 
גאר װעלוול האט אים אפגעשיקט אהײם, ער זאל קומען אים נעמען נאך מעריב. 

אין הויז פונעם דאקטער איז װעלװל ארײן א ברײטער, א פריצישער, און 
נאך אײדער ער האט אויםגעטאן דעם גרויםן םוחרישן שאפנפעלץ, האט ער דערי 
צײלט א מעשה־ 

״אײדער דער בן־אדם קומט אויף דער װעלט, גיט אים דער רבונו־של־עולם 
מיט א צידה־לדרך ־ זעקלעך און קויבערלעך, עס זאל אים סטײען אויף א גאנץ 
לעבן. אזױ גיט ער פון זײן שפײכלער מפל המינים און מיט א ברײטער האנט־ 
פעקלעך צרות, קויבערם שמחות, קארבן אגשיקענישן, אױםטערלישקײטן, װי דער 
שטײגער װאס אלץ ער קען געבן. ער קוקט גישט װאם אײנעם עם פאסט, נישט 
געשטראפט זאל איך װערן פאר די רײה גיט ער אײגעם א קויבער עם־הארצות 
און א זעקעלע עשירות; א צװײטן — פארקערט, א קארב חכמה, א פעקעלע דעת 
און א פאם דחקות. האלט זיך דערמיט און קי_י שטרוי. אז ם׳איז געקומען צו 
װעלװל הנקרא בעלזער, האט ער אים צו אלע קויבערם און קארבן מיטגעגעבן 
א װאזשגע מתנה : צער גדול בגים, נאר בעװנותינו הרבים האט ער די מתנה 
געגעבן נאר אין דער העלפט — דעם צער גדול האט ער אים געגעבן, נאר די 
בנים אלײן האט ער פארפעלט צו געבן... איז װאם זשע דא װײטער מיט דער מויה 
װאס בלויז צער האב איך פון איר?״ 

ערשט איצט האט ער אויםגעטאן דעם שאפנפעלץ און געריבן אײן האנט אן 
דער צווײטער • 

״א הײם גלעזל לאקרעץ װאלט מיר פון דעםטװעגן צוגעגעבן חױת״ — האט 
ער געזאגט נישט קוקנדיק אויף זעלדען• 

נאך מעריב האט װעלװל געמוזט נאך א מאל צוריקשיקן דעם באלעגאלע מיט 
דעם שליטן אין שטאט ארײן• די חקירה פון םנדרן און נעכען איז ארײן אין א 
פלאנטער. סנדר יתום האט געשװוירן בײ זײנע טויטע טאטע־מאמע, אז העכער 
א יאר צײט האט ער נישט געזען זײן װײב, נאר צוױי מאל איז ער יא געקומען 
צו איר — אין חלום. אויך נעכע האט געשװוירן בײ אירע טויטע טאטע־מאמע, אז 
סנדר איז יא געקומען צו איר. נישט אין חלום, נאר אויף דער װאר איז ער געקומען 
צו איר. זי האט אפגעמשלט װי אזוי ער פלעגט צו איר קלעטערן דורכן פענצטער 
דורך דער האלץ־םטערטע, כדי נישט צו װעקן די הארן, און אײדער די הענער 
האבן געקרײט אויף טאג, פלעגט ער נעלם װערן. דערום האט זי אפילו זײן פרצוף 
נישט געזען — נישט װען ער איז געקומען צו איר און נישט װען ער איז אװעק 
פון איר. 

אין אירע װערטער האט זיך אנגעכאפט אליעזר. דאם װאס סגדר האט אין 
דער פרןערדיקער חקירה דערמאנט דעם נאמען פון אפרים' דעם גארבערם, האט 
בײ אליעזרן ארויםגערופן א חשד.. 

״צי האםטו גערעדט מיט דײן מאן װען ער פלעגט קומען צו דיר י״ — האט 
ער געװאלט װיסן. 

״כ׳קען נישט געדענקען — האט נעכע געזאגט א צעפלאמטע — ס׳איז געװען 
מער װי מיט א האלב יאר צוריק. 

״װעגן װאס רעדט זיך דא ?״ — האט װעלװל אנגעשטעלט זײנע אויגן אויפן 
דאקטער. 

אליעזר האט זײן פרײנד אװעקגערופן אן א זײט און אים דערצײלט זײן חשד. 

פלוצים האט זעלדע אויםגערופן: 

״עפעם פלאנטערט מיר זיך אין קאפ. װי פון א חלום דערמאגט זיך מיר. 
באלד... א מאל, עם קען זײן א האלב יאר צוריק און עם קען זײן מער, זענען 
אין אן אװנט געקומען צװײ ױנגע מאנצבילן. זײ האבן דערמאנט סנדרן... איך 
װאלט געשװוירן...״ 

״שװער נישט אזוי לאנג װי דו װײםט נישט אויף זיכער״ — האט אליעזר 
איבערגעריסן אירע װערטער. 

״צעמיש מיך נישט, מײן מאן — האט זעלדע געזאגט מיט היץ — דו ביםט 
גראד דעמאלט, ם׳איז זיכער געװען אין אװנט, נישט געװען אין דער הײם. און 
דו געדענקםט גארנישט י;״ — האט זי זיך פלוצים געװענדט צו נעכען. 

״הארינטע, איך דערמאן זיךו — האט די מויד אויםגערופן א פארפלאמטע 
— צוױי זענען זײ געװען. װי איצט געדענק איך... אײדער זײ זענען געקומען האט 
עמעצער אװעקגערופן דעם האר אין שטאט ארײן״. 

״דאכט זיך מיר, מיר זענען אויף א דרך״ — האט אליעזר געזאגט מיט 
ױגנטלעכער פרײלעכקײט און מיט דער האנט אנגעװיזן אויף םגדרן און אויף 
נעכען : ״אײך דארף איך איצט נישט דא. אז איך װעל אײך דארפן׳ װעל איד אײד 
ארײנרופך. 

אז די צװײ האבן זיך ארויםגעשארט האט אליעזר געזאגט־ 

״זעט מיר אוים, אז אויםער צער גדול בנים איז אויך פאראן אזא זאך װי צער 
גדול שפחות. ם׳קען אװדאי זײן, אז די מויד איז נכשל געװארן. עמעצער אנדערש 
איז דעמאלט געקראכן צו איר דורכן פענצטער און זי האט געמײנט, אז דאם קומט 
צו איר איר מאן. ער זאגט דעם אמת. טאמער װאלט ער געװען א פארדארבענער, 
װאלט ער אין אזעלכע שנײען און פרעסט נישט געקומען פון טשענסטאכאװ פרעגן, 
צי זי װיל א גט. דאם הארץ האט אים נישט געלאזט זי איבעדצולאזן אן עגונה. 
קײנער װאלט אים אהער נישט געבראכט מיט כוח, טאמער װאלט ער אלײן נישט 
געקומען״• 

״װי האט איר געזאגט, ר׳ אליעזרז איר האט געזאגט, אז אײך דאכט זיך, 

אז מיר זענען אויף א דרך. און מיר דאכט זיך, אז מיר קריכן ארײן אין א זומפ. 
צי מאלט איר זיך װאם דא טוט זיך ? אויב מיר נעמען אן, אז דער תכשיט איז 
דא נישט געװען מער װי א יאר, צי א יאר, צי װײם איך װיפל, טראגט די מויד 
פון א פרעמדן און דעמאלט טראגט זי א ממזר. טראגן א ממזר און זײן א װײב 
פון אײנעם פון יעקב פראנקם כת איז אן אומגליק, יװאס קלעפט זיך אויך צו אונדז, 
מײן פרײנד. דער באלעגאלע האט דעם תכשיט דא געזען און א באלעגאלע האט 
אן אפן מויל נישט נאר צו זײנע פערד. טאמער װעט ער פאר עמעצן אויספלאפלען 
און אנפלאפלען, װעלן מיר זיך אפילו אין דער שװיצבאד נישט אפװאשן פון דעם 
אלעמען״. 

״איך װעל עם פארמײדןו״ — האט אליעזר א קלאפ געטאן א האנט אן 
א האנט. 

״זי זאל נישט אויסטראגן א ממזר, אדער ער זאל נישט זײן אין דער כת, 

אדער בײדע זאכן אין אײנעם?״ — האט װעלװל געװאלט װיםן. 

״דער עיקר איז דא, ער זאל װערן א בעל־תשובה און זיך דערװײטערן פון 
דער כת״ — האט אליעזר אויפגעהויבן א פינגער װי א באװײז װי װיכטיק 
דאם איז. 

״און װאם װעט זײן מיט דעם ממזר?״ — האט זעלדע פארלײגט די העגט 
אויף דער ברוסט. 

״אט דאם איז דער עיקרו״ — האט װעלװל צוגעגעבן. 

״ער מוז גלויבן, אז זי שװאנגערט פון איםז — האט אליעזר װײטער גע־ 
קלאפט מיט א פויםט פון אײן האנט אין דער האנטפלאך פון דער צװײטער האנט 
— אויב נישט, װעט זי זאגן, אז א גוי האט זי מאנס געװען. זי װעט נישט זאגן 
ליגנט. א מומר איז אויך א גוי״. 

״און װאס איז מיט דעם פסוק ,יהודי אף על פי שחטא׳ ?״ — האט װעלװל 

בעלזער געזאגט אין אן אטעם ממשיך צו זײן װײטער און זײן פרײנד האט אים 
פארהאלטן: 

״די פסוקים פירן מער צום גיהנום װי צום גן־עדן. לאזט איבער די פםוקים 
פאר די רבנים. זײ זענען זײער פרנסה. עס גײט אין מענטשלעכע לעבנסו ר׳ 
װעלװל׳ איר װײםט װאם עס מײנט פאר א יןדיש װײב געבוירן א ממזר י האדעװען 
א ממזר? װיםן פון פארויס אז ער געהערט נישט צו קײן שום עדה, פארשטויסן 
פון דער ילדישער עדה און געהערט נישט אויך צו דער קריםטלעכער װעלטי״ 

״ר׳ אליעזר, וױיסט איר װאם פאר א מעוא כבדה איר נעמט אויף זיךי״ — 

האט װעלװל באװונדערט די פעסטקײט, מיט װעלכער זײן פרײנד רעדט. 

״אדער איך װעל זײ העלפן, אדער איך װעל זײ בײדע ארויםטרײבן פון מײן 
הויז װי מצורעים!״ — האט אליעזר געזאגט מיטן זעלבן אימפעט װאם פריער. 
מיטגעריםן מיט דעם אימפעט האט זיך װעלװל אפגערוםן אין דער ריכטונג פון 
זעלדען: 

״א דאקטער האט פאר יעדנס חולאת א װאסערל. און גײ זאג אים, אז עם װעט 
נישט העלפן״. 

״ם׳העלפט! — האט אליעזר אויםגערופן — דער קראנקער דארף נאר העלפן 
דעם דאקטער און אױםהאלטן״. 

ער האט ארײנגערופן םנדרן און אים געזאגט מיט דער שטרענגקײט װי ער 
װאלט געװען א שופט: 

״ענטפער מיר דא גלײך, צי ביםטו נאך א ילדי צי ביסטו גרײט צו נעמען 
אויף זיך די שטראף װאם דיר קומט און װערן א חוזר בתשובה? אדער זאל איך 
דיך איבערגעבן אין די הענט פון קהל ? האסטו אלץ פארשטאנען װאס איך האב 
געפרעגט, אדער איך זאל דיר דא אלץ איבערחזרן, ס׳זאל דיר ארײן אין מוח?״ 

נעכע איז געשטאנען אויף דער שװעל צװישן דער קיכקאמער און דער םאליע 
און זיך געקניפט די באקן. ם׳איז געװארן שטיל, א געדיכטע שטילקײט אין א 
גוט אנגעהײצטער שטוב. םנדר איז געשטאנען מיט אן אראפגעלאזטן קאפ און מיט 
דער האנט געװישט דאס פנים. װעלװל האט פארשטאגען װאם דעם ױנג מאטערט 
און ער האט געזאגט שטיל: 

״פון אלץ װאם מיר האבן דא געהערט פון דיר און פון דײן װײב און פון דעם 
װאס מיר דא אלע װײםן, דרינגט ארוים, אז איר בײדע זענט א כשר פארפאלק. 
אפילו װען דו טעגהסט, אז דו ביםט צו איר נישט געקומען מער פון א יאר — 
איז דײן טענה פסול. לויט דער תורה מוז א מאן קומען צו זײן װײב אין איר צײט, 
װי ער װאלט איר שולדיק געװען א חוב. אז דו װעםט יװערן א גוטער ילד, א חוזר 
בתשובה און לעבן מיט דײן װײב, װעט דיר גוט זײן. זי װעט דיר געבוירן א סך 
קיגדער. און מיר װעלן זיך אײנשטעלן פאר דיר בײ קהל די שטראף זאל זײן 
א קלײנע״. 

סנדר איז אפגעגאנגען אין שװײם. ער האט ארויפגערוקט די קוטשמע אויפן 
שפיץ קאפ און זי איז אים צוריק אראפגעפאלן צו די אויגן. דער שװײם אויפן 

האלדז האט אים געקיצלט און ער האט זיך געשעמט צו קראצן. האט ער געדרײט 
מיטן קאפ דא אהין און דא אהער און קײן עצה נישט געפונען. ער האט געשװיגן. 

זעלדע האט אים געװאלט העלפן: 

״א מענטש טוט אפ נארישקײטן. ליגט ער אין די נארישקײטן װי א װארעם 
ליגט אין רעטעך. װילן גוטע לײט דיר העלפן און דו הערםט נישט זײערע עצות״. 

םנדר האט אויפגעהויבן די אויגן צו זעלדען. און װי אירע שטילע װערטער 
װאלטן דורכגעהאקט זײן טעמפקײט״ האט ער זיך אפגערופן.♦ 

״איך װיל תשובה טאך/ 

״מזל־טובו מזל־טוב: — האט װעלװל בעלזער אויםגערופן און אויסגעצויגן 
די הענט פאר זיך׳ װי ער װאלט זיך געגרײט טאן עפעס גאר װיבטיקם — פל 
המציל נפש אחת ביעוראל כאילו הציל עולם מלאו״ 

* 

דעם דאנערשטיק פון דער צװײטער װאך, װי דאם אלץ איז געשען, איז אין 
דער אלטער קלויז אין בראד צו שטאנד געקומען דער פסק פון מלקות פון דעם 
עונש, װאס דער רב ר׳ ױנתן האט געפםקנט אויף םנדר בן שרה לאד״ הנקרא 
דער זאטלמאכער הנקרא דער יתום. און דער עונש איז ־ אײן מאל זאל ער באקומען 
מלקות בפרהםיא, במשך פון א האלב יאר זאל ער פאםטן תעניתים אין די מאנטיקס 
און דאנערשטיקם, יעדן טאג זאל ער זאגן דרײ ימים תהילים און אין די טעג 
פון זײנע תעניתים זאל ער אנטראגן װאםער אין די פעםער פון די קלויזן און אין 
דער האנטפאם פון דער שול. 

באלד באגינען פון דעם דאנערשטיק, צום ערשטן מנין, איז אנגעלאפן אין 
קלויז דער דײן ר׳ נחמן הכהן, א רויטער, א צעקאכטער, װי עם װאלט געהאלטן 
ער זאל עפעס גאר װיכטיקס פארשפעטיקן. אײנגעקװעטשט אין א וױנקל אויפן דיל 
איז געזעסן םנדר יתום. ער איז געװען נאך א װאכנאכט, אויםגעבלײכט און א 
צעשראקענער. דער דײן, מיט זײנע גרויסע אומגעלומפערטע הענט און פיס, האט 
געאיןלט צו סנדרן מיט א האםט, װי ער װאלט שוין געגאנגען געבן אים די מלקות. 
פאנפענדיק האט ער אים געװארנט: 

״נהײנט נאיז נדײן נתענית. נזאלםט נמיר נקײן נטראפן נװאםער נישט 
נעמען אין נמויל נארײן:״ 

מיט אימפעט האט זיך געעפנט די טיר און אײנער נאכן אנדערן זענען ארײן 
די פרנסים ױאלטשע און זימל. ױאלטשע האט גענישטערט מיט זײנע לויפנדיקע 
אויגן, געזוכט דעם, װאס אט באלד װעט מען אים שמײםן און ער דארף זען, צי 
ער האט זיך שוין צוגעגרײט, דער בעל־דבר. זימל פרנם האט מיט גרוים כבוד 
פאר זיך אלײן געהאלטן די הענט אויף זײן באלעם־בויך און פארריםן דעם קאפ 
צו דער סטעליע. ער איז געװען זיכער, אז דער בעל־דבר װעט נישט אװעקקומען. 
פון די הענט פון בראדער קהל, איז ער זיכער, קומט מען נישט אװעק. אויםער דעם 

האט ער אין בוזעם, הינטער דעם שװערן בגד, געהאלטן די צװײ ראפניקעס גע־ 
פלאכטענע פון שמאלע פאסן און אן זײ װעט דא גארנישט זײן. 

״ער איז דא ? ו״ — האט ױאלטשע געפרעגט מיט א הויך קול. 

״ר׳איז דא, ר׳איז דא \״ — האט ר׳ נחמן הפהן געענטפערט און געלאפן צו 
דער האנטפאם אפצוגיםן די נעגל. 

כאטש אין קלויז זענען געװען מער פון דרי_י מנינים יידן, װאם געװײגטלעד 
זענען אזוי פיל נישטא בײם ערשטן מנין, האט זיך ױאלטשע געשטעלט אויף די 
שפיץ פינגער צו צײלן ־ ״נישט־אײנס, נישט־צװײ, .נישט־דרײ״, כדי צו זײן אין 
גאנצן זיכער, צי מען קען זיך שוין נעמען צו די מלקות בפני א מנין יידן, ם׳זאל 
די שטראף זײן בפרהסיא, װעדליק דעם פסק פונעם רב ר׳ ױנתן. 

״נו, נו \״ — האט ער אונטערגעאי_ילט. 

״קודם שחרית״ — האט זימל געזאגט און יואלטשע האט א שפרונג געטאן 
פון כעס. 

דער דײן ר׳ נחמן הכהן װאלט דעם זימלען צעריםן װי א פיש. װאם עמעצער 
זאגט יא, זאגט ער — נישט. םך־הכל איז ער אן עם־הארץ און ער איז פרנס פון 
װעגן דער חזקה װאם ער האט נאך זײן שװער דעם גביר, װאם איז געשטארבן 
פון אן אפאפלעקםיע בײם אויםדינגען די ברויערײ פון דעם טולטשינער פריץ. 
כדי זימל זאל נישט זען װי ער איז אויפגעבראכט אויף אים׳ איז ר׳ נחמן צוגע־ 
לאפן צום עמוה א קלאפ געטאן און אגגעהויבן תפילת שחרית. 

זימל מיטן באלעם־בויך האט זיך געהויבן פון רוגזה און אנװײזנדיק אין דער 
ריכטונג פונעם בעל־תפילה בײם עמוה געפרעגט נאך העכער: 

״נו, מה, הע, וװ שטעלט זיך א יאריד ?־״ 

״ר׳ זימל, מען דארף מקײם פםק זײןז״ — האט ר׳ נחמן געגרימט. 

״עבודת הבורא איז קודמער פון אלץז״ — האט זימל אנטקעגנגעשריגן און 
פארבעםערט די רצועה פון ״של יד״ אויף די פינגער. פאר אים זענען אויפן שולחן 
געלעגן די צװײ ראפניקעם, װי שװארצע אײנגעדרעמלטע שלאנגען. זימל האט 
פון זײ הנאה געהאט. ער וועט זײ ארויםלאזן פון זײנע הענט װען ער װעט װעלן. 
זאל דער רויטער כהן לויפן און ארויםיאגן פון זיך ס׳חױת. ער, זימל, װעט מקײם 
פםק זײן װען ער װעט האלטן פאר נײטיק. 

ױאלטשע האט דאװענענדיק נישט אראפגעלאזט קײן אויג פון סנדר יתום. 

א נעבעכדיקער איז סנדר געשטאנען בײם פענצטער און געשאקלט מיטן קאפ, 
װי דער ״של ראש״ װאלט אים שװער געווען. פון די פענצטערלעך פון דער עזרת־ 
נשים האבן ארײנגעקוקט גישטערנדיקע אויגן, אײן פאר אויגן איבער דער צװײטער 
און אײן פאר אויגן אונטער דער צוױיטער. 

ר׳ נחמן הכהן האט אפילו נישט געװארט א יתום זאל אפזאגן קדיש. ער האט 
באצײטנם אראפגענומען די תפילין און זעענדיק דאס האט ױאלטשע א קלאפ 
געטאן אין שולחן: ״שששא, יידןן״ 

יאםל דער שמש, א געפרוירענער, אן אײגגעבויגענער איז ארײן אין קלויז 

מיט א קרעכץ, װי ער װאלט פארשפעטיקט א גרויםע מצװה. שלעפנדיק זײנע פים 
האט ער מיטגעשלעפט א באנק װאם איז געשטאנען נעבן שולחן, די באנק האט זיך 
איבערגעדרײט און ארויפגעפאלן אויף ױאלטשעם פים. ״װער אויםגעריםןן״ — 
האט זיד ארויםגעכאפט פון ױאלטשעם מויל און דער שמש האט זיד אײנגעשרומפן 
װי דעם וױיטיק װאלט ער געפילט און נישט ױאלטשע. יאסל האט אויפגעהויבן 
די באנק און זי אװעקגעשטעלט װײטער אין מיטן פון קלויז און צו איר צוגערוקט 
נאך א באנק. מיט די אלטע אױגן האט ער זיך ארומגעקוקט, געזוכט םנדרן ארן 
אים נישט געזען. 

״וװ איז ער, דער־דאס, דער סנדר יתוםי״ 

״ז׳דא, ז׳דא!— האבן עטלעכע לײט אים געהאלפן — דארט, בײם פענצטער״. 

םנדר האט שוין געהאט אײנגעװיקלט די תפילין און ער האט געװארט עמעצער 
זאל אים רופן. יאםל דער שמש האט אים אויסגעלײזט פון װארטעניש. די װײבער־ 
שע אויגן האבן נאכגעקוקט פון די פענצטערלעד װי יאםל פירט דעם יתום בײם 
ארבל און פירט אים צו צו די צװײ צונויפגערוקטע בענק. פון דער צװײטער 
זײט פון די בענק איז געשטאנען דער דײן ר׳ נחמן הכהן און ער האט מכריז 
געװען אזוי־ 

״סנדר בן שרה לאד״ לאז נאך דעם גארטל, פארקאטשע דעם טיזליק און לאז 
אראפ די פלודערן! װײםט פאר װאס דו באקומםט מלקות?״ 

סנדר האט א שאקל געטאן מיטן קאפ, אז ער וױיםט, און אײדער װאם־װען 
האט אים ױאלטשע א שטופ געטאן און ער איז געפאלן אויף די צוזאמענגערוקטע 
בענק. ױאלטשע האט נישט געהאט קײן צײט. ער האט אנגעהויבן רייסן פונעם 
ױנג די פלודערן. זימל האט געהאלטן אין בײדע הענט די ראפניקעס און א 
נישט־געזעענע האנט האט געפרװוט ארויסרײםן אײנעם. יאםל דעד שמש האט 
געזען װאם עם גײט װערן, האט ער אויםגעשריגן װי הויך די כוחות האבן אים 
נאר געלאזט: 

״די מצװה איז מיינעי״ 

״װאם איז ס׳באפעניש?!״ — האט זימל געפרעגט קאלטבלוטיק, װי אלץ 
װאם עם געשעט װאלט אים נישט אנגערירט. ער האט נאר א שארפן קוק געטאן 
צו דעם, װאם האט געװאלט כאפן א ראפניק און יענער האט זיך אײנגעשרומפן. 

״ר׳ זימל׳ ר׳ זימל, איך האב א חזקה״ — האט יאסל געבעטן בײם פרנם 
און זיך צוגעשטופט נענטער, נישט אראפלאזנדיק די מידע אויגן פון די לעדער־ 
פלעכטן. 

ױאלטשע איז שוין געהאט פארטיק געװארן מיט םנדרם פלודערן און א 
צעהיצטער, מיט צערײצע אויגן פון א צעױשעטן אקם האט ער אויםגעשטרעקט 
א ,האנט צו זימלען: 

״גיט מיר: דערלאגגט מיר:״ — האט ער פון איבערנעמערישקײט געזאגט 
מיט א הײזעריק קול. 

זימל איז נישט נתפעל געװארן פון ױאלטשעם צעקאכעניש. אראפלאזנדיק 

אײן האנט מיט א ראפניק, װי א צײכן, אז דער געהערט אים, האט ער די צװײטע 
האנט מיט א ראפניק אויםגעשטרעקט צו יאםל שמש ־ 
״ער האט א חזקה״. 

יאםל האט געכאפט דעם ראפניק, פונקט אזוי װי ער כאפט סוכות־צײט דעם 
קהלשן לולב און זיד אויםגעדרײט צו די בענק. ױאלטשע האט מתיד פעם נאד 
מער אפגעדעקט םנדרם לי_יב. דאם לי_יב איז געװען בלײך װי פון א טויטן. 
״אויף װאס װארט איריו״ — האט אויסגערופן דער דײן ר׳ נחמן. 

זימל האט זיך מכין געװען און אויפהײבנדיק די האנט, האט ער זי אראפגע־ 

לאזן מיט דעם ראפניק מיט א נאכקרעכץ׳ װי ער װאלט מיט א האק ארײנגעהאקט 
אין האלץ. דעם צװײטן שמיץ האט געגעבן יאסל דער שמש מיט א נאכקרעכץ, װי די 
פוחות װאלטן אים פארלאזן. סנדר האט געשװיגן. נחמן הפהן האט געצײלט־ 
״אײגם... צװײ... דרי_י... פיר...״ נאכן פערטן שמיץ האט םנדרם גוף אנגעהויבן 
אונטערשפרינגען פון װײטיק. זימלם שמיץ זענען געװען שנײדיקע, טיפע. ױאלטשע 
איז אים מקנא געװען׳ װי ער, זימל, װאלט געטאן א הײליקע עבודה. דערפאר 
האט ער מיט דעם זעלבן הײזעריקן קול, װי פרןער׳ אויםגערופן צום שמש: 
״יאםל, דא איז נישט קײן מרחץ \ ם׳זענען מלקות!״ 

אבער יאםל האט נישט געהאט די פוחות פון זימלען, ער זאל זיד ארײנהאקן 
אין םנדרס לי_יב און ם׳הארץ האט אים אויך נישט געלאזט. א מצװה דארף מען 
מקײם זײן בפװנד״ אבער אװעקהרגענען טאר מען זיך נישט. האט ױאלטשען 
געפלאצט ם׳געדולד און מיט כוח האט ער ארויםגעכאפט דעם ראפניק פון יאסלס 
הענט און מיט א באװעגונג װאם עם מאכט א באלעגאלע מיט דער בײטש אום 
ארויםצובאקומען א פי_יף, האט ער א שניט געטאן אין םנדרס לײב. א רויטע בײטש 
איז געבליבן ליגן צװישן די שװאכערע צײכנם אויפן לי_יב. א צװײטער שניט און 
םנדר האט א געשרײ געטאן נישט מיט זײן קול: ״מאמע!״ די אויגן פון דער 
עזרת־נשים זענען געװארן מער און מער צעשראקענע, פארלוירענע. ױאלטשע 
האט געשניטן םנדרס לײב און זימל האט געפרװוט נאכמאכן זײן אימפעט. דער 
דײן ר׳ נחמן האט געצײלט: ״פערצן... פופצן... זעכצן... זיבעצן״. םנדר האט 
געריטשעט: ״מאמע, ראטעװע מיך: מ־א־א־מען מ־א־א־א־מע!״ און זײן גאנצער 
גוף האט געצאפלט און געפלאטערט. ארומיקע לײט האבן אים צוגעהאלטן בײם 
קאפ און בײ די פיס׳ אבער דער טרײםל פון צעװײטיקטן לי_יב איז געװען שטארקער. 
״צװאנציק! — האט אויםגערופן ר׳ נחמן — תם וגשלם!״ 

זימל און ױאלטשע האבן מיט די ארבל געװישט דעם שװיים פון זייערע 
שטערנם און שווער געדעכעט. םנדרם גוף האט געכליפעט מיט שטילן געיאמער. 
די צעבײטשטע צײכנם׳ װי בלוטיקע שניטן אין לעבעדיקן לײב׳ האבן געציטערט. 
יאםל דער שמש איז צוגעגאנגען און מיט שװאכע ציטערנדיקע הענט געלאםן 
פארדעקט מיט די פלודערן דאם צעשניטענע לײב. 

אין דער עזרת־נשים האבן װײבער געכליפעט, װי עם האט געכליפעט םנדרס 
לײב• 

נעכע װערט געהאלפן 

אויף אפצוהיטן, סנדר יתום זאל מקײם זײן אלץ, װאם דער רב האט געפסקנט 
װי אן עוגש, איז ער געשלאפן און געטאגט אין דער אלטער קלויז. באגינען, װען 
ם׳איז זיך צוזאמענגעקומען דער ערשטער מנין, איז שוין םגדר געזעםן בײם טיש 
און געזאגט תהילים — פון זײנע דרײ ימים תהילים יעדן טאג. 

װאכן האט ער װאם אן אמת נישט געקענט זיצן פון װעגן די מלקות אין געזעם. 

איז ער געזעםן אויף די פויםטן פון זײנע הענט, מיט װעלבע ער האט אונטער־ 
געשפארט די אויבערשענקלען און זיך געשאקלט און געזאגט תהילים מיט א 
װײגענדיקן ניגון, װי ער װאלט געזאגט סליחות. אין זײגע תעניתים־טעג, אין די 
מאנטיקם און דאגערשטיקם, האט ער זיך געפעדערט און װען יאםל דער שמש 
איז ארײנגעקומען אין קלויז זיך אנװארעמען נאכן װעקן צו עבודת הבורא, האט 
ער שוין געטראפן םנדרן אין די תפילין. און געפעדערט האט ער זיך כדי אנצו־ 
הײבן טראגן די צעבערם װאסער אין שול און אין די קלויזן װאם פוץער, װען 
ם׳האבן אים גאך געםטײעט די כוחות. װארעם שפעטער־צו, אין טאג ארײן, האט 
אים דער הונגער גענאגט אונטערן הארץ און די כוחות האבן אים פארלאזט. ער 
האט קוים געקענט טראגן די צװײ לײדיקע צעבערם מיט די שװערע רײפן. 

אויך אין די געװײגטלעכע טעג פון דער װאך האט סנדר געפאםט האלבע 
תעניתים. א מאל פלעגט נעכע ארײנשטעקן דעם קאפ אין דער אפענער טיר פון 
דער קלויז און אז ער איז געװען האט זי אים אפגעשטעקט א קויבערל מיט עםן 
װאם זי האט פאר אים אנגעזאמלט דורכן טאג. זי האט געװאלט רעדן צו אים, 
נאר פון װעגן דער הײליקײט פון דער קלויז האט זי געמאכט מיט די ליפן און 
געפאכעט מיט די הענט, ער זאל ארויםגײן צו איר אין דרויםן. עד, םנדר, האט 
צוגענומען דאם קויבערל און זי געלאזט שטײן פון יענער זײט טיר. דער שטארקער 
פראםט אין דרויםן און די תעניתים האבן פון אים אװעקגענומען די כודזות און ער 
האט רק געװאלט שװײגן. נעכע איז נישט געװען אין כעם אויף אים, כאטש אויפן 
הארצן האט זיך איר אנגעקליבן א גאגצער בארג. זי האט צו מאל געהאט אויף 
אים רחמנות. זאל ער נאר נישט קראנק װערן. זאל זי נאר אויםגעלײזט װערן און 
װען ער װעט זײן מיט איר, װעט זי זיך מיט אים אפרעכענען פאר אלע צײטן. 

אין אײנעם פון די װאכן פון םנדר יתומס תשובה טאן האט נעכע אויפגעהערט 
קומען צו אים. די האלבע תעניתים אין די געװײנטלעכע טעג פון דער װאך זענען 
געװארן גאגצע תעניתים. םנדר האט געהונגערט. האט ער אנגעהויבן טראגן װאםער 
צו לײטן און געװארט מען זאל אים מכבד זײן מיט א טעלער גריץ, צי מיט א 

שטיקל ברויט. אין אײנעם אזא טאג, ס׳איז געװען אן אדליגע און די זון האט גע־ 
שמעקט מיט דעם ריח פון ערב פםח, האט יאםל שמש אפגעשטעלט םנדרן אין 
גאם און אים געזאגט אזוין 

״איך בין נאר װאם געװען בײם רב און אויםגעפועלט, אז מארגן, דאנערשטיק 
איבער דער װעלט, זאלםטו גישט פאםטן. מזל־טוב דיר, ם׳איז דער ברית פון 
דײן זון״. 

סנדר האט זיך אײנגעבויגן, אפגעטשעפעט די שװערע צעבערם פון די האקנם 
און האלטנדיק די לײדיקע קרעמישלעם געװארט אויף עפעם און געקוקט אויפן 
שמש. יאםל דער שמש האט אויך געװארט אויף עפעם און אז ער האט זיך נישט 
דערװארט, האט ער צום סוף געזאגט־ 

״װאם קוקםטו אזוי אויף מיר ? אז איך זאג דיר מזל־טוב, פארשטײםטו נישט 
װאם איך רעד צו דיר י מארגן, אין קלויז, װעט זײן דער ברית״. 

״מײן נעכע איז געלעגן געװארן י״ — האט סנדר געפרעגט און ם׳איז אים 
קלאר געװארן פאר װאם זי האט זיך די גאנצע װאך נישט געוויזן מיט איר 
קויבערל. 

״אוי־װײ אין װאם פאר א צײטן מיר לעבן נעבעך! — האט יאסל שמש אוים־ 
געקרעכצט אויף א קול — דעם טאטן דארף מען מבשר זײן פון װעגן דעם ברית 
פון א זון״. 

םגדר האט זיך אײנגעבויגן, ארויפגענומען די עמערם אויף די האקנס פון די 
קרעמישלעם און מיט שוואכע פוחות זיך אװעקגעשלעפט צום ברונעם. 

װי ר׳ נחמן הפהן, דער דײן, האט זיך געקװאפעט אויף דער מצװה זיך מתעםק 
צו זײן בײם געבן מלקות םנדרן, אזוי האט ער זיך אויך געקװאפעט אויף דער 
מצװה צו זײן ביים ברית פון דעם זון פון דעם בעל־תשובה. דער טאג איז געװען 
א שײנער, א זוניקער. האט ר׳ נחמן הפהן אפגעװארט פארן קלויז מען זאל ברענ־ 
גען דעם בעל־תשובהם זפר פונעם הויז פון אליעזר דעם דאקטער. געדארפט האט 
עם ברענגען יאסל דער שמש. נאר מיטן שליטן אויף אן אדליגע־שנײ איז געקומען 
אליעזר דער דאקטער אלײן און יאםל דער שמש איז געזעםן הינטן און געקרעכצט. 
דאם קלײנם איז געװען אײנגעבערדעװעט צװישן קישנם ארומגעװיקלטע מיט 
װיקלשנורן, װי א פאק בעטגעװאנט װאם מען ראטעװעט ארוים פון א הויז אין 
דער צײט פון א שריפה. דער בעל־עגלה האט געגומען דעם פאק קישנם און אים 
ארײנגעטראגן אין קלויז. ר׳ נחמן, װאם זײן רויטע בארד איז אין דער שײן פון 
דער ױנגער זון געװען גאך רויטער װי אלע מאל, האט בײם דערזען דעם דאקטער 
זיך אנגעצונדן. זײן פנים האט זיך אנגעגאםן מיט בלוט. ער איז ארײן אין קלויז, 
פדי נישט צו דארפן זאגן דעם דאקטער גאט־העלף, אדער ענטפערן אויף א 
גאט־העלף. 

די מעשה מיט םנדר יתום האט בײ קהל איבערגעלאזט חשדים, װאם זענען 
צוליב עפעס געפאלן םײ אויפן דאקטער און םײ אויף װעלװל בעלזער. װארום 
א שמועה איז ארומגעגאנגען, אז אײדער די גאנצע זאך איז אנגעקומען צו קהל, 

האבן די צװײ אירע זיך פארנומען מיט חוקר־ודורש זײן דעם בעל־דבר און דערמיט 
האבן זײ משיג גבול געװען. אזוינע מיני זאכן געהערן צו קהל׳ און נאר קהל איז 
זיך מתעםק מיט עגינים פון כפירה און מינות. 

װעדליק קהל איז די גאנצע זאך גארנישט קלאר און אויך נישט כדרך הטבע. 
ןאײדער וועלוול בעלזער האט אפגעגט זײן װײב, איז דער דאקטער געוועו אן 
אײנגײער אין זײן הויז. דערגאך איז דאם װײב, זעלדע, געװארן א גרושה און 
װעלװל איז אװעק אין דער דועלט ארײן, װאם פון דעם אלײן איז נאך נישט קלאר 
וװ ער איז געווען. דערװײל האט דער דאקטער חתונה געהאט מיט דער גרושד״ 
און אז װעלװל בעלזער האט צוריקגעקערט אהײם איז ער א גאר גוטער פרײנד 
מיטן דאקטער, און גאר אפט איז ער צו גאםט ביי אים אין הויז הינטער דער 
שטאט. אזא זאך איז נאך נישט געהערט געװארן, םײדן, וױ מען דערצײלט, בײ 
דער כת פון יעקב פראנק, וװ, נישט געדאכט זאל עם ווערן, עס טוען זיך אפ סדום־ 
מעשים צװישן גשים און מאנצבילן רחמנא־ליצלן. ער, דער דײן׳ ר׳ נחמן הכהן, 
האט דערװעגן לאנג געשמועסט מיטן רב און ר׳ ױנתן איז געװען אין דער זעלבער 
דעד״ אז דער חשד אויף די צװײ לײט, װעלװל בעלזער און דעם דאקטער אליעזר, 
איז טאקע א הארבער חשד, נאר אי_ילן זיך טאר מען נישט. מען דארף גוט נאכ־ 
קוקן די טריט און שריט פון די צװײ און זען זײער התנהגות. אין אײליקײט קען 
מען אפטאן זאכן, װאס קעגען זיך שפעטער נישט לאזן פארריכטן. װארום דער 
דאקטער איז אנגעזען בײם גראף פאטאצקי. ער האלט אים אונטער זײן שוץ, און 
װעלװל איז נאך אלץ א גביר און אן אנגעזעענער אין שטאט. טאר מען די געמײנע 
לײט נישט געבן קײן פתחון־פה. 

פאר ר׳ נחמן הכהן איז אלץ געװען קלאר, און ער האט בײ זיך אפגעמאכט: 

די צוױי לײט זענען חשודים און אזוי לאנג װי זײ זענען חשודים זאגט ער זײ 
נישט, נישט קײן ״גאט־העלף״ און גישט קײן ״אװנט־טוב״. 

אין דער קלויז האט גרשון מוהל לאנג געװארעמט די הענט בײם לײמענעם 
אוױון און זײ געריבן אײנע אן דער אנדערער. ער האט פון נעבן אוױון גערופן, 
נישט װיסנדיק צו װעמען, מען זאל דעם זכר ארויםנעמען פון די קישנם. יאםל דער 
שמש האט פארשטאנען, אז דער מוהל מײנט אים און ער האט זיך מיט זײנע 
שלאבעריקע הענט געפארעט אין די קישנם און געזוכט, װי דער זכר וואלט געװען 
א ברעקעלע, װאם האט זיך ערגעץ פארװאלגערט און ער קען עם נישט געפינען. 
״קײן עין־הרע, באהאלטן װי אן אבן־טוב״ — האט ער געבורטשעט אונטער דער 
נאז און צום םוף דעם זכר אפגעפונען. 

״כ׳האב אים, ער איז דאז״ — האט ער מיט פרײד אויםגערופן. 

נישט אויפהערנדיק זיך רײבן די הענט איז גרשון מוהל צוגעגאנגען צום טיש, 

וװ ס׳איז געװען אנגעשטעלט ארעמער כיבוד, און אויפן ראנד איז געלעגן דאם 
שײדל מיט דעם מוהל־מעםער. איצט האט ער זיך שטארק געאי_ילט, געװאלט 
װיסן װער ס׳איז סנדק און אײדער ער האט געהערט דעם נאמען האט שוין דאם 
עופעלע געקײכט און גרשון האט געשלונגען די ברכה איבערן װײן. 


219 



״השם בישראל?! השם בישראל ? ?״ — האט ער געפרעגט און געזוכט דעם 
פאטער פון דעם זכר. 

םנדר איז דא געשטאנען הינטער דעם מנין, װי א פרעמדער, מיט די אויגן 
אראפגעלאזט צום דיל. די פעלענע קוטשמע איז אים געװען אויםגעדרײט אויף 
א זײט פון קאפ, װי עמעצער װאלט זי געװארפן צו אים פון דער וױיטנם און נישט 
אין גאנצן ארויפגעטראפן אויפן קאפ. א נאענטער צו אים האט אים א שטורכע 
געטאן ־ 

״םנדר, װאס פאר א נאמען װילסטו א נאמען געבן דײן זון?״ 

םנדר האט אויפגעהויבן א פאר אויסגעלאשענע אויגן. ער האט אריבערגעקוקט 
איבער די קעפ פון די װעלכע האבן אים פארשטעלט און ס׳האט אויםגעזען, אז 
ער איז אין אן אנדער װעלט. 

״װי האט געהײםן דײן טאטע ? !״ — האט געפרעגט ר׳ נחמן הכהן. 

אז פון םנדרן איז נישט געקומען קײן ענטפער, האט יאםל שמש א פאנפע 
געטאן אונטער דער נאז־ 

״עזמחה האט ער געהײםן. שמחה: געװוינט אינעם יאטקע־געםל״. 

גרשון מוהל האט אויםגערופן דעם נאמען ,שמחה בישראל׳ און אװעק צום 
טיש צום ארעמען כיבוד נעמען א ליאמפקע י״ש צו דערװארעמען די בײנער. 
דאקטער אליעזר און יאםל שמש זענען געבליבן, צוריק אײנצװויקלען דאס עופעלע 
אין דעם פאק בעטגעװאנד און אים ארומגעװיקלט מיט די װיקלשנורן. םנדר האט 
זיך אונטערגערוקט צום טיש טועם צו זײן פון דעם ארעמען כיבוד, אויף צו שטילן 
דעם הונגער. דער שמש האט נישט געקענט געפינען דעם בעל־עגלה, װאס 
אליעזר האט אים געדארפט האבן, ער זאל אים אהײמפירן מיט דעם עופעלע, און 
ער האט אים לםוף געפונען װי ער האלט צװײ ליאמפקעס אקעװיט, װאס אײנע 
טרינקט ער און די צװײטע האלט ער גרײט צו טרינקען. 

״ני, ני; — האט יאםל געאי״ילט — דער זכר איז בילכער״. 

״איך בין אויך א זכר:״ — האט פרײלעך געזאגט דער בעל־עגלה אוים־ 
טרינקענדיק אויך די צװײטע ליאמפקע אקעוויט• 

צוריק איז מיט דעם עופעלע אין דעם פאק בעטגעװאנד געפארן בלויז אליעזר. 

דער בעל־עגלה האט פרײלעך געקנאקט מיט דער בײטש, כאטש דאס פערד האט 
געטראגן דעם שליטן, װי ער װאלט גארנישט געװויגן. די זון האט געװארעמט, 
איר ליכטיקײט האט ארײנגעגעבן כוחות. א לײכטער, דערװײטערטער ריח פון 
פרילינג האט ארויםגעשמעקט פון צװישן דעם זונליכט. 

״דאקטער־לעבן, עם גײט צו פםח:״ — האט דער בעל־עגלה אויסגערופן 
פרײלעך. 

״אװדאי גײט צו פםח — האט ארטאפאנוס צוגעגעבן — נאך חגוכה קומט 
פורים און נאך פורים קומט פםח״. 

״איר װײםט, דאקטער־לעבן, פםח איז בײ מיר דער בעםטער ױם־טוב. פםח 
בין איך אויך א מלך:״ 

״פאר װאם נישט ? — האט אליעזר מםכים געװען — אז אין פוילן קען זײן 
א שװעדישער מלך, א ליטװישער מלך, צי א פרײםישער מלך, פאר װאס זאל נישט 
קענען זײן א בראדער מלך י:״ 

״א, א דאקטער איז א גוטע זאך. אלצדינג װײסט ער!״ — האט התפעלותדיק 
אויםגערופן דער בעל־עגלה און א פײף געטאן מיט דער בײטש. 

דער שליטן איז פארפארן פארן הױז פון אליעזרן. מיט טומל און געפילדער 
האט דער בעל־עגלה ארײנגעטראגן דעם פאק בעטגעװאנד מיטן עופעלע גלײך צו 
נעכען אין דער קאמער ארײן און ארויפלײגנדיק דעם פאק אויף איר בעט האט 
ער געזאגט : 

״נאדיר די_ין ױנג, גרשון מוהל האט אים געשניטן װי קרויט!״ 

״זאל דיר דאם מויל אויםגעקרומט װערןז״ — האט נעכע זיך אויפגעזעצט 
אויף איר געלעגער מיט אפשטײענדיקע בריםטן. 

זעלדע האט ארויםגעבעטן דעם בעל־עגלה און זי האט ארויסגענומען דאם 
קינד פון צװישן די קישנם. װי א קלײן חיהלע איז עם צוגעפאלן צו נעכעס 
קװאליקער און הײםער ברוםט און געצויגן מיט אימפעט און װארקענדיק. 

אין בעט האט נעכע, פון אומבאהאלפנקײט, גערעדט צו זיך אלײן און גע־ 
שאלטן. זי האט געשאלטן די שטאט, איר םנדרן, אלע שוגאים און אויך זיך אלײן׳ 
אז איר מאמע אויף יענער־װעלט זאל זיך דערבארעמען און זי צונעמען צו זיך 
און אן עק זאל געמען צו אירע צרות. זי האט געשאלטן די שטאט פאר װאם 
פרלער האט זי צעשינדן די הויט פון איר מאן און דערנאך לאזט זי אים אויםגײן 
פון הוגגער. םנדרן האט זי געשאלטן פון רחמנות, הלמאי ער שלעפט בחינם 
צעבערס װאסער און פאר וואס ער צינדט נישט אונטער די גאנצע שטאט זי זאל 
אװעק מיטן רויך, אז אויך די שײנע לײט זאלן װיסן װאס איז א לעבן. זיך האט 
זי געשאלטן פאר װאס זי איז געבוירן געװארן צו שלעפן אויף זיך די גאנצע װעלט. 

די הארינטע וועט זײן גערעכט אויב זי װעט זי ארויםװארפן אין דרויםן. 

דאם הויז דארף האבן א מענטש און דא ליגט זי אין בעט און די האריגטע קען 
זיך קײן עצה נישט געבן. זי איז א גאלדן מענטש, די הארינטע, זי דערלאנגט 
איר צום בעט, װי זי, נעבע, װאלט געװען א יאשגיא פאני און נישט די מויד 
אין שטוב. יצחקל און באשעלע רײסן זיך צו איר אין דער קאמער, זײ װילן זען 
איר עופעלע, און זעלדע לאזט זײ נישט. זי זאגט, אז פון דעם װאם זי, נעכע, 
שעלט און קלאגט, װערט איר די מילך אין די בריםטן קאליע און שמחהלע באקומט 
שילשול דערפון. דארף דאס עופעלע א סך שלאפן און די קינדער טארן נישט 
ארײנקומען אין דער קאמער, זײ זאלן דאס קלײגם נישט אויפװעקן. זאל זי נאר 
אויפשטײן פון בעט װעט זי דער הארינטע פאר אלץ אפצאלן צום גוטן. נאר 
פאר װאם קומט נישט איר םנדר זען דאס קינדי צו שלעפן די צעבערם װאםער 
האט ער צײט, נאר צו זען זײן אײגן קינד האט ער נישט קײן צײט י 

פון די תעגיתים און פון שלעפן די שװערע צעבערם װאסער איז םנדרם פנים 
געװארן בלײך און אויסגעדארט. די בלאנדע בארד, װי פײכטער פלאקם, איז אים 

אראפגעהאנגען פון דער גאמבע׳ װי צוגעקלעפט אויף פורים. זײנע אויגן זענען 
געװארן אויםטערליש גרוים און פארנעפלט, און אזוי אויך האט ער אנגעהויבן 
רעדן אויסטערלישע רײד. בטבע איז ער געװען א שתקן, נאר צװישן דעם לאנגן 
שװײגן האט ער פלוצים ארויסגעפראלט, אז עם האלט פאר עק װעלט און אז גאט 
גײט שטראפן די מענטשן מיט א שטראף, װאס ער האט זי קײן מאל נישט אויםגע־ 
פרװוט, אפילו נישט מיטן מבול. פון אנהײב האט קײנער זײגע רײד נישט געװאלט 
הערן און אפילו געמאכט הלצות, אז אנשטאט אין הינטן, האט אים קהל געשמיםן 
אין קאפ און ער איז אראפ פון זינען. נאר אז ער האט עפטער אנגעהויבן איבער־ 
חזרן זײנע אויםטערלישע װערטער, האבן אים גוטע מענטשן געעצהט אז ליבערשט 
זאל ער שװײגן, סײדן די מלקות האבן אים פאלוביעט און ער װיל קריגן נאך. 
צו םנדרן זענען די עצות נישט דערגאנגען. ער האט אפילו נישט געהערט װאס 
מען רעדט צו אים, בלויז אין מיטן פון לאנגן שוױיגן האט ער ארויסגעװארפן 
װאם עם איז אים אנגעקומען צו זאגן, און ער האט װײטער געשװיגן. 

אין אײנעם א טאג פון זײן תענית, ם׳איז געװען א מאגטיק, צי א דאנערשטיק, 

האט זיך םנדר געפעדערט מיט זײנע צזױי שװערע צעבערס אויף די קרעמישלעם 
און װי ער האט דאס װאםער ארײנגעגאםן אין א פאס אזוי האט ער אנגעזאגט 
מען זאל דאס װאםער נוצן טראפנװײז, װארום דאם איז ס׳לעצטע װאסער. באלד 
װעט װערן תוהו־ובוהו, װי אײדער גאט האט באשאפן די וועלט און קײן לעק 
װאםער וועט נישט זײן. ם׳קומט אן א טרוקענער מבול, דען גאט האט געשװוירן, 
אז קײן נאםן מבול װעט ער מער קײן מאל נישט מאכן. אזוי האט ער דאם זעלבע 
און אין דעם זעלבן טאג מבשר געװען װעמען נאר ער האט באגעגנט און לײט האבן 
אויסגעשפיגן, די װערטער זאלן נישט האבן ארויםגעזאגט געװארן אין א בײזער 
שעה. אײן מאל האט ער די צעבערס װאםער אויםגעגאסן אויפן דיל פון דער שול 
אגשטאט אין דער האנטפאם. אז די מעשה נורא האט זיך איבערגעחזרט האט קהל 
געהײםן דעם עזות־פנים אײנשליםן אין דער קונע פאר דערװידערן די תשובה 
װאם עם האט אויף אים גוזר געװען דער מרא דאתרא. 

ם׳איז שוין געװען ערב פםח, װען םנדר איז געװען אײגגעשלאםן אין דער 
קוגע• 

די זון איז דעמאלט געװען א ליכטיקע, א װארעמע און פון דער ערד האט 
זיך געטראגן א ריח פון לעבן. די ײנגלעך, פרי_י פון די חדרים, האבן װי שװאלבן 
זיך אװעקגעלאזט איבער דער שטאט און אויסער דער שטאט. זענען זײ אויך 
געקומען צו דער קוגע, צו שפײען אויף דעם בעל־עבירהניק, װאס האט מורד 
געװען אין פםק־דין פוגעם בראדעד רב. םנדר איז געשטאנען א גרויער און 
שװײגנדיקער. זײן פנים איז געװען װי פון אש און אויך די בלאנדקײט פון זײן 
בארד איז געװארן אשיק־גרא. אזוי אויך זײנע גרויסע שטארע אויגן. עס האט 
אים גישט געקימערט װאם די יןנגלעך שפײען אויף אים. באלד האבן זײ זיך 
ארומגעשטעלט ארום אים און צוגעטראכט גראמען און זײ ארײנגעזונגען אים אין 
פנים ארײן; 

םנדר שעבס, םגדר מין״ 

בילסט װי א הונט און בײסט װי א בין. 

םנדר יתום, סנדר פראנק 
וװ דו שטײסט איז א געשטאנק. 

צו פארנאכט איז צו דער קונע געקומען צו לויפן נעכע. זי איז אנגעלאפן װי 
א שטורעם און מיט די הוילע הענט אנגעהויבן רײםן די קײט פון דער קונע. 
סנדר האט געקוקט אויף איר מיט זײנע שטארע אויגן און עם האט אויםגעזען, אז 
ער דערקענט זי נישט. אז נעכע האט געזען זי װעט די קײט פון דער קונע נישט 
אפרײסן, האט זי זיך געװאנדן צו די יידן, װאם זענען געקומען דאװענען מנחה: 

״טײערע מענטשן, זעט מײן בראך. זעט װאם זײ האבן געמאכט פון מײן מאן! 
העלפט מיר אים באפרײען!״ 

די פארבײגײענדיקע האבן נישט געענטפערט. דאס װאם זי איז געשטאנען נעבן 
םנדרן האט פארמיטן פון אנדערע זײ זאלן שפײען אויף דעם אײנגעשלאסענעם. 
העלפן איר האט קײנער פון דעם געמײנעם עולם נישט געקעגט. איז זי געשטאגען 
מיט אויסגעשפרײטע הענט און געבעטן מיט געשרײען און מיט שטילע װערטער 
און באלד דערנאך איז זי ארויס מיט קללות. ס׳איז אנגעקומען יאםל דער שמש. 
אפילו זײגע טויבע אויערן האבן געהערט פון דער װײטנס די געשרײען פון דעם 
װײב און ער האט זיך דערנענטערט צו דער קונע, פארשטעלגדיק זיך די אויערן 
מיט די הענט: 

״װאם איז דאס געשרײ י אז קהל הײםט אײנשליסן אין דער קונע׳ שרײט 
מען נישט״. 

״ר׳ יאסל, איר זאלט אזוי זאגן ? ! — האט זי אויםגעשטרעקט די הענט צום 
שמש — העלפט מיר, ר׳ יאסל, זײ װעלן אים חלילה אומברעגגען״. 

״װער חלילה גײט אים אומברענגעןי קהל דינגט אים אוים די פאכטי״ — 

האט ער געשאקלט מיטן קאפ אויף בײדע זײטן. 

״זעט נאר װי ער זעט אוים \ — האט געכע נישט געװאלט הערן דעם שמש 
— זײ האבן דאך בלויז דעם שאטן פון מײן םנדרן איבערגעלאזט״. 

םנדר האט פארריםן דעם קאפ הויך, הויך, און מיט ציטערנדיקע נאזלעכער 
געזוכט לופט, װי א בלינדער, און געזאגט שטיל, צו קײנעם נישט: 

״א טראפן װאםער, א טראפן װאםער״. 

״װאס זאגסטו, סנדרלי האסט עפעם געזאגט?״ — האט נעכע געהערט זײן 
פליםטער. 

״א טראפן װאסער״ — האט ער איבערגעחזרט. 

״אוי, א בראך איז צו מײנע יאר! — האט נעכע אויםגעשריגן — ער גײט 
אויס נאך א לעק װאסער:״ 

יאסל שמש האט א קוק געטאן אין דער הײך, צום הימל, און א פאנפע געטאן 
אונטער דער נאז: 

״ער טאר נאך נישט טרינקען. הײנט איז זײן תענית. נאך מעריב, אלץ נאך 
מעריב״. 

ם׳האט נעכען גארנישט געהאלפן. זי האט געמוזט איבערלאזן איר םנדרן אן 
אויםגעפײניקטן פון דארשט און לויפן אהײם. זי איז אװעק אין שטאט ארײן נאר 
אויף א וױיל און זי זוימט זיך שוין אן אײביקײט. אלץ װאס די הארינטע װעט זאגן 
װעט זי זײן גערעכט. שמחהלע מוז זיך שוין דארט פארקײכן פון הונגער, בעת 
זי דא װערט צעשפארט פון דער מילך, אז די בריםטן־װארצלען שטעכן איר. 

נאך מעריב האט יאםל שמש געהאלפן אויפשליםן סגדרן פון דער קונע און 
געבראכט פאר אים פון ערגעץ א טעפל הײסן לאקריץ. סנדר האט זיך געטרײםלט 
פון קעלט און די האר אויפן קאפ האבן אים וױי געטאן. גוטע מענטשן האבן אים 
אװעקגעלײגט אויף א באנק נעבן דעם לײמענעם אוױון און אים באאכצט און 
באזיפצט, אז אן ארעמאן דארף אויסרינען פון דער מאמעס בויך אײדער ער װערט 
געבוירן. 

לא־די װאם ער איז א געװעזעגער מין, איז ער נאך אויך אן עזות־פניםו״ 

— האט עמעצער געזאגט און יאםל שמש האט א מאך געטאן מיט דער האנט: 

״א בעל־תשובה טאר מען נישט דערמאגען זײנע חטאים. ם׳אן עבירה!״ 

אזוי האט געזאגט דער אלטער שמש און אװעקגעשלעפט זיך אויף זײנע 
שװאכע פים צוזאמעגצונעמען עפעם עםן פאר סנדר יתום, װאס האט אפגעפאםט 
נאך א תענית־טאג. 

די אותױת פון דער תורה 


זעלדעם אמאל־אמאליקע תפילד״ איר הויז זאל זײן פול מיט קינדערשער 
פרייד איז מקוים געווארן, כאטש אין םך־הכל איז זי געווען זיכער, אז זי איז 
אן עקרה ־ דער הימל האט איר געגעבן נישט מער װי דרײ קינדער. נאר צו דער 
קינדערשער פרײד אין איר הויז איז צוגעקומען אויך נעכעם ױנג, שמחה. און 
דאס הויז איז געװען פול. 

דער צװילינג, יצחק און באשע, האבן זיך געריסן צום וװקם, װי די מויד 
װאלט געװאלט איבערװאקםן דעם ברודער און ער לאזט זיך נישט, און ער שטײגט 
אין דער הײך. אז יצחק איז אלט געװארן דרײ יאר און דער פאטער אליעזר האט 
אים געבראכט אן איינגעװיקלטן אין טלית צו מנחם־לאזערן דעם מלמד אין חדר 
ארײן, האט דער מלמד געפרעגט: 

״דאקטער־לעבן, בײ אונדז אין בראד הײבט מען אן ילדן צו לערנען תורה׳ 

װען זײ װערן אלט דריי יאר. צי איז יצחקל, חלילד״ קראנק געװען, װאם ער 
הײבט אן לערנען תורה אן אלטער בחורז״ 

אליעזר האט געמאכט דעם אגשטעל, אז ער געמט די שאלה זײער ערנםט 
און ער האט געעגטפערט: 

״ר׳ מנחם־לאזער, איר זענט גערעכט. איך האב מײן תכשיט געװאלט ברענגען 
צו אײך אויף צו מארגנם װי ער איז אלט געװארן דרײ יאר, גאר אז איך האב 
אים געװאלט נעמען און אײנװיקלען אין טלית און אים ברענגען צו אײך, איז ער 
אנטלאפן. האב איך אים געיאגט א יאר מיט א מיטװאך און אט האב איך אים 
געבענדיקט און געבראכט אין חדר ארײן״. 

מנחם־לאזער, א ביםל אן אנגעשװאלענער, זומער און װינטער אנגעטאז איז 
א רוסליק, מיט בינטלעך יאזשיקע האר, װאס זענען אים ארויםגעװאקסן פון יי 
אויערן, פון די נאזלעכער און פון איבער די אויגן, אויפן ארט פון די ברעמען׳ 
האט מיט אלע ביגטלעך האר אנגעקוקט דעם פאטער, געצוקט מיט א פעטן אקםל 
און געזאגט מיט באוװנדערונג: 

״איז ער דאך צו דעם אלעם אויך א קוגדם! גישקשד״ איכ׳ל מירטשעם מאכן 
פון אים א לײט און ער װעט די תורה דעריאגן װי א װאםער״. דערנאך האט ער 
אים אװעקגעשטעלט אויף דעם זעסל, אויף װעלכן ער אלײן איז געװען געװויגט 
צו זיצן, און פאר אים אװעקגעלײגט א געכתיבהטן אלף־בית, װאם ער, מנחם־ 
לאזער, האט באפוצט מיט מלאכימלעך און זומער־פײגעלעך און ציגעלעך, װאם 
זענען געווען קלענער פון די זומער־פײגעלעך, און געפרעגט: 

״װאם איז דאס, יצחקל ?״ — האט ער אים געװיזן מיטן טײטל פון א גענדזענער 
פענע א גרויסן שװארצן אלף, װאס איבער אים האט געפלאטערט א פיצעלע 
רויט זומער־פײגעלע. 

יצחקל האט אויפגעהויבן זײנע אייגעלעך צום פאטער און אליעזר האט אים 
געזאגט: 

״שעם זיך נישט׳ ביםט נישט קײן שעמעװדיקער. דו וױיסט װאס דאס איז און 
דערצײל עס דעם רבין״ 

״ם׳אן אלף״ — האט דאס קינד געזאגט. 

״אט־א דאס איז עס׳ יצחקל. ם׳אן אלף!— האט מיט פרײד אויםגערופן מנחם־ 

לאזער — אז דו װעםט מירטשעם װערן א בר־מצװה־בחור װעםטו פארשטײן װאס 
פאר א גרויםע חכמה דו האסט געזאגט: אן אלף! דו זעסט די צוױי פיםעלעף פון 
דעם אלף? געזונטע פיםעלעך, און מיט זײ לויפט ארום דער אלף די גאנצע 
װעלט און אומעטום לויבט ער דעם אײבערשטן פאר דעם װאס ער האט אים, 
דעם אלף, אװעקגעשטעלט פון סאמע אנהײב פון זײן װאיםק, װאם מיט אים 
שלאגן ילדן זײערע שונאים״ 

דעם זעלבן טאג, װי נאר יענקל בעלפער האט אהײמגעבראכט אויף די פלײצעם 
יצחקלען, און אים אראפגעלאזט אויף די טרעפלעך צום הויז״ האט דאם קינד 
אין אײן אטעם געװאלט דערצײלן אלץ, װאס עם איז געשען מיט אים. נאר פון 
שנעלקײט אין רעדן האט זיך אײן װארט אין זײן מײלעכל געשטופט אויפן צוױיטן, 
פארהאלטן עס און אלײן ארויסגעשפרונגען. האט דאם קינד װידער אנגעהויבן 
פון ם׳נײ און װידער שטופן זיך די װערטער אײנם אויפן צוױיטן. די אײנציקע 
װאס האט אלץ פארשטאנען איז געװען באשע. זי האט געקוקט דעם ברודער אין 
מויל ארײן, געזען װי פון דארט שפרינגען ארויס ציגעלעך׳ זומער־פײגעלעך׳ 
מלאכלעך: דער אלף האט איבערגעיאגט דעם בית און דעם גימל, און באשעלע 
האט זיך פון דעם אלעם צעװײנט: אויך זי װיל אין חדר ארײן צו גלײך מיט 
יצחקלען. 

בײנאכט האט באשעלע געפיבערט. זעלדע האט מיט די ליפן בארירט איר 
שטערן און זי װאלט געשװוירן, אז דאס קינד איז נישט געזונט. נאר באגינען, װען 
יצחקל־האט זיך געגרײט אין חדר ארײן און געװארט דער בעלפער זאל קומען 
אים נעמען, האט באשעלע מיט די הענטלעך ארומגעכאפט דעם ברודער, אז זי 
װעט אים נישט אפלאזן, אויך זי מוז גײן אין חדר. זי האט זיך נישט געלאזט 
צעשײדן פון יצחקלען׳ און אליעזר האט מיט זײן טאכטער געטאן דאס זעלבע, 
װאם ער האט מיט א טאג פריער געטאן מיט זײן זון: ער האט די טאכטער אײנ־ 
געװיקלט אין זײן טלית און זי אװעקגעטראגן אין חדר ארײן. זענען בײדע געגאנגען 
דעם גלײכן װעג׳ אליעזר און דער בעלפער, ער האט געטראגן באשעלען און 
ער האט געטראגן יצחקלען. מנחם־לאזער האט מיט באשעלען געטאן דאס זעלבע 
װאם ער האט מיט א טאג פרלער געטאן מיט איר ברודער, נאר װען ער האט זי 
אויפגעהויבן אװעקצושטעלן אויף זײן זעםל און מיטן פינגער אנגעװיזן אויפן אלף, 
איז אײדער ער האט געפרעגט װאס איז דאם׳ האט באשעלע אנגעװיזן מיט איר 
פינגערל אויף די צוױי בינטלעך יאזשיקע האר׳ װאס זענען דעם מלמד ארויסגע־ 
װאקםן פון די נאזלעכער, און געפרעגט: ״װאם איז דאם י״ 

״אײ־אײ! עם װאקםט א ברוריה!״ — האט מנחם־לאזער אױסגערופן און ער 
האט איבערגעלאזט באשעלען, אויך זי זאל בײ אים לערנען תורה. 

מנחם־לאזעד האט געהאט זײן חדר אין א הויז אין עק שטאט, מיט די 
פענצטער געװאנדן צו די פעלדער און צום טראקט, װאם האט געפירט צו דעם 
דאקטער אליעזרס הויז. כאטש דער שטרוי־באדעקטער דאך איז געװען א שארף־ 
משופעדיקער און ער איז אראפגעפאלן איבער די פענצטער, האט זיך די זון 
דא אויף אן אויםטערלישן דרך ארײנבאקומען אינעװײניק און באלויכטן דעם חדר, 
װי ער װאלט געװען אין דרויסן. מנחם־לאזער האט אין דער אײנציקער קאמער 
פון חדר געלערנט אלף־בית־ילנגלעך און חומש־יןנגלעך אין דער זעלבער צײט. 
נאר בײ ״ותרא רחל כי ילדה ליעקב ותקנא רחל באחותה״ פון די חומש־ילנגלעך, 
האבן זיך די אלף־בית־תלמידים געיאגט גאך די לײגהינער, װאס ציפורד״ מנחם־ 
לאזערם װײב, האט געהאלטן אין דער קיטשע אין דער קאמער, זײ זאלן די אײער 
נישט לײגן ערגעץ אין פעלד. 

אויםער װאם מנחם־לאזער האט געלערנט מיט קינדער, האט ער בײם לערנען 
אויך געשניצט אין האלץ כל־מיני גן־עדן־פײגל, שמײכלענדיקע ארון־קודש־לײבן 
און װיזלטירס, צי אנדערע זאכן, אדער ער האט געכתיבהט אותױת און זײ בא־ 
צירט מיט כל־מיני באצירונגען, װאס זענען אים געקומען אויפן רעױן. נישט 
װײניקער װי שניצן און מאכן באצירונגען, האט מנחם־לאזער ליב געהאט צו 
דערצײלן מעעויות די קינדער. צו יעדער אות אין אלף־בית האט ער געהאט א 
שײנע מעשה צו דערצײלן. נאר פארן דערצײלן א מעשה האט ער געפרעגט די 
קינדער, װעלכע מעשה זײ װילן הערן און זײ האבן אים אונטערגעזאגט װאס זײ 
װילן הערן• 

צום ליבםטן האט מנחם־לאזער האלט געהאט צו דערצײלן די מעעזה װי אזוי 
עם זענען באשאפן געװארן די אותױת. און די מעעוה איז געגאנגען אזוי: 

אז גאט האט אנגעהויבן באשאפן די װעלט פון דעם תוהו־ובוהו, איז עד 
דאך געװען שטארק פארהארעװעט, האט ער געזאגט צו די מלאכים : דאם װאם 
איך טו, קענט איר נישט טאן, װארום פון גארנישט צו מאכן הימל און ערד איז 
שװער װי קריעת ים־םוף. טא נעמט איר פון דעם לײם פון דער ערד, װאס איך 
האב שוין באשאפן, און קנעט אויס אותױת. אז עס װעט קומען די צײט פון געבן 
די תורה זאל איך האבן מיט װאם צו פארשרײבן די תורה. װארום די תורה װאם 
איר לערנט, קינדערלעך, איז צונויפגעשטעלט פון װערטער, און װערטער זענען 
אויסגעשטעלט פון אוחױת. װעט איר, מײנע מלאכים, מאכן די אותױת. האט זיך 
אויפגעשטעלט אײן מלאך און געפרעגט : צי דארף מען די אותױת נאר אויסקנעטן 
פון לײם, אדער מען קען זײ אויך אויםשניצן פון האלץי האט גאט געזאגט : 
גארעלע, װאס איז די נפקא־מינא? ס׳קען זײן אויך געשניצטע אותױת. גאר צו 
דעם דארפט איר צװוארטן נאך א טאג, איך זאל מאכן עם זאלן װאקםן בײמער, 
װעט איר האבן פון װאס צו שניצן אותױת. האבן זיך די מלאכים זײער געפרײט 
און נישט געשלאפן א גאנצע נאכט. זײ האבן געװאלט זען װי אזוי גאט באשאפט 

בײמער און ער פלאנצט זײ אײן אין דער ערד, װאם ער האט באשאפן. האט זיך 
אויפגעשטעלט א צוױיטער מלאך און געפרעגט: ליבער האר, צי דארף מען די 
אותױת נאר אויסקנעטן פון לײם, אדער אויםשניצן פון האלץ, אדער מען קען 
אותױת אויך אויסװעבן פון חלומותי האט ער געזאגט: פאר װאם נישט? רײנע 
חלומות זענען רײנער פון גאלד און אז מען קען אויםגיםן אותױת פון גאלד, 
פאר װאם זאל מען נישט קענען אויםװעבן אותױת פון רײנע חלומות? 

האבן די מלאכים שטארק זיך דערפרײט און זיך גענומען צו דער ארבעט 
פון קנעטן, שניצן, גיסן און װעבן די הײליקע אותױת. און אז א מלאך האט 
פארטיק געמאכט אן אות האט ער אים געװיזן צו גאט, צי ער איז גוט. לושמיך, 
אז גאט אלײן האט נאך יעדן טאג פון באשאפן די װעלט באקוקט װאס ער האט 
געשאפן און זיך אלײן געפרעגט, צי ס׳איז גוט ; אזוי האט ער זיך אײנגעקוקט 
אין דעם װאםער און אין דער ערד, װאם ער האט זײ פונאנדערגעטײלט און גע־ 
זאגט: כי טוב — ס׳איז גוט, און אזוי האט ער זיך אײנגעקוקט אין דעם גרינעם 
גראז, אין די בײמער מיט עפל און בארן און װײנשל און קארשן און פלוימען און 
שיפטאלן און געזאגט: פי טוב — ם׳איז גוט. האבן אויך די מלאכים — יעדער 
אײנער נאך דעם אנדערן — געװיזן צו גאט די אותױת, װאס זײ האבן געמאכט, 
װאס מיט זײ װעלן קינדער דארפן לערנען תורה. און אז גאט האט געזאגט: כי 
טוב — ם׳איז גוט, האט דער גוטער מלאך צעעפנט צװײ פון זײנע זעקם פליגל 
און מיט אנדערע צװײ נעמט ער דעם אות בײם קעפל און פליט מיט אים אראפ 
אויף דער ערד און שטעלט אים אװעק צוקאפנס פון א שלאפנדיק קינד, אז װען 
עס װעט זיך אויפכאפן פון שלאף זאל עם גײן לערנען תורה. דעריבער, קינדער־ 
לעך, האט יעדער אות א קעפל און װאם שװערער ם׳איז אן אות, אלץ מער קעפלעך 
האט ער. דאם זענען, קינדערלעך, די אותױת, װאס מיט זײ האט גאט געשריבן 
די תורה און זי געגעבן צו זײן פאלק פון הר םיני. 

מנחם־לאזער האט געהאט נאך מעשיות פון זײנע מעשיות װעגן פײגעלעך 
אין די נעםטן, װאם הערן נישט דיערע טאטע־מאמעם און פללען ארױס צו פרי 
פון די נעסטן, פארלירן דעם װעג צוריק און בלאנדזשען ארום אין די װעלדער, 
און טשװיטשערן צו טאטע־מאמע, און טאטע־מאמע הערן נישט פון װעגן דער 
װײטקײט צום װאלד. מאכט זיך א מאל, אליהו הנביא גײט פון װײטן העלפן א 
קראנקן ער זאל גענעזן װערן, צי העלפן אן ארעמאן ער זאל װערן אן עושר. גײט 
ער פארבײ דעם װאלד און זעט א פײגעלע האט פארבלאנדזשעט, געפינט גישט 
דעם װעג אהײם, נעמט ער דאם פײגעלע אין זײגע װארעמע הענט, קארמעט עס 
מיט דעם שפי״יעכץ פון זײן מויל און טראגט עם אװעק אין שטאט ארײן און זוכט 
די געסטן אונטער די דעכער. לאזט ער פרײ דאם פײגעלע און עם פליט אװעק 
צו טאטע־מאמע. 

מאכט זיך אז בײ אײנע פון די מעשיות שטעלן זיך טרערן אין די אויגן פון 
א קינד, נעמט מנחם־לאזער ארויס פון דער קיטשע א װארעם איי, װאם א הון 
האט נאר װאס געלײגט, און װישט אוים מיט דעם װארעמען אײ די פארטרערטע 

אײגעלעך. טרערן מאכן קאליע אײגעלעך — זאגט מנחם־לאזער — דעריבער 
דארף מען נישט װײנען, םײדן אויפן בית־המקדש װאם איז חרוב געװארן אין 
ירושלים. 

אין אײנעם א טאג האט זיך דאם חדר פון מנחם־לאזערן אויםגעלײדיקט. 
ם׳הײםט מיט א שטיקל צײט פרלער האט זיך עם אנגעהויבן אויםלײדיקן ביז אין 
אײנעם א טאג האט יעקל בעלפער געהאט צו ברענגען און אהײמפירן בלויז 
די קינדער פון דעם דאקטער. 

צו קהל האט זיך דערטראגן, אז דער מלמד מנחם־לאזער איז פארכאפט 
געװארן פון דער תורה פון דעם מעזעריטשער מגידם בת און ער פירט נעבעך 
אראפ יידישע קינדער פונעם גלײכן װעג. אנגעהויבן האט זיך עם דערמיט, װאם 
לײבעלע, נתן דעם גלעזערם, א חומש־ילנגל, איז אהײמגעקומען פון חדר און זיך 
רק געװאלט שטעלן אויפן קעפל און זיך קאטשען קאזשלקעם. האט נתן דער גלעזער 
אנגעהויבן חוקר ודורש זײן, װארום די װעלט האט שוין געוװםט, אז די אויםטער־ 
לישע חפצות זענען פון דער כת, און לײבעלע האט דערצײלט, אז דער רבי מנחם־ 
לאזער קאטשעט זיך קאזשעלקעם, שטעלט זיך אויפן קאפ און לערנט די חדר־ 
ילנגלעך צו טאן דאם זעלבע. איז נתן אװעק צו מנחם־לאזער און אים געפרעגט, 
װאם איז דער מער מיט אים, די חפצות פון שטעלן זיך אויפן קאפ זענען גוילשע 
חפצות, אדער רחמנא־ליצלן פון די מינים. האט אים מנחם־לאזער אנגעקוקט 
מיט זײנע יאזשיקע בינטלעך האר און זיך געוװנדערט : 

״װאס איז דער טײטש גוילשע חפצותי אז גוילם שלאפן אין אן אלקער און 
עך שלאף אין אן אלקער איז עס גוילשע חפצות?״ 

״איז אפשר װעט איר מיר אויך זאגן, אז איר דאװנט װעדליק דעם םידור 
פון דעם אר״יז״ — האט נתן דער גלעזער געפרעגט. 

״הלװאי, ר׳ נתן, זאל מיר בײשטײן דער זכות פון דעם אר״י הקדוש און 
איך בין באװארנט מיט מײן חלק עולם־הבא״ — האט מנחם־לאזער צוגעשאקלט 
מיטן קאפ און פארמאכט די אויגן פון פרומקײט. פון א שטארקן קלאפ מיט דער 
נ*יר האט דער מלמד א ציטער געטאן און געעפנט די אויגן. נתן איז אװעק און 
מיט זיך מיטגענומען זײן לײבעלען. 

אזוי װי עם צעגײט דער שנײ און מען זעט נישט װי ער טײעט, אזוי איז 
צעגאנגען דאם חדר פון מנחם־לאזער. אין דער פרי איז דער בעלפער געגאנגען 
ברענגען די קינדער און ער איז געקומען מיט לײדיקע הענט. 

״ליפע אלעארניק האט מיך געװאלט דורםן — האט געזאגט יעקל — ער 
גיט נישט זײן קדיש אין א תיפלה, האט ער מיר נאכגעשריגן״. 

״אזוי, מײן חדר איז בײ אים א תיפלה. אז דו װעםט אים זען, טא זאלםט אים 
זאגן, עס װאלט נישט אויםגעמאכט ער אלײן זאל גײן צו מיר אין חדר זיך אויס־ 
צולערנען א זשמעניע עיברה, דער עם־הארץ״ — האט מנחם־לאזער געזאגט װי 
פלאחר־יד. 

איז יעקל אװעק אין אן אנדער גאם ברענגען קינדער און פון דרי״י איז ער 
געקומען בלויז מיט אן אלף־בית־יןנגל. 

״אין שטאט ברענט א פי״יער״ — האט דער בעלפער זיך פארענטפערט װי ער 
װאלט שולדיק געװען אין דעם אלעם. 

צפורה די מלמדטשיכע איז ארוים מיט א יללה און אנגעהויבן ברעכן אירע 
פינגער פון ײאוש: 

״מנחם־לאזער, װאס טוט זיך דא אזוינם ? ו ס׳איז דאך גישט געהערט געװארן 
אין דער גאנצער װעלטז ס׳שטיקל ברויט פון מויל געמען זײ מיר אװעק״. 

״צפורד״ זע נאר װי די קינדערלעך זענען נעבעך צעשראקן פון דײנע גע־ 
שרײען — האט ער אנגעװיזן צום טיש וװ די אויגעלעך פון די געבליבענע 
קינדער זענען געווארן גרוים און חשדימדיק — װאס מײנסטו, ס׳איז עק װעלט ? 
מנחם־לאזער איז געקומען אויף דער װעלט אין זײן אײגענעם זכות און אין אונדזער 
אײגענעם זכות װעט דער אין הימל אונדז נישט פארלאזןז״ 

״מגחם־לאזער:״ — האט דאם וױיב אויםגעשריגן און מיט אן עק פארטעך 
זיך פארשטעלט די אויגן. 

מנחם־לאזער האט זיך געלאםן אװעקגעזעצט אויף זײן זעםל נעבן טיש, 
גענומען דעם טײטל אין דער רעכטער האנט און געזאגט: 

״ני, דזשעקטשערעס, מיר װעלן איבערחזרן די זעלבע פרשה װאס נעכטן. 

אט דא, שימעלע, האלטן מיר. מיש אויף, הערשעלע, װעםטו ארויפפאלן אויף 
,כי תשא׳. יא, הערשעלע, ביםט א גוט יןנגעלע. װאם טראכסטו, חײמל ? א ילנגעלע 
טראכט נישט, א ילגגעלע לערנט״ — האט מנחם־לאזער אויסגעשטרעקט דעם 
ארעם מיט דעם טײטל װײט איבער דעם טיש און זיך צעשאקלט: ״איז לערנט, 
דזשעקטשערעם. וידבר — האט גערעדט, אדוני — אדוני, אל משד״ לאמור — 
אזוי צו זאגן...״ 

די קינדער האבן אונטערגעזונגען װי יעדן טאג פאר די טעג, נאר אין זײער 
געזאנג איז געװען אן אומעטיקײט פון װײניקער װערן, און אין באגלײט פון דעם 
שטילן געװײן פון ציפורהן האט מען געקענט מײנען, אז דאם חדר זאגט תהילים 
פאר א שלאפן, ער זאל גענעזן װערן• 

נאך א צװײ װאכן זענען אין מנחם־לאזערם חדר געבליבן גישט מער װי 
דער צװילינג — יצחק און באשע. האט דער מלמד געזען אז ס׳איז נישט קײן 
תכלית צו האלטן א בעלפער און לערנען בלויז מיט צװײ קינדערלעך, האט ער 
געזאגט צו זײן װײב: 

״ציפורה, אלץ װאם עס געשעט צום בן־אדם איז עס פון דער האנט פון הימל. 

איז עם אויך לטובה. אויב ישראל בעל־שם־טוב האט געקענט זיך אויסשלאגן 
אויף שבת פון פירן לײם אין שטאט ארײן, פאר װאס זאל איך, מנחם־לאזער, נישט 
קענען דאם זעלבע? אײ, װעםט זאגן, איך האב נישט קײן פערד־און־װאגן, װעל 
איך איבעררעדן מיט דעם דאקטער אליעזר. דאם װאם ער נעמט נישט צו פון 

מיר זײן צװילינג איז א גוטער םימן. דער אײבערשטער פרװוט דעם מענטש, נאר 
פארלאזן, חלילה, װעט ער אים נישט״. 

און אזוי האט אין אײנעם א טאג מנחם־לאזער גענומען דעם צװילינג פון 
דעם דאקטער, און נישט װי יעדן טאג דער בעלפער, האט ער אלײן די קינדער 
אהײמגעפירט. זעלדע האט זיך דערפרײט מיט איר צװילינג און א חלק פון איר 
פרײד אויך איבערגעטראגן אויפן מלמד. 

״מיט װאם זאל איך אײך מכבד זײן ?״ — האט זי געפרעגט. 

״ס׳עט זײן פאר מיר א גאר גרויםער כיבוד איך זאל קעגען רעדן א קאפל 
װערטער מיט דעם דאקטער שיחיה״ — האט מנחם־לאזער געזאגט. 

״און א טעפל לאקרעץ גײט צו פום ?״ — האט זעלדע געװאלט װיםן. 

״כ׳האב עם נישט געזאגט, װײב פון דעם דאקטער ר׳ אליעזר״. 

אליעזר האט דעם מלמד פארבעטן צום טיש און געזאגט אזוי־ 

״איך װײם דעם מײן פון אײער קומען. איר צעלאזט דאס חדר״. 

מנחם־לאזער האט געזאגט פארשעמט: 

״אויםער מיט אײער צװילינג, דאקטער־לעבן, בין איך געבליבן אן קינדער. 

קהל רודפט מיך באשר איך דאװן פון אר״י הקודשם םידור״. 

״כ׳װײם — האט אליעזר אויםגעדרײט דעם קאפ צום פענצטער, פדי זיך נישט 
צוזאמענטרעפן מיט דעם מלמדם אויגן — זײ באשטימען די טאקסע אויף ליכט, 
אויף פלײש, אויף זאלץ, װילן זײ אויך באשטימען פון װאס פאר א םידור א ײד 
זאלן דאװענען און יוױ אזוי ער זאל דאװענען. מארגן װעלן זײ קומען און זאגן, 
אז אן זײער רשות טאר גאר א ייד נישט דאװענען״. 

״האבן זײ מיר אויםגעלײדיקט ס׳חדר און איך קען נישט מער האלטן דעם 
בעלפער — האט מנחם־לאזער געצויגן אין אײן טאן — זע איך נישט פון װאם 
איך װעל זיך קענען אויסשלאגן מײן פרנםה, דאקטער־לעבן. איר װעט אײערע 
קינדערלעך ארײנגעבן צו אן אנדער מלמד און איך װעל זיך נעמען צו עפעס 
אנדערש. איך װעל פירן לײם און האלץ אויפן מארק. נישקשד״ פון דעם װעל 
איך האבן אויף שבת... נאר די זאך איז אזוי... א פערד־און־װאגן קאםטן...״ 

אליעזר האט מיט א שנעלער האנט־באװעגונג, װי א באװעגונג מיט א שװערה 
איבערגעשניטן מנחם־לאזערם װערטער און געזאגט: 

״צו װאס מאריך זײן, מנחם־לאזער. א פערד מיט א װאגן זענען נישט פאר 
אײך. איצט דארפט איר שפײז פאר צװײ מײלער און מיט א פערד װעט איר דארפן 
שפײזן דרײ מײלער. װעט איר ליבערשט טאן אזוי־ איר װעט אהײמשיקן דעם 
בעלפער און איר װעט יעדן טאג קומען צו מיר אהײם לערנען מײנע קינדער תורה. 
דערװײל װעט איר האבן צװײ תלמידים, און אז מײן אלעקםאנדער װעט הערן 
װי דער עלטערער ברודער און די שװעםטער לערנען תורד״ װעט ער זיך שנעלער 
!ארױםרײסן פון הענגקוישל און איר װעט האבן א דריטן תלמיה אויך די מויד 

האט א זון מיט כוחות פון א גוי. אויב מען װעט אים נישט צוימען מיט תורה 
װעט ער מיר דא צעלײגן די װענט. װעט איר האבן דערוױיל פיר תלמידים• און 
איך האף צו גאט׳ אז בײ דעם װעט עם נישט בלײבן״. 

״איר זענט א גוטער מענטש, דאקטער־לעבן״ — האט מנחם־לאזער געוױשט 
דעם שטערן פון דעם פלוצימען שװײם, װאס האט אים ארויםגעזעצט. 

גאט פון אברהם 


מיט דעם װאם דער דאקטער האט אריעגענומען צו זיך אין דער הײם דעם 
מלמד, װאס צוליב זײן מינות האבן אים טאטעם אויסגעלײדיקט דאם חדר, איז 
בײ בראדער קהל נאך שטארקער געװארן דער חשד, אז אליעזר איז א באהאלטע־ 
נער שעבם. די חשדים פון אלע יארן און די מעשה מיט סנדר יתום דעמ בעל־ 
תשובה און צום סוף די מעשה מיט מנחם־לאזער דעם מלמד, האבן געבראכט 
דערצו, אז דער בראדער רב ר׳ יונתן זאל רופן צו זיך דעם דײן ר׳ נחמן הכהן 
און אויף אים ארויפלײגן, קהלס לײט זאלן נאכגײן און נאכשמעקן די שריט און 
טריט פון דעם דאקטער און זען װאם איז דער מער מיט אים ? צי פארט ער טאקע 
אזוי אפט אין גראפם הויף ארײן אויף צו דאקטרעװען דארט, אדער די אדער 
אנדערע כת האט זיך אײנקארנײעט אין הױף, װי זי האט זיך אײנקארנײעט אין 
אנדערע פריצישע הײף און טוט דארט אפ מעשים תעתועים. און װי קהלם לײט 
װעלן בודק זײן די שריט און טריט פון דעם דאקטער, דארף אויך קהל חוקר 
ודורש זיין פון וואנען דער דאקטער איז מיט יארן צוריק געקומען קיין בראד׳ 
פאר װאס איז ער אװעק פון דעם ארט, וװ ער האט פריער געלעבט און ועל־כולם 
פאר װאס האט זיך דער דאקטער געחברט מיט װעלװל בעלזער, װאם אויך זײן 
התנהגות איז אין די לעצטע יארן געװארן פול מיט חשדים און שאלות, אויף 
װעלכע קהל געפינט נישט קײן ענטפער. 

דאקטער אליעזר, װאם האט בדרך כלל זײן צײט צעטײלט צװישן דעם גראף 
פאטאצקים הויף און זיין אייגן הויז, האט נישט געטראכט דערוועגן, אז קהל קוקט 
אויף זײן הויז װײט הינטער דער שטאט װי אויף א הויז, וװ עם האט זיך אײנגע־ 
נעסטעט די כת און די שליטה איבער דעם הויז האט איבערגענומען די םטרא־אחרא: 
באלד װי עם הײבט אן טאגן גײט אהין סנדר בעל־תשובה מיט צוױי שװערע 
לײדיקע עמערם אויף זײנע קרעמישלעם. דער ױנג, װאם נישט געדאכט זאל עם 
װערן, איז באזעםן פון שדים צי דיבוקים, טראגט אן אין דאקטערס הויז אזוי פיל 
פאר װאסער, װי דארט אינעם הויז װאלט געװען עפעס א לײדיקער ברונעם, װאם 
סנדר װיל אים אנפילן. די צאל נפשות אין דאקטערס הויז קענען גארנישט אויםנוצן 
אזוי פיל װאסער, און דערגײן װאס עס געשעט מיטן װאםער קען מען גישט. ם׳איז 
אן אויסטערליש הויז. דערנאך, שפעטער אין פרימארגן, קומט אהין מנחם־לאזער, 
דער מין, לערנען מיט דעם דאקטערס קיגדער. ער איז דארט אפ ביז נאך מגחה 
און דערנאך גײט ער אהײם אן אויפגעלײגטער און ער ברומט נאך אונטער ניגונים, 
װי ער װאלט דארט, אין דאקטערם הויז, געפראװעט נאר תענוגים. א צװײ מאל 

אין דער װאך קומט צום דאקטער װעלװל בעלזער. טאמער װאלט ער׳ דער 
דאקטער׳ געװען א םוחר און ארײנגעטאן אין די זעלבע מסחרים װאם װעלװל 
בעלזער׳ װאלט זײן אפט קומען אין דעם הויז זיך געלײגט אויפן עכל. נאר אז 
דער דאקטער איז זיך מתעםק אין דאקטאריע און װעלװל בעלזער איז ארײנגעטאן 
אין מםחר — װאס זשע טוט ער דארט אין הויז פון זײן גרושה? 

אין אײנעם א טאג האט אין דער טיר פון ר׳ אליעזרן אנגעקלאפט אן אביון 
און געבעטן א נדבה. אז מנחם־לאזער האט זיך שפעטער געקליבן אהײמצוגײן און 
ער האט געװאלט א קוש טאן די מזוזה — איז די מזוזה נישט געװען. מנחם־לאזער 
האט זיך דערשראקן און צוריק ארײן אין הויז * 

״דאקטערם װײב — האט ער פארפלאכטן אײן האנט אין דער צװײטער — 

די מזוזה פון בײשטידל איז פארשוװנדן״. 

זעלדע איז ארוים צום אויםגאנג און א קוק געטאן אויפן העלן לײדיקן פלעק, 

װו עם איז פרןער געװען צוגעשלאגן די מזוזה. זי האט זיך דערשראקן פארן 
שלעכטן םימן און לויפנדיק אנטאן א פארטעך, האט זי גערופן צו מנחם־לאזערן: 

״גײט נישט אװעק ביז מײן מאן װעט קומען• איך האב מורא פאר אן אומגליק״. 

נעכע די מויד האט זיך דערמאנט, אז בײטאג איז בײ דער טיר געװען א 
מדיגה־גײער באהאנגען מיט טארבעם און זי האט אים געגעבן א נדבה א שטיקל 
ברויט. און אז זי האט זיך דאם דערמאנט, האט זי זיך אויך דערמאנט, אז דער 
מדינה־גײער האט איר אויםגעזען אויםטערליש. ער איז אין גאנצן געװען גרא־ 
פארשטויבט, װי ער װאלט געגאנגען א לאנגן װעג און איז געװען באהאנגען מיט 
פולע טארבעם. קען גאר זײן, אז ס׳איז נישט געװען קײן מדינה־גײער, נאר א 
װילקאלאק, צי גאר א קאשעץ האט זיך פארװארפן אין אן אבױן און דאס האט ער 
אראפגעגנבעט די מזוזד״ כדי נאך האלבער נאכט אפצוטאן אין דעם הויז די שמד־ 
שטיק פון אלע שדים. 

״טפוז שפײ אוים: — האט זעלדע שטארקער צוגעפעםטיקט איר פארטעך 
צו די לענדן — װאם אלץ דײן מויל צערעדט״. 

״דאקטער אליעזרס הויז איז א כשר הויז — האט מנחם־לאזער געזאגט 
בארוןקנדיק — אין אזא הויז קומען נישט קיין שדים״. 

די צװײ װײבער האבן געקוקט אויף מנחם־לאזערן, װי ער װאלט געװען זײער 
רעטונג, און ער איז געבליבן מיט זײ ביז דער דאקטער איז נאך מעריב צוריק־ 
געקומען אהײם. 

וױ עם געשעט נישט זעלטן, א מענטש דערפילט פון דער װײטנס א געשעע־ 

ניש בײ זײנעם א נאענטן, װי א חיה אין פעלד דערפילט אן אנקומענדיק געװיטער, 
אזוי האט אליעזר פון דער װײטגם דערפילט, אז עפעם נישט געװײנטלעכם איז 
געשען בײ אים אין הויז. ער האט עם דערפילט נאך בייטאג װען ער איז געזעםן 
בײם בעט פון דעם פארוװנדעטן עקאנאם פונעם גראפם הויף. זביגניעװ פיערלא, 
דער עקאנאם, האט דעם דאקטער דערצײלט װי אזוי ער איז נאך מיטאג מיט א 

טאג פריער ארויםגעריטן אין פעלד צו זען דעם הײ־שניט. אזא איז זײן טבע 
פון אלע יארן אין הויף ־ װען מען שניידט די תבואד״ צי דעם הײ, אדער דעם 
פלאקם, רײט ער ארוים אין פעלד אײדער די כאמעם פארעגדיקן זײער ארבעט דעם 
טאג, צו זען צי זײ לאזן נישט אויף הפקר גאטם גאב. איז ער װי אלע מאל געדיטן 
איבער די געשניטענע לאנען. פלוצים, נעבן א םטויג היי, װאם מען האט אנגע־ 
הויפט מיט א װאך צוריק, איז ער דערציטערט געװארן פון גארנישט. עס האט 
אים ארומגענומען א פחד פארן טויט. ער האט א קלאפ געטאן מיט די שפארן 
אין פערדם בויך, אװעקצואײלן צוריק אהײם, טאמער גײט געשען מיט אים װאם 
ער טראכט עם גײט געשען. נאר דאם פערד האט זיך נישט גערירט פון ארט. 
דאם פעלד איז געװען טרוקן, אבער דעם פערדם פים האבן זיך נישט גערירט, 
װי זײ װאלטן געזונקען טיף אין א זומפ. האט ער װידער און װידער געקלאפט דעם 
פערד מיט די שפארן ביז פון גרוים װײטיק האט זיך עם געשטעלט דיבאם, אויף 
די הינטערשטע פים, אויםגעשטרעקט די אויערן אויף פארויס און זיך צעהיר־ 
זשעט מיט א װילדערגיש װאם ער האט קײן מאל בײ דעם פערד נישט געהערט. 
און װי דאס פערד האט געהירזשעט אזוי איז געקומען א לאכנדיק װידערקול, 
װאם האט אפגעהילכט װי אין א װאלד — או־א, או־או־א, או־אאא, אױאאאאאא. 
דאם פערד האט זיך פלוצים אײנגעבראכן, געפאלן און צוגעדריקט דעם לינקן פוס 
פונעם עקאנאם. זביגניעװ פיערלא געדענקט, אז ער האט ארויםגעבראכט א קללה 
פון מויל און דאס ליכט פון טאג האט זיך פארלאשן, װי עס װאלט קײן מאל 
קײן ליכט אויף דער װעלט נישט געװען. דערנאך האט ער אויפגעהערט זײן. 
דערנאך האט ער געעפנט די אויגן און געזען א נאכטיקן הימל אויסגעשטערנט 
מיט מילי־מיליאםן שטערנם, נאר קעלטערע און גרינערע װי שטערנם זענען גע־ 
װײנטלעך. פון אנהײב האט ער נישט געװוםט װאם עם איז געשען מיט אים 
און וװ ער געפינט זיך. אלץ איז געװען אויםגעמעקט פון זײן זפרון, װי עס װערט 
אויםגעמעקט א חשבון פון א קרײדל אויפן טיש. ביםלעכװײז האט ער זיך דער־ 
מאנט, אז מיט אים איז געװען זײן פערד, נאר דאס פערד איז נישטא. האט ער 
גערופן דאס פערד ־ אהי, אהי־י־י־י־י־י! אהי, אהי, אהי־י־י־ײױ אהײי! און 
אויף זײן רופן האבן זיך אנגערופן מענטשלעכע געשרײען. די געשרײען זענען 
געקומען פון די הויפלײט, װאם האבן אים געזוכט אין די פעלדער. װארום דאם 
פערד איז פארנאכט אלײן געקומען צוריק צו לויפן אין שטאל ארײן. די פעל 
פונעם פערד איז געװען באדעקט מיט א שוים און דאם באשעפעניש האט גע־ 
ציטערט, װי עם װאלט באקומען קדחת. זענען די לײט ארוים זוכן דעם עקאנאם 
און ערשט פון זײן רופן דאס פערד האבן זײ אים געפונען נעבן םטויג הײ, מיט 
א קאליקן פום, װאס ער האט אים מיט דעם כוח פון זײן גוף נישט געקענט אויפ־ 
הײבן. די לײט האבן אים גענומען אויף די אקסלען און אים געבראכט אהײם. 

װען זביגניעװ פיערלא האט דערצײלט װאם עם האט זיך מיט אים פארלאפן׳ 

און ם׳איז געװען בײטאג, אין דער צײט װען א מדינה־גײער איז געקומען צום 
הויז פון אליעזרן בעטן א נדבה און נעכע האט אים דערלאנגט א שטיקל ברויט 

— האט אליעזר א ציטער געטאן מיט פלוצימע אנגםטן, אזש די האר האבן 
אים געשטאכן, און ער האט געזאגט צום עקאנאם־ 

״װען איר דערצײלט מיר װאס איר דערצײלט מיר׳ װעל איך אױך האבן עפעם 
צו דערצײלן װאס עס געשעט איצט בײ מיר אין הויז, אין בראד״. 

״װאס אזעלכס געשעט ?״ — האט זביגניעװ פיערלא געפרעגט. 

״דאם וױים איך נישט״ — האט אליעזר זיך אויפגעשטעלט מיט אומגעדולד. 

״פון װאגען זשע װײםט איר, אז עפעם געשעט ?״ — האט דער עקאנאם גע־ 

װאלט וויםן. 

״װי איר האט געזען און געהערט מיט אײערע אויגן און אויערן, װאם איז 
געשען נעכטן מיט אײך, אזוי זענען פאראן נשמה־אויגן און נשמה־אויערן, װאם 
זעען און הערן פון דער װײטנס, נאר נישט תמיד באגרײפט מען פון דער װײטנם 
װאם עס איז געשען״ — האט אליעזר געזאגט מיט זיכערקײט און דער עקאנאם 
האט פון אים דעם בליק נישט אראפגעלאזט. 

אליעזר האט געאײלט אהײם. ער האט באפוילן דעם שמײםער ער זאל נישט 
קארגן די פערד א בײטש, זײ זאלן דאס מאל זיך צואײלן מער װי אלע מאל. 
פון דעם װאם ער האט אונטערגעאײלט דעם שמײסער און יעדעם מאל האט די 
בײטש געפײפט און מיט א קנאק זיך אראפגעלאזט איבער די זאדעם פון די פערד, 
איז אליעזרן הײם געװארן. אין דער מחשבה האט ער גערעדט צו זיד אלײן׳ אז 
ער דארף נישט איבערטרײבן. דאס װאס האט אים א קלאפ געטאן אין הארצן, אז 
עפעם איז געשען, קען אויך זײן נישט װיכטיקם, נאר זעלדע, װי א װײב, האט זיך 
עם גענומען שטארק צום הארצן און געבעטן אויף זײן הילף. דערמיט האט ער 
געװאלט זיך אלײן בארולקן און זיך נישט בארױקט. 

״װיפל מאל דארף איך דיר זאגן, אז די בײטש איז געמאכט געװארן צו שמײםן 
מיט איר?:״ — האט ער אונטערגעאײלט. 

״די פערד זענען שוין גאם פון שװײם, האר״ — האט דער שמײםער זיך פאר־ 
ענטפערט. 

אלע מאל, װען דער געשפאן קומט ארויף אויפן װעג דורכן װאלה צוימען 
די פערד זײער געלאף. דער װאלדװעג איז צעאדערט מיט דיקע װארצלען פון די 
בײמער אויף די זײטן און װען דער װאגן איז אין געלאף הײבט ער זיך אויף און 
פאלט צוריק אראפ, אז די געדערעם דרײען זיך איבער אין בויך. װײםן די פערה 
אז אויף דעם צעאדערטן װעג דארפן זײ צןען דעם געשפאן פאמעלעכער װען די 
װארצלען זענען הויכע. דאם מאל האט אליעזר געאײלט. ער האט װאם שנעלער 
געװאלט זײן אין דער הײם. ״טרײב, טרײבן״ — האט ער אונטערגעאײלט און 
דער װאגן איז געשפרונגען ארויף און אראפ. און אזוי ביז דער געהער פונעם 
שמײםער האט פארנומען, אז אן אקס האט זיך אויסגעקרומט און א ראד לײגט 
זיך אויף א זײט. ער האט פארהאלטן דעם געשפאן, ארונטערגעקראכן אונטערן 
װאגן און פון דארט ארויסגעקרעכצט, אז אויב מען װעט ביז האלבע נאכט דער־ 
פארן קײן בראד װעט עם זײן א רײן פארדינםט. 

״אפשר טוישן די רעדער י״ — האט אליעזר געעצהט. 

״מײנט איר׳ האר, אז אויב איך װעל דעם רעכטן ראד געבן אויף דער לינקער 
בוקםע װעט זיך פארן שנעלער י״ — האט דער שמײםער געפרעגט פון אונטערן 
װאגן• 

״פון מײנעטװעגן קענםטו אלע פיר רעדער אװעקװארפן, אבי איך זאל װאם 
שנעלער זײן אין דער הײם״. 

דער שמײסער האט געטוישט דעם ראד און דעם װײטערדיקן װעג אין 
שטאט ארײן דורכגעמאכט אין א לײבט געלאף. אליעזר איז אהײמגעקומען גאך 
מעריב. ער איז ארײנגעפאלן אין הויז מיט א פרעגנדיק פנים און דערזעענדיק 
מנחם־לאזערן מיט צװײ פינגער צונויפגעדריקט װי צו א שמעק טאביק, האט ער 
גארנישט געפרעגט. זעלדע האט געזאגט א רויקע ־ 

״איצט קענט איר גײן אהײם, מלמד. אײער װײב װעט זיכעד איבערקלערן 
װאס איר האט זיך הײנט פארזוימט״. 

״אויב איר װילט׳ ר׳ אליעזרס װײב, װעל איך מארגן מערטשעם מיטברענגען 
א מזוזה״ — האט מנחם־לאזער אויפגעהויבן דאס פנים צו אליעזרן און ער האט 
געפרעגט: 

״עפעס איז געשען אין הויז, אדער איך בין זיך טועהז״ 

״א שלעפער האט אראפגעגנבעט די מזוזה פון בײשטידל״ — האט זעלדע 
פארבראכן די פינגער פון בײדע הענט. 

״דאס אלץ י״ — האט אליעזר געװאלט װיםן. 

״ס׳איז גענוג א גאנצן טאג ארומצוגײן אין פחד״ — האט זעלדע געזאגט. 

״יענע לײט װעלן ערשט רעכט קומען נאך האלבער נאכט״ — האט זיך 
אפגערופן נעכע, װישנדיק די הענט אין איר פארטעך. 

״װעםט אװעקשטעלן דײן מאן, ער זאל װאכן א גאנצע נאכט מיט א שטעקן 
צו פארטרײבן די שדים״ — האט אליעזר געקוקט אויף דעם מלמד, װאס האט 
נישט געוװסט װאס צו טאן מיט זיך. ער האט ארויפגעלײגט זײן האנט אויפן 
מלמדס אקסל: ״איך פארשטײ אז צוליב דעם האט איר פארשפעטיקט צו דאװע־ 
נען מעריב מיט א מנין״. 

״בײ אים אין הימל איז אנגעלײגט יעדע תפילה בכװנה אין װעלכן ארט 
מען זאל נישט מתפלל זײן״ — האט מנחם־לאזער זיך פארנויגט. 

ער איז אװעק. אליעזר האט נישט דערצײלט פאר זעלדען װאם ער האט 
איבערגעלעבט זײט נאך האלבן טאג. ער האט געוװםט, אז אלץ װאס ער װעט 
|איר דערצײלן, װעט דינען װי לײם פאר איר מחשבה אויפצובויען פחדים און 
פארויסזאגעגישן. נאר ער האט אויך געפילט, אז דאם אראפגנבענען די מזוזה 
איז א תחבולה צי א שטראף, צי גאר א װארעניש פון קהלס לײט. אויב דאם 
איז אזוי װי ער פילט — װעט זיך עס מיט אראפגנבעגען די מזוזה נישט ענדיקן. 

אויף צו ימארגנם אין דער פרי האט מנחם־לאזער דער מלמד געבראכט א נײע 
מזוזה און אן אונטערגעהאקט אויג. 

״אוי, א בראך צו מײנע שוגאים! — האט נעכע אויםגעשריגן, שטאט צו 
ענטפערן אים אויפן,גוט־מארגן׳ װען זי האט געעפנט פאר אים די טיר — איר 
זעט דאך אויס װי מען װאלט אײך פון קבר אויסגעגראבן״. 

אויף נעכעס געשרײ איז אנגעלאפן זעלדע און דערזעענדיק דעם אויםזען 
פונעם מלמד איז זי געבליבן שטײן פון דער װײטנם: 

״איר זענט, חלילד״ געפאלן אין דער פינצטערניש נעכטן?״ — האט זי 
געפרעגט מיט קרענקעניש אין קול. ״אליעזר, זע גאר װי ר׳ מנחם־לאזער זעט 
אוים ו״ 

״ערגערט זיך נישט, ר׳ אליעזרס װײב, אז מען קומט אפ אויף דער װעלט, 
קומט מען װײניקער אפ אויף יענער װעלט״ — האט מנחם־לאזער א ביםל אראפ־ 
געלאזט דעם קאפ. 

אליעזר איז ארײן און כאטש אויך ער האט זיך דערשראקן, האט ער געמאכט 
אן אנשטעל און געפרעגטו 

״אויף װעמען זענט איר נעכטן ארויפגעפאלן, אויף שיכורים, אדער אויף 
אײנעם פון יענע לײט, צי לייטיכעם ? ! הײגטיקע יונגעלייט!״ 

מנחם־לאזער האט נישט פארשטאנען דעם הלצהדיקן אנשטעל פונעם דאקטער 
און געענטפערט: 

״אז איך זע שיפורים גײען, טרעט איך זײ אפ דעם װעג, און װאם שײך יענע 
לײט, האבן זײ נישט אויף מיר קײן שליטה. איך האב נישט קײן פסולע ציצית. 
נאר איך האב געװאלט באגינען דאװענען מיט א מגין, בין איך געגאנגען אין 
קלויז. איז זימל פרנס ארויס אויף מיר, אז איך בין א שעבם, צי א מין, חלילד״ 
און גאך אזעלכע זאכן. אז איך האב אים נישט געענטפערט, האט ער אנגערײצט 
אויף מיר די מתפללים און זײ האבן מיך צעשלאגן״. 

אליעזר איז פלוצים געװארן פארװאלקנט. די ברעמען האבן זיך אים אראפ־ 
געלאזט איבער די אויגן. 

״ס׳װערט ענג, ס׳װערט ענג״ — האט ער געשעפטשעט און זיך אויסגעדרײט, 

נישט צו דארפן קוקן אין פנים פון דעם מלמד. 

דערנאך, װען אליעזר האט צוגעגרײט די קינדער, זײ דערצײלט, אז דער 
רבי האט זיך א קלאפ געטאן אין אן אויג און דעריבער װעט ער דעם טאג נישט 
לערנען מיט זײ װי יעדן טאג און ער װעט אהײמגײן פרןער — כדי די קינדער 
זאלן נישט פרעגן קײן שאלות, האט ער ביים מלמד גענומען די מזוזה און געגאנ־ 
גען זי אנקלאפן אויפן בײשטידל. ער האט די מזוזה אנגעקלאפט א ביסל העכער׳ 
עס זאל זיך ארויםזען דער העלער פלעק פון דעם פלאץ אויף װעלכן עם איז געװען 
די פרןערדיקע מזוזד״ און געטראכט האט ער װעגן דעם זכר פון חורבן בית־ 
המקדש, װאם יעדער י?ד לאזט איבער אין זײן הויז. ער האט זיך דערמאנט אין 
דעם װאס ער האט געפילט מיט א טאג פרלער בײם בעט פון דעם פארוװנדעטן 
זביגניעװ פיערלא, און בײם פארענדיקן אנקלאפן די מזוזה איז ער געבליבן שטײן 
מיט אראפגעלאזטע הענט: ״ם׳קען נישט זײן אזא שטארק פארגעפיל צוליב 

גארגישט — האט ער געטראכט — זאל גאט היטן מײן הויז און מײן הויזגעזינד״• 

דער שבתדיקער טאג, כאטש ער האט זיך נישט אונטערשײדט פון אלע שבתים 
אין דעם יאר, איז פאר זעלדען געװען א באזונדער העלער שבת. די קינדער האבן 
א גאנצן טאג פארבראכט אין םאד, און די עלטערע, יצחק און באשע, האבן 
צוגעטראכט פאר זײער ברודער אלפםנדר און פאר נעכעם זון, שמחד״ שפילערײען. 
אלפםנדר האט זיך געקענט שטעלן אויפן קאפ און זיך איבערקאטשען קאזשלקעס. 
יצחק האט אים געװאלט נאכמאכן און נישט געקענט. ער איז יעדעם מאל גע־ 
פאלן אויף א זײט, װי ער װאלט געװען פון בלײ. דאם זעלבע איז געשען מיט 
שמחהן. יעדעם מאל װען די קינדער זענען שװער געפאלן אויף א זײט, האט עם 
בײ זעלדען ארוייםגערופן פרײלעכקײט, עפעס א געפיל, אז דאם איז דער שעגםטער 
טאג פון א םך טעג. שפעטער, װען זי איז זאט געװארן מיט דער פרײד פון די 
קינדער און אליעזר האט זיך אויפגעהויבן פון דעם נאכמיטאג־שלאף, איז זי 
ארײן אין הויז און האט דרײ מאל אויםגעשפיגן, װי זי װאלט מורא געהאט פאר 
איר אײגן געפיל פון גליק, זי זאל זיך אלײן נישט געבן אן עין־הרע. 

דורך די אפענע פענצטער צום םאד האט ארײנגעהילכט די קינדערשע פרײד, 

װי דאם פרײלעכע טשװיטשערן פון שװאלבן אײדער זײ פללען אװעק אויף איבער־ 
נאכט אין זײערע נעסטן. אליעזר איז ארויס צו די קינדער און אײנם נאכן אנדערן 
גענומען אויף די אקםלען. די קינדער זענען זיך פארגאגגען פון פרײד צוליבן 
פלוצימען זײן הויך, העכער װי דער פאטער. 

״מי אויך, מי אויך!״ — האט זיך דער קלײנער שמחה געריסן, אליעזר זאל 
אויך אים נעמען אויף זײנע אקםלען׳ און אליעזר האט געשריגן הױך, הויך און 
פרײדיק: 

״אװדאי נעם איך דיךו אויך דו דארפםט אויםװאקסן א גרויםער ױנגו״ 

אין זעלדעם אויערן האט אליעזרס געשרײ אפגעהילכט װי דאס געשרײ פון 
א יןנגל, און עם איז איר פון דעם געשרײ װארעם געװארן אונטערן הארץ. דארט 
שפילט זיך איר גאנץ פארמעג. 

זי האט זיך אװעקגעזעצט אין װינקל פון דער םאפע מיטן פנים צום פענצטער. 

כדי אין הויז זאל נישט זײן קײן צוגװיגט, האט זי די פראנט־פענצטער קײן מאל 
נישט געלאזט עפענען, װען עם זענען געװען אפן די פענצטער צו דער זײט פון 
סאד. זי האט ליב געהאט די פארמאכטע פעגצטער צו דער פראנטזײט. זײ גיבן 
איר דאס געפיל פון זיכערקײט, און דורך זײ, קוקנדיק פון דער סאפע, זעט זי 
בלויז דעם הימל. דער שבתדיקער הימל איז אזא בענקשאפטלעך זיםער, אזא 
אנדערער, װי עם איז דער הימל ערב שבת. דער שבתדיקער הימל באצירט זיך 
מיט גאלד װען די זון הײבט אן זיך זעצן, און די ציכטיקע בלויקײט צעשװימט 
ביםלעכװײז אין גרא און דאם גראע באזוימט זיך מיט ראזיקײט, און צװישן די 
קאלירן שװימט אװעק דער הײליקער שבת. דער הימל איז א שטילער, מען קען 
זיך אײנהערן אין זײן שטילקײט און דעמאלט װעט מען אויך הערן די װײכע טריט, 
מיט װעלכע דער הײליקער שבת גײט אװעק באגלײט פון אליהו הנביא. 

זעלדע האט זיך אויפגעשטעלט, צוגעגאנגען צום פענצטער און מיט די 
פינגער א װיש געטאן די פײכטקײט פון די שײבלעך, כאטש קײן פײכטקײט איז 
אויף זײ נישט געװען, און גײענדיק צוריק האט זי מיט דעם זעלבן ניגון, װאס 
זי האט געהערט נאך פון איר באבען — און אויך איר מאמע זאגט מיט דעם זעלבן 
ניגון ״גאט פון אברהם״ — האט זי געזאגט איר תפילד,: 

גאט פון אברהם, פון יצחק און פון יעקב׳ 

באהיט דײן הײליק פאלק ישראל 
און באשיץ עס אין די_ין ליבן לוין. 

װי דער שבת־קודש גײט אװעק 

זאל די װאך מיט לויטערע טעג צו אונדז קומען — 

צו געזונט, צו עושר, צו כבוד און צו מזל און צו ברכה. 

אליהו הנביא, אליהו הגלעדי, אליהו התשבי, 

װי דו גײסט ארום איבערן גאנצן לאנד, 

זוי נעם אוגדז מיט ליבשאפט בי_י דער רעכטער האנט 
און פיר אונדז צו מעשים טובים, צום שבח פון זײן געבאט. 

דאם בײזם זאל ארויס און דאם גוטע זאל ארײן׳ 

אליהו הנביא זאל תמיד און אײביק זײן׳ 

אליהו הנביא זאל אונדז גוטע בשורות, ישועות ונחמות 
אויף דער פולער װאך מבשר זײן... 

א קלאפ אין פענצטער, װי מיט די הארטע פליגל פון א פלעדערמויז, האט 
איבערגעשראקן זעלדען און זי האט איבערגעריסן איר תפילה. מיט פארפלאכטענע 
הענט האט זי זיך אנגעכאפט בײ דער ברוסט. זי פארטראגט נישט דאס ארומ־ 
בלאגקען פון פלעדערמײז און זײער קלאפן מיט די פליגל. האט זי אײנגעהאלטן 
דעם אטעם און זיך אײנגעהערט און מיט אומרו װײטער געצויגן איר תפילה 
זיך שאקלענדיק: 

אלע זיבן הימלען שטײען אפן 

און איך טו, האר, צו קײנעם נישט האפן׳ 

גאר צו דיר אלײן. 

גאט ברוך־הוא, טו אוגדז בענטשן, 

מיר זאלן נישט דארפן אנקומען צו קײן מעגטשן, 

מיט דײן רעכטער האגט זאלסטו אונדז שפײזן 
און דעם װעג פון מצװת אונדז װײזן — 

פאר מיר, פאר מײן מאן, פאר מי_ינע קינדער, 

בעט איך אליהו הנביא אצינדער 
אז װי דער שבת־קודש גייט אװעק 
זאל צו די צרות פון דײן פאלק נעמען אן עק. 

זעלדע האט ארײנגענומען דאם פנים אין אירע האנטפלאכן און מיט צערױ 
דערטער שטילקײט אײנגעעטעמט איר אײגענע װארעמקײט׳ װי פלוצים האט א 
בראזג געטאן דער קלאנג פון אן אויםגעשלאגענער שויב און אויפן דיל איז מיט 
א טעמפן קלאפ אראפגעפאלן א שװערע זאך. מיטן געבראזג איז זעלדע אויפגע־ 
שפרונגען און אויםגעשריגן: ״אליעזרן״ 

אין איר תפילה האט זי נישט געהערט די דויערנדיקע צעשפילטקײט פון אירע 
קינדער און פון איר מאן אינעם םאד, נאר איצט, נאכן געבראזג פון גלאז, האבן 
איר די פרײלעכע געשרײען אויםגעזען אומהײמלעך און זי האט זיך צעשריגן: 
״אליעזר: אליעזרד און זי איז געלאפן צום אפענעם פענצטער פון דער זײט 
פון םאד. אליעזר איז אנגעלאפן. 

״א פלעדערמויז האט אויםגעשלאגן א שויב!״ — איז זעלדע א צעשראקענע 
ארױפגעפאלן אויף דער ברוםט פון איר מאן. 

״א פלעדערמויז?״ — האט ער זיך געװונדערט. 

נישט אפלאזנדיק זעלדען האט ער זיך מיט איר צוזאמען דערנענטערט צום 
פענצטער. זײן פוס האט זיך אנגעשלאגן אין א הארטער זאך. ער האט זיך אראפ־ 
געבויגן און אויפגעהויבן א שטײן. מיט דעם שטײן אין אײן האנט און מיט דעם 
צװײטן ארעם פירנדיק זעלדען, איז ער צוגעגאנגען גאר נאענט צו דער אויםגע־ 
שלאגענער שויב. 

״נישט קײן פלעדערמויז, זעלדע, האט אויםגעשלאגן אונדזער שויב. דאס 
װילן ,צדיקים/ ענלעכע צו די װעלכע האבן גורם געװען דעם חורבן פון םדום, 
חרוב מאכן אונדזער הויז... זעםט, נאך קײן דרײ שטערנס גישטא אויפן הימל 
און נישט געקענט זיך אײנהאלטן פון מחלל שבת צו זײן...״ 

ער האט זיך אײנגעקוקט אין דער צעבראכעגער שויב און דורך דעם לאך 
ארויםגעלאזט דעם שטײן פון זײן האנט אױף יענער זײט פענצטער. 

״ם׳איז דיר קאלט, זעלדע, װאם דו ציטערםט ? — האט ער זעלדען געדריקט 
צו זיך — בארולק זיך, זײ װעלן דאם הויז פון אליעזרן נישט חרוב מאכן:... 
גײ נעם ארײן די קינדער אין הויז און איך װעל אנצינדן א ליכט אויף א פולע 
גוטע װאך״... 

דער משולח פון װילנע 


נישט װי אלע מאל — מיט א ,גאט־העלף/ צי מיט אן ,אװנט־טוב׳ — נאר 
מיט א ,ברוך שפטרנו׳ האבן זיך יידן באגעגנט אין גאם, צי אין קלויז, אין יענע 
טעג. דער שװערער שטײן פון הארץ איז זײ אראפגעפאלן, נישט װײל אזוינע לײט 
פון די לײט װי מנחם־לאזער דער מלמד, צי זײנס גלײכן, זענען נעלם געװארן 
פון דער שטאט, װי די ערד װאלט זײ אײנגעשלוגגען, נאר מיט דעם ,ברוך שפטרנו׳ 
האבן זײ געמײנט דעם דאקטער אליעזר ארטאפאנוס. אפילו די בראדער באלע־ 
גאלעס, װאם אן זײ רירט זיך נישט ארויס א ילד פון שטאט, זענען געװען צע־ 
טומלט פון װעגן גישט װיםן װען דער דאקטער האט אנגעלאדן װעגענער מיט זײן 
האב, פארנומען זײן הויזגעזינד און אנטרונען. א שמועה איז ארומגעגאנגען, אז 
װי די פריצים האלטן אין זײערע הײף די מינים פון יעקב פראנק און קעכלען זײ 
מיט אלעם גוטן, אזוי האט אויך דער גראף פאטאצקי גענומען אונטער זײן שוץ 
דעם מעזעריטשער מין, דעם דאקטער, און אויף זײנע װעגענער איז ער מיט װײב 
און קינדער נעלם געװארן פון דער שטאט. 

כאטש די געמײנע לײט אין שטאט האבן אלע מאל דערמאנט דעם דאקטערס 
נאמען מיט יראת־הפבוד און מיט גדלות, אז זײ קערן זיך אן מיט א יןדישן שררה, 
האבן זײ זיך איצט געפילט װי זײ װאלטן באפרײט געװארן פון א גזירה פון הימל. 
דער הימל האט אראפגענומען פון זײערע אויגן ס׳פארבלענדעניש. עלטערע יידן 
האבן זיך דערמאנט, אז אײגנטלעך איז אויך דאם אנקומען פון דעם דאקטער קײן 
בראד נישט געװען בדרך הטבע. קײנער האט נישט געוװסט פון װאנען ער האט 
זיך גענומען אין שטאט ארײן און פאר װאס איז ער נישט פארפארן קײן האצע־ 
פלאץ נאר גראד קײן בראד? בײ קהל איז ער מכמה ופמה יארן א חשוד, און 
איצט זעט די װעלט, אז קהל איז געװען גערעכט. דאס קריגעלע טראגט זיך אזוי 
לאנג ביז דאם אויערל ברעכט זיך אפ. 

אםרו חג שבועות איז קײן בראד אגגעקומען א משולח פון דעם װילנער גאון 
ר׳ אליהו, געהײסן האט ער אלחנן און ער איז געװען הויך און דאר װי א בערעזע־ 
בוים, מיט א ציטערנדיקע בארד פון א באק און מיט גרויסע בליציקע אויגן. דער 
אויבערשטער טײל גוף זײנער איז געלאפן פאר די פים און דערום איז ער געװען 
געבוירן אויף פארויס, װי בײם שאקלען א לולב. בײם גײן האט ער גערודערט מיט 
די אקסלען. ער איז אנגעקומען קײן בראד אימפעטיק און מיט דעם שטויב פון 
װעג איז ער ארײן צו קהל. ער האט פון זײן זאק ארויסגענומען דעם חרם־כרוז 
פון דעם װילנער בית־דין און אים אװעקגעלײגט אויפן טיש. איז װי קהל האט 

איבערגעלײענט דעם פרוז, אזוי איז די זון פלוצים פארגאנגען און דער בלאער 
זומערדיקער הימל האט זיך באדעקט מיט שטורעם־װאלקנס, װי אין די ימים־ 
נוראים. 

דעם אװנט פון דעם זעלבן טאג איז דער משולח געשטאנען אויפן בעלעמער 
פון דער שול װי א בוים װאס האט פארלוירן די צװײגן, און מיט א װײגענדיק 
קול דערצײלט װאס פאר א שרעקעװדיקײטן עם זענען רחמנא־ליצלן געשען אין 
דער הײליקער קהילה װילנע. אום דאם זעלבע זאל זיך, חלילד״ גישט איבערחזרן 
אין דער הײליקער קהילה בראד, האט דער חםיד ר׳ אליהו הגאון אים באפוילן, 
ער זאל נעמען דעם חרם־כרוז און מיט אים אװעקאײלן אויף דרום צו דער 
חשובער קהילה בראד. 

אין אײנעם א טאג פון אלע טעג פון א גאנץ יאר איז — נישט געדאכט אויף 
קײן שום יןדישן מקום — אין ווילנע אויםגעבראכן א מגיפד״ װאם האט זיך 
כהרף־עין איבערגעטראגן פון הויז צו הויז, װי עס טראגן זיך איבער די פלאמען 
פון א שריפה. אין די קלויזן האבן זיך ילדן געזעצט זאגן תהילים ; אלטע װײבער 
צדקנױת זענען ארוים אויפן בית־החײם צו מעסטן קברים ; אין די בתי־מדרשים 
האבן פרומע לײט אײגגעריסן בײ די ארון־קודשס; םופרים האבן איבערגעקוקט 
די מזוזות אויף די בײשטידלעך און ם׳האט גארגישט געהאלפן. די קברנים זענען 
פון װעגן דער מגיפה געװען כפל־כפלים פארנומען מער װי די הײבאמם. האט דער 
װילגער רב ר׳ שמואל באפוילן, אז מען דארף פרװון דאם לעצטע ; מזװג זײן א 
זױוג פון צװײ קאליקעס און שטעלן די חופה אויפן בית־החײם. אז קהל האט 
אזוי געטאן װי דער רב ר׳ שמואל האט באפוילן און צו דער מגיפה האט קײן םוף 
נישט גענומען, אזוי האט דער גאון ר׳ אליהו גערופן צו זיך דעם רב און די דײנים 
און געטאן זאגן צו זײ אזוי צו זאגן ; 

״די מגיפה אין אונדזער הײליקער קהילה איז מחמת די חטאים פון די 
סטיגאטערס און מםיתים, די קארלינער מיגים, װאם האבן זיך מתיחד געװען מיט 
דער םטרא־אחרא, דעם מעזעריטשער מגיד. נאר אזוי װי אונדזער האנט איז 
נענטער צו דערגרײכן די לײט פון אהרן קארלינער װי די לײט פון דב בער פון 
מעזעריטש, אזוי דארף מען אויסברענען דאס אומקרויט װאם איז געגטער, און די 
קארליגער מחרים זײן בכל חומרת החרם. האט קהל געפאגגען צװיי לײט פון דעם 
קארלינער מנין, גוזר געװען אויף זיי מלקות, דערנאך זײ אײנגעשלאםן אין דער 
קונע און נעבן דער קונע פארברענט די טריף־פסולם פון די קארלינער און מחרים 
געװען די גאנצע חברותא. איז װי דער חרם איז אויםגערופן געװארן אזוי איז די 
מגיפה ארוים פון דער שטאט, נעלם געװארן, װי זי װאלט קײן מאל נישט געװעו״. 

יןדן אין דער שול האבן געװײגט אויף דעם װאס זײערע אויערן האבן גע־ 

הערט פון אלחנן, דעם װילנער משולח. בראדער קהל האט זיך די מעשה־נורא 
שטארק גענומען צום הארצן, עס זאל זיך, חלילה, אין שטאט נישט איבערחזרן 
די מעשה ווילנע. האט זיך קהל געפעדערט אינעם טאג פונעם גרויסן יאריד, 
צװאנציק טעג אין חודש םױן״ און ארויםגעלאזט א חרם־כרוז צו פארלעשן דאם 

פרעמדע פײער׳ װאס האט זיך בעװנותינו הרבים ארײנגעכאפט אין דער הײליקער 
עדה. און װי דער ברוז איז באקאנט געװארן, אזוי האבן זיך די פרנסים און אלע 
פרומע לײט גענומען מבער צו זײן דאס בײזם פון דער שטאט ? אין דעם פארנאכט 
פון יענעם טאג האבן לײט מיט שטײנער אויסגעשלאגן די שויבן אויפן גארן 
פון װעלװל בעלזער, װאם קהל האט שוין לאנג געהאט אויף אים אן אויג, אז 
אין זײן הויז קומט זיך אין די שבתים צונויף א מנין, װאם דאװנט פון דעם 
אר״י הקודשס םידור און טוט אפ די אלע מיאוםע מעעוים, װאם עם טוען אפ 
די מעזעריטשער מינים. 

אויף צו מארגנס האט קהל געשיקט זײנע לײט צו װעלװל בעלזער צו לאזן 
אים װיםן ער זאל זיך שטעלן פאר די פרנסים און אפגעבן א דין־וחשבון פון זײן 
כפירה. האבן די לײט געקלאפט אין דער טיר אײן מאל און צען מאל, און אז זײ 
האבן געזען ער רופט זיך נישט אפ, אזוי האבן זײ אויפגעבראכן די טיר און 
געפונען דעם בעל־דבר א טויטן אין דער םאליע, װו מיט אן אװנט פרןער זענען 
דארט אויסגעשלאגן געװארן די שויבן. האט קהל געזען אין דעם א םימן, אז 
װעלװל בעלזער האט מיט זײן טויט זיך אויסגעקויפט פון זײנע חטאים און האט 
זײן גוף מקבר געװען װי דעם גוף פון א בעל־תשובה. 

די בהלה װאם עם האט געבראכט מיט זיך דער אויםגעמאגערטער װילנער 
משולח, איז באפאלן אליעזרן װי א חיה־רעה. בעת דער לװיה פון װעלװל בעלזער 
האט ער געפילט אויף זיך די שרפהדיקע אויגן פון זימל פרנם, װי די אויגן פון 
א װאלף, װאם גרײט זיך צו צערײסן זײן קרבן. אויך דער רויטער נחמן הכהן 
איז אים ארײן אין װעג און מיט אן עלנבויגן אים צוריקגעשטופט, װי אן איבעריקן 
אויף דער לװיה. אליעזר האט זיך געשטארקט און בײגעװען ביז צום םוף פון דער 
קבורד״ נאר אנגםטן זענען אים ארויסגעטראטן אויפן לײב פון דער היציקײט, 
װאס עם האט זיך געטראגן צו־אים פון די פיל אויגן. מיט יעדן האםטיקן שופל 
ערד אויפן קבר פון זײן פרײנד האט אליעזר געפילט, אז עס װערן פארשיט 
זײנע טעג אין בראד. 

נאך דעם זעלבן טאג האט אליעזר געאי״ילט צום הויף. זעלדע האט געפורכט 
פון זײן אײלעניש. װי א װײב װאם דערשמעקט סכנה נאך מער פון א מאן, האט זי 
געבראכן די פינגער און געפרעגט; ,האבן זײ אים געטויטי׳ און ער האט גע־ 
ענטפערט: ,יידן זענען נישט קײן רוצחים אין װאלד/ 

װי שװער עס איז אים געװען אויפן הארצן פון דעם אלעם װאס עס האט 
געבראכט מיט זיך דער משולח פון װילנע, איז אים נאך שװערער געװארן פון 
װעגן דער מחשבה, אז ער אײלט אין הויף פון דעם גראף אזוי װי עם אײלן צו 
די פריצישע הײף די לײט פון יעקב פראנק צו זוכן אנטרינונג. די בראדער 
קהל־לײט טרײבן אים חלילה אין דער מחנה פון די מלשינים. אליעזר האט אלע 
מאל געטריבן קאטאװעם פון זעלדעם פחדים פאר שדים, װילקאלאקם און קאשעצן, 
װאס זי גלויבט, אז זײ טוען אפ אלע מיני אויסטערלישע זאכן. איצט, אויפן װעג 
צום הויף, איז אים באפאלן אן אומזיכערקײט. קען זײן, אז דער װילנער משולח 

איז נישט מער װי א פארװארםענער קאשעץ׳ װאם איז געשיקט געװארן קײן בראד 
צו מאכן א בהלה צװישן יןדן אום דעם און יענעם ברענגען צו ספקות. צי װערט 
ער, אליעזר ארטאפאנוס, געטריבן צום הויף, װי עם זענען געטריבן געװארן פראנקס 
לײט ? װאם איז דער בוח פון דעם משולח, װאס ער האט גורם געװען דעם טויט 
פון װעלװל בעלזער און איצט טראגט זיך ער אלײן, אליעזר, צום גראפם הויף? 
ער האט זיך אויפן געזעס פונעם געשפאן אויםגעדרײט צום װעג אויף צוריק, 
װי ער װאלט געהערט דאם לויפן און םאפען פון דעם אויםגעמאגערטן פארשוין 
פון װילנע. 

ער איז געװען אלײן. ארום האט געבלומט דער פולער זומער. די פעלדער זענען 
געשטאנען אין גרינם און פונעם גרינעם האט ארויםגעשפראצט צעהעלטער רויט, 
װי שטיקלעך פײערן זאפטיקער בלא, װי שפריצן פון א ױנגן באגינען, און 
שטיקלעך געלאשענער גאלד — א ריזיקער אויפגעגאנגענער בלומען־פלײן, און 
איבער דער פארביקײט פלאטערן און ציטערן לעבעדיקע שנײ־שפליטערלעך, 
שמעטערלינגען, װאם זענען װינטער פארכישופט געװארן צו לעבן אין זומער. 

ערשט בײם דערנעגטערן זיך צום הויף האט אליעזר זיך דערמאנט, אז אין 
דער צײט פונעם יאר איז דער גראף דא נישטא. אויך דאם האט ער אנגענומען 
װי א סימן, אז דער בוח פונעמ משולח איז א נישט־ערדישער און ער האט נישט 
געקענט בײשטײן זײן בהלהדיקײט. ער איז פארפארן צום הויז פונעם עקאנאם 
זביגניעװ פיערלא. 

זביגניעװ פיערלא איז געװען דעם גראפם עקאנאם, אבער זײן שטײגער איז 
געװען װי פון א פוילישן שלאכטשיץ. זײן עלטער־זײדע, קםאװערי פיערלא, פון 
דער אלטער שלאכטע, האט בײם טײך םאן, נישט װײט פון יעראםלאװ, געהאט 
זײנע מאיאנטקעס און א הויף, װאם זײן שם האט דערגרײכט ביז ליטע. אהער 
פלעגן קומען די ױנגע טשארטאריסקיס, זאמאןםקים און פאטאצקים אויף װינטער־ 
געיעג און הולאנקעם. אין דער מלחמה מיט די קאזאקן האט דער העטמאן באכדאן 
כמיעלניצקי באפוילן אויפהענגען דעם געפאנגענעם קםאװערי פיערלא און פאר־ 
ברענען זײן הויף. די כאמעם זענען זיך צעלאפן פון די מאיאנטקעס און די פעלדער 
זענען פארװיסט געװארן. דער שלאכטישער שטאנד איז די קינדער פון קסאװערי 
פיערלא נישט בײגעשטאנען. זײ זענען געבליבן ױרדים אויף אלע מאל. כאטש די 
נאכקומיקע פון דעם אויפגעהאנגענעם שלאכטשיץ האבן געגעסן דאם ברויט פון 
פרעמדע טישן, דאך האבן זײ זײער שטאנד־גדלות נישט פארלוירן. יעדער פון זײ 
האט געדענקט די פרטים פון זײער אמאליקן הערב בעםער װי ער האט געדענקט 
דעם קאטעכיזם. זביגניעװ פיערלא, דער עקאנאם פון דעם גראף פאטאצקי, האט 
זיך געקלײדט װי א שלאכטשיץ, געטרונקען און געגעםן װי א שלאכטשיץ און 
געװען ברײטהארציק װי זײן עלטער־זײדע. דעם דאקטער אליעזר האט ער גערופן 
,אומגלויביקער/ װי יעדן ילד, אבער ער האט אים מער פארערט און געװען צו 
אים מער צוגעלאזן װי צום הויף־קאנאניק, פאר װעלכן ער פלעגט זיך מתװדה זײן 
פון זײנע חטאים. 

״עפעם גאר װיכטיקם ברענגט הײנט דעם דאקטער אין הויף״ — האט דער 
עקאנאם געפרװוט טרעפן און כדי נישט צו פילן זיך נידעריקער אין געװיקם 
פונעם דאקטער האט ער מיט די שפיץ פינגער פון דער רעכטער האנט אויפגעהויבן 
א װאנםע׳ זי שארף פארדרײט אין א שפיץ ארויפצו. 

״ריכטיק, פאניע שלאכטשיצו — האט אליעזר אים געחנפעט מיט דעם טיטל 

— זײער װיכטיקם ברענגט מיד אהער. עם איז געשען, אז איו מוז אװעק פון 
בראד״. 

״אפגעברענט ?״ — האט פיערלא געפרעגט אין קאטאװעם. 

״מען דארף זיך באװעגן — האט אליעזר געזאגט אויסמײדנדיק — פון צו פיל 
זיצן אויף אײן פלאץ װערן די גלידער פארשלאפן. בראד איז מיר צוגעגעםן 
געװארן״. 

״איר זיצט דארט צװישן אײערע אומגלײביקע, איז װאס איז אײד נימאם 
געװארן? דער קאהאל איז אײך נימאם געװארן, אדער אײער פאםפולםטװא?״ 

— האט פיערלא געלאכט פון זײנע אײגענע שאלות. 

״דאס זיצן אויף אײן פלאץ״ — האט אליעזר געענטפערט. 

״װי די ציגײנער״ — האט זיך בײם עקאנאם ארויםגעריםן. 
אליעזרן האבן א ברי געטאן די האר־װארצלען אויפן קאפ־ 
״נישט װי ציגײנער, פאניע שלאכטשיצו, װי יידן, װאם גאט האט זײ אנגע־ 
טרויט זײן הײליקע שריפט, זײ זאלן זי טראגן אומעטום און פארשפרײטן גאטס 
ליכט. זײער אומרו איז גאטם אומרו״. 

״א, איר, דאקטער, האט אלע מאל און אויף אלץ אן ענטפער, נאר דעם 
ריכטיקן עגטפער האט איר מיר גישט געגעבן״. 

״װי זאל איד אײך געבן דעם ריכטיקן ענטפער ער זאל גוט פארשטאנען 
װערן?״ — האט אליעזר געפרעגט און געפארשט פיערלאם פעט פגים. ער האט 
געזאגט האלב ערנםט און האלב אין שפאם: ״בײ אונדז יידן קומט איצט פאר 
אן אינםורעקציע. די מרידה איז געקומען פון מעזשיבאזש״. 

זביגניעװ פיערלא האט גארנישט פארשטאנען. האט ער געפרעגט מיט ספיקות: 
״יידישע קאזאקן אין בראד?״ 

אליעזר האט זיך דערשראקן פאר דער מחשבה, אז פון דעם װארט ,אינםורעק־ 

ציע׳ און ,מרידה׳ פון ילדן זאל דעם עקאנאם נישט קומען אויפן געדאנק דער 
אמאליקער אויפשטאנד פון די קאזאקן, װאם האט פארשניטן זײן אדעליקן שטאנד. 
ער האט א פאכע געטאן מיט דער האנט װי ער װאלט געגאנגען אויםבעםערן 
א טעות און געזאגט: 

״איר װײםט, פאניע שלאכטשיצו, אז ילדן און קאזאקן זענען װי שדים און 
וױירעך• אונדזערע װי אי״יערע װונדן פון יענער צײט בלוטיקן נאך, און װען איר 
דערמאנט קאזאקן דערפיל איך אין מײנע נאזלעכער דעם רויך פון שריפות און 
ברענענדיקע מענטשלעכע לײבער״. 

״איר האט געזאגט, אז קאהאל מאכט איצט אן אינםורעקציע. פארגעסט איר, 

אז בראד איז די שטאט פון דעם גראף?״ — האט פיערלא געפרעגט מיט אומרו. 

״נײן, פאניע שלאכטשיצו, איד האב נישט געזאגט, אז קאהאל מאכט אן 
אינסורעקציע. קאהאל האט נישט קײן םיבה פאר מרידד״ װי די שלאכטע האט 
נישט איצט קײן סיבה פאר אינסורעקציע. נאר דאס געמײנע פאלק בײ אונדז 
פארטראגט נישט מער דעם יאך...״ 

״צעקאטעװען די פאספולסטװא \״ — האט פיערלא איבערגעריםן זײנע װער־ 

טער מיט אן אויםגעשרײ פון אומגעדולד. 

אליעזר איז געװארן רוןק און זײן געמיט, װאם איז ביז איצט געװען צע־ 
טרײםלט, איז געװארן שטיל, װי ער װאלט געװען נאד א לאנגן אפרו און נישט 
נאד א נםיעה. פון דער געמיט־רוןקײט האט ער גערעדט װי צו זיך אלײן ־ 

״מיר, ליאכן און יןדן, װוינען אזוי לאנג צוזאמען און איר קענט אונדז אזוי 
װײניק, װי מיר װאלטן זיך פרעמדע געטראפן אין א װאלד. מעגלעך׳ פאניע שלאכט־ 
שיצו, אז װען מיר באנוצן די זעלבע װערטער, מײנט איר עפעם אנדערש און 
איד מײן עפעס אנדערש. איד האב נישט קײן אנדער װארט פאר דעם װאם איך 
װיל אײד זאגן, האב איד באנוצט דאם װארט ,אינםורעקציע׳ און ,מרידה׳. אבער 
דאם איז נישט די אינסורעקציע, אין װעלכער די כאמעס צינדן אונטער די 
מאיאנטקעס און גײען ארוים מיט קאםעם און םערפן צו שנײדן קעפ. בײ אונדז 
קומט פאר אן ,אינסורעקציע׳ מיט ליבשאפט צו גאט. גאט אין הימל האט מער 
נישט געקענט צוזען װי זײן ארעם פאלק װערט געקלעמט פון קאהאל, װאם האט 
אייד אים אלײן געגומען אין ארענדע. נישט שטראפן זאל מיך גאט פאר די רײד. 
קאהאל האנדלט מיט גאט, מיט ליכט, מיט פלײש און מיט זאלץ און דער געמײנער 
מאן קען נישט צוקומען נישט צו דעם און נישט צו דעם און נישט צו דעם. האט 
גאט אראפגעשיקט אין אקופ, נעבן קאמעניעץ, א מאן װאם גערופן האט מען אים 
רבי ישראל בעל־שם־טוב. און דער אראפגעשיקטער פון גאט איז געװע אזוי ארעם 
װי די, פאר װעלכע ער איז געשיקט געװארן. און דער מאן האט געלערנט אין 
נאמען פון גאט, אז דער באשעפער פון דער װעלט איז א בארעמהארציקער פאטער 
פאר יעדן אײנציקן מענטש. און דער בארעמהארציקער פאטער איז נישט אין ארענדע 
פון קאהאל. קאהאל האט נישט קײן רשות אויף אים. נאר ער איז אומעטום, 
אויפן מארק און אין פעלד, אין יעדן ארעם הויז און אומעטום וװ דער מענטש 
קערט זיד און װענדט זיך ־ ער איז מיט דעם מענטש אפילו װען ער זינדיקט. רבי 
ישראל בעל־שם־טוב האט גערעדט מיט גאט װען ער איז געגאנגען אין פעלד 
צװישן די תבואות, אדער װען ער האט געגראבן לײם אויף צו דערהאלטן זײן 
ל 1 י_יב בי_ים לעבן, און געבעטן פאר דעם װויל און לוין פון די, פאר װעלכע גאט 
האט אים אראפגעשיקט. האט דאם פאלק געזען, אז רבי ישראל בעל־שם־טוב 
פועלט אויס בײם באשעפער פון דער וועלט הילף פאר די געמיינע לײט, אזוי 
האבן די געמײנע לײט זיך אפגעקערט און אפגעװענדט פון זײנע באדריקער און 
זיך איבערגעגעבן דער אמונה פון דעם בעל־שם־טוב. װי פרןער האבן ייד די 
לײט פון קאהאל אפגעװענדט פון דעם פראסטן פאלק, אזוי האט זיד דאם פראסטע 


247 



פאלק איצט אנגעהויבן אפװענדן פון די ארענדארן פון גאט, פלײש׳ ליכט און זאלץ 
אין קאהאל. דאס איז נישט צום הארצן פון די לײט, װארום זײ האבן מורא׳ אז 
אויב די געמײנע לײט גײען אװעק באזונדער און בעטן צו גאט באזונדער, װעלן 
זײ, פון קאהאל, מער נישט האבן קײן מאכט. לײגט קאהאל ארײן אין חרם די 
אלע װאס װידערשפעניקן און װילן דינען גאט דורך שמחד״ התלהבות און אמונה. 
חרמ איז ערגער װי דער טויט, פאניע שלאכטשיצו. די װידערשפעניקע קעגן קאהאל 
ענטפערן נישט חלילה מיט בלוט־פארגיםונג, צי מיט רויב, זײ עגטפערן מיט 
אפזונדערן זיך, מיט פארגעבן זײערע רודפער, מיט הײםע תפילות און מיט געזאנג. 
דאם איז זײער אינםורעקציעו האט איר שוין געזען, פאניע שלאכטשיצו, אן 
אינםורעקציע מיט ליבשאפטז״ 

זביגניעװ פיערלא איז געװען צעטומלט פון דעם װאס זײנע אויערן האבן 
פארנומען. בײם אויםהערן די װערטער פון דעם דאקטער האט ער נישט אויפ־ 
געהערט טרײםלען מיט א קני און דרײען די שפיצן װאנםן אזוי שטארק, אז צומ 
םוף זענען זײ געבליבן שטײן שטײף װי צװײ הערנדלעך. אפילו װען דער דאקטער 
האט שוין געהאט פארענדיקט זײנע װערטער, האט פיערלא נאך אלץ געטרײםלט 
מיט א קני און זיך אײנגעהערט. צום סוף האט ער זיך געכאפט, אז דער דאקטער 
שװײגט און ער האט געזאגט: 

״דאם אלץ קומט פאר אין בראד און דער גראף װײסט גארנישט דערפון י״ 

״גײן, פאניע שלאכטשיצו, צום װײניקםטן אין בראד. די אינסורעקציע איז 
אין גאנץ פוילן און אין ליטע, נאר דער חרם פון קאהאל האט איצט דערגרײכט 
בראד״ — האט אים אליעזר בארוןקט. 

״איז װאס האט עם צו טאן מיט אײך, דאקטערז געהערט איר צו דער 
פאםפולםטװא פון די מודדים? איר זענט א רײכער מאן און איר געהערט צו 
קאהאל!״ — האט זיך דער עקאנאם אומגעריכט צעלאכט מיט א טרוקן געלעכטער. 

״ריכטיק, איך געהער נישט צו די מורדים, אבער מיטן הארץ בין איך מיט 
זײ. זײ קענען נישט מער פארטראגן די לאסט, פאניע שלאכטשיצו, און איך מוז 
זײ העלפן אזוי װי איך מוז העלפן יעדן קראנקן, אויב גאט האט מיך באשטימט 
צו זײן א רופא״. 

״העלפן אירידענטן?״ — האט פיערלא אנגעשטעלט זײנע גלאנציקע אויגן 
אויף דעם דאקטער — ״כ׳פארשטײ נישט״ 

״העלפן מענטשן, װאם האבן ליב גאט און האםן דאם בײזע — האט אליעזר 
געדריקט אויף אים — אײגנטלעך װײם איך אפילו נישט צי איך האב די לײט 
געהאלפן, נאר קאהאל פילט, אז מײן הארץ איז מיט זײ און דעריבער מוז איך 
אװעק, אײדער קאהאל לײגט מיך ארײן אין חרם״. 

״זענט איר נישט נאענט צו די דיםידענטן פון יעקב פראנק?״ — האט 
פיערלא פלוצים געפרעגט און באװיזן, אז ער האט גארנישט פארשטאנען פון 
דעם דאקטערס רײד. 

אליעזר האט עפעם אראפגעשלונגען און געזאגט מיט געמאכטער אנגע־ 
כמורעטקײט • 

״איך האב נאך אויף אזוי פיל ארנטלעכקײט אין זיך צו פילן אן עקל צו 
מענטשן, װאם מאכן פון אויסגעלאסנקײט אן אמונה, װײל די אמונה אין גאט איז 
אװעק פון זײ. פון אונדז האבן זײ אפגעדארט און זײ רעדן אײך אײן, אז זײ פלאנצן 
זיך אײן אין קריםטלעכקײט. אבער אן אפגעדארטע צװײג װעט אפילו א נם נישט 
אנפילן מיט זאפטן״. 

״איר זענט אן אומגלויביקער״ — האט אים פיערלא געזאגט דאם װאם 
ער דערמאנט אים בײ יעדער געלעגנהײט. 

״איר װײםט, פאניע שלאכטשיצו, מײן מחשבה נישט פון הײנט, אז אפילו א 
געצנדינער איז א גלויביקער, אנישט װאלט ער נישט געגלויבט אין זײנע געצן׳ 
װאס ער גיט אין זײ ארײן דעם כוח, װאס ער װיל זײ זאלן האבן. און איך געהער 
צו א שטאם, װאם האט מיט טויזנטער יארן צוריק געלערנט נישט צו גלויבן אין 
זאכן װאם גאט האט באשאפן, נאר צו גלויבן אין דעם באשאפער גופא. דאס היט 
מיך אפ פון א םך אומזיניקײטן. און װײל איך װײם, אז די אירידענטן פון רבי 
ישראל בעל־שם־טוב זענען גערעכט, קען איך דאם גישט אויםבאהאלטן און איך 
מוז אװעק פון בראד, אײדער קאהאל לײגט מיך ארײן אין חרם״. 

זביגניעװ פיערלא האט פארזשמורעט די אויגן און געקײט זײן אײגענע צונג. 

ער האט געטראכט. און דערנאך האט ער געזאגט־ 

״אויב דער גראף װעט באװיליקן, שטײט א לײדיק הויז אין זײן מאיאנטעק 
אין רודניצע, א טאג פארן פון קאמעגיעץ״. 

״איך װײס נישט צי איך דארף זײן א לאםט פארן גראף. געקומען בין איך 
איר זאלט מיר געבן צװײ װעגן און מעגטשן — האט אליעזר נישט אפגעװארפן 
פיערלאם רײד — װאם פרלער איך װעל אװעק פון בראד אלץ בעסער װעט עם 
זײן פאר מיר. גאר זאגן זאג איך אײך, אז וװ איך זאל נישט לעבן, װעל איך זײן 
גאענט צום גראף װען נאר ער װעט מיך דארפן״. 

אויף צו מארגנס אין האלבן טאג איז אליעזר צוריקגעקומען אהײם מיט צװײ 
הײפישע װעגענער און מיט מענטשן צו פארנעמען זײן הויזגעזינד און פארמעג. ער 
האט זיך געגרײט מאכן דעם אנשטעל פון אויפגעלײגטקײט בײם צעברעכן דאם 
אײנגעזעםענע הויז, כדי צו פארמײדן פון זעלדען טרערן. אבער דאם װאם ער 
האט בײ זיך אפגעמאכט אויפן װעג, האט ער אפילו נישט באװיזן צו ברענגען צו 
דער שװעל פון זײן הויז. זעלדע איז אנטקעגנגעלאפן די װעגענער און זיך צעװײנט 
שוין אויף דעם אלײן װאם זי האט דערזען איר מאן א לעבעדיקן. די נאכט װאם 
אליעזר האט געזוימט אין הויף, כאטש זעלדע האט געװוסט נאך װאס ער איז 
אהין געפארן, האט איר אויסגעזען װי זי װאלט אויף אײביק פארשלונגען אליעזרן, 
װי די ערד האט דא אנומלט פארשלונגען װעלװל בעלזער. אז די װעלט גײט 
אונטער, גײט זי אונטער װי א שיף — מיט אלץ און מיט אלעמען. בראד, איר 

הײם׳ האט איר אין די טעג װען דארט איז געזעםן דער משולח פון וױלנע, אוים־ 
געזען װי די װעלט װאלט געװען פאר א מבול. 

״איז א װונדער װאם אויף דער װעלט זענען פאראן אזוי פיל ימים, אויב די 
וױיבער פארגיםן ברונעמם טרערן ז״ — איז אליעזר אראפ פון דעם ערשטן װאגן 
און ארומגענומען זעלדען• 

זעלדע האט זיך געטוליעט צו אים און געמורמלט־ 

״געלויבט צום הימל װאם איך זע דיך א לעבעדיקן. איך האב נאך קײן מאל 
זיך נישט געפילט אזוי אלײן װי דאם מאל״. 

די קינדער זענען אראפ פון די טרעפלעך מיט א פרײלעבן טומל און דער־ 
זעענדיק דער מוטערם טרערן האט זײער פרײלעכקײט געפלאצט; באשע האט 
ארומגענומען די מוטער און אויף איר רוקן אגגעשפארט דעם קאפ אין פלוצימען 
צער, און יצחק האט אװעקגעדרײט דעם קאפ. ער האט קײן מאל נישט געקענט 
זען די מוטער א װײנענדיקע. 

״נו, קינדער, מיר האבן צװײ געשפאנען מיט פיר כאמעם און איר װעט 
צוהעלפן פארנעמען די זאכן אז גארנישט זאל פארלוירנגײך — האט אליעזר 
געפרװוט צוריקגעבן די קינדער זײער גוט געמיט. אויך די מי איז געװען אומזיסט, 
װארום װי נאר ער איז ארויף אויף די שטיגלעך, איז אנגעלאפן נעכע מיט א 
ברעג פון איר פארטעך אין דער האנט און מיט אן אפן מויל. 

״דו, חזר מיר נישט איבער װאס איך װײס שוין״ — האט אליעזר אויםגע־ 
שטרעקט צו איר דעם ארעם, װי אפצושטופן זי פון זיך — ״ליבערשט נעם צונויף 
דאם ביםל מוח אויף צו הערן װאם איך זאג. אין א פאר טעג ארום פארן מיר אװעק. 
דו װעסט בלײבן אין הויז אויף צו היטן עס, עם זאל נישט צעשטערט װערן אדער 
פארברענט װערן. דײן מאן בלײבט אין בראד און א װײב בלײבט דארט וװ עם 
איז דער מאן״. 

״האר־לעבן!״ — האט נעכע אויםגעשריגן און זיך צעקלאגט. 

״באקלאג מיך נישט״ — האט ער זי אפגעשטופט און ארײן אין הויז. 

גאט־העלף דיר, הײם 

נאך דרי_י טעג איז אנגעקומען צום הויז פון דאקטער א רײטער מיט א בריװ 
פון זביגניעװ פיערלא. מיט שײנע קאליגראפירטע און געציקלטע אותױת און 
דורכגעװארפן מיט לאטײנישע װערטער האט דער עקאנאם צו װיםן געטאן, אז דער 
גראף לעשעק פאטאצקי האט באװיליקט אפצוגעבן א הויז אין הויף רודניצע פאר 
דעם דאקטאר מעדיקום אליעזר ארטאפאנום דערמיט, אז ער װעט אויף להבא 
זײן אויך דער דאקטער פון דעם גראף אויף צו היטן זײן געזונט און דאם געזונט 
פון זײן משפחה. 

אליעזר האט פון אויפגעלײגטקײט ארײגגעשטופט אין האנט פון דעם רײטער 
א קופערנעם גראשן און געזאגט צו אים : 

״אז דו װעםט צוריקקומען אין הויף אזוי זאלסטו זיך פארנײגן פאר דײן האר 
דעם יאשני פאן זביגניעװ פיערלא אזוי טיף װי דו קענםט אײנבײגן דײן רוקו• 
א מאן מיט א גוט און ברײט הארץ איז ער!״ 

דער גוטער ברױו יהאט אין אליעזרן איבערגעבראכן דעם הארצװײטיק פון 
פארלאזן די אײנגעזעםענע הײם, נאר זעלדע איז געװען דערשלאגן װי פרןער. 
אירע הענט האבן זיך נישט געקענט צורירן צו די זאכן, װאם האבן געדארפט 
אנגעלאדן װערן אויף די װעגן. ם׳האט זיך איר רק געגלוסט וױינען, כאטש דאס 
הארץ האט איר געשמארצט פון צו פיל פארגיםן טרערן. אום צו פארשטעלן אירע 
אויגן פון די קינדער האט זי זיך אלע מאל אװעקגעשטעלט בײם פענצטער װאם 
אין םאד ארײן, וװ די געדיכטע בײמער זענען שוין געװען באדעקט מיט א שפע 
פון פרוכטן. די קארשן האבן געגליט װי שטיקלעך פײער; אויף די עפלבײמער 
האבן די זומער־עפל זיך געגילדעט מיט א ראזלעכן אפשײן, װאם האט ארויםגעגעבן 
אײדעלע זומער־בענקשאפטלעכע ריחות. די װינטער־עפל זענען געװען ארײנגע־ 
טאן אין גרינער אײנגעשלעפערטקײט, װאם האט דערמאנט אין ימים נוראים װען זײ, 
די עפל, כאפן זיך אויף מיט רײפקײט און רופן מיט צעשמעקטקײט מען זאל זײ 
אראפנעמען פון די בײמער. די בינטלעך רויטע און גאלדיקע װײנפערלעך אויף 
די קוסטן בײ דער זײט האבן געצויגן צו זיך די בינען. זעלדע האט ביז איצט 
גישט געוװםט װי שטארק זי איז צוגעבונדן צו דעם הויז און צו יעדן בוים בײ 
דעם הויז, װו זי האט אויפגעבראכט אירע קיגדער, כאטש פול איז זי אין דעם 
הויז קײן מאל נישט געװען... 

שנעל איז דאם הויז געװארן לײדיק. אליעזר האט זיך געװונדערט װאם 
ביז איצט האט ער נישט געװוסט װאם פאר א שלל מיט זאכן ער האט אין זײן 

הויז. זוען האט ער דאס אלץ אײנגעהאנדלט ד פאר װאם דארף א מענטש אזוי פיל 
זאכן ? זײ האבן אימ אויםגעזען איבעריק׳ װי א לאסט. ער האט געזאגט צו זעלדען 
כלאחר־יד־ 

״פאר דער מויד װעסטו איבערלאזן װאם זי װעט ניצלעך האבן. זי װערט 
איצט א באלעבאםטע פאר זיך אלײן״• 

״אויף מײן חורבןן״ — האט זעלדע װײבעריש באמערקט. 

״זינדיק נישט, זעלדע — האט ער געזאגט מיט תרעומות — איך האב צו 
בראד גארנישט דערלײגט און אויך דו נישט. ס׳איז געװען אײן מבול און אײן 
חורבן און מער װעט נישט זײן״ 

״הלװאי׳ עלי״ — האט זי געמורמלט. 

אליעזר האט איר א קוש געטאן אין שטערן און געזאגט מיט שטילער 
באװונדערונג: 

״דו פארשטײסט אזוי פיל, זעלדען...״ 

נעכע די מויד האט דא אנגעהויבן און דא אויפגעהערט װײנעח זי האט 
געװאלט העלפן ארויסטראגן די זאכן צו די װעגענער און באלד זיך אפגעהאלטן 
דערפון. זי איז געװען אין גאנצן צעטומלט, און זי האט אלײן נישט געוװסט װאם 
אירע הענט טוען. דא האט זי געפליםטערט: ,ס׳איז אך און װײ צו מיר׳ און באלד 
האט זיך איר אויסגעלײטערט אויפן געמיט און זי האט אפגעשטופט איר שמחהן פון 
די װעגענער, װי זי װאלט געװאלט אין גאנצן פארזיכערן, אז אים װעט מען פון 
איר נישט צונעמען. 

אין אײן רגע איז זי ארײן צוריק אין הויז און פון אונטער דער קאפע אפער־ 
גענומען א רונדן און נידעריקן טאפ און אים אװעקגעטראגן אין איר אלקער 
אונטערן בעט. אויך די װאםערשעפ נעבן דעם װאםערפעםל האט זי פארשטעקט, 
מען זאל זי נישט לײכט זען. א פלוצימע זעלבםטזיכערקײט האט זי אנגעפילט און 
זי האט זיך ארומגעקוקט מיט אן אויפגעהויבענעם קאפ, צי עמעצער קוקט איצט 
אויף איר• 

אין אײן רגע האט איר זעלדע אויםגעזען זײער וױיט און פרעמד, אבער װי 
נאר זעלדע האט זיך אויםגעדרײט און זי האט געזען איר פנים, האט איר װידער 
פארקלעמט דאם הארץ און טרערן האבן זיך איר געשטעלט אין די אויגן. נאר זי 
האט געװאלט אז צו דעם אלץ װאם עם געשעט זאל נעמען א סוף. 

די כאמעם טראגן ארוים די פעק בעטגעװאנד און לאדן זײ אן אויף בײדע 
װעגענער, מען זאל צװישן זײ קענען זיצן און אפילו שלאפן. די קאמערן זענען גע־ 
װארן לער און עלנט. פון די װענט האט געיאגט אן אומעט. די יןנגלעך זענען מער 
נישט ארײן אין הויז, נאר באשען איז געװען באנק צו פארלאזן די שטוב און זי 
איבערלאזן אלײן. אין דער לערער שלאפקאמער האט זי מיט גרויםע ליכטיקע אויגן 
געקוקט אויף דעם האקן אין באלקן, אויף װעלכן עם איז געהאנגען דאם װיגקוישל, 
און איר קינדעריש הארץ איז פארקלעמט געװארן. דער האקן בלײבט אלײן אין 
באלקן... 


252 



אליעזר האט מיט אויסגעלײטערטקײט געטריבן די קינדער זײ זאלן זיך ארויפ־ 

זעצן אויפן ערשטן װאגןי 

״נו, דזשעקטשערעס ז דארט װעט זײן אײער מלוכה און איך מיט דער מאמען 
װעלן נאכפארן אויפן צװײטן װאגן״. 

ם׳האט די ילנגלעך געשמײכלט. זײ זעגען שוין דערװאקסענע. זײ װעלן היטן 
די פעק אויף זײער װאגן. באשע האט זיך געטוליעט צו דער מוטער: 

״זאג דעם טאטן, אז איך װיל פארן מיט אײך, אויף דעם זעלבן װאגן״. 

״ביסט א דערװאקםן מײדל און דו קענםט עם אלײן זאגן דעם טאטן״ — האט 
זעלדע געזאגט. 

באשע האט געקוקט אויפן פאטער אן ארויסצורעדן א װארט, און ער האט 
געזאגט װי עם װאלט אים געװען אלץ אײנס: 

״װאס איז דא פאראן צו פרעגןז בײדע װעגענער זענען אונדזערע און מיר 
קענען זיך זיצן וװ מיר װילן. וװ דו װילסט דא זעץ דיך״. 

באשע האט ארומגעכאפט דעם פאטער, אײנגענורעט איר קאפ אין זײנע הענט 
און זיך אײנגעהאלטן פון װײנען. 

נאר אז די װעגענער האבן גערירט, האבן אלע דרין פרויען, זעלדע און באשע 
.אויפן װאגן און נעכע בײ די טרעפלעך פון הויז, שטיל געװײנט און די טרערן 
פון זײערע אויגן האבן זיך געגאםן דאם מאל מער װי אין אנדערע פאלן פון 
װײנען. דער דרויםן האט געשמעקט מיט קארטאפל־בללעכץ און מיט קלעטער־ 
בלימעלעך װאס קוקן ארוים פון צװישן די װילדגראזן מיט העל־װיאלעטע סאמע־ 
טענע אויגעלעך... דער ריח פון די קלעטער־בלימעלעך האט די בענקשאפט פון 
דערװײטערן זיך פון דער הײם געמאכט נאך טיפער װי זי איז געווען — א תהום 
פון בענקשאפט. 

באשע האט אויםגעדרײט איר קאפ אויף צוריק און קוקנדיק אויף נעכען בײם 
הויז, געזאגט מיט א פאכענדיקער האנט: 

״גאט־העלף דיר, הײםנ״ 

דאס הויז בײם לינדבױם 


שװער איז פאר זעלדען געװען זיך אײנצולעבן אין איר נײער הײם אין 
רודניצע. 

דאם הויז איז געשטאגען גאענט צום טראקט און װי מיט דער האנט צו דער־ 
גרײכן פאר יעדן פארבײגײענדיקן צי פארבײפארנדיקן. כאטש דאם הויז איז 
געװען אן אלטם, איז עם געװען פון שײנעם געבוי, מיט א גרויסן געשגיצטן גאניק 
און אפדאך געװענדט צום טראקט, און דערנעבן האט אן אלטער לינדבוים באשיצט 
דאם הויז מיט א צעװאקםעגער גריגער פלאנטערקרוין. פארבײפארערס האבן דעם 
פלאץ גישט אנגערופן מיט דעם נאמען פון דעם -הויף, נאר מיט דעם לינדבוים 
בײם הויז. 

זעלדע האט אין רודניצע לאנג גישט געפילט קײן הײם. עס האט זיך איר 
געדאכט, אז זי איז לעבעדיק אפגעשניטן געװארן װי אן אבר פון א גרויםן גוף 

— פון אירע עלטערן און פון אירע שװעסטערם, פון דער שטאט, אין װעלכער 
זי איז געבוירן געװארן און געלעבט א לעבן לאנג. זי איז פארטריבן געװארן אין 
א װיםטן גלות, וװ די נעכט רוישן מיט שרעק און אומהײמלעכקײט. דורך די 
פענצטער צום טראקט האט זי אין די טעג אויסגעקוקט װעגענער און פארבײגײערם; 
זיך געטרײםט מיט זײער באװעגן זיך, מיט די הויכע רײד פון די פארבײפארערם 
און מיט דעם געקלאפ פון רעדער. אבער גאכן פלוצימען געפילדער און טומל 
איז װידער געװארן שטיל, שטיל אויף די גרינע פעלדער און שטיל אין דעם 
אלטן װאלד, װאס ליגט דערװײטערט היגטער די פעלדער. פאר װעלכע זינד איז 
זי פארטריבן געװארן אהער י זי האט ארויסגעקוקט אויפן טראקט און געזען די 
גאסן פון בראד. 

דער הויף רודניצע איז זיך דורך לאנגע יארן צעװאקםן טיפער, אװעק פונעם 
טראקט. פאר די הויפלײט זענען די הײזער געבויט געװארן גענטער צום פאלאץ. 
די שײערן, קי־שטאלן און פערד־שטאלן זענען געװען פון דער צװײטער זײט, און 
דארט איז געווען דאס לעבן. דאם הויז בײם טראקט איז געװען ווי אויםגעזונדערט, 
א שטיפקינד פון הויף. אויך די צװײ דינםטמײדן געשיקטע פונעם הויף זענען 
זעלדען געװען פרעמד און דערװידער מיט זײער װילדער, קנעכטישער שעמעװ־ 
דיקײט און הכנעה. אלץ איז דא געװען אנדערש, פרעמד. און צו דער פרעמדקײט 

— די פלעדערמײז. אין ערגעץ האט זעלדע נישט געזען אזוי פיל פלעדערמײז 
װי די, װעלכע האבן זיך אין די געפלדיקע פארנאכטן ארײנגעפלאנטערט אין דעם 
גרויסן לינדבוים, מיט א שפיצפלי זיך אנגעקלאפט אין דער װאנט פון הויז, 

אדורכגעפלויגן דעם אפדאך פונעם גאניק און אװעק, איבערלאזנדיק אן אומרו 
אין די גלידער. 

װי זעלדע האט זיך דא געפילט א פארטריבענע, אין גלות, אזוי האבן די 
קינדער דא אויפגעלעבט. דער הויף און אלץ װאס אין דעם הויף האט זײ אײג־ 
געפישופט און פארשלונגען, װי זײ װאלטן געבוירן געװארן בײ די פערדשטעלער 
און װי זײ װאלטן קײן אנדער הײם װי די פון די הויפלײט נישט געקענט. יצחק 
און באשע, בײדע בלאנדע מיט לאנגע ענדגלידער און בלאע אויגן, האבן מיט 
זײער אײנגעבוירעגעם האלטן זיך פרײ און הײמיש פארבליפט די הויפלײט װי 
זײער ײנגערער ברודער, אלעקסאנדער, האט די לײט צעטומלט מיט זײן שנעלן 
פפלען צאלן אויפן זפרון, װי ער װאלט פאר זײ געװען א קלײנער מכשף. 

זעלדען איז דער נײער שטײגער פון די קינדער נישט געװען צום הארצן. 

דער צװילינג איז שוין דערװאקםן און דער ײגגערער, אלעקסאנדער, איז אין זײן 
געמיט עלטער פונעם צװילינג. זײט זײ זענען אװעק פון בראד האבן די יןנגלעך 
קײן מלמד נישט געהאט, און אין הויף, בײ די פערדשטעלער׳ און אפילו בײ די 
הויפלײט אין די הײמען, װעלן זײ פארגרעבט װערן. 

אליעזר האט זעלדעס אומרו געשטילט. אפילו אין א נײעם בגד, האט ער 
געזאגט, פילט זיך א מענטש פרעמדלעך, ביז דער בגד פאסט זיך צו צום גוף פונעם 
מענטש און האלט־מיט מיט זײנע באװעגוגגען. ערשט װי פרעמדלעך פילט זיך א 
מענטש אין א נײער װעלט, בעת די װעלט איז דערצו אזא שטילע װי אין רודניצע ?ן 
ער האט זעלדען צוגעזאגט, אז אט װעט ער פון קאמעניעץ, אדער פון דעם 
דערנעבנדיקן ישוב ברענגען א מלמד פאר די קינדער; אין דעם גרויסן הויז װעט 
ער אײן קאמער אפגעבן פאר א מנין. די ילדן פון דעם ישוב װעלן בײ אים שבת 
דאװעגען און האבן א קידוש. גאט װעט זיך ארײנקלײבן אין רודניצע, װעט די 
פרעמדע װעלט װערן א ילדישע װעלט. דאם הויז נאעגט צום טראקט און אפגע־ 
זונדערט פונעם הויף װעט זײן הײמלעכער, װי עם איז געװען דאס הויז אין בראד. 
איז נישט זײער הויז אין בראד געװען העט װײט פון דער שטאט? 

זעלדע האט געהערט די װערטער פון איר מאן וױ א מעשהלע און זי האט 
אים ארײנגעקוקט אין פנים מיט אירע ליכטיקע אויגן, װאס װען זײ האבן געקוקט 
אויף אים זענען זײ געװען פולע מיט פרײד און באװונדערונג. און זי האט געגארט 
דאם מעשהלע װאם ער דערצײלט איר זאל װערן װירקלעכקײט. דערצו װעט זי 
אים העלפן. אבער װי קען זי אים העלפן? אנטקעגן זײן פוח און אלץ װאס ער 
נעמט ארום, איז זי אומבאהאלפן. װען ער איז דערבײ קען זי אפילו די קינדער 
נישט זאגן א הויך װארט. און גישט אלץ װאס עס איז געשען און געשעט װײטער 
איז איר אזוי קלאר װי אים. זי האט געפרװוט אים העלפן. 

פרײטיק נאך האלבן טאג האט זי די קינדער נישט געלאזט גײן אין הויף. 

זי האט אװעקגעשיקט די צוױי צעכיכקעטע שעמעװדיקע און הכנעהדיקע דינםט־ 
מײדן, און מיט די קינדער האט זי ארײנגעבראכט דעם שבת אין הויז.• מיט זײער 
בללהילף, שטאט די כאמישע מײדן, האט זי געדעקט דעם טיש מיט די פריש־ 

אויםגעבאקענע חלות׳ װאם האבן נאך געשמעקט מיט דעם װארעמען אױװן און 
געשמירטן װײםל. אנטקעגן די חלות האט זי אװעקגעשטעלט די בײכיקע רויט־ 
לעכע לײם־פלאש מיט קידוש־וױןן און דעם אלטן קידוש־בעכער, װאם דער פאטער 
דערצײלט די קינדער אלע מאל װאם פאר א גלגולים דער בעכער האט דורכגע־ 
מאכט פון אלטע, אלטע צײטן׳ כדי צו בלײבן א קידוש־בעכערן אין דער מיט 
פון דעם טיש — צװײ גרויםע און שװערע צינערנע לײכטערס פאר די שבת־ליכט 
און נעבן די לײכטערם — א םידור מיט גרױםע אותױת, װאם שמעקן מיט זיסלע־ 
כער יןדישער פרומקײט. 

אין דער הײם, אין בראד, האט זעלדע קײן מאל גישט אנגעטאן איר צירונג 
לכבוד שבת. זי האט בלויז אנגעטאן די שבת־קלײדער און דעם שבת־יהויב פון 
שװארצע שפיצן מיט א בארדא םאמעט־באנד, װאס אונטער אים זענען אירע אויגן 
געװען װי לעבעדיקער שמוק. נאר דא, אין רודניצע, האט זי לכבוד שבת אנגעטאן 
איר צירונג. איבערן שטערן אויפן סאמעט־באגד האט זי ארויפגעזעצט א ברוסט־ 
פארמיקע םאפירן־ראזעטע מיט א רובין־װארצל אין דער הײך, אויפן האלדז — 
א פיר־רײיקע גאלדענע קײט, װאס האט זיך אויף דער ברוםט פארענדיקט מיט 
א רונדן שילד און אין צענטער דרי_י רובין־װארצלען ענלעכע צום רובין אין 
דער ראזעטע. און אז אויך די קינדער האבן אנגעטאן די שבת־קלײדער, האט זײ 
אליעזר אװעקגעזעצט פאר זיך און זײ דערצײלט װי אזוי דער שבת איז געקומען 
אויף דער װעלט און װאם פאר א זעלטענע מתנות ער האט געבראכט מיט זיך, 

״װער קען מיר זאגן, װעמען האט גאט באשאפן דעם לעצטן װען ער האט 
באשאפן די װעלט י״ — האט דער פאטער געפרעגט װי א רעטעניש. 

״דעם מענטשו״ — האבן אלע דרײ קינדער אויסגערופן צוזאמען — ״אדם 
און חוהן ו״ 

אליעזר האט געשאקלט דעם קאפ אויף נײן און א שלװהדיקער חידוש האט 
געשװעבט ארום זײנע נאזלעכער. 

״איך װײס! דאם װײב״ — האט געזאגט אלעקסאנדער. 

אליעזר האט וױיטער באװויגן מיטן קאפ אויף נײן און זײן שמײכל האט גע־ 
רײצט דעם קינדערשן גײגיר. פון זײן פנים האבן די קינדער געװאלט ארוים־ 
לײענען זײן ענטפער, און ער האט געזאגט: 

״אין באשאפן די װעלט איז גאט געגאנגען פון דעם הארבן צו דעם אײדלםטן 
— פון דעם תוהו־ובוהו האט ער ארויםבאשאפן ליכט און הימל און ערד, און אויף 
דער ערד די כל־מיני געװיקסן. דערנאך האט ער באשאפן די זון, װאס איז לעבן, 
און די לבנד״ װאם דערלאזט קײן מאל נישט אויף דער ערד זאל װערן אין גאנצן 
פינצטער. דערנאך האט ער באשאפן דאם אײדעלע פון זײן באשאף — אלע לעבע־ 
דיקע באשעפעגישן. נאר זײ אלע זענען שטומע צינגער. האט גאט באשאפן דאס 
אײדלסטע און דאס פײנסטע — דעם מענטש, ער זאל געװעלטיקן איבער אלץ...״ 

״דערנאך האט ער באשאפן דאם װײב ו״ — האט אלעקסאנדער געזאגט אי_יליק. 

״זי זאל געװעלטיקן איבער אלץ י״ — האט יצחק געפרעגט. 

אליעזר האט געמאכט א באװעגונג פון ביטול און זיך אױםגעגלײכט: 

״אז איר רײםט איבער מײנע װערטער און איר װײםט בעםער: — האט ער 
געזאגט און דערמיט אײנגעשטילט די קינדער — דאם װײב האט גאט באשאפן 
װי א טייל פון דעם מאן אז בײדע זאלן געװעלטיקן איבער דעם אלעם װאס גאט 
האט באשאפן פאר זײ. און צום םוף און איבער זײ האט גאט באשאפן דעם שבת. 
פון אנהײב האט גאט באשאפן דעם שבת נאר פאר זיך אלײן׳ צו רוען נאכן באשאף 
פון אזא גרויסער און ליכטיקער װעלט. װען ער איז געװען פארהאװעט און פאר־ 
הארעװעט האט ער אלײן נישט געזען װאס פאר א שײנקײטן עס קומען אויף פון 
זײן יעדן באריר. נאר ערשט פון דער רו פון דעם שבת ארויס איז ער נשתומם 
געװארן פון דער פראכט פון די אלע פארבן און געשטאלטן און קלאנגען פון זײן 
װעלט. און אז ער האט געזען װי גוט ם׳איז דער שבת. האט ער אים איבערגעגעבן 
צו זײן אויסגעװײלטן פון אלע באשעפענישן — צום מענטש, אז אויך ער זאל רוען 
דעם זיבעטן טאג פון דער װאך און זיך קװיקן מיט די שײנקײטן װאם גאט האט 
באשאפן און װאם אויך ער אלײן, דער מענטש, גיט צו צו דער װעלט. דערום 
איז דאם לעצטע און דאס אײדלםטע װאם גאט האט באשאפן אין די זיבן טעג — 
דער שבת״. 

זעלדע איז א העל־ציכטיקע און פײערלעכע געשטאגען הינטער די קינדער און 
איבער זײערע קעפ אריבערגעשטראלט צו איר מאן, װאם װען ער האט דערצײלט, 
איז ער גופא ענלעך געװען צו א קינד, װאם אין רעדן אונטערשײדט עס נישט 
מעשה־האפטיקײט פון װירקלעכקײט׳ און װירקלעכקײט פון מעשה־האפטיקײט. 
דערנאך האט זעלדע געבענטשט די שבת־ליכט. זי האט אלע מאל ליב געהאט 
אט די פײערלעכע רגע פאר א תפילה פון הארצן ארוים. בײ די שבת־ליכט, מיט 
די הענט אויף די אויגן, װערט ליכטיק אין איר נשמה און זי געפינט די אלע 
װערטער, װאס זי דארף האבן צו בעטן בײ אים־אין־הימל. אין רודניצע האבן זיך 
איר אין די טעג פון דער װאך אנגעקליבן אזוי פיל בענקענישן און דריקענישן 
אויפן הארץ, אז נאר בײ די שבת־ליכט קען זי זיך פון זײ באפרײען און אויפ־ 
דימען דעם שבת, אז איר מאן און אירע קינדער זאלן פילן די פרײד פון דעם טאג. 


דאס װאם איר מאן ו,אט איר צוגעזאגט האט זיך פארזוימט. אין געלאף איז 
אין דער געגנט אזש ביז קאמעניעץ פונאנדערגעגאנגען די שמועד״ אז אין רודניצע 
האט זיך באזעצט א דאקטער. און װי ם׳איז אלע מאל מיט א שמועד״ איז דער־ 
צײלט געװארן, אז דער גראף פאטאצקי האט פון ערגעץ וװ אראפגעבראכט אין 
זײן הויף אין רודניצע א דאקטער, װאם זײנע הענט גופא זענען א רפואה. ער 
דארף נאר בארירן דעם גוף פונעם קראנקן מיט זײגע פינגער און א גענעזנדיקער 
כוח פליסט פון זײ ארוים און די שלאפקײט גײט אװעק. איז אײן מאל געשען, אז 
אין דערנעבנדיקן ישוב איז א געװינערין געגאנגען שװער צו קינד און זי איז 
אפגעגאנגען אין שװײסן אז כמעט גארנישט איז פון איר געבליבן. איז א מאן 



געקומען קײן רודניצע צום הויז בײם לינדבױם, װעדליק דער שמועה, און זיך 
דערפרעגט צום דאקטער. אז ער האט אנגעקלאפט אין דער טיר פון דעם הויז 
און דערזען אויף דעם בײשטידל א מזוזה, האט ער זיך אלײן באטאפט, צי דאם 
איז נישט קײן חלום, און אז ער האט געפילט אז דאם איז נישט קײן חלום, איז 
ער געװען זיכער, אז אין דעם הויז הויזט אליהו הנביא. האט ער אנגעקלאפט, 
געעפנט די טיר און א קוש געטאן די מזוזה. אז ער האט דערזען דאם אײדעלע 
פנים פון זעלדען, האט זיך אים ארויםגעכאפט־ 

״איז אליהו הנביא אין דער הײם?״ 

זעלדע האט אין שרעק ארויפגעלײגט אירע העגט אויף דער ברוםט, זיך 
צוריקגעצויגן הינטערװײלעכץ און גערופן־ 

״אליעזרי אליעזרו נעם נישט פאראיבל ו״ 

מיט די פלײצעס איז זי ארויפגעפאלן אויף אליעזרן, װאס איז אנטקעגנגע־ 
גאנגען צו דער טיר און זי האט װידער אויפגעציטערט א דערשראקענע פון 
ארויפפאלן אויף אים. 

״צו מירז״ — האט אליעזר געפרעגט דעם י?ד װאס האט זיך עטלעכע מאל 
פארנויגט נידעריק צום פאל. 

״רופא־לעבן, מײן װײב איז פארבײ! — האט דער ילד געזאגט — ראטעװעט 
זי. איך האב געהערט, אז איר זענט א דאקטער. א ילדישער דאקטער: און זי איז 
א מאמע פון פינף קינדער״. 

״איז װאם איז די בהלה, אז זי איז א מאמע פון פינף קינדערז וױיט פון 
דאנעןז״ — האט אליעזר געװאלט װיסן. 

״אין ישוב, דא נישט וױיט״. 

״איר זענט מיט א פערד־און־װאגן ?״ 

״מיט א פערד־און־װאגן, דאקטער־לעבן״ — האט דער ילד געציטערט. 

אליעזר האט געכאפט דעם אויבער־בגד, א גלעט געטאן זעלדען מיט זײנע 
װארעמע בליקן און ער איז אװעק מיטן ילד. אויפן װעג האט דער ילד איבערגע־ 
חזרט * ״א נס, א נס, א ילדישער דאקטער! גאט אלײן האט אײך אראפגעשיקט אין 
די קאנטן. אין ישוב װײסט מען גארנישט אז איר זענט א ילד, דאקטער־לעבן״. 

״לײט האבן אװדאי געמײנט איך בין א טאטער — האט אליעזר געזאגט 
הײמיש — די טאטערן האט מען שוין לאנג פארטריבן״. 

״נײן, חלילה, קײנער האט אזוי נישט געטראכט. נאר קײנער האט נישט 
געוװסט, אז איר זענט א ילד. אז די ילדן װעלן זיך דערװיםן אז דער דאקטער איז 
א ילד!...״ — האט דער ילד אויםגערופן און נישט געוװםט צו זאגן װאס עם װעט 
געשען• 

״װעלן זײ ארויסשטעלן די אוױונם אין גאס און באקן רעטשענע באבעלעך״ 

— האט אליעזר פארענדיקט. 

און געשען איז אזוי : װען דער דאקטער איז געזעסן בײם געלעגער פון דער 
געװינערין און מיט די שפיצן פון זײגע פינגער אנגעדריקט אויף די מוסקלען 

פון איר בויך און דיך — איז זיד דער ישוב צוזאמענגעלאפן און ארײנגעקוקט 
אין די טונקעלע שײבלעך פון דעם הויז, בדי צו זען דעם נס: א יןדישער דאקטער 
ראטעװעט די געװינעריןו אראפגעשיקט פון הימל: פון אויםן אויף אינעװײגיק 
האבן די װײבער און מײדלעך גארגישט געזען װאם עם טוט זיך אין דער טונקעלער 
קאמער פון דער געװינערין, נאר יעדע אײנע איז אפגעשפרונגען פון פענצטער 
מיט א האנטדעכל בײם שטערן און מיט א בשורה־געשרײ װאם זי האט געזעןנ 
״ער איז אן אלטער מאן מיט א גרײז־גרויער בארד״ — האט אײנע געזאגט: 
״ער איז א ױנגער מיט אן אפגעגאלטער בארה װי א גלח״ — האט א צװײטע 
געזאגט; ״ער איז א הויכער און א שטאלטנער מיט א שװארצער בארד״ — האט 
א דריטע געזאגט. 

אלץ האט אויסגעזען צו זײן נישט כדרך הטבע: זײט דער ישוב איז א ישוב 
און ילדן װוינען דא איז נאך אין דער געגנט קײן דאקטער נישט געװען. טאמער 
איז א ילד חלילה אײנגעפאלן, האט מען אײנגעריסן קברים, אפגעשריגן בײם 
אפענעם ארון־קודש, אדער א מנין ילדן האט זיך געזעצט זאגן תהילים. אמאל, 
װען אין די קאנטן האבן געלעבט טאטערן, פלעגט מען רופן דעם טאטער מיט 
זײנע שמירעכצער און אויםברלענישן, אדער, װער עם האט נישט מורא געהאט׳ 
איז געגאנגען צו די ציגײנער, װאס לאגערן אין װאלד, אנטקעגן דעם הויף, זײ 
זאלן מיט כישוף אפשרײען א חולאת. בעת די געװינערין איז געװען אין די הויכע 
חדשים, האט זיך פון ערגעץ־וװ פארשפרײט די שמועד״ אז אין הויף אין רודניצע 
האט דער גראף באזעצט א דאקטער פאר זיך און זײן הויזגעזינד. איצט זעט מען 
באשײמפערלעך און מיט אלע סימנים, אז דאם איז געװען א מעשה מן השמים, 
די געװינערין זאל נישט אװעק פון דער װעלט. איז אפשר טאקע דער דאקטער 
גארנישט קײן דאקטער, נאר ער איז אליהו הנביא י מסתמא האט ער געוװםט, אז 
א ילדיש װײב קלײבט זיך צו האבן א שװער האבן און ער האט זיך געפעדערט 
און ער איז באצײטנם געקומען אין דער געגנט, קײן רודניצע, צו זײן גרײט צו 
ראטעװען דאם װײב. 

אין הויז פון דער געװינערין האט אליעזר פארטריבן דעם מאן מיט די 
קינדער און די אלע װאם זענען געשטאנען ארום איר בעט און געװײנט און גע־ 
בראכן מיט די פינגער. נאר צװײ װײבער, מיט אונטערגעבונדענע טיכער אונטער 
די ארעמם, האט ער איבערגעלאזט, זײ זאלן אים העלפן אויפקאכן פלאקסזוימען 
פאר קאמפרעסן און אים דערלאנגען װארעם װאםער װען ער װעט דארפן. אליעזר, 
מיט פארשארצטע ארבל און פארטאן מיט זײגע פינגער, איז שוין נישט װײניקער 
אפגעגאנגען אין שװײס װי די געװינערין. ער האט אין א טעפל באבריט און 
געמישט געמאלענע קרײטעכצער פון עטלעכע זעקעלעך און עם געגעבן צו טרינקען 
דער געװינערין, װאס האט נישט געװאלט עפענען דאם מויל. די צװײ וױיבער, װי 
צעשראקענע הינער, האבן געקוקט אויף אים װי ער װאלט געװען א מכשף, װען 
ער האט מיט צװײ פינגער א דריק געטאן בײם קין פון דער אומגליקלעכער און 
זי האט ברײט צעעפנט דאם מויל און געטרונקען װיפל ער האט געהײםן. באלד 

האט די געװיגערין אנגעהויבן נאך מער צו שװיצן, נאר איר גוף האט זיך וױיניקער 
געמאטערט און װי ער װאלט אנגעהויבן אײנדרימלען• ער האט װײטער מיט זײנע 
פינגער גערײצט די בויך־ און דיך־מוםקלען און באלד דערנאך געלײגט א קאמ־ 
פרעם פון אויסגעקאכטע פלאקםזוימען. און אזוי, נאך א שעה־צװײ, אזוי לאנג װי 
דער ילדישער גלות, האט זיך געדאכט, אז די געװינערין איז אײנגעשלאפן מיט 
דעם קאפ פארװארפן אן א זײט, װי פלוצים האט זי אנגעכאפט דעם ארעם פונעם 
דאקטער און אויםגעשריגן מיט אן אומהײמלעכן קרײ. אליעזר האט זיך באפרײט 
פון אירע אײנגעקרעמפטע פינגער און אנגעשטעלט זײנע הענט צו העלפן דעם װלד 
קומען אויף דער װעלט. אויסטערליש לאנג און דין זעגען געװארן זײנע פינגער, 
מיט װעלכע ער האט װײך ארומגעפלאכטן ארום דעם שװארצן קעפל פונעם װלד 
און אים געװיזן א גלײכן דרך צום לעבן... 

״איצט שרײ װי דײנע פוחות קלעקן דיר״ — האט ער געמורמלט און די צװײ 
װײבער האבן נישט געוװםט, צי זאגט ער זײנע װערטער צו דער געװינערין, 
*>דער צום װלד. ער האט אפגענומען א מויד און אויםגערופן צו די װײבער: 
״די מולטערס!״ 

אויף יענער זײט פענצטער האט עמעצער אויסגעשריגן: ״געלויבט השם־ 
יתברך: זי איז געלעגן געװארן !״ נאר אז אײנע פון די צװײ װײבער האט דורך 
א שײבל געגעבן א צײכן, אז א מויד איז געבוירן געװארן, האבן די װײבער אויף 
יענער זײט פארקרימט די פגימער, װי זײ װאלטן געקײט זויערע אגרעסן, און אײנע 
האט זיך צעשאקלט מיט א ניגון: 

״חתונה צו האבן װעט זי, נישקשד״ נישט זײן אזאן עקשנטע, װי זי האט זיך 
געעקשנט צו קומען אויף דער װעלט״. 

אז אליעזר האט אװעקגעלײגט דאס אײנגעװיקלטע עופעלע בײ דער זײט פון 
דער קימפעטארין, האט ער די צװײ װײבער געהײסן אנגיםן א דײזשע װארעם 
װאסער אפצװואשן די הענט, און ארומקוקנדיק זיך אין דער קאמער האט.ער 
געזאגט באפעלעריש: 

״צי קרובות, אדער שכנטעס זעגט איר דא, באפעל איך אי_יך דרײ זאכן: 
ערשטגם זאלט איר דער געװיגערין געבן צו טרינקען מילך מיט לאקרעץ. זי האט 
אויסגעשװיצט אירע כוחות אז זי קען קײן טיפן אטעם נישט כאפן. צװײטנם זאלט 
איר עפענען דאס פענצטער, עם זאל דא ארײן א ביםל פרישער אװיר, װײל איך 
אלײן האב שוין אויך נישט קײן טיפן אטעם. דריטנם זאלט איר די קאמער רײן 
מאכן פון דער ברודיקײט, אז א האנט זאל זיך נישט צוקלעפן צום טיש און דער 
חחת זאל זיך נישט צוקלעפן צו דער באנק״. 

די צוױי װײבער האבן בײדע מיט דער זעלבער באװעגונג צורעכטגעמאכט 
די אונטערגעבונדענע טיכער, זיך אנגעקוקט און זײערע צעשראקענע בליקן האבן 
געזוכט אן ענטפער ביי אײנאנדערע אויף דעם װאס זײערע אויערן האבן געהערט. 
בײדע האבן געטראכט דאם זעלבע: אזא מאן, א דאקטער, זאל זאגן אזא אויםגע־ 
לאםן װארט אזש די אויערן זענען רויט געװארן פון הערן! אײנע פון די צװײ, 

א ױדעריקע און ברײט־פלאטשיקע, מיט באהארטע װערצעלעך אויף דער גאמבע 
און מיט מאנצבילישע אקםלען, האט פון ערגערניש װעגן דעם מיאוםן װארט 
אנגעבלאזן די באקן און געזאגט װי צו עמעצן װאס איז נישט אין דער קאמער: 

״עפענען די פענצטער אין שטוב פון א קימפעטארין? לא עלינג ס׳איז דאך 
םכנת נפשותו״ 

״דא שטינקט םפנת נפשות > — האט אליעזר אויםגעדרײט דעם קאפ צום 
װײב — װילט איר די געװינערין צוזאמען מיט דער מויד זאלן דא דערשטיקט 
װערן י״ 

די װײבער האבן זיך אײנגעשרומפן װי שרויטעלעד און זיד צוגעשארט זײטיק 
אײנע צו דער אנדערער, װי זײ װאלטן אזוי ארום געװאלט זיך שיצן קעגן דעם 
דאקטער. ער האט ארויפגעװארפן אויף זיך דעם אויבער־בגד און אײנגארטלענדיק 
זיך האט ער געזאגט װי צו זיך אלײן: 

״איך װעל מארגן דא ױין צו זען װאם זי מאכט. אויב איך װעל טרעפן דאם 
פענצטער פארמאכט, װעל איך אויםשלאגן די שויבןי״ 

די װײבער האבן זיך נאך מער אײנגעשרומפן. ס׳האט זיך געדאכט: זײ װערן 
נאך קלענער װי זײ זענען, ביז ער האט פארמאכט די טיר הינטער זיך. 

זײן באװײזן זיך האט שטיל געמאכט דעם געפילדער אין דרויםן. דורך דער 
װארע פון װײבער און מײדן צום הויז, איז אן אײנגעבויגענער אנגעלאפן אנטקעגן 
דעם דאקטער דער מאן פון דער געװינערין און ער האט געכאפט דעם דאקטערם 
האנט צו קושן. 

״א שײנע מויד האט דײנע געבוירן — האט דער דאקטער װי מבשר געװען 
דעם מאן און אויך דעם גאנצן פריש־לופטיקן דרויסן — איצט דארף איך, א 
געשפאן זאל מיך צוריקפירן פון װאנען דו האסט מיך גענומען״. 

״דער שמײםער װארט אין פאדװער — האט דער מאן געזאגט און די ארומיקע 
קינדער זענען זיך צעלאפן פון דער װארע שרײענדיק: ״יעקעלע׳ יעקעלע!״ 

דער מאן פון דער געװינערין האט אליעזרן באגלײט צו יעקעלעם װאגן אין 
הויף, הינטערן הויז, און גײענדיק האט ער אויפגעקנופט א קניפל מיט קופערנע 
גראשנס. ער האט געװארט ביז דער דאקטער איז ארויף אויפן װאגן און אננע־ 
מענדיק זיך מיט כוח האט ער עם אים דערלאנגט: 

״דאקטער־לעבן, דאם איז אלץ װאס איך פארמאג. װען איך זאל האבן א 
האלבע װעלט, װאלט איך אײך זי געגעבן פאר ראטעװען מײן װײב״• 

אליעזר האט געקוקט אויף די קופערנע גראשנס אין דעם אויפגעבונדענעם 
קניפל און זיך אײנגעזעצט אין געזעס פונעם װאגן: 

״װי הײסטת״ — האט ער געפרעגט. 

״זרח הײם איך״• 

״זרח — האט אליעזר איבערגעחזרט — זײער א שײנער נאמען. װאם מײנםטו, 

זרח, איך זע דאס ערשטע מאל קופערנע גראשנס, װאם דו װײזט זײ מיר? דײן 
װײב האט דיר געבוירן א טאכטער און פון הײנט אן דארפםטו קלײבן פאר איר 


261 



נדן. פארו״ — האט ער אנגערירט מיט די שפיץ פינגער די פלײצע פובעם 
שמײםער. 

דער װאגן האט גערירט פון ארט. זרח איז געבליבן שטײן מיט דעם אויפ־ 
געבונדענעם קניפל קופערנע גראשנם אין דער אויםגעשטרעקטער האנט. און אז 
דער װאגן איז אװעק און ער איז נאך אלץ געשטאנען אן אומבאװעגלעכער׳ װאלט 
זיך געקענט דאכטן, אז ער שטרעקט אוים די האנט צום הימל און ער װיל דער 
הימל זאל בײ אים צונעמען די פאר קופערנע גראשנם צדקה פאר דעם נם װאם 
דער דאקטער האט באװיזן. 

אין דעם געשעענעם האט דער ישוב געזען א נם. אליהו הנביא האט זיך 
באזעצט אין רודניצע בײם גרויםן לינדבוים. 

ר׳ שמעלקע דער מרא דאתרא 

ר׳ שמעלקע איז געזעםן איבער א ספר און מיטן גאנצן פנים געגעםן אן עפל׳ 
איבער װעלכן ער האט נאר װאם געהאט געמאכט א ״שהחײנױ/ כאטש זויערלעך 
איז געװען דער עפל, װי עם איז דער שטײגער מיט די ערשטע עפל, װאם מען 
נעמט אראפ פון בוים זומערצײט, איז ער אים צעגאנגען אין אלע גלידער. פארן 
אײנבײםן זיך אינעם עפל האט ער אים באקוקט, באשמעקט און זיך ארײנגעפילט 
אין זײנע ריחות, װאם באגלײטן דעם הויפט־ריח, און דערנאך געקײט דאס פלײש 
פון עפל און עם אויסגעטאפט מיט דער צונג צו דערפילן אלע טעמען פון דעם 
עפלפלײש. 

ר׳ שמעלקעם פנים איז געװען בלויז האר׳ א קאלטון האר, פון צװישן װעלכע 
עס האבן ארויםגעקוקט צװײ פארליקוי־חמהטע אויגן און צװײ רויטע שפיצן באקן, 
װי די שפיצן באקן װאלטן געװען צװײ פארבלאמטע רויטע וװנדן. טאמער איז ער 
געװען אויפגעזאטן צי פון צארן צי פון תענוג, האבן זײנע פארליקוי־חמהטע 
אויגן באקומען לעבעדיקן גלאנץ און די שפיצן באקן האבן געגליט נאך רויטער 
װי אלע מאל. אזוי איז געװען װען ער האט געגעםן דעם עפל מיטן גאנצן פאר־ 
האריקטן פנים. ער האט געהאט מפםיק געװען אין מעײן זײן אינעם םפר, אין 
װעלכן ער האט געזוכט אן אחיזה פאר דער דרשה, װאם ער דארף האלטן דאנער־ 
שטיק אין בית־מדרש. 

ר׳ שמעלקע איז אין שטעטל אי רב, אי שוחט און ער האט זיך געמאכט א 
חזקה יעדן דאנערשטיק צו האלטן א דרשה פאר די יןדן און זײ שטראפן פאר די 
חטאים, װאם טוען זיך מערן, װי עם װאלט גײהאלטן ביים קץ־הימים. און אלץ 
פון װעגן די שעבםן ימח שמם. בעװנותינו הרבים האט ער, ר׳ שמעלקע, נישט 
קײן כוח צו שלעפן דעם גאנצן עול. אז עם שטײט געשריבן ,כל ישראל ערבין 
זה לזה׳, אײן יןד איז ערוב פארן צװײטן, האט זיך דער גאנצער עול פונעם 
שטעטלם חטאים געלײגט אויף זײנע אקסלען און ער הערט נישט אויף צו קרעכצן. 
ם׳איז א משא כבדה. דערום שטראפט ער דאס שטעטל אין זײנע דרשות, עם זאל 
זיך מרחם זײן און זיך אויםהיטן פון זינד, װארום װי דער בורא דעלמא איז א 
רחום וחנון אזוי איז ער אויך א נוקם־ונוטר. 

אין דער לעצטער צײט פילט ער די עינוײם פונעם גיהנום און ער איז פול 
מיט חשדים, װי א מילגרוים איז פול מיט קערנער. עם איז צו אים דערגאנגען 
דער חרם־כרוז פון דעם בראדער קהל קעגן דער כת פונעם מעזעריטשער און אויך 
א שמועה האט אים דערגרײכט, אז אן ענלעכן כרוז האט מכריז געװען דער 

װילנער גאון. די מעזעריטשער און די קארלינער מינים מערן זיך, װי דער שימל 
אין טונקעלע און פײפטע װינקלען, װי זײ װאלטן געװען חלילה א שטראף פון אים 
אין הימל. זײ װאקסן ארוים אומגעריכט און קײנער װײםט נישט װי אזוי ם׳אנשי־ 
קעניש איז געקומען צו זײ. 

מיט א פאר יאר צוריק, װען ער איז געװען מורה הוראה איז זאמאשטש, האבן 
אים לײטן דערצײלט װאם אלץ עם טוט זיך אפ אין זאמאיסקיס הויף מיט די לײט 
פון יעקב פראנק ימח שמם־ דער פריץ האט אין זײן הויף ארײנגעבראכט א 
כנופיא פון די ליצים־לײט, פאר יעדן אײנעם געזארגט װעגן א טויף־פאטער, די 
ליצים־לײט אפגעשמדט און זײ חתונה געמאכט מיט זײערע טעכטערולם. דערנאך 
האבן די פריצים אויף זײער שטײגער געמאכט פרײלעכע םעודות און זײ האבן 
נאכגעמאכט ס׳גיהנום. די ליצים־לײט מיט די פריצים זענען געװארן אײן פנופיא, 
זײ האבן זיך געטוישט מיט די נשים אויף צו באשלאפן זײ און אלץ האבן זײ 
אפגעטאן בפרהםיא, אײנער פארן אנדערנס אויגן און װען דאם אלץ איז געשען 
האבן זײ זיך געמאליעט רחמנא־ליצלן, באשלאפן די פרעמדע נשים און זיך 
געמאליעט, און װידער באשלאפן אנדערע נשים און זיך אבער געמאליעט. 

זײט יארן האבן די רבנים אן אויג אויף די פריצישע הײפן, צי די סטרא־אחרא 
שלעפט נישט ארײן דארט פשרע יןדן און מאכט פון זײ מיגים. װארום דער שעבם, 
יעקב ימח שמו, האט אין גאנצן אראפגעװארפן דאם שעם־מיצל און ער פארפירט 
יןדן צום שמד דורך ניאוף. אז ר ׳ שמעלקע איז אנגעקומען אויף פיםא־רבנות 
אינעם ישוב און ער האט געהערט, אז דערװײטערט א תחום שבת געפינט זיך א 
פריצישער הויף, האט ער זײן רבנות אינעם ישוב אנגעהויבן מיט חוקר ודורש זײן, 
װאם עם טוט זיך אין הויף אין רודניצע, צי האבן זיך דארט נישט אײנקארנײעט 
די שעבסן. אין זײן חקירה האט ער מדקדק געװען, װי א פרומער יןד איז מדקדק 
ערב פםח בײם מבער זײן דעם חמץ, אדער בײם איבערקלײבן ארבעם פון װעגן 
װערעמדיקײט. ער האט זיך נישט באגענוגנט מיטן אויספרעגן ױקל װיניצער, װאס 
האלט די ברויערײ אין רודניצע, װעלכע לײט פון צװישן יןדן ם׳האבן א דריסת־ 
הרגל אין הויף, נאר אלײן איז ער געגאנגען אהין, ארײן דא אין דעם הויז און דא 
אין יענעם הויז, פלומרשט אויף צו פרעגן אויף א נאענטן װעג קײן קאמעניעץ, און 
ער האט צוריקגעקערט מיט דער זיכערקײט, אז די געגנט איז רײן פון יעדן חשש 
םון װעגן די שעבםן. נאר זײט עם איז דערגאנגען צו אים דער פרוז פון דעם 
בראדער קהל און אויך דערװעגן דעם פרוז פון דעם גאון פון װילנע, איז ער 
געװארן בלויז נאז. ער שמעקט דא און דארט, אזוי בײטאג װי בײנאכט, צי די 
סטרא־אחרא האט זיך נישט פארקליבן אין זײן הײליקער קהילה. ער האט ארײנ־ 
גערופן גרונם דעם שמש, װאם היט אויך די מיקװה און ער זיצט דארט מיט א 
לאמטערן יעדן דאנערשטיק אין אװנט, און אים צוגעזאגט פפלים עולם־הבא, אויב 
ער װעט האבן אן אפן אויער און אן אפן אויג אויף צו הערן און זען װאם עם 
טוט זיך אין ישוב. אויב ער װעט זען, אז עמעצער טרײםלט זיך בײם דאװענען, 
אדער ער דאװנט פון אר״י הקודשם םידור, צי עפעם אן אנדער םימן פון די 

סימנים, אזוי זאל ער אים מודיע זײן אין דער אותו רגע. ״װארום א עזריפה — 
האט ער געזאגט — דארף מען פארלעשן באלד פון אנהײב, און אויב נישט, קען 
זי חלילה חרוב מאכן די גאנצע װעלט״ 

כדי צו זײן זיכער, אז זײן קהילה איז אין גאנצן באשירעמט פון דעם מיגות, 

האט דער רב זיך געמאכט די חזקה יעדן דאגערשטיק, באלד נאך תפילת מעריב, 
צו האלטן א דרשה און צו דערצײלן װאס אלץ עס װערט געטאן צו רשעים אין 
גיהנום און װי אזוי דארט װערן געשטראפט די זינדיקע. ער איז געװען מרוצה 
פון זיך אלײן, אז ער האט זײן עדה ארומגעמויערט מיט א גדר, אז די סטרא־ 
אחרא — די מעזעריטשער און די קארלינער — זאלן נישט האבן א דריסת הרגל. 

נאר װי עס געשעט, דער שגײ לײגט זיך אן דורכן װינטער אויף א משופעדיקן 
דאך, ער װערט העכער און העכער, װי א בארג, און שפעטער, בײ אן אדליגע, 
לאזט ער זיך פלוצים אראפ מיט א געבראזג, צי מיט א כליאפ, אזוי איז פלוצים 
צעטרײםלט געװארן ר׳ שמעלקעם רו אז זײן עדה איז ארומגעמויערט קעגן דער 
סטרא־אחרא. שוין דעמאלט, װען עם איז זיך פונאנדערגעגאנגען די שמועד״ אז 
אין הויף אין רודגיצע האט זיך באזעצט א דאקטער, איז אים די זאך נישט געפעלן. 
װ׳אס עפעס דארף דער הויף א דאקטעדז אפשר טאקע קלײבט זיך דער גראף 
ארײנצונעמען צו זיך א כאפטע שעבסן פון דעם ימח־שמוניקי נאר אז דער רב 
ר׳ שמעלקע האט געהערט, אז דער דאקטער אין רודניצע איז א ייד און אז דאס 
האט ער אפגעראטעװעט זרחס אישד״ װאס איז געגאנגען שװער צו קינד — איז 
ער צערודערט געװארן אזוי שטארק, אז די שפיצן באקן האבן זיך אים אנגעגאסן 
מיט בלוט און ער האט אנגעהויבן רײבן די גראבע פינגער פון בײדע הענט אין 
די װײזפיגגער, װי ער װאלט שנעל געצײלט מטבעות. ער האט גערופן צו זיך 
זרחן און אים חוקר געװען װי אזוי ער איז געקומען צום דאקטער י װאס פאר א 
ס׳גאל ייד איז ער ? װאס האט ער געזען, װען ער איז געװען בײ אים צו רופן אים 
צו דער געװינערין ? 

זרח, װאס פון זײן אמנות איז ער א גלעזער, האט דערצײלט דעם גאנצן אמת: 
ארומגײענדיק מיט זײן קעסטל גלאז אויף די פלײצעס איבער די ארומיקע דער־ 
פער, איז ער אײן מאל פארבײגעגאנגען דעם הויף. האט דער עקאנאם, װיעםלאװ 
קישעל, אים געהײסן אויסגלעזן א פענצטער אינעם הויז װאס בײם טראקט. און 
געהערט האט ער פון די הויפלײט, אז אין דעם הויז װעט זיך ארײנקלײבן א 
דאקטער. שפעטער, װען ער איז פארבײגעגאנגען דאס הויז, האט ער געזען, אז 
דארט װויגען שוין מענטשן. האט ער פארשטאנען, אז דאס איז דער דאקטער. 
און װען זרחס װײב איז געגאנגען שװער צו קינד און איז געװען פארבײ, האט 
ער געאײלט צום הויף און אויפן בײשטידל פון דער טיר געזען א מזוזה. איז 
ער געװען זיכער, אז דא האט זיך ארײנגעקליבן אליהו הנביא, װאם האט געוװסט, 
אז זײן װײב טראגט און זי װעט האבן א שװערן האבן און ער װעט זי אפראטעװען. 
דאס איז דער ילדישער דאקטער. 

״װי הײםט ער עס, דער דאקטער?״ — האט ר׳ שמעלקע געװאלט װיםן. 


265 



זרח האט געהויבן מיט די אקםלען אז ער װײםט בישט. 

״פון װאנען איז ער עם געקומען׳ דער דאקטער?״ — האט ר׳ שמעלקע 
געװאלט װיםן. 

זרח האט געהויבן מיט די אקםלען אז ער װײסט נישט. 

״איז ער א שומר מצװת, אדער, חלילד״ א קל, פון יענע לײט װאם אז 
ם׳חילונױת גײט ארײן גײט ס׳יאהנדעם ארויס י״ — האט ר׳ שמעלקע נאך מער 
געװאלט װיםן. 

זרח ־האט געהויבן מיט די אקםלען אז ער װײםט נישט. 

״אז מען זױיסט נישט — טויג נישט ז״ — איז דער רב נישט געװען מרוצה 
און איז געװארן אומרױק. דעמאלט איז ער אלײן אװעק צו ױקל װיניצער און 
אויף אים ארויפגעלײגט די מצװה צו דערװיםן זיך בײ די הויפלײט װי עס הײםט 
דער יןדישער דאקטער. איז ױקל אװעק אין הויף און געפרעגט בײם עקאנאם 
און בײ אנדערע לײט, װאם קענען װיםן, און צוריקגעקומען צום רב און געזאגט 
אזוי: 

״דער דאקטער הײםט מיט א באמען װאם איז שװער אים נאכצוזאגן. עפעם 
אזא נאמען װאם אט איז ער פון די הײליקע ספרים און אט איז ער נישט פון די 
הײליקע ספרים. דאכט זיך, ער הײבט זיך אן מיט אן אלף״. 

״ביםט דאך נישט, ױקל־לעבן, קײן עם־הארץ דו זאלסט אזוי רעדן״ — האט 
דער רב אים גערײצט. 

״רב־לעבן, איך האב געפרעגט און האב פארגעסן דעם נאמען — האט זיך 
ױקל פארטײדיקט — איך װײם נאר: אן אויםטערלישער נאמען מיט אן אלף״. 

״איז אפשר הײםט ער אליתה, צי אלציפן, צי גאר ארתתחשםתא״ — האט דער 
רב געפרװוט מיט חוזק. 

״עפעם ענלעך צו ארתתחשםתא״ — האט ױקל געװאלט זיך דערמאנען. 

״ארתחשםתא גאר? װי קומט דא דער מלך פון פרם קײן רודניצען זאלםט 
מיר זאגן אין רודניצע האםטו געפונען ארידתא, צי המדתא * איז עס אװדאי אמת, 
אבער ארתחשםתא?״ — האט דער רב אים געצויגן. 

״כ׳װעל מערטשעם װיםן, רב־לעבן. דער דאקטער אנטלויפט גישט״ — האט 
ױקל געװאלט אפהאקן. 

אז נאך א טאג, צװײ טעג, האט ױקל נישט געבראכט דעם רב װי עם הײםט 
דער ילדישער דאקטער אין הויף, האט ער אלײן זיך געפעדערט, ארומגעגארטלט 
זיך װי צו א וױיטער נםיעד״ גענומען דעם שטעקן אין דער האנט ארײן און זיך 
אװעקגעלאזט אין װעג ארײן. די תפילת־הדרך האט ער אפגעזאגט נאך אײדער ער 
איז ארויס צום טראקט, אבער אז ער איז ארויסגעקומען אויפן לײדיקן שליאך, 
צװישן די פעלדער, װאם דאס אויג קען נישט ארומנעמען זײער פארנעם, האט 
ער װי פארגעםן, אז ער האט די תפילה שוין געזאגט און זי נאך א מאל איבער־ 


♦ המדתא, דער פאטער פון המן; ארידתא, דער זעקסטער זון פון המן. 

געחזרט, דאם מאל נאך מיט מער דביקות, אז דער הימל זאל ״געגען אונדזערע 
טריט צו שלום און זאלסט אונדז פירן אהין וװ מיר דארפן צום לעבן און צו 
פרײד און צום שלום, און זאלםט אונדז אפראטעװען פון דער האנט פון יעדן פײנט 
און אפטשאטעװער און רויבער און װילדע חױת אויפן װעג און גיב אונדז איבער 
צו חן און צו לײטזעליקײט און צו רחמים אין דײנע אויגן און אין די אויגן פון 
די אלע, װאם זעען אונדז און מאך אונדז צוריקקערן אהײם צו שלום״. 

אפגעקרעכצט נאך דער תפילה האט דער רב זיך געפילט זיכער אויפן לײדיקן 
טראקט און צװישן די פעלדער, װי בײ זיך אין דער הײם• 

פון דעם שײנעם דרויםן איז אים געװארן אויפגעלײגט אויפן געמיט און די 
פים זענען אים געװארן לײכט. אײ־אײ, װאם אלץ דער בורא־עולם האט עס 
באשאפןז אין די לאנען װײץ און אין די גראזן שורשקעט לעבן, װי דאס אלץ 
װאס זײנע אויגן זעען װאלט גערעדט אײן לשון און דער קארן שמועםט זיך 
איבער מיט דער גריקע, און דער פלאקם האט װאם צו דערצײלן דעם װײץ, און 
דער הײ מיט דער קאניטשינע זענען זיך גאר נאענטע קרובים. 

ר׳ שמעלקע װאלט אװעקגעגעבן א מאיאנטעק צו װיםן, צי דאם אלץ ארום 
װײםט װער ער איז; אז ער איז אי רב, אי שוחט און אי מוכיח און ער היט אפ 
זײן קהילה פון געשטרויכלט צו װערן פון דעם מינדםטן. װען שלמה המלך עלױ 
השלום װאלט דא געגאנגען, װאלט ער פארשטאנען יעדן שארך און יעדן פיפם 
און ער װאלט אװדאי פארנומען די שבחים, װאם די געװיקםן אויף די פעלדער 
זאגן אים איצט נאך. נאר ער, ר׳ שמעלקע, כאטש א יודע־םפר, קען נעבעך נישט 
דאם לשון, נישט פון די פײגל און נישט פון דעם גראזװארג, נאר רחמנות וועקן 
זײ אין אים. 

און װי דער רב איז אין דער כװנה פון דעם אלץ װאם זײנע אויגן זעען׳ איז 
פלוצים װי פון אונטער דער ערד ארוים א האז. ער האט א קוק געטאן אויפן רב 
און פײל אויםן בויגן אריבער דעם טראקט און פארשוװנדן אין דעם קארטאפל־ 
גרינם. ער האט פארלוירן דעם אטעם, געבליבן שטײן נישט אויף דער װעלט און 
נישט אויף יענער װעלט. ער האט נישט געפילט דאס הארץ. אז ער איז געקומען 
צו זיך, האט ער דאם ערשטע א קוק געטאן אויפן שטעקן אין זײן האנט. ער 
האט געהאט אין גאנצן פארגעסן, אז ער גײט מיט א שטעקן. װען ער זאל נישט 
האבן פארגעםן װאלט ער דער חיה מקײם פסק געװען זי זאל האבן דרך־ארץ. 
װאס הײסט, זי שרעקט איבער א מענטש אין מיטן װעג? נאר װידער דאם זעלבע ־ 
א שטומע צונג, װי עס שטײט געשריבן: חית הארץ, א װילדם, נעבעך, װײםט נישט 
פון קײן לײב און קײן לעבן. 

כאטש נישט מער װי ארום א תחום שבת פונעם שטעטל צום הויף, האט זיך 
ר׳ שמעלקען אויםגעדאכט, אז ער איז דורכגעגאנגען א מרחק רב און ער איז 
אנגעקומען אין הויז פונעם דאקטער א מידער און דורשטיקער. 

זעלדע האט דעם פרעמדן ארײנגעבעטן אין איר הויז מיט א ״גאט־העלף, 

ליב אײער גאםט״. דער רב האט א קוק געטאן אויף דער מזוזה אויפן בײשטידל 

און זיך אונטערגעהויבן אויף די שפיץ־פינגער, װי ער װאלט מיט די ליפן גע־ 
מײנט צו דערגרײכן די שי״ן. ער האט די שפיץ פינגער פון דער רעכטער האנט 
ארויפגעלײגט אויף דער מזוזה און דערנאך זײ א הויכן קוש געטאן און אריבער־ 
געטראטן די שװעל• 

״איך בין דער רב״ — האט ער געזאגט אן אנצובלאזן זיך, פון װעגן דער 
מידקײט. 

״קומט ארײן, זעצט זיך, רב — האט זעלדע אנגעװיזן אויף דער באנק נעבן 
טיש — מיט װאם קען איך מכבד זײן אזא ליבן גאסט י״ 

״מיט א טרונק װאסער — האט ער געענטפערט זיך זעצנדיק פארזיכטיק, 
פרװונדיק מיט דער האגט דאם געהילץ פון דער באנק — אזא װײטער װעג צו 
אײך, א מהלך רב. איך האב געמײנט צו טרעפן דעם חשוב דעם דאקטער״. 

״מײן מאן איז אין הויף — האט זעלדע געענטפערט פון דער װײטנס — 

אין חגא מאכן זיך א סך לײט קאליע דעם מאגן און װערן קראנק״. 

״אז מען עםט טריפות איז עס דאם גרעסטע חולאת! נאר גײ און זאג עם די 
גויןם. אז װאם יןדן זאגן אזוי, זאגן זײ קאפױער...״ — האט ער פארענדיקט 
ניגונדיק. 

ר׳ שמעלקע האט געװארט ביז זעלדע האט אװעקגעשטעלט די שעפ אויפן 
טיש, כדי זי נישט צו נעמען פון אן אישהם האנט, דערנאך ארויפגעגאםן א פאר 
טראפנס אויף די שפיץ פינגער, געמאכט א הויכן און פרומען ,שהכל׳ און גע־ 
טרונקען דורשטיק, האלטנדיק די שעפ מיט בײדע הענט. 

״מים חײם. ס׳דערקװיקט דאם הארץ!— האט ער אװעקגעשטעלט די לײדיקע 
שעפ אויפן טיש און מיט דער האנטפלאך זיך אפגעװישט די ליפן, װאם מען 
האט זײ נישט ארויסגעזען פון צװישן דער האריקײט — װי גיט זיך א יןדיש 
הויז אן עצה מיט פלײש אויף אזא מהלך רב י״ — האט ער געפרעגט דרך־אגבדיק. 

״מען גיט זיך אן עצה״ — האט זעלדע געענטפערט. 

״כ׳מײן מיט כשר פלײש״ — האט ר׳ שמעלקע געזאגט קלארער• 

״װאם עפעם פרעגט איר מיך, רב? צי בין איך נישט קײן יןדישע טאכטער?״ 

— האט זיך זעלדע פארשעמט. 

מיט אימפעט איז אין הויז ארײנגעלאפן אלעקסאנדער. דאם בילד פון דעם 
זיצנדיקן פרעמדן מאן האט געצוימט זײן אימפעט און ער האט א קוק געטאן 
אויף דער מוטער. זעלדע האט באמערקט: 

״האםט נישט געזאגט ,גאט־העלף׳. זאגט מען נישט ,גאט־העלף׳ צו א גאסט ?״ 

״גאט־העלף״ — האט אלעקםאנדער געזאגט אין פארלעגנהײט, זיך פארנויגט 
און מיט א באהאלטענעם בליק געװאלט אויםגעפינען װאס עם טוט זיך אין הויז. 

״גאט־העלף, חתן־בחור — האט ר׳ שמעלקע אים געענטפערט — זײער א 
פײנער חתן־בחור. װי הײםטו, חתן־בחור?״ 

״אלעקסאנדער הײם איך״. 

״און װי הײםט דײן טאטע דער ױדע־םפר ?״ — האט דער רב װײטער 
געפארשט. 

״ר׳ אליעזר הײםט מײן טאטע. ר׳ אליעזר ארטאפאנוס דאקטאר מעדיקוס!״ 

— האט מיט גאװה געזאגט אלעקסאנדער. 

״ר׳ אליעזרי אליעזד ארטאפאנום דאקטער: אײ־אײ־אײ, ם׳איז דאך עפעס 
גאר װאזשנע — האט דער רב זיך צעשאקלט — דאקטאריע. א קלײניקײט > 
זאל דיר דער מלאך רפאל בײשטײן״. 

אין דרויםן האט זיך געהערט א גערעדערײ און א געפילדער. אלעקםאנדער 
איז צוריקגעקומען מיט דעם פאטער און מיט זײן ברודער און שװעםטער. יצחק 
און באשע האבן געהאלטן אין דערצײלן עפעם דעם פאטער און ער האט זיך 
באמיט אײנעם פון זײ אײנשטילן, צו הערן װאם דער צװײטער װיל דערצײלן. 

״מיר האבן א גאסט״ — האט זעלדע געזאגט, כאטש אליעזר און די קינדער 
האבן שוין געהאט באמערקט דעם פרעמדן, און יצחק איז שטיל געבליבן. 

״איך בין דער רב פון ישוב — האט ר׳ שמעלקע געשאקלט מיטן קאפ, ארויפ־ 
לײגנדיק בײדע הענט אויף זײן שטעקן — איך גײ פארבײ, טראבט איך : דא 
װוינט דאך א ײדישער דאקטער, א רופא חולים, דארף מען אים געבן שלום־עליכם 
און אים װינטשן ער זאל מצליח זײן, װי עם שטײט געשריבן ,משנה מקום משנה 
מזל׳ צום גוטן. אז מיר האבן שוין זוכה געװען צו האבן אין שכנות א ײדישן 
דאקטער, איז גלײך ער זאל אנטאן דער קהילה קדושה כבוד און קומען צו אונדז 
אין ישוב דאװענען אין די שבתים. בלי נדר מפטיר ביי דער ערשטער עליה״. 

״א ײשר־כוח אײך, רב. בלי נדר װעל איך קומען מיט מײנע זין. זײ 
דארפן לערנען תורה און דערװײל זענען זײ מבטל זמן״. — האט אליעזר געקוקט 
דא אויף יצחקן און דא אויף אלעקסאנדערן. 

״װאם האט געלערנט דער בכורי״ — האט דער רב געפרעגט, אנװײזנדיק 
מיטן שטעקן אויף אלעקסאנדערן. 

אלעקםאנדער איז רויט געװארן און אליעזר האט פארבעםערט: 

״דסר איז מײן בכור. יצחק. אן אײניקל פון א בדאדער מױחם״ — האט ער 
מיט א פינגער געװיזן אויף יצחקן. 

״פון בראדי או־װא, א חשובע קהילהו װעגן די בראדער פרנסים איז דאך 
געזאגט געװארן דער פסוק אין תהילים ,הנה לא ינום ולא ײשן שומר ישראל׳. 
א קלײניקײט עפעם פון װאם פאר א שריפה בראד האט אפגעראטעװעט די װעלט!״ 

— האט דער רב געשאקלט מיטן קאפ פון התפעלות. 

אליעזר האט צוזאמענגעפלאכטן די פינגער פון אײן האנט אין דער צװײטער 
און געשװיגן. אויך די זין האבן געשװיגן. זעלדע האט געקוקט אויף איר מאן 
און געװארט אויף עפעם. דאם עפעס איז נישט געקומען. די שטילקײט אין הויז 
האט גערוישט און אינעם גערויש פון דער שטילקײט האט געזשומעט דער שװערער 
געפלי פון א מיסטפליג. פונעם טראקט האט זיך דערטראגן א שיכור געזאנג, 
װאס אט איז עס שטארקער געװארן און אט שװאכער און אט איז עם װידער 

אויפגעגאנגען און האט זיך אװעקגעצויגן װײט׳ װײט. נאך דעם איז די שטילקײט 
אין הויז געװארן נאך געדיכטער. ר׳ שמעלקע האט אנשפארנדיק זיך אויפן שטעקן 
שװער זיך אויפגעשטעלט, ארומגעקוקט זיך, צי ער פארגעםט נישט עפעם׳ און 
געזאגט: 

״נו, דאקטער־לעבן, איר זאלט מצליח זײן מיט אײער אישה און מיט אײערע 
קיגדער און ישועות ונחמות זאלן קומען אויפן פאלק ישראל״. 

ער איז אװעק מיט נישט קײן לײכט הארץ. דער ,בלי נדר׳, מיט װעלכן דער 
דאקטער האט צוגעזאגט צו קומען אין שטאט ארײן, מען זאל אים מכבד זײן 
מיט מפטיר, איז אים נישט געפעלן. ער האט אים נישט געענטפערט װאס זײן 
בכור האט געלערנט. הײםט עס, אז דער דאקטער איז א גאנצער פריץ בײ זיך 
און גיט נישט אפ פבוד דעם מרא דאתרא. אויך די אישה זײנע האט נישט גע־ 
ענטפערט גלײך מכוח דער שאלד״ װי זי גיט זיך אן עצה מיט כשר פלײש. און 
נאך א זאך איז אים געװען נישט קלאר ־ פאר װאס האט ױקל װיניצער אויםגע־ 
טראכט א מעשד״ אז דער דאקטער האט א שװערן נאמען װאס מען קען אים 
נישט נאכזאגן. סך־הכל הײסט ער אליעזר און עפעם דארט ארטאפאנוס. איז װאם 
איז דא שװערז סײדן דער ױקל האט אים אפגענארט. ער איז נישט געװען אין 
הויף צו פרעגן בײ די דארטיקע לײט וועגן דעם דאקטער. אלץ נארט אפ הײנטיקע 
צײטן! לײט האבן מער נישט קײן דרך־ארץ פאר א רב ? די װעלט װערט הפקר ז 
די מינים פון מעזעריטש און די כת פון יעקב פראנק, ימח שמו, באדעקן די װעלט 
מיט זיגד רחמנא־ליצלן. איז װאם איז דאם וװנדער װאס געװינערינם גײען שװער 
צו קינד י ם׳איז נאך אזוי אויך א גרויסער זכות װאם ער אין הימל שטראפט נישט 
װי ער האט געשטראפט דעם דור פון ערב דעם מבול. 

ר׳ שמעלקע האט זיך אפגעשטעלט צו כאפן דעם אטעם. ער האט אויפגעהויבן 
דאם האריקע פנים צום הימל און געקוקט אין דער בלויקײט םײ מיט זײנע 
ליקוי־חמהדיקע אויגן און םײ מיט די צװײ רויטע בלוט־פארלאפענע שפיץ־באקן 
און געמורמלט: 

״ביסט א םבלן און א רחום וחנון, בורא דעלמאן״ 

דער הויף 


װי זײן געדעכעניש װאלט געװען לעבעדיק לײב, האט אליעזר זיד אײנגע־ 
קראמפט אין אים, כדי צו דערגײן צום ש 1 רש פון דעם װאם איז װײטער געשען. 

ער האט געזוכט אן אנלען פאר זײן חשד, אז דאם האט ער גופא גורם געװען 
דאם געשעענע. נאר װי אן אױסגעטריקנטער טײך־געלעגער פארװישט דאם לעבע־ 
דיקע אפבילד פון א שטראמיקן טײך, אזוי האט די צײט פארװישט דעם שײכות 
צװישן זײנע מחשבות און יענע מעשים, װעלכע האבן צו דעם שפעטערדיקן 
דערפירט. פון זײן נסױן האט ער געוװםט, אז בלויז איבער זײנע מחשבות איז ער 
דער הערשער. ער קען זײ דערהײבן ביז איבערן זיבעטן הימל, אדער אראפנידערן 
זײ נידעריקער פון דער שאול תחתיד״ נאר װען ער פארלײבט זײנע מחשבות 
אין מעשים, באקומען די מעשים אײגענעם אימפעט און עם קומט ארויס עפעם 
אנדערש פון דעם װאם ער האט געװאלט עם זאל ארויםקומען. 

אײנס האט ער גענוי געדענקט — גענוג כדי ארויפצולײגן אויף זיך אלײן 
די גאנצע שולד — אז חדשים לאנג האט געגומען ביז ער האט זיך אויםגעקליבן 
קײן קאמעניעץ צו געפינען א מלמד און א מחנך פאר זײגע זין. ער האט עם געטאן 
א יםך שפעטער נאך דעם װי דער רב האט אים געלאזט װיםן, אז אין שטעטל 
װעט ער קײן מלמד פאר זײנע קינדער נישט געפינען. טאמער װאלט דער דאקטער 
זיך איבערגעקליבן נאענט צו אים, װאלט ער אלײן גענומען אויף זיך די מצװה 
צו לערגען מיט זײנע זין תורה. נאר אז ער האט זיך פארקליבן א מהלך רב 
פונעם ישוב, װעט דאס גײן יעדן טאג קײן רודניצע אים גורם זײן ביטול זמן, 
װאס דאס איז אן עבירד״ און עס שטײט געשריבן, אז לשם מצװה טאר מען נישט 
באגײן אן עבירה. 

דערװײל האט דער הויף ארײנגעכישופט די קינדער מיט אלע צויבערן פון 
א נײער אומגעאנטער װעלט. די שאלה װאס אליעזר האט אמאל אין קאטאװעס 
געפרעגט זעלדען, פון װאנען עם האט זיך צו איר גענומען, אז זי האט אים 
געבוירן צװײ םלאװן, געמײנט די בלאנדע און בלוי־אויגיקע יצחק און בתיה, 
די זעלבע שאלה האבן אויך געפרעגט די הויפלײט צװישן זיך. זײ האבן ליב 
באקומען די קינדער מיט באוװנדערוגג. אזוי אויך האבן זײ באוװנדערט דעם 
ײנגערן׳ אלעקםאגדער, װאס האט אויסנװײניק געכפלט גרויסע צאלן און נאך 
יעדן ריכטיקן ענטפער איז ער רויט געװארן פון בושד״ 

עלזשביעטא, דאס װײב פונעם גראף׳ האט די קינדער דערנענטערט צו זיך 
און צו אירע אײגענע קינדער. כאטש זי איז געװען נאכן פינפטן געבורט און איר 
עלטםטער זון איז געװען מיט א פאר יאר עלטער פון יצחקן, איז זי געװען 
שלאנק און בויגעװדיק װי א ױנג מײדל. אירע טיף גרינע אויגן, אײנגערעמט אין 
לאגגע טונקעלע אויף אויםן פארבויגענע װיעם, האבן ארויםגעשטראלט גוטםקײט 
און נאכגיביקײט. אין דעם לאנגן געפאלבטן קלײד מיט א שלעפ, אין דער זעלבער 
פארב װאם אירע אויגן, האט זיך אױסגעדאכט, אז זי גײט נישט, נאר זי שװעבט 
נידעריק איבערן פאל. װי עלזשביעטא האט גערעדט שטיל און געקליבן אירע 
װערטער, אזוי האט איר מאן, לעשעק פאטאצקי, גערעדט אויפן שטײגער פון דער 
פוילישער שלאכטע, הויך אויפן קול און מיט נבול־פה. אלע מאל איז ער געװען 
אנגעטאן װי אויף אװעקצורײטן, מיט א בײטשל אין דער האנט, און בײ יעדן 
אפשטעל אין רעדן א קלאפ געטאן מיטן בײטשל אין דער שטױול־כאלעװע, באגלײט 
מיט א ,פשא קרעװ׳. זײן ליבשאפט צו זײנע אײגענע קינדער און שפעטער אויך 
צו אליעזרס קינדער האט ער אויסגעדריקט דורך קנײפן זײ מיט צװײ פון זײנע 
לאנגע און בײנערדיקע פינגער אין די באקן. ער האט געקנײפט ביז טרערן און 
דערנאך מיט די זעלבע צוױי פינגער אפגעװישט די טרערן פון דעם קינדם פנים. 

אפט פלעגט עלזשביעטא פארשװינדן, און גלײך האבן זיך דורך װײטע פאר־ 
מאכטע טירן געהערט די זילבערנע און פלאטערנדיקע טענער פון א קלאװיר. 
נאך דעם האט זיך אויםגעדאכט, אז א שטורעם הײבט זיך אויף און ער גײט 
אראפרײסן דעכער און אויסרײםן ביימער און ער װעט אװעקלײגן אויף די פעלדער 
די ברויטזאנגען. נאר אין מיטן פונעם שטורעם זענען די טענער פון דעם קלאװיר 
געװארן מילד, אויםגעצויגן־בעטנדיק — זײ האבן דערמאנט אין א װײסן לאנגן 
װאלקן, װאם ציט זיך אװעק װײט, װײט און פאמעלעך, ביז אין דער װײטקײט 
ענדערט ער זײן װײסקײט אין פארבן, אין בלא און אין ראז, ארומגערינגלט מיט 
קלײנע װאלקנדלעך װי פון פערלמוטער. דעמאלט האט מען זיך געפילט זיכער 
און עס האט זיך געגלוסט אװעקשװימען צוזאמען מיט די װאלקנדלעך און מיט־ 
נעמען די קלאנגען, װאס ציטערן און ציטערן און מאכן פלאטערן דאם הארץ. 

צום ערשטן מאל האט העלענא, די עלטםטע טאכטער פון עלזשביעטאן, 
אנגענומען באשען בײ דער האנט און זי ארײנגעפירט אין דער קאמער צו הערן 
די קלאנגען פונעם קלאװיר פון דער נאענט. מיט זײ זענען מיטגעגאנגען אלעק־ 
סאנדער און יצחק. שטיל, פון א זײט, האבן זײ זיך אײנגעקוקט אין דעם רוקן 
פון דער שפילנדיקער פרוי, װאם האט זיך אזוי װײך באװעגט, אז עס האט זיך 
געדאכט־ איר גאנצער גוף שפילט און נישט דער קלאװיר. באשע האט ארויס־ 
גענומען איר האגט פון העלענאם האנט און זיך אװעקגעזעצט אויפן פאל, מיט 
דעם קאפ אויםגעצױגן פארוים און זי האט מיט דעם קאפ באװויגן װי דער רוקן 
פון עלזשביעטאן האט זיך באװויגן. 

ם׳איז געשען אײן מאל: דער קלאװיר האט זיך צעשטורעמט און צעװײנט אין 
תפילות, מיט אזא טרײםלעניש, אז העלענא. האט אויםגעצויגן איר האנט און זי 

האט געזוכט באשעם האנט׳ כדי זיך צו שטארקן מיט בײדנם כוח. האט יצחק איר 
דערלאגגט די האנט, װאם זי האט נישט געזען, און זי האט זײן האנט געדריקט 
און ער האט איר געענטפערט, װי פלוצים האבן זיך זײערע אויגן צוזאמענגע־ 
טראפן און בײדע זענען צעפלאטערט און צעפלאמט געװארן; זײערע הענט האבן 
זיך ברןענדיק צעשײדט, װי פון פײער ארוים. 

אזוי האט די קינדער געצויגן צום הויף; יצחק האט געזוכט דאם זיםע פלא־ 

טערניש נעבן העלענא, און באשע האט געזוכט די קלאנגען פונעם קלאװיר, און 

אלעקםאנדער האט געזוכט דאם באוװנדערן אים מיט זײן כפלען גרויםע ציפערן 
אויםנװײגיק. 

יעדע װאך אין דער זעלבער צײט פלעגט קומען אין הויף ארײן דאם ברידערל 
מארצעלי, א נזיר פון דעם פראנציםקאנער קלויםטער אין קאמעניעץ. דאם 
ברידערל מארצעלי איז געװען אן אלבינאם, מיט װאםערדיק־בלאע אויגן און 
לאנגע וױיסע װיעס, װײס װי די װײסע האר, װאס האבן אפערגעקוקט פון אונטער 
זײן נזיר־קאפל. ער האט געהאט א העל־ראז פעט פנים, ענלעך צו דער הויט 

פון א ציכטיק ױנג חזירל און א טיפע סאמעטענע באם־שטים, װאם האט נישט 

געפאםט, נישט צו זײן אלבינאם־פנים און גישט צו זײן נזירישקײט. ער פלעגט 
קומען אין הויף ארײן צו לערנען מיט די פריצישע קינדער לאטײן און חשבון. 
פון אנהײב האט ער מיט זײן נזירישן הילוך, מיט דער העל־ברוינער װאלענער 
םוטאנע, מיט דעם װײםן גארטל און מיט די פינגער־פארפלאכטענע הענט אויף 
דער ברוםט, געצוװנגען די קינדער פון אליעזרן צו האלטן זיך פון דער װײטנם. 
זײ האבן נישט געקעגט זאגן פאר װאם, נאר זײן קומען אין הויף ארײן און זײן 
שנעלער גאנג מיט דריבנע טריטלעך, מיט דעם קאפ אויסגעבויגן א ביםל אויף 
א זײט, האט אנגעטריבן אויף זיי בהלה. נאר ביסלעכװײז האבן זײ זיך צוגעװוינט 
צו אים און אנגעהויבן ארײנקומען אין דער קאמער, וװ ער האט געלערנט מיט 
זײנע ני_ין תלמידים. צי ער האט געלערנט חשבון, אדער לאטײן, האט ער נישט 
אויפגעהערט רעדן און כסדר איבערחזרן דאם גערעדטע. פלוצים פלעגט ער 
איבעררײסן און אנװײזן מיט א פיגגער פון זײן בלאלעך־װײםער האנט צו אײנעם 
פון די תלמידים; ״װי זאגט מען אויף לאטײן בעטן צו גאט ך״ אדער — ״װיפל 
קאםטן פינף מיט צװײ דריטל אײלן דרילעך, װען יעדער אײל קאסט צװײ און 
א האלבן גילדן י״ 

בײ אײנער אזא שאלה: ״װיפל האט געדארפט דער שלאכטשיץ באצאלן פאר 
ני_ין פערד, װען יעדעם פערד קאםט זעכצן מיט א האלבן גילדן, האט אלעקםאנדער 
זיך נישט געקענט אײנהאלטן ביז עמעצער װעט מאכן דעם חשבון מיטן קרײדל 
אויפן טעװעלע, נאר ער האט גלײך אויםגערופן: הונדערט אכט און פערציק מיט 
א האלבן גילדןו 

דער נזיר האט אויסגעדרײט זײן אלבינאםיש פגים, מיט פארזשמורעטע 
אויגן זיך אײנגעקוקט אין אלעקסאנדערס פנים און געפרעגט: 

״לערנסטו בײ מירי״ 

אלעקסאנדער האט א שאקל געטאן מיטן קאפ אויף נײן. 

״וװ לערנסטו?״ 

״איך לערן גישט״ — האט ער געענטפערט, 

״װי אזוי קען מען, װען מען לערנט נישט ?״ — האט דער נזיר געװאלט װיםן. 

״פון קאפ״ — האט אלעקםאנדער געזאגט. 

דער עלטםטער זון פונעם גראף, בראניסלאװ, האט זיך אויפגעשטעלט און 
דערצײלט דעם נזיר, אז אלעקםאנדער איז דער זון פון דעם יןדישן מעדיקום, 
װאם װוינט בײם הויף. 

״און אויך איר זענט די קינדער פון דעם יןדישן מעדיקוס?״ — האט דער 
נזיר געפרעגט באשען און יצחקן, װאם זענען געזעסן אין א װינקל נעבן אלעק־ 
סאנדערן. 

בײדע האבן צוגעשאקלט מיט די קעפ און דער נזיר האט זײ אנגעקוקט 
מיט זײנע װאםערדיק־בלאע אויגן און נישט געװען זיכער, צי זײ זענען עס טאקע. 

פון דעמאלט אן האבן די קיגדער נישט פארמיטן די לעקציעס פון דעם 
ברידערל מארצעלי. זײן סאמעטיקע באס־שטים איז זײ געװארן הײמיש־נאענט. 
זײ האבן זיך מער נישט געפילט פארלוירן. 

בײם לערנען צײלן אויף לאטײן, האבן דעם נזירס ,טרעס׳, ,טריא׳, ,טרעצע־ 

דים/ ,טריגינטא׳, ,טרעצענטי׳ געקלונגען װי ער װאלט געזונגען א ליד. די 
קינדער האבן שפעטער אין דער הײם אײנגעחזרט דאם געהערטע מיט דעם זעלבן 
זינגענדיקן טאן, װאס דער נזיר, און זיך איבעריאגט אין קענען און געדענקען. 

אײן מאל איז דערגאנגען צו די אויערן פון אליעזרן װי אלעקםאנדער פאר־ 
הערט זײן עלטערן ברודער, צי ער קען אנרופן זאכן מיט לאטײנישע נעמען. בײם 
אנבײםן האט אליעזר געפונען א געלעגנהײט צו לאזן װיסן זײנע קינדער, אז 
לאטײן איז אים נישט פרעמד. 

״מען דארף אונום מאל װאשן די הענט און דוא מאל בענטשן, פרימום פאר 
גאט און םעקונדוס פאר דער מאטער פאר איר קאקװערע, גוט קאכן״ — האט 
ער געזאגט אויפן מאקאראגישן שטײגער, װי אדעליקע פאליאקן מישן זײער לשון 
מיט לאטײן. 

אלעקסאנדער האט א קוק געטאן דא אויף באשען און דא אויף זײן עלטערן 
ברודער און ער האט אויפגעלויכטן אנטדעקעריש־ 

״פאטער קען לאטינוסן״ 

זעלדע האט געזאגט שארף און א קוק געטאן צו די קינדער מיט א בליק, 

װי •זי װאלט געווען באלײדיקט: 

״געדענקט איר נישט, קיגדער, אז אײער פאטער איז דאקטאר מעדיקוס ?״ 

״װי אזוי קענען זײ עס פארגעסן? — האט אליעזר זײ פארענטפערט — זײ 
װײםן בלויז נישט, אז א דאקטער מוז קענען לאטיגוס״. 

איצט זענען די קינדער געװארן צעשפילט און לוםטיק. אויב דער פאטער 
קען לאטינוס, האט יצחק געװאלט אים װייזן װי אזוי דאם ברידערל מארצעלי 
זינגט די צאלן קװינקװע, קװינדענצים׳ קװינקװאגינטא. באשע האט אים צוגע־ 
האלפן׳ פרװונדיק נאכמאכן זײן באס־שטים. 

די קינדערם צעשטיפטקײט בײם טיש, פון דעם װאם זײ האבן זיך אנגעזאפט 
אין הויף, האט אליעזרן געמאכט אומרױק. דער אומרו האט אים אונטערגעזאגט 
ער זאל װאס שנעלער זיך אויםקלײבן קײן קאמעניעץ װעגן א מלמד פאר די 
קינדער. 

שדכנים און תורה 


זײן אנקום קײן קאמעניעץ איז אויסגעפאלן אין דער מיט פונעם זמן און אין 
א טאג פון א מיטן־זומערדיקער חמימה. כאטש צװײ געזונטע הויפישע פערד זענען 
געװען געשפאנט אינעם לײכטן װאגן און קײן אײן מאל האט ער די בײטש נישט 
אויפגעהויבן אויף זײ, זענען זײ אנגעקומען אין שטאט ארײן פארשװיצטע, מיט 
א װײסע שוים אויף די זאדעם. איז אליעזר פארפארן אין הארבעריק, צו לאזן 
די פערד אפדעכען און אויך אלײן האט ער אראפגעצויגן דעם דרילכענעם רײזע־ 
כאלאט, אראפגעװאשן פון זיך דעם װעגשטויב און דעם שוױים. 

פון די מלבושים פון דעם גאסט און פון די צװײ אויסגעפאשעטע פערד האט 
זוםיע דער בעל־אכסניה דערשמעקט, אז א יןדישער שררה איז צו אים פארפארן 
און ער האט באפוילן זײן װײב שײנע־דאבע, זי זאל אויפבלאזן ס׳פײער אונטער 
דער אוױון־קאפע און זײן גרײט צו קאכן, װאס ער װײםט נאך נישט װאס. שררהס, 
סײ גוילשע און םײ יןדישע, זענען זולל־וסובאס און האבן ליב דעם פרעס. נאר 
מתוך דרך־ארץ האט זוסיע אנגעהויבן פון די פערד. ער האט ארײנגעשטופט די 
האנט אין די טארבעם און ארויםגעצויגן זשמעניעס רײנעם האבער. צי זאל ער 
זײ טאקע נאכגעבן די שמד און זײ געבן דעם רײנעם האבער, אדער ער זאל זײ 
פאר דעם געבן א פאר װעכטשעם שטרוי. דער גאםט האט באפוילן נישט אפנארן 
זײנע םערד. שלעפן א בריקע אין א חמימהדיקן טאג אזא מהלך רב איז א שװערע 
עבודה אפילו פאר פערד. קומט זײ א רײנער ביםן. 

״און פאר אײך, פריץ־לעבן?״ — האט זיך זוסיע אײנגעבויגן הכנעהדיק. 

״איך װעל אװדאי נישט עםן קײן װעכעטש שטרוי״ — האט אליעזר געזאגט 
מיט געמאכטן ערגסט, 

דער הכנעהדיקער און װײכער בעל־אכםניה האט זיך פארלוירן, און פון צע־ 
טומלונג האט ער אנגעהויבן פינטלען מיט די אויגן. 

״אויך נישט קײן זשמעניע האבערן — האט דער גאסט צוגעגעבן — אין א 
חמימה דארף מען זיך נישט צוכאפן צו דער שיסל. שפעטער״ 

״װויל, װויל, אײער װילן, פריץ־לעבן — האט זוםיע געשאקלט מיטן קאפ 
— זאל איך לויפן עמעצן רופן? א מסחר? אן עסקן״ 

״גישט דאס און גישט דאס. קײנעם דארפט איר נישט לויפן רופן. נאר זאגט 
מיר װי עם הײםט דער ראש־ישיבה. אז איר װעט מיר צו דעם צוגעבן א שעפ 
פריש װאםער פון ברונעם, װעט איר האבן אײנגעהאגדלט א שטיק עולם־הבא״. 

נאך איידער אליעזר האט פארענדיקט זיינע װערטער האט דער בעל־אכםניה 
שוין געהאט פארשװונדן צו ברעגגען א שעפ װאסער פונעם ברונעם׳ און ער האט 
די שעפ אנטקעגנגעטראגן צוזאמען מיט דעם נאמען פון דעם ראש־ישיבה. 

״א געזונטן ,שהכל׳ שררה־לעבן... ער הײםט רב ברוך־לײב״ — האט דער 
בעל־אכםניה געזאגט אין אײן אטעם און גענױכעט אויפן פנים פונעם גאסט, צי 
ער האט נישט געמאכט קײן טעות, װאם לויפנדיק ברענגען װאסער האט ער 
דערװײל אויפן װעג א פרעפל געטאן צו זײן װײב־ ״שײנע־דאבע, שלאף נישט. 
םע שמעקט מיט א שידוך״ 

אליעזר האט דעם ,שהכל׳ ארײנגעטרונקען צוזאמען מיט דעם קאלטן װאםער, 

װאס פון זײן טעם האט זיך געפילט די פרישקײט פון זומער־בארן. איבער דעם 
ראנד פון דער שעפ האט ער געזען די נױכעדיקע אויגן פונעם בעל־אכסניה 
און ם׳האט זיך אים אױםגעדאכט, אז ער האט שוין די אויגן און דאס פנים 
ערגעץ־וװ א מאל געזען. 

״איז װי הײםט דער ראש־ישיבה האט איר געזאגט, רב...?״ — האט ער 
איבערגעפרעגט. 

״רב ברוך לײב הײםט ער, פריץ־לעבן — האט זוםיע איבערגעחזרט — זאל 
אײך זײן מיט מזל״. 

״א ײשר־כוח״ — האט דער גאםט אים געדאנקט און נישט פארשטאנען פאר 
װאם ער װינטשט אים מיט מזל. 

אין דער ישיבה, װאם האט זיך געפונען נישט װײט פון דעם הארבעריק, 

אין א זײטיק געםל צװישן אנגעװארפענע הײזער און שטעלכלעך, האבן צװײ 
מנינים ױנגעלײט געלערנט איבערניגונדיק אײנער דעם צװײטן מיט אזעלכע קולות, 
װי אין דער ישיבה־קאמער װאלטן געװען א פינף־זעקם מנינים לערנערס. רב 
ברוך לײב, מיט א בארד װאם אײן זײט אירע איז געװען קורץ און שװארץ און 
די צװײטע זײט א צװײ מאל לענגער און גרוי, מיט א שארפן געלן שפיץ, האט 
דעם ארײנקומענדיקן פרעמדן מאן באגעגנט מיט א פאר צעפיבערטע אויגן פון 
אונטער געדיכטע שװארצע דעכלברעמען. מיט אן אפענער האנט האט ער אנגע־ 
װיזן אויף א לײדיקע באנק הינטער זיך און ער האט דעם פרעמדן באלד װי 
פארגעםן. אליעזר האט זיך צוגעזעצט. די קולות פונעם לערנען האבן זיך דא 
געהויבן און דא געלאשן. רב ברוך לײב האט זיך אנגעהויבן שאקלען און מיט 
זײנע באװעגונגען זעגען די קולות װידער געװארן העכער, אבער באלד אראפ־ 
געפאלן. דער ראש־ישיבה האט זײ נישט געקענט ראטעװען. אויך די ישיבה־ 
בחורים האבן זיך געשאקלט און פון די ניגונדיקע קולות איז געװארן א מורמלע־ 
ניש. דער פרעמדער האט אויםגעזען װי א ילדישער שררה פון װײטע לענדער. 
זײן האלטן זיך גלײך, אנגעשפארט מיט אײן האנט אין דער קני, האט צעפלאמט 
דעם דמױן םײ פון די בחורים און םײ פון דעם ראש־ישיבה. האט זיך רב ברוך 
לײב אויסגעדרײט מיט אן אויםגעצויגענער האנט אויף א שלום־עליכם און גע־ 
פרעגט דעם גאסט־ 


277 



״פון װײטע מקומות ?״ 

״מײן נאמען איז אליעזר, דאקטאר מעדיקום. און קומען קום איך פון מקומות 
װאם זענען אי נאענטע אי װײטע; װענדט זיו פון װאנען מען מעםט די װײט־ 
קײט״ — האט ער פארהאלטן אין זײן האנט די האנט פון דעם ראש־ישיבה. 

רב ברוך לײב האט ארויםגענומען זײן האנט פון דער האנט פון דעם גאםט 
און מיט דער זעלבער האנט אנגעװיזן אויף א טיר אנטקעגן־איבער און זיך 
געלאזט גײן אהין. דער גאםט איז אים נאכגעגאנגען. באלד האבן זיך בײדע גע־ 
פונען אין א האלב טונקעלער קאמער, וװ אויף א לאנגן נישט־געהובלטן טיש 
זענען געלעגן א פאר םפרים און בײ דער זײט איז געשטאנען א הויכע שלאגקע 
פלאש פון רויטלעכער פארב• אייד די זעםלען זענען דא געװען פשוטע, נישט 
געהובלטע. 

״מיט װאם האב איד עם זוכה געװען א ילד זאל זיד פעדערן צו מיר פון 
װײטע מקומותז״ — האט דער ראש־ישיבה געפרעגט נאד אײדער ער האט דעם 
גאםט אנגעװיזן וװ זיד צו זעצן. 

אליעזר האט לויזער געמאכט זײנע בגדים, זיך אװעקגעזעצט אויפן ערשטן 
זעםל נעבן טיש, ארויסגעלײגט װעגן װאם ער איז געקומען און אז ער מײנט טאקע 
גלײך פון דאנען, פון דער ישיבה פון רב ברוך לײב, זאל געזונט און שטארק זײן, 
מיטנעמען אהײם א װויללערנער פאר זײנע קינדער. 

ר׳ ברוך לײב, װאם האט זיך אװעקגעשטעלט פון דער צװײטער זייט טיש, 

צו האבן דאם פענצטער הינטער זײן רוקן, ער זאל קענען זען דאם פרצוף־פנים 
פונעם גאםט, האט זיך פוגאנדערגעשאקלט, װי פרלער אין דער ישיבה צו ראטעװען 
דאס התמדישע לערנען פון די תלמידים; 

״פארשטײן דארף איד פארשטײן, אז איר זענט געקומען צו מיר איד זאל 
אײך אויסנלאזן דעם שארפםטן בחור פון מײן ישיבה, באשר איר דארפט האבן 
א גוטן מלמד פאר אײערע קינדער״ — האט ר׳ ברוך לײב געזאגט שטיל מיט א 
ניגון און וױיטער געצויגן נאך שטילער: ״און אז כ׳האב פארשטאנען דאס ערשטע 
האב 1 ,איד אויך גוט געהערט, אז איר וװינט אין גראף פאטאצקים הויף, צװישן 
גוילם׳ און אהיז זאל איד אײך ארויםגעבן דאם בעםטע פון מײן פארמעג?״ 

״איך פארזיכער אײך, רב, אז ער װעט זײן בײ מיר אויף אלעם גרײטן און 
דערצו מיט א גוטן שכר־ביטול־זמן״ — האט אליעזר נישט געלאזט אים װארטן. 

דער ראש־ישיבה האט צוגעדעקט זײן שטערן מיט דער האנטפלאד און צו־ 
לעגענדיק די אויגן געטראכט אויפן קול: 

״ס׳איז אנצונעמען אז דער מרחק פון דאנעו צי אײך איז אויף קײן פסיעה 
נישט קלענער װי פיו אײד אהער. הלמאי־זשע זאלן אײערע קינדער נישט קומען 
צו מיר לערנען תורה ?■״ 

״זיי זענען וױיניק בײ מיר. סך־הכל צװיי זין. דערצו אויםגעװיינטע ביי דער 
מוטער זענען זײ• בײ מיר װעט דעם מלמד גוט זײן װי אין אן אײגענער הײם״ — 

האט אליעזר אויך גערעדט שטיל, אבער יעדעם װארט ארויסגערעדט, װי עד װאלט 
עס אנגעצויגן אויף א פאדים. 

דער ראש־ישיבה האט זיך צוגעזעצט אויף א זעםל, זיך אנגעבויגן צום גאםט 
און אים ארײנגעקוקט אין די אויגן מיט זײן פיבערדיקן בליק. 

״איר הערט, ר׳ אליעזר ?... זאג איך ריכטיק אי״יער נאמען ? יא... ר׳ אליעזר■ 

אברהם אבינו עלױ השלום האט געהאט נישט מער װי דעם בן־יחיד יצחק װאם 

די מאמע שרה עליה השלום האט זיך פאר אים אויםגעװײנט די אויגן• דאד איז 
אברהם אבינו עלױ השלום גרײט געװען פאר יאהנדעם־װעגן צו ברענגען דעם 

בן־יחיד אויף דער עקדהו איר הערט, דאקטער? פאר יאהנדעם־װעגן צו דער 

עקדה: מײן ישיבה איז, חלילה, נישט קײן עקדה גײערט אן עקד אויף צו מגדל 
זײן א דור תלמידי חכמים איז זי. איז װאס פאר א קרבן װעט איר דא ברענגען, 
אויב אײערע זין װעלן קומען צו מיר לערנען תורה ?״ 

אליעזרן איז פלוצים געװארן גאר גוט אויפן הארצן און מתוך בדיחות האט 
ער ארײנגעשמײכלט דעם ראש־ישיבה אין די אויגן־ 

״אויב איר װילט מיך אויספרװון, װי דער רבונו־של־עולם האט אויםגעפרװוט 
אונדזער פאטער אברהם, װעל איך מײנע צװײ בנים ברענגען צו אײך אין װאגן 
וױ צװײ קעלבלעך, נאר לערנען תורה װיל איך זײ זאלן לערנען אין דער הײם• 
אויך יצחק אבינו האט געלערנט תורה אין דער הײם, צװישן פעלדער און װעלדער 
און טשערעדעם שעפסן, װי ער־־אין־הימל האט זײ באשאפן, די מאמע שרה 
זאל זיך פרײען מיט אים״. 

״תורה צװישן פעלדער און װעלדער ? : — האט זיך דער ראש־ישיבה פלוצים 
אויפגעכאפט און געבלאנדזשעט מיט זײנע בליקן ארום זיך — עפעס דערמאנט 
עם מיר די אײטלקײטן פון די ריקים פון דעם מעזשיבאזשער עם־הארץ. זײ 
זענען גרײט די תורה צו פארשלעפן נישט נאר צװישן װיםטע פעלדער און װעלדער, 
נאר אפילו זי ארײנלײגן אין בלאטע״. 

נישט װילנדיק איז אליעזר ארויף אויף א גליטשיקן װעג־ 

״פעלדער און װעלדער, ר׳ ברוך לײב, גיבן דעם מענטשן חױת. דערפאר 
האט גאט ברוך־הוא באשאפן דעם מענטש און אים ארײנגעפירט אין גן־עדן 
צװישן שמעקעדיקע גרעזער און װעלדער. בלויז פון װעגן די זינד פון אדמען 
האט ער אים פארטריבן פון דארט. איז אי_יער סברה, אז לערנען תורה צװישן 
פעלדער און װעלדער און אפילו אין א םטויג הײ איז חלול התורה?!״ 

״חלול התורה ו״ — האט ברוך לײב הארב געפסקנט. 

״צי דען קען לערנען תורה זײן חלול התורה ? — האט אליעזר זיך א טרײסל 
געטאן און באלד װידערשפעניקט: נײן: כבוד התורה איז אומעטום וװ מען לערנט 
תורה!״ 

דער ראש־ישיבה האט מיט חשד ארײנגעקוקט דעם גאםט גלײך אין די אויגן: 

״איר דרײט זיך, ר׳ אליעזר, אין דעם זעלבן ראד װאס די מעזעריטשער 

בענדיקן איצט בעװנותינו הרבים די חלושים און ריקים ם׳איז מיר גאר חשוד 
אײער קומען צו מיר... אין אזא צײט.״״ 

אינעם פנים פון דעם ראש־ישיבה האט אליעזר פלוצים דערזען די ענלעכקײט 
צו ר׳ ױנתן׳ דעם בראדער רב׳ און ער האט צוריקגעקערט צו דעם װאם ער 
האט געזאגט אין אנהײב־ 

״איך דארף האבן א מלמד פאר מײנע זין. בין איד געקומען צו אײד איר 
זאלט מיר העלפן׳ ראש־ישיבהן״ 

״אפילו איך זאל האבן אזעלכן אין מײן ישיבד״ װעל איך אים נישט אװעק־ 

לאזן אין דער מיט פונעם זמן — האט בדוך לײב געברומט הארט — אפשר ערב 
סוכות, אדער בלי נדר נאך םופות. דעמאלט קומעו זיד צוזאמען ױנגעלײט מכל 
ארבע פינות הארץ. פון מײן ישיבה — נישטו״ 

״פון אײערע װערטער איז געדרונגען, אז ביז דעמאלט זאלן מײנע קינדער 
נאכיאגן דעם װינט אין פעלד?״ — האט אליעזר געפרעגט נישט אזוי דעם ראש־ 
ישיבה װי זיך אלײן. 

״דער בורא דעלמא פארלאזט נישט דעם װאס װיל לערנען זײן תורה״ — 

האט ברוך לײב זיך אויפגעשטעלט און אויםגעצויגן די שפיץ פינגער פון זײן 
רעכטער האנט צום גאסט אויף צו געבן אים אפשײד. 


אין דער צײט װי ער, אליעזר, האט פארבראכט מיט דעם ראש־ישיבה, 

האט שײנע־דאבע, דעם בעל־אכםניהס װײב, פארטרויט פאר דעם בלינדן ױםף 
דעם שדכן, אז א ױדישער שררה איז געקומען אין שטאט ארײן זוכן א שידוך 
פאר א טאכטער, װארעם ער האט זיך רק נאכגעפרעגט אויף דער ישיבה און 
געאי״ילט אהין נאך אײדער ער האט גענומען א פזית ברויט אין מויל ארײן נאך 
א לאנגן װעג. פדי דער בלינדער ױסף זאל װיסן װאם און װען, האט שײנע־דאבע 
אים ארײנגעפירט אין דער שטאל, ער זאל זען די פריצישע פערד און ער זאל 
װיםן, אז פונעם שידוך דארף אויך עפעם אראפרינען פאר אירעטװעגן. דער 
בלינדער ױםף האט מיט זײן אײנציקן אויג באטראכט די פערד, געקראצט זיך 
אין שרינט פון דער בארד, און אונטערזינגענדיק אויסגעםברהט, אז אויב דער 
פרעמדער איז גלײך פון װאגן אװעק צום ראש־ישיבה, איז עס א סימן, אז ער 
זוכט פאר זײן פלה־מויד א גוטע פלי פון צװישן ר׳ ברוך לײבם בחורים. און ער, 
ױםף, האט פון אלעם גוטן — ער האט פון קאמעגיעץ גופא, פון דובנע און 
אפילו פון זאמאשטש. דער פון קאמעניעץ איז א שטיקל בן־תורה און פון גרוים 
יחוםן דער פון דובנע איז צו גאט און צו לײט, כאטש פון קינדװײז אן האט ער 
א געלײמטע האנט פון עפעם אזא מין חולאת... 

״ױםף, איך האב אײך דעם ערשטן אויםגעזאגט דעם םוד. איר זאלט מיר 
חלילה נישט אנזעצן״ — האט זיך שײנע־דאבע פארזיכערט. 

״װען איך װאלט געװען אן אנזעצער װאלט איך דאך פארשפארט צו זײן 

א שדכן״ — איז ױםף געװען אויפגעלײגט װאם אפילו אין אזא חמימה פארלאזט 
נישט דער הימל זײן פאלק און שיקט צו יעדן זײן פרנםה. 

באכגײענדיק שײנע־דאבען, האט ער פעםטער אײנגעצויגן זײן גארטל און 
געקלאפט מיטן דיקן שטעקן אין דער הארטער ערד. ״גאט פארלאזט נישט, 
גאט פארלאזט נישט״ האט ער געמורמלט און אויפגעהויבן א האנט צו געפינען 
א ביםל פײכטקײט פאר די פינגער בײם דערמאנען גאטם נאמען. ער האט אויפ־ 
געהערט מורמלען ערשט דעמאלט װען ער איז אריבערגעטראטן די שװעל פונעם 
הארבעריק און דערזען בײם טיש זיצנדיק בײגיש לאדזיגער. 

אויך בײניש לאדזינער איז געװען א שדכן. ער האט געהאט א רויט פנים׳ 

א ,רויטע בארד און רויטע אויגן. די רויטקײט פון פגים איז געװען װי פון בלוט 

און די רויטקײט פון דער בארד װי די רויטקײט פון מײערן און די רויטקײט 

פון די אויגן איז געװען װי די רויטקײט פון פיש־אויגן. אז עמעצער אין שטאט 
האט געטראכט וועגן א שידוך, װעגן אויםגעבן א טאכטער, צי א זון — האט עם 
בײניש לאדזינער דערפילט פון דער וױיטנם, ווי א הוגט דערפילט פון דער 

װײטנס א צויג אויף דער צײט. פון דעם װאם ער האט געזען א פרעמדן אורח 

ארײנגײן אין דער ישיבה און שפעטער האט שײנע־דאבע געשלעפט בײם ארבל 
דעם בלינדן ױםף, האט ער פארשטאנען װאם עם טוט זיך אין שטאט. האט ער 
געאײלט אין הארבעריק צו זוםיען. אז ער האט דערזען דעם בליגדן ױםפן 
ארײנקומען, האט ער גקמהדיק זיך גערײצט מיט אים־ 

״מכל שכן א הינקעדיקער לויפט גיך און א שלעפאק זעט א זשארנע גאלד 
אין דער פינצטער, ערשט װאס וועםטו זאגן װעגן בײניש לאדזינער װאם אז א 
פליג פליט ארײן קײן קאמעניעץ צו טאן א שידוך זעט ער זי דער ערשטערן״ 
״פארמאך די יאפעו — האט דער בלינדער ױםף זיך געכעםט — אנישט 
װעט דא דער שלעפאק באלד אויסזינגען װי אזוי בײגיש טריפניאק האט צונויפגע־ 
פירט א שידוך פון צװײ סלוצקער מײדן און ער האט שיר נישט חתונה געמאכט 
דעם פאפס טאכטער מיט מאשע דער אלמנהם בן־יחיד״. 

״דײן טאטע האט דיך געמאכט מיט ליגונים און דו ביםט געבוירן געװארן 
א שקרגיק \״ — האט בײניש נישט פארשװיגן און דאם האט צוגעגעבן קוראזש 
דעם בלינדן ױםף: 

״דײנע צװײ םלוצקער צנאטעם זענען מײן שקר צי דײן פראמאך ?״ 
בײגיש האט א מאך געטאן מיט דער האנט, אויסגעשנײצט די רויטע נאז 
מיט א טרומײטער און אי״יליק פארלאזט דעם הארבעריק. דער בלינדער ױםף 
איז געװארן אומרױק. פון בוזעם האט ער ארויםגענומען א הארן־שקעטעלע און 
מיט רוגזה אנגעפאקט בײדע נאזלעכער מיט שמעק־טאביק. ער האט קײן נאם 
נישט געטאן. 

בײניש האט אפגעװארט דעם פרעמדן אינעם געםל װאם צװישן דער ישיבה 
און דעם הארבעריק. ער האט פארריסן דעם קאפ צום הײםן הימל, װאם האט 
אראפגעפרײכט די חמימה צו דער ערד, און מיט דער נאז אויםגעשמעקט א ריח 

װאם נאר ער װײם זײן מײן. פונעם אויםשמעקן אין דער דומפיקער לופט איז אים 
דאם פנים נאך רויטער געװארן. ער האט געװוםט װאם ער זוכט. אליעזר איז ארוים 
פון ר׳ ברוך לײבם שטוב און געבליבן שטײן בײ דער שװעל. 

די פלוצימע ליכטיקײט אין דרויםן אנטקעגן דער טונקלניש בײם ראש־ישיבה 
אין דער קאמער האט אים פארבלענדט. בײניש האט אנטקעגנגעאי״ילט אן אײנ־ 
געבויגענער פון הכנעה: 

״גאט־העלף׳ ר׳ גביר: — האט ער אויםגערופן מיט א געזענגל — געהעדט 
די שמועה נאך װאם איר זענט געקומען קײן קרעמעניעץ. איז לאזט מיר אײך 
אפגעבן שלום־עליכם און זאגן, אז בײניש לאדזינער װײםט פון אלעמען און דער־ 
אין־הימל, קײן עין־הרע׳ שיקט אים צו אלץ װאס עמעצער דארף. בײניש לאדזינער 
דאם בין איך, װי איר קוקט מיך אן, ר׳ גביר. איך האב פון אלעם גוטן, געלויבט 
דעם אײבערשטן״. 

״איז קאמעניעץ א פלאפלערקע, אדער א טרעפערקע ?״ — איז אליעזרן פלוצים 
געװארן לײכט אויפן הארץ פון דעם רויטן פארשוין װאם צוליב עפעם האט 
ער אים דערמאנט אין א בושל. 

״קאמעניעץ, ר׳ גביר, איז װאם איר װילט, אי א קבצן מיט זיבן טארבעם און 
אי אן עושר מיט טונדלעך גאלד און אי א שטאט פון תורה און פון םחורה און פאר 
בײניש לאדזינער איז נישטא קײן סוד און קײן דבר הםמוי מן העין. איך האב 
פאר אײך, ר׳ גביר, װאם איר זוכט און איר מעגט, ר׳ גביר, מאכן די ברכה 
הטוב והמיטיב״. 

״ער איז גרײט אין דער מיט פונעם זמן ?״ — איז אליעזר געװארן נאך מער 
אויפגעלײגט הערנדיק, אז דער אויםטערליש רויטער יןד האט פאר אים װאם ער 
דארף• 

״װאם הײםט אין מיטן זמן ? דער מיטן זמן ליגט דען עפעס אין קימפעט?״ 

— האט זיך בײניש א האםטיקן בײג געטאן. 

״קען מען אים אויך זען און פארהערן?״ — האט אליעזר געװאלט װיסן. 

״זאגט אי״יער װארט, ר׳ גביר, און צו מנחה בלי נדר האט איר אים אין 
הארבעריק״ — האט בײניש געריבן די העגט. 

״ברענגט אים אין הארבעריק און לאמיר זען װאם איר פארמאגט״ — איז 
אליעזר מםכים געװען און געגאנגען פארוים. 

בײניש לאדזינער איז אים נאכגעגאנגען א פאר טריט, פארזיכערט דעם 
פרעמדן, אז אויב דער װאם ער װעט אים ברענגען מנחה־צײט װעט אים נישט 
געפעלן, האט ער נאך און נאך, װאם װעלן אים אװדאי יא געפעלן. ער האט זיך 
פלוצים אויםגעדרײט און אװעק אין דער פארקערטער ריכטונג. 

איצט, אז ם׳איז אים געװארן לײכטער אויפן הארץ, ער איז נישט געקומען אומ־ 

זיםט קײן קאמעגיעץ, האט אליעזר דערפילט הונגער און ער האט פארשנעלערט 
די טריט צום הארבעריק. דאך איז ער פרלער אפגעטראטן אין דער פערדשטאל, 
געפרװוט מיט דער האנט אין די טארבעם װי עם האלט מיט דעם האבער׳ א 

פעטשל געטאן דא דעם פערה און דא דעם פערה און אויםדרײענדיק זיך מיטן 
פנים צום ארויםגאנג איז ער געבליבן שטײן, װי ער װאלט פארגעסן װאם ער האט 
געהאט בדעה װײטער צו טאן. דורכן הויף איז פארבײגעגאנגען זוםיע דער בעל־ 
אכסניד״ מיט צװײ גרויםע הילצערנע עמערם װאםער אויף קרעמעשלעם. כליאפעם 
װאסער האבן ארויםגעפלױכעט פון די פולע עמערם און דערשראקעגע הינער 
האבן מיט אפענע פליגל אװעקגעפאטשט אויף בײדע זײטן, װי פון די װאסער־ 
כליאפעם װאלטן אין דער אותו רגע קאפויער געקומען לעבעדיקע עופות. אליעזר 
איז אים געלאסן נאכגעגאנגען א פאר טריט פון הינטן, װי ער װאלט זיך מיט 
עפעם פארשולדיקט פארן בעל־אכםניה. בײם ארײנגאנג האט זוםיע אראפגעשטעלט 
די עמערם װאםער און נאך אײדער ער האט אראפגענומען די קרעמעשלעם פון 
די אקםלען, האט ער א רוף געטאן אין שטוב ארײן־ 

״שײנע־דאבע, האםט ארײנגעלײגט אין אײער־טעפל ציבל־שאלעכץי די 
שררהם האבן ליב געפארבטע אײער״. 

״א סך שררהם האט איר דא ?״ — האט זיך אפגערופן הינטער אים אליעזר. 

״אוי, הלװאי װאלט איך דערמאנט משיחן״ — האט אין פארלעגנהײט געזאגט 
דער בעל־אכםניה. ער האט זיך דרך־ארצדיק אפגערוקט אן א זײט, פרײ צו מאכן 
דעם װעג פאר אליעזרן. 

״אויך משיח האט ליב אײער געקאכטע אויף ברוין?״ — האט ער געפרעגט 
שטיל, כדי נישט נאך מער צו צעטומלען זוסיען. 

דער בעל־אכםניד״ כאטש ער האט פרײ געמאכט דעם װעג פארן גאםט, האט 
אי״יליק אראפגעשטעלט די קרעמעשלעם בײ דער װאנט פון דער שטוב און ארײן 
דער ערשטער. ער האט מורא געהאט צו זאגן הויך װאם ער האט געװאלט זאגן, 
נעמלעך, אז דער ילדישער שררה גײט. כדי דער גאםט זאל נישט הערן אז ער 
רעדט זיך צונויף מיט עמעצן, האט זוםיע געפאנפעט אונטער דער נאז רמזים 
און געפינטלט מיט די אויגן. נישט שײנע־דאבע האט פארשטאנען די רמזים און 
נישט דער בלינדער ױםף, װאם איז געזעסן בײם טיש א צעכראםטעטער. אויפן 
טיש איז געלעגן ױםפס גראבער שטעקן און זײן גארטל. ערשט אז ער האט 
דערזען מיטן אײנציקן אויג הינטער זוסיען דעם פרעמדן, איז ער אויפגעשפרונגען 
פון דער באנק, װי א װײב װאס א מאנצביל האט זי פלוצים דערזען מיט א פאר־ 
קאטשעט קלײד. ער האט זיך אי״יליק אײנגעװיקלט אין מלבוש און געכאפט פון 
טיש דעם גארטל זיך ארומצוגארטלען. אלץ װאס ער האט געהאט צוגעגרײט צו 
זאגן דעם פרעמדן גאסט און אפילו װי אזוי זיך צו פארנײגן פארן פרעמדן, ווי 
פאר א פריץ, איז אים אין דער מינוט ארויסגעפלויגן פון קאפ. ער האט צו מאל 
פארגעםן דעם ״גאט־העלף״ און ם׳האט זיך אים ארויםגעכאפט ״גוט־מועד״. 

שײנע־דאבע, װאם האט געבלאזן דאם פײער אונטער דער קאפע, װו אויף 
א דרײפום האט געזידט א גרויםער טאפ, האט נישט פארשטאנען פאר װאם דער 
בלינדער ױםף האט אײנגענומען אויף שטומעניש, בעת פרלער האט ער געבליאטש־ 
קעט אן א םוף. ער האט אפילו אין אירע אויגן חוזק געמאכט פון דעם פרעמדן, 

אז אלע יװנים האבן אײן פנים׳ נאר אזוי װי װעגן א יןדישן פריץ קען מען נישט 
זאגן ״דבר־אחר׳/ װי אויף א גויישן פריץ, זאגט מען אויף אים ״בהמה גםה״. 
איצט שוױיגט ער, דער שלעפאק, ווי ער װאלט פארגעסן ם׳לשון. 

פון גרוים גרימעניש װאם ער רעדט גארנישט צום פרעמדן װעגן דעם װאס 
ער האט געדארפט רעדן, האט שײנע־דאבע זיך אויםגעדרײט מיט א װיג אין די 
באקעס און געזאגט מיט געקעכלטער אײדלקײט: 

״ר׳ יוםף, אויך בײ אײך אין שטוב לײגט איר אװעק דעם שטעקן אויפן טיש, 
אדער איר האלט אים אין די פםחדיקע כליםד׳ 

״מײן שטעקן איז א חמצדיקער״ — האט ער געענטפערט. דאם איז געװען 
א סימן, אז ער האט צוריקבאקומען דאס לשון. פון דעסטװעגן האט נאך גענומען 
א שטיקל צײט ביז ער האט צונויפגענומען א בינטל װערטער צו זאגן דעם גאםט 
װאם ער האט געהאט אים צו זאגן. ער האט א צי געטאן ארויף די קורצע 
פלודערן, װאס האבן זיך אים געהאט אראפגעלאזט, שטײפער געמאכט דעם גארטל 
טיף בײם דיך, אנגעשטאפט בײדע נאזלעכער מיט טאביק און א צמאטשקע געטאן 
מיט די ליפן: 

״כ׳האב געהערט א םלוך, ר׳ גביר, אז איר זוכט א תכשיט מיט שפיץ יחום. 

אויב יא, האב איך אזעלכןו״ 

װי אליעזר װאלט אים ערשט איצט דערזען, האט ער אים ארײנגעקוקט 
אין'דעם אײנציקן אויג און געזאגט חצי אין םפק, צי ער איז דער ריכטיקער 
מאן װאס ער דארף אים זאגן צוליב װאם ער איז געקומען קײן קאמעניעץ. 

״כ׳זוך... יא... איך זוך א תכשיט... ער מוז נישט זײן גראד מיט שפיץ יחום״. 

״האב איך פאר אײך, ר׳ גביר, א קארפירער אתרוג װאס אזא ם׳גאל האט 
נאך די װעלט נישט געזען״ — האט ױםף זיך אנגעשפארט אויף זײן שטעקן מיט 
בײדע הענט און אויפגעהויבן אײן אקםל װי א םימן, אז ער האט א חריף ארטיקל 
צו פארקויפן. 

״איז װאם זשע האלט איר אים אין די פאקעלעם ? — האט אליעזר געפרעגט 
און זיך אויםגעדרײט צו שײנע־דאבען: צי קען מען איצט עפעם טועם זײן פון 
אײערע מעדני־מלך צו שטילן דעם הונגער, אדער איך װעל דארפן פאםטן ביז 
נאך מעריב?״ 

״חלילד״ מײנע שונאים, װער פאםט עם הײנט ? — האט זיך דאס װײב אפגע־ 
טרײסלט — װינציק תעניתים האבן מיר אין דער צײט? װאם װילט איר עםן, 
פריץ־לעבן ? א דרײ־פיר אײער, א טעפל פאטםמעטאנע פון קעלער, אויב איר זענט 
נישט פלײשיק, א הארט שטיקל קעז װאם צעגײט אין מויל װי פוטער, און אפשר 
זאל איך אײך גאר געבן א געשטאפט העלדזל װאס איך האלט עס נאך פון שבת ?״ 

״דאם געשטאפטע העלדזל קענט איר האלטן אויף נאך א שבת פאר א מער 
חשובן גאםט פון מיר. פאר מיר איז גענוג א פעגעץ ראזעװע ברויט מיט פוטער 
און א דריײפיר אײער, מיט א טעפל פאטםמעטאנע טאקע פון קעלער, אז איך זאל 
זי קענען שנײדן מיט א מעםער...״ — האט זיך אליעזר אױםגעביטן. 

״און װאם איז מיטן תכשיטי״ — האט דער בליגדער ױםף דערמאנט גישט 
דרײםט און געטופעט מיטן שטעקן, דער פרעמדער זאל אים הערן. 

״דעם קארפירער אתרוג מײגט איר? — האט אליעזר אויפגעהויבן די האנט 
װי א צײכן אפצושײדן דאם געזאגטע צו ױםפן פון דעם װאס ער האט פרלער 
געזאגט צום װייב — אויב איר קענט אים ברענגען צו מיר הײנט — ברענגט 
אים. איך בין נישט געקומען קײן קאמעניעץ צו באזעצן זיך״. 

״איז װאס שטײט איר און אויף װאם װארט איר י״ — האט ןפזײנע־דאבע 
אויפגעהויבן צום בלינדן ױסף איר פויגל־פנים, מיט א נאז װי א פאפוגײ־שנאבל 
און מיט םאװע־אויגן. 

דער בלינדער ױםף האט א פאגפע געטאן, װידער אנגעשטאפט בײדע נאז־ 
לעכער מיט טאביק אן צו טאן א נאם און ער איז אװעק מיט א ״גוטן תמיד, 
ר׳ גביר המפורםם!״ 

אליעזר האט גישט באװיזן אפצועסן דעם אנבײםן װי עס האט זיך ארײנ־ 
געשטעלט בײניש לאדזיגער, א צעיאכמעטער, א פארשװיצטער און ס׳האט זיך 
געטראגן פון אים א םװאנד פון שװײס, װי עם געשעט מיט פערד, װאס שװיצן 
אין לאנגן געלאף. נאך אים איז מיטגעגאנגען א נידעריק און ברײט יידל, א 
קוצעפינדריק, װאס האט אין דער ברײט אויםגעזען װי ער װאלט געװען אײנ־ 
געלײגט אין צוױיעןן מען דארף אים נאר עפענען און אים אויסגלײבן אין דער 
הויך און ער װעט זײן אזוי לאנג װי בײניש לאדזינער. נאר װי בײניש איז געװען 
צונטער רױט, אזוי איז דאס נידעריקע יןדל געװען פעך־שװארץ: א שװארצע 
געדיכטע גלאנציקע בארד, אוגטערן שטערן א געדיכטער שװארצער פאם האר — 
אײן ברעם פון שלײף צו שלײף — און אונטער דעם פאם האד צװײ גרויםע 
שװארצע פײכט־גלאנציקע אויגן. זײנע אויגן האבן א רגע נישט גערוט, געלאפן 
דא אהער און דא אהין און באלד האט ער אויםגעשטרעקט די האנט און דער־ 
לאגגט אליעזרן א שלום־עליכם מיט פינף פינגער װײכע װי די ציצקעם פון א ציג. 

״איך בין דער בעל־תפילה און בעל־קריאה אין דער נײער שול. כ׳הײם 
הערש־מענדל. בעת דעם איבערגאנג, נישט הײנט געדאכט, האט מען מיר צוגעגעבן 
דעם גאמען נתן חײם״ — האט דאם יןדל געזאגט מיט א קלוג שמײכעלע, פון 
װעלכן אליעזר האט געדארפט פארשטײן װאם ער מײנט דערמיט, כאטש ער אלײן 
האט נישט גענוי געוװסט װאס ער װיל דער פרעמדער זאל פארשטײן. 

אפשארגדיק מיט דער האנט די קרישקעלעך ברויט אויפן טיש, האט אליעזר 
געפרעגט: 

״זענט איר אמאל געװען א מלמד פון חדר־יןנגלעך ? אין א תלמוד־תורה ז״ 

״אנטקעגן װאס פרעגט איר עם, ר׳... ז״ — האט הערש־מענדל נישט געוװםט 
װי צו ענדיקן. 

״איך הײם דאקטער מעדיקוס אליעזר״ — האט ער געזאגט, און אין דער 
אויגנבליקלעכער שטילקײט האט שײנע־דאבע א קרײ געטאן, װי עם געשעט בײ 

א הון, װען עס גיט איר א װײטיקלעכער שניט אין היגטערחלק בײם לײגן אן אײ: 

״װינד איז מיר \״ 

בײניש לאדזינער האט פארלוירן דעם פוח אין די פים און ער האט זיך 
צוגעזעצט אויפן עק פון דער לאנגער באנק פאזע דעם טיש. 

״ר׳ דאקטער — האט זיך הערש־מענדל קוים אפגעפוגען — צו װאס דארפט 
איר װיסן, צי איך בין געװען א מלמד? א בעל־תפילה און א בעל־קריאה איז 
בײ אײך א קלענערער יחוס װי א מלמד?״ 

״איך רעד נישט װעגן יחוס — האט אליעזר זיך געפילט אומבאקװעם — 

װאם איך דארף איז א מלמד״. 

״צו װאם דארף א ילדישער דאקטער אן אײדעם א מלמד ? — האבן די פײכט־ 
גלאגציקע אײגעלעך איגעם שװארצן פנים פון הערש־מעגדלען אנגעהויבן לויפן 
נאך שנעלער — מײן חתן־בחור האט א געלענק צו מיםחר ן ער האט געלערנט 
גמרא מיט תוםפות און איז קײן עין־הרע געראטן צו אלץ״. 

אליעזר האט געזאגט געלאסן: 

״אויף דער גאם איז טאקע א חמימה און עס האלט אװדאי פאר א רעגן, אבער 
צו װאס איר מישט דא אוים מלמדות מיט אן אײדעם און אײך, דעם בעל־תפילד״ 
מיט אײער זון, װאס האט א געלענק צו מיסחר, קען איך נישט משיג זײן״. 

הערש־מענדל האט זיך געשטעלט אויף די שפיץ־פינגער, געפרװוט אריבער־ 

קוקן איבער אליעזרם קאפ צו דעם רויטן בײנישן, ער זאל אים העלפן. בײניש 
האט זיך געמאכט קראצן אין דער בארד און שײנע־דאבע מיטן פויגל־פגים האט 
צוגעפעםטיקט דאם הויבטיכל אויפן קאפ און אירע םאװע־אויגן האבן נקמהדיק 
געשמײכלט. זי האט געפילט, אז פון דעם שידוך װאס בײניש האט געבראכט 
װעט זיך אויםלאזן א פאםנער פורים. 

״זוסיע — האט זי געזאגט צו איר מאן מיט א פלוצים פארשטאפט געװארענע 
נאז — שטעל ארויף אויפן דרײפוס דעם טאפ מיט װאקם און גרײט צו ׳דעם 
בעזעם״. 

דאם איז געװען א חוזקדיק אנצוהערעניש, אז אין דער מעשה מיט דער 
שדכנות פון בײנישן האט עמעצער געגעבן אן עין־הרע. בײנישעס פנים האט זיך 
אנגעדראלן, געװארן צװיק־רויט פון גרימעניש װאס דאם װײב בלעקט אים דא 
ארוים א צונג און ער איז א געפענטעטער. װען נישט דער פרעמדער װאלט ער 
זי דא גלײך צעשטעלט אין אלע װינקעלעך און ער װאלט איר געזאגט, אז זי איז 
א שלאנדער, א שמאדער, א קאלדוגיע, א מכשפה• ער װאלט איר דערמאנט, 
אין די אויגן פון איר מאן, װי אזוי געשדכנט האט מען אים איר שװעסטער, 
בלימע, א שײנע מויד װי גאלד, נאר אונטער דער חופה האט מען אים ארונטער־ 
גערוקט די עגלה רופה מיט די םאװע־אויגן און זי האט אים ארײנגעכאפט מיט 
זײן ״הרי את״. איצט, אז דער יידישער שררה זיצט דערבײ, קען ער איר דאס 
אלץ גישט װארפן אין פנים ארײן און ער שטיקט זיך דערמיט. 

ער האט זיך אויפגעשטעלט און ז יך אויםגעצויגן, שיר גישט דערגרײכט מיטן 
קאפ צום באלקן. 

״אלץ טאקע צוליב דער חמימה אין דרויםן, ר׳ גביר — האט ער געזאגט — 
מםתמא האלט עס פאר א רעגן און דער קאפ איז װי ער װאלט געװען אויסגע־ 
שטאפט מיט פאקעלעם. איך האב געאי״ילט צו ר׳ הערש־מענדל, װארום כ׳האב 
געוװםט װאם איר דארפט, גביר־לעבן. איך האב אים אויפגעװעקט פון שלומער. 
אין אזא צײט טשוכעט מען זיך נישט אוים אזוי גיך. איז די מעעוה װי אויםטרינקען 
א שעפ װאסער ־ איר זענט געקומען זען א חתן פאר אײער טאכטער, גביר־לעבן ? 
ר׳ הערש־מענדל האט א חתן־בחור, אן ארנטלעך קינדי שפיץ יחוס איז דא פון 
בײדע זײטןי איז װאם זשע איז דא לאנג צו ברײען י מען זעצט ארײן דעם חתן 
אין װאגן ער זאל פארן זען די כלה און מען איז מקבל קנין אין א מזלדיקער 
שעה״. 

אליעזר האט מיט בײדע הענט זיך פארשטעלט דאס פנים, מיט די שפיץ־ 
פינגער געריבן דעם שטערן — ם׳איז אים געװארן אומהײמלעך הלמאי ער ברעכט 
נושט אויס אין א געלעכטער. ער האט אפגעדעקט א כמורנע־ערנסט פנים און 
קוקנדיק דא אויף דעם און דא אויף יענעם, געפרעגט: 

״װער האט אײך געזאגט, אז איך זוך א שידוך פאר א טאכטער ? איז עמעצער 
דא אראפ פון זינעןן״ 

הערש־מענדל האט בײז געגלאצט צו בײניש לאדזינער, בײניש האט געגרימט 
אויף שײנע־דאבען, װי זי װאלט דא געװען די שולדיקע, און שײנע־דאבע האט 
פארזשמורעט די אויגן צו איר מאן, װאם איז אין דער רגע געװארן נידעריקער 
מיט א קאפ װי ער איז געװען. 

״נו ?... — האט זי א װארטשע געטאן װי א קרא. באלד האט זי אויםגעדרײט 
איר פויגל־פנים צו בײנישן און צײלנדיק די װערטער, אלע זאלן גענוי הערן, 
האט זי געזאגט: ״אז מען האט נישט קײן שדכניש מזל פארקנםט מען דעם פאפס 
טאכטער צו מאשע דער אלמנהס בן־יחיד״. 

״איר האט נישט קײן טאכטער אויסצוגעבן ?״ — האט בײניש זיך אײנגעבויגן 
צו אליעזרן. 

אליעזר האט מיט א פוס אפגערוקט דאם זעםל אן א זײט און געזאגט אומ־ 
געדולדיק: 

״א מלמד זוך איך אין קאמעניעץ• א מלמד פאר מײנע זין. איר הערט?!״ 

״מיך קלײדט איר אן אינעם חוזק־מיצל?!״ — האט זיך דער קוצעפינדריקער 
הערש־מענדל געקאכט, אונטערגעשפרונגען דעם לאנגן בײגישן אין פנים ארײן 
און די שװארצע לאנגע ברעם אונטערן שטערן איז אים פארגלױוערט געװארן 
פון נישט תופס זײן װאס דא איז געשען. 

בײניש לאדזינער האט פלוצים באקומען א שיטערע נאז און זי אנגעהויבן 
װישן מיטן שפיץ פון א פאלע. שײגע־דאבע האט װי א ראץ אין פלוצימער םכנה 

זיך ארויסגעמאכט און נעלם געװארן. זי האט איבערגעלאזט די מאנצבילן זײ 
זאלן זיך שלאגן קאפ אן דער װאנט און געלאפן זוכן דעם בלינדן ױםף. 

אויף װיפל זי װאלט אװעקגעגעבן א שטיק עולם־הבא פאר דעם פראמאך 
פון בײגיש לאדזינער, אזוי האט זי מורא געהאט םכנת נפשות פאר דער רוגזה פון 
דעם בלינדן ױםף. ער איז א בעל־מום א כעםן און דערצו נאך א פהן, װאס אז 
דאם בלוט ציגדט זיך אים אן, פאכעט ער מיטן םענקאטן שטעקן װי א רוצח אין 
װאלד. דאם האט זי אים אײגגערוימט דעם םוד, אז דער פרעמדער איז געקומען 
אין שטאט ארײן דערװעגן א שידוך. אין דער חמימה איז ער ערגעץ־וװ אװעק 
צו זײגע חתן־בחורים און מחותנים און דא האט זיך גאר אויםגעלאזט פון אלעם 
א בוידעם. טאמער קומט ער מיט א חתן, אדער מיט א מחותן און שלאגט זיך 
צונויף מיט הערש־מענדלען, װעט חלילה זײן א מעכיע, אז די גאנצע שטאט װעט 
זיך צונויפלויפן. זי, שײנע־דאבע, װעט עם זײן די כפרה־הון. סײ װי זאגט איר 
גן־עדן־פירער, דער מאן אירער, אז אלע צרות ברענגט זי אים אין שטוב ארײן. 
דאם מאל װעט ער אװדאי זײן גערעכט. 

איז שײנע־דאבע אויםגעװען די גאנצע שטאט, וװ נאר עם איז איר אײנגע־ 

פאלן, אז דער בלינדער ױםף קען זיך פארהאלטן. אפילו אין הקדש איז זי געװען 
— פאר װאם, װײםט זי נישט. אפשר כדי די צײט זאל אריבער, אז דארט, בײ 
איר אין שטוב, זאל זיך אײנשטילן ם׳גיהנום מיט דעם רויטן בײנישן און דעם 
ילדישן שררה. 

זי האט דעם בליגדן ױספן אין ערגעץ נישט געפוגען, װי די ערד װאלט אים 
אײנגעשלונגען. 

מיט א שװער הארץ איז זי צוריקגעגאנגען אהײם און נישט אויפגעהערט 
אפשפײען. אפשר האט זי זיך אויםגעמיטן מיט אים און ער איז שוין געקומען 
אין הארבעריק מיט א חתן? זי איז ארײן אין איר הויף פון דער צוױיטער זײט 
און מיט דער פויגלנאז געשמעקט װאם עס טוט זיך דארט בײ איר. בײ דער 
אפענער טיר, אויף דער שװעל, האט זיך די קאץ געװאשן מיט א לאפקע און די 
היגער האבן מיט די נעגל געשארט אין מיסט צו געפינען א זשארנע. זי האט 
אין דעם געזען א גוטן םימן, אז אין איר הויז איז שטיל. כדי צו שטארקן זיך 
האט זי פעםטער אונטערגעבונדן די עקן פון איר הויבטיכל אונטער דער גאמבע 
און ארײן אין הויז מיט הארצקלאפעניש. 

װען עמעצער װאלט איר פרלער געזאגט, װאלט זי גישט געגלײבט װאם 
אירע אויגן האבן געזען־ בײם טיש האט דער ילדישער שררה געשפילט שאך 
מיט הערש־מענדלען. זי האט אפילו גישט באמערקט זײ זאלן שפילן. בײדע האבן 
זײ געהאלטן אראפגעלאזט די קעפ איבער דער שאכברעט און געשװיגן, פון איר 
אײגענעם מאן און פון בײנישן איז קײן םימן נישט געװען. זי האט פרום פאר־ 
שגירלט דאם מויל און אן װערטער ארײנגעתחינהט אין זיך, אז װיפל דער מענטש 
זאל נישט באוװנדערן װי גאט פירט די װעלט, איז נאך אלץ װײניק. 

פלוצים האט זי געהערט װי הערש־מענדל זאגט־ . 

,״מײן אײדעם איז, געלויבט השםײתברך, אויך א מזג־טוב, נאר ער האט 
זײן אײגענעם דרך, װי דער שטײגער מיט ױנגעלײט היעטיקע צײטן. ער האלט 
נישט פון דעם רבס לומדות און פון קהלס פשרות. זיצט ער בײם טאטן אין דארף 
און לערנט תורה. װאלט איך געװען א גביר, קויף איך אים ערגעץ פיםא־רבנות 
און זאל ער זיך פירן װי ער װיל...״ 

׳,היט דעם טורעם... — האט אליעזר שטיל געזאגט אנװײזגדיק מיט א 
פינגער — כיםא־רבנות דארפן קויפן אזוינע װאם קענען נישט לערנען, נאר אז 
איר זאגט׳ אײער אײדעם איז אן עוקר הרים אין לערנען...״ 

הערש־מענדל האט מיט זײנע ציצקע־פינגער געבאמבלט צװישן די פיגורן צו 
ראטעװען זײן טורעם און א פאכע געטאך מיט די פינגער פון דער צװײטער האנט: 

״הײנטיקע צײטן אז מען פרעגט אימיצן װאס װילםטו, געלט אדער תורה, 

װיל ער ליבערשט געלט״. 

״אזוי איז אויך געװען בײ הך־סיגי. ילדן האבן נישט געװאלט די הורד״ נאר 
דעם עגל־הזהב האבן זײ געװאלט — האט אליעזר מיט א פינגער געטײטלט 
אויפן טורעם, װאם איז נאך אלץ געשטאנען אין םכנה — אויב אײער אײדעם 
װאלט געװען װיליק צו לערנען מײנע זין תורה... דא, שטעלט אװעק אי_יער לויפער 
צו שיצן דעם טורעם... װאלט עם געװען א גלײבע זאך אויך פאר אים״• 

״איר מײנט ס׳איז אמאל? א שװער האט געזאגט אזוי, איז עם געװען אזוי ? 

אז ער האט זײן אײגענעם דרך, װעל איך אראפפארן אים פרעגן״. 

פון הויף האט זיך דערטראגן א טומל װי עמעצער װאלט זיך געקריגט מיט 
עמעצן. שײנע־דאבע האט מער דערפילט װי דערהערט דאס קול פון דעם בלינדן 
ױםף און װי א צעפלאשעטע הון איז זי ארויס אין דרויםן, איבערקערנדיק אויפן 
װעג א זעםל. ױסף איז א צעהיצטער אראפ פון א בריקע און געשלעפט נאך זיך 
א פארשטויבטן ױנגנמאן, װאם האט זיך גישט געקענט ארויםבאקומען פון דעם 
הויכן שטרויגעזעם. שײנע־דאבע איז צוגעפאלן צום בלינדן ױםף מיט א צישע. 

״ששש, שרײט נישט! האט רחמנותן... ער דארף נישט קײן חתן״. 

ױסף האט דאם װײב אפגעשטופט מיט אן עלנבויגן און געשלעפט דעם 
ױנגנמאן. 

״װי גאט דער בארמהארציקער איז אײך ליב, ער דארף נישט קײן חתןו״ 

— איז דאס װײב צוגעשטאנען און געטרײסלט זײן ארעם. 

ױסף האט עפעס דערהערט און איבערגעפרעגט: 

״װאם דארף ער נישט ז״ 

״דער שררה דארף נישט קײן חתןן די מעכיע איז גרוים״ — האט זי מיט 
די סאװע־אויגן אנגעװיזן אויפן הויז. 

״דער לאדזינער ממזר האט מיר שוין אױסגעכאפט?״ — האט ױסף אויפגע־ 
הויבן דעם שטעקן. 

״אז אויסגעבאפט זאלן װערן מײנע שוגאים״ — האט שײנע־דאבע מיט א 
האנט זיך סארשטעלט דאס מויל. 



מלא כל הארץ כבודו 


אלע מאנצבילן פון בײ דעם גרויסן לינדבוים זעגען דעם שבת־פרימארגן 
געגאנגען דאװענען אין דער שול פונעם שכנותדיקן שטעטל: אליעזר און זײנע 
צװײ זין, יצחק און אלעקםאנדער, און נאך אײנערז ױוזנן, װאס איז געקומען אין 
אליעזרם הויז צו לערגען מיט זײנע קינדער תורה. 

אליעזר האט זיך געגעבן א נדר, אז דער שבת פון דער װאך, װען ױחנן איז 
אנגעקומען אין זײן הויז, װעט זײן אם־ירצה־השם א שבת־שמחה מיטן אן עליה 
לתורה. זענען פרײטיק פאר האלבן טאג אװעק ױחנן מיט זײנע צוױי תלמידים 
אויסצומעסטן מיט זײערע טריט צװיי טויזנט אײלן און בײם םוף אװעקלײגן א 
לעבל ברויט, אום אויף צו מארגנס, מיט זײער גאנג צום שטעטל אין שול ארײן, 
זאלן זײ נישט עובר זײן אויף דער מצװה פון שבת־מנוחה. װארום אין דער תורה 
שטײט געשריבן, אז אין דעם זעקסטן טאג פון דער װאך גיט אײך גאט ברויט 
אויף צװײ טעג אום איר זאלט אין זיבעטן טאג, שבת, נישט ארויםגײן פון אײער 
װוינארט. האבן די חכמים זיך געמאכטיקט, אז אינעם ארום פון צוױי טויזנט 
אײלן זאל זײן דער תחום שבת און באם אויפן לעצטן אײל פון די צװײ טויזנט 
אײלן איר װעט אװעקלײגן א לעבל ברויט, װאס װעט סטײען אויף צװײ מאלצײטן, 
אזוי גײט איר װײטער פון דעם ארט און איר זענט נישט עובר אויף דעם תחום• 

זענען געגאנגען ױחנן און זײנע צװײ תלמידים. דער בכור, יצחק, האט גע־ 
טראגן דאם לעבל ראזעװע ברויט אונטערגעבאקן מיט כרײנבלעטער און אלעק־ 
םאנדער האט געטראגן א הײפטל קרויט, און ױחנן איז געגאנגען און געצײלט 
זײנע טריט. בײם צװײ טויזנטסטן טריט איז ױחנן צוריקגעגאנגען דרײ טריט 
פאר ספק װעגן און געפסקנט: דא איז דער תחום שבת. האבן אלע דרי_י צוזאמענ־ 
געקליבן שטײנער פון די פעלדער און געמאכט פון זײ א בערגל. דערנאך האבן זײ 
צענומען דאס הײפטל קרויט אויף זײנע קאפל־בלעטער, מיט זײ ארומגעלײגט 
דאס ברויט און עם באהאלטן צװישן די שטײנער. דערנאך האט ױחנן געזונגען 
שירה — ד ׳ צבאות מלא כל הארץ כבודו. ער האט געקלאפט מיט די הענט, 
פארריםן דעם קאפ צום הימל און פון זײן האלדז האט זיך געטראגן א זיס און 
װילד געזאנג — ד ׳ צבאות מלא כל הארץ כבודוז אין דער מיט פון זײן געזאנג 
האט ער זיך געשטעלט אויף די הענט און זיך איבערגעקערט קאזשלקעס, אײן:מאל 
און א צװײט־ מאל און א דריט מאל, און ער האט נישט אויפגעהערט זינגען שירה. 
יצחקן און אלעקסאנדערן האט זיך אױסגעדאכט, אז אט באלד װעט ױחנן אויפ־ 

שװעבן אין דער לופטן. זײ האבן זיך איבערגעקוקט. צום ערשטן מאל אין זײער 
לעבן האבן זײ געזען א מענטש װאם האט נישט געטרונקען און ער איז שיפור. 
ער האלט זיך קוים מיט די פים אויף דער ערד. האבן זײ געפרװוט נאכטאן דאס 
זעלבע, זיך שטעלן אויף די הענט און זיך איבערקײקלען קאזשלקעס. איז עם 
יצחקן געגאנגען, באטש נישט צו שטעלן זיך אויף די הענט׳ נאר אויפן קאפ און 
זיך איבערקאטשען קאזשלקעס; אלעקםאגדער האט דאם בשום־אופן נישט געקענט 
באװײזן. ער האט, אנשפארנדיק מיטן קאפ אן דער ערד, זיך איבערקאטשעט אויף 
א זײט און דער האלדז האט אים װײ געטאן פון א פלוצימדיקן דרײ מיטן קאפ. 

״אלץ דארף מען טאן מיט ברען, מיט היץ! — האט ױחנן געזאגט — אזוי די 
תפילות, אזוי די תחנונים׳ אלץ׳ אלץג״ 

די תלמידים האבן נישט פארשטאנען זײנע װערטער, נאר די לופטיקע היץ, 

װאם האט זיך געטראגן פון אים בײם זאגן װאם ער האט געזאגט, האט ארײנגע־ 
שלאגן אין זײ• 

אויף צו מארגנם, אין דעם שבתדיקן באגינען זענען געגאנגען אלע פיר 
מאנצבילן פון דעם הויז בײם גרויםן לינדבוים צום שבנותדיקן ישוב. דער דרויםן 
איז געװען א פרי־הארבםטיקער, פון דעם פוילישן הארבםט, װאס פילט אן די 
הערצער פון מענטשן מיט אלע פארבארגענע בענקשאפטן און מיט אנונגען, װאס 
קײנער װײסט נישט זײער באשײד. דער מילדער בלא פונעם הימל האט זיך 
איבערגעשפילט מיט דעם געלאשענעם גאלד אויף די בײמער, אזוי אז כאטש די 
זון האט געשײנט בלאכםוניק קלאר, איז דער גאנצער דרויסן געװען װי אין 
האלב־שאטן. מיט א טאג פרןער, אויף דעם זעלבן װעג, זענען ױחנן, יצחק און 
אלעקסאנדער געװען פארנומען יעדער מיט זײן טװנג, װער מיט טראגן עפעם 
און װער מיט צײלן די טריט פאר דעם תחום שבת, און זײ האבן נישט געזען װאם 
זײ האבן געזען אין דעם שטילן שבתדיקן פרימארגן: די פאראײנצלטע סטויגעם 
הײ אויף די װײט־נאקעטע פעלדער האבן זיך ארומגעהילט מיט םוד און שטיל־ 
קײט, װי פארלאזטע פון מענטש פאלאצן. אין דער צײט פונעם יאר באהאלט זיך 
אויס דאס געציפער טיפער אין דער ערד און גרײט זיך צום װינטער װאס דארף 
אנקומען. דער הימל איז ציכטיק, אויםגעקערט פון יעדן װאלקנדל, און די בערע־ 
זעס, מיט זײערע הויכע װײסע העלדזער, צלען זיך ארויף, װי אנגעקנוילטע זײלן 
פון וױיסן רויך װאלטן אײנגעשלאפן אין דער מיט פון אויפהײבן זיך פון דער 
ערד און זענען געבליבן אין געשלאף. 

בלויז די טריט פון די פיר מאנצבילן האבן װײך אפגעקלאפט אין דעם 
זאמד־אײנגעשלאגענעם טראקט. 

״ם׳איז אזוי שטיל, שטיל״ — האט באמערקט אלעקסאנדער און פון א זײט 
ארויפגעקוקט צום פאטער. 

״דאם איז די שטילקײט פון שבת — האט דער פאטער געזאגט כמעט 
פליםטערנדיק — אזוי שטיל איז געװען אויף דער גאנצער װעלט אין דעם 
זיבעטן טאג װיי דער באשעפער האט געהאט פארענדיקט שאפן די װעלט״. 

יעדער האט זיך געטראכט זײנע שטילע טראכטענישן װי נאך דעם האט זיך 
אפגערופן ױחנן: 

״אין יענעם טאג האט די װעלט געזונגען שירה צו איר באשעפער: ברוך אל 
עלױן אשר נתן מנוחה — געלויבט איז דער אײבערשטער װאס האט מנוחה 
געגעבן׳ דסר טאג איז דער געאכפערטער פון אלע טעג, כי מלא כל הארץ פבודו׳ 
כי מלא כל הארץ פבודו״.״ — און װי נעכטן בײם בערגל שטײנער, וװ זײ האבן 
געמאכט דעם תחום, האט ױחנן אנגעהויבן קלאפן מיט די הענט, װי ער װאלט 
געװען מיט עפעם איבערפולט און ער מוז עס ארויסזינגען. 

אליעזר האט מיט דער האנטפלאך זיך א װיש געטאן איבערן שטערן. ס׳איז 
אים אויפגעקומען אין דער מחשבה װאס הערש־מענדל האט אין דעם הארבעריק 
אין קאמעניעץ געהאט אים דערצײלט װעגן זײן אײדעם: ער האט אן אײגענעם 
דרך, האלט נישט פונעם רבם לומדות, און דעריבער זיצט ער בײ זײן פאטער 
אין דארף און לערנט תורה. באלד דעמאלט האט דאם דערצײלטע גערײצט זײן 
דמױן און אפשר האט דװקא דאם גורם געװען, ער זאל מסכים זײן, ױחנן זאל 
קומען צו אים אין רודניצע אויף זײנע הוצאות און ער װעט זען, צי ער קען זײן 
דער מחנך און מלמד פון זײנע זין. איצט איז אים פון דער אויפגעקומענער דער־ 
מאנונג געװארן הײס. איז ער, דער ױנגערמאן, פון יענע לײט ? האט ער, אליעזר, 
אין זײן הויז אײנעם פון די באנומענע פרן מעזעריטש י ער האט צעעפנט דעם בגד 
אפצוקילן זײן פלוצים צעהיצטע ברוםט. 

אונטערן ריטעם פון ױחננס קלאפן מיט די הענט האט אלעקסאנדער א 
שפרונג געטאן פונעם טראקט אויפן פעלד און זיך א װארף געטאן צו קאזשלקעס: 

״פאטער!״ — האט ער אויסגעשריגן און זיך איבערגעקאטשעט אײן מאל 
און א צװײט מאל. 

״אין הויף אין רודניצע האםטו עס געלערנטי״ — האט זיך דער פאטער 
געחידושט. 

יצחק האט אן אויםצורעדן א װארט אנגעוװנקען אויף ױחנן. דער פאטער האט 
נישט פארשטאנען און געמאכט דעם אויםפיר פון זײן אײגענער שאלד,: 

״שײנע מידות װעט איר מיר דא אפלערנען אין רודניצע. אלעקסאנדער: 
װילםטו קומען אין קלויז ארײן א קויטיקערי״ 

אלעקסאנדער האט געהערט דעם פאטער. ער האט אפגעשטויבט זײנע בגדים 
און צוריק ארויס צום טראקט. ױחנן האט געאי״ילט צו אים, אפצופילען אים דעם 
שטויב פון דער פלײצע, און געזאגט שטיל, בלויז ער אלײן זאל הערן: 

״א מענטש באגערט צו פללען, נאר מען שטערט אים אין דער כװנה; נישקשר״ 
אומעטום איז מען נאענט צום בורא־עולם״. 

אלעקסאנדער האט די װערטער נישט פארשטאנען, נאר פון דער שטילקײט, 

מיט װעלכער ױחנן האט זײ אויסגעשעפטשעט האט געשטראמט צו אים א זעלטענע 
תענוג־װארעמקײט. זײנע אויגן האבן זיך צוזאמענגעטראפן מיט די אויגן פון 
ױחגן, און אלעקםאנדער איז דערטרונקען געװארן אין דער װארעמקײט פון זײנע 

בליקן. ױחנן האט אים דערלאנגט די האנט און ער האט די האנט אנגענומען 
מיט גאװה. און אזוי, האנט אין האנט, זענען זײ געגאנגען דעם װעג. 

אליעזר האט געטראכט, אז ער האט געטראפן מיטן מחנך• אין די פאר טעג, 

װי ער איז אין זײן הויז, האט ער געוװנען די הערצער פון זײנע תלמידים, װי 
ער װאלט געװען זײער ברודער, עלטער מיט א קאפל יארן. נאר װי װעט זײן 
מיט זײן מעזעריטשער באנומענקײטד 

ער, אליעזר, איז אװעק פון בראד װײל קהל האט אים חושד געװען, אז ער 
געהערט צו דער מעזעריטשער בת און ער האט מורא געהאט פארן חרם. איצט, 
אזי דער רב ר׳ שמעלקע װעט זיך דערװיםן, אז ער האט ארײנגענומען אין זײן 
הויז א מלמד פון די לײט פון מעזעריטש, װאס פאר א פארענטפערונג װעט ער 
האבן? ם׳איז אים װידער געװארן הײם פון דער מחשבה און פארגעסנדיק, אז 
ער האט שוין פרלער געהאט צעעפנט די בגדים אפצוקילן די ברוסט, האט ער 
'געפרװוט נאך א מאל צעכראסטען די בגדים. ער האט אויפגעהויבן דעם קאפ 
אין דער הײך, װי צו כאפן מער לופט און ער האט דערזען די אומבאפלעקטע 
בלויקײט פון הימל. בלוי איז געװען דער גאגצער חלל ביז אראפ צום האריזאנט, 
די בלויקײט האט אים דערמאנט אן עפעס, װאס ער האט געזען לאנג צוריק און 
האט זיך אײנגעפרעגט אין זײן געדעכעניש, נאר ער געדענקט נישט װאס. צוליב 
דעם עפעס, װאם ער האט נישט געװוסט זײן באשײד, האט ער זיך אויםגעגלײכט 
אין רוקן, געװארן העכער, װי ער איז געװען, און די זיכערקײט אין זיך, װאם 
קומט נאך מינוטן פון שװאכקײט, האט אים צעשפארט. ער האט ארויפגעקוקט 
אין דער הײך און געזאגט אין דער מחשבה: ״נאר פאר דיר, פאר דיר אין הימל 
האב איך מורא!״ 

לכבוד דעם ײדישן דאקטער האט דער רב ר׳ שמעלקע געדאװנט בײם עמוד 
און אויך געװען דער בעל־קריאה. קינד־אוךקײט זענען געקומען אין שול ארײן 
זען דעם יןדישן שררה. די װײבערשול איז געװען רוישיק, װי פון יענער זײט 
װאלט געװען א בינשטאק און נישט קײן עזרת־נשים. די שטעטלשע װײבער האבן 
גוט געדענקט װי דער דאקטער האט אפגעראטעװעט זרחם אישד״ װען זי איז — 
נישט פאר קײן שום אישה געדאכט — שיר נישט אװעקגעקומען אין קימפעט. 
איצט איז ער געקומען אין קלויז ארײן מיט צװײ זין. דאם האבן אלע געזען. 
נאר װער איז עס דער ױנגערמאן מיט דעם פלאקםענעם בערדל, אויך א זון? 
אדער אפשר א קרוב פונעם דאקטער, און אפשר גאר אן עלטערער זון פון אן 
ערשט װײב? באשירעמט זאל מען װערן פאר דעם װאס עם קען זיך אלץ פאר־ 
לויפן אויף גאטס װעלט. װעגן די און אנדערע זאכן האבן די װײבער געזשומעט, 
װי די בינען, און ר׳ שמעלקע האט מיט א װײכער, פלײשיקער האנט געפאטשט 
אין עמוד און זיך געערגערט: ״נו \ מע < נשים!״ 

צו די נשים איז ר׳ שמעלקעס קלאפן אין עמוד אפילו נישט דערגאנגען. 

ערשט בײ קריאת־הםפר, װען ער האט געהאמערט אויפן טיש מיט א צופלײץ 
פון אימפעט, אז עפעם גאר װיכטיקם גײט געשען, האט זיך דאם זשומעניש אין 

דער עזרת־נשים אפגעהאקט. ר׳ שמעלקע האט אױפגערופן אליעזרן צום ספר. 
דער ילדישער שררד״ מיטן טלית איבערן קאפ און באגלײט פון זײנע צװײ זין, 
האט זיך דערנענטערט צום שולחן און אויף זײן װעג האבן די ילדן בארירט מיט 
זײערע ארעמם דעם דאקטערם טלית, זײן װיכטיקײט זאל א ביםל אפשלאגן 
אויך אויף זײ. 

דאס װאם די מאנצבילן האבן באלד פון אנהײב געזען, אז די צװײ זין פון 
דעם דאקטער זעגען פריצישע קינדער, און דער עלטערער פון זײ, לא עלינו, 
זעט גאר אוים אין גאנצן נישט װי א ילד, האבן די נשים דערזען ערשט װען די 
צװײ זענען געשטאנען נעבן זײער פאטער בײ דער הײליקײט. דער עלטערער, 
דער מיט די פלאקםענע האר, און אויך דער קלענערער, מיט די לויפנדיקע אײגע־ 
לעך, באװײזן, אז דער ילדישער דאקטער קומט מםתמא פון אנדערע לענדער, וװ 
עם לעבן אנדערע ילדן. אפשר גאר פון דעם הײליקן לאנד, און אפשר גאר װער 
װײםט פון װאנען? אז דער־אין־הימל האט אויםגעשפרײט דעם ילדישן גלות 
איבער זײן גאנצער װעלט, װער קען װיםן פון װאנען עם איז דער און יענער ילד? 

נאר װי די װײבער אין דער עזרת־נשים זענען געװען פארנומען מיט טראב־ 
טענישן אויפן קול, אזוי איז צװישן די מאנצבילן אדורך א פליסטער פון צע־ 
טומעלניש. עם איז געשען כהרף־עין. דער ילדישער שררה האט געזאגט עפעס, 
פון װעגן װאם ר׳ שמעלקע האט געגעבן א האםטיקן, איבערנעמערישן פלעם אין 
שולחן. כאטש עם איז געװען שטיל האט קײנער נישט געוװםט פאר װאם דער פלעם 
אין טיש איז געקומען. ערשט פון דעם באנײטן זשומעניש צװישן די װײבער, איז 
פון זיך אלײן געװארן קלאר װאם די מאנצבילן האבן נישט דערהערט־ דער 
דאקטער האט מנדב געװען צװײ גאלדענע רענדלעך אנטקעגן זײנע צװײ זין. 
צװײ גאלדענע רענדלעךו דער רב האט מיט אן עק פון טלית אנגערירט דעם 
אנהײב פון דער םדרה אינעם םפר, א קוש געטאן דעם עק טלית, און אנגעהויבן 
לײענען. אבער דאם קול האט ער נישט געקענט ארויםבאקומען. די װאם האבן 
געזען װי זײנע ליפן באװעגן זיך, נאר קײן צײכן פון קול קומט נישט ארוים פון 
זײן גרגרת, האבן געמײנט, אז ם׳איז זײ פלוצים באפאלן א טויבקײט. די בוריקלעך־ 
רויטע באקן פון דעם רב זענען געװארן פלאמיק. ער האט געשאקלט מיטן קאפ 
אהין און צוריק׳ װי ער װאלט געװאלט אויפשאקלען זײן קול, און ם׳איז טאקע 
פלוצים צוריק אויפגעקומען. און װי ער װאלט מורא געהאט, אז עס װעט װידער 
נעלם װערן, האט ער געאי_ילט און אין אי״ילעניש איבערגעהיפערט װערטער. 
עמעצער האט אים אונטערגעזאגט, פארריכט, און שימעלע דער שינדלמאכער 
האט נקמהדיק געפרעגט, אלע זאלן הערן־ ״נו, מא, װאם טוט זיך דא?״ עמעצער 
האט זיך נישט געקענט אײנהאלטן און אױםגעשריגן־ ״דרך־ארץ פאר אונדזער 
רב ו״ 

פון דעם װאם עם איז געשען האט ױחנן געפילט, אז אין דיער קלויז זענען 
פאראן לײט פון בעל־שם־טובם דרך. דאך האט ער זיך אײנגעהאלטן נישט צו 
טרײםלען זיך בײם דאװענען. פון מאל צו מאל האט ער אריבערגעװארפן דעם 

טלית טיף איבערן פבים און מתפלל געװען פאר זיך, מיט פארמאכטע אויגז או־ז 
אויף די שפיץ פיגגער. 

אין קאמעניעץ, אויף קעםט בײ זײן שװער, האט ױחנן דערשמעקט, אז דאס 
מקום איז פול מיט מלשיגים, װאם זוכן און רודפן די לײט, װאם גײען אין די 
דרכים פון בעל־שם־טוב. װי נאר עם איז געקומען דערצו, דער קאמעניעצער רב 
זאל אים אראפלאזן א פאטש פאר טרײםלען זיך בײם דאװענען און אים אנגערופן 
דב־בעריש לץ, האט ער, ױחנן, פארנומען דאם ױנגע וױיב און אװעק צו זײן 
פאטער אין דארף ארײן. אײן מאל איז ער געפארן צום מגיד אין מעזעריטש צו 
זען מיט די אײגענע אויגן דעם צדיק און ארײננעמען אין זיך זײן התנהגות. 
ער איז צוריקגעקומען אן אנגעגליטער. ער האט דעם טאטנם הויז אין דארף 
דערזען גאר אנדערש װי אלע מאל, װי ער װאלט ביז דעמאלט געהאט די אויגן 
נישט אין גאנצן אפן און ערשט אין מעזעריטש האט ער אנגעהויבן זען, אז דער 
באשאפער פון דער װעלט איז דא אומעטום און די שכינה רוט אין יעדן גרעזל 
אויפן פעלד און אין יעדן בלעטל פון א בוים, און ער, ױחנן, קען מתפלל זײן 
מיט השתפחות הנפש — איז דעם טאטנם הויז צו גלײך װי עס װאלט געשטאנען 
נעבן בית־המקדש און נישט צװישן עכו״מ. דא קען ער אויך עוםק זײן אין קבלה 
און האלטן אויפן טיש דעם הײליקן זהר, מעײן צו זײן אין אים װען דאס הארץ 
לעכצט צו די הױכקײטן, װו דער בן־אדם שװעבט אויף פליגל צו די שרפים 
און מלאכים. 

איצט, אין דער קלויז מיט אליעזרן און זײנע זין, האט ױחנן געקוקט אויף 
די זײטן, דא אויף דעם און דא אויף יענעם, געזוכט אין די פנימער און אין 
דער התנהגות — געזוכט הײמישע לײט. נאר אז הײמישע לײט זענען פאראן 
האט ער פארשטאנען פון דעם רבם שטײגער קלאפן אין עמוד און אין שולחן, 
װאס האט אים דערמאנט אין דעם קלאפ אין דער באק, װאם ער אלײן האט געהאט 
באקומען פון דעם קאמעניעצער רב. 

װי ױחנן האט פון אונטערן טלית נישט דערשנאפט די מעזעריטשער לײט, 

אזוי האט נחמן דער גארבער יא דערפילט, אז דער ױנגערמאן, װאם איז מיטגע־ 
קומען מיט דעס דאקטער איז אן אײגענער. ער האט עם דערפילט מער מיט זײן 
חוש װי פון זײן שטײגער, אז בעת תפילות בלחש האט דער פרעמדער װי אונטער־ 
געשפרונגען. אויך ער אלײן, נחמן, צוימט זיך ביים אונטערשפרינגען אום נישט 
ארויסצורופן קײן חשדים בײ די ךודפער. נאר א סימן האט ער געהאט: פון מאל 
צו מאל האט דער פרעמדער ױנגערמאן אראפגערוקט זײן טלית טיף איבערן פנים, 
כדי צו זײן ביחידות, כאטש ער איז מיט קהל. זײן חוש האט אים דערפרײט, אז 
די קלײנע מחנה:אין שטעטל איז נאר װאם גרעםער געװארן. האט נחמן מער 
קײן אויג פון אים נישט אראפגעלאזט און באלד האט ער דערװעגן געלאזט װיםן 
זײן חבר שימעלען דעם שינדלמאכער, װאם דא נישט לאנג צוריק האט ער זיך 
ארויסגעמאכט פון שטעטל, זיך אװעקגעלאזט קײן מעזעריטש און צוריקגעקומען 
מיט בשורות טובות. בחדר־חדרים האט שימעלע פארטךויט זײן חבר, אז אין 

מעזעריטש גײט ארום א שמועד״ אז דער קארלינער צדיק איז מכשיר זײנע 
:זסידים זיך צו לאזן אינעם הײליקן לאנד אנטקעגגצוגיץ משיחן; אז די צרות 
װאם די געמײנע לײט שטײען אוים פון די פארדארבענע רבנים און פון קהלם 
תקיפים זענען דוחק דעם קץ און װער עם האט גאט אין הארצן דארף צוהעלפן 
שטארקן די מחנה. נחמן איז נישט נתפעל געװארן פון די בשורות. פון דעם װי 
דער רב ר׳ שמעלקע האט געמאכט יד־אחת מיט די פני און זײ האנדלען אוים 
פרנםות פון ילדן, פילט ער שוין לאנג׳ אז דאם זענען פונקען פון דער גאולה. 
דארף מען מערן די מחנה פון דעם הײליקן צדיק רבי ישראל, אז די גאולה זאל 
קומען װאם שנעלער. 

װי װויל ער האט זיך אויםגעהיטן פון דעם רבם מלשינים׳ האט נחמן דער 
גארבער זיך צוגעשארט נענטער צום פרעמדן, געװארפן דא א בליק און דארט 
א בליק און געפרעגט מעשה אורח־ 

״לכבוד װאם איז עם דער דאקטער דעם שבת געקומען אין שול ארײן, אויב 
ם׳איז נישט קײן סודי און אז ם׳איז נישט קײן םוד, צי װעט מען הײנט מאכן 
א ,לחײם׳ן״ 

ױחנן האט אראפגעלײגט דעם טלית אויף די אקםלען און א קוק געטאן אין 
דער זײט פון דעם פרעגער: 

״ם׳איז בײם דאקטער א שבת־שמחה. איך בין געװארן מלמד פון זײנע זין. 

נאר װאם שײך א ,לחײם׳ װײם איך נישט. איך בין א פרעמדער״. 

״א ייד צװישן ײדן דארף נישט זאגן ער איז א פרעמדער. אדער דו ביסט 
אן אנגעלײגטער אורח בײ מיר, אדער איך בין אן אנגעלײגטער אורח בײ דיר״ — 
האט נחמן געלײגט דעם טראפ אויף ,דו׳ און ,דיר׳, כדי צו זען װי ער האלט 
אין דער װעלט. ער האט זיך אויםגעדרײט, כלומרשט כדי צו זען װי עס האלט 
מיטן לײענען און דערװײל דערװישט, אז קײנער הערט נישט אונטער. האט ער 
א פרעג געטאן: ״מאנשי שלומנוז״ 

ױחנן האט פארריכט דעם טלית אויפן אקםל און כדי צו זײן אפגעהיט, האט 
ער געענטפערט מיט א פםוק פון דעם גביא ירמיה: 

״אװדאי, ,הםיתוך ויכלו לך אנשי שלומך׳ װי עם שטײט געשריבן: דײנע 
גוטע פרײנד האבן דיך גענאדזשעט און בײגעקומען״. 

כאטש ױחנן האט דעם פםוק אויםגעטײטשט האט נחמן פארשטאנען דעם 
פירוש המלות נאר פון ״אנשי שלומך״ און זײן הארץ האט זיך אנגעפילט מיט 
שמחד״ װי ער װאלט אומגעריכט אפגעפונען א נאענטן קרוב. ער האט זיך אדורכ־ 
געמאכט צו זײן חבר און אונטערגעהיסטלט פון וױכטיקײט. 

״כ׳האב דיר געזאגט ? הלװאי װאלט איך דערקענט משיחן״. 

״װאם זשע װעמ זײן מיט א ,לחײם׳ד׳ — האט שימעלע געװאלט װיםן. 

״מײנע װערטער, נאר גײ פרעג אז דער רב האט איס ארײנגענומען אין זײנע 
ידײםי״ 

באלד נאכן דאװענען האט זיך גחמן דורכגעשטופט צום יידישן שררה, 

כלומרשט אויף צו געבן אים שלום־עליכם, און װי ער װאלט געװען פון זײנם 
גלײכן האט ער אים געפרעגט מאנענדיק: 

״א ײשר־כװז. צװײ רענדלעך פאר דער קלויז איז אן אוצר מיט געלט; װאם 
זשע װעט זײן מיט א ,לחײם׳ ? פון זדרוי־װאסער װעט א ייד שעפן ם׳חױת ?״ 

אליעזרן איז שטארק געפעלן געװארן װי דער פרעמדער האט גערעדט צו אים. 

״די שאלה איז א ריכטיקע און איך האב פרלער געטראכט דערװעגן — האט 
אליעזר געענטפערט — נאר װי טראגט מען עם אקעװיט אן א עירדבז״ 

״אקעװיט מעג מעןו״ — האט עמעצער געפםקנט הויך. 

״גוי גמור \״ — האט אויסגעשריגן ר׳ שמעלקע. 

די נאז האט אים געשװיצט פון דעם אלץ װאם ער האט איבערגעלעבט דעם 
שבת אין דער פרי. 

״אקעװיט מאכט דעם מענטש פאר אן אנדערן; גײט אײנער אײן תחום שבת 
און דער אנדערער גײט א צװײטן תחום שבת״ — האט נחמן אן אויפגעלײגטער 
געפםקנט. 

״און װאס איז מיטן עירוב ?״ — האט אליעזר זיך געשפילט מיטן שטעטלשן ייד. 

״מיטן עירוב איז אזוי — האט נחמן אונטערגעזונגען — אז מען טרינקט 
אקעװיט װערט מען שיכור און אז א שיכורער איז חוטא איז ער א חוטא בשוגג 
און ער איז פטור״. 

״און דו ביםט א חוטא במזיד! עם־הארץ ו״ — האט דער רב געפלאמט פון כעם. 

״רב, איך זע, אז דער ילד איז נישט קײן עם־הארץ — האט אליעזר געװאלט 
אויפהאלטן דאס גוטע געמיט פון דעם עולם ארום אים — נאר ער איז מפרש 
פסוקים, װי ער װאלט געװען נאך אקעװיט אויפן ניכטערן הארץ״. 

״איר זעט, רב, װי א גוטער ילד איז מלמד זכות אויף א צװײטן ילד?נ — 

האט נחמן זיך גערײצט מיטן רב און אים א שטעכעליר געטאן־ געלויבט השם־ 
יתברך װאם האט אונדז צוגעשיקט א םניגור אויף ילדן אין שטאט ארײן; קטגורים 
האבן מיר איבערן קאפ״. 

דער רב האט א גלאץ געטאן מיט שפיזלדיקע בליקן אויף נחמנען, װי ער 
װאלט אים מיט די אויגן דורם געװען און ער איז אװעק מיטן טלית אויף די 
אקםלען• 

ם׳האט זיך אונטערגערוקט אײזיקל דער קצב, ער האט זיך אויפגעהויבן אויף 
די שפיץ פינגער, מען זאל אים מער אנזען, און ער האט אויםגערופן מיט רוגזה: 

״מ׳איז מבײש דעם מרא דאתרא אין די אויגן פון אן אורח?!״ 

״חלילה, חלילד.! — האט אליעזר געזאגט און ארויס פונעם רעדל ילדן — 
קײגער האט דא נישט מבײש געװען דעם רב. א שטשיפטע בדיחת הדעת איז 
זײער געזונט״. 

דער עולם האט זיך איבערגעװארפן מיט די בליקן, געװען צופרידן פון דעם 
געהערטן, און אפילו די, װאם האבן נישט פארשטאנען װאס דא איז געשען, 
זענען געװען זיכער, אז ר׳ שמעלקע האט באקומען א פםק פון דעם ילדישן שררה. 

די לײט האבן ארױסבאגלײט דעם דאקטער. יצחק און אלעקסאנדער זענען 
געװען פול מיט גאװה פון זײער פאטער. אלע מאל האבן זײ ארויפגעקוקט צו אים 
װי צו דעם העכםטן מענטש אין דער װעלט. קײן העכערן האבן זײ נישט געזען. 
איצט איז ער געװארן נאך העכער. דער רב ר׳ שמעלקע׳ כאטש זײ האבן געזען 
אז ער איז צווישן די ילדן דער װיכטיקסטער, האט זײ דערמאנט אין א שרעטעלע, 
װאס די מוטער האט זײ אפט דערצײלט, אז עס געפינט זיך אין װאלד. נאר דאס 
שרעטעלע אין װאלד, װי די מוטער האט דערצײלט, איז נאקעט און האט נישט 
קײן בארד. יצחק און אלעקסאנדער האבן פון בײדע זײטן זיך אנגעהאלטן אן דעם 
פאטערס הענט און געפילט זײער אײגענע װיכטיקײט. עס איז זײ געװען גוט 
װאס נאך זײ גײט נאך אן עדה יןדן. 

ױחנן האט זיך געהאלטן אן א זײט, װי אלץ װאס עם געשעט װאלט געװען 
װײט פון אים. פון צײט צו צײט האט ער אין גאנג פארריכט דעם טלית אויף די 
אקסלען, בעת בײ אלע אנדערע זענען די טליתים אראפגעפאלן אויף די ארעמס 
און בײ אײניקע האבן זיך די טליתים נאכגעשלעפט אויף דער ערד. 

פלוצים האט נחמן אריבערגעלײגט דעם ארעם איבער שימעלע דעם שינדל־ 
מאכערם אקםל און אנגעהויבן זינגען מיט די װערטער פון תקוני שבת ,אתקינו 
םעודתא דמהימנותא׳ און די, װעלכע האבן געקענט די װערטער, האבן אים 
אונטערגעהאלטן נאך העכער װי עס איז געװען זײן הײזעריקע שטים, און די 
װעלכע האבן די װערטער נישט געקענט האבן געפרװוט אונטערכאפן דעמ ניגון 
און געפאטשט מיט די הענט. אלעקסאנדער האט ארויםגענומען זײן האגט פון דעם 
פאטערס האנט און אנגעהויבן פאטשן אין די הענט צום טאקט פון דעם געזאנג. 
באלד האט ױחנן, װאס האט זיך ביז איצט געהאלטן אן א זײט, זיך אויםגעדרײט 
צום עולם און אנגעהויבן זינגען העכער פון אלע — דא היא םעודתא דעתיקא 
קדישא וחקל תפופין קדישין, קדישין, קדישין, קדישיןן 

אײנצלנע זײערע האבן אין דער מיט פון דעם געזאנג זיך אפגעשטעלט און 
נאכגעקוקט דאם געזעמל, װאס איז װײטער אװעק אין געזאנג. די אפגעשטאנענע, 
װי דאם געזאנג האט זיך פון זײ דערװײטערט, אזוי זענען זײ אװעק צוריק צום 
שטעטל יעדער באזונדער. די אין געזאנג, װי אין שיכרות, האבן די אפגעשטא־ 
נענע נישט געזען, נאר געגאנגען װײטער, מיטן טראקט, מיט די קעפ פארװאר־ 
פענע אין דער הײך, צום קלארן הימל און צום װינט, װאס האט געשמעקט מיט 
שפעטזומערדיקע עפל. אליעזר, האלטנדיק די האנט פון יצחקן האט פארמאכט די 
אויגן און געגאגגען װי א בלינדער. ם׳איז אים גוט געװען דאס פרײע געזאנג פון 
די געמײנע לײט, וואם האבן פארגעםן, אז זײ זענען אוועק װײט פון שטעטל, צום 
טראקט, צו די פעלדער. נחמן דער גארבער האט גוט געקענט די װערטער און ער 
האט זײ אויםגעזונגען אין קלארקײט אלע זאלן אים קענען מיטהאלטן — קדם 
רבון עלמין, במלין דסתימין, תגלון פתגמין ותימרון חדושא, חדושא, חדושאו 

שטיל, שטיל אין זיך האט אליעזר מיטגעהאלטן מיטן געזאנג, און נאכגע־ 

זאגט די װערטער מיט אזא פרײד, װי זײ װאלטן אויפגעדעקט פאר אים םודות׳ 
װאם ער האט ביז איצט נישט געוװםט דערװעגן זײ• 

פלוצים האט יצחקס האנט א ציטער געטאן. אליעזר האט געעפבט די אויגן. 

דאם געזעמל איז געבליבן שטײן פאר דער קופע שטײנער, װו עס איז פון נעכטן 
געװען באהאלטן דאם ברויט פאר דעם תחום שבת. דאם געזאנג האט זיך איבער־ 
געריסן. די ילדן אינעם געזעמל, װי זײ װאלטן אויפגעקומען פון שיפרות, צי פון 
שלאף, האבן זיך דערזען אין פעלד, אויפן טראקט. ױחגן פארװארפט דעם טלית 
אויפן אקםל, נעמט אראפ דעם אויבערשטן שטײן פון דער קופע, אלעקסאנדער 
העלפט אים און נעמט אראפ גאך א שטײן און נאך א שטײן, און ער, ױחנן, נעמט 
ארוים דאם לעבל ברויט אײנגעװיקלט אין קרויט־בלעטער און שעלט אפ דאם 
ברויט פון די בלעטער און רופט אוים: 

״רבותי, ם׳איז שבת־קודש איבער דער גאנצער װעלט, מלא הארץ כבודו 
ורוחו, לאמיר מאכן א המוציא און נהנה זײן פון זײן גוב״. 

דאם געזעמל האט זיך ארומגעקוקט מיט א ביםל אויפגעהויבענע הענט, װי 
די פליגל פון א טשאטע הינער, װאס װילן פלןען און קענען נישט. די הענט האבן 
געזוכט װאםער צו נטילת־ידים. האבן זיך אלע אראפגעבויגן צו דער ערד, געריבן 
מיט די שפיצן פינגער אינעם שטויב און די הענט אויםגעשטרעקט צו ױחנן. 
ױחנן האט אפגעבראכן א פזית און נאך א פזית און דערלאנגט דא דעם און דא 
יעגעם. אויך אליעזר האט געבעטן א פזית, נישט אויםצוטײלן זיך פון די געמײנע 
לײט. און אזוי האבן געטאן זײנע זין, װאם אין דער אותו רגע האבן זײ זיך 
דערפילט דערװאקםענע מאנצבילן, װאם געהערן צו קהל און טוען װאם קהל טוט. 
ױחנן האט הויך אויפן קול געמאכט די ברכד,: ,געלויבט ביםטו, קיניג פון דער 
װעלט, װאם ציט ארויס ברויט פון דער ערד׳. אלע האבן איבערגעחזרט די ברכה 
אויפן קול, מיט די אויגן פארקוקט צום הימל, דער איבער די הימלען זאל דערהערן 
זײער לויב און דאנק פאר דעם פזית ברויט אין דער מיט פון זײן שבתדיקער 
װעלט. 

נחמן דער גארבער האט נאך דער ברכה טועם געװען פון דעם ברויט און 
דערנאך לצניש געזוכט מיט דער האנט אײנצוטונקען אין זאלץ דאם שטיקל ברויט 
און געזאגט: 

״איצט, אז ער־אין־הימל האט געװוםט, אז הונגעריקע ילדן דארפן ברויט, 
לאמיר געבן א זוך צװישן די שטײנער, אפשר שטײט דארט אויך א פלאש 
אקעװיט ?״ 

ער האט זיך אײנגעבויגן, ארײנגעשטופט די האנט צװישן די שטײנער, אוים־ 
געדרײט דעם קאפ אן א זײט און אנטרעפנדיק זיך מיט יצחקם בליק, האט ער א 
וװנק געטאן און אויםגערופן: 

״רבותי, ם׳איז פאראן אקעװיט נ״ 

א פרײלעכער געמורמל פון קײענדיקע מײלער איז אדורך. עמעצער האט 
געפרעגט מיט התפעלות: 

״טאקע דא אקעװיט ? !״ 

״גחמן װעט זאגן ילדן שקר? אװדאי איז דא אקעװיט... בײם דאקטער אין 
אלמער ן״ — האט דער גארבער זיך אויםגעגלײכט און געפאכעט מיט דער לײדי־ 
קער האנט. 

אלעקםאנדער האט זיך צעלאכט ימיט א קלינגענדיק ילנגלעריש געלעכטער 
און נאך אים האט זיך צעלאכט דער עלטערער׳ יצחק, און אויך זײן געלעכטער 
איז געװען ױנג־קלינגענדיק. דאם הארץ פון אליעזרן איז פול געװארן מיט פרײד. 
דאם געלעכטער פון זײנע זין האט אין אים אויפגעבראכט די דערמאנונג פון דעם 
געלעכטער פון זעלדען, װי ער האט עם צום ערשטן מאל געהערט, װי דאם קלינ־ 
גן פון שליטן־גלעקעלעך — דעמאלט, דעמאלט, אין בראה זײנע אויגן האבן זיך 
צעלויכטן און ער האט געזאגט מיט נישט באהערשטער פרײד־ 

״רבותי, איך בין אן עדות, אז דאס געזאגטע איז נישט קײן שקר: אין מײן 
אלמער איז פאראן אקעװיט און מיר װעלן הײנט טרינקען לחײם. מײנע זין װעלן 
לערנען תורה!״ — האט ער מיט א פולער האנט אנגעװיזן אויף ױחנן. 


זעלדע האט פון די טרעפלעך פונעם גאניק פון איר הויז אויםגעקוקט די 
איריקע און פון דער װייטנס געזען א געזעמל. האט זי מיט איר שמאלער האנט 
פארדעכלט דעם שטערן און מיט צוגעזשמורעטע אויגן געזוכט אין דער װײטקײט. 
אינעם געזעמל האט זי דערזען דאם געשטאלט פון איר מאן און שפעטער אירע 
קינדער. נאר װער זענען די אלע? אװעק זענען פיר און איצט קומט א געזעמל 
פון א מנין און אפשר מער. זי האט פארקװעטשט די ליפן, כדי נישט צו צײלן 
יןדן, און געזוכט מיט די אויגן. זי האט אויםגעטײלט איר מאן, אירע קינדער, 
צום םוף אויך זײער רבי, ױחנן. װער זענען די אנדערע? 

די זין, װי זײ האבן דערזען זײער מוטער, זענען געלאפן פארויס, ארײנגע־ 

פאלן אין אירע ארעמם־ 

״מאמע, פרײלעכע לײט קומעןן״ 

״זאל פרײד און שמחות קומען אין אונדזער הויז״ — האט זעלדע געענטפערט 
און צוגעדריקט צו זיך אירע זין, װי זי װאלט זײ גאר לאנג נישט געזען. זי האט 
אויםגעקוקט אויף די אנקומענדיקע. 

אליעזר האט זיך אפגעריםן פונעם געזעמל און צוגעאײלט זײנע טריט. זעלדע 
האט אים אנטקעגנגעשטראלט. ער האט געהאט א בענקשאפטלעכן באגער צו 
הערן איר קול, און ער האט געזאגט־ 

״גוט שבת דיר, מײן װײב״. 

״גוט שבת דיר, מײן מאן״ — האט זעלדע געזאגט און איר קול האט א 
ציטער געטאן און אינעם ציטער האט ער דערהערט א דין־דין־דינעם קלאנג פון 
א קלײן־קלײנטשיק שליטן־גלעקעלע• 

״איך ברענג דיר אורחים אויף א שבתדיקער םעודה, מײן װײב״ — האט ער 
געשטראלט צו איר. 

״איך װעל לויבן דעם באשעפער פון דער װעלט דערפאר, װאס ער מאכט 
פול מײן הויז, און דו, מײן מאן, האסט געפילט מײן באגער׳/ 

״מיר װעלן זיך טײלן דערמיט װאם דו האםט צוגעגרײט״ — האט ער געזאגט 
שטילער, װי ער װאלט זיך פארענטפערט פאר דעם פלוצימען אנגעלויף. 

״מיט װאס די שטוב איז רײך דערמיט איז זי צופרידן״ — האט זעלדע נאכ־ 
געמאכט װי עם זאגן די פוילישע לײט• 

דאס געזעמל שטעטלשע יידן האט, דערזעענדיק א װײב אויף די שטיגלעך, 

זיך פארהאלטן פון דער װײטנם, װי זײ װאלטן פלוצים דערבליקט א גרויםן 
מיכשול, װאס עס פאלט נישט איין װי אזוי אים בײצוקומען. נחמן דער גארבער 
האט אראפגעלאזט די אויגן, װארום דער בלויער בליק פון דער אישה איז אים 
ארײנגעפאלן אין אויג װי א שטראל פון דער זון, װאם פארבלענדט. װי עס איז 
דער שטײגער טיף זיך צו פארגײגן פאר פריצים און זײערע װײבער, האט זיך נחמן 
מיטן טלית אויף די אקםלען געטאן א טיפן בײג אראפ. באלד איז אים באפאלן 
א צעטומלעניש און נאך אײדער ער האט באװיזן זיך אויסצוגלײכן האט ער אויס־ 
גערופן מיט גוזמהדיקער התלהבות: 

״גוט־שבת, דאקטערס אישה: איבער דער װעלט גײט ארום א שמועד״ אז אין 
אי״יער אלמער איז זויער געװארן יי״ש. זענען מיר געקומען אויםטרינקען דאם 
זויערע אום צו מאכן אן ארט פאר א גוט ביסעלע אקעװיט״. 

אראפנידערנדיק פון דעם לעצטן שטיגל אום צו מאכן א פרײען װעג פאר די 
מאנצבילן, האט זעלדע געזאגט: 

״גוט־שבת אײך, מײנע אורחים. אין מײן הויז איז נישטא קײן זויער־געװא־ 
רענער ײ״ש, נאר רײנער אקעוויט איז פאראן פאר די װאס ברענגען פרייד אין 
מײן הויז״. 

פון אירע װערטער זענען די געקומענע געװארן הײמישער. זײ האבן אראפ־ 
גענומען די טליתים פון די אקםלען און זײ ארומגעװיקלט ארום די ארעמם. אזוי 
זעגען זײ ארויף די שטיגלעך פונעם גאניק אפקלאפנדיק די שטיבעלעטן, װי עם 
װאלט געװען װינטער אין א שנײ און נישט א טרוקענער הארבםטיקער טאג. 

פון אנהײב זענען די שטעטלשע ילדן געבליבן צוריקגעהאלטן. זײ האבן זיך 
נישט פארגונען צו טרעטן אויף דעם בלאנקענדיקן הילצערנעם דיל, װאם האט 
געשמעקט מיט לעבעדיק האלץ, װי עס װאלט נאר װאם געבראכט געװארן פונעם 
װאלד. דער לאנגער דעמבענער טיש אנגעלענט אויף דיקע געשניצטע פים, װי 
אויף פים פון רויב־חױת, איז געװען באשטעלט מיט שבת־לײכטערם און צופוםנם 
די לײכטערם האבן זיך אנגעלענט אײנער אויפן אנדערן צװײ לאנגע שבת־ 
דיקע קויליטשן, טונקעלע װי דער דאמב פונעם טיש, מיט ברוינלעכע פריש־ 
גלאנציקע פלעכטן. דאס זוניקע ליכט פונעם פענצטער איז אריבערגעפאלן איבערן 
טיש און פאלנדיק װײטער אויפן דיל, האט עם נאך ציכטיקער געמאכט דעם דיל. 

אליעזר, װאס האט גוט געװוםט פאר װאם זײנע אורחים זענען צוריקגעהאלטן 
און זיך װי צונויפגעדרענגט בײ דער װאנט׳ האט מיט די פיס א שארװע געטאן 
איבערן דיל און געזאגט: 

״אז עמעצן װעט זיך פארגלוסטן טאנצן׳ הײבן זיך דא די פים אלײן״ — האט 
ער א טענצל געטאן. 

זײנע װערטער האבן ארויסגעפירט די געקומענע פון פארלעגנהײט. אליעזר 
האט באפוילן זײנע זין זײ זאלן ארויפברענגען פון קעלער דעם ערדענעם גאגשער 
אקעװיט. און דער פלוצים שעמעװדיק געװארענער באשען האט ער באפוילן, זי 
זאל העלפן דער מוטער צוגרײטן דעם כיבוד. באלד האבן זיך איבער דער שטוב 
אויסגעשפרײט די זײערלעך־זיסע ריחות פון געקעלטערטע מאכלים. זעלדע איז 
געשטאנען איבער דעם אפעגעם קעלער אין דער צװײטער קאמער און גערעדט 
צו אירע זין אונטן אראפ, װאס פאר א טעפ און דײזשעם זײ זאלן ארויפדערלאנגען. 
יצחקם און אלעקםאגדערם שטימען זענען פונעם קעלער ארויסדערגאנגען פאר־ 
דעמפטע און װײטע, װי זײ װאלטן זיך מיט דער מוטער איבערגערופן פון װײטע 
מרחקים. דער דיל האט זיך אנגעשטעלט מיט גרויםע און קלײנע טעפ, בײכיקע 
דײזשעס, ערדענע גאנשערס מיט ברײטע העלדזער. פון דעם װי די דײזשעס און 
טעפ זענען אװעק אויפן דעמבענעם טיש, האבן זיך בײ די געקומענע צעװארעמט 
די געמיטער. די ױיערלעך־זיסע ריחות האבן געװעקט דעם הונגער צו אן אומ־ 
געריכטער סעודד״ מער װי דער אקעװיט, װאס אליעזר האט געגאםן פון א גרויםן 
רויטלעך־ערדענעם גאנשער מיט א לאגגן דינעם האלדז אין ערדעגע ליאמפקעס 
פונעם זעלבן קאליר. 

נישט־געװוינטע צו טרינקען און אויסגעהונגערטע זענען די געקומענע געװארן 
שיבורלעך באלד װי זײ האבן אויסגעטרונקען די ערשטע ליאמפקעם אקעװיט. 
זײערע פנימער האבן זיך אנגעגאםן מיט רויטקײט און געװארן שװײםיק. אזעלכע 
מאכלים װי די װאם זענען ארויסגעלײגט געװארן אויף פולמיםקעס פון די טעפ 
און דײזשעס, האבן זײ נאך ביז איצט נישט געזען. געגלײזטע בוראקעם אויף זיס, 
װאם װי גאר מען נעמט א פענעצל אין מויל ארײן צעגײט עם װי שנײ; מאריניר־ 
טער פאסטערנאק, װאם װען נישט זײן ריח װאלט מען געװען זיכער, אז דאם איז 
א מאכל פון לויתן ן טײגלעך געפילטע מיט עפעס א פילעכץ װאס יעדער פילט 
אין דעם דעם טעם װאם ער װיל, אזוי װי עס איז געװען מיט דעם מן אין דער 
מידבר. און די מאכלים רײצן צו נעמען נאך א ליאמפקע, כאטש די זון װאס שי_ינט 
ארײן אין פענצטער װערט נעפלדיק װי די זון אין א באגיגען, און די מחשבות, 
אפילו מען טראכט זײ נישט, װערן זײ װארעם. 

ױחנן האט נישט געטרונקען. פון אנהײב האט ער געהאלפן אליעזרן בײם 
טיש ארויסלײגן פון די טעפ די מאכלים. װי אלע האבן געגעםן און אונטער־ 
געקרעכצט, צי אוגטערגעהוםטלט פון װעגן הנאה, האט ער בלויז טועם געװען, 
װי אויף ױצא צו זײן, און געקוקט אויף די צעהיצטע לײט פון שטעטל עפעם 
אזוי װי ער װאלט נישט געװען זיכער, אז זײ זענען דאם װאס ער האט געמײנט 

אז זײ זענען... פלוצים האט אײנער, װאם פרןער האט מען אים קוים אנגעזען, 
אויםגערופן: 

״ילדן, ם׳איז א מחיה צו לעבן ן י?דן, לאמיר לויבן דעם באשעפער פון דער 
װעלט בי מלא כל הארץ פבודוו י?דן, װאם שטײט איר י!״ ער האט אויפגעהויבן 
די הענט אין דער הײך און אנגעהויבן טופען מיט די פים, צום ערשט מיט דראבנע 
טריטלעך, װי עם װאלט זיך געשיט ארבעם, דערנאך מיט האפםלדיקע שפאנען 
און ער איז אװעק אין א טאגץ, װאם מען האט קוים געהערט װי זײגע פים בארירן 
דעם דיל. דער עולם האט זיך פונאנדערגערוקט, געלאזט דעם טאנצנדיקן פונאנ־ 
דערװיגן זיך, און דערנאך איז ארײן אין טאנץ ױחנן. פון אנהײב האט ער זיך 
געדרײט ארום א נישט געזעענע אקס, אינעם שװיגדל־דרײ האט ער זיך געהויבן 
ארויף און אראפ, ארויף און אראפ, מיט דעם קאפ פארריםן אין דער הײך, מיט 
געשלאםענע אויגן און מיט א פארחלשט פנים, און באלד איז אויך ער, װי דער 
פר?ערדיקער, ארײן אין א טאנץ װאס מען האט קוים געהערט װי זײנע פיס 
בארירן דעם דיל. נחמן, װי ער װאלט ביז איצט געװען פארנומען מיט עפעם 
װיכטיקם און גישט געזען װאס עם געשעט, האט פלוצים אויםגעשריגן זיך קלאפנ־ 
דיק אין דער ברוסט ־ ״י?דן, לעשט די שריפה!״ און אויך ער האט זיך ארײנ־ 
געלאזט אין טאנץ. מיט אן אראפגעלאזטן קאפ האט ער, װי א שטיר אין אנגריף, 
א שפרונג געטאן פארויס און אויפגעטויכט מיט דעם פנים פארריםן צום באלקן. 
באלד איז ער ארײן אין טאקט פון די טאנצנדיקע, מיט די אויםגעשטרעקטע 
ארעמס געזוכט אקסלען. די אקסלען זענען אים אונטערגעקומען. שימעלע דער 
שינדלמאכער איז געװארן מיט צװײ קעפ העכער. די פים האבן זיך געהויבן, די 
מײלער האבן זיך צעעפנט און פון זיי האט ארויסגעשפארט א העליש געזאגג: 
״טי באזשע גדולן״ ״טי בורא װיעלקי!״ נחמן האט געדרײט מיטן קאפ אהין און 
אהער און געצויגן נאך זיך די טאנצנדיקע ארום דעם טיש. די פנימער זענען 
פארריםן צו דער סטעליע, װי דאם געהילץ אויף די דיקע נישט געטעםטע בעלקעס 
װאלט געװען דורכזיכטיק און זײ זעען װאס עס טוט זיך אין די הימלען — 
״טי באזשע גדול! טי בורא וויעלקי:״ 

אליעזר האט געקוקט דא אויף די קינדער און דא אויף זעלדען, װאם פון 
פארבליפונג, פון זען צום ערשטן מאל אזא טאנץ, זענען זײ געװען צעפלאמט. 
אין זעלדעס אויגן האבן פאמעלעך זיך צוזאמענגעקליבן טרערן. די טרערן האבן 
זיך פארהאלטן אין די װינקעלעך און פלוצים װי זײ װאלטן צײטיק געװארן זענען 
זײ אראפגערונען אויף די נאזװענטעלעך. זי האט אויפגעכאפט אליעזרס בליק 
און זיך פארשעמט פון װעגן אירע טרערן. 

פלוצים האט דער טאנץ געפלאצט. ױחנן האט זיך אפגעריםן פון צװײ אקםלען 
און געבליבן ליגן אויפן פאל. אליעזר האט זיך דורכגעשפארט צו אים. ױחננם 
פנים איז געװען פארמעטן־בלײך און די נאז — אײנגעפאלן, װי בײ א טויטן. 

״העלפט מיר אים ארויסטראגן אין דרויסן״ — האט אליעזר געזאגט און 
געפרװוט פון אײן זײט אים אויפהײבן. די ארומיקע האבן אפגעשטופט דעם 

דאקטער, אויפגעהויבן דעם פארחלשטן װי ער װאלט גארנישט געוװיגן׳ און אים 
ארויםגעטראגן אויפן גאניק. אליעזר איז נאכגעקומען מיט א שעפ װאסער, ער 
האט לויז געמאכט די בגדים פון ױחננס גוף און א כליאפ געטאן אויף אים 
דאם וואסער. 

״ס׳איז פון שמחה — האט אליעזר געזאגט װי ער װאלט זיך פארענטפערט 
— באלד װעט ער זיך צוריקשטעלן אויף די פים און װידער טאנצן״. 

ױחנן האט געעפנט די אויגן און געקוקט װי ער װאלט זיך נישט פונאנדער־ 
געקליבן װו ער געפינט זיך און װאם עם געשעט ארום אים. 

ערשטע ליבשאפט 


װי פון אנהײב זענען יצחק און אלעקםאנדער צוגעפאלן צו ױחננס לערנען׳ 

צו די אויסטערלישע מעשױת װאם ער דערצײלט, אזוי האט יצחק שפעטער פאר־ 
לוירן דעם נײגער. ױחנן האט בײם לערנען געפלאמט. זײנע װערטער זענען אים 
ארוים פון מויל װי אנגעגליטע אויף צו שמידן פון זײ נישט געזעענע זאכן. ער 
האט צעפראלט דעם דמױן פון זיינע תלמידים. אפילו באשע, װאם האט נישט 
געדארפט לערנען נאר אויס נײגער זיך צוגעהערט צו ױחננם צעפלאמטע װערטער׳ 
האט, װי אירע ברידער, געשטעלט קשױת, קוקנדיק אויף ױחננס מויל װי דארט 
װאלטן געװען פארבארגן אויםטערלישע, אומבאקאנטע װעלטן. באשע איז געװען 
שטארק צוגעבונדן צו אירע ברידער, זי האט געזוכט זײערם א גוט װארט פאר 
איר. בעיקר האט זי ארויפגעקוקט צו יצחקן, װי ער װאלט געװען עלטער פון 
איר מיט א סך יארן. אז יצחק איז געזעםן בײם לערנען א דערװײטערטער, האט 
זי דערפון געליטן. ס׳איז איר אײנגעפאלן אז דער ברודער איז קראנק און זי האט 
די מחשבה באהאלטן פאר זיך. אז מען טראכט װעגן עפעס, קען עס געשען. זי 
װיל נישט יצחק זאל זײן קראנק. ס׳איז איר סוד. אפילו מיט דער מוטער האט זי 
זיך נישט געטײלט, װי זי דערצײלט איר יא װעגן אלץ װאם זי טראכט. אפשר 
איז יצחק באשטראפט געװארן פאר א זינדז 

מיט א צײט צוריק האט זי באמערקט װי אלעקםאנדער און יצחק האבן זיך 
געסודעט װעגן א םפר. דאם איז געװען דאס םפר װאם ױחנן נעמט מיט מיט זיך 
װען ער גײט אװעק שפאצירן אין דעם אנטקעגן־איבערדיקן װאלד. ױחנן האט 
דערצײלט זײנע תלמידים, אז אין דעם םפר זענען פארבארגן אלע םודות װאס 
דער באשעפער פון דער װעלט באהאלט זײ אוים פאר יחידי־סגולה. און כאטש 
דאס ספר איז הײליק, האבן רבנים געאםורט צו לערנען עם, םײדן א מאן װערט 
שטארקער פון אײזן און די פארבארגעגע סודות פון דער װעלט צעשטערן אים 
נישט. אלעקסאנדער האט נישט אויסגעהאלטן דעם נסױן, פון צװישן ױחננם 
םפרים ארויסגעצויגן דעם ״זהר״ און אים געװיזן זײן עלטערן ברודער. יצחק איז 
צו דעם םפר צוגעפאלן, נאר עם איז געװען פארשלאסן פאר אים. ער האט נישט 
פארשטאנען דאם לשון פון דעם ספר, אבער פון די אומפארשטענדלעכע װערטער 
האט ער ארויםגעפילט, אז זײ זענען פול מיט זיםן סוד. אויך זײן סוד. 

אײן מאל, בײם לערנען, האט אלעקםאנדער, װאס האט געהאט א גוטן זכרון, 
געפרעגט דעם רבי יוחנן װאס איז דער טײטש פון די װערטער ,ותיאובתא 
דדכורא לגבי נוקבא עביד נפש׳. און באלד האט ער זיך מודה געװען, אז ער 

האט די װערטער געזען אין דעם ספר ״זהר׳/ װאם איז פון זײנע׳ ױחננס׳ םפרים. 
האט דער רבי פון א זײט א קוק געטאן אויף באשען׳ װאם איז קײן מאל נישט 
אפגעטראטן פון צוהערן זיך צום לערנען פון אירע ברידער. ״דכר איז א זכר 
און נוקבא איז א וױיב״ — האט ױחנן זיך געשאקלט און געמײנט, אז ער האט 
דערמיט פארענטפערט אלעקםאנדערם שאלה. ״איך האב עם אזוי םארשטאנען, האט 
זיך ארײנגעמישט יצחק׳ אבער װאם איז דער טײטש פון אלע װערטערז״ ״מיר 
װעלן צו דעם דערגײן״, האט ױחנן אפגעהאקט. 

זײט א צײט האט העלענא זיך אײנקארנײעט אין יצחקן. זי האט אים באזעסן. 

זי איז געװען מיט אים בײם לערנען, בײם עסן און אין זײנע חלומות. פון אנהײב 
האט ער געמײנט, אז אלע װײםן דערװעגן. האט ער אויםגעמיטן צו גײן אין הויף 
ארײן, כדי אלע װאם װײםן דערװעגן זאלן נישט זיץ זיכער, אז זײ װײםן דעם 
אמת. שפעטער, אז די בענקשאפט האט אים צענומען, האט ער צוגערעדט זײן 
שװעסטער זי זאל גײן אין הויף ארײן געוװיר װערן װען די גרעפין קלײבט זיך 
שפילן אויפן קלאװיר. ס׳איז געװען א פוילער תירוץ פדי צו קענען זען העלענאן. 

ם׳איז געװען גראד אין דער צײט פון היײשניט. העלענא האט ליב געהאט 
די טעג װען מען פירט אראפ דעם טרוקעגעם הײ אין די שײערן. זי פארט דעמאלט 
מיט מיט די לײדיקע װעגענער צו די פעלדער און צוריקװעגס ליגט זי אויף דער 
הויכער הײ־סטערטע, לאזט זיך אײנװיגן פון די ריחות פון יעדן גרעזל און 
קרײטעכץ צװישן דעם הײ. דער הימל שװעבט אויף צוריק און איר דאכט זיך, 
אז זי ליגט אויף א װאלקן און שװימט אװעק מיטן הימל. בײ די שײערן װערט 
דער זיסער תענוג איבערגעריסן און װידער פארט זי אין דעם לײדיקן װאגן צו 
די פעלדער, זיך אויף ס׳גײ אנצופילן מיט חלום. 

אין אזא צײט איז יצחק מיטגעגאנגען מיט זײן שװעסטער כדי זיך צו דער־ 

װיםן בײ העלענא װען איר מוטער װעט שפילן אויפן קלאװיר. זײ האבן געפונען 
העלענאן אנגעטאן אין א לאנג גרוי קלײד מיט װײםע שפיצלעך בײ די עקן פון 
די מאנקעטן פון די לאנגע ארבל און ארום האלדז. דאס קלײד איז איר געװען 
געפאםט צום גוף. יצחק האט דערזען אין איר א ױנגע שלאנקע בערעזע, װאם 
דער ריח װאם דערגײט פון איר צו אים איז דער ריח פון א בענקשאפט נאך 
עפעס, װאם מאכט אים ציטערן. זײ זענען געבליבן שטײן אנטקעגן זיך שװײגנדיקע. 
באשען האט עפעם װאם געשטערט צו פרעגן, װאם זי האט געהאט צו פרעגן. אויד 
יצחקן איז װי אפגענומען געװארן דאם לשון. פון צעטראגנקײט האט ער אפילו 
קײן גוט־מארגן נישט געזאגט. די ערשטע װאם האט איבערגעריםן דאס שװײגעניש 
איז געװען העלענא. א פאררויטלטע פון דער צעטומלונג, װאס זי האט געפילט 
אין דער שװײגעניש, האט זי געזאגט־ 

״װילט איר מיטםארן צום הײ־אײנשײערן י אויפן װאגן־םטויג שװעבט מען 
װי אויף א װאלקו״• 

״איך װילג״ — האט יצחק אויםגערופן מיט ײגגלערישער התלהבות. 

באשע האט א קוק געטאן אויף איר קלײדל• 

״איך קען נישט — האט זי געזאגט װי א שולדיקע — איך װעל צעקנײטשן 
מײן קלײדל״• 

יצחק האט זיך באגאםן מיט היץ. ער האט באגערט, אז באשע זאל אים זאגן׳ 

ער זאל אלײן פארן מיט העלענאן און ער האט מורא געהאט זי זאל דאם זאגן• 

״מיר װעלן פארן אן אנדערש מאל״ — האט באשע געזאגט• 

״פיױט מען דען יעדן טאג הײ אין די שײערןי״ — האט יצחק געפרעגט• 

״מםתמא װעט מען הײנט פארענדיקן״ — האט העלענא אנגעװיזן אויף צוויי 
לײדיקע גרויםע לײטער־װעגענער, װעלכע זענען געשטאנען אויפן װעג מיט 
געשפאנטע אומגעדולדיקע פערד• 

העלענא האט זיך אויםגעדרײט אין דער ריכטונג װי עס האט געװיזן איר 
אויםגעשטרעקטער ארעם, און אן צו בארירן יצחקן אים א צי געטאן נאך זיך• 
עס האט אים פארפעלט כוח זיך קעגנצושטעלן. ער האט געאײלט נאך איר• 

״זאג דער מאמען, אז איך װעל זיך נישט פארזוימען \״ — האט ער געפאכעט 
מיט דער האנט צו באשען. 

דער לײטער־װאגן, געשפאנט מיט צװײ פערד, האט זיך געװארפן און גע־ 
טרייםלט אויף דעם פעלדיקן װעג. העלענא און יצחק זענען געזעםן אויף די 
ברעטער פונעם װאגן מיט די פיס ארויסגעהאנגען פון צװישן די לײטער־שטאפלען. 
יעדער טרײםל האט זײ אויפגעהויבן און אראפגעלאזט מיט װײטיק, אבער די צװײ 
ױנגע מענטשן האבן שטיפעריש געלאכט. יצחקם בלאנדע גזשױוע האט זיך אראפ־ 
געלאזט איבערן שטערן און אים פארשטעלט די אויגן• ער האט געשאקלט מיטן 
קאפ אפצוטרײסלען די האר פון פאר די אויגן, נאר דער קומענדיקער טרײםל פון 
דעם װאגן האט װידער אראפגעשאקלט די האר איבער די אויגן. העלענא האט 
אים געפרװוט העלפן. זי האט מיט אײן פרײע האנט אויפגעהויבן זײן גזשױוע 
ארויף איבערן שטערן און פון איר באריר האט אים א זעץ געטאן דאם בלוט׳ 
װי א שארפער, הײםער שטראם װאלט דורך אים דורכגעלאפן. 

״פון װאנען האסטו אזעלכע זײדענע הארי״ — האט זי געפרעגט מיט אן 
אפן מויל. 

יצחק איז געװען צעטומלט. דער ריח פון בענקשאפט נאך עפעס, װאם האט זיך 
געטראגן פון העלענאן צו אים בעת זײ האבן זיך באגעגגט אין הויף, איז איצט 
געװארן שטארקער; ער איז געװען געמישט מיט דעם ריח פון דעם טרוקענעם 
הײ. װאס האט דערגרײכט צום װאגן פון די פעלדער. ער איז געװארן ערנסט־ 
אגגעכמורעט און געדאכט האט זיך אים אז ער פארלירט דעם אטעם. 

דער װאגן האט זיך פארהאלטן צװישן סטויגלעך הײ און פאראבקעם. כאמעם 
און װײבער האבן מיט הילצערנע הײ־גאפלען געװארפן די םטויגלעך אין װאגן 
ארײן, װי דאם הײ װאלט גארנישט געװויגן. יצחק האט געהאט א באדערפעניש 
עפעס צו טאן פדי פאר העלענאן צו באהאלטן זײן פארקלעמטקײט. האט ער פון 
די הענט פון א פאראבעק ארויסגענומען א הײ־גאפל און געכאפט א םטויגל אויף 

די צװײ שפיצן, װי אויף א פאר הערנער, און דאס םטויגל פלינק ארויפגעװארפן 
אויפן װאגן. באלד האט ער געכאפט נאך אײנס און די פאראבקעם האבן בא־ 
וװנדערט: 

״דעם דאקטערס פאגיטש האט פלינקע ארעמסו״ 

כאטש ױנג און אן גםױן אין איר װײבלעכקײט האט העלענא געפילט װאם 
עם געשעט מיט יצחקן און אז אויך דאס װארפן די םטויגלעך הײ ארויף אויפן 
װאגן איז פאר איר. זײן שעמעװדיקײט אויפן װאגן און זײן פלוצימע אנגעכמו־ 
רעטקײט האט זי אנגעפילט מיט גלוסטיקײט צו רײצן אים. װען נישט די פאראב־ 
קעם ארום װאלט זי אים איצט געזאגט עד זאל זי אויפהײבן מיט זײגע געזונטע 
ארעמס און זי ארויפטראגן אויף דעם םטויג הײ, װאם איז געװארן אנגעהויפט 
אויפן װאגן. דאך אז דער װאגן איז געװען אנגעלאדן און איבערגעװארפן מיט א 
הילצערנעם שטאגג, דער הײ זאל זיך נישט אראפשיטן אויפן װעג, און דאס ארויפ־ 
קלעטערן אויבן איז געװען שװער, האט יצחק ארויפגעקלעטערט אויבן, זיך 
אװעקגעלײגט, מיט די ארעמם אראפגעלאזט, און געזאגט צו העלענאן: 

״קום, איך װעל דיר העלפן!״ 

די פאראבקעם האבן העלענאן אויפגעהויבן װי בעת זײ העלפן איר ארויפ־ 
שטײגן אויפן זאטל פון א פערד. יצחק האט אנגעכאפט אירע הענט און זי ארויפ־ 
געצויגן מיט אזא לײכטקײט, װי ער האט פרןער ארויפגעװארפן הײ־םטויגלעך. 
נאר איצט, אין דער הײך, איז זי ארויפגעפאלן אויף אים מיט א הילכיק מײדלש 
געלעכטער, און בײדע, װי אײן גוף, האבן זײ זיך צוגעקאלערט צו דער מיט, צום 
הילצערנעם שטאנג װאס האט אײגגעדריקט דעם היי. 

דער װאגן האט גערירט. זײ זעגען געװען אלײן צװישן דעם שמעקעדיקן הײ 
און דעם הימל. דער פאראבעק איז געגאנגען בײ דער זײט פונעם װאגן און אונטער־ 
געזונגען צו די פערד, געהיטן דער אנגעםטויגטער װאגן זאל זיך נישט איבער־ 
דרײען• 

״זעםט דעם װאלקן ? — האט העלענא געפרעגט אויפהײבגדיק איר שמאלן 
ארעם אין דער הײך — מיר שװעבן אויף דעם וואלקן צום הימל. נישט אזוי ?״ 

יצחק האט נישט געוװסט אין דער רגע װאם צו ענטפערן. ער האט אויך נישט 
געהאט קײן כוח צו ענטפערן. ער האט געװאלט שװײגן, שװײגן און אז דאס פארן 
זאל זיך קײן מאל נישט ענדיקן. זאל זיך דער הויף דערוױיטערן װאס א מאל 
װײטער און וױיטער. 

פון אונטן האט זיך דערהערט דעם פאראבעקס א םפנהדיקער ״טפררר!״ און 
דער װאגן האט זיך א בײג געטאן אויף א זײט. פונעם אויסבײג איז העלענא 
צוגעפאלן צו יצחקן. ער האט זי ארומגעכאפט, װי עס װאלט איר געדראעט א 
סכנה אראפצופאלן פונעם װאגן. האט ער דערפילט איר פנים אויף זײן פנים און 
דעם באריר פון איר בוזעם. ער האט אפילו נישט געפילט װען דער װאגן האט זיך 
אויסגעגלײכט, זי האט זיך באפרײט פון זײן ארומנעם, אבער געבליבן נאענט צו 
אים און אים ארײנגעפרעגט אין אויער אזוי נאענט, אז ער האט געפילט איר אטעם: 

״פון װאנען האםטו אזעלכע זײדענע האר און אזעלכע בלויע אויגז ז״ 

״האסט מיך פרןער געפרעגט דאס זעלבע״ — האט ער געענטפערט. 

״איך האב געפרעגט און דו האםט מיר נישט געענטפערט. יידן האבן נישט 
קײן בלאנדע האר און בלויע אויגן״ — האט זי ארײנגערעדט אין זײן אויער. 

״זעסט אז ײדן האבן יא בלאנדע האר און בלויע אויגן. אויך מײן שװעםטער 
האט אזעלכע אויגן װי איך און אויך אזעלכע האר. און אויך אײער גאט װאם איז 
געװען א יןד האט אזעלכע האר און נאך בלויערע אויגן״ 

״א, יא, ביסט גערעכט, יעזו האט בלאנדע האר און בלויע אויגן״. 

נאך א רגע האט זי געזאגט־ 

״א שאד װאס דו ביםט נישט קײן קריסט״. 

״איך בין א ילד, װי קען איך זײן א קריסט ?״ — האט ער געפרעגט מער זיך 
אלײן װי צו ענטפערן העלענאן• 

בײדע זענען אנטשװיגן געװארן. א טשאטע שװאלבן האבן דורכגעשװעבט 
אזוי נידעריק צום אנגעםטויגטן װאגן אז העלענא האט אײנגעגראבן איר קאפ אין 
יצחקם בוזעם און אויפהײבנדיק דעם קאפ צוריק האבן זיך די ליפן פון בײדע 
ױנגע מענטשן צוזאמענגעטראפן. יצחק האט מיט בײדע הענט ארומגעכאפט איר 
קאפ, זי זאל אירע ליפן נישט אפװענדן פון אים, אבער זי האט זיך אפגעריםן פון 
אים װי פון א ברי. זײ האבן מער קײן װארט נישט אויםגערעדט ביז זײ זענען 
אנגעקומען צו די שײערן. 

דער ערשטער האט זיך פון דעם װאגן אראפגעגליטשט יצחק. מיט אויפגע־ 
הויבעגע ארעמם האט ער געהיט, אז העלענא זאל נישט צו האםטיק אראפגליטשן 
זיך, װי זי װאלט געװען צעברעכלעך. אראפגעשטויבט פון זיך דעם הײ, זענען 
בײדע געבליבן שטײן און נישט געוװםט װאם צו זאגן און װאם צו טאן. װי פאר־ 
שעמטע זענען בײדע געשטאנען, יעדער פארקוקט אין אן אנדער זײט. פון דער 
צװײטער זײט װאגן האט דער פאראבעק א געשרײ געטאן ־ ״װיא \״ דער װאגן איז 
אװעק צו די טויערן פון דעם שײער. יצחק מיט העלענאן זענען געבליבן שטײן 
אויף דעם לײדיקן פלאץ װי זײ װאלטן געװען די אײנציקע צװײ אויף דער װעלט. 


ױחנן האט בײם לערנען דערצײלט מעשױת און װעגן נסים, װאם געשעען 
אויף דעד װעלט יעדע שעה און יעדע מינוט, מיט דעם װאס די ערד און דער 
הימל גלוםטן צו זיך מיט א גרויסע בענקשאפט. כביכול װיל נישט די בענקשאפט 
זאל אװעק פון דער װעלט. דערלאזט ער נישט אז דער הימל זאל זיך באהעפטן 
מיט דער ערד, װארום דעמאלט װאלט געװען אוים ־ קײנער בענקט נישט, קײנער 
גלוםט נישט. איז װאם פאר א באדײט האט די װעלט אן דער לעכצנדיקער משיכה ? 
גארנישט. עס װאלט געװען נאך ערגער װי אין דער צײט פונעם מבול. אין דער 
צײט פונעם מבול, װען די ערד איז געװען פארפלײצט און צוגעדעקט מיט װאסער 
אז קײן לעבעדיק באשעפעניש איז נישט ניצול געװארן פון דער פארשװעגקונג, 

איז געבליבן אײן אינדזעלע, די תיבד״ וװ נח האט אײנגעזאמלט פארן פון אלע 
באשעפענישן. א צדיק איז געװען נח און א מאן פון גרויםער אמונה. האט ער 
געוװסט, אז טאמער גײט אװעק די תשוקה פון דער װעלט, אז טאמער װעט מער 
קײן בענקשאפט און קײן גלוםט נישט זײן, װעט די װעלט אונטערגײן. װארום די 
השוקה איז פון גאט אלײן, די תשוקה איז חױת, זי איז אמונה. האט ער אײנגע־ 
זאמלט גלײכע פארן פון אלע באשעפענישן, װאס גאט האט באשאפן מיט זײער 
גלוםט, און אזוי ארום האט ער אפגעראטעװעט די גאנצע װעלט. איז א גרויםער 
נם װאם גאט האט געמאכט, אז דער מרחק פון דעם הימל צו דער ערד זאל זײן 
װײט, נישט צו באנעמען מיט דער מענטשלעכער מחשבה. און ער האט דעם חלל 
צװישן דעם הימל און דער ערד אנגעפילט מיט תשוקה און גלוסט — מיט אמונד״ 
װאס רײםט דעם מענטש צו גאט. און אזוי געשעט דער נם יעדן טאג, יעדע שעה 
און יעדע מינוט. 

ױחנן האט אין זײנע תלמידים אויפגעװעקט בענקשאפטן און נײגעה אז װען 
זײ זענען געזעםן בײם טיש מיט אים, האבן זײ געװאלט ער זאל נישט אויפהערן 
דערצײלן. די אלע תשוקות װאם װעגן זײ האט ױחנן געלערנט, האט יצחק געפילט 
אין זיך צו העלענאן. זײנע מחשבות זענען געװען ארום איר ־ װאם טוט זי איצט ? 
מיט װעמען רעדט זי איצטי צי װען ער װאלט איצט געקומען אין הויף, װאלט 
ער זי געזען אין דרויסן? ער האט געזוכט דעם ריח װאם טראגט זיך פון איר 
צו אים ; ער האט דעם ריח געזוכט אפילו אינעם ברויט װאס ער האט געגעםן 
און אין דעם קישן, אויף װעלכן ער איז געשלאפן. 

זעלדעס אויג האט באמערקט, אז אן אויסטערלישער שינוי איז פארגעקומען 
אין איר בכור. צוזאמען מיט די בלאנדע הערעלעך, װאם האבן ארויםגעשפראצט 
אויף זײנע באקן און אונטער דער נאז, איז יצחק געװארן מאגערלעך, אויסגעצויגן 
און בלײך. די ױגנטלעכע פרײד איז פון אים אװעק און װי ער װאלט אויף זיך 
גענומען דעם ע 1 ל פון דער גאנצער װעלט. מיט זײן שװײגן איז ער געװארן כולו 
םוד. זעלדע האט געפרעגט אירע קיגדער װאס זי האט געהאט צו פרעגן, מער 
מיט אירע אויגן װי מיט װערטער. אז זי גיט א בלאכםוניקן בליק און שטעלט אן 
איר געהער, װערן די קינדער בארעדעװדיק, גענוי װעגן דעם װאם זי האט געװאלט 
װיםן. אזוי האט זי דערצויגן די קינדער פון זײער קינדהײט אן — װי געװיקםן 
װאם אונטער דער װארעמקײט פון דער זון צעעפענען זײ זיך און אין טונקלקײט 
פארשליםן זײ זיך. אויב יצחק, דער פרלערדיקער שטיפער, איז געװארן אנגעכמו־ 
רעט און שװײגנדיק, איז ער מםתמא נישט געזונט. עפעם טאטשעט אים. זי האט 
זיך געפרװוט דערמאנען, צי איר בכור איז דורכגעגאנגען אלע קינדער־קראנקײטן. 

אוי, װאם פאר א נארישקײטז זי דארף זיך דערמאנען? יעדע קראנקײט פון 
יעדן קינד געדענקט זי װי עם װאלט געװען הײגט. זי פילט נאך הײנט דעם װײטיק 
אין די פלײצעס פון זיצן אין די נעכט בײ דעם, אדער בײ יענעם פיבערדיקן קינד. 
אז באשע איז קראנק געװארן אויף שארלעך, האט זי באלד צו איר צוגעלײגט יצחקן, 
בײדע קינדער זאלן אויםפיבערן די שארלעך אין אײן צײט• מיט די מאזלען איז 

געװען פארקערט. יצחק האט אנגעהויבן מאזלען דער ערשטער, האט זי אים און 
באשען ארײנגעלײגט אין אײן קוישל און זײ האבן געמאזלט צוזאמען. נאר געפאקט 
האבן נישט אירע קינדער — נישט יצחק, נישט באשע און גישט דער יןנגערער, 
אלעקסאנדער. דאם פילט זי אן מיט אומרו. מער פעלט איר נישט נאר אײנם פון 
אירע קינדער זאל איצט קראנק װערן אויף פאקן. חלילה! װי באשע האט נישט 
דערצײלט איר מוטעד װעגן דער ענדערונג פון איר ברודער, װײל זי האט מורא 
געהאט, אז מיטן רעדן קען די קראנקײט ארױםשפרינגען, אזוי האט אויך זעלדע 
נישט געװאלט ברענגען פאר אירע ליפן, אז איר בכור מאנקאליעט אוים א מחלה. 
צום םוף האט זעלדע נישט אויםגעהאלטן און געזאגט צו אליעזרן מיט א קנײטש 
פון טענד״ אז א פאטער זעט גארנישט װאם עס קומט פאר מיט זײן קינד. װען 
ער װאלט געזען װי יצחק גײט אײן פון טאג צו טאג, װאלט ער נישט געשװיגן. 
נאר אז דער רופא הײלט די גאנצע װעלט, װי קען ער הײלן זײן אײגן קינד אויב 
ער זעט נישט אפילו װי דאם קינד מאנקאליעט אוים א מחלד,! 

אליעזר האט געמאכט דעם אנשטעל פון טיפער באזארגטקײט און געזאגט 
צו איר אזוי: 

״פאר װאם זאלםטו װעלן איבערמאכן די װעלט אנדערש װי גאט האט זי 
באשאפןן גאט האט באשאפן אדמען און פון אדמען איז ארויםגעקומען חוה. האט 
אדם געזארגט פאר חוהן. איז פון חוהן ארויםגעקומען קין, האט זי געדארפט זארגן 
פאר קינען װי אדם האט געזארגט פאר איר. האט זי נישט געזארגט. זי איז נישט 
געגאנגען אין שטעטל ארײן מען זאל אפשפרעכן אן עין־הרע קין בן חוה. איז 
ארױםגעקומען נישטי גוט. זײער גישט גוט. װאס זשע װאלםטו געװאלט, איך זאל 
ג 1 ין אין שטעטל ארײן צום רב ר׳ שמעלקע, ער זאל אפשפרעכן אן עין־הרע 
אונדזער בכור, אין דער צײט װען דו האםט געדארפט אי_ילן צום רב 1 ״ 

אפט, אפילו אין ערנםטע פאלן, האט זעלדע נישט געװוםט באלד פון אנהײב 
צי דאס װאס איר מאן זאגט, זאגט ער מתוך צערטלעכקײט, אדער מתוך חוזק. 
זי האט געדארפט קענען אויםהאלטן זײן בליק און ביםלעכװײז איז זײן בליק 
געװארן װײכער, צעטײעט, און דעמאלט ערשט האט זי פארשטאנען זײן מײן. אויך 
דאם מאל האט אליעזר ערנסט ארײנגעקוקט איר אין פנים און געװארט אויף איר 
ענטפער. 

״אפשפרעכן א גוט אויג בײם רב אין שטעטל?״ — האט ער איבערגעחזרט. 

די קאלטקײט פון זײן בליק האט זיך נישט געענדערט. 

״זאג מיר, עלי״. 

זײן בליק איז געװארן מילדער, מיט דעם וױיזפינגער פון דער לינקער האנט 
האט ער אויפגעהויבן איר גאמבע, פדי צו דערנענטערן איר פגים צו זײנם, און 
געזאגט מיט א זינגענדיקן טאן: 

״װי קען איך פארלאנגען פון דיר דו זאלסט זײן ברוריה װען איך בין נישט 
רבי עקיבא ? אײטלקײטן. װאם שי_יך די_ין בכור זענען אנדערע אין זײן עלטער שוין 
טאטעם פון א צװײ־דרי_י קינדער װען עם גײט גוט. אז דו האםט א טאכטער אן 

אלטע מויד און א זון א פארזעסענעם, װילםטו ער זאל זיך דראפען אויף די בײמער 
װי א ױנג קעצל ? אין זײן עלטער, אויב מען טראגט נישט אויף די פלײצעם דעם 
עול פון א װײב מיט קינדער, טראגט מען דעם עול פון דער גאנצער װעלט. אין 
קאפ שטופן זיך מחשבות אין אזא מענגע, אז זײ קענען דארט קײן פלאץ נישט 
געפינען. די ױנגע כוחות צעשפארן דעם גוף. װי קינדער האבן לײב־חולאתן װאם 
זײ מוזן אדורכגײן כדי צו קרעפטיקן דעם גוף, אזוי מוזן ױגנטלעכע אדורכגײן 
אומפארמײדלעכע נשמה־חולאתן, כדי צו שטארקן זײער נפש. דערפאר איז אונדזער 
זון בלײך און אויםגעדארט און ער גײט ארום מארקאטנע, װי א הינטל װאם האט 
באקומען קלעפ. דער זון פון אליעזרן װעט ארוים א געזונטער, אז בײמער אין 
װאלד װעט ער אנכאפן בײ די גרױועם און זײ אײנבײגן װי ריטלעך ו״ 

כאטש יצחקם מחשבות זענען געװען אנגעשפיצט צום הויף, צו העלענאן, און 
עס האט זיך געקענט אױםדאכטן, אז גארנישט ארום גײט אים אן, האט ער דאך 
באמערקט, אז אין דעם קול פון דער מוטער, װען זי רעדט צו אים, איז פאראן 
די װײכקײט מיט װעלכער עס רעדט א מוטער צו א קינד װאס לײדט. און אים 
האט זיך אויםגעדאכט, אז זײן מוטער לײענט זײנע מחשבות. זי װײםט אלץ און 
זאגט אים גארגישט. און אויך ױחנן װײםט און אלע אין שטוב װײסן. דערפאר 
קוקט אים נאך באשע. ער האט זיך דערום געפילט געפענטעט. ער װעט זיך נישט 
מודה זײן אין דעם װאם זײן מוטער לײענט אין זײנע מחשבות. ער װעט נישט גיץ 
אלײן אין הויף ארײן. ער װעט גײן אהין צוזאמען מיט באשען און אלעקםאנדערן 
אין די טעג װען אין הויף ארײן קומט דאם קלויםטער־ברידערל מארצעלי מיט 
די װאםערדיק־בלויע קיסאקע אויגן און װײםע װיעם. ער חלומט װעגן די טעג. 
ער קען דעמאלט זיצן אין אײן קאמער מיט העלענאן װי לאנג ער װיל, װי לאנג 
דאם ברודערל מארצעלי זאגט ״פינים:״, לײגט אװעק דעם קאפ אויף זײן אײגענעם 
אקםל און צלמט איבעד די לופט... אויך דעמאלט בלײבן די תלמידים אין דער 
זעלבער קאמער. עלזשביעטא פארבײגט זיך מיט איר מײדלשער שלאנקײט פאר 
דעם נזיר און פארבעט אים אין םאלאן אויף ליפע־טײ מיט װערמוט. 

אין אזא רגע װען די תלמידים זענען באפרײט פון דער געהארכזאמקײט װאם 
דאם ברודערל מארצעלי װארפט אן מיט זײן אנקום, און אין דער קאמער װערט א 
געפילדער, קען יצחק פרי״י צוגײן צו העלענאן און ארײנעטעמען אין זיך דעם ריח 
װאם זי שיקט צו אים און מאכט אים שיכור. אזוי האט ער אײן מאל אומגעריכט 
געזאגט: 

״שוין לאנג װי מיר זענען צוזאמען געפארן אויפן הײ־װאגן און דו ביםט מיר 
כסדר אין חלום״. 

״אויך דו — מיר. פאר װאם װארטםטו א גאנצע װאך צו קומען אהערז״ 
העלענא האט פארזשמורעט די אויגן• 
״העלענא״ — האט ער געטראכט. 

זי האט געהערט און געעפנט די אויגן. 

״הײנט בײנאכט מיט דעם קרײ פון די הענער, בײם הײ־שײער״. 

זי האט עס געזאגט אזוי שטיל, אז זי האט אפילו מיט אירע ליפן נישט בא־ 
װעגט, נאר ער האט די װערטעד געהערט װי א שאל פון א הארן. ער האט זיך 
ארומגעקוקט, צי עמעצער האט געהערט װאם ער האט געהערט. מםתמא זענען 
אירע װערטער פארטויבט געווארן פון די האסטיקע און פלאטערנדיקע קלעפ 
פון זײן הארץ און קײנער אויםער אים האט זײ נישט געהערט. ער האט באװונדערט 
די װארעמע פאררויטלטקײט אויף העלענאם פנים בעת אים איז קאלט און אלץ 
אין אים ציטערט, ציטערט. 

װי דער שטײגער אין רודניצע, איז מען געגאנגען שלאפן קורץ נאכן צופאלן 
פון דער נאכט. די נאענטקײט צום װאלד און די רוישנדיקע שטילקײט פון די פעל־ 
דער האט געמאכט שפעט די נאכט־טונקלקײט. יצחק האט געהאט גענוג צײט 
צוצוגרײטן זיך ער זאל זיך ארויםבאקומען פון הויז װען אלע װעלן שלאפן. ער 
האט אפגעקײטלט דאס פענצטער און די לאדנם און זײנע קלײדער אװעקגעלײגט 
אונטערן קישן ער זאל זײ נישט דארפן זוכן אין דער פינצטער. ער האט מורא 
געהאט אז ער װעט פארשלאפן. טאמער מאכט ער צו די אויגן װעט ער זיכער 
פארשלאפן: נאר צומאכן די אויגן האט ער נישט געקעגט. און דאם הארץ האט 
אים געקלאפט װאס א מאל שטארקער. די נאכט האט זיך געצויגן װי אן אײביקײט. 
מיט אפענע אויגן האט ער זיך צוגעהערט צו יעדן מינדסטן גערויש אין דרויםן. 
נאר דער אומרו האט זיך גערײצט מיט אים, אז ער האט אײנגעדרימלט און נישט 
געהערט דאם קרײען פון די הענער. 

ם׳געשעט א מאל, מען װיל אײנדרימלען בלויז אויף אײן אײנציקער רגע און 
אז מען פאלט ארײן אין שלאף, פארשלאפט מען א װעלט. און דאכטן דאכט זיך, 
אז ערשט מיט א רגע צוריק איז מען אײנגעשלאפן. איז עם געשען מיט אים ך 
ער װעט זיך אנטאן און לויפן צו דעם הײ־שײער זען, צי זי װארט אויף אים. װעט 
זי ווארטן אויף אים אזוי לאנג אין דער נאכטיקער קילקײט ן װי לאנג איז שוין 
װי די הענער האבן געקרײט ו נײן, זי װעט זיכער נישט װארטן אויף אים. װי װעט 
ער זיך פארענטפערן פאר איר י צי װעט זי װעלן רעדן מיט אים ? 

ער האט זיך שנעל אנגעטאן און שטיל, אן דעם מינדסטן שארך, זיך אראפ־ 
געלאזט דורכן פענצטער. א נעפל האט נאך פינצטערער געמאכט דעם דרויםן. 
א רגע האט ער געזוכט די ריכטונג און מיט װײכע טריט אװעק צו דעם הײ־שײער. 
װאס װײטער פונעם הויז אלץ שנעלער זענען געװארן זײנע שפרײזן און מיטן גײן 
האס זיך די פינצטערניש אפגעדעקט. ער האט שוין געזען די קאנטורן פון די 
בײמער. פון דער װײטנס האט דאם װױנהויז פון די פאטאצקיס מיט א װינקל פון 
א דרי_יעק זיך אפגעטײלט פון הימל. דארט, בײם הויז, האבן זיך צװײ הינט 
צעבילט, אײנער האט איבערגעבילט דעם צװײטן און באלד שטיל געװארן. ער 
איז אװעק אין דער ריכטונג צו די שטעלער. פון ערגעץ א שטאל האט ארויםגע־ 
קרעכצט א חזיר מיט א קרעכץ פון א קראנקן. דער ריח פון װארעמען מיםט איז 
אים אנטקעגנגעקומען. דער הײ־עױןער איז פאר אים אויסגעװאקסן פלוצים. די 
טויערן פון הײ־שי_יער זענען געװען אויפגעפראלט. העלענא איז דא געװען! — 

האט אים דאס הארץ א פעלג געטאן און ם׳איז אים הײס געװארן. ער איז ארײן 
אינעם שײער װי ער װאלט אין דער פינצטערניש געװאלט געפינען א צײכן אז 
זי איז דא געװען. דער ריח פון טרוקענעם הײ האט אים ארומגענומען מיט א 
גלעטנדיקער זאפטיקײט. העלענא איז דא געװען! ער האט פארהערט דאם קרײען 
פון די הענער. װען האט עם געקעגט זײן ז אין דער פינצטער האט ער מיט הענט 
אויסגעטאפט דעם הײ־אנשיט. ער האט זיך אװעקגעזעצט אין דעם װײכן הײ מיט 
ײאוש און דאם הארץ האט געװײנט אין אים. װי האט ער געקענט פארשלאפןו 

פלוצים האט עפעם װאם אפגעקלאפט אין דער ערד פון דער זײט פון די אפענע 
טויערן. װי אן איבערגעשראקענער האז איז יצחק אויפגעשפרונגען, א ביסל אראפ־ 
געלאזט דעם קאפ און זיך אײנגעהערט. עם דאכט זיך אים אוים, אז ער הערט טריט. 
האט ער מיט שטילע טריט זיך דערנענטערט צו דער עפענונג און דורכגעשפיזט 
די נאכט־טונקלקײט. אפגעװארט א רגע און ער האט דערזען דעם סילועט פון 
העלענאן• 

״העלענא ? :״ — האט ער אויםגעשעפטשעט. 

דער םילועט האט זיך אויף א רגע פארהאלטן. 

״העלענא 1 \״ — האט ער איבערגעחזרט נאך שטילער אבער הײםער. 

זי האט אנגעהויבן לויפן און שטײן געבליבן אין דער עפענונג פונעם שײער. 

״העלענא״ — האט ער װידער געזאגט און זיך דערנענטערט צו איר. זי האט 
אים אנגעכאפט בײם אקםל און זיך געקלאמערט אין אים. 

״יעזו׳ װי איך האב זיך דערשראקןן״ 

יצחק האט געהערט די קלעפ פון איר הארץ און דאם לשון איז אים אפגע־ 

נומען געװארן. דורך איר ארעם אויף זײן אקסל האבן זיך די קלעפ פון איר הארץ 
איבערגעטראגן אין זײן הארץ און זײן הארץ העמערט מיט דעם זעלבן טאקט. 
עם טרײםלט אים. ער בײגט ארײן די אונטערשטע ליפ צװישן די צײן, זי זאל 
נישט הערן װי עם קלאפט אים א צאן אן א צאן פון דעם שוידער װאס טרײםלט 
אים. 

״דו ציטערסט אין גאנצן״ — האט העלענא געזאגט און איבערגעפירט איר 
האנט פון זײן אקםל צו זײן ארעם. 

״ם׳איז קאלט — האט ער אויםגעשטאמלט — װען האבן געקרײט די הענער ? 

שוין לאנג װי זײ האבן געקרײט ?״ 

״זײ האבן נאך נישט געקרײט. איך בין נישט געשלאפן״. 

״אויך איך נישט״. 

״א יעזו, װי דו טרײםלט זיך!״ — האט זי אים אנגענומען מיט דער צװײטער 
האנט און זײ זענען ארײן טיפער אין שײער. 

יצחק האט זיך אן עפעם אגגעשלאגן מיט א פום, זיך געשטרויכלט, און זי 
האט אים ארומגעכאפט ער זאל נישט פאלן. זײ זענען בײדע געפאלן און ליגנדיק 
האבן זײ זיך געטוליעט צו זיך, זיך ארײנגעקנעטן אין אײן אנדער און העלענא 
האט מיט איר פנים אפגעזוכט זײן פגים און זיך אײנגעביםן אין זײנע ליפן. 

״װאס ציטערםטו אזוי ?״ — האט זי געמורמלט קרעכצנדיק בײם אפכאפן דעם 
אטעם. 

״איך װײס נישט״ — האט ער געענטפערט און הילפלאז זיך אוגטערגעגעבן 
העלענאס צערטלעכקײטן. זי האט אים געקושט און געצערטלט װי א דערפארעגע 
פרוי׳ געריםן פון אים די קלײדער מיט אומגעדולד. 

״האב נישט מורא׳ צערטל מיך, צערטל מיך״ — האט זי דערנענטערט איר 
אפגעדעקטן בוזעם צו זײן פנים. ער האט אײנגענורעט זײן פנים צװישן אירע 
בריםטן און זי האט אים גערייצט מיט די בריםטן איבער די ליפן״ איבער דער 
נאז, איבערן שטערן — ״צערטל מיך, צעדטל מיך \״ — האט זי נישט אויפגעהערט 
בעטן. בײדע האבן דערפילט זײער גאקעטע נאענטקײט מיט א םפאזם פון פלוצימ־ 
דיקײט און העלענא האט אן אומגעצוימטן שלוכץ געטאן. איבער יצחקם גוף האבן 
זיך צעגאסן הײםע כוחות, ער האט זי מיט זײגע שטארקע ארעמס באצוװנגען װי 
איבערצוברעכן, װי זי װאלט זיך אים קעגגגעשטעלט, און אויך זי האט אים בא־ 
צװונגען, װי זײן נאענטקײט צו איר װאלט געקענט זײן נאך גענטער, נאך נענטער. 

א שארפער דינער קרײ פון א ױנגן האן האט אײנגעשניטן די דרויםנדיקע 
שטילקײט. באלד נאך אים האבן זיך צעקרײט אנדערע הענער, אויף אויםטערלישע 
טענער, װי א כאר װאם ארבעט זיך אײן אין געפינען דעם ריכטיקן טאן. דער הײ 
אין װעלכן בײדע זענען געװען אײנגעטוליעט און אײנגענורעט איז הײם געװארן, 
זײערע ױנגע לי״יבער האבן נישט אויפגעהערט ברענען ביז ער איז געבליבן ליגן 
א שיפורער, א פארטשאדעטער, מיט א ריזלען פון זײן בלוט װאם ער פילט זײן 
שטראם. העלענא האט אים װײטער באדעקט מיט צערטלעכקײט. זי איז געװען 
צעבענקט און דורשטיק נאך זײן באריר. זי האט אראפגעקושט דעם שװײם פון 
זײן שטערן, זיך אײנגעשמעקט אין זײן לי_יב און געבעטן־ ״צערטל מיך, צערטל 
מיך״. אין שיכרות האט ער זי געקושט און פון רגע צו רגע אויפגעציטערט פון 
בענקשאפט צו איר. דאס קרײען פון די הענער האט זיך געלאשן. דער נאכטיקער 
דרויםן האט זיך צוריק פארמאכט אין שטילקײט. אזוי האט זיך ביםלעכװײז, 
ביםלעכװײז צעגאםן א זאטע שטילקײט אין די לי_יבער פון יצחק און העלענא. 


315 



די תשוקה פון ױחנן 


דער הארבסט איז געװען א זומערדיקער און טרוקענער. אז אליעזר האט 
אנגעהויבן בויען די סוכה פאר זײן הויז, האט ער שטיפעריש געפרעגט זײגע 
קינדער: 

אנו, װער קען מיר זאגן, צי האבן מיר נישט געמאכט קײן טעות ? איצט איז 
ערב פורים, אדער עם איז טאקע ערב סוכות?״ 

צוגעװוינט צום פאטערם שטיפערײען האט אלעקסאנדער אויםגערופן: 

״פאטער האט טאקע געמאכט א טעות. מען דארף ארויסנעמען פון אלמער 
די מגילה צו לײענען און נישט בויען א םוכה״. 

״איצט זע איך אויף אן אמת, אז דו קענסט גוט חשבון. װיפל טעג אין חודש 
אדר איז הײנט ?״ — האט אליעזר איבערגעריסן די ארבעט און געבליבן מיט דעם 
טאפער אין דער האנט. 

באשע האט עפעם װאם אנגעהויבן רעכענען אויף די פינגער און פארלוירן 
דאם געדולד בעת אלעקסאנדער האט אן צו פארטראכטן זיך אויםגערופן: 

״הײנט איז צװעלף טעג אין חודש אדר, מארגן איז אםתר תענית ז אין דרײםיק 
טעג ארום װעט זײן פםח״. 

״דאם װעט מען דארפן אויםרעכענען״ — האט זיך אפגערופן יצחק װאם איז 
געשטאנען פון דער צװײטער זײט םוכה אויף א לײטער. 

אליעזר האט גוט באהאלטן זײן באוװנדערונג פאר אלעקםאנדערן און זיך 
װײטער ארײנגעלאזט אין בויען די סוכה. עם איז געװען פיל מער װי א געװײנט־ 
לעכע םוכה. זײט דעמאלט װי ער האט געמאכט א קידוש פאר די שטעטלדיקע ילדן׳ 
האט ער אײנגעפירט, אז ער װעט אין די שבתים און ױם־טובים האבן א מנין אין 
זײן הײם. װער עם װעט קומען שבת צום מנין, װעט בלײבן בײ אים ביז נאך דער 
שבת־סעודה. כדי זײנע זין זאלן נישט צו פיל פארגרעבט ווערן בײם הויף, האט 
ער אפילו צו װיסן געגעבן דעם רב ר׳ שמעלקע, אז ער װיל שרײבן א םפר און 
ער, דער רב, זאל אויסקלײבן דעם פארמעט אויף יריעות. א מנין מיט א םפר־ 
תורה אין די שבתים און ױחנן דעם װויל־לערנער געבן די קינדער א גאנצע װאך 
— װעלן זײנע קינדער אויםװאקםן צו תורה ומעשים טובים. 

אין די ערשטע צװײ טעג סוכות האט אליעזר געהאט צו גאםט בײ זיך א פופצן 
אירע, װאם האבן שיער נישט צעטראגן די םוכה מיט זײערע טענץ. זײ זענען שוין 
געװען זיכער, אז םײ דער דאקטער און םײ דער רבי פון זײנע זין זענען פון דעם 

בעל־שם־טובס חםידים. האבן זײ זיך פרײ געמאכט די התנהגות פון מעזעריטש • 
געטרײסלט זיך בײם דאװענען, מתוך כװגה זיך געשטעלט אויפן קאפ בעת די 
תפילות, אדער זיך איבערגעקאטשעט קאזשלקעס. 

דעם צװײטן טאג םוכות איז צו דער םעודה אין דער םוכה געקומען דער 
גראף. אליעזר האט אים פאדבעטן, כדי ער זאל זען װי שטארק עם איז דער 
זכרון פון יידן, אז דרײ טויזנט יאר נאך דעם װי זײ האבן געװאגדערט אין דער 
מידבר האבןיזײ נישט פארגעםן זייערע געצעלטן. פון אנהײב איז דער גראף געװען 
מער להוט צו פארזוכן פון די םוכותדיקע יןדישע מאכלים װי צו באװונדערן דעם 
זכרון פון ײדן. אויפן אלטן שלאכטשישן שטײגער האט ער געגעםן געניסנדיק 
און א םך. אלץ האט פאר אים געהאט א גךעדן־טעם. ער האט געגעסן מיט די 
הענט און מיט די אויגן און מיט דעם ארבל געװישט דעם שװײם פונעם שטערן, 
װארום װארעם איז געװען אין דער סוכה, װי עס װאלט געװען תמוז און נישט 
א שטיק אין חודש תשרי. 

״איר מוזט מיר זאגן, דאקטער, די געהײמע געװירצן װאס יןדישע וױיבער 
לײגן ארײן אין זײערע מאכלים זײ זאלן האבן דעם טעם גן־עדן״ — האט פאטאצקי 
געזאגט צו אליעזרן אויםשטעלנדיק פאר אים א רויט פארשװיצט פנים פון תענוג. 

שפאםנדיק האט אליעזר אים געענטפערט : 

״װען יןדן האבן זיך באפרײט פון מצרים און אין דעם מידבר האט זײ 
אויסגעפעלט שפײז, האט גאט אראפגעשיקט פון הימל מן, װאס האט געהאט 
אלע טעמען. אז עמעצער האט געװאלט געפילטע פיש האט ער געפילט אין דעם 
מן געפילטע פיש? אז עמעצער האט געהאט חשק אויף געבאקן פלײש מיט 
קארטאפל־רײבעכץ, האט ער עם געפילט אין דעם מן. טאמער האט זיך עמעצן 
פארגלוסט אן עפלפלאדן האט ער געדארפט בלויז געמען א ביסל מן אין מויל 
ארײן און ער האט געהאט עפלפלאדן. אט פון דעם מן האבן יןדישע װײבער 
מיטגענומען פון דעם מידבר אויף אלע זײערע װעגן, ביז זײ זענען געקומען 
קײן פוילן. נאר אז עם פעלט זײ אוים מן גיבן זײ ארײן אין די מאכלים א 
ביםעלע שכל״ 

דער גראף האט פארהילכט די םוכה מיט זײן פריציש געלעכטער, װי ער 
װאלט געהערט א רויען, זאפטיקן װיץ װעגן װײבער. 

״אלעזש דאקטאר טא דאקטארז״ — האט ער באוװנדערט דעם גאםטגעבער. 

װי אליעזר איז געװען פארנומען מיט זײן גאסט, זענען די אורחים פון 
שטעטל ארוים פון דער םוכה צום פלאץ פאר די שטיגלעך און זיך אװעקגעלאזט 
אין א טאנץ. אײנער נאכן אנדערן האט אדאפגעװארפן פון זיך דעם אויבער־בגד, 
געבליבן בלויז אין לךבצודעק, פארלײגט די העגט אײנער אויפן צװײטנם אקםלען 

און-״טי באזשע גדול! טי בורא װיעלקי!״ פון אגהײב מיט געלאםעבע 

טריט, איבערגעשטעלט אײן פום איבערן צוױיטן, געפלאכטן א טריט איבער א 
טריט, און ביםלעכװײז זענען די טריט געװארן קלענערע און געשװינדערע, ביז 
דער טאנץ האט זיך צעװיגט און די ערד האט אנגעהויבן מיטטאנצן. די צעפלאמטע 

פנימער פארריםן צום הימל און די קעפ װארפן זיך אויף די זײטן: ״טי באזשע 
גדול! טי בורא װיעלקי ן״ ״דו ביםט אײנער און מער נישט קײנער בורא וױעלקי ן״ 
אין מיטן טאנץ האט זיך ױחנן אפגעריםן, װי א שטיק פײער ארײן אין דער מיט 
פון דעם ראד, זיך אראפגעזעצט און אנגעהויבן טאנצן טשיפטשעם, מיט די קני 
נאענט צו דער ערד. פלוצים שפרינגט ער אויף, טויכט אראפ מיטן קאפ און דרײט 
זיך איבער קאזשלקעם, נאך א מאל און נאך א מאל. און װידער איז ער נאעגט 
מיט די קני צו דער ערד און דרײט זיך אויף אײן פוס ארום זײן אײגענעם קרײז, 
דער גראף װישט מיט די הענט דאס פנים און איז צעשטראלט. צום ערשטן מאל 
זעט ער אזא יןדישן טאנץ און צום ערשטן מאל אזא לעבעדיק געזאנג. 

״זײ באהאלטן דאם אוים פון אונדז \״ — האט ער געזאגט אליעזרן. 

״איר װעט קוים גלײבן, גראף, אז אט די פרײלעכקײט און זײערע טעגץ 
באהאלטן זײ נישט פון קריםטן, נאר גראד פון רבנים. נאר דא בײ מיר מעכטיקן 
זײ זיך צו זיץ אזןי פרײ״ 

״פארבאטן די רבנים צו טאנצן י״ — האט פאטאצקי נישט פארשטאנען. 

״אזעלכע טענץ זעגען פארבונדן מיט גאך עפעס, גראף. זײ װילן דורך די טענץ 
זיך דערנענטערן צו גאט אין הימל, צו גאטו״ 

פאטאצקי האט גארנישט פארשטאנען פון דעם דאקטערס װערטער. עם איז 
אים אויך גישט געװען געלעגן צו פארשטײן. מיט לי_יב און לעבן איז ער געװען 
צװישן די טאגצגדיקע. װען די לײט װאלטן נישט געװען יידן פון זײן אײגנטום־ 
שטעטל, װאלט ער אלײן ארײן אין קראנץ און מיטגעטאגצט, פשיא קרעוח נאר 
אזעלכע טשיפטשעם־טענץ, װי עם טאנצט דער ױנגערמאן אינעם קרײז, און אזוי 
זיך איבערקאטשען קאזשלקעס װאלט ער נישט געקענט. אזוי איז אלע מאל מיט 
ילדן. װען דו קוקסט זײ אן זעען זײ דיר אוים נעבעכלעך, שלאמאזארעס, נאר אז 
נויטיק — גיבן זײ זיך אן עצה װי די שדים. אז דו פרעגסט עפעם א פארװיקלטע 
זאך, איז יעדער אײנער א קרול םאלאמאן. 

דער גראף איז אוועק פון די טאנצנדיקע א צעזונגענער און מיט צעשפארנדיקע 
כוחות, װאם טאמער טרעפט ער אן אויפן װעג א מויד יװעט ער זי אויםקנײפן און 
זי אװעקשיקן מיט א הײמישן קלאפ אין הינטן. 


גלײך נאך םוכות האט זיך דער װינטער אראפגעלאזט מיט אײן מאל. דער 
הימל האט זיך אנגעגורטן מיט ציגערנע װאלקנס, װאם האבן זיך אײנגעקנאטן 
אײנער אין דעם אנדערן און זיך אויםגעלאדן אין שנײאיקע זאװױגעס. נעכטן זעגען 
די פעלדער געװען דא צעאקערט, דא מיט בערגלעך פון די אײגגעדעקטע קארטאפל 
אויפן װינטער, און שוין זענען די פעלדער באדעקט מיט א שנײאיקן ים װאם 
האט נישט קײן םוף. 

שארפע פרעםט האבן אנגעריםן. אין הויף איז דאס לעבן געװארן װיגטערדיק. 

אין די כאמישע הײזער זעגען פון די בוידעמם אראפגענומען געװארן די שפינדלען 

צו שפיגען פלאקםפעדעם — אן ארבעט פאר די װייבער״ און די קינדער און 
זקנים האבן זיך איבערגעטראגן אויף די אוױוגס. 

אינעם הויז פון די פאטאצקים האט מען זיך באצי_יטנס געגרײט צום װינטעריאגד 
אין די ארומיקע װעלדער ; װעמען פון זײערס גלײכן זאל מען דאס יאר פארבעטן 
און װאם פאר א מאכלים זאלן צוגעגרײט װערן — אנדערע װי מיט א יאר צוריק׳ 
די פארבעטענע זאלן נישט בארעדן. אפט זענען פארפארן שליטנס אויף לאנגע 
פלאזעם׳ פולע מיט קוישן און זעק — צושטעלונגען פון קאמעגיעץ צו די סעודות 
אין דער יאגדצי_יט. 

אויך אין הויז פון אליעזרן איז דאם לעבן געװארן װינטערדיק. די פענצטער־ 
ראמען זענען ארומגעקלעפט געװארן מיט לײם״ די אפענע װעגט פון דעם הויז 
אײנגעטוליעט ביז צו די פענצטער מיט שטרוי און די קאמערן אויםגעהײצטע — 
איז דאס הויז געװארן א װארעמע נעסט״ פון װעלבער עס האט זיך גישט געגלוםט 
,ארויםצושטעלן א פום אין דרויםן. אין דער צײט האט אליעזר פארבראכט די 
אװגטן בײם שאכטישל מיט ױחגן״ אדער מיט אלעקסאנדערן. זײט א יאר און 
אליעזר קען מער נישט געװינען קײן פארטיע בײ זײן ילנגםטן זון. ער האט זיך 
אײגנטלעך בײ זײן זון געלערנט װי אזוי מיט עטלעכע צוגן צו צװינגען דעם 
קעגנער אויפצוגעבן די פארטיע׳ אבער ער האט זיך עם מער נישט אויסגעלערנט. 
דער זון האט אים באזיגט. מיט ױחנן האט זיך געשפילט אנדערש ן ער האט נישט 
געהאט די משוקה צו מנצח זײן כאטש ער איז געװען א גוטער שפילער. בײ שאך 
האט בײ אים מער געשפילט די מחשבה װעגן קבלה װי די מחשבה פון נצחון. ער 
האט דערקענט אליעזרן און נישט געפורכט צו רעדן פאר אים אפן פון װעגן 
זײן אמונך״ און זײנע ספקות. א מאל הײבט ער אן צו רעדן אזוי װי ער װאלט 
געלעבט אין אנדער װעלט. ער לעבט אין צפת. דארט אין ארץ־ישראל. אויף דער 
הױכקײט״ װאם איז צום נאענטםטן צום הימל, איז די תשוקה פונעם הימל צו 
דער ערד אזוי גרויס, אז װען עס פאלט צו דער שבת קען מען הערן דאם געזאנג 
— דעם שיר המעלות לדוד״ דאס געזאנג װאם די אײבערשטע מלאכים זינגען און 
דער אדון עולם נידערט דעמאלט אראפ צו דער כלה שבת, כדי װי דער זכר איז 
מקײם די מצװה מיט דער זי, זאל די אצילות זיך מזדװג זײן מיט דער בריה. דער 
אר״י הקודש און רבי שלמה אלקביץ זענען זוכה צו הערן דעם געזאנג יעדן ערב 
שבת. און די מאכטיקײט פון דעם געזאנג איז אזוי שטארק, אז זײן בת־קול הערט 
מען אויך אין די טעג פון דער װאך. א ניצוץ פון דעם געזאנג האט דער בעל־שם־ 
טוב געבראכט אין גלות ארײן, כדי ילדן זאלן זוכה זײן צו פילן די תשוקה צו 
אצילות — װערט זי פון די תקיפים פארטריבן מיט חרמות און קללות, אז א ייד 
אין גלות זאל זיך פארפײגיקן אין אבלות װאס איז אסור, אםור. נישט אנדערש 
נאר כדי זוכה זײן צו דער תשוקה עלױנה װעט מען זיך דארפן אויפהײבן און 
אװעקגײן קײן ארץ־ישראל. 

״אנטלויפן פון די תקיפים...״ — האט אליעזר װי ממשיך געװען די װערטער 
פון ױחנן. 

״נישט אזוי אנטלויפן פון די תקיפים װי זיך משחרר זײן פון עבדות — האט 
ױחנן געזאגט און זײן בלײכע האנט מיט די לאנגע שמאלע פינגער האבן געציטערט 
איבער א שאכפיגור — צװישן דעם ײדישן נפש און גאט אין הימל האבן די לײט 
אנגעבארגט אזוי פיל חומרות, אז דער מרחק איז געװארן װי א טרוקענער מידבר. 
ס׳חױת גײט אוים אױפן װעג, קײן לעק װאסער צו לעשן דעם דורשט און דער 
בן־אדם גײט אוים אײדער ער דערגײט אפילו צו דער ערשטער מדרגה״. 

אליעזר האט געקוקט אויף דעם ױנגנמאן, װאם די אפשטײענדיקע בלאע אדערן 
אויף זײגע שלײפן האבן דערצײלט װעגן דעם שװערן עול, װאם ער טראגט אויף 
זיך. ער איז ױנג און אזוי אלט. ער איז פרײ און ער איז בײ דער פרײ א שבױ. 
אײגנטלעך איז ער פון די װאם לויפן פארוים און רײםן זיך אפ פון ערב־רב. ער 
האלט זיך אין אײן באפרײען און ער האט דאם געפיל, אז ער איז פסדר א גע־ 
בוגדענער. אפשר דערפאר האט ער די העכםטע פרײד דעמאלט װען ער טאנצט, 
זינגט, קאטשעט זיך קאזשלקעם — ער איז נישט מער קײן געפענטעטער מיט די 
שטדיק פון עבדות. איז עם גוט װאס אזא אײגער איז דער רבי און מחנך פון 
זײנע זיןי 

פאר דער צײט װי ױחנן איז בײ אליעזרן אין שטוב האבן די זין א םך 
געלערנט. ער פארבינדט תורה מיט מדרש און גמרא מיט רײנער מחשבה. װען 
ױחנן פילט, אז יצחק, צי אלעקםאנדער װײזן נישט ארוים גענוג התמדה בײ א 
בלאט גמרא, הײםט ער זײ פארמאכן דעם םפר און לערנט מיט זײ מדרש. דער 
שטײן אין פעלד איז גישט װײניקער מיט םודות, װי עס איז דער לעבעדיקער נפש, 
האט ער געלערגט, װארום אין בײדע איז פארבארגן דער םוד פון גאט און זײן 
יצירה. סײ דער און סײ דער איז נישט מער װי דער קלענסטער צימצום פון דעם 
נאך גרעםערן םוד װאם אין אין־םוף. ם׳איז װי א לײטער, װאם מיט יעדן שטאפל 
העכער, אלץ א ברײטערן שטח זעט מען, דערפאר אבער אלץ װײניקער פרטים 
זעט מען. דערפאר אז מען קומט ארויף אויפן העכםטן שטאפל װײסט מען װידער 
גארנישט און עם באגערט זיך צו שטײגן נאך העכער און העכער, אבער דו האםט 
נישט די כלים, עס פעלן נאך שטאפלען, עם פעלט נאך אטעם. דער סוד בלײבט 
װײטער םוד, נאר דער דורשט צו די העכערע םפירות װערט שטארקער און 
שטארקער. צו די העכערע מדרגות קען מען ארויפשטײגן גאר דעמאלט װען דער 
אגשטרענג איז גרעםער װי בײ קריעת ים־םוף. װארום דאם זענען מדרגות װאס 
אז דו באטרעטםט זײ מיט די פיס פאלםטו אראפ און װערםט געניזוקט. און אז 
מען קלעטערט צו זײ מיט דער מחשבה ביז צו די העכערע םפירות, איז די תשוקה 
צןען מאל גרעסער װי עם איז די תשוקה פון א מאן צו א װײב. און דער תענוג 
איז נאך גרעסער• 

נישט אלע מאל פארענדיקט אליעזר זײן שאכפארטיע מיט ױחנן. אפט װערט 
ער אנגעצונדן פון זײנע אײגענע װערטער. די בלאע אדערן אויף די שלײפן װערן 
נאך מער בולט, פונעם פנים אנטלויפט אים דאס בלוט און זײנע אויגן װערן װי 
די אויגן פון א שיכורן. דעמאלט בעט ער איבער אליעזרן, לאזט איבער דאם 

שלאכטפעלד אויפן שאכברעט און פארמאכט זיך אין זײן קאמער. שפעטער הערט 
זיך פון דער קאמער א געזאנג, װאם איז חצי דאם געזאנג פון לערנען און חצי 
דאס געזאנג פון טאנץ. עם טרעפט ־ ער גײט אװעק אין אװנט אין די פארשנײטע 
װײטקײטן און נאך א שעה צי עפעם מער קומט ער צוריק א פארשװיצטער, װי ער 
װאלט זיך מיט עמעצן געראנגלט. װאם טוט ױחנן אין אזעלכע אװנטן ? פון 
אליעזרס הויז איז נישטא װו צו גײן. בלויז װײם פעלד און װײסער װאלד אנטקעגן. 
דער פריצישער הויף איז גישטא פאר אים. זײט ער געפינט זיך אין הויז פון 
אליעזרן האט ער נאך קײן טריט אין הויף נישט ארײנגעשטעלט. געזאגט האט ער׳ 
אז ער גײט נישט אהין װו עם זענען פאראן הײזער װאם אויף זײערע טירן זענען 
קײן מזוזות נישטא, סײדן לשם פיקוח נפש אדער לשם מצװד״ װאם ער האט נישט 
געזאגט איז דאם װאס אין אזעלכע הײזער און ארום זײ לויערן שדים, קליפות׳ 
קאשעצן, װילקאלאקם און נאך די אלע װאם קענען זיך מדבק זײן צו מענטשן. 
זײ לויערן אזוי בײטאג װי בײנאכט. דאם װאם מען זעט זײ נישט בײטאג איז עס 
נישט קײן ראיה. עלעהײ עס זענען פאראן יצורים אזעלכע װאס מען קען זײ 
נישט זען מיט א מענטשלעך אויג ? צי װעט מען דערום זאגן, אז זײ זעגען נישטא ? 
אזוי זעט מען נישט בײטאג די כל מיגי משחיתים, אפילו בײנאכט זעט מען זײ 
נישט אלע. גאענט צו ר׳ אליעזרס הויז איז נישטא קײן מיקװד״ װאלט געווען א 
מיקװד״ איז גענוג זיך אפצוטובלען אין א קאלטער מיקװה און מען װערט באפרײט 
פון יעדער קליפד״ די אײנציקע מיקװה אין דער גאנצער געגנט איז אין שכנישן 
שטעטל, װאם גײן אהין אין דער פינצטער איז א מהלך רב און אז ער גײט און קומט 
פון דארט בײטאג, װיל ער זיך נישט מסכן זײן פון װעגן דעם פריצישן הויף. 
איז דער הויף נישטא פאר אים. 

װען ער װערט נעלם פון שטוב אין אוונט — און דאס געשעט נאר מזמן לזמן 
— װען עס איז אים שװער צו זײן מיט זיך און ער קען נישט אנטלויפן פון זיך, 
דעמאלט גײט ער אריבער דעם װעג אין דער ריכטונג פון װאלד, טוט זיך אוים 
גאקעט און רײבט זײן לי_יב מיט שגײ. פון אנהײב בריט אים דער שנײ, שנײדט 
זײן לײב. ער איז גובר דעם װײטיק און באלד פילט ער װי ער װאלט זײן גוף 
געשמירט מיט א גענעזנדיקן זאלב. דערנאך, אז ער טוט זיך צוריק אן, װערט אים 
הײם און זײן גוף איז לײכט. װען נעבן אים װאלט געשטאנען א לײטער מיט די 
פיס אויף דער ערד און מיטן קאפ אין הימל, װאלט ער אין דער אותו רגע 
געװען דארט... 

זעלדען האט אזא נעלם װערן פון ױחגן אין אן אװנט געגעבן צו טראכטן. 

װאס יאגט אים און וװהין יאגט אים ? די ברויערײ, די פאכט, צי אנדערע געשעפטן 
אויף צו באזארגן וױיב און קיגדער מיט פרנםה? דא איז נישט בראד. דארט קען 
א ײד װיגטערצײט ארײנגײן צו א שכן, לערנען צוזאמען א שיעור, שפילן א שאך, 
אדער פארבטלען די צייט. אויםער דעם הויף און דעם װינט און װיוגע, איז 
װינטערצײט דא גארנישטא. זענען זעלדען געקומען אויפן רעױן װײבערשע 
מחשבות, אז ױחנן װערט נעלם ערגעץ־וװ אין הויף; ער איז א ױנגער מאן און אן 

אײביקײט איז ער שוין אן א ווײב. קען גאר זײן אז מיט זײן גאנצער פרומקײט 
האט ער זיך זנױכעט מיט א מויד פון א באם און דאם לויפט ער צו איר ערגעץ־ 
וװ צװישן די שטעליער אין הויף. אדער גאר א ציגײנערישע מויד איז דערין• די 
ציגײנער לאגערן טאקע וױיט פון דאנען, העט אין װאלד׳ אבער צי וױיםט דען 
דער פוח פון יצר־הרע װאס איז װײט און װאם איז נאענט ? אפילו אן דעם יצר־ 
הרע זעט מען דאך ציגײנערישע וױיבער און מײדן כמעט יעדן טאג. זײ אײלן אין 
הויף ארײן אויף א שליטן צו קויפן א ביםל הײ, צי שטרוי פאר די פערד, אדער 
ברוקעװ צי קארטאפל פאר די מענטשן, און דער עקאנאם פון הויף טרײבט זײ 
װי זײ װאלטן געװען שדים. מאכן זײ צו אים חנדעלעך, רײצן אים װי די וױיכע 
קעץ און צום סוף װערט ער צוגעלאזן, פארקויפט זײ א מאל דאס און א מאל 
דאס און שפעטער קלאגט ער זיך, אז זײ האבן מער געגנבעט װי געקויפט. זעלדע 
װאלט געגעבן װײס איך װאם פדי צו װיםן װאם עס געשעט מיט דעם ױחנן װען 
ער גײט אװעק און זוימט שעהען אין אזא אװנט. דער װײבלעכער נײגער האט 
איר קײן מנוחה נישט געגעבן ביז זי האט נישט אויסגעהאלטן און געפרעגט 
אליעזרן װאם ער טראכט דערװעגן. אליעזר האט געענטפערט • 

״װאם איך טראכט ? װעל איך דיר זאגן: װעגן זאכן װאס קימערן מיר נישט 
טראכט איך נישט. נאר אז דער װײבערישער נײגער לאזט דיר נישט שלאפן 
בײנאכט און נישט רוען בײטאג, װעל איך מסכים זײן מיט דיר אז עס קען זײן 
ער האט אין הויף געפונען א מויד, װאס װערט אויסגעריםן נאך א מאנצביל און 
ער איז א מאנצביל אן א װײב. װעדליק דעם װי ער טאנצט, קאטשעט זיך קאזשל־ 
קעס און זינגט, קומט אים א װײב און ער האט זי אפשר דא געפוגען. נאר הײס 
מיר נישט שװערן אויף דעם װאס איך האב דיר דא געזאגט און חזר עם נישט 
איבער פאר קײנעם. ס׳איז טאקע װינטער, גאר שריפות ברעכן אוים אויך װינטער־ 
צייט׳/ 

אליעזרס ענטפער האט נאך מער אויפגעשאקלט זעלדעם װײבערישן נײגער 
אײדער אײנגעשטילט. אויב ער האט געטראכט דאס זעלבע װאס זי האט געטראכט, 
איז א םימן אז זי איז נישט װײט פון אמת. נאר װיסן מוז זי דאם! פאר װאם זאל 
זי נישט װיםן וװ עם װערט נעלם א מענטש װאס לעבט אין איר הויז ז פאר זיך 
האט זי געהאט גענוג פארענטפערנישן, פאר װאם זי מוז דערװעגן װיםן דעם גאנצן 
אמת, זי האט אויף דעם אויםגעקליבן יצחקן. ער איז שוין א מאנצביל און זי קען 
צו אים רעדן ער זאל פארשטײן. לויט די סימנים װאם זי זעט אפט, װאלט מען 
פאר דעם צװיליגג געדארפט געפיגען שידוכים. טאקע צום ערשט פאר באשען, 
כאטש זי װײםט נישט װי זי װעט עם איבערהאלטן אויב באשע װעט חתוגה האבן 
און זי װעט בלײבן אן דער טאכטער אין שטוב. יא, זי װעט אלץ װיסן דורך יצחקן. 
האט זי געזאגט צו אים אזוי: 

״בײ אונדז אין בראד פלעגן תלמידים באגלײטן זײער רבין. אויך ױחנן איז 
פאר אײך א רבי. פירסטו זיך אויף אן דרך־ארץ צו אים. אט װען ער גײט אװעק 

פון הויז אין אװגט, גײט ער אלע מאל אלײן, װי ער װאלט געווען א שטײן אין 
פעלד. טאמער װאלםטו אים א מאל באגלײטד׳ 

״ױחגן איז א חבר צו אוגדז און נישט קײן רבי. פאר װאס זשע זאל איך טאן 
װאם ער װיל נישט איך זאל טאן ?״ — האט יצחק געפרעגט. 

״דו װײםט, מײן זון, אז װינטערצײט אין די נעכט קומען ארוים װעלף פון 
וואלד. ס׳איז סכנותדיק צו גײן אלײן אין אזא צײט. פאר דרך־ארץ־װעגן קענםטו 
אים פרעגן צי ער װיל דו זאלסט אים באגלײטן. ער איז אן אײדעלער מענטש. 
אלײן װעט ער נישט זאגן אזא זאך״• 

יצחק האט איבערגעטראכט דערװעגן. מםתמא איז די מוטער גערעכט. אויך 
ער אלײן, יצחק, איז שעמעװדיק צו פארלאנגען פון עמעצן, נאר ער װארט יענער 
זאל זיך אנשטויםן װאס ער האט אין זינען. עם האבן זיך געשטעלט העלע נעכט. 
ם׳איז אראפגעפאלן א מילדער טרוקענער שנײ. דער הימל איז געבליבן פאר־ 
װאלקנט מיט א דינעם שגײװאלקן, דורך וועלכן די לבגה האט דורכגעשלאגן בלאע 
ליכטיקײט אויף דעם ים פון שנײ. אין אײנע פון די נעכט האט ױחנן זיך געקליבן 
אויף א שפאציר. אז ער האט שוין געהאלטן בײם גײן האט יצחק אים געפרעגט, 
צי ער זאל אים באגלײטן. אויך אים גלוסט זיך גײן איבערן שגײ. א וױילע האט 
ױחנן געשװיגן. ער האט געקוקט דא אויף יצחקן און דא אויף זעלדען, װאם איז 
געווען דערבײ. אײדער ער האט געגעבן דעם ענטפער האט אויך אלעקסאנדער 
זיך פארגעשלאגן צו באגלײטן אים און ער האט געזאגט אזוי װי אלעקםאנדערס 
װערטער װאלטן אים דערמוטיקט. 

״לאמיר גײן אלעו״ 

זענען געגאנגען אלע דרײ, ױחנן און זײגע צװײ תלמידים. יצחק און אלעק־ 
סאנדער האבן זיך אנגעפעלצט אין לאנגע שאפענע פעלצן און ארומגעבונדן מיט 
גארטלען; ױחנן — אין זײן געוױינטלעכן אויבער־בגד, װאם ער האט אויך גע־ 
טראגן זומערצייט אין קילע טעג. װי נאר זיי זעגען ארוים פון הויז אין דער בלא־ 
ליכטיקער נאכט ארײן, האט ױחנן אנגעהויבן לויפן. ער איז אריבערגעלאפן דעם 
װעג אין דער ריכטונג צום װאלד. ער איז געלאפן מיט אויםגעשפרײטע ארעמם, 
װי ער װאלט זיך געריכט עמעצער זאל אים אין די ארעמם ארײנפאלן. יצחק און 
אלעקםאנדער, אנגעבערדעװעט אין די לאנגע פעלצן, האבן אים נישט געקענט 
גאכהאלטן. די פים האבן זײ געזונקען אין דעם וױיכן שגײ. װען עמעצער װאלט 
זיך צוגעקוקט װי די דרי_י לויפן איבער דעם וױיסן ים, װאלט ער זיכער געמיינט, 
אז דאס זענען דרי_י אויסגעהוגגערטע פוקסן װאם לויפן בײנאכט צו א ישוב צו 
פארצוקן א לעבעדיקס און שטילן דעם הונגער. פלוצים האט זיך ױחנן פארהאלטן 
און נאך אײדער זײנע צװײ תלמידים האבן זיך דערנענטערט צו אים האט ער 
שוין געהאט אראפגעװארפן פון זיך דעם אויבער־בגד; 

״איר װילט װיסן פון א תענוג? טוט זיך אוים נאקעט און רײבט דעם גוף 
מיט שנײ. אלע תשוקות װערן אנגעזעטיקט דורך דעם תענוגו דער שגײ פארן 

גוף איז װי עם איז געװען דער מן אין דעם מידבר פאר דעם הונגער, צו זעטיקן 
דעם הונגער און אויך צו פילן אלע טעמים ו״ 

ער האט נישט געװארט זײ זאלן אים נאכטאן. נישט קימערנדיק זיך, נאר װי 
ער װאלט געװען אלײן, האט ער גענומען הויפנס שנײ און מיט זײ אײנגעריבן 
דעם גוף ביז אין די הענט איז אים גארנישט געבליבן. באלד האט ער װידער 
גענומען א הויפן שנײ און מיט אים געשײערט זײן לײב. זײנע תלמידים האט זיך 
געדאכט, אז זײ פילן דעם ריח פון זײן נאסער הויט און אז ער ציטערט פון קעלט. 
זײ האבן זיך אנגעקוקט נישט זעענדיק אײנאנדערנס בליקן און געשטוינט, װי 
דעמאלט אויפן װעג אין שטעטל ארײן, װען ױחנן האט צום ערשטן מאל זיד געקא־ 
טשעט קאזשלקעס. 

״דער בורא אין הימל האט באשאפן די תענוגים פארן מענטש, ער זאל פון 
זײ גהנה זײן און נישט זײ צו פארשמאכטן — האט ױחנן אויסגערופן און געקרעכצט 
װי פון תענוג — דער רבי ישראל האט געזאגט, אז מען דארף דינען דעם רבונו־ 
של־עולם ,מיט פרײד און מען טאר נישט קװײלן דעם גוף מיט סיגופים. װארום 
ער האט באשאפן די װעלט מתוך שמחה. ער האט אין דעם בן־אדם ארײנגעהויכט 
תשוקות צו תענוגי הגוף, פדי ער זאל די װעלט כםדר מתקן זײן מתוך שמחה״. 

״איך װעל אויך אזוי טאן!״ — האט אויסגערופן אלעקםאנדער און ער האט 
אנגעהויבן אפבינדן דעם גארטל פון דעם פעלץ. 

״ניטע, ניטע: איצט איז צו שפעט״ — האט ױחנן געזאגט און זיך אנגעהויבן 
אנטאן אויפן נאםן לײב. 

״פאר װאם, רבי, איז צו שפעט ? עס געמט נישט לאנג״ — איז אלעקםאנדער 
געבליבן מיטן גארטל אין דער האנט און דעם פעלץ צעקנעפלט. 

״פאר װאם ? — האט ױחנן איבערגעפרעגט םאפענדיק פון אי״יליקן אנטאן זיך 
— װײל דער ישוב־הדעת צו מעשים דארף קומען קודם המעשה און די פעולה 
דארף מען טאן װי פון זיך אלײח צו װאס איז עס געגליכן י ם׳איז געגליכן צו 
א שװימער, װאם װען ער שפרינגט ארײן אין װאסער מיט אײן מאל, דערפילט ער 
דעם תענוג װען ער הײבט ארוים דעם קאפ פון װאסער. נאר טאמער בלײבט ער 
שטײן בײם ברעג און פרעגט זיך ן,צי זאל איך ארײנשפרינגען ? צי װעט מיר נישט 
זײן צו קאלט?׳ דעמאלט אנטלויפט די תשוקה און מיט איר דער תענוג. װארום 
דער תענוג מעםט זיך מיט דער מאם פון דער השוקה״. 

״צי קען מען פארבײטן די תשוקה מיט צאלן?״ האט פלוצים געפרעגט 
אלעקםאנדער. ױחנן האט זיך װילד און הילכיק צעלאכט אין דעם פוםטן בלא־ 
ליכטיקן פעלד. זײן געלעכטער האט אויפגעװעקט דעם געהער פון יצחקן. ער האט 
נישט געהערט די שאלה פון זײן ברודער, און דערום האט ער נישט געװוסט, 
אז דאס געלעכטער איז אן ענטפער אויף א שאלה. ער איז געװען פארנומען מיט 
זײנע אײגענע נאכטראכטענישן. דעם רבינם װערטער האבן ארײנגעקלונגען אין 
אים׳ װי ער װאלט אלץ געװוסט װאס עם קומט פאר מיט זײן תלמיד. צי װיל ער 
אים אזוי ארום זאגן, אז זיינע מעשים זענען נישט קיין זינדיקע ? צי וויל ער אים 

זאגן מיט רמזים ער זאל זיך נישט פײניקן, נישט מיט זײגע בעגקשאפטן און נישט 
מיט דעם אומרו װאס קומט נאד דעם װען ער צעשײדט זיך פון העלענאן ? פון 
ױחננם געלעכטער איז יצחקן געװארן הײס. ער האט געלאכט װײל ער וױיםט אלץ. 
דערפאר האט ער גערעדט װעגן גענוג טאן די תשוקות. פון װאנען װײםט ערי 
זײן פום איז נאך אין הויף נישט ארײנגעטראטן און ער האט גישט קײן שום 
מגע־ומשא מיט װעמען עס איז פונעם הויף. מסתמא איז זיכער װאם די מוטער 
זאגט, אז גוטע און שלעכטע גײםטער באגלײטן דעם מענטש אומעטום, וװ ער 
שטײט און גײט, אויף דער װאך און אין שלאף און דערום איז אויף דער װעלט 
נישטא קײן סוד. די גוטע גײםטער שיצן דעם מענטש און די שלעכטע גײסטער 
זוכן דער מענטש זאל געשטרויבלט װערן. די היץ פון זײן לי_יב האט זיך נאך 
מער געשטארקט. איז ער קײן מאל נישט אלײן מיט העלענאן? 

בײם צוריקקומען אהײם זענען בלויז ױחנן און אלעקסאנדער געװען אויפגע־ 
לײגט װי נאך א פרײלעכן שליטװעג. יצחק איז געװען צעטראגן. ער האט אוים־ 
געזען צו זײן פארמאטערט. זעלדע האט חושד געװען, אז דער רבי מיט זײנע 
תלמידים האבן זיך פארמאםטן אין לויפן אין שנײ. דער מיזיניק, אלעקםאנדער, 
האט ליב אזעלכע זאכן, אבער איר בכור איז נישט צו דערקענען. ״זאל זײן װאם 
עס איז, אבי נישט אויםטערלישם״ — האט זי זיך געטרײסט. 

נישט יצחק נאר אלעקםאנדער האט דער מוטער דערצײלט װי אזוי ױחנן האט 
זיך אויםגעטאן נאקעט און געריבן זײן לי_יב מיט הויפנס שנײ. ער פילט נישט 
די קעלט, ער שטײט אין פרײען פארשנײטן פעלד װי אין א װארעמער קאמער 
און ער זאגט, אז פון דעם שנײ אויפן לי_יב האט ער א הנאה. 

״דאם מאל האב איך מורא געהאט זיך אויםצוטאן — האט אלעקםאנדער 
געזאגט — און אז איך בין בײגעקומען די מורא האט דער רבי נישט געלאזט 
מיר זיך אויסטאן. ער האט מורא געהאט״. 

״זאלםט נישט טאן אזא זאך: — האט זעלדע אים געװארנט — נאקעט אויפן 
שנײ און רײבן דאם לי_יב מיט שנײ?! חלילה, אזעלכע זאכן טוט מען נאר מיט 
מענטשן װאם מען געפינט זײ פארםרוירענע אויף די װעגן װען עם שטעלן זיך 
די גרויסע פרעסט. װאס פאר אן אײנפאלו״ 

״דער רבי זאגט, אז רײבן דעם גוף מיט שנײ איז א גרויסער תענוג״ — 

האט אלעקסאנדער באמערקט און געטראכט, אז פון דעםטװעגן װעט ער א מאל 
דארפן אויספרװון דעם תענוג. 

״אז מען האט נישט קײן פוטערקוכן, איז א דארער כזית ברויט אויך א 
פוטערקוכן״ — האט זעלדע אפגעפטרט איר זון און געמײנט, אז מיט דעם האט 
זיך זײן נײגער געשטילט. 

װי דער שטײגער האט זעלדע באלד דעם זעלבן אװנט דערצײלט דערװעגן 
אליעזרן און ער, אויף זײן שטײגער, האט באלד געזאגט, אז ױחנן איז גערעכט. 
ער האט געטראפן מיט דעם רבין פאר זײנע זין. אט דער קאמעניעצער אײדעם 
װײםט אלע םודות. װי אויף צו רײצן זיך מיט זעלדען האט ער געזאגט׳ אז נאך 

בעםער װי אויםטאן זיך נאקעט און רײבן דעם גוף מיט שנײ, איז אויפהאקן דעם 
אײז אויפן טײך און זיך באדן אין דער אײז־עפענונג. װער עס באדט זיך אין אזא 
טײך װערט נישט קראנק, נישט װינטער און נישט זומער• דער טײך אין פראםט 
איז געשמאקער װי אין זומער. 

זעלדע האט אויפגעגעבן. אליעזר איז א רופא און ער האט דאם אלץ געלערנט. 

פון דעסטװעגן האט זי אים באשװוירן, ער זאל דאם נישט זאגן פאר די ױנגען 
און נישט פאר ױחנן. זײ קענען עם באלד נאכטאן און חלילה קראנק װערן. מער 
פעלט איר גישט נאר די זין זאלן קראנק װערן. 

״מײן װײב, װען דו גײםט אגטקעגן א הונט און דו האםט נישט פאר אים מורא, 

װעט ער דיך נישט בײםן, נאר אז דו װעסט אנטלויפן פון אים װעט בײ אים אין 
פיםק בלײבן א שטיק פון דײן קלײד, אדער א שטיק פון דײן פום — האט אליעזר 
איר געגעבן צו פארשטײן — מענטשן האבן הײנט פארגעסן, אז אין די גאר אלטע 
צײטן זענען זײ ארומגעגאנגען נאקעט, װי די חױת זענען זײ געװען אויםגע־ 
שטעלט צו היצן זומערצײט און צו פרעםט װינטערצײט און זײ זענען נישט 
אומגעקומען. װאם מער מענטשן צערטלען זיך אלץ שװאכער װערן זײ״. 

פאר זעלדען איז צוגעקומען א נײע זארג. טאמער װעלן די זין װעלן נאכטאן 
זײער רבין און ״ארומלויפן נאקעט אין שגײ״. װילדע זאכן טראכטן צו די מענטשן 
הײנטיקע צײטן. אין איר הײם, אין בראד, האט זי קײן מאל נישט געהערט דערװעגן 
אזעלכע זאכן. דאס איז מםתמא אן אײנפאל פון די חםידים פון בעל־שם־טוב • 
טאנצן, שפריגגען, קאטשען זיך קאזשלקעם און רײבן דאם לי״יב מיט שנײ װינטער־ 
צײט. אפשר רודפט מען זײ פאר אזעלכע װילדקײטן ? אין גאנצן אומשולדיק האט 
אויך זי געליטן דערפון. זײ האבן געמוזט אנטלויפן אין דעם העק. 

די קאלטע מיקװה 


פון ערגעץ־וװ, פון מלשינים, אדער דורך אן אומפארזיכטיק װארט םון עמעצן 
אינעם שטעטל, איז דערגאנגען צום רב, אז עפעם איז נישט פדרך־הטבע בײ דעם 
דאקטער דארט נעבן הויף. באלד פון אנהײב װי דער דאקטער מיט זײן הויזגעזינד 
האט זיך דארט ארײנגעקליבן, האט אים די מעשה נישט געשמעקט. אז א ייד פאר־ 
נעמט זיך מיט דאקטאריע און איז מעורב בין הגויים איז די מעשה נישט גלאטיק. 
בפרט אין די צײטן װען די פופרים פון דב בעריש פון מעזעריטש טוען אפ זאכן 
װאס זענען ם׳גלײכע װי עבודה זרה און די לײט פון יעקב פראנק ימח־שמם גײען 
אומברענגען די װעלט. פון װעגן די פופרים פון דב בעריש, די װאם קריגן ם׳פאלי־ 
קע בײם דאװענען, שפרינגען, טאנצן און קאטשען זיך קאזשלקעם בײ ״קריאת 
שמע״ װי די סטרא־אחרא װאלט זיך אנגעקלעפט אן זײ, װײסט ער שוין אלץ פון 
דעם פרוז װאס דער שליח פון דעם װילנער גאון האט פונאנדערגעטראגן איבער 
די הײליקע קהילות פון פוילן. נאר װאם שײך די ימח־שמוניקעם פון יעקב פראנק, 
גײען ארום םלוכן, אז די אויערן טוען וױי פון הערן. מעשי־םדום, זאגן לײט, איז 
בײ זיי פון די מינערע חטאים, װארום דאם װאם זײ טוען אפ מיט נשים בפרהםיא 
איז דער־אין־הימל פול מיט סבלנות, אויב ער מאכט נישט בלינד די װאס זעען 
דאס צו. אויב קעגן דב בערישם פופרים העלפט א מאל ס׳גוילשע מלכות, װארום 
אויך ם׳גוילשע מלכות האט נישט ליב מרידד״ איז פיל ערגער מיט די ימח־ 
שמוניקעם פון יעקב פראנק. זײ װערן געשיצט פון די פריצים. צום ערשטן בויען 
זײ אײגענע קלויזן אין װעלכע זײ מאליען זיך צוזאמען מיט די גשים, דערנאר 
שמדן זײ זיך אויס, רחמנא־ליצלן, און טוישן זיך מיט די נשים. נאר אזוי שנעל 
װי זײ גײען אװעק קען מען זאגן ״ברוך שפטרנו״. ם׳אומגליק איז טאקע גרוים, 
דאס הארץ װערט צעריםן פון עצבות, אבער די גאנצע װעלט זעט אז דאם איז אן 
עונש פיון הימל פאר די פיל זינד װאם עם טוט זינדיקן זײן פאלק. איז אז מען 
קען נישט אפשרײען די גזירה פון הימל, דארף מען תשובה טאן און אננעמען דעם 
מישפט פון הימל באהבה. 

כאטש אין שטעטל האט ער נישט געזען נישט די און נישט יענע, האט דער 
רב ר׳ שמעלקע פון דעםטװעגן מתפלל געװען און געדרשגט זײנע דרשות, די 
הײליקע עדה זאל זיין אויםגעהיט און נישט אראפגײן פון דעם דרך־הישר, נישט 
א טריט אויף לינקם און נישט א טריט אויף רעכטם. באם עמעצער װעט זען אין 
שול, אז א מתפלל טרײסלט זיך בײם דאװענען, אזוי זאל ער אים גלײך לאזן װיםן 

און די םטרא־אחרא װעט מערטשעם פארטריבן װערן פון דער קהילה־קדושה, 
װי די שדים װערן פארטריבן מיט א ״קריאת שמע׳/ 

אז ם׳איז דערגאנגען צום רב, אז בײ דעם דאקטער אין הויז, נעבן הויף׳ טוען 
זיך אפ מעשים נישט פדרך־הטבע, איז װי עם װאלט אים אנגעזאגט געװארן א 
ביטערע בשורה, אז אין שטעטל האט זיך ארײנגעכאפט א בײזער דורכגאנג. די 
אויגן האבן זיך אים נאך מער צעגלאנצט און די רויטע באקן זענען געװארן נאך 
רויטער, אזוי װי צװיק, און ער האט אנגעהויבן קוקן אן א זײט װי ער װאלט 
מורא געהאט, אז די שטאט זאל נישט אײנפאלן אויף אים און אים צודעקן. און 
דערגאנגען איז דערגאנגען צו אים, אז בײם דאקטער האדעװעט זיך אײנער פון 
דב בערישם כת, און ער האט זיך צונויפגענױכעט מיט לײט אין שטעטל, װאס ער 
איד געװען זיכער אז אזוינע זענען גארגישט בנימצא בײ אים, און זײ פראװען 
זײערע מעשים־תעתועים: טאנצן, שפרינגען, מאכן קידושים מיט אקעװיט אין די 
שבתים און זײ זענען זיך מתיר עובר צו זײן אויף תחום שבת. און דער םלוך 
זאגט, אז דעם דאקטערם װײב, נישט געשטראפט זאל מען װערן פאר די רײד, 
לאקט די לײט מיט איר שײן פנים און מיט די מאכלים װאם אזעלכע זענען גאר 
א זעלטנקײט, װי מן פון הימל. 

אז דער רב האט אנגעהויבן חוקר־ודורש צו זײן װער און װאם, און בעת זײנע 
דרשות האט ער מיט די פויםטן געקלאפט אין שולחן, וױ עם װאלט געהאלטן פאר 
װעלט־אונטערגאנג, האבן ילדן דערפילט, אז זײ מוזן דעם רב העלפן. װארום 
ר׳ שמעלקע זאגט דאך, אז עס שטײט געשריבן,כל ישראל ערבין זה בזה/ דארף 
א ילד העלפן פארמינערן די זינד צװישן ילדן. אזוי האט אײנאנדער אנגעהויבן 
נאכקוקן פון װאס פאר א סידור זײערע דאװענען און צי זײ מאכן נישט קײן 
העװױת. 

צװײ זענען געװען די ערשטע, װאס האבן דערשנאפט, אז די םטרא־אחרא 
האט זיך ארײנגעכאפט אין שטעטל און דערװעגן געלאזט װיםן דעם רב, װי ער 
האט גוזר געװען. זײנװל דער װאםער־טרעגער, אן אלמן, װאם דאם װײב און קינדער 
זענען איים דערװענעשטשע געשטארבן פון דער מגיפה, ער האט דערזען דער 
ערשטער. שלאפן שלאפט ער אין בית־מדרש. ער קען יעדן אײנציקן. מיט פאר־ 
מאכטע אויגן קען ער אפילו זאגן װאס פאר א תפילין יעדער אײנציקער לײגט 
און פון װאם פאר א םידור ער דאװנט. האט ער מיט די אײגענע אויגן געזען װי 
אזוי נחמן דער גארבער, װאס דאװנט אלע מאל מיט דעם ערשטן מנין, טאנצט 
אונטער און צו מאל טוט ער א קלאפ מיט די פויםטן אין דער װאנט. און אזוי 
האט ױנה דער שמש געזען און מיט די אײגענע אויערן געהערט װי שימעלע דער 
שינדלמאכער האט זיך בײם דאװענען געשאקלט, װי א לולב בײם בענטשן אתרוג 
און די ״שמונה עשרה״ האט ער געמישט מיט עברי־טײטש. 

האט דער רב געלאזט רופן צום ערשטן דעם ערשטן און דערנאך דעם 
צװײטן און אײנגעטענהט מיט זײ װי עס גײען די געשעפטן. דעם — װי האלט עם 
מיט פעלן? זאגן זאגט מען, אז מלכות האט ארויםגעגעבן א גזירד״ אז ילדישע 

גארבערס זאלן נישט טארן אויפקויפן די פעלן בײ פריצים. די ערלים׳ וױדער׳ 
װאם קויפן אויף די פעלן״ שינדן די הויט פון יידישע גארבערם און לאזן נישט 
איבער קײן כזית ברויט פארן מונה איז אויב המים באו עד נפש, דארף א י?ד 
טאן תשובה און זיך אויםהיטן פון געשטרױבלט צו װערן כהאי הוא. זאגט מען 
אבער אויף דיר, אז ביים דאװענען טאנצםטו אונטער און דו קלאפםט מיט די 
פויסטן. דארף אן אפגעהיטענער י?ד װיםן, אז דאם זענען די העװױת פון דער 
מעזעריטשער כת, װאם דער כרוז פון בראד און פון װילנע האבן זײ ארײנגעלײגט 
אין חרם. דערום װיל איך װיסן װי איך האלט מיט דיר. האט נחמן דער גארבער 
געזאגט, אז נאר א בלינדער מלשין האט געקענט דאם אלץ אויםטראכטן, װאדום 
א זעעװדיקער מלשין וױיםט, אז דאם איז שקר וכזב. ענלעך האט דער דב גע־ 
טענהט צו שימעלען, אז װי ער האט געהערט װילן נישט די פריצים קויפן שינדלען 
בײ י?דן. ם׳הייםט װילן װילן זײ יא, נאר זײ װילן אויםצאפן דאם בלוט פון י?דן. 
איז די גזירה נישט אזוי פון מלכות און גישט אזוי פון די פריצים. אלא װאםז 
ם׳גוי?שע מלכות וװ די פריצים זעגען די מלאכי חבלד״ װאם דער־אין־הימל שיקט 
צו פון װעגן די גרויםע חטאים פון זײן פאלק. א םלוך גײט ארום, אז די כת פון 
מעזעריטש האט ארײנגעשטעלט א פום אין דער הײליקער קהילה און אז דו, 
שימעלע, זאלםט בײם דאװעגען שחרית האבן זיך געשאקלט װי א לולב בײם 
בענטשן אתרוג און אין ״שמונה עשרה״ מישטםטו ארײן עברי־טײטש. כדי אפצוהיטן 
די קהילה פון יעדן מיכשול דארפםטו נישט, שימעלע, מפםיק זײן ״שמוגה עשרה״ 
מיט עברי־טײטש־װערטער און דאם שאקלען זיך איז סתם א שטות. 

״זעט דאך די גאנצע שטאט, אז מער װי א מנין אירע גײט דארט אװעק צום 
י?דישן פריץ, דעם דאקטער, שבת נאכן דאװענען און דו, שימעלע, ביםט צווישן 
די לײט. איז װאם זשע טוט איר דארט? איר דאװנט דארט מוםף?״ 

דער רב האט אנגעשטעלט זײגע פארליקױ־חמהטע אויגן אויפן שינדלמאכער 
און אויך די רויטע שפיצן פון די באקן האבן געגלאצט און געװארט אויף א תשובה. 
האט שימעלע געזאגט אזוי( 

״א י?דישער שררה און דערצו א דאקטער בײם גראף קען אויםפועלן ישועות 
טובות פאר י?דן. און דערצו איז דער דאקטער א י?ד װאם אזא צװײטן דארף מען 
זוכן אויף דער גאנצער װעלט. אקעװיט גיםט זיך בײ אים װי װאםער און זײן אישה 
דערלאנגט מאכלים, װאם אז מען עםט זײ שבת האט מען פון זײ כוח א גאנצע 
װאך. גײט מען אויף קידוש צום דאקטער״. 

״הײםט עס סתם אזוי שמחת־תורה יעדן שבת?״ — האט דער רב געװאלט 
װיםן. 

״איך דארף דאך אײך נישט זאגן, רב, אז דער דאקטער שרײבט א םפר־תורה 
און בלי נדר װעט ער אויך בויען א קלויז בײ זײן הויז. װעט דעמאלט זײן שמחת־ 
תורה ביז פורים \״ — איז שימעלע געװען זיכער, אז ער איז פטור געװארן פון 
דעם רבס חשדים. נאר דער רב, אויב די חשדים האבן זיך שוין פארגנבעט אין זײן 
הארץ, האט מער נישט אפגעלאזט. האט ער גערופן צו זיך ױקל װיגיצער, װאם 

האלט די ברויערײ אין תדניצע׳ געהײםן אים ארױפלײגן א האנט אויף אן אפן ספר 
און געזאגט צו אים אזוי: 

״איך בין גוזר אויף דיר דו זאלםט האלטן א סוד. די קהילה גײט חלילה 
אונטער. גרויסע םפנות שװעבן און פלאטערן איבער דער קהילה און מען דארף 
זײ אפשרײען. הערםט, ױקל ? מען דארף זײ אפשרײען \ בײם דאקטער דארט אין 
רודניצע טוען זיך אפ זאכן... ס׳הײסט אזא איז דער םלוך... ביסט דאך אפט אין 
הויף, אין דער ברויערײ, זעםטו נישט דאם התגהגות פון דעם דאקטער? מען 
זאגט, אז דער מלמד פון זײנע זין איז א משונהדיק נפש. כ׳האב מורא א שעבם, 
צי סהם פון דער מעזעריטשער כת. און זי, דעם דאקטערם אישה, זאגט מען, זי איז 
א יפת־תואר, א לילית רחמנא־ליצלן. זעםטו דאך שוין, אז די זאך איז נישט גלאט 
און מען דארף האבן רחמים״. 

״אויב אזוי דארף מען טאקע רחמים״ — האט ױקל מסכים געװען. 

גראד ױקלם הםכמה האט דעם רב ארויסגעבראכט פון די כלים און זײנע 
רויטע שפיץ־בעקעלעך האבן זיך צעגליט װי צװײ שטײנדעלעך אויף צו כשרן 
כלים ערב פםח. 

״ױקל, נישט דײן הםכמה דארף איך. דו זאלםט מיר האבן אן אויג אויף דעם 
דאקטערם הויז און זען װאם דארט פארלויפט. אלץ דארף איך װיםן. דו הערםט? 
אלץ!״ 

״רב־לעבן, אז איך קום נישט ארײן אין הויז פון דעם דאקטער, װי קען איך 
זען װאם דארט געשעט ?״ — האט זיך ױקל פארענטפערט. און געטראכט האט ער, 
אז פאר זײנע געשעפטן מיטן גראף איז ליבערשט נישט ארײנשטופן די פינגער 
אין קײן שום טיר פון א הויפיש הויז. 

״ױקל, לשם מצװה בין איך גוזר אויף דיר דו זאלסט האבן אפענע אויגן 
ארום דעם דאקטערם הויז און באם דארט װעט געמאכט װערן א קידוש אין װעלבן 
עם איז שבת, אזוי זאלםטו דארט זײן און מיר דערצײלן פאדראבנע אלץ װאם דארט 
פארלויפט זיך. הערסט, ױקל? איך בין אויף דיר גוזר!״ 

אין יענע טעג װען ר׳ שמעלקע איז מיט זײן גאנץ לייב און לעבן געװען 
ארײנגעטאן אין נאכטראכטן און נאכשמעקן דא װעגן די לײט פון דער מעזערי־ 
טשער כת און דא װעגן דער כת פון יעקב פראנק, האט דער רב געשיקט זײן װײב 
אויפװעקן דעם שמש ער זאל די אותו־רגע קומען צו לויפן. ױנה דער שמש האט 
אפילו נישט פארשטאנען די װערטער װאם די רביצין האט איבערגעחזרט בשמו 
דעם רב. װאס הייםט ,ער זאל קומען צו לויפן ? ׳ דער רב װײםט דאך, אז ױנה דער 
שמש, לא־די װאם ער איז א געבריכטער נעבעך, איז אים אויף דער עלטער 
קאליע געװארן די ראיה און קוים װאם ער טרעפט בײנאכט צו זיך אין בעט ארײן. 
איז װי קען ער עם לויפן װען אין דרויסן איז שטאק פינצטער און דער שנײ דעקט 
צו קאלוזשעם װאםער, װאם אז מען זינקט אין זײ אי_ין מיט אײן פוס קען מען 
חלילה געניזוקט װערן אויף בײדע פים. פון דעםטװעגן האט ױנה זיך דערשלעפט 
צום רבם הויז מיט אן אנגעצונדענעם לאמטערן. ער איז געװען כמעט זיכער, אז 


330 



דער רב האט געהערט װי שדים רופן אים אויף צום םפר און איצט דארף ער׳ 
ױנד״ אים באגלײטן צו דער שול, ער זאל מאכן א ברכה איבערן םפר און הײםן 
די שדים גײן אין זײער רו ארײן. װי דען אנדערש י אין אזא נאכט, װען אין דרויםן 
איז אן אדליגע, אונטערן שנײ פלױכען קאלוזשעם אז מען קען ברעכן ם׳געניק, 
איז די ריכטיקע צײט פאר די מעשים־תעתועים פון יענע לײט. 

ױנה דער שמש האט געטראפן דעם רב א צעטרײסלטן, װי ער װאלט געװען 
נאך א שװערער דין־הורה און אפשר נאך מער. ער איז ארומגעלאפן אין דער 
גרויםער קאמער און ארויםגעלאזט גישט פארשטענדלעכע קולות, שטיקלעך און 
פיצלעך פון װערטער, גארנישט אין שטייגער פונעם רב. דערזען דעם שמש האט 
ר׳ שמעלקע אויםגערופן א צעטומלטער און אויפגערעגטער: 

״קוםין״ — און ער איז געלאפן צו דער טיר. 

״און דעם שטעקן, רב — האט ױנה נישט פארגעםן — יענע לײט...״ 

״מ׳דארף נישט דעם שטעקן ן״ — האט מיט אומגעדולד אויםגערופן דער רב. 

״רב־לעבן, דער שטײגער מיט יענע לײט... ארויפגײן אויפן באלעמער אין 
אזא צײט...״ 

ר׳ שמעלקע האט זיך קוים אײנגעהאלטן. 

״װאם ם׳האט זיך מיר געחלומט...״ 

ער האט נישט פארענדיקט. דער ״געחלומט״ האט אים װײ געטאן װי ער 
װאלט געעפנט א פרישע וװנד, װאס האט זיך נאך אפילו נישט פארמאכט, נאר 
בלוטיקט און בלוטיקט. דער רב איז געלאפן מיט די געסלעך און פארבײגעלאפן 
די שול. פון דעם האט ױנה דער שמש פארשטאנען אז ס׳איז נישט ״דאם״ װאם 
ער איז געװען זיכער, אז עם איז. ר׳ שמעלקע איז געלאפן מיט אזא אימפעט אז 
ױנה האט אים נישט געקעגט נאכהאלטן. ער האט געקרעכצט. דער דיך האט אים 
װײ געטאן, די פים האבן זיך געבויגן אונטער אים און ער האט אפילו נישט געזען, 
צי ער שטעלט די פים ריכטיק אויף דער ערד, אדער איבער א תהום, װאם אט־אט 
װעט ער אין אים ארײנפאלן. דער רב װעט אפילו נישט װיםן וװ ער, דער שמש, 
איז חם וחלילה אהינגעקומען. װי טויבלעך דער שמש איז געװען׳ האט ער פון 
דעםטװעגן געהערט װי דעם רבם פאלעס פאטשן אין זײנע פים מיט אן אומהײמלעו 
פאטשעניש און פלאטערניש. 

״רב־לעבן, לויפט נישט אזוי — האט ױנה געקרעכצט — אז איר לויפט 
באלײכט גישט די לאמטערן, נישט אײערע טריט און נישט מיינע טריט, ם׳א ברכה 
לבטלה, רב־לעבן״. 

ר׳ שמעלקע האט אים נישט געהערט. ער איז געלאפן. ער איז געלאפן אראפצו, 

אין דער ריכטונג פונעם טײך. איז וװ זשע לויפט ער? — איז שוין דער שמש 
געװען אין גאנצן צעטומלט. אז די שול — נישט, און דאם בריקל פון איבערן טײך 
איז ער אויך נישט אריבער — איז דאך עק װעלט. לויפט ער מםתמא צום בית־ 
עלמין אין אזא נאכט ו איצט פארשטײט שוין דער שמש גארנישט, גארגישט. װאם 
עפעס בײנאכט אויפן גוטן ארט, אויב קײן מת איז גישט געװען? סײדן ער גײט 

מעסטן קברים. װער זשע איז אײנגעפאלן ? װען עמעצער װאלט געהאט אײנגעפאלן 
װאלט ער׳ ױנה דער שמש׳ געװוםט דער ערשטער. װארום צו אים קומט מען 
אפשפרעכן א גוט אויג, בעטן אראפנעמען א הושענה פון איבערן ארון־קודש אויף 
צו פסלען א ציצקע פון אן אישד״ זאגן תהילים, װי דער שטײגער אין א ײדישער 
שטאט. 

פלוצים האט דער רב זיך אפגעשטעלט און אױסגערופח 

״ױנד״ װו זענען מיר י!״ 

״מיר זענען שוין באלד אויפן בית־עלמין, רב. צי מײן געבריך װעט אויס־ 
האלטן ביזן בית־עלמין בין איך מסופק, רב״. 

״געבריך־שמיך, װאם עפעם בית־עלמין? װער דארף דעם בית־עלמין װער? 

— האט דער רב געפרעגט אין צעטומלעניש — װו איז די מיקװה ?״ 

״די מיקװה ? — האט דער שמש אויפגעהויבן דעם לאמטערן װי ער װאלט 
געגאנגען פרעגן בײם פלעמל װו עס געפינט זיך די מיקװה — מיר זענען שוין 
לאנג פארבײ די מיקװה... איר זעט, רב, יענע לײט. בײנאכט פארשטעלן זײ אלע 
װעגן... איך האב געבעטן דעם שטעקן... אין אזא צײט דארף מען זיך נישט רירן 
אן דעם שטעקן פון דעם מרא דאתרא. אזוי איז אלע מאל געװען, רב. איז דארפט 
איר די מיקװה?״ 

נישט צו װארטן אויף אן ענטפער האט ױנה זיך אויסגעדרײט און אנגעהויבן 
שטעלן זײנע שװערע טריט אין דער ריכטונג פון דער מיקװה. דער רב האט אים 
איבערגעאײלט, װי ער װאלט מורא געהאט, אז ער װעט אים מיט עפעס צעטומלען 
און װידער וועט ער פאדלירן דעם װעג. ער איז צוגעפאלן צו דער מיקדוד״ אויפ־ 
געפראלט די טירן און ארײן אין א זאק־פינצטערניש. נאך אײדער ער האט גע־ 
װוסט װו זיך אפצושטעלן האט ער אנגעהויבן אויפבינדן זײנע קלײדער. דער שמש 
האט געציטערט פון שרעק. 

זײט ר׳ שמעלקע איז רב אין שטעטל, איז עם דאם ערשטע מאל װי ער אי_ילט 
אין מיטן דער נאכט צו דער קאלטער מיקװד״ ער האט אװעקגעשטעלט דעם לאמ־ 
טערן אויפן דיל און אן אײנגעהויקערטער ארײנגעשטופט די הענט אין די ארבל. 
דאם ארעמע פלעמל פון דעם לאמטערן האט אויפגעריםן די זאק־פינצטערגיש. 
ר׳ שמעלקע האט אראפגעװארפן די בגדים אויפן פאל. אין דער גרוילעכער פינצ־ 
טערניש האט זײן לײב אויסגעזען װי דאם לייב פון א מת. ױנה דער שמש האט 
נאך טיפער ארײנגערוקט זײנע הענט אין די ארבל. דאם װאסער אין דער מיקװה 
האט אן אומהײמלעכן פלױך געטאן, נישט װי דארט װאלט זיך אראפגעלאזט א 
לעבעדיקער מענטש, נאר װי מען װאלט ארײנגעװארפן א שטשאפע האלץ. 

״שמע ישראל ד — האט דער שמש אויסגערופן און געקוקט צו דעם פינצטערן 
אויג פון דעם װאםער אין דער מיקװד״ א האלב בלינדער האט ױנה אין דער 
פינצטערניש נישט געזען קײן םימן פון דעם רב אין װאסער. אראפגעפאלן און 
נישטאז נאר צו זײן טויבלעכקײט איז דערגאנגען עפעם פון א שװאכן װאסער־ 
רויש, אײן מאל און נאך א מאל. פלוצים האט פון װאםער ארויסגעטײעט א העלער 

פיען׳ װי אן אפגעהאקטער האלבער קלאץ. ״פרר׳ פרר — האט דער רב געבלאזן 
פון זיר — וװ האםטו אהינגעטאן מײנע מלבושים ד איד האב שוין נישט די 
מלבושים אויךי״ 

״אהינגעטאן י מײנע שונאים. אט דא׳ רב־לעבן, ליגן זײ װי איר האט זײ 
אװעקגעלײגט״. 

נאד א רגע האט זיד אגגעצונדן דעם שמשם נײגער און העלפנדיק דעם רב 
ארויפציען די מלבושים האט ער געפרעגט: 

״אן עת צרה, חלילה וחסי... א גזירה רחמנא־ליצלן?..״ 

ר׳ שמעלקע האט געשװיגן. 

אין די הענט פון דער סטרא־אחרא 

אין יענער גאכט׳ באלד װי ער האט פארענדיקט זאגן ״קריאת שמע״ און נאך 
אײדער ער האט אוםפײעט צוצולענען די אויגנלעדלעך, איז ר׳ שמעלקע אריבער־ 
געטראטן די שװעל פון דער קלויז, װאם דער דאקטער האט אויפגעבויט נעבן זײן 
הויז אין רודניצע. נישט קײן קלויז איז עם געװען נאר א שול, גרעםער װי די 
שול אין קאמעגיעץ און גרעסער װי די שול אין זאמאשטש. אין מיטן דער שול 
— א בעלעמער מיט מירמלנע זײלן אויף גילדענע גרונטפעסטן. אויף די גרוגט־ 
פעםטן ארום די זײלן יהאבן זיך געדראפעט ארויפצו גילדענע לײבן, הירשן און 
װיזלטירם. אונטער דער געװעלבטער םטעליע זענען געהאנגען גינגאלדענע 
קאנדעלאבערם, װאם האבן אראפגעשטראלט מיט אזא ליכט, אז מען האט נישט 
געקענט עפענען די אויגן, אײדער מען האט זיך צו דעם ליכט צוגעװוינט. ס׳האט 
זיך אויםגעדאכט, אז די לײבן, די הירשן און די װיזלטירס רײםן זיך און דראפען 
זיך אויף די זײלן, כדי זיך ארויפצובאקומען צו די קאנדעלאבערס. אײדער ר׳ 
שמעלקע האט זיך אפגעוװנדערט פון דעם גרויסן װונדער, האט ער דערזען װי 
אנטקעגן אים גײען צװײ לײט, אײנגעהילט אין טליתים מיט גרויםע זילבערנע 
עטרות. זײ זענען געגאנגען מיט געלאםענע, גבירישע טריט. מסתמא גבאים. אז 
די צװײ זענען צוגעקומען נענטער, האט ער דערזען׳ אז די צװײ לײט זענען נחמן 
דער גארבער און שימעלע דער שיגדלמאכער. ם׳קען נישט זײןז אנגעטאן זענען 
זײ — גישט געדאכט זאל עס װערן —־ װי דער בישאף אין א גרינעם דאנערשטיק 
אין קאמעניעץ. נאר מיט װאם זײ האבן צוגעדעקט די קעפ זעט ער נישט ־ זײ 
האבן די טליתים אויף די קעפ און די עטרות פאלן אראפ אויף זײערע אקםלען. 

״ברוך־הבא, רבו״ — זאגן בײדע מיט אײן קול. זײנע אויגן זעען, אז װען זײ 
דערנענטערן זיך צו אים מיט קלײגע גבירישע טריטלעך, בארירן זײ גישט דעם 
פאל. דער פאל גליטשט זיך אונטער זײערע טריטלעך• 

״ברוך־הבא, רבו״ — חזרן בײדע איבער מיט דעם זעלבן מאטן קול פון 
אײן מויל, כאטש צװײ מײלער זאגן עס. 

ר׳ שמעלקע האט געװאלט עפעם ענטפערן, פרעגן, אנרופן זײ בײ די געמען. 

אט דער איז דאך נחמן און דער איז שימעלע, כאטש זײ זעען אויס װי פארשטעלטע 
אין בגדי מלכות. װען נישט זײערע בערד װאלט ער זײ נישט דערקענט. ער קען 
נישט — נישט ענטפערן, נישט פרעגן און נישט אנרופן זײ בײ די נעמען. װיל ער 
שרײען — קען ער אויך גישט. ער האלט אפן דאס מויל, באװעגט מיטן קין אתיף 
און אראפ, װי א פיש װאס אז מען נעמט אים ארויס פון װאםער איז ער אוים מענטש 

און קען דעם אטעם נישט כאפן. ער װאלט אפילו געלאפן צוריק, גאר ער קען די 
פים נישט רירן, נישט אהער און נישט אהין. װי ער האט זיך פארהאלטן נעבן די 
ערשטע מירמלגע זײלן פון בעלעמער אזוי שטײט ער, װי ער אלײן װאלט געװארן 
א זײל, נישט צו רירן פון ארט. און אט דערנענטערן זיך די צװײ גבאים און בײדע 
געמען אים אונטער די ארעמס, װי מען נעמט א חתן, און מיט די פרײע הענט וױיזן 
זײ אים דעם װעג צום עמוד. דער עמוד, אגטקעגן־ארויפצו, מיט א גרויםן ״שויתי״, 
שטײט אין גאנצן אין רויט ליכט, װי דאס רויטע, גלאנציקע ליכט פון פרןער 
שקיעה. עס ציט אים צום עמוד אזוי שטארק, אז די פים הײבן זיך אן װידער צו 
באװעגן, נאר עפעם שרעקט דאס רויטע גלאנציקע שקיעה־ליכט פונעם עמוד. גײט 
ער געלאםן, סיי מיט פחד און סײ מיט גלוסט. די אונטערפירערם בארירן איצט 
קוים זײנע ארעמם. ער גײט פארבײ דעם בעלעמער און װען ער דערנענטערט זיך 
צום עמוד, דערזעט ער פון בײדע זײטן צוויי נשים, װאס דאם געשטאלט פון אײנער 
איז גלוסטיקער פון דעם געשטאלט פון דער צװײטער. כאטש די גבאים בארירן 
קוים זײגע ארעמם און די פים דינען אים, אנטלויפט ער נישט. די צװײ נשים 
פישופן אים. זײ האבן אפגעדעקט זײערע בריסטן, מיט שטײפע װארצלען װי 
פיטמם פון הדרתדיקע אתרוגים, און ארום די װארצלען ברוינלעכע לבנהלעך. 
״אוי, װייו״ האט ער אויםגעשריגן און געװאלט פארמאכן די אויגן, נאר די אויגן 
קענען זיך נישט פארמאכן און דעם קאפ קען ער נישט אװעקדרײען. די נשים 
קוקן צו אים מיט גלוםט־פארחלשטע אויגן. די בריסטן זײערע שטראלן צו אים 
מיט תאװה, עם דערגײט צו אים זײער ריח, א ריח פון רײפע בארנעס געמישט 
מיט דעם ריח פון זשױויצע, און א גלוםטעניש צעגייט אים איבער אלע גלידער. 
״נחמן < שימעלע!״ — װיל ער אויסשרײען צו די צװײ גבאים, װאם איצט װײםט 
ער שוין נישט, צי זײ זענען נעבן אים, אדער זײ האבן אים איבערגעלאזט אײנעם 
אלײן און נעלם געװארן. ער װיל אויסשרײען און דאס קול קומט נישט ארוים. 
אנשטאט דעם קול קומט ארוים א םאפעניש, א קרעכצעניש, װאם איז אין גאנצן 
גלוסטיקײט. ״שימעלע ז נחמן ז״ פרװוט ער װידער, נאר אנשטאט עמעצער פון זײ 
זאל זיך אפרופן, דערגענטערט זיך צו אים אײנע פון די נשים, די פון דער לינקער 
זײט, און פארשטעלט אים אין גאנצן מיט איר בלענדיק וױיםן לי_יב. זי לײגט ארויף 
אירע נאקעטע ארעמם אויף זײנע אקםלען און אירע בריםטן הויכן אים אריץ אין 
פנים דעם ריח פון רײפע בארנעם מיט זשױויצע. און כאטש ער גײט אנגעטאן אין 
א דיקן װאלענעם טיזליק, ציטערט ער אויף פון דעם באריר פון די װײבערשע 
ארעמס, װי ער אלײן װאלט געװען מוטער נאקעט. ער הייבט אויף די הענט זי 
אפצושטופן פון זיך, אגטלויפן, זענען גאר די הענט אויף אירע בריםטן און מיטן 
קאפ קנעט ער זיך ארײן אין איר בוזעם. ״ניטע, שמעלקע, ביסט א מרא דאתראן״ 
הערט ער א בת־קול און זײן גוף הײבט אן ציטערן. דעקט אפ די אישה זײן פנים 
מיט אײן ארעם און װײזט אויף דער מיזרח־זײט פוגעם בעלעמער. פון דעם װאם 
זײנע אויגן זעען װיל ער די אויגן פארמאכן, און פון דעם װאס עם דערגײט צו 
זײנע אויערן װיל עד זײנע אויערן זאלן װערן טויב, נאר אלץ װאס ער טראכט 

געשעט פארקערט. זײגע אויגן זעען װי אויפן פאל, אויף שאפענע פעלצן ליגן 
מאנצבילן מיט גאקעטע גשים, און זײ קנוילן זיך און קנעטן זיך, און די קרעכצע־ 
נישן פון ונשוקה מאכן אויפציטערן זײן רוקן. צװישן די אויפן פאל דערזעט ער 
פלוצים נחמנען, דעם גארבער. כאטש נחמן איז אויםגעטאן מוטער נאקעט, דער־ 
קענט ער אים װעדליק דער בארד, װאם אײן שפיץ אירער איז לאנג װי דער 
ילדישער גלות און דער צוױיטער קורץ װי דער קורצער פרײטיק. ער ליגט מיט 
דער צװײטער אישר״ װאם איז געשטאנען נעכן עמוד. ער װיל זי מזנה זײן און זי 
שפילט זיך מיט אים װי א קאץ מיט א מויז און נחמן קרעכצט פון צערײצעניש. 
און װי מיט אים אזוי איז מיט אלע מאגצכילן און מיט אלע נשים, זײ קנוילן זיך 
און קנעטן זיך און דאס קרעכצעניש פון תשוקה פארגיםט אים אז ער האט מעד 
נישט קײן כוח צו שטײן אויף די פים. האט אים דאם װײ׳ב באװעלטיקט און ביידע 
זענען זיי געפאלן צום פאל בײם עמוד. ר׳ שמעלקע האט באקומען א קלאפ איז 
קאפ פון דער אונטערשטער לײסט פון דעם עמוד, אבער ער האט דעם קלאפ אפילו 
נישט געפילט און אפילו נישט געהערט. דאם וױיב האט צעריםן אויף אים דעם 
טיזליק, אלײן האט ער זיך פארפלאנטערט אין זײגע אײגענע פלודערן און א 
גיהנומדיקע היץ איז אים באפאלן, כאטש זײן לײב האט געציטערט, װי מען װאלט 
אים א נאקעטן ארויםגעשטעלט אויפן פראםט. איצט האט ער גארנישט געדענקט 
און גארגישט געטראכט און קײן סימן פון קולות גישט געהערט, נאר ער האט 
זיך געקלאמערט צו דער אישה זי צו באװעלטיקן מיט זײן גאנצן גוף. איר גוף איז 
געװען בלויז גלוםטעניש, בלויז גלוםטעניש, נאר װאם מער ער האט זי געװאלט 
באװעלטיקן אלץ מער האט זיך אים אויםגעדאכט, אז זי איז װייטער פון אים. און 
ער האט די תשוקה געפילט װי א װײטיק װאם ער װעט קיין מאל אים נישט 
בײקומען, קײן מאל. ביז ער איז דאם וױיב בײגעקומען. זי איז געװען צעגליט װי 
דאם פײער פון גיהנום, אירע בריםטן האבן גערופן צו אים ״לײז אונדז אויס פונעם 
גלוםט י״ און ער האט זי פירגעהאט װי ער וואלט זיך און דאס װײב געוואלט פאר־ 
ברענען. און װי ער האט זי פירגעהאט אזוי איז אים באפאלן ניכטערקײט און מיט 
דער ניכטערקײט — א שרעק, װאם האט די היץ פון זײן לײב משנה געװען אין 
טראפנס שװיים. ער האט זיך אויפגעהויבן און געװאלט לויפן. נאר לויפן האט ער 
נישט געקענט. אויפן װעג זענען געלעגן נשים און מאנצבילן צונויפגעקנוילט אין 
תשוקה. ער האט די נאקעטע צעהיצטע גופים אריבערגעטראטן. א װײב האט אים 
אנגעכאפט בײ א פום און גערופן צו אים ער זאל זי באשלאפן. ער האט דעם פום 
ארויםגעריםן און וױיטער אריבערגעשפרײזט איבער גופים. האט אים פארשטעלט 
דעם וועג א קגןענדיק וױיב, אויפגעהויבן צו אים די ארעמס און געקרעכצט: 

״ר׳ שמעלקע, האט מיך פיר, איך זאל געבוירן א צדיק. ר׳ שמעלקע, באשלאפט 
מיך איך זאל מיט א צדיק אויםקויפן מײן נשמה״. 

דאם װײב האט ארומגעכאפט זײנע קני און אים געפענטעט מיט אירע אנגע־ 
קװאלענע בריםטן, װאם זײערע װארצלען האבן אים געבריט װי שטיקלעך גלןענדיק 
קויל. דאם װײב האט אים מיט כוח אײנגעבראכן די קני: 

״איצט װעםטו מיר געבן א צדיק און אויםלײזן מײן נשמהן״ זי האט אים 
באצוװנגען מיט א פארשײט קרעכצעניש און ער האט זי פירגעהאט. באלד האט 
ר׳ שמעלקע זיך אויפגעריםן אויף די פיס און אנגעהויבן לויפן. די קלויז האט זיך 
אויסגעצויגן לאנג װי דער יןדישער גלות — אזא לאנגע קלויז, װי אלע קלויזן פון 
דער גאנצער װעלט װאלטן זיך אויםגעשטעלט אין א שורה און ער לויפט, לויפט. 
די נאקעטע גופים פון נשים װערן װאם א מאל זעלטענער און זעלטענער און ער 
האט אפילו נישט באמערקט װען עם האט זיך געענדיקט די קלויז און װען עם 
האט זיך אנגעהויבן א װאלד. ערשט װען ער האט זיך געשטרויכלט איבער א 
בױמװארצל, געפאלן און זיך צעקלאפט די קני, האט ער דערזען, אז ער געפינט 
זיך אין א װאלד און פון גרוים װײטיק פון דער צעקלאפטער קני האט ער זיך 
אויפגעכאפט מיט א געשרײ. ער איז געװען אין גאנצן אויםגעװײקט אין שװײס. 

דערװעגן דעם אלץ האט ר׳ שמעלקע נישט געקענט דערצײלן צו ױנה דעם 
שמש. דעריבער האט ער אים ניט געענטפערט אויף זײן שאלד״ צי ס׳איז אן עת צרה, 
חס וחלילה, אדער א גזירד״ רחמנא־ליצלן. אפילו װען דאס אי״יז־קאלטע װאסער 
פון דער מיקװה האט אראפגעשװענקט פון אים די בהלה און דעם פחד פארן 
גיהנום, איז ער געװען צעבראכן, װי א כלי װאס איז אראפגעפאלן פון א הויכן 
פלאץ אויף א הארטן שטײן. ר׳ שמעלקע האט נישט געהאט מער קײן םפק, אז אין 
זײן קהילה האט זיך ארײנגעכאפט אשמדאי ימח־שמו־וזכרו. 

״מ׳עט דארפן גוזר תענית זײן״ — האט דער רב געקרעכצט. 

יונה שמש האט אויפגעהויבן דעם לאמטערן. דאס פנים פונעם רב װאם איז 
תמיד געװען אויםגעשטאפט מיט די רויטע ארויםשטײענדיקע באקן װי בוריקלעך׳ 
איז געװען געל און אויםגעװײקט װי דאם פנים פון א בר־מינן נאך דער טהרה. 

די הענער האבן אויםגעקרײט אויף אן אדליגע פון א װינטערדיקן טאג. 

דער נסױן 


מיט דער ניטלנאכט און נײ־יאר האט זיך אין הויף רודניצע געשטעלט די צײט 
פון יאגד און םעודות. אויף לאנגע שליטנם אויםגעבעטע מיט שטרוי און מיט 
שאפענע פעלצן איז צו נײ־יאר זיך צוזאמענגעפארן דער שלאכטישער אדל װײט, 
װײט פון דער ארומיקער געגנט. װי דער אלטער גראף פאטאצקי האט אויך זײן 
זון, לעשעק׳ נישט געהאלטן פון דער פארריםנקײט פון יענער פוילישער שלאכטע 
װאם האט אװעקגעבלאזן פון זיך געמײנערע אין יחום און װײניקער רײכע אין 
פארמעגן. לעשעק פאטאצקי האט געהאלטן פון די װאס קענען האדעװען לײטישע 
פערד און האבן גלוסטיקע װײיבער. ער איז גערײצט געווארן פון דער שײנקײט 
פון די װײבער און סײ פון דער ראםיקײט פון די פערד און וױיניקער האבן אים 
געקימערט די באלעבאטיס פון בײדע. 

מיט יעדן שליטן איז אנגעקומען נאך א שטיק רײץ. די טשאטעס יאגדהינט, 

װאם האבן באגלײט די שליטנס מיט א האװקערײ אין דער פראםטיקער װעלט 
ארײן׳ האבן אנקומענדיק אין הויף ארײנגעבילט די בשורה פון וױיבערישער שײנ־ 
קײט, געװיקלט אין טכוירענע פעלצן, און אנגעבערדעװעטע מענער מיט פוטערנע 
הויבן אויף די קעפ און פולע מײלער מיט ניבול־פה. אויף דער האװקערײ פון 
די הינט, װי א צײכן, אז עם פארט אן א שליטן מיט געסט, זענען פאר דער טיר 
ארוים דער גראף און עלזשביעטא. דער גראף מיט זײן באגלײטװארט ״פשא קרעװ״ 
האט אויפן בליק אפגעשאצט, צי דאם װײב אין דעם טכוירענעם פעלץ איז נאך 
װערט זײנע חםדים, אדער זי איז דורך דער צײט געװארן א ״װיעדזשמע״. װעדליק 
דער אפשאצונג איז געװען זײן באגריםונג. 

די געקומענע האבן גערעדט הויך. די מענער האבן זײער רעדן באגלײט מיט 
הילכיקע געלעכטערם װאם װי שנעל זײ האבן אויפגעדונערט אזוי שנעל האבן זײ 
זיך אפגעהאקט. װי די מענער זענען געװען טומלדיקע, אומגעצוימטע אין זײער 
גראב לשון, װאם האט זיך װײניק אונטערשײדט פון דעם לשון פון די כאמעס, אזוי 
זענען זײערע וױיבער געװען שטילע װי די הינער. זײ האבן גערעדט אויםגעצויגן, 
אויף קײן רגע נישט פארגעסן צו דערמאנען דעם יחום פון דעם צו װעמען זײערע 
װערטער זענען געװענדט און זײ מישן ארײן אין זײער לשון ״נאבעלע״ װערטער 
פון לאטײן — םירום, פאבולאזום, מאגניפיקום, פעליקם און אנדערע, אײנגעחזרט 
פון דורות*. 


* סירוס — וװנדערבאר; פאבולאזוס — פאבלהאפט; מאגניפיקוס — פרעכטיק; 
פעליקס — גליקלעך. 

צו עלזשביעטאן זענען די געקומענע שלאכטישע װײבער געװען הכנעהדיק־ 
נאבל. זי שטאמט פון דער אלטער פירשטלעכער משפחה טשארטאריסקי און זי 
שפילט פיאנא. עמעצער האט דערצײלט, אז װען אין דרויםן װערט א שטורעם, 
זעצט זיך עלזשביעטא אװעק צו דער פיאנא און מיט איר שפילן שטילט זי אײן 
דעם שטורעם און װיגט אײן דעם דרויםן... 

װי דער הויף איז אײנגעשלאפן מיט דעם ערשטן שנײפאל און די פאראבקעס 
מיט זײערע הויזגעזינדן האבן זיך פארקליבן אויף די געלענדערם איבער די 
אוױונם, אזוי האט ער צוריק אויפגעלעבט מיטן אנקומען פון די אדעליקע געםט. 
די הויפישע און פרעמדע כאמעם, װאס האבן געבראכט צו פירן די יאגדפערד, 
זענען נישט ארוים פון די שטעלער. זײ האבן די פערד געשײערט מיט שטרוי־ 
װעכטשעס, זײערע פעלן זאלן גלאגצן װי זיי װאלטן געװען געשמירט מיט טראן׳ 
געלאפן מיט זײ איבער דעם פלײן פון הויף זײ זאלן נישט פארגעסן צוליב װאם 
זײ זענען געבראכט געװארן פון מרחקים. אנדערע האבן געקוילעט חזירים און 
קעלבער, געשונדן די חױת און זײ צעפערטלט, עס זאל זײן גענוג פאר די געםט, 
״די בײכער זאלן פון עסן װערן אזוי הארט װי הארט עס זענען די שטערנס״, און 
עס זאל זײן גענוג אויך פאר די הינט, זיי זאלן זיך אנגעמען מיט פעטם כדי צו 
האבן כוח צו לויפן בעתן יאגד. 

פון די כאמישע כאטעם, אײנגעטוליעט מיט שנײ און שטרוי, זענען צו די 
שטעלער געקומען צו לויפן האלב־נאקעטע, בארװעסע קינדער, מיט אויםגעבלײכטע 
פנימלעך. װי אויםגעהונגערטע חיהלעך, װאס דערפילן פון דער װײטנם שפײז, 
זענען די קינדער געקומען אין די שטעלער צעפלאשעטע און גיריקע. די פולע 
קאריטעם גערשטן פאר די פערד, די צעהאנגענע זײטן פלײש פון קעלבער און 
חזירים, די אראפהענגענדיקע דרילכענע שקארמיצן מיט אפגערונענעם קעז האבן 
צעגליט זײערע אײגעלעך און זײ האבן געװארט ביז זיי האבן זיך דערװארט דער 
און יענער יאשני פאן זאל זיך שפילן מיט זיי: ער װארפט אין דער הײך א שטיק 
פלײש, דער פלײסיקםטער צװישן די קינדער זאל עס כאפן װי א לוין פאר זײן 
פלײסיקײט. שטייען די קינדערלעך צערײצטע, װי די הינטלעך, און װארטן אויף 
נאך א געװארפן שטיקל פלײש און אויף נאך א שטיק לעבער. צום םוף איז דער 
אדער יענער יאשני פאן גוט און ער פילט אן די פאלעם, צי די היטלען פון די 
גישט־פלײסיקע קינדער מיט גערשטן ארויםגענומען פון די קאריטעס פאר די פערד, 
און קינדער בײגן זיך אראפ און קושן מיט דאנקבארקײט די כאלעװעם פון די 
שטױול פון די גוטע הארן. 

די צוגרײטונגען צום יאגד און םעודות האבן אויפגעװעקט דעם נײגער אויך 
אין הויז פון אליעזרן. דער חנוכה־ױם־טוב, װאס איז אויםגעפאלן אנומלט, איז 
געװען א פרײלעכער. ױחנן האט בײ די ױנגע אין דעם הויז אויפגעװעקט א לוםט 
צו א גרויםער שמחה. כאטש אליעזר האט געהאט א ציגערנעם חגוכה־לאמפ, האט 
ױחגן זיך פארנומען אויסצושניצן א חנוכה־לאמפ פון האלץ. יצחק און אלעקסאגדער 
האבן פון לײם אויםגעקלעפט אײל־קריגעלעך און באשע האט צוליב עפעם אוים־ 

געקנעטן פון לײם א טויב, װאם זאל דערמאנען די טױב, װאם נח האט ארוים־ 
געלאזט פון דער תיבה נאכן מבול. די טויב האט געדארפט זײן איבער דעם חנופה־ 
לאמפ. כאטש ױחנן האט צעפלאמט איר דמױן מיט דעם נם פון חנופה, איז זי 
געװען זיכער, אז אן דער טויב װאלט דער נם נישט געשען. און ױחנן האט גע־ 
זאגט: יא, אויף דעם חנובה־לאמפ איז פאראן אן ארט פאר דער טויב, זי זאל פון 
די אײל־פלעמלעך זיך װארעמען אין אזא קאלטן װינטער. 

אכט מאל האבן די צװײ חנופה־לאמפן, אײנער פון אליעזרן און דער צװײטער 
פון ױחנן, געברענט אין די פענצטער פון דעם הויז. ױחנן האט מיטגענומען די 
ױנגע פון דעם הויז, זיך צו דערװײטערן אויף אזא מרחק ביז דאם ליכט פון די 
חגופה־לאמפן וועט מער נישט געזען װערן. דערנאך איז מען געגאנגען צוריק, 
אנטקעגן דעם ליכט פון דעם נס און ױחנן האט געפאטשט מיט די הענט פון שמחה 
און געזונגען און געמונטערט די ױנגע: ״זינגט, זינגט! דער נם באלײכט די גאנצע 
װעלטז איר זעט, קינדער. די גאנצע װעלט איז חושך־מצרים, נאר די ײדישע 
ליכטלעך לאזן נישט אויף דער װעלט זאל װערן אין גאנצן פינצטער״ 

די װערטער פון ױחנן זענען געװען אי שמחהדיקע און אי טרויעריקע. יצחק 
האט געװאלט געפינען א טרײםט אין דער שמחה פון חנוכה און ער האט זי נישט 
געפונען. די בענקשאפט צו העלענאן, װאם דער װינטער האט זי דערװײטערט פון 
איט װי אויף מרחקים, האט אים געפײניקט װי א מחלה. נישט דאם לערנען, גישט 
די אויסטערלישע מעשיות פון ױחנן און גישט די שמחה פון חנוכה האבן די 
בעגקשאפט פארטומלט. זי איז צוריקגעקומען מיט נאך א גרעסערן כוח. מיט נאך 
א גרעסערן װײטיק. ער איז געװען קראנק. אלעקםאנדער, װידער, האט אנגעהויבן 
נאכקוקן ױחננען וװהין זײן לערנען פירט. פון אנהײב איז ער אים נאכגעגאנגען אין 
זײן סודותדיקער װעלט. די מדרשים, די מעשיות װעגן דעם הײליקן בעל־שם־טוב 
און די רמזים פון ״זהר״, װאס ער האט מער געפילט זײער פארבארגנקײט װי פאר־ 
שטאנען, האט אים ארײנגעפירט אין װײטקײטן, װאס ער האט אין זײ קײן װעג 
און קײן םוף נישט געזען. װאם א מאל מער האט ער אין זײן דמױן אװעקגעשטעלט 
ױחגן אנטקעגן דעם קלויםטער־ברודערל מארצעלי מיט די װײםע אלבינאס־ברעמען. 
דער נזיר האט געקענט אםטראנאמיע און גערעדט װעגן די שטערן אין הימל און 
זײ אנגערופן בײ די נעמען, װי ער װאלט זײ אלע געהאט ערגעץ־וװ אין א 
קלויםטער־קאמער. ער האט גערײצט אלעקסאנדערן מיט רעכענען אין פילצאליקע 
ציפערן און מיט א קרײדל נאכגעפרװוט, צי דער ױנגער ייד מאכט ריכטיקע 
אויספירן. ער האט אים קײן מאל נישט געזאגט יא אדער נישט, אבער אויף זײן 
העל־ראזן פנים האט ער אלע מאל דערקענט, אז מארצעלי באוװנדערט אים. 
בראגיםלאװ, דער עלטסטער זון פון די גראפן, האט באוװנדערט אלעקסאנדערן. 
ער איז געװען זיכער, אז דעם דאקטערם יןנגםטער זון האט פון זײן פאטער דעם 
מעדיקוס באקומען א געהײם פארטל, װי אזוי צו מאכן שװערע חשבונות אפילו אן 
צו געמען א קרײדל אין די הענט ארײן. האט ער דאך געהערט, אז די יןדן האבן 
געהײמע לערעס, װאם זיי אנטפלעקן קײן מאל נישט פאר קריםטן, און דערום 

זענען זײ קלוג. אויך דער פאטער׳ װען ער דארף אן עצד״ פרעגט ער קײן מאל נישט 
בײם עקאנאם קישעל׳ נאר אלע מאל בײ א ילד. איצט זיצט דער קלוגסטער ילד׳ 
דער דאקטאר מעדיקוס ארטאפאגוס׳ אין רודניצע און דער פאטער שפאצירט מיט 
אים אפט איבערן הויף און הערט זיך צו צו די װערטער פון דעם קלוגן מאן• אלעק־ 
סאנדער ארטאפאנוס האט שוין איבערגענומען די געהײמע לערעם און ער איבער־ 
שטײגט אין חשבון דעם פראנצישקאגער נזיר מארצעלי. 

מיט נײגער צו װיםן די געהײמע ילדישע לערעם איז בראניםלאװ צוגעשטאנען 
גראד צו יצחקן׳ ער זאל אים דערצײלן װאם אלץ די ילדן װײםן׳ װאס זײ װילן נישט 
אויםזאגן די קריםטן. יצחק האט קוים פארשטאנען װאם בראניםלאװ װיל פון אים 
און געענטפערט • 

״זעםט אז מיר קומען הערן װאם עם לערנט דער נזיר מארצעלי און דו קומםט 
קײן מאל נישט צו אונדז צו הערן דעם מאגיםטער ױחנן. מײן ברודער אלעקסאנדער 
קען שוין אלע שטערנס אין הימל לויט זײערע נעמען׳ װי עס קען זײ מארצעלי׳ 
און ער לערגט אויך די חכמה פון תלמוד״. 

״דער תלמוד איז די געהיימע לערע. איך האב געהערט!״ — האט בראניסלאװ 
געזאגט אנטדעקעריש. 

״יעדער װער עם װיל קען לערנען דעם תלמוד. אין אים איז סארשריבן די 
חכמה פון ילדן זײט טויזנטער יארן. אויף יעדער פראגע׳ װאם א מענטש קען נאר 
פרעגן זענען אין תלמוד פאראן פיל ענטפערם. יעדער קען זיך אויםקלײבן דעם 
ענטפער װאס איז פאר אים ריכטיק״ — האט יצחק אים דערקלערט מיט ענלעכע 
באװעגונגען צו די װאם עס מאכט ױחנן בײם לערגען. 

בראניםלאװ איז געװען זיכער׳ אז יצחק האט אים נישט דערצײלט אלץ. ער 
װײסט׳ אז ם׳איז דא א געהײמע ילדישע לערע. דער נזיר מארצעלי האט א מאל 
גערעדט מיטן פאטער װעגן דער געהײמער לערע און אז דעם תלמוד׳ װאס מען 
קען נישט אין אים ארײגדרינגען דארף מען פארברענען. בראניסלאװ האט נישט 
פארשטאנען פאר װאם מען דארף דעם תלמוד פארברענען. ער איז צום םוף מםכים 
געװען צו קומען אין הויז פון דעם דאקטאר מעדיקום צו הערן לערנען תלמוד. 

דערװײל איז דער פאטער זײנער׳ דער גראף׳ געקומען צו אליעזרן מיט א 
בקשה ער זאל אים זאגן װער עס זענען געװען די װעלכע האבן געטאנצט בײ אים 
אין דער סוכה. ער קען דעם טאנץ נישט פארגעםן. ער װאלט נאך׳ פשא קרעװ׳ 
הײנט געקענט נאכזינגען זײער ניגון. װיל ער די ילדן זאלן קומען צו אים אין הויף׳ 
זײ זאלן טאנצן נאך דער םעודה. זאל די פוילישע שלאכטע׳ פשא קרעוו׳ זען מיט 
װאם פאר א פײער ילדן קענען טאנצן. א קאפעליע פון ילדישע קלעזמארים פון 
קאמעניעץ האט ער באשטעלט׳ נאר ער מוז האבן די טענצערם. 

״גראף׳ װען איך װאלט געטאנצט׳ װאלט איך שוין מםכים געװען — האט 
אליעזר געזאגט לצנותדיק — אבער איך אלײן טאגץ נישט און די ילדן זענען פון 
דײן שטעטל״. 

״װעל איך שיקן צום ראבי ער זאל באפעלן די יידן זײ זאלן קומען צו מיר 1 ״ 

— האט פאטאצקי א קלאפ געטאן מיטן בײטשל אין א כאלעװע. 

״איצט, גראף׳ האב איך צו דיר א בקשה \״ — האט אליעזר אויםגערופן. 

״א האלבער הויף פון רודניצע צו דײנע פיס׳ מעדיקוס!״ — האט זיך אויך 
פאטאצקי געװיצלט. 

״א׳ פירשט׳ גישט איך און נישט מײנע אבות זענען געװען װוכערגיקעם. 

א גענוגנדיקע באלוינונג איז פאר מיר װאס איד װוין אין דײן הויף. נאר װענד 
זיד נישט צום ראבי״. 

״ער איז דער מײםטער פון די ילדן אין מײן שטעטל׳ פשא קרעװד׳ 

אליעזר האט געזאגט געלאםן־ 

״די ילדן װאם האבן געטאנצט בײ מיר אין דער סוכה זענען אגדערע ילדן 
פון די װאם דער רב מײגט, אז זײ זענען. אז דער רב װעט הערן די ילדן האבן 
געטאנצט בײ מיר, װעט ער מאכן אז זײ זאלן,טאנצן׳ אזוי, אז עם װעט זײ פארגײן 
דער אפעטיט צו טאנצן״. 

״א בונט קעגן ראבי ? \״ — האט נישט אן חוזק געפרעגט דער גראף• 

אליעזר האט אים געגעבן אן אויםמײדנדיקן ענטפער: 

״דער ראבי איז נישט קײן מלך און די ילדן זענען נישט קײן כאמעס, זײ 
זאלן זיך בונטעװען. זײט דער בית־המיקדש אין ירושלים איז חרוב געװארן ליגט 
אויף די ילדן א טרויער, און די ילדן װאס טאנצן און זינגען װילן, אז בײ דער 
זײט פון דעם טרויער זאלן אויך ילדן זײן פרײלעד״. 

״אײך, ילדן, איז אלע מאל שװער צו פארשטײן״. ער האט געװאלט צוגעבן 
א ״פשא קרעװ״, נאר דער דרך־ארץ פאר דעם דאקטאר מעדיקוס האט אים אפגע־ 
האלטן פון זײן שטײגער. 

״גארנישט שװער, גנעדיקער גראף, נאר פאר מײן טובה װעגן איז בעםער 
איך זאל רעדן מיט די ילדן. איך װעל עס טאן אזוי שנעל װי עם איז נויטיק״ — 
האט אליעזר פארענדיקט מיט אן ערנםטן טאן, װאם האט אלע מאל, אין זײנע 
באצלונגען מיט די לײט פון דער שלאכטע, אנגעצײכנט א גרענעץ. 

אליעזר האט לאנג נאכגעטראכט, צי ער זאל נאכקומען דעם װילן פון דעם גראף 
און רעדן מיט די ילדן זײ זאלן טאנצן אין הויף, אזוי װי זײ האבן געטאנצט אין 
דער םוכה בײם הויף• ער האט גוט געקענט דעם לײכטזין און די װילדע צעפיעש־ 
טשעטקײט פון די שליאכטשיצעס. זײ זענען פארענדערלעד װי דאם װעטער אין 
פוילן. זײער םלאװישע ריטערלעכקײט איז געמישט מיט װײבלעכער נישט־פאר־ 
גינערישקײט און זײ זענען פול מיט חשה אין דער זעלבער צײט קענען זײ זײן 
םײ ברײטהארציק און םײ אכזרױתדיק. גראף לעשעק פאטאצקי, װאם האט געירשנט 
די גרויםמוטיקײט פון זײן זײדן, האלט אן דעם שטײגער פון מענטשלעכער בא־ 
צלונג צו ילדן און אפט אפילו מיט גוזמא. אבער או־יך ער האט אין זיך םלאװיש 
בלוט, און װי ער פלאקערט אויף מיט גוטםקײט, אזוי קען ער װערן קאפריז און 
אכזרױתדיק װי א צעצערטלט קינה אפט, װען אליעזר רעדט מיט אים און פרװוט 

זין־ באנוצן מיט א שפילעװדיק לשון, באמערקט ער, אז מיט דער רגע װי דער 
גראף קען אים מער נישט נאכהאלטן אין װערטער־גימנאםטיק, זידט אין אים אויף 
דאם בלוט, ארום זײן מויל איז װי עם װאלט זיך געװאלקנט א ניבול־פה־פלײץ. 
הײבט אן ארויפדרײען די שפיצן װאנסן. נאר ער באהערשט זיך. אליעזר איז טאקע 
א י?ד, אבער א דאקטאר מעדיקוסו 

נאך מער האט אליעזר געטראכט װעגן די געקומענע שליאכטשיצעם. זעלטן 
װער פון זײ קען מער װי אונטערשרײבן זיך. זײ זענען צעבאלעװעט און הפקרדיק. 
פאר װייבער, פערד און פרעם װאלטן זײ געלאזט פוילן זאל צעריסן װערן אויף 
שטיקער. זײ האבן פײנט דעם מלך און האבן אויך נישט קײן צו גרויסן דרך־ארץ 
פאר גאט. אין דער קירכע גײען זײ ארײן באגלײט פון הינט, נאר בײם קאנפעםיא־ 
נאל, זיך מתװדה צו זײן פון זײערע זינד, ליגן זײ פאר דעם גלח װי די קנעכט. 
אין גיהנום אונטערשײדט מען נישט צװישן דעם כאם און דעם שלאכטשיץ, דארף 
מען זיך היטן פארן גיהנום. די כאמעס שטינקען דארט אן — איז װי פאםט עס 
פאר א שלאכטשיץ ארײנצוקומען אין דער שטינקערײ ? צו ילדן זענען זיי פול מיט 
ביטול, אבער זײ באװונדערן די עקשנות פון ילדן; זײ בײגן זיך, אבער ברעכן 
זיך נישט, און אויף אלץ האבן זײ אן ענטפער, פשא קרעװ! זײ זענען געשטראפטע 
פון גאט און װיפל דו זאלםט זײ נישט שלאגן און דערנידעריקן זינגען זײ, אז זײ 
זעגען די אויםדערװײלטע פון גאט. פשא קרעװו 

בעת םעודות װערן אפט די לײט װילד. די מוחות װערן זײ פארטשאדעט פון 
איבערעםן זיך און פון אקעװיט. זאל ער אין אזא פאל צורעדן די יידן זײ זאלן 
טאנצן אין הויף ? דער גראף ברענגט דאך אויך ילדישע קלעזמער פון ערגעץ־װו... 
פאר פאטאצקין האבן די לײט דרך־ארץ מער װי פארן מלך... 

אליעזר האט געשיקט אין שטעטל ארײן א פאראבעק ער זאל אנזאגן נחמן 
דעם גארבער, אז דער דאקטאר מעדיקוס פון הויז בײ דעם גרויםן לינדבוים פאר־ 
בעט אים צו זיך; אזוי שנעל װי ער װעט קענען זאל ער קומען צו אים. ער איז 
געקומען שנעלער װי ער האט געמײנט אז ער װעט קומען. ער האט זיך אפגע־ 
זונדערט אין א קאמער מיט דעם געקומענעם און פאר אים ארויסגעלײגט מיט 
װאם דער גראף האט זיך צו אים געװאנדן. ער האט געזאגט אזוי: 

״דער פירשט װיל פארװײלן זײנע געסט. ער ברענגט אראפ קלעזמארים. די 
טענץ, װאם איר האט געטאנצט אין מײן םוכה געדענקט דער גראף אזוי, אז ער 
קען נאכזינגען דעם גיגון, װאם איר האט געזוגגען. װיל ער איר זאלט .טאנצן פאר 
די געםט דעם זעלבן טאנץ מיט דעם זעלבן ניגון. איך בין אין דער דעד״ אז איר 
דארפט עס טאן. די גוילם זעען אונדז אלע מאל װי פאראומערטע, פאראבױנטע. 
זײ װײסן גארנישט װעגן אונדז אז מיר קענען זיך פרײען אנדערש פון זײ, פאר 
דעם לויב פון דעם־איךהימל, פאר אונדזער דביקות צום באשעפער פון דער װעלט״. 

״סתם אזוי, דאקטער־לעבן, טאנצן? פאר פריצים? אן א מעמד פון ױם־טוב, 

צי שבת אדער לשם מצװה?״ — האט נחמן זיך באקװענקלט. 

״ר׳ נחמן — האט אליעזר זיך אנגענומען מיט פרײלעכקײט — דער בעל־שם־ 

טוב האט געלערנט, אז יידן דארפן זיך מעזמח זײן א גאנץ יאר. װארום דער בורא־ 
עולם, װאם איז אומעטום און זײן שכינה רוט אין יעדן פלאץ וװ עם װערן געטאן 
מצװת, ער װיל, אז יןדן זאלן אים לויבן מיט פרײלעכקײט און נישט מיט עצבות. 
און בדי דער מעמד זאל זײן לשם מצװה װעט מען בײ מיר אין הויז דאװענען מעריב 
און נאכן טאנץ װעט זײן א םעודה מיט אקעװיט״. 

נחמן האט געװאלט עפעם זאגן. אליעזר האט עם נישט באמערקט, זיך אויפ־ 
געשטעלט און ארײנגערופן ױחננען. ער האט אים אלץ דערצײלט און כדי ױחנן זאל 
נישט האבן קײן צײט פאר א װיכוח, האט ער געפםקנט: 

״דער רבי פון מײנע קינדער, װאם איז מיט אײך, װעט מיט אײך צוזאמען 
טאנצן, טאקע אזוי װי אין סוכות״. 

ױחנן האט אראפגעלאזט דעם קאפ און שטיל געפרעגט: 

״איז עם א גזירה פון דעם גראף, אדער אונדזער הכנעה ?״ 
״נישט דאם און נישט דאס:״ — האט אליעזר אויםגערופן מיט א געשטײגערט 
קול — איך האב גענוג השפעה בײם גראף ער זאל גישט ארויםגעבן קיץ גזירות 
נישט אויף דער קהילה און נישט אויף דיר, ױחנן. ער איז דער מאכטיקער און װי 
מיר האבן בקשות צו מאכטיקע מעגן אװדאי מאכטיקע האבן בקשות צו אונדז. 
אין א צײט װען איך װעל דארפן רעדן מיטן גראף װעגן קהל, װיל איך פון פרןער 
האבן אין מײן טײםטער א װעקםל...״ 

נחמן דער גארבער האט געזוכט די אויגן פון ױחנן. ער האט זײ נישט געפונען. 
בײדע זענען געװען פארטראכט. פלוצים רופט זיך אפ ױחנן: 

״ר׳ אליעזר, איך בין א גאםט אין אי״יער הויז. װי הכנסת־אורחים איז א 
גרויםע מצװה איז אויך א גרויםע מצװה אפצוגעבן כבוד דעם מכנים־אורח. װעל 
איך אװדאי טאן װי עם איז אי_יער רצון. אבער א בקשה האב איך צו אײך, װי צו 
מײן אײגעגעם פאטער: איר זאלט זײן דערבײ װי מיר װעלן טאנצן. און מיר 
װעלן טאנצן פאר אײך \ איר זעגט געשיקט פון הימל צו העלפן אונדז אין אונדזער 
דרך און פאר דער מצװה װעלן מיר אײך דינען מיט ריקוד״. 

דער טאנץ אין א נעפל 


די םעודה האט זיך אנגעהויבן נאך אײדער עס איז צוגעפאלן דער אװנט. אין 
דרויםן איז געפאלן א מילדער, וױיכער שנײ. די פליטערלעך האבן זיך אראפ־ 
געשיט אין געדיכטע מאסן, נישט צו זען עמעצן אויף א צװײ טריט אפילו, אבער 
יעדעם פליטערל באזונדער האט מען געקענט זען, צי עם אויפבאפן אויף דער 
האנטפלאך. פון דעם גראפם הויז האבן זיך געטראגן די טענער פון ײדישע חתונה־ 
ניגונים. װען די געםט זענען געװען ארײנגעטאן אין עםן פון גרויםע זילבערנע 
פולמיםקעם, האבן די קלעזמארים פון דער קאמעניעצער קאפעליע געשפילט א 
באדעקנם מיט א זיםן, הארציקן ניגון. אין דער װארעמער לופט פון דעם גרויםן 
זאל האבן זיך אויםגעמישט די ריחות פון געקאכט פלײש, ברענעגדיקע װאקםענע 
ליכט און געבראטן פעטם. צװישן דעם לאנגן דעמבענעם טיש, אגגעהויפט מיט 
מאכלים, און דער געװעלבונג איז געהאנגען א דינער געלבלעכער נעפל. פון צווישן 
נעפל האבן ארויסגעשײנט פארשװיצטע פנימער מיט פעטע הענט. דער ניגון פון 
באדעקנם, אין וועלכן עם האבן צוזאמען געװײנט און געטרײסט די פידל און דער 
באם, האט זיך געטראפן מיט א שטיל־שטיל מרוקען און זיפצן פון תאװהדיקן עםן 
און געניסן בײ די טישן. די מענער זענען מיט די הענט און מיילער געלעגן אין די 
פולמיםקעס און גערייםן שטיקער און די שטיקער ארײנגעשטופט אין די מײלער• 
טײל האבן די מײלער געעפנט א םך מער װי זײ האבן געדארפט, כדי ארײנצושטופן 
די שטיקער פלײש, און פארהאקט מיט די צײן, װי די שטיקער פלײש װאלטן זיך 
צוריקגעריםן צו די פולמיםקעם. אנדערע האבן די שטיקער פלײש נישט אװעק־ 
געלאזט פון די ליפן, נאר זיך געגראבן אין זיי מיט די צײן ביז זײ זענען ביםלעכ־ 
װײז פארשװונדן. באלד האבן די פעטע הענט װידער געכאפט א שטיק פלײש און 
עם צוגעטראגן צום מויל. 

װי להוט און גיריק עם האבן געגעסן די מענער, אזוי האבן די װײבער געפרא־ 

װעט סאלאן בײם עםן. אויבנאויף, נעבן לעשעק פאטאצקי, איז געזעסן עלזשביעטא 
פון די פירשטלעכע טשארטאריםקיס. זי איז געזעםן װי א קעניגין, אין א געפאםט 
פורפורקלײד מיט װײסע ארויםלאזן און אויף איר קאפ — א דינעם גאלדענעם 
דיאדעם. כאטש זי האט זיך געהאלטן פרײ האט פון איר געשלאגן מיט קעניגלעכ־ 
קײט. די וױיבער האבן געקוקט אויף איר און געגעםן אזוי װי זי האט געגעםן — 
נישט פעט צו מאכן אלע פינגער און נישט פעט צו מאכן די ליפן. אײנע האט 
אומבאמערקט נאכגעקוקט װי די צװײטע עםט און זיך באמיט צו נעמען פון די 
פולמיםקעם מיט מער געלאםענע באװעגונגען. אויפן שטײגער פון דער פוילישער 

שלאכטע׳ צו עסן א םך ביז דער בויך װערט הארט װי דער שטערן׳ האבן די 
געסט בײם טיש ארײנגעגעםן ביז שפעט אין אוונט. די הויף־מײדן זענען געװען 
מיד פון דערלאנגען די פלײשן׳ נאר די געםט זענען נישט מיד געװארן פון עםן. 
די קלעזמערם האבן שוין געהאט צװײ מאל אויםגעשפילט אלע זײערע חתונה־ 
ניגונים׳ דרי_י מאל געשפילט באדעקנם. אויך זײ זענען מיד געװארן. די ריחות 
פון די פלײשן׳ כאטש טרײפע זענען געװען די פלײשן׳ האבן געקיצלט דעם לוםט 
צו עםן. און עםן װעלן זײ נישט׳ די קאמעניעצער קלעזמארים. זענען זײ מיד. 
האבן זײ איבערגעריםן דאם שפילן. 

פדי נישט איבערצורײםן די באגלײט־מוזיק בײם עסן, האט אײנער מיט אן 
ארבל אפגעװישט דעם שטערן, צוגעקלעמט זײן פידעלע מיט דער גאמבע און 
א שארפן צי געטאן אויף דער באס־םטרונע. באלד האט א ציטער געטאן דער 
כאר פון אלע םטרונעם צוזאמען. עם איז געבוירן געװארן א גרויםע טענה. די 
טענה איז געװארן העכער און דרײסטער און דערנאך זיך אראפגעלאזט צו א שטיל 
געבעט, צו א קרעכץ פון א תפילה. און צום סוף — א געװײן. דאם געװײן איז 
פארשטיקט געװארן און װידער האט זיך אויפגעריסן די טענה. עלזשביעטא האט 
מיטן ארעם אנגעדײט איר מאן ער זאל זיך אײנהערן אין דעם פידל־געבעט. ער 
האט שוין פון פרןער אויפגעהערט עםן, נאר מיט אן אראפגעלאזטן קאפ איבער 
דעם פולמיםעק האט זײן הארץ מיטגעציטערט מיט דער פידל. עלזשביעטא, װאם 
האט געהאט אירע אויגן אנגעהאנגען אויף דעם קלעזמער, האט עס נישט באמערקט. 
מיט די פעטע הענט איבער די פולמיםקעס און שיםלען האבן זײ זיך אײנגעהערט 
שטיל, נישט צו פארלירן דעם מינדסטן טאן םון דער פידל, װאם האט איצט ארויס־ 
געאטעמט פון זיך א שטורעם פון בענקשאפט. די פידל האט געקרעכצט, געװײטיקט 
און זיך געהאלטן אויף דער גרענעץ נישט אויםצוברעכן אין א געװיץ. אבער פון 
די אויגן פון דעם און יענעם און דער און יענער בײם טיש האבן די טרערן גערונען 
איבער די באקן און די ליפן האבן זיך פארקװעטשט. די פידל האט זיך געבויגן 
אין קראמפן צו האלטן זיך אויף דער גרענעץ פון צעכליפען זיך׳ אבער די בײם 
טיש האבן דעם כוח נישט געהאט. זײ האבן געכליפעט אין זיך ארײן. פלוצים האט 
דער קלעזמער זיך צעװיגט אויף זײנע צװײ פיס, װי זײ װאלטן געװען צוגעשמידט 
צום דיל, דער בויגן האט זיך צעטאנצט איבער די םטרונעם אין א פרײלעכער 
בשורה און די פידל האט ארויםגעשיט פון זיך זשמעניעס לוםטיקײט, באגלײט מיט 
קינדעריש געלעכטער, װי קלײנע גלעקעלעך װאלטן זיך צעקלונגען אין שפילעװדי־ 
קײט דין־דאן־דין, דין־דאן־דין, און דאס געלעכטער איז געװארן שטילער, זיך 
דערװײטערט, דערװײטערט אין אזא מילדקײט, װאם האט געקלעמט בײם הארצן 
פונקט װי עם קלעמט בײם הארצן װען מען װיגט אײן א קינד מיט א זיםן חלום־ 
ניגון און דאם קינד װערט אנטשלאפן מיטן חלום־ניגון. ״פשא קרעװ \״ האט אײנער 
בײם טיש נישט געקענט זיך אײנהאלטן פון צעקלעמטקײט, און דער קלעזמער איז 
נאך א לאנגע וױילע געבליבן שטײן מיטן בויגן אויפן פידל. ער האט נאך געהערט 
וױיט־װײטע טענער װאס זענען נאך נישט געװען פארלאשן. 

עלזשביעטא האט זיך אויפגעהויבן פון איר שטול און געגאנגען לענגאוים 
דעם טיש. זי איז פארבײגעגאנגען די קלעזמער־קאפעליע און פלומרשט בלויז 
פארבײגײענדיק א גלעט געטאן דעם ארעם פון דעם פידלער און געגאנגען וױיטער• 
דער קלעזמער האט זיך טיף פארנויגט. זײן פנים איז געװען מיד, װי ער װאלט 
געקומען פון א װײטער׳ אויםמאטערנדיקער נסיעה. מיט דער פאלע פון זײן בגד 
האט ער אפגעװישט דעם שטעדן און די פידל ארײנגעשטופט אין בוזעם איבערן 
פאם... 

ם׳האט זיך געדאכט, אז אין זײן פריצישער צעטראגנקײט האט דער גראף 
פארגעםן אן דעם װאם ער האט אפגעמאכט מיט דעם דאקטאר מעדיקום. ער האט 
זאט געמאכט זײנע געםט אי מיט פלײש און אקעװיט און אי מיט דעם פידלערס 
שפילן אויף װאם ער האט זיך נישט געריכט. האט ער מםתמא פארגעםן, אדער 
ער איז מװהר אויף די טענץ פון די שטעטלשע ילדן. ער האט נישט פארגעםן. 
ער האט א פאטש געטאן אין די הענט, די מײדן און דינערם זאלן ארויםרוימען 
דעם טיש און אװעקגעשיקט רופן די ילדן. 

אין אליעזרם הויז איז שוין לאנג געװען נאך מעריב. בדי די יןדן זאלן האבן 
פוח און לוםט צו טאנצן האט זעלדע דערלאנגט צום טיש מעדני מאכלים: מעל־ 
טײגלעך געקאכט אין האניק, גראשיצע אין זויערן, בראטױיך מיט צעלקעס, 
גרױון־זראזעס, האניקפלײש, פאםטערנאק־צימעם מיט ראזשינקעס און צימרינג. 
אויף נאם צו מאבן דעם האלדז, די מעדני מאכלים זאלן זיך לאזן לײכט אראפ־ 
שלינגען, האט אליעזר דערלאנגט צום טיש שטארקן פיאלון־װײן, ענעס־בראנפן, 
שלױואװיץ און האםטיקן אקעװיט, װאם אײן גלעזל מאכט װארעם אין די בײנער 
אויף צװײ װינטערם. 

״ס׳איז דאך א גבירישע חתונד,!״ — האבן ײדן באװונדערט די מאכלים 
און געװונטשן מערטשעם אויף דער חתונה פון דעם דאקטערם טאכטער און דער־ 
נאך בײ די זין. זאל נאר דער הימל געבן לעבן און געזונט. בײם טיש האט ױחנן 
געזאגט תורד״ דערצײלט װי אזוי רבי ר׳ ישראל דער בעל־שם־טוב איז נתגלה 
געװארן און װאס פאר א פרײד עם איז געװען אין הימל װען די מלאכים האבן זיך 
דערצײלט, אז יידן װעלן מער נישט טאן קײן טרוקענע מצװת, נאר מיט דביקות 
און שמחה װעלן זײ מקיים זיין די תורה אזוי װי משה רבינו זכרונו לברכה האט 
מיט דביקות און שמחה אנגענומען די תורה. װארום דער רבון־עולם האט באשאפן 
די װעלט בשמחה ובאהבה און אלץ װאס א ייד טוט דארף ער טאן בשמחה ובאהבה. 
אפילו פון זײנע חיהשע תאװת דארף א י?ד ארויםצןען די ניצוצות־קדושים און 
אזוי ארום מטהר זײן די טומאת יהתאװה. דער רבי ר׳ דב בער פון מעזעריטש 
זאגט, אז א ייד דארף ליב האבן זײן װײב װי ער האט ליב די תפילין. אלא װאם 
דען ? א ײד דארף נישט נאכטראכטן דערװעגן זײן תאװה צום װײב, נאר ער דארף 
נאכטראכטן דערװעגן דער מצװה צו געבוירן בנים, װאם זאלן מקײם זײן די תורה. 
צו װאס איז עס געגליכן? עס איז געגליכן צו אײגעם װאם דארף פארן צום יאריד 
פארקויפן און האנדלען לשם פרנסה פאר ווייב און קינדער און אהײמקומען אויף 

שבת. איז װי אזוי קומט מען צום יאריה אויב דער װעג איז װײט און די כד&א 
איז שװער װי דער יןדישער גלות? מוז מען פארן צום יאריד מיט א פערה צי 
װעט מען דעריבער ליב האבן דאם פערד? א מאן דארף האבן אן אישה פאר 
עבודת הבורא און כדי ער זאל זוכה זײן צו עולם־הבא. 

יצחק און אלעקסאנדעה װאס זענען געזעםן צװישן די מאנצבילן און זיך 
צוגעהערט צו דער תורה פון זײער רבין׳ האבן געפלאמט. נאך מער װי אלע מאל 
האט ער אנגעצונדן זײער דימױן. צו די יןדן פון שטעטל האט ער גערעדט אן 
רמזים. די צװײ ברידער האבן אומבאמערקט זיך דורכגעװארפן מיט זײערע בליקן 
און בײדע יהאבן אויםגעמיטן צו טרעפן זיך מיט די אויגן פון זײער פאטער. פלוצים 
האט אליעזר געזאגט באקוקנדיק די נעגל פון זײנע פינגער װי בעת הבדלה מאכן: 

״פאר װאם עפעס פארגלײכן א װײב צו א פערה אויב א מאנצביל דארף ליב 
האבן זיין װײב װי ער האט ליב די תפילין ? אין דעם ״שמע״ אין די תפילין שטײט 
געשריבן ,זאלםט אים ליב האבן מיט דײן גאגצן הארצן און נשמה און מיט אלע 
דײנע כוחות/ איז וװ איז דא פאראן דאם פערד און וװ די שטאל?״ 

די לײט בײם טיש, װאם דער אקעװיט און דער שלױואװיץ האבן נאך גע־ 
האלטן אונטערגעװארעמט זײערע געמיטער, האבן פרײ געלאכט, געלאכט און 
אנגעשטעלט די אויגן אויף ױחנן צו זען װי ער זעט אוים. ױחנן האט זיך נישט 
פארלוירן. ער איז געװען צװישן זײנע לײט און אויך ער איז געװען אונטערגע־ 
היצט פון אקעװיט. האט ער מיט א פרײלעך פנים געענטפערט דעם דאקטער: 

״רבי אליעזר, אין אן אנדער פםוק אין די תפילין שטײט געשריבן פון פרשת 
עקב ,ונתתי עשב בשדך לבהמתך ואכלת ושבעת׳ און איך האב געגעבן גראז אויף 
דײן פעלד צו דײן בהמה און דו עסט און ביסט זאט, איז װער עםט עם דאם גראז ?״ 
אליעזר האט מיט דער האנט געפאכעט אין דער לופט אויף מבטל צו מאכן 
ױחננס װערטער: 

״דעם ,נתתי עשב׳ דארף מען נישט אפרײםן פון דעם פרןערדיקן,ונתתי מטר 
ארצכם בעתו׳ און איך האב אראפגעלאזט א שפע־רעגן אויף דער צײט. דאם זענען 
די חסדים פון גאט פאר דער ליבשאפט פונעם מענטש. דאם פערד און די בהמה 
זענען דא א גײםטיקע זאך, בעת דאם װײב איז דער קנין פון נצח פאר דעם מאן״. 
ער האט באהאלטן געװארפן א בליק אויף זײנע צװײ זין, װאס זײערע אויגן זענען 
געװען פארהאנגען אויף ױחננם פנים, אבער פארגאפטע זיך צוגעהערט צו די 
װערטער פון זײער פאטער. און געזאגט האט ער מער פאר זײ װי פאר דער עדה 
יןדן ביים טיש: ״בעת דער כביכול האט באשאפן דעם מאן האט ער פון זײן לי_יב 
אויך געמאכט דאם וױיב און זי געבראכט צו אים. און ער האט געזאגט: ,זי איז 
דער געבײן פון מײן געבײן און דאס לי_יב פון מײן לײב׳ און כאטש זײ זענען 
געװען די ערשטע מאן־און־װײב און נאך נישט געקענט דעם כוח פון זײער פאר־ 
באנדשאפט, מאכט די תורה דעם אויםפיר: ,דער מאן װעט פארלאזן זײן פאטער 
און זײן מוטער און ער װעט זיך צובינדן צו זײן װײב אזוי, אז זײ װעלן זײן צו 
אײן לײבו״ 

״דארף ער דען נאכטראכטן דערװעגן זײן תאװה צו דער אישה?״ — האט 
עמעצער געפרעגט און אליעזר האט נישט באמערקט װער עס האט די שאלה 
געפרעגט. 

אליעזר האט זיך אריבערגעבויגן איבערן טיש אנשפארנדיק זיך מיט בײדע 
הענט: 

״נאבטראבטן? װער טראכט עס נאן־? װעגן נאכטראכטן שטײט בלויז ,לא 
תחמוד׳ זאלםט נישט גלוסטן צו דעם װאם איז פרעמד. אבער דער בורא־עולם 
האט אין דעם מענטש ארײנגעהויכט אזוי פיל ליבשאפט, עם זאל אים סטײען אויף 
ליב האבן דעם באשעפער אין הימל, זײן װײב, זײנע קינדער, זײנע פרײנד און די 
גאנצע װעלט: און אז מען האט גאר שטארק ליב איז אפילו עם איז פאראן א ניצוץ 
פון זינדיקײט, װערט דער ניצוץ אויםגעברענט אין דער היץ פון אהבה״. 

באשע האט ארײנגעשטעקט דעם קאפ אין דער קאמער און אויםגערופן: 

״פאטער, א שליח פון הויף איז געקומען;״ 

״דאם מײנט מען אונדז אלעמען״ — האט אליעזר זיך אויפגעשטעלט און 
צוזאמען מיט אים האבן זיך אלע אויפגעהויבן פון די ערטער. 

מיט די געקומענע פון שטעטל זענען מיטגעגאנגען אלע — אליעזר, זעלדע, 

די קינדער און ױחנן. ווי אליעזר האט צוגעזאגט, אז ער װעט זײן מיט די טאנצנ־ 
דיקע, אזוי האט ער אפגעמאכט בײ זיך, אז אויך ער װעט זײן צװישן די טאנצנדיקע. 
ער האט זיך געפילט פארבוגדן מיט דער עדה און ער װעט נישט שטײן פון דער 
װײטגם. 

די געקומענע זענען געװען אנגעטאן אין זײערע ױם־טוב־בגדים. פון אליעזרס 
הויז האבן זײ מיטגענומען זײער גוט געמיט און פרײלעכקײט. אויף דעם װעג פון 
דעם הויז בײם לינדבוים ביז צום הויז פון די פאטאצקים, האט זיך דאם גוטע 
געמיט געלאשן און די הערצער האבן אנגעהויבן העפטיקער צו קלאפן פון דעם 
װאם זײ דערװארט. קײנער פון די שטעטלשע איז קײן מאל גישט געװען אין הויז 
פון דעם גראף און ם׳האט זײ געשראקן דאם צוזאמענטרעפן זיך מיט א גרוים 
געזעמל אדעליקע. װען די שלאכטע מאכט זיך פרײלעך איז קײן מאל נישט פריילעך 
בײ י?דן. איז אײדער די י?דן זענען דערגאנגען צו דער שװעל פונעם גראפישן 
הויז, האט זיך אויסגעװעפט דער אקעװיט און דער שלױואװיץ און אין די מײלער 
איז קײן םימן נישט געבליבן פון דעם גוטן טעם פוגעם פיאלון־װײן און ענעס־װײן. 

אין דעם גרויםן זאל איז שוין קײן צײכן נישט געװען פון קײן טיש און פון 
עםן. דער געלבלעכער נעפל איז נאך אלץ געהאנגען צװישן דיל און באלקן. אויף 
די נישט־געזעענע געוועבן פון דעם געלבלעכן געפל האבן זיך געהאלטן די ריחות 
פון געקאכט פלײש, פון ברעגענדיקע װאקםעגע ליכט און געבראטן פעטס. אז די 
י?דן זענען ארײנגעקומען, האבן די געסט זיך צוגערוקט צו די װענט און געמאכט 
פרײ דעם דיל. די קאפעליע האט זיך פארקליבן אין א װיגקל. די קלעזמארים 
זענען געװען מיד פון דעם לאנגן וועג אין דער װינטערדיקער קעלט, פון שפילן 
און פון הונגער. דער גראף האט זײ באפוילן צו בלײבן, כדי זײ זאלן מיטהאלטן 

מיט די טענצערס. ױחנן, װאם האט גענומען אויף זיך אנצופירן מיט דעם ריקוד׳ 
האט געזאגט, אז די קאמעניעצער קלעזמארים האבן נישט דעם ניגון פון דעם 
ריקוה װאם זײ װעלן טאנצן. אין דער צײט װי ױחנן איז געװען פארגומען מיט 
רעדן מיט דער עדה און מיט די קלעזמארים, האט עלזשביעטא פארבעטן זעלדען 
און אירע קיגדער זײ זאלן פארנעמען א פלאץ נעבן אירע קינדער• 

אויך יצחק איז מיט הארץ־קלאפעניש מיטגעגאנגען מיט דער עדה. כאטש ער 
האט מיטגעטראגן מיט זיך די װארעמקײט פון דער הײם, האט ער באלד בײ די 
ערשטע טריט דערפילט א ציטערגיש אין רוקן. ם׳האט זיך אים אויםגעדאכט, אז 
דעם דינעם נעפל אין זאל זעט בלויז ער. ם׳איז אזא נעפל נישטא, נאר אים 
שװינדלט א ביסל פאר די אויגן. דארט וװ עלזשביעטא האט אנגעװיזן דער מוטער 
זיך צו זעצן זעט ער נישט העלענאן. בלײבט ער א װײלע שטײן און זעט נישט, 
אז די מוטער מיט באשען און אלעקסאנדערן האבן אים איבערגעלאזט. ער זוכט 
העלענאן. ער זוכט זי צװישן די מענער און וױיבער אין זײערע פארביקע מלבושים. 
גײט ער אװעק אן א זײט, ער שטערט עמעצן און רוקט זיך וױיטער, פדי צו 
געפינען א פלאץ. פלוצים דערבליקט ער זי, װי א שטיק ליכט. זי איז געשטאנען 
נעבן א גרויסער שטול, אויף װעלכער עם איז געזעסן א פרוי מיט אן אנגעהויפט 
מלבוש, װי זי אלײן װאלט געװען בלויז מלבוש, נאר לעבעדיק און מענטשלעך 
איז איר קאפ מיט א הויכן בלאנדן הויב. ער האט אויפגעכאפט העלענאם בליק 
און ער האט זיך באגאםן מיט היץ. ער האט העלענאן געזען װי א שטיק ליכט• 
איצט וױיםט ער, אז דער געלבלעכער נעפל צװישן דיל און באלקן איז בלויז פאר 
אים, די אויגן נעפלען זיך אים. אלץ װאם האט זיך אפגעטאן אין זאל איז פאר־ 
װישט געװארן, װי דער נעפל װאלט געװארן געדיכט. די פארבן פון די קלײדער׳ 
די פנימער פון די מענער און וױיבער, די קאגדעלאבערס מיט די רויטלעכע װאקס־ 
פלעמלעך — אלץ אלץ מישט זיך אויס און װערט נישט פארמישט. אויך די באװע־ 
גוגג פון מענטשן און דער שארך פון זײערע טריט זענען ארײנגעמישט אין דעם 
געפל און ער זעט בלויז דעם צעליכטיקטן פלעק נעבן דעם פארװישטן װײב אויף 
דער גרויםער שטול. דער ליכטיקער פלעק באװעגט זיך הארט נעבן דער װאנט׳ 
דערנענטערט זיך צו דער טיר פון די אינעװײניקםטע קאמערן. אויך די הויכע 
טיר איז פארװישט מיט א טוגקעלן פלעק, אין װעלכן עם פארשװינדט דאם ליכט־ 
עם קלעמט אים בײם הארץ, איבערן רוקן ריזלט א ציטערניש און עס ציט אים 
אהין, וװ די ליכטיקײט איז פארשוװנדן, נאר זײנע פים זענען װי פון בלי_י, װי 
פון בלי_י. קוים װי ער רײסט אפ אײן פום פונעם דיל און נאך שװערער איז אים 
אפצורײסן דעם צװײטן פוס. ער שטרענגט זיך אן, די היץ פון זײן לי_יב װערט 
נאך שווערער און דאם ציטערגיש שטארקער. אט איז ער אין דער פינצטער. א 
פינצטערער חלל. ער זעט גארנישט. ער האט אויפגעציטערט. העלענא האט אים 
אנגעכאפט בײ דער האנט און מיט דער צוױיטער האגט אים פארשטעלט דאם מויל. 
ער האט געקראמפט איר האנט און זי געדריקט אזוי שטארק, אזוי שטארק. זי 
האט אים געפירט דורך א פינצטערגיש, פון איין קאמער אין א צוױיטער קאמער• 

ער האט נישט געפילט קײן ריכטונג, נאר ער האט געפילט װי ער וואלט פון עפעם 
געטראגן געװארן אין דער לופטן. ער האט מער קײן בוח נישט געהאט, זיך פאר־ 
האלטן און זי ארומגעכאפט מיט זײנע ארעמס מיט אזא אומגעצוימטן פוח, אז זי 
האט א קרעכץ געטאן : 

״איצי, װעםט מיך צעברעכן. נישט דא. מיר װעלן זײן אליין״. 

ער האט אירע שטילע װערטער נישט געהערט. ער האט זיך ארײנגעקנאטן 
אין איר גוף. ס׳האט אים געקלינגלט אין אויער אן אפהילך פון ערגעץ: ,זײ װעלן 
זײן צו אײן לײב/ 

״נישט דא, נישט דא״ — האט העלענא אײנגערוימט אים אין אויער און זיך 
באפרײט פון זײן בארײפונג. 

ערגעץ וװ האט זי זיך פארהאלטן. העלענא האט היגטער זיך פארמאכט א 
טיר. די פינצטערניש איז געװארן העלער. ער האט געזען העלענאן מיט זײן גאנצן 
גוף. זי איז געװען העל און זי האט געשמעקט מיט ױנגע באח־קינױוקעס. איר 
לי_יב איז געװען נאך הייסער פון זײן לי_יב. און װי נאענט ער איז געװען צו איר, 
האט ער זי גערופן װי זי װאלט געװען װײט פון אים און זי װיל ער זאל זי דער־ 
גרײכן און כאפן. ער ציטערט פון בענקעגיש נאך איר. 

״העלענא, העלענא י דער װינטער דויערט אן אײביקײט... איך װעל שטארבן 
דעם װינטער...״ 

״איצי, מיר איז ערגער פון דיר — פליםטערט זי אריין אין זײן אויער מיט 
זיסקײט — די װעלט עקט זיך מיר״. 

ער האט זי שטארקער ארומגערייפט מיט זײנע ארעמס — ,מיר זענען אײן 
לי_יב, אײן לי_יב און אזוי װעלן מיר בלײבן. לען זיך נישט אפ פון מיר, העלענא, 
אנטלויף נישט פון מיר. וװ ביםטו ? איך האב דיך געפונען ו איך האב דיך געפונען ן 
מיר זענען אײן לי_יב און אזוי װעלן מיר בלײבן/ ,איצי, דו װעםט מיך אומברענגען. 
ברענג מיך אום. איך װיל דו זאלםט מיך אומברענגען. סיי װי עקט זיך די װעלט/ 
,איך װעל נישט לאזן, העלענא. מיר װעלן בלײבן אלײן, נאר מיר אלײן, אזוי װי 
איצט. זאג, העלענא, יא; זאג — יא/ 

יצחק האט געפלאטערט און געציטערט איבער איר. זי איז געװען אין זײנע 
ארעמס און מורא געהאט אז אט װערט זי נעלם. זי פארזיכערט אים, אז זײ װעלן 
זיך מער נישט צעשײדן און אירע װערטער — װי זײ װאלטן פארבײגעלאפן זײן 
געהער. ער באגרײפט זײ נישט. ער הערט קוים זײנע אײגענע װערטער. די פינצ־ 
טערניש אין דער קאמעד איז פול מיט רויטלעכע ליכטפונקען. זיי קרײזן ארום 
איר און אים אין רופן: ,העלענא, דער װינטער איז אזוי לאנג. ביםט אזוי װײט 
פון מיר, אזוי ווייט. איך װעל שטארבן פון בענקשאפט/ מיט בײדע הענט האט 
זי ארומגענומען זײן קאפ, געפונען, אז די האר פארשטעלן אים דעם שטערן, האט 
זי מיט די פינגער זײנע האר פארקעמט און אים אײנגעשטילט. זי האט געזאגט 
עפעס און ער האט נישט באגריפן: 

״איצי, איד װיל נישט מיר זאלן זיך צעשײדן... מײנע עלטערן ױילן מיך 
אויםגעבן״. 

״װאס װאלט געשען מיט מיר אן דירי איך װאלט געשטארבן ױנג. איך װאלט 
דעם װינטער נישט איבערגעהאלטן״ — האט ער געפליסטערט און גענורעט מיט 
זײן קאפ אין איר לײב. 

״מײנע עלטערן װילן מיך אויםגעבן פאר א זון פון די לודמירער מאגנאטן... 

ער איז א העטמאן... זײגע עלטערן זעגען דא בײ אונדז...״ האט זי געטוליעט איר 
פנים צו זײנעם ער זאל הערן אירע װערטער. 

א רגע איז געװארן שטיל און הײס אין דער קאמער. עפעס פון אירע װערטער 
איז דערגאנגען צו אים און װען ער האט באגריפן װאם ער האט נישט דערהערט, 
האט ער זי מיט פוח א רים געטאן צו זיך און זי האט פון איבערראשונג מיט די 
הענט זיך אנגעכאפט אן אים־ 

״העלענא, װאם פאלט דיר אײן ו״ — האט ער זי נישט ארויסגעלאזט פון די 
ארעמם• 

״איך וױל זײן נאר מיט דיר... אײביק, איצי... נאר מײנע עלטערן... מײן 
פאטער... זײנע עלטערן זענען געקומען מיך זען... איך װיל נישט, איך װיל נישט • 
הערםט, איצי? איך װיל נישט״ 

״מיר װעלן אנטלויפןו״ — האט ער אויםגערופן. 

״נאריש ילנגל, װו װעלן מיר לויפן ? ס׳איז װינטער... דו ביסט א ילד — האט 
זי איםיארומגעהאלדזט — איך האב דיך ליב װי די גאנצע װעלט, גאר מײנע 
עלטערן...״ 

יצחק איז שוין געװען אין גאנצן אויםגעניכטערט און ער האט אנגעהויבן 
פילן װי די פינצטערניש אין דער קאמער װאלט געװען א שזוערער װאלקן, װאס 
לאזט זיך אראפ אויף אים ביסלעכװײז, און זײן הארץ הײבט אן קלאפן, דאס מאל 
פון ענגשאפט. ער האט געהאלטן אירע העגט ־ 

״העלא, מיך ארט נישט, גישט װאס איך בין א ילד און דו א קאטאלין... איך 
װעל אנטלויפן מיט דיר אין עק װעלטו הײנט בײנאכט. שוין איצטו״ 

זי האט ארויםגענומען אירע הענט פון זײנע און װי א דערװאקסענע פרוי 
האט זי געגלעט זײן פנים, װי ער װאלט געווען א קינד ־ 

״א, איצי, ם׳איז אזוי גוט צו הערן װאם דו זאגםט... נאר לויפן ? אגטלויפן ?.. 

א, יעזוס מאריאו מײן פאטער װאלט מיך דערהרגעט צוזאמען מיט דיך״. 

בײדע האט זיך אין דער זעלבער צײט אויםגעדאכט, אז זײ הערן א גערויש 
אין א שכנותדיקער קאמער. זײ זענען געבליבן זיצן פארקראמפטע אין הענט 
און זיך אײנגעהערט. 

״איצט מוזן מיר זיך צעשײדן — האט זי געזאגט — דו װעסט ארוים דורכן 
פענצטער און צוריקקומען אין זאל. איך װעל גײן אהין דורך די קאמערן״. 

אינעם גרויםן זאל זענען די פלעמלעך און די קאנדעלאבערם געװארן רויט־ 
לעכער פון דער היץ און דעם געלבלעכן נעפל. אין דער מיט פון זאל האט גע־ 
בושעװעט א פרײלעכער שטורעם, געדרײט זיך אין א קרײז׳ אויף א טריט זיך 
אויםגעברײטערט און באלד צוריק האט דער ראד פון שטורעם זיך געשלאסן 
ענגעד. די שטעטלשע ײדן, מיט אליעזרן דעם דאקטער און דעם רבי ױחנן, דעם 
רבי פון דינע זין, האבן זיך צוזאמעגגעפלאכטן מיט די ארעמס אויף די אקםלען, 
די קעפ פארריםן אין דעד הייך און א ביםל אויף דער זײט. די פיס האבן זיך 
אלײן געהויבן. דער אומגעזעענער בשותפותדיקער כוח האט געצויגן נאך זיך דעם 
טאנצװירבל. נחמן האט מיט זײנע פעסטע ארעמם געהאלטן פון אײן זײט דעם 
אקםל פון ױחנן און פון דער צװײטער זײט דעם אקםל פון שימעלע דעם שינדל־ 
מאכער און אלע זײנע כוחות זענען ארײן אין זײ. זײ האבן נישט געפילט װי זײ 
טאגצן, װי די פיס הײבן זיך אלײן און אלע דרײ ציען דעם טאנץ־געװירבל. 
אנטקעגן איז דער ראד געשלאסן מיט אליעזר דעם מעדיקוס. נחמן זינגט מיט 
זײן ברוסטיק קול * ,טי באזשע גדול! טי בורא װיעלקי! ׳ און ױחנן ענטפערט 
אים: ,הללו את ד׳ פל גויםן׳ רופט אוים נחמן־ ,באזשע ישראל!׳ און ױחנן 
ענטפערט: ,שבחוהו כל האומים:׳ שימעלע שיגדלמאכער פאררײםט דעם קאפ 
נאך העכער און זינגט ארויף צום באלקן: ,כי גבר עלינו חםדח׳ און דער טאנץ־ 
געװירבל צעציט זיך, די ארעמם הײבן זיך אויף אין דער הײך: ,ואמת ד׳ לעולם 
הללויד,!׳ און די הענט געפינען אפ די אקםלען. נאר איצט איז ױחנן ארײנגע־ 
שפרונגען אין דער מיט פון דעם קראנץ און אויף אײן פום דרײט ער זיך אזוי 
װי א חנוכה־דרײדל, א מאל אויף רעכטם און א מאל אויף לינקם. אט לאזט ער זיך 
אראפ מיט די ארעמס צעשפרײט און װערט װי א ראד, און אט הײבט ער זיך אויף, 
װערט הויך און ציט זיך ארויף װי א זײל. דער טאנצקראנץ ענדערט זײן ריכטונג, 
די פים װארפן זיך פארוים און אויף הינטן — אלץ טאנצט, אלץ טאנצט•. די װענט, 
די מאגנאטן אין די פארביקע קלײדער, זײערע װײבער, נאר זײ זענען װי פארביקע 
פלעקן, װאס די טאנצנדיקע ילדן זעען זײ װי זײ װאלטן פארבײגעשװעבט פאר זײערע 
אויגן. איצט איז דער געלבלעכער װאלקן דורכגענומען מיט שװײס. די היץ איז 
געדיכט, נישט צו כאפן דעם אטעם. עם הערט זיך א האםטיק פאטשן מיט די הענט, 
װי עס װאלט געקלאפט האלץ אין האלץ און דער טאגץ פלאצט מיט ױחננם אוים־ 
געשרײ: ,רבונױעולם, אלץ פאר דירז׳ 

אויסטערלישע פארלויפענישן 


אז דער טאנץ פון די שטעטלשע יידן האט אױםגענומען בײם גראף׳ האט 
אליעזר אפן געמאכט בײ זיך א מנין פאר דער פת חסידים. ער האט עם געטאן 
אויך פאר ױחנן, כדי אים צוצובינדן צום הויז׳ ער זאל אויסער רבי פאר זײנע 
זין אויך זײן דער מנהיג פון די מעזעריטשער לײט אין שטעטל. די חםידים האבן 
דערין געזען א הילף פון הימל פאר זײערטװעגן. זיי װעלן מער נישט דארפן זיך 
אויסבאהאלטן מיט זײער שטײגער פון דאװענען און התגהגות. דער דאקטער איז 
אן אראפגעשיקטער פון הימל, א מכניס־אורח, װאס קײן צװײטן אזעלכן זעט מען 
נישט אין דער גאנצער װעלט. נאך יעדן דאװענען אין די שבתים מאכט ער 
א קידוש, פון װעלכן מען איז זאט ביז דעם צװײטן שבת. און זײן אישד״ זעלדע, 
איז גאר א סוד אויסצוזאגן. א צװײטע ברוריה. שבתדיקע מאכלים גרײט זי צו — 
פלאי־פלאים. אז מען דארף גאר נישט קײן צײן צו עםן די פלײשן און די געבעקסן. 
זײ צעגײען אין מויל װי מן פון הימל. 

דערװײל האט זעלדע געקויפט דאס פלײש פאר איר קיך בײ אײזיקל דעם קצב 
און פון ר׳ שמעלקעס שחיטה. נאר ױחנן האט געזאגט, אז װען די עדה װעט 
מערטשעם װערן גרעסער, װעט פלײש קומען פון א קהילה וװ די שחיטה איז 
מיט א געשליפענעם חלף, װי דער מעזעריטשער רבי איז זיך נוהג. דא, אין 
רודניצע, דארף מען זיך מער גישט אויםבאהאלטן פון די מלשינים, נישט פון 
װילנע און נישט פון בראד. פרלער דער בורא־עולם און דערנאך דער דאקטער 
אליעזר מיט דעם גראף פאטאצקי װעלן פון איצט אן זײ שיצן פון אלע נגישות. 

אז די חסידים, די װאם האבן זיך ביז איצט אויסבאהאלטן מיט זײערע חפצות, 

האבן שבת נאך שבת אנגעהויבן פארשװינדן פון שטעטל און אפילו צו א שפעטן 
מנין אין קלויז די נאז נישט ארײנגעשטעקט, איז דער רב ר׳ שמעלקע געווארן 
מלא חימה. ער האט נאך פון פרלער געוװסט, אז אין זײן קהילה האט אויסגע־ 
בראכן די עזרפה. ער האט די עזרפה געפילט מיט אלע זײנע רמ״ח אברים. האט 
ער דאך אין קלויז בעת זײנע דרשות געקלאפט אין שולחן מיט בײדע פויםטן 
און גערופן זײן הײליקע עדה זי זאל נישט אראפגיץ פונעם דרך־הישר, נישט א 
טריט אויף לינקס און נישט א טריט אויף רעכטס, און אז טאמער עמעצער װעט 
עפעס װאם זען פון די סימגים פון די מעזעריטשער לײט, זאל מען אים דערװעגן 
אפילו אויפװעקן אין דער מיט גאכט. גאר די צװײ לײט, נחמן גארבער און שימעלע 
שיגדלמאכער, װאם ױנה דער שמש און זײנװל דער װאסער־טרעגער האבן זײ 
געזען אין די מיאוםקײטן פון דער כת, האבן פאר אים געלײקנט שטײן און בײן. 

איצט האט זיך די שרפה אויסגעשפרײט אז ער װײםט שוין נישט װער עם ברענט 
און ווער ם׳איז א פשדער ייד אין זײן עדה. די לײט װעלן חלילה ברענגען אויף 
דער קהילה אן אומגליק. אז װעדליק דער חרם פון װילנער טאר מען נישט קומען 
אין די ד׳ אמות פון די לײט און מען טאר זיך מיט זיי נישט מתחתן זײן — װי 
זשע װעט ער איצט װיםן צו אוגטערשײדן צװישן די פרומע לײט און די שמדניקעם ? 

אין זײנע פארכטלעכע חשדים האט ר׳ שמעלקע אפילו צוגעלאזט דעם רעױן׳ 

אז די לײט זענען אװעק נאך װײטער. דאם װאם איז דערגאנגען צו אים׳ אז די 
לײט האבן געטאנצט בעת דער סעודה בײם גראף אין הויף׳ האט געקענט זײן 
א םימן׳ אז נישט קײן מעזעריטש צו דעם מגיד דב בעריש צלען זײ׳ נאר קײן 
טשענםטאכאװ צו יעקב פראנק צלען זײ. אלא װאם ? די קלעזמארים פון קאמעניעץ׳ 
אז זײ זענען דורכגעגאנגען דאס שטעטל נאך דער סעודה׳ האבן דערצײלט׳ אז 
דער גראף אלײן האט זײ געװאלט מכבד זײן מיט מאכלים און מיט משקה׳ געבעטן 
זיך בײ זײ, װי מען בעט בײ גזלנים, זײ זאלן עםן׳ און זײ האבן געזאגט־ ״יאשניע 
גראף, אז מיר זענען ארויסגעפארן פון קאמעניעץ האבן מיר זיך אנגעגעסן אז עס 
װאלט געװען גענוג אויף צװײ װאכן, איז גײ און גים ארײן אין אײן פעםל װאם 
עם קען נישט ארײן אין צװײ פעםלעך״. אזוי אויך האבן די קלעזמארים דערצײלט, 
אז נאך מער ווי צו זײ איז דער גראף צוגעשטאנען צו די טענצערס זײ זאלן עםן 
און טרינקען פון דעם בעסטן און שענםטן. האט דער ילדישער דאקטער — אײ׳ אײ׳ 
מיט װאס פאר א התלהבות ער האט עס געטאנצט:— געזאגט צום גראף.• ״ערשטנס 
האבן זיך די לײט אנגעגעסן בײ מיר אײדער זײ זענען געקומען טאנצן, והשנית 
טארן זיי נישט טועם זײן פון עסן נאך אזא טאנצן, םײדן נאך דעם װי זײ װעלן זיך 
אויםשלאפן״. פון אזא דערצײלן האט ר׳ שמעלקע ארויסגעדרונגען, אז אזוי װײט 
װי קײן טשענםטאכאװ איז נאך די כת אין שטעטל נישט אװעק, נאר די שרפה 
ברענט םכנת־נפשות, און װאם פרלער ער װעט זי פארלעשן אלץ שנעלער װעט 
ער אפראטעװען זיין עדה פון א גרויסער צרה. 

האט ר׳ שמעלקע פאררופן צו זיך אײזיקל דעם קצב, די צװײ באלעגאלעס, 

שלע מעכלס און דעם לאמען הענעך, און פאר זײ אװעקגעשטעלט אקעװיט. 
אײזיקל דער קצב איז געװען א רױטער ילד. ער האט געהאט רויטע האר, א רויט 
פגים, רויט־פארלאפענע אויגן און אויך זײנע הענט, װי צװײ שופלעס, זענען געװען 
רויטע. א געשאכטענע קו שלעפט ער מיט אזא לײכטקײט װי זי װאלט םך־הכל 
געװען נישט מער װי א בעמבעקי, װאם בײ אים װעגט זי גארנישט. טאמער קומט 
אים אויס איבערצוהאקן א בײן פון א צעפערטלט שטיקל און דער טאפער קומט 
אים נישט אונטער דער האנט, טוט ער א פלעם מיט דער דיקער זײט פון זײן 
שופלע־האנט און דער בײן איז איבערגעבראכן. נאר פאר ר׳ שמעלקען ציטערט ער 
אימת־מװת. אז דער רב זאגט אים ״מע דיך אויף יענער װעלט קאטעװען מיט 
אײזערנע ריטער״ װערן זײנע אקסלען שמעלער און ער באהאלט דינע הענט אויף 
הינטן. ער קוקט דעמאלט דעם רב אין די אויגן ארײן װי א פארשולדיקט הינטל 
אין די אויגן פון זײן באלעבאם. װידער שלע מעכלם דער באלעגאלע און דער 

לאמער הענעך דער באלעגאלע זענען לײט פון א גאנץ יאר. נאר הענעך איז א 
בעל־מום — ער האט א מאל אפגעפרוירן א פום אויף א פראסט. האט מען אים 
דעם פום אפגעשניטן ביז דער קני און פון דעמאלט אן גײט ער אויף א האלץ־ 
סטעמפקע — אן אויםגעהוילטער שטיק האלץ אויף אנצוטאן אויף דער צעדרױול־ 
טער קני און פון־אונטן פארשניצט אויף א פלאקן. נאר זײנע כוחות האט ער נישט 
פארלוירן. ער גײט א ביסל אײנגעבויגן, װיגט זיך אויף דער האלץ־סטעמפקע 
װי א סטראשידלע אויפן פעלד. עס דאכט זיך, אז אט׳ אט און ער װעט פאלן 
טאמער װעט מען אים אנרירן. אבער דאם איז בלויז למראית־עין. הענעך פאר־ 
מאגט צװײ ארעמם װי צוױי אײזערנע שטאבעס. אז ער כאפט ארײן עמעצנם קאפ 
צװישן אן ארעם, אדער װען ער קלעמט עמעצן ארום, מוז ער דעם עמעצן שפעטער 
אפמינטערן פון חלשות. טאמער טוט ער אזא זאך צו א גוי, מונטערט ער אים 
אפ און װישט אפ די הענט אין זײן טלית־קטן. אויך שלע מעכלם זעט אוים װי 
א נעבעכל. פון זײן קאלטענעװאטער בארד, װי זי װאלט געװען פון פאקעלעם, 
קוקט ארוים א קינדיש פנים מיט גראע אויגן. עם דאכט זיך אז די אויגן װונדערן 
זיך פון דעם װאם זײ זעען אזא שטארקע װעלט איבער די כוחות. װי קען זיד א 
מענטש אן עצה געבן אין אזא שטארקער װעלט י האט אבער שןע מעכלם א 
שפיציקן עלנבויגן, װי א פיקע, און א פוס, װי דער פוס פון אן אגער. צי עמעצער 
קומט אונטער זײן עלנבויגן, אדער זײן פום, איז אלץ אײנס. מער װי אן ״אוי״ 
קען דער קרבן נישט ארויסלאזן. 

בעיקר פארן זײ בײדע, שיע מעכלם און הענעך, מיט סוחרים אויף יארידים. 

אלע מאל צוזאמען. װארום די צײטן זענען ביטערע און די װעגן זענען פול מיט 
רויבערם, גזלנים און צו זײ אויך שדים. אז זײ זענען ביידע צוזאמען האבן זײ 
נישט מורא, נישט פאר רויבערם און נישט פאר גזלנים. ם׳האט שוין געטראפן־ 
ס׳זעגען זײ אנטקעגנגעקומען צװײ כאמעס מיט קאםעס, געזאגט דעם פםוק ״גיב 
גאט גליק״ און דערנאך האבן זײ געזאגט־ ״די זשידעס אויף די צװײ װעגענער 
דארפן געבן זײער געלט. ס׳איז נישט זײער געלט״. האט דער לאמער הענעך זיך 
א שאקל געטאן אויף זײן האלץ־סטעמפקע און אויםגערופן צו די זיצנדיקע אויף 
די װעגענער: ״יןדן, גיט דאם געלט צו די פאנעם. ס׳איז נישט אײער געלטו״ 
האבן די ײדן פארשטאנען, אז הענעך איז נישט אראפ פון זינען און זײ האבן זיך 
גענומען צו די טײסטערס. די גזלנים זענען געװארן װײך װי שנײ אין אן אדליגע 
און דער האט זיך דערנענטערט צו אײן װאגן און דער צװײטער צום צװײטן װאגן. 
נאר װי זײ זענען געשטאנען מיט די פנימער צו די װעגענער, האט הענעך אײנעם 
ארומגעכאפט מיט זײנע אײזערנע ארעמם, אז דער גזלן האט אפילו נישט באװיזן 
ארויסצולאזן אן ״אוי״ און אײדער ער האט אים אפגעלאזט אויף דער ערד, 
איז דער צװײטער ארויפגעפאלן אויפן װאגן, װי עמעצער װאלט אים ארויפגע־ 
װארפן. דאם האט שלע מעכלם אים איבערגעהאקט דעם רוקן מיט זײן שארפן 
עלנבויגן. דערנאך האט ער פארנומען בײדע קאסעס׳ אראפגעװארפן דעם קרבן 

פון זײן װאגן און אויסגערופן ־ ״די קאסעס עמיר םארקויפן אויפן יאריד און דאם 
געלט װעט גײן אויף אקעװיט״. ( 

אט די דרײ לײט האט דער רב ר׳ שמעלקע גערופן צו זיך אויף צו לעשן 
די שרפד״ װאם האט אויםגעבראכן אין זײן הײליקער עדה. ער האט פאר זײ 
אויםגעמאלן די שרעקן פונעם גיהנום, װאס עם דערװארט דער גאנצער עדה יידן 
פון װעגן די זינד פון דער בת. אז אײן ילד טוט אן עבירה, זינדיקט קעגן דער 
תורד״ פאלט די זינד אויף אלע יידן; װארום אונטער דעם בארג סיני, װען דער־אין־ 
הימל האט געגעבן די מורה, האבן אלע ײדן זי אנגענומען, און דערום װען אײנער 
איז נישט מקײם די תורה איז װי אלע װאלטן זי נישט מקײם געװען. איז געקומען 
די פת און זי איז מורד אין דער הײליקער תורד״ די לײט דינען דער עבודה זרד״ 
שפרינגען בײ די תפילות, קאטשען זיך קאזשלקעם רחמנא־ליצלן. די פת איז מטמא 
יידן. אויף איר איז חל דער חרם פון דער הײליקער קהילה װילנע און דער חרם פון 
דער הײליקער קהילה בראד און מען דארף זי עוקר מן השורש זײן, זי אויםברענען 
און אויסקארנײען, אז קײן שריד ופליט זאל פון איר נישט בלײבן לעולם ועד. װער 
עס װעט מקײם זײן אט די מצווה צו באשטראפן די פושעים און אפצושרעקן די 
תמימים, װעט זוכה זײן צו עולם־הבא. אין גן־עדן װעט ער זיצן נעבן די הײליקע 
אבות, ער װעט הערן דאם געזאנג פון די לוײם און הערן די תורה פון משה רבינו 
זכרונו לברכה און פילן אויף זיך די שכינד״ 

״איז װאס זשע דארף מען טאן, הײליקער רב ?״ — האט געפרעגט אײזיקל און 
די אנדערע צװײ האבן צוגעשאקלט מיט די קעפ, אז אויך זײ פרעגן די זעלבע 
שאלד״ 

האט ר׳ שמעלקע געענטפערט אזוי צו זאגן ג 

״קודם־המעשה דארף מען די פושעים נאכשפירן און זען װער פון זײ פעדערט 
זיך אין די שבתים צו דעם אשמדאי הנקרא דאקטער ארטאפאנוס, אן אויםטער־ 
לישער נאמען װאם איז מיר לכתחילה נישט געפעלן געװארן. דערנאך װעל איך 
זײ מזהיר זײן, כאטשקל צו שטײן אין די ד׳ אמות פון יעדן פון זײ איז מוקצד״ 
און באם זײ װעלן נישט ארויף אויפן דרך־הישר, װעט מען זײ איבערגעבן אין 
די הענט פון דער ממשלד״ אז זײ זעגען מורדי־מלכות״. 

״ברעכן די ביינער ן״ — האט הענעך א קלאפ געטאן מיט דער האלץ־םטעמפקע 
אין דיל. 

״דאם װאס איך זאג, הײליקער רב״ — האט אויםגעשטרעקט זײנע בײדע 
הענט אײזיקל. 

״מע דארף איבערקויפן די ממשלה זי זאל די לײט שיקן אין דער קאמעניעצער 
תפיםה״ — האט געעצהט שןע מעכלס. 

״מיט גאװרילען װעט מען שמועסן. ם׳אי דא װער עס זאל מיט אים שמועסן״ 

— האט ר׳ שמעלקע מיט זעלבםטזיכערקײט ארײנגעשטעקט די הענט אין גארטל. 

די װערטער, אז ס׳איז דא װער עם זאל שמועסן מיט גאװרילען, איז נישט 
געפעלן אלע דרײ לײט. װעדליק װי דער רב האט זײ צוגעזאגט עולם־הבא און 

צו זיצן אין גךעדן נעבן די יהײליקע אבות׳ זענען זײ גרײט אלץ צו נעמען אויף 
זיך. ער, אײזיקל׳ האט גאװרילען אין קעשענע פאר א שטיק לונג־און־לעבער. 
און זײ, שיע מעכלס און הענעך מיט דעד האלץ־םטעמפקע, קענען די לײט אװעק־ 
פירן אפילו אויפן גוטן ארט. אז די פערד קענען שלעפן לעבעדיקע יידן אויף 
יארידים אזש ביז זשולקעװ צי יעראםלאװ, װעלן זײ, נישקשד״ די טויטע שמדניקעס 
קענען שלעפן צום בית־הקברות. דער רב ר׳ שמעלקע דארף נאר זאגן אײן װארט. 

דערוױיל זענען אין שטעטל זיך פארלאפן אויםטערלישע פארלויפענישן: ױקל 
װיניצער, דער װאם האלט די ברויערײ אין רודניצער הויף, איז אײן מאל נאך 
האלבער נאכט פארבײגעפארן די שול און ער האט געהערט אויםרופן זײן נאמען 
מיט א ניגון פון אויפרופן צו דער תורה. איז ער נישט פארפארן אהײם, נאר גלײך 
אװעק צום רב, אים אויפגעװעקט און אים דערצײלט די מעשה. האט ר׳ שמעלקע 
זיך געקראצט אין דער בארד און געזאגט, אז דאס איז פון װעגן די פושעים, די 
כת, װאם מחמת אירע זינד איז צװישן די שדים געװארן א צעיאכמעניש. רופן זײ 
אים איצט אויף צום םפר. ער װאלט אלײן גענומען דעם שטעקן און געגאנגען 
מיט אים, מיט ױקלען, אין דער שול, נאר די פיס ברעכן אים ספנות־נפשות. ער 
האט דעם טאג צװײ מאל דורכגעמאכט דעם װעג צו דעם הויז פון דעם דאקטער 
אין רודניצע. דערום דארף ױקל גײן אויפװעקן דעם שמש און ער, ר׳ שמעלקע, 
װעט אים געבן דעם שטעקן. איז ױקל געלאפן און אויפגעװעקט ױנה שמש און דער 
שמש האט גענומען דעם שטעקן און בײדע, ױקל און ױנה, זענען געגאנגען אויפ־ 
װעקן זײנװל דעם װאסער־טרעגער, װאס פופט אין בית־מדרש. װארום צום 
מינערםטן דארפן ארויף אויפן בעלעמער אין אזא מעמד דרי_י אירע. 

גראד נעבן דעם בית־מדרש האט זיך פארלאשן דאס פלעמל פון ױנהם לאמ־ 

טערן און דער שמש האט א קרעכץ געטאן װי א גרוים אומגליק װאלט געשען. 
געוװםט האט ער געוװםט, ױנה דער שמש, נאך פון די אלטע צײטן, אז טאמער 
רופן אויף די שדים עמעצן נאך חצות, װארטן זײ נישט אויפן בעלעמער, נאר זײ 
שמארען ארום װו נאר א קנײע און זײ באגלײטן דעם אויפגערופענעם אויף טריט 
און שריט. איצט האט ער נישט קײן קינדל אויף ם׳ני_י אנצוציגדן דעם לאמטערן. 
גײט ער ארײן װי א בלינדער אין בית־מדרש און שרײט ארײן אין דער פינצ־ 
טערניש: 

״זײנװל, זײנװלו וװ ביםטו, צו אלדי גוטע יאר?!״ 

״א פאר װאםער?:״ — איז צוריקגעקומען א קול פון דער פיגצטערניש. 
״װאםער־שמאםער, םײדן צו נטילת־ידים. פוף נישט. שטײ אויף!״ 

ױקל איז שוין געװען דעררגזנט און ער האט א געשרײ געטאן: 

״וװ איז ער דארט? איך װעל אים ארויםשלעפן בײם גארטלז״ 

פון דער פיגצטערניש האט זיך ארויםגעשארט זײנװל און מיטגעבראכט מיט 
זיך דעם װארעמען עיפוש פון שלאפן אין די בגדים. 

נישט זײנװל האט געפרעגט און גישט ױנה שמש האט אים דערצײלט װאס 
און װען, גאר אלע דרײ לײט זענען אװעק אין שול ארײן. כאטש אין דרויםן איז 

געװען פראסטיק האט ױקלען געפעלגעט דאס פנים פון היץ און ס׳הארץ האט זיך 
אים געטרײסלט פון פחד. דער ערשטער איז געגאנגען ױנה שמש. ער האט אויפ־ 
געהויבן די לאמטערן צו באילײכטן די שול כאטש די לאמטערן האט נישט גע־ 
ברענט. נאך אים איז געגאנגען ױקל און דער לעצטער איז געגאנגען זײנװל. 

״ס׳הײליקײט דארף א פאר װאםער״ — האט ער זיך גראד איצט דערמאנט 
און ױנה האט אים איבערגעריםן מיט א ״ש־ש־ש, ניטעז״ און געזאגט האט ער 
מיט א געזענגל: 

״רבותי, נישט ארומקוקן זיך, נישט רעכטס, נישט לינקם און חלילה זיך נישט 
שטרויכלען״. 

זענען אלע דרײ ארויף אויפן בעלעמער פון דער פיגצטערער שול און ױנה 
שמש האט ארײנגעצויגן ױקלען צװישן אים און זײנװלען און געזאגט מיט דעם 
זעלבן געזענגל: 

״נו, מאך די ברכה:״ 

האט ױקל געפלאמט און געפלאמט און קײן װארט פון מונד נישט געקענט 
ארויםברענגען. 

״איז װאם ם׳װארטעניש ל — פרעגט דער שמש מיט א ציטערניש אין קול — 

אויף משיח װארטסטו?!״ 

מיט שרעק האט ױקל געענטפערט: 

״כ׳האב פארגעםן די ברכה״. 

״װײ און װינד — האט ױנה ארויםגעפליםטערט און געטאפט מיט די הענט 
דעם שולחן, װי ער װאלט געװאלט אויםגעפינען צי דער םפר ליגט אן אפענער — 
זאג מיר נאך — ,ברוך אתה... נו, ברוך אתד,...״ 

ױקל האט נאכגעזאגט די ערשטע װערטער װי עם איז אים פלוצים ליכטיק 
געװארן אין מוח. ער האט צוריקגעפונען די ברכה און זי געזאגט מיט אזא םלאם, 
אז דער ,נותן התורה׳ האט אפגעקלונגען אין דער שול מיט א װידערקול. איצט 
האט דער שמש ארונטערגענומען דעם רבס שטעקן ■הינטער דעם ארעם פון דער 
האנט, אין װעלכער ער האט געהאלטן דעם אויםגעלאשעגעם לאמטערן, און מיט 
דער צװײטער האנט א פלעם געטאן אין שולחן: 

״שדים, איך בין גוזר אויף אײך בשם המרא דאתרא ר׳ שמעלקע איר זאלט 
גײן אין אי_יער רו ארײן ן״ — האט ער אויםגעשריגן מיט א געביטן קול און מיט 
א ציטערגדיקער האנט אפערגענומען דעם שטעקן פון אונטערן ארעם. 

אז ױקל װיניצער איז געקומען אהײם א צעשראקענער און צעטומלטער, האט 
ער זײן אײגענע הײם נישט דערקענט. ביים געלעגער פון זײן װייבס בעט האבן 
זיך געפארעט עטלעכע נשים מיט אזעלכע קולות װי דאם בעט װאלט געװען ארומ־ 
גענומען מיט פלאמען. דאם האט זײן װײב געמפלט אין זיבעטן חודש און די 
װײבער האבן אפגענומען א טויטן זכר. 

מיט א טאג שפעטער נאך דעם פארלויפעניש האט אײנער פון די חברה־קדישא־ 

לײט געפונען אויפן בית־עלמין דעם שטאטישן באק א געשאכטענעם און מיט א 

צוגעבונדן פיםל צו א מצבה. כאטש דער באק האט געהאט אן איבערגעשניטעגעם 
גארגל, איז אויפן װײםן שניי געבן דער מצבה נישט געװען צו זען קײן םימן 
פון בלוט. איז דער חברה־קדישא־מאן געלאפן צום רב פרעגן א שאלה. האט 
ר׳ שמעלקע פארבראכן די פינגער און געזאגט אונטער דער נאז ־ 

״ם׳איז אלץ דערװעגן די פושעים. זײ װעלן חלילה אומברענגען די קהילה״, 

נאר קײן תשובה אויף דער שאלה האט ער נישט געגעבן. 

האט דער חברה־קדישא־מאן װידער געפרעגט: 

״זאל מען אים טאן זײן רעכט?!״ 

האט דער רב געענטפערט: 

״װײםט נישט װי מען איז זיך נוהג מיט א באק א בכור י״ 

האט דער חברה־קדישא־מאן פארשטאנען, גערופן נאך צװײ אירע מיט לאפא־ 

טעס און אװעק באערדיקן דעם באק. פון דער װײטנם האבן זײ געהערט דאם 
מעקען פון דעם באק מיט א מעקעניש װי ער װאלט געשריגן געװאלד מען זאל 
אים ראטעװען. אלע דרײ אירע האבן געהערט אז דאם מעקעט דער שטאטבאק. 
האבן זײ געאי״ילט מיט פלעמענדיקע הערצער און אז זײ זענען צוגעקומען צום 
ארט וװ דער חברה־קדישא־מאן האט געפונען דעם געשאכטענעם באק, איז דער 
באק נישט געװען און נישט דער שטריק, מיט װעלכן ער איז געװען צוגעבונדן 
צו דער מצבה. אויפן װײסן שנײ איז אפילו קײן םימן נישט געװען, אז אויף אים 
איז געלעגן דער באק. האבן די לײט אויסגעזוכט צװישן אלע פארשנײטע קברים, 
געזוכט וװ נאר א שנײאיקער פאלד נעבן א קבר, געזוכט פון דער און פון יענער 
זײט פלויט און קײן זכר פונעם באק איז נישט געװען. 

האבן ײדן אין שטעטל געזאגט: 

״זאל עם זײן פאר אן אפקומעניש״. 

נאר נישט אזוי האט געזאגט דער רב ר׳ שמעלקע. ער האט אין דעם אװנט 
פון דעם טאג װען ם׳איז געשען די מעשה מיטן שטאטישן באק, געהאלטן א 
מוםר־דרשה אין בית־מדרש. מיט א װײנענדיק קול האט ער גערופן די עדה זי 
זאל זיך אנגורטן פון קלײן ביז גרוים צו לעשן די שרפה. יעדער װאם װײםט 
עפעם װעגן די לייט פון דער כת, װאם גײט נאך נאך דעם רב דב בעריש פון 
מעזעריטש, זאל ער אויםגעבן און דעם װעט מען פארטרײבן פון דער שטאט, 
אז די שדים און נישט־גוטע זאלן מער קײן שליטה נישט האבן. אויסער דעם 
דארף מען אין יעדן הויז און אויף יעדן בײשטידל פון א טיר איבערקוקן די 
מזוזות. נאך דער דרשה האט ר׳ שמעלקע פאררופן צו זיך גאװרילען, װאם איז 
געװען דער היטער פון דעם שטעטל. 

װען גאװרילע װאלט נישט געטראגן די בגדי־שליטה מיט דער שאשקע בײ 
דער זײט, װאלט מען אים אנגענומען פאר א ילד. ער האט געהאט א ברײטע און 
גראבע שװארצע בארד מיט דיקע ברעמען, װאם האבן אים כמעט פארשטעלט 
די אויגן. ער האט גערעדט ם׳ילדישע לשון װי אלע ילדן אין שטעטל און אין 
זײן ילדישן לשון ארײנגעמישט פםוקים. נאר קײן מאל האט גאװרילע נישט גע־ 

װוסט װו מען שטעלט אװעק װעלכן פסוק. די פסוקים זענען פון אים ארויםגע־ 
קומען צעפאלפערטע און צעלאמיעטע װי בײ אן עם־הארץ. טאמער האט מען 
גאװרילען געגעבן אויםצוטרינקען א מײםטל אקעװיט׳ פלעגט ער זיך כאפן מאכן 
א ,שהכל/ נאר אז מען האט אים עטלעכע מאל געזאגט, אז ער איז פטור פון צו 
מאכן א ברכד״ האט ער דאם מײםטל ארײנגעגאסן אין האלדז ארײן װי אין א 
קוימען• 

װי אלע יןדן האט אויך גאװרילע נישט מחלל שבת געװען• שבת אין דער 
פרי פלעגט ער גײן צו דעם און צו יענעם, דארט נעמען א ליאמפקע שלױואװיץ, 
דא נעמען א ליאמפקע פיאלון, צי גאר אקעװיט און באלד װערן שיכור. איז ער 
מיט א ניגון געגאנגען אהײם און איבערגעשלאפן דעם שבת. נאר װען אין גאװרי־ 
לען פלעגט זיך צעקאכן די ױכע פאר דעם מלך און זײן געזעץ, איז ער געװארן 
א גוי װי אלע גוילם. ער פלעגט דעמאלט ארויםכאפן די שאשקע, פאכען מיט איר 
אין דער לופט, װי ער װאלט חלילה געגאנגען שעכטן, דערנאך די שאשקע צוריק 
באהאלטן, ארײנשטעקן צװײ פינגער צװישן די ליפן און אנהויבן פײפן מיט 
אזא שארפקײט װי עם װאלט אויםגעבראכן א שרפה. נאר װי גאװרילע האט זיך 
צעפעלגעט מיט רציחד״ אזוי האט ער זיך אײגגעלאשן װי נאר מען האט אים 
עפעם ארײגגעלײגט אין דער האנט ארײן. 

האט דער רב ר׳ שמעלקע פאררופן צו זיך גאװרילען און אים דערצײלט 
װעגן די זװעות פון דער כת, װאם פרלער דער עם־הארץ פון מעזשיבאזש און דערנאך 
דער מגיד פון מעזעריטש האט זי אויפגעשטעלט און זי, די כת, שטײט אן אויף 
דער װעלט. ביז איצט זענען זײ טאקע מורד בלויז אין דער תורה און אין די 
פרומע לײט, זײ דאװענען פון אר״י הקודשם סידור, קאטשען זיך קאזשלקעם און 
שפרינגען און טאנצן בײ די תפילות, װי זײ װאלטן באקומען ם׳פאליקע. נאר 
טאמער װעט מען זײ לאזן, װעלן די לײט אויך מורד זײן אין מלך און אין דער 
גאנצער ממשלה מיט אירע חוקים. װארום די לײט זענען הפקר־מענטשן. האבן 
נישט קײן דרך־ארץ אפילו פארן ווילנער גאון. און ליגן ליגן זיי שוין אין חדם 
װי שמדניקעס. 

״גאװרילע־םערצע, אײדער די לײט זענען מורד במלכות דארפםטו זײ אװעק־ 

פירן קײן קאמעניעץ און זײ ארײנװארפן אין דער תפיםה, אז זײ זאלן מער די 
ליכטיקע שי_ין נישט אנזען״. 

גאװרילע האט צעטראגן געפינטלט מיט די אויגן. פון דעם װאם דער רב 
האט אים געזאגט האט ער װײניק װאם פארשטאנען, אבער שוין דאס אלײן װאם 
עמעצער איז דא מורד במלכות און גײט דא ברעכן די חוקים, דאם האט אים 
געמאכט שװיצן די נאז. זאל אים דער רב שוין זאגן װער און װאם און ער װעט 
אימ שליםן אין קייטן. 

״גאװרילע־סערצע, זײ װעלן דיר אלײן ארײנפאלן אין די הענט״ — האט 
ר׳ שמעלקע אים צוגעזאגט. 

נאך דער מעשה מיטן אויפרופן אים צו דער תורה נאך חצות אין דער שול, 

און דערצו נאך װאס זײן װײב האט געמפלט אין זיבעטן חודש אין דער זעלבער 
נאכט, האט ױקל װיניצער געקלעפט צום רב. אויב דער רב זאגט׳ אז אין אלץ 
זענען שולדיק די לײט׳ װאם זאמלען זיך בײ דעם דאקטער אין הויז, דארף ער 
העלפן זײ אויםקארנײען. די זאך איז אים גאר נוגע. םך־הבל איז זײן אפמאך מיט 
דעם גראף װעגן פאכטן די ברויערײ אין רודניצע אויף נאך צװײ יאר. צװײ יאר 
לויפן אריבער װי א שאטן, קען דאך זײן, אז פון װעגן דעם דאקטער זאל עמעצער 
פון די לײט אים אויסדינגען די ברויערײ. דערום דארף מען דעם רב העלפן 
צעטרײבן די חברותא. מפל־שפן, אז דאם װאם עס טוט זיך אפ מיט די נישט־גוטע 
איז נאך נישט געהערט געװארן. האט ױקל אנגעהויבן נאכקוקן, שמעקן, הערן װאם 
אלץ מען רעדט אין הויף און צזטראגן דעם רב. פלומרשט פאר דעם פבוד פון 
דעם דאקטער אליעזר האט ױקל געבראכט צום דאקטער אין הויז אן אנטאלעק 
ביר פון דער ברויערײ. ער האט פארפירט א שמועם מיט דער אישה. ער האט 
געװאלט פון איר ארויםבאקומען װעגן דעם װאס עם טוט זיך אפ בײ איר שטוב 
אין די שבתים. 

זעלדע איז געװען בארעדעװדיק און געדאנקט גאט פאר דעם װאס ער האט 
אין איר הויז צוגעשיקט יױץ. װארום װען זי האט זיך אהערגעקליבן פון דעם 
פרך בראד, איז זי געװען זײער באטריבט. זי איז געװען פארװארפן אין א עק• 
אויסער די פארבײגײענדיקע פון הויף, צי די ציגײנער, װאם פלאנטערן זיך ארום 
אין דער געגנט, האט זי קײן מענטש פאר די אויגן נישט געזען. איצט װײסט זי 
צו װאם זיך צו גרײטן א גאנצע װאך — צום שבת, צו דער םעודה, צו דער 
פרײלעכקײט, װאם זי האט גארנישט געװוסט, אז אזא איז מעגלעך בײ יןדן. מיט 
די טענץ צעזעצן די לײט דאם הויז. זאלן זײו זי איז געװען זיכער אז נאר די 
ײדן פונעם שטעטל זענען אזעלכע פרײלעכע און קענען אזוי שײן טאנצן. אבער 
ױחנן, דער רבי פון אירע זין זאגט, אז אלע חםידים, װזי נאר זײ זענען פאראן, 
צי אין פוילן, צי אין פאדאליע צי אין ליטע, פירן זיך מיט דעם זעלבן שטײגער. 
ר׳ ישראל בעל־שם־טוב האט געזאגט — דערצײלט ױחנן — אז װען יידן פרײען 
זיך איז אויך גאט זיך משמח. דער־אין־הימל האט נישט ליב קײן עצבות. און נאך 
האט געזאגט זעלדע, אז איר מאן האט שוין אין הויף באשטעלט דאס געהילץ אויף 
צו בויען א קלויז נעבן זײער שטוב. 

דאם אלץ און נאך האט ר׳ שמעלקע אײנגעזאפט אין זיך און ער האט געזידט 
פון רוגזה. די פת װעט דא פארכאפן זײן קהילה און ער װעט זיך נישט קענען 
באװײזן פאר די אויגן פון לײטישע יידן. װעלכע קהילה װעט װעלן אויפנעמען 
א רב, װאם די פת האט הינטער זײנע פלײצעם אים ארויםגעשטעלט א גרויםע 
פײג און אים פארטריבן פון זײן מעמד? זײט ער האט איבערגענומען ס׳רבנות 
און אויך געװארן חזן־שוחט איז ר׳ שמעלקע זעלטן ארויסגעפארן פון שטעטל. 
װי קען ער איבערלאזן א קהילה אלײן? ם׳איז װי אײנער װאלט איבערגעלאזט 
די טשערעדע אין פעלד אויף הפקר. דא דארף מען ענטפערן אויף א שאלה דער־ 
װעגן פשרות, דארט דארף מען אפשפרעכן אן עין־הרע, דא האט דער בעקער 

פארגעםן צו נעמען חלה פוגעם טײג און זיד דערמאגט װען ם׳געבעקם איז שוין 
געװען אין אוױון און נאך אזעלכע זאכן• איצט אבער, אז ם׳איז דערגאנגען צו 
סכנת־נפשות, מוז ער פארן קײן קאמעניעץ צו די קהילה־לײט זײ זאלן אים מיט 
מלכות העלפן אויםקארנײען די בת פון זײן קהילה. 

האט ער גערופן צו זיך דעם לאמען הענעך און אים געהײםן אײנשפאנען דעם 
װאגן. כדי דער לאמער אויף דער האלץ־םטעמפקע זאל אים נישט בארײםן, האט 
ער אים אײנגערױמט, אז די נםיעה איז א נםיעת־מצװה און ער װעט פארדיגען א 
ברעמיע עולם־הזד״ װאם אן אנדער סגאל דארף אויף איר הארעװען א גאנץ לעבן. 


דאם פארן קײן קאמעגיעץ איז געװען נישט װי א נםיעת־מצװד״ נאר װי אלע 
שדים, קאשעצן, װילקאלאקם און אנדערע אנשיקענישן װאלטן זיך אפגעשמועםט 
צו בענדיקן ר׳ שמעלקען אויפן װעג און פון אים מאכן אש און פארעך. די צײט 
איז געװען צװישן פורים און פםח. דער דרויםן איז געװען א לינדער. נאר אז דאם 
געשגײ פונעם גאנצן װינטער איז ארײן אין אן אדליגע, איז דער טראקט קײן 
קאמעניעץ געװען װי א טראקט אויף צו מארגנם נאכן מבול. דאם פערד איז ביז 
איבער די קני געזונקען אין א געטײגעכץ פון גרײפלעך, א פוס ארײן — א פום 
ארוים. די רעדער זענען אין דעם געטײגעכץ געװען ביז צו די אקסן. דער לאמער 
העגעך׳ װאם דאם פערד איז געװען זײן גאנצע פרנםד״ האט געקאכט פון רציחה 
און ער האט די חיה געשאלטן מיט ברכות: ״אז א כוח זאל דיר ארײן אין דעך 
אז דו זאלטם נישט װיםן פון װאנען ער איז דיר געקומען״; ״זאל דיר א פאטשעכע 
ארײן דורך די נאזלעכער און ארוים דורכן הינטן״. געשלאגן דאם פערד האט ער 
נישט, כאטש די בײטש האט אים געקיצלט אין די הענט. געוװםט האט ער, הענעך, 
אז טאמער װעט ער אין אזא צרה ארויפלײגן די בײטש אויפן פערד, װעט זיך 
עם פארעקשענען און מער קײן פום פונעם געטײגעכץ נישט ארויםשלעפן. ער 
װעט דא מיט דעם רב בלייבן ביז חול־המועד פםח. הענעך האט געהאט געדולד. 
א פערד זוכט אן אויםװעג װי אזוי ארױסצוקריכן פון דער בלאטע נישט װײניקער 
װי דער באלעגאלע. דארף מען עם לאזן. טוט עם א צי און נאך א צי און יאקאש 
רירט זיך עם. נאר ר׳ שמעלקע, װאס קען זיך נישט אוים אויפן שטײגער פון 
פערד, זיצט אויפן שטרויגעזעם װי אויף הײםע קוילן * 

״נו, הענעך׳ װאם עט זײן דער םוף? זעסט דאך אז אן דער בײטש װעט עס 
נישט גײן״. 

״רב־לעבן, איר זעט נישט װי די שקאפע דעכעט ארויס די כוחות?״ 
״װאם קומט ארוים פון דעם אז איך זע, אויב מע רירט זיך נישט פון ארט״. 

״מען רירט זיך, רב־לעבן, הלװאי זאלן מיר זיך אזוי דערנענטערן צו משיחן 
װי מיר דערנענטערן זיך צו קאמעניעץ. איר קענט נישט מײן שקאפע. װי נאר 
זי װעט דערפילן אונטער די פים א זשארקע אנהאלט װעט זי צעטראגן דעם װאגן״. 
די גזלניש קאלטע װערטער פון הענעכן האבן דעם רב אויפגערעגט נישט 

װײניקער װי דאם װיםטע שלעפן זיך אין דעם מאזשע־געטײגעכץ. װאלט ער 
ארויםגענומען פון דעם באלעגאלעם העגט די בײטש און ער װאלט געשינדן דאס 
פערד למען־ידע. נאר ער טאר זיך נישט אויםגלײכן מיט הענעכן דעם פערד־ 
ױנג. ער איז רב־חזן־שוחט, און דא גײ נעם א בײטש אין דער האנט ארײן און 
װער א שמייםער. האט ר׳ שמעלקע אנגעריבן די שפיץ פינגער אין שטרוי און 
האט צום צװײטן מאל אנגעהויבן זאגן תפילת־הדרך, ער־אין־הימל זאל אונדז 
פירן צו שלום און ער זאל מאכן מיר זאלן אנקומען דארט וװ מיר מאכטיקן, צו 
לעבן, צו שמחה און צו שלום. ער זאל אונדז ראטעװען פון דער האנט פון יעדן 
פײנט און טשאטעװער און גזלנים און חױת־רעות װאם אויפן װעג. און ער זאל 
אונדז צוריקפירן אהײם בשלום. ר׳ שמעלקע האט געקוקט צום הימל, װי ער װאלט 
געװאלט זען װי אזוי זײן תפילה דערגרײכט אהין, .נאר דער הימל איז געװען א 
ציגערגער, א פארשלאסענער• 

״נו, הענעך, האסט מיר דא גוט פאסטרויעטי״ 

דעם רבס װערטער האבן הענעכן א ברי געטאן־ 

״רב־לעבן, װען גאט װאלט מיך געפרעגט אן עצה, װאלט דאם גאנצע געשפאן 
אנדערש געפאםט. נאר אז ער װיל אזוי — איז װער בין איך, איך זאל דא מאכן 
א טרוקענעם טראקט ?״ 

פאר חצות איז דער װאגן אנגעקומען קײן קאמעניעץ און הענעך האט דעם 
געשפאן פארקערעװעט צו זוםיען אין הארבעריק. די שטאט איז שוין לאנג געװען 
פארזונקען אין שלאף. הענעך האט מיט דער הארטער זײט פון דער בײטש אנגע־ 
קלאפט אין לאדן. א פארפאפט און פארפעדערט קול פון א װײב האט געפרעגט 
װער עם קלאפט. 

״עפנט, שײנע־דאבע, דאם בין איך. כ׳בין געקומען מיטן רב״ — האט הענעך 
ארײנגערעדט אין פארמאכטן לאדן ארײן. אין די לאדן־שפארעם האבן זיך באװיזן 
געלבלעכע פאםן ליכט און א טיר האט פארפאפט א םקריפע געטאן. שײנע־דאבע 
האט ארויםגעשטעקט אן אנגעבערדעװעטן קאפ און גאך א מאל געפרעגט: 

״װער איז עס אין אזא שפעטער שעהי חלילה עפעם א צרה י״ 

״אויף מײנע שונאים״ — האט געענטפערט ר׳ שמעלקע און זיך ארײנגע־ 
שפארט אין דער שטוב. 

אינעם הארבעריק איז געװען שטינקענדיק־װארעם מיטן ריח פון מײז. איצט 
האט הענעך געזאגט מיט אן אויפגעמונטערט קול: 

״מאכט עפעס װארעמם פארן רב״. 

דאם מאל איז עם דערגאנגען צו די אויערן פון שײנע־דאבען, אז זי האט 
א גאםט א רב. זי האט מיט אירע םאװע־אויגן א קוק געטאן אויף ר׳ שמעלקען 
און װי זי װאלט פלוצים אויםגעפוגען, אז דאם װאם זי האט געהערט איז אמת, 
האט זי א קװיטשל געטאן: 

״זוסיע, פאר װאם רירסטו זיך נישטן״ 

זוםיע איז שוין םײ־װי געשטאנען אונטערן פיעקאליק און אויפגעבלאזן די 

אײנגעדעקטע קוילן ארום דרײפום. ר׳ שמעלקע האט זיך פאררוקם אין א פינצטערן 
װינקל און געדאװנט מעריב. הענעך האט צוריק ארויםגעלאמט צום װאגן אוים־ 
צושפאנען דאם פערד און ארײנפירן עם אין שטאל אריין, עס זאל צוריקבאקומען 
די כוחות. שײנע־דאבע האט א צעטומלטע דא צוגעבונדן איר פארטעך און דא אים 
צוריק אפגעבונדן. אײדער װאם װען האט זי געװאלט װיםן פון װאנען עם איז דער 
הב און װאם דארף ער דא אין קאמעניעץ. דעם באלעגאלע אויף דער האלץ־ 
סטעמפקע האט זי געקענט׳ נאר זי האט נישט געװוסט פון װאנען ער איז. דארף 
זי גענײטיק װיסן צו װעמען עס דארף דער רב. אויף איר זוםיע קען זי זיך נישט 
פארלאזן. 

״הײליקער רב, װאם װעט איר עםן?״ — האט שײנע־דאבע געפרעגט װען 
ר׳ שמעלקע איז ארויסגעקומען פונעם שאטן מיט די העגט אין דער לופטן װי 
ער װאלט זיך געגרײט צו װאשן די הענט צום עםן. 

״עפעס װארעמם — האט ער געזאגט נישט קוקנדיק אויף דער אישה — 
דורכגעפרוירן ביז די בײנער״. 

״אוי איז מיר און װינד איז מיר. אזא זאך? — האט זיך שײנע־דאבע גע־ 
װונדערט — װעט איר אפשר עסן א שטיקל געפילטן מילץ?״ 

״כ׳עס נישט פון פרעמדער שחיטה ו״ — האט ר׳ שמעלקע געזאגט װי עמעצער 
װאלט אים געצװונגען צו אזא זאך. 

״פון װאנען װעל איך נעמען פון אייער שחיטה, הײליקער רב?״ — האט 
שײנע־דאבע געװאלט װיםן. 

״כ׳װאלט געגעםן זאטשערקעם מיט מילך אויב איר האט, אדער קארענע פערפל 
מיט מילך, אדער עפעם אזעלכס״ — האט זיך ר׳ שמעלקע אויסגעביטן און גע־ 
ריבן די הענט צו פארטרײבן די קעלט װאס ער האט נאך געפילט אין די בײנער. 

זוםיע האט שוין געהאט גרײט דאם פײער אונטערן פיעקאליק. פונעם בלאזן 
און פון די פלאמען פון דעם צוגעלײגטן האלץ איז אים דאם פנים געװען רויט־ 
אויפגעלאפן און פארשװיצט. פון צװישן די פלאמען האט געקנאקט פון דער פאר־ 
טריקנטער זשױויצע און נעבן דער קיך האט געשמעקט מיט קין. 


באגינען איז ר׳ שמעלקע אראפ פון געלעגער, אפגעגאםן די נעגל און געדאװנט 
מיט אזא געשרײ װי ער װאלט געמײנט, אז קאמעניעצער קהל װעט דערהערן 
זײנע תפילות און קומען צו אים אין הארבעריק. ער איז בײם דאװענען געװען 
צערודערט אזש שײגע־דאבע און זוסיע זענען צוגעשטאנען צו דעם לאמען הענעך, 
ער זאל זײ מגלה זײן װער אין דעם רבם משפחה עס איז נעבעך אײגגעפאלן און 
ער דארף א רפואה שלימה. אזיסטן פאר װאם וױינט ער אזוי, דער רב? אז דער 
לאמער הענעך האט געזאגט, אז קײנער אין דעם רבם משפחה איז נישט קראנק, 
האבן בײדע געזען אין דעם ענטפער א סימן, אז דער מיט דער האלץ־םטעמפקע 
באהאלט פון זײ אוים א םוד, װאס זײ דארפן װיםן. 

אויםער װאם דער רב האט אים געזאגט, אז די נסיעה איז א נםיעת־מצװה 
און ער װעט דערפאר זיך אײנהאנדלען א ברעמיע עולם־הבא, האט דער לאמער 
הענעך נישט געװוםט פון װעגן װאס דער רב אײלט קײן קאמעניעץ. הענעכן אז 
מען זאגט אים נישט, פרעגט ער נישט• ער דארף נישט פרעגן. פון דעם װאם די 
ײדן אויפן װאגן רעדן צװישן זיך אויף די לאנגע נסיעות וױיסט ער װעגן אלץ 
װאס עס געשעט בײ װעמען אן צו פרעגן. נאר דא האט ער געפירט בלויז דעם רב 
און אחוץ די טענות הלמאי הענעך האט אים נישט צוגעגרײט קײן טרוקענעם 
טראקט, האט ער פון ר׳ שמעלקען גארנישט געהערט. װײםט ער נישט. נאר אז 
שײנע־דאבע מיטן פויגל־פנים פון אײן זײט און זוסיע פון דער צװײטער זײט 
זענען צוגעשטאנען צו אים װי צוױי קליפות, האט ער געזאגט־ 

״דער רב איז געקומען אויסדינגען א װאלד״. 

בײדע האבן געמאכט העװױת װי זײ װאלטן אראפגעשלונגען עפעס װאם איז 
צו גרויס עם זאל לײכט דורך דורכן שלונג. 

״איז װאס שטײםטוז״ — האט שײנע־דאבע געפרעגט איר מאן, כאטש די 
שאלה האט זי געשטעלט צו זיך אלײן. זי האט נאר געטראכט: צו װעמען לויפט 
מעןז 

אײדער עמעצער האט זיך אומגעקוקט איז ר׳ שמעלקע נעלם געװארן, פונקט 
װי שײנע־דאבע האט זיך ארויםגעמאכט פון דער שטוב קײנער זאל נישט זען. 
ער איז אװעק צום קאמעניעצער רב אפגעבן אים שלום־עליכם און אים דערצײלן 
װאס פאר א מגיפה ם׳האט אויםגעבראכן אין זײן עדה. דער רב. ר׳ עזריאל, אן 
אויפגערוימטער ילד מיט א ברײט־צעפערכערטער לאנגער בארד מיט קארע דורכ־ 
דרינגלעכע אויגן, האט אלץ אויסגעהערט, נאכגעטראכט און געזאגט בנעימותדיק, 
אז װען עם ברעכט אוים א מגיפד״ איז די ערשטע זאך: גישט ארײנפאלן אין בהלה. 
א ילד דארף נעמען אויף זיך דעם גאנצן עול פון דער תורד״ נאר אין ענינים 
שלא כדרך־הטבע דארף ער משתף זײן דעם בורא־עולם, אויך ער זאל נעמען אויף 
זיך דעם עול. נישקשד״ בעזרת־השם זענען ילדן בײגעשטאנען אזוינע מיני זאכן, 
און בעזרת־השם װעט מען אויך בײקומען די מרידה פון מעזשיבאזש. אויף דעם 
העל־שי״ינענדיקן פנים פון דעם רב ר׳ עזריאל איז געװען אויסגעגאםן א שלימות־ 
דיקע רולקײט װאם האט אויפגעקאכט דאם בלוט פון ר׳ שמעלקען. די שפיץ־באקן 
זענען אים געװארן אנגעגליט און די אויגן צעגלאגצט. ער איז געװען זיכער, אז 
װי נאר ער װעט מבשר זײן אזא שלעכטע בשורה פאר ײדן, װעט ר׳ עזריאל 
אײנרײםן װעלטן• 

אויף א רגע איז ר׳ עזריאל נעלם געװארן און צוריקגעקומען מיט א שאלה 
צו ר׳ שמעלקע, צי ער װיל מיט אים לערנען א שיעור. װארום ער האט אװעק־ 
געשיקט דעם שמש ער זאל רופן דעם ראש־הקהל מנחם־מענדל און דעם מנהל פון 
דער ישיבה ר׳ ברוך לײב. דער ראש־הקהל איז אויםגעקאכט מיט די פריצים, מיט 
דער ממשלה און דער מנהל פון דער ישיבה קען די זאך מיטן כרוז פון װילנע 
און פון בראד און מען װעט זען װאם מען קען מאכן אפצושטעלן די מגיפה. דער־ 

װײל דארפן נישט ילדן זיצן מיט פארלײגטע הענט׳ נאר טאקע לערנען א שיעור. 
דער שמש איז צוריקגעקומען דערמיט, אז דער ראש־הקהל איז נישט אין דער 
הײם, ער װעט מערטשעם זײן מינחה־צײט און דער ראש־ישיבה פעדערט זיך און 
ער װעט מערטשעם קומען. 

ער איז געקומען ערשט פאר האלבן טאג׳ װען ר׳ שמעלקע איז שוין געװען 
צעקלעמט און פון אויםבאהאלטן דאם קלעמעניש האבן אים װײ געטאן די געדע־ 
רעם. און װידער א מאל האט ער דערצײלט אלץ װי אזוי עס האט זיך פארלאפן, 
װי אזוי אט דער דאקטער מיט דעם אויסטערלישן נאמען האט זיך צעזנױכעט מיט 
אײנעם א ױחנן, װאס זאגן זאגט מען, אז ער איז גאר א קאמעניעצער אײדעם. 
אבער אויך דאם מאל האט זיך איבערגעחזרט דאם זעלבע: דער ראש־ישיבה האט 
די מעשה נישט גענומען אזוי בהלהדיק װי ר׳ שמעלקע האט געװאלט. יא, דער 
ראש־ישיבה קען דעם תכשיט ױחנן. דאם איז דאך הערש מענדלם אײדעם, װאס 
איז פון דער ישיבה אנטלאפן מיט זײן וױיב צום טאטן אין דארף ארײן. באשר די 
מעזעריטשער קליפה האט זיך צו אים צוגעטשעפעט. הײםט עם, אז ער האט זיך 
אונטערגעטונקען אין קאמעניעץ און ארויםגעקומען אין רודניצע בײ דעם יןדישן 
דאקטער. געדענקט ער דאך דעם ילדישן דאקטער, װאס איז געקומען אים בעטן 
ער זאל אים געבן א גוטן קאפ צו לערנען מיט זײנע זין. ער האט דװקא אויםגעזען 
צו זײן א פײנער ילד. א דאקטאר מעדיקוס און ער װיל זײנע זין זאלן לערנען 
תורהן לערגט ער גאר זײנע זין די תורה פון דעם מעזעריטשער מגיד? 

״מען דארף די פושעים שליסן אין קײטן ו״ — האט ר׳ שמעלקע פארלוירן 
ס׳סבלנות. 

״אײדער מען גײט שליסן אין קײטן דארף מען גײן מיט גוטן — האט געלאםן 
געזאגט דער רב ר׳ עזריאל — מזהיר זײן די לײט, אז אויף זײ איז חל דער חרם 
און באם...״ 

״קאמעניעצער רב, איך יהאב זײ מזהיר געװען. זײ זענען פושעים במזידו״ — 

האט ר׳ שמעלקע געדוגערט. 

״לושמיך, אז זײ זענען עס — האט מיט א ניגונדל אנגעהויבן דער ראש־ 
ישיבה — און זײ זענען תושבים אין אײער קהילה־קדושר״ װאם זשע קענען מיר 
טאן דא אין קאמעניעץ?״ 

״די ממשלה זאל זײ ארײנװארפן אין תפיםד״ אז זײ זאלן די ליכטיקע שיין 
נישט אנזען מער ו״ — האט ר׳ שמעלקע געענטפערט. 

דער ראש־ישיבה האט ארײנגעשטעקט די האנט אין בוזעם, דארט עפעם 
געזוכט און װיציק געזאגט: 

״נײן, איך האב זי נישט אין קעשענע״. 

דער קאמעניעצער רב האט געלאכט אין זיך ארײן. דערנאך האט ער געזאגט 
ערנםט, אז אין די עניגים מיט דער ממשלה דארף מען צװוארטן ביז דער ראש־ 
הקהל מנחם־מענדל װעט מערטשעם קומען. 

גאװרילע און נחמן דער גארבער 


ם׳איז געװען אין א שבתדיקן נאכמיטאג פון מיטן־זומער. די שטעטלשע יידן, 
פארשנארכקעט אין א שװערן שלאף נאר די שבת־מאבלים, זענען אויפגעװעקט 
געװארן פון םכנה־געשרײען און א הילכיק פײפערײ. פון די אויפגעפראלטע טירן 
זענען פארשלאפענע ײדן מיט פארפעדערטע יארמלקעם ארוים אויף דער גאם 
אין די תחתונים. טײל האט מיטגעשלעפט מיט זיך פערענעס און קישנם, װארום 
װעדליק די געשרײען און דעם הילכיקן פײפן זענען ײדן געװען זיכער, אז אין 
שטעטל האט אויסגעבראכן א שרפה. דורך די צעעפנטע פענצטערלעד האבן צע־ 
שראקענע וױיבער אין שלאפקופקעם געקוקט צום הימל און אויסגעשמעקט דעם 
דרויםן, טאמער זועלן זײ דערפילן דעם ריח פון בראנד. ױנגע מאמעם מיט עופעלעך 
אויף די הענט זענען ארויס אויף דער גאם און אויםגעקוקט א ריכטונג פאר 
אנטרינונג. 

״ײדן, וװ ברענט י: — האבן געשריגן די וױיבער פון די פענצטער — לויפט 
נישט, ענטפערט!״ 

פארבײלויפנדיקע ילדן, באװאפנטע מיט הילצערנע דרענגער, גארטלען און 
לעדערנע רימענם, האבן נישט געענטפערט אויף די רופן. זײ האבן זיך געטראגן 
צעיאכמערטע, בהלהדיקע, מיט פונאנדערגעעפנטע טיזליקעס, און אלײן געשריגן 
אין דער װעלט ארײן: 

״אויםקארנײען די שרפה! אויסדישען יעדן פונק פונעם פײערי״ 

דער הימל איז געװען בלא און װי אויםגעװאשן. די געשײערטע מיטן־זומער־ 

דיקע זון האט ליבלעך געװארעמט די שטרויענע דעכער. איבער די קרוין־נעםטן 
אויף די דעכער האבן בושלעם זיך געלויזט און באװאכט זײערע קלײנע. די לופט 
האט געשמעקט מיט רײפנדיקע עפל און קארטאפל־בליעכץ. קײן רויך פון א 
שרפה האט מען נישט געפילט. נאר אין דער מיט פונעם שטעטלשן מארק, אין 
דער מיט פון אן אנגעלויף, האט געפלאקערט א שרפה. 

א צעבלוטיקטער און מיט אויםגענארעטע שבת־מלבושים איז אויף דער ערד 
געלעגן נחמן דער גארבער, מיט די הענט איבערן קאפ האט ער זיך געשיצט פון 
די קלעפ און געשריגן פון װײטיק און שרעק. איבער אים זענען געשטאנען ציעאכ־ 
מערטע און פארשװיצטע קהל־לײט און אים פארשמיסן מיט גארטלען און רימענם. 
אויך זײ זענען שוין געװען מיד פון לויפן און פון שמײםן און בײם אראפלאזן די 
קלעפ האבן זײ געקרעכצט, װי בײם אראפלאזן העק איבער האלץ־שטשאפעס. 

פון א זײטיק געסל איז אנגעלאפן גאװרילע, דער אײנציקער מאכטהאבער 

אין שטעטל, און מיט צװײ פינגער אין מויל, װי אויף צו טרײבן טויבן, נישט 
אויפגעהערט פײפן. א םאפענדיקער איז ער צוגעפאלן צום געזעמל און פאררוקט 
די קוטשמע אויף הינטן. 

״װאס איז געשען ? •״ — האט ער געפרעגט מיט א װינקל פון מויל. קײנער 
האט אים נישט געענטפערט און ער האט נאך א מאל א הילכיקן פײף געטאן, צו 
דערמאנען װער ער איז. די ילדן זענען געװען פארנומען מיט שמײםן. 

מיט זײן צעװאקסענער בארד און אראפהענגענדיקע ברעמען האט גאװרילע 
גופא אויסגעזען װי א שטעטלשער ייד, נאר זײן מונדיר מיט דער שאשקע בײ 
דער זײט האבן אים אויסגעטײלט, אז ער איז דא א פרעמדער, א מחלל־שבתניק. 
כאטש גאװרילע האט גערעדט ילדיש װי אלע ילדן אין שטעטל, איז ער געװען 
פארלוירן און צעטומלט. פון די געשרײען און פון דעם געלויפעניש האט אויך ער 
געמײנט, אז ם׳האט אויםגעבראכן א שרפה, נאר אז קײן רויך האט ער נישט געזען 
און ילדן זענען געלאפן, איז ער מיטגעלאפן און געפײפט, גישט געוװםט װער עס 
זענען די גערודפטע און װער די רודפים. ביז ער איז געבליבן אלײן. אלע זענען 
געלם געװארן. עמעצער האט געשריגן: 

״נחמנען האט מען געשלעפט צום מארקו״ 

איז גאװרילע געלאפן צום מארק און דא האט אים קײנער נישט געענטפערט. 

ער האט גישט פארשטאנען װאם אזעלכס האט נחמן געטאן צו זײנע ילדן אום שבת. 
פאר װאם קאטעװען זײ אים? צו זײנע פארװאקסענע אויערן זענען דערגאנגען 
געשרײען: ״מיגים״, ״די כת׳/ ״יענע לײט״ און פון די געשרײען גארנישט פאר־ 
שטאנען. ביז די קהל־לײט זענען מיד געװארן און אנדערע האבן אנגעהויבן שלעפן 
נחמנען צו דער שול. איז אויך גאװרילע נאכגעגאנגען צוזאמען מיט דעם אנגע־ 
לויף. פלוצים, װי אין אים װאלט זיך איבערגעװעקט זײן אײגענע װיכטיקײט, האט 
ער מיט צװײ פינגער א פײף געטאן און אפגעשטעלט דאס געזעמל: 

״פאר װאס האט איר אים צעבויקערט?! ער איז א טאטע פון קינדערו צי 
האט ער געגנבעט, געגזלט?!״ 

״נאך ערגער ו — האט געשריגן אײזיקל דער קצב — ער איז פושע עוכר 
ביעזראל. א מין. פון דער פת. מיר װעלן אים עוקר מן השורש זײן!״ 

״ער איז א מורד במלכותן״ — האט עמעצער ארײנגעשריגן אין גאװדילעס 
אויער. 

דאם האט גאװרילע פארשטאנען. ער האט ארויםגעצויגן די שאשקע און, 
אויםגעמישט צװישן ילדן, האט אויך ער באגלײט נחמנען צו דער שול. דא האבן 
די קהל־לײט צוגעשלעפט דעם גערודפטן צו דער קונע און אים אײנגעשלאסן. 
ערשט איצט איז גאװרילע צוגעגאנגען צו אים און אים ארײנגעשריגן אין צע־ 
בלוטיקטן פנים ארײן : 

״הער דו, נחמן, פאר מורד זײן במלכות װעםטו מיר נאך הבדלה אפגעבן 
חשבון.!״ 

נחמן האט מיט אויפגעלאפענע אויגן געקוקט אויף גאװרילען. ער האט מורא 

געהאט צו עפענען דאם מויל. ער האט מורא געהאט נישט פארן גוי נאר פאר דעם 
צעיאכמערטן געזעמל יןדן. אפילו שוין איינגעשלאםן אין דער קונע, זענען די 
ילדן געשטאנען ארום אים אנגעכמורעטע, צעםאפעטע און דראענדיקע, מיט גארט״ 
לען און רימענם גרײט אין די הענט, אז טאמער װעט דער עוכר בישראל אנטקעגנ־ 
רעדן אײן אײנציק װארט, װעלן זײ אים פארשמײםן צום טויט. װארום אין דעם 
אײנציקן געפאנגענעם פון דער כת האבן זײ געזען א לעבעדיקע די סטרא־ 
אחרא, װי זי איז געמאלט געװארן אין דער דרשה פון דעם רב ר׳ שמעלקע. 

אין דער פרי, אין שול, פאר קריאת־התורה, האט דער רב געהאלטן א דרשה 
און גערופן מחרים צו זײן די לײט פון דער פת און זײ עוקר מן השורש זײן. 
אין דער מיט פון דער דרשה האט דער רב זיך צעװײנט און װײנענדיק האט ער 
געזאגט, אז ביז ישראל דעם בעל־שם־טוב פון מעזשיבאזש און דב־בער דעם 
מעזעריטשער מגיד פלעגט זיך די סטרא־אחרא פארװארפן אין פל־מיני אויסטער־ 
לישע געשטאלטן: אין שדים און נישט־גוטע, אין װילקאלאקס און צו מאל אויך 
אין לוםטיקע נשים פרוצות, װאם האבן צוגעטראכט פארטלען און תחבולות צו 
באקומען די שליטה איבער ילדן רחמנא־ליצלן. פלעגט זיך די סטרא־אחרא שטארק 
מאטערן ביזקל זי האט געבענדיקט א ילד אין איר נעץ. פלעגט זיך די םטרא־ 

אחרא נוהג זײן צו קומען צום אשמדאי און אים אפגעבן א דין־וחשבון װיפל ילדן 

זי האט מכשיל געװען. און אז דער אשמדאי ימח־שמו האט געהערט, אז ילדן האבן 
זיך דערקענט אויף דעם כוח פון דער טומאה און לאזן זיך פון אים נישט פאנגען, 
האט ער זיין צארן אויםגעלאזט צו דער םטרא־אחרא און איר געטאן באפוילן, זי 
זאל זיך פארװארפן אינעם געשטאלט פון שומרי־מצװת. אזוי האט זיך די סטרא־ 
אחרא מדבק געװען מיט דעם ישראל בעל־שם־טוב, מיט דעם מגיד פון מעזעריטש, 
און אגדערע לײט, װאס זענען חוטאים און מחטיאים און זײ טוען בײסן װי די 

גיפטיקע שלאנגען און עקדישן. דורך אט די לײט האט די םטרא־אחרא אויך 

מדבק געװען ילדן פונעם שטעטל, װאס זענען צוגעטראטן צו דער פת און זײ 
ברענגען אויף דער קהילה־קדושה צרות און גזירות, ישמרנו ד׳. נשים שטארבן 
אין דער קימפעט; דאנערשטיק האט מען צוױי מאל אונטערגעהײצט די מיקװה 
פאר די נשים און בײדע מאל איז דאס פײער פארלאשן געװארן, װאס אזא זאך 
איז נאך נישט געשען; אין אײן װאך האט דער שוחט געפונען צװײ פגמים אויפן 
חלף אן דעם חלף פרלער צו באנוצן; ילדן זענען מורד אין קהל און װילן נישט 
הערן װאם פרומע און גוטע לײט הײםן זײ טאן. 

אײנגעװיקלט אין טלית, מיט די הענט אין פויםטן אויפגעהויבן צום הימל, 

האט דער רב געמאלן ם׳פינצטערע גיהנום, וװ עם שטײען אנגעגרײט מילי־ 
מיליאסן פעסער מיט צעשרפעטן פעך, די חוטאים און די מחטיאים, װי די רשעים, 
טוט מען ארויםצלען פון אײן פאם און ארײנלײגן אין א צװײטער פאם און זײערע 
געשרײען הערט מען פון אײן עק װעלט ביז דעם צװײטן עק װעלט. דעריבער 
דארף יעדער שומר־מצװת און ארגטלעכער ילד אויםגעפינען די לײט פון דער כת, 
װאם אין שטעטל, און זײ רודפן עד־חורמר״ זײ איבערברעכן ם׳געגיק, װי אין פםוק 

שטײט, ואבדתם את שממ׳ זײער נאמען זאלט איר פארלענדן און פארטיליקן עד 
בל הדורות. 

ר׳ שמעלקע האט אויף די מתפללים אנגעװארפן אן אימה. אלע האבן געװוםט, 

װאס עם איז געשען דעם לעצטן דאנערשטיק אין אװנט מיט דער מיקװה, נאר 
געמײנט האבן זײ, אז דאם איז געשען צוליבן נאםן האלץ, אדער צוליב דעם װאס 
פיניע דער בעדער איז געװען שיפור װי לוט. נאר איצט, אז זײ האבן דערהערט: 
די סטרא־אחרא איז געװען דערביי און די שולד איז אין די לײט פון דער פת, 
האבן זײ בײ זיך אפגעמאכט, בלי נדר, גלייך נאכן שבת־עםן אויסצוגעפינען די לײט 
און זײ עוקר מן השורש זײן. 

שוין לאנג האט דער מרא דאתרא געװארנט, אז הינטער די פלײצעם פון קהל 
װערן באהאלטענערהײט אפגעטאן אויםטערלישע זאכן. יןדן האבן גאר מורא געהאט 
צו רעדן דערװעגן, װארום עם קען גאר זײן, אז דער שטן מקטרג האט זיך פאר־ 
פלאנטערט אין זײנע װעגן מכשיל צו זײן יןדן און דורך דעם װאס יתץ ברענגען 
פארן מויל די זאכן, װײזט מען דעם שטן דעם ריכטיקן װעג. אזוי האט מען אין 
שטעטל זיך אויםגעהיט צו רעדן װעגן דער כת פון יעקב פראנק ימח־שמו, װאם 
האט אלע זײנע לײט אװעקגעפירט צו ױיזלען, און צו זײנע חםידים ארויסגעגעבן 
א צװ, זײ זאלן זיך טוישן מיט די װײבער און זײ פראװען זנות בפרהםיא בעת 
זײערע טריף־פסולע תפילות. 

אט דא ערב שבועות איז געקומען אין שטעטל ארײן א סוחר פון בראד, װאם 
נאך מעריב, װען ילדן בלײבן אין בית־מדרש מעײן צו זײן אין א םפר, האט ער 
אנגעהויבן דערצײלן די התנהגות פון פראנקם לײט. אזוי האט ער דערצײלט, אז 
הינטער דער שטאט בראד האבן די מינים אפגעדונגען בײם כראביע א גרוים הויז 
און עם געמאכט כביכול פאר א בית־כנסת, מיט אן ארון־קודש און מיט א בעלע־ 
מער, װי עם איז דער שטײגער. נאר קײן עזרת־נשים האט מען דארט נישט געמאכט. 
אז ילדן האבן אנגעהויבן חוקר־ודורש צו זײן װאם עם שטעקט אין דער זאך, זענען 
זײ דערגאנגען, אז אין דעם דאזיקן מקום קומען די מאנצבילן צוזאמען מיט די 
נשים און די לי_יבער פון די חצופות זענען אויםגעשמירט מיט אזעלכע בשמים 
משונים פון טערקײ. זײערע פםולע תפילות — און א שמועה גײט ארום, אז זײערע 
תפילות האבן זײ ארויםגענומען פון דעם אר״י הקודשס םידור און זײ פארדרײט — 
זינגען זײ צוזאמען מיט די נשים. זײ זינגען און טאנצן ביז חצות, װען זײ װערן 
שיכור פונעם געזאנג און פון די ריקודים. און אז זײ זענען שוין גאר שיכור, הײבט 
זיך אן ס׳אומגליק : מאנצבילן נעמען פרעמדע נשים רחמנא־ליצלן, טוען זײ אוים 
בעירום־כל און זענען זײ מזנה אין די אויגן פון זײערע מענער, װאם טוען דאס 
זעלבע מיט אנדערע פרוצות. קײגער װײםט נישט װער די לײט זענען און װער עם 
זענען זײערע נשים, װארום מחוץ פון זײערע מעשים רעים זענען זײ מעורב בין 
היהודים, װי קײן מאל גארנישט. האבן יןדן אנגעהויבן מחשיד זײן דעם און יענעם. 
שומרי־מצװת האבן אנגעהויבן נאכפרעגן זײערע נשים, צי די און די היט אפ די 
טהרת המשפחה, מען האט גערופן די טוקערן צום רב און זי חוקר־ודורש געװען, 

זי זאל זאגן װאם זי װײסט. האט די טוקערן געעפנט דאס מויל און אנגעהויבן 
רעדן, אז די אויערן האבן.וױי געטאן פון הערן. האט קהל אנגעהויבן נאכשפירן 
די חשודות, זײ און זײערע מאנצבילן, און אין שטאט איז געװארן תישעה־באב. 
נאך אײדער קהל האט גערופן די לײט צו בית־דין, האבן זײ עוקר געװען צום 
כראביע אין הויף און זיך אפגעשײדט פון דער עדה... 

בעת דער בראדער סוחר האט װעגן דעם אלעם דערצײלט, זענען די ײדן אין 
בית־מדרש געװען אזוי צעטומלט, אז זײ איז גארגישט געקומען אויפן רעױן צו 
פרעגן דעם בעל־דבר װער ער איז און װאם פאר א מםחרים ער האט דא אין 
שטעטל און מיט װעמען. איז ער אזוי אפגעזעסן עטלעכע טעג, צװישן יעדן מינחה 
און מעריב נישט אויפגעהערט דערצײלן װעגן די אויסגעלאםנקײטן און פאר־ 
שײטקײטן פון פראנקם לײט, ביז אין אײנעם א העלן טאג איז דער בראדער סוחר 
פארשוװנדן און צוזאמען מיט אים זענען נעלם געװארן פון שטעטל דרי_י באלע־ 
באטישע ױנגעלײט. די ױנגעלײט זענען פארפאלן געװארן װי אין װאסער ארײן 
און איבערגעלאזט װיםטע עגונות מיט פיצלעך קינדער. האט מען פארשטאנען, 
אז דאם האט יעקב פראנק ימח־שמו מיט זײן כישוף ארײגגעשיקט אין שטעטל די 
םטרא־אחרא צו פארפירן ילדן און ס׳האט אים אפגעגאלטן. 

זײט די מעשה נורא איז געשען האבן ילדן מורא געהאט צו ברענגען פארן 
מויל א װארט פון װעגן די מינים. אזוי אויך װען ר׳ שמעלקע האט מרעיש עולם 
געװען, אז די קליפה רחמנא־ליצלן האט זיך מדבק געװען צו די ילדן אין שטעטל 
און זײ זענען געבעגדיקט געװארן דורך דער כת פון דב־בער, האבן לײט זיך 
אפגעהיט צו ברענגען די זאך פאר די ליפן. אפשר װעט אזוי ארום דער־אין־הימל 
זיך מרחם זײן און דאם פײער װעט פון זיך אלײן פארלאשן װערן. 

שטעטלשע ילדן האבן שוין געוװסט, אז די מעשה קומט פון דעם דאקטערם 
שטוב אין רודניצע. אלץ װײםט מען, נאר מען רעדט נישט. די בעםטע לײט אין 
שטעטל פארשװינדן שבת אין דער פרי און שמײען אװעק מיט די טליתים צום 
דאקטער אין הויז. די װעלכע זענען פארבײגעפארן דאם מקום זאגן אפילו, אז דער 
דאקטער האט אויפגעשטעלט א קלויז נעבן זײן שטוב און דארט טוט זיך חושך : 
בײם דאװענען קאטשעט מען זיך און מען טאנצט און מען שרײט מיט באנומענע 
קולות. מ׳האט אפילו געװוסט, אז שימעלע דער שינדלמאכער האט געדעקט דעם 
דאך פונעם קלויז און אינעם דאך איבערגעלאזט א פענצטער צום הימל, די װעלט 
זאל הערן די קולות פון די לײט. אלץ װײםט מען נאר מען רעדט נישט. האט דער 
רב ר׳ שמעלקע זיך געפעדערט און געװארנט די לײט, אז די מעשה װעט זײ נישט 
אפגײן גלאטיק. באם זײ װעלן נישט ארויפגײן אויפן דרך־הישר, װעלן פון קאמע־ 
ניעץ אראפקומען רבגים און אנדערע פרומע לײט און זיי װעלן די פושעים ארײנ־ 
לײגן אין חרם, װי מען האט זיי ארײנגעלײגט אין חרם אומעטום וװ עס איז דא א 
יידישע קהילה. 

לפנים האבן זײ צוגעזאגט צו זײן פרומע לײט, געציטערט פאר זײערע פרנסות 
און געשטאמלט, אז זײ װײםן פון גארנישט. כדי אויםצובאהאלטן זיך פון זײערע 

מיאוסע מעשים, האבן זײ אנגעהויבן אויפשטײן קאיאר און זין־ ארױסמאכן פון 
שטעטל, אװעק צום דאקטער. האט דער דאקטער זײ געגעבן װאסערלעך פון כישוף 
און זײ אלעמען פארבישופט ביז זײ האבן פארלוירן דאס שעם־מיצל. 

איפטע־שבת, נאך מלװה־מלפד״ האבן זיו אין בית־מדרש ארײנגעלאזט א 
געזעמל בגילופינדיקע ילדן. זײ האבן זיך צוזאמענגעפלאכטן מיט די הענט ארום 
די אקםלען פון אײנאנדער און זיך צעטאנצט מיט אזא התלהבות און אימפעט, אז 
ם׳האט זיך געטרײםלט די םטעליע און ם׳האט געציטערט דער ארון־קודש און די 
טישן האבן מיטגעטאנצט. און געזונגען האבן זײ פון אגהײב מיט מתיקות, אז די 
ניגונים זענען זיך צעגאנגען איבערן הארץ, און איבערגעחזרט האבן זײ דעם הײליקן 
פסוק ״מלא כל הארץ כבודו״. און װאס מער זײ האבן דעם פםוק איבערגעחזרט, 
אלץ מער זענען זײ ארײן אין התלהבות, פארשיפורט געװארן פון זײערע אײגענע 
קולות, זײערע פים האבן שוין מער נישט געםילט די ערד, זײ האבן געשװעבט 
מיט די קעפ צו דער םטעליע, די אויגן פארמאכט און די פנימער בלײך, און זינט 
דאם שטעטל איז שטעטל האבן נאך לײט אזעלכעס נישט געהערט און נישט געזען. 

האט זיך פלוצים ארײנגעלאזט דער רב ר׳ שמעלקע און א קלאפ געטאן אין 
שולחן, אז שטיל זאל זײן, דאם בית־מדרש איז נישט קײן קרעטשמע און יןדן זענען 
נישט קײן גוילם און אז טאנצן און זינגען איז ביטול־תורה. האט זיך פון קרענצל 
טאנצנדיקע ארויםגעריסן עפעם אײנער א פרעמדער, א קאמעניעצער אײדעם, 
זאגט מען, און אויםגערופן צום גבאי, אז ריקודים און נגינה בכװנה איז מער 
אנגעלײגט בײם השם־יתברך װי תפילות אן כװנה און װי לערנען תורה אן כװנה. 
און אז ער האט די װערטער געזאגט, האט ער דעם רב ארויםגעבלעקעט א לאנגע 
צונג און אױםגעקרײט װי א האן טוט קרײען אין חצות. האט זיך דער רב נאך מער 
דערשראקן, װארום ער האט שוין תופם געװען, אז ער האט דא צו טאן מיט די 
לײט, װאם איז בעםער נישט צו דערמאנען זײער נאמען. 

האט דער רב זיך גענומען די זאך שטארק צום הארצן און מיט א שבת 
שפעטער, פאר קריאת־התורד״ געהאלטן די דרשה און זיך שטארק צעװײנט אז 
גוטע און פרומע לײט זאלן אנגורטן די לענדן און גײן עוקר מן השורש זײן די כת, 
װאם די םטרא־אחרא האט זיך מיט זײ מדבק געװען. 

אין אײנעם א שבת איז די זאך געשען• אײזיקל דער קצב האט גענומען א 
צװײ מנינים פון זײגס גלײכן און צוזאמען מיט די באלעגאלעם שיע מעכלם און 
דעם לאמען הענעך, האבן זײ זיך אנגעגורט װי גבורים מיט הילצערנע פלעקענער׳ 
גארטלען און נאסע רימענם, און כאטש אויםער דער שטאט איז קײן ערב נישט 
געװען, האבן זײ זיך לשם מצװה מתיר געמאכט ס׳טראגן חפצים. 

צװײ טראקטן האבן געפירט צום שטעטל און א פעלדװעג צום װאלד. האבן 
זיך די גוטע און פרומע לײט צעטײלט אין דרי_י חלקים, יעדער חלק ערגעץ 
אנדערש, און זיך אױםבאהאלטן, װער צװישן קארן און װער צװישן די קארטאפל־ 
פעלדער. װארום נישט געוװםט האט מען פון װעלכער זײט די פושעים װעלן 
אנקומען. און װי אײן חלק פון דער מחנה איז אזוי געלעגן באהאלטן צװישן קארן, 

בײם ראנד פון טראקט צום הויף, האט זיך פון דער װײטנס דערהערט א פרײלעך 
געזאנג. מיטן געזאנג איז אנגעקומען א געזעמל יןדן, װאם אײנגעהילט אין טליתים 
זענען זײ נישט געגאנגען נאר געטאנצט זײער װעג, געפאטשט מיט די הענט, זיך 
געדרײט, אראפגעבויגן און אױפגעהױבן זיך, װי זײ װאלטן אלע געװען שיכורע 
קינדער און נישט — דערװאקסענע לײט. און װײל די אנקומענדיקע זענען אין 
צאל געװען מער װי די, װאם האבן זיך אויםבאהאלטן אין קארן, האבן זיך די 
לעצטע דורכגעשושקעט, מען זאל די לײט אדורכלאזן און מיטן כלי־זין אגפאלן 
אויף זײ פון הינטן. 

און אזוי איז געשען. 

די לײט זענען אנגעקומען צעפלאמטע און שיכורע פון די ניגונים און ריקו־ 

דים. זײ זענען געװען אזוי פארטאן אין התלהבות, אז זײ האבן נישט געזען און 
נישט געהערט די לויערנדיקע אין קארן. ערשט װען זײ האבן געהאט זיך דער־ 
װײטערט אויף א צװאנציק טריט, האט שימעלע שינדלמאכער, בײם אויםדרײען 
זיך אין טאנצן דערזען װי פון צװישן קארן שארן זיך ארויס א מנין אירע בא־ 
װאפנטע מיט פלעקענער. האט ער אויםגעשריגן בקולי־קולות: 

״יןדן, ראטעװעט זיך, גזלנים!״ 

און װי ער האט אויסגעשריגן, אזוי האבן די חםידים אנגעהויבן לויפן װי פיילן 
אויסן בויגן, זיך געטראגן צום שטעטל, די טליתים אויף די אקםלען האבן זיך 
אנגעבלאזן, װי בײ די לײט װאלטן פליגל אנגעװאקסן. די רודפים, דערװײטערט 
אויף א מרחק, האבן געפאכעט מיט די פלעקענער, געהויבן אין דער הײך די 
גארטלען און געשריגן: ״פושעים, מיר׳לן אײך ברעכן ס׳געניק!״ ״מינים, שטײט!״ 
און נאך אזעלכע אויםגעשרײען. ערשט נאענט צום שטעטל האבן אנדערע דער־ 
הערט די געשרײען און זיך געלאזט אנטקעגן, בעת די חסידים זענען דערװײל 
ארײן אין די הינטערגעםלעך און זיך צעלאפן אויף זיבן װינטן. נאר נחמנען דעם 
גארבער איז בײם לויפן אראפגעפאלן דער טלית פון די אקסלען, ער האט זיך 
אין אים פארפלאנטערט מיט די פים, און די רודפים האבן אים געפאנגען װי מען 
פאנגט א געװילדס. אזוי האט מען אים מיט געשרײען און אונטער קלעפ געשלעפט 
צום מארק און אײזיקל דער קצב האט צוגעפאטשט מיט די הענט און געשריגן 
מיט דעם ניגון פון מגילת אםתר: ״ככה יעשה לאיש אשר המלך חפץ ביקרו!..״ 

דאס װאס עמעצער פון דעם געזעמל האט געלאזט פאלן א װארט, אז נחמן איז 
א מורד במלכות האט גאװרילען נישט צו רו געלאזט. ם׳האט אים געקװעלט מער 
װי אין שטעטל װאלט אויםגעבראכן א שרפה. װעדליק דעם געזעץ האט ער אים 
באלד געדארפט ארויםנעמען פון קהלם הענט, שליםן אים אין קײטן און אים 
טרײבן צו דער ממשלה אין קאמעניעץ. נאר גאװרילע, װאם האט געקענט ילדן 
און געוװםט, אז דער שבת איז בײ זײ הײליק און פארכטיק, און ער האט נחמנען 
געקענט װי א ייד װאם טוט קיינעם קײן בײז נישט, האט זײן מאכטיקײט אפגע־ 
לײגט ביז נאך הבדלה. בפרט, אז ער איז אײנגעשלאםן אין דער קונע און ער 
װעט נישט אנטרינען, ער װעט זיך פון זײנע הענט נישט ארויסמאכן. 


374 



פון דעםטװעגן איז גאװרילע עטלעכע מאל געגאנגען זען, צי דער נחמן איז 
טאקע אײנגעשלאםן. ער איז געװען אײנגעשלאםן׳ און א רחמנות האט אים ארומ־ 
גענומען צו דעם ייד אין דער קונע. ױנגװארג איז געשטאנען ארום און געחוזקט׳ 
געשאטן אויף אים זאמד אלן אין כאר גערופן ־ ״מין׳ מין, דו ביםט א שפין און װי 
א שפין טוט בײםן׳ אזוי װעט מען דיך אויף יענער װעלט אויף זשארנעלעך 
צערײסן \״ גאװרילע האט דאם ױנגװארג צעטריבן׳ װי מען צעטרײבט הינער׳ 
און אז ער איז געבליבן אלײן׳ האט ער געזאגט צו נחמנען־ 

״הער׳ דו׳ נחמן־סערצע׳ צו װאם דארפםטו די אלע מיאוםע זאכןז האסט 
פרנסה ? — האםט; א גוטן טרונק בראנפן האסטו ? — האםט: דאם געזעץ דארף 
מען היטן? — מע דארף. איז װאם זשע קריכםטו אין א פרעמדן גארטן? פאר 
װאם ביםטו געװארן א בונטאװטשיק ? דער האבער שטעכט דיך ? דארפםט איך 
זאל דיך טרײבן קײן קאמעניעץ?״ 

״שקר׳ גאװרילע: די לײט האבן אויסגעטראכט א בילבול אויף מיר. זײ זענען 
מוםרים׳ גאװרילע״ — האט נחמן געזאגט מיט א הײזעריק קול. 

״מוםרים — מוסרים. אײנס צום אנדערן האט נישט. נאר קײן מיאוסע זאכן 
קעגן דעם קיםר דארפםטו נישט טאן. האםט א װײב מיט קינדער און איך האב 
דיך גערן׳ נחמן. װי גאט איז מיר ליב׳ װי איך האב דיך גערן״. 

״פאד חרם׳ גאװרילע. איך װײם נישט פון װאם צו זאגן — האט נחמן אוים־ 
געשטרעקט דעם קאפ מיט די פארלאפענע אויגן — כ׳װײם פון גארנישט״. 

״דאם װעט מען זען נאך הבדלה. איך װעל קומען דיך נעמען אויםצופרעגן׳ 

עס זאל גארנישט בלײבן צװישן אונדז״. 

גאװרילע האט אפגעװישט די װאנםעם װי נאכן עסן. ער איז אװעק און צוריק־ 
געקומען נאך הבדלה. די קונע איז געװען לײדיק. נחמן איז נישט געװען. 

״א מאשעניק: — האט ער אויםגעשפיגן — א יןד טאר מען נישט גלײבן׳ װי 
דעם היצעל״. ער איז געלאפן אים זוכן. 

אין יענער שעה איז נחמן געבראכט געװארן אויף א פארהער צום רב. ארום 
טיש׳ אויף װעלכן ס׳האט נאך געברענט דאם הבדלה־ליכט׳ זענען געזעםן די 
עדות. אנטקעגן בײ דער װאנט׳ אנגעשפארט מיט דער פלײצע אין די בעלקעם׳ 
איז געשטאנען נחמן. אינעם פרײען שטח צװישן אים און דעם טיש האט מיט 
קלײנע האסטיקע טריט שפאצירט אהין און צוריק דער רב. פון דעם אימפעט׳ מיט 
װעלכן ער האט שפאצירט׳ האט דאם פלעמל פון דעם הבדלה־ליכט זיך געװארפן 
אהין און אהער און פון מאל צו מאל האט דאס ברענענדיקע קנויטל אונטערגע־ 
קנאקט. דער רב האט זיך פלוצים פארהאלטן׳ זיך אויפגעהויבן אויף די שפיץ 
פינגער׳ כדי צו דערגרײכן דאם פנים פון נחמנען און האםטיק געזאגט: 

״פושע עוכר בישראלו פופר בעיקרז ממזר בן הנידהז כ׳וועל דיך ברענען 
און בראטן׳ אז דו זאלםט צו קבר ישראל נישט קומעןו״ — און ער האט װידער 
אנגעהויבן שפאצירן אהין און אהער מיט די הענט פארלײגט אויף הינטן. 

נאך עטלעכע מאל זיך אפשטעלן און מבזה זײן אים האט זיך ר׳ שמעלקע 


375 



פארהאלטן הינטער די עדות און אריבערגעפרעגט איבער זײערע קעפ און איבערן 
טיש: 

״וװ קלײבט זיך ס׳װידמונג פון שרצים און צו װאם פאר אן עבודה זרה טוט 
איר דארט דינען, עהי זאלםט מיר שוין זאגן!״ 

״כ׳האב שוין געזאגט דעם רב, מיר זענען חםידים פון הײליקן צדיק ישראל 
בעל־שם־טוב זכרונו לברכה און מיר דינען צו הקדוש־ברוך־הוא!״ — האט נחמן 
געזאגט מיט א געבראכן קול. 

״חצוף \ זאלםט מיר דא נישט אנטקעגגרעדן ו — איז ר׳ שמעלקע אונטערגע־ 
שפרונגען — איך זאג א װידמונג פון שרצים איז אויפגעשטאגען און צו דער 
עבודה זרה טוט איר דינען ו וװ קלײבט זיך ם׳װידמונג ? פרעג איך ו האםט געהערט 
װאם איך פרעגזו״ 

״אין רודניצע האט ר׳ אליעזר דער דאקטער ארטאפאנום אויפגעבויט א מקום 
קדוש און דארט דאװענען מיר אין די שבתים״ — האט נחמן געזאגט אין יןאוש. 

כאטש דער רב האט געהאט אונטערגעלענט אן אויער, האט ער עפעס פאר־ 
הערט: 

״װאס אזוינם זאגסטוז פון ארטאװאם קומט דײן ר׳ אליעזרז — האט ער 
איבערגעפרעגט מיט חוזק — וװ ליגט עם אזא שטאט? אין טערקײ? בײ די 
טאטערן? איר הערט, יןדן, פון װאנען ם׳אומגליק קומט?״ 

״ארטאפאנוס איז נישט קײן שטאט — דיאט נחמן מער נישט געהאט קײן כוח 
— ס׳איז א צונאמען״. 

״הערט, יןדן, ם׳איז א צונאמען, זאגט ער! — איז ר׳ שמעלקע צוגעלאפן מיט 
אן אראפגעלאזטן קאפ, װי ער װאלט געאײלט דורם זײן דעם געמישפטן — שבתי 
צבי, יעקב פראנק און איצט א נײער דאפל־שם, װי די םטרא־אחרא ימח־שמו? 
װער איז ער עם דײן צדיק אין פעלץ? דער־א, װי הײםט ער דארט? האט זיך 
דער אשמדאי אלײן פארװארפן אין אים, אדער ער איז םתם א ממזר פון לילית ?״ 

״ער איז אן אוהב־ישראל!״ — האט נחמן אויםגערופן מיט די לעצטע כוחות. 

מיט חוזקדיקער לוםטיקײט איז ר׳ שמעלקע אונטערגעשפרונגען, האלטנדיק 
בײדע הענט אין גארטל. 

״םוף־כל־םוף הערן מיר א דבר אמת ־ ער איז א נואף בישראלן״ 

נחמן האט אראפגעלאזט זײנע פארשװאלענע אויגן. ער האט נישט געקענט 
מער זען די נקמה־פנימער פון די עדות און די חוזקדיקע לוםטיקײט פון ר׳ שמעל־ 
קען. ער איז געװען אין זײערע הענט. קהל האט דעם כוח נישט דערלאזן אים 
צו א פרנםה. און ער איז א פאטער פון אונטערגעװאקסענע טעכטער. 

װי די לײט בײם טיש װאלטן געלײענט זײנע מחשבות, האט זיך אפגערופן 
ױנה שמש: 

״װעדליק איך פארשטײ, איז דער דא, דער אליעזר אדער װי ער הײםט דארט 
דער שמדניק, דער גאנצער הערשט פון דער כת. אז ער האט זיך באזעצט אינעם 
פריצם הויף, איז דערפון געדרונגען, אז װי יעקב פראנק מיט זײנע לײט האבן זיך 

געשמדט, אזוי װעט אויך דער אליעזר דערפירן יידן צו שמד. דארף נחמן דער־ 
צײלן װעגן אים אלץ װאם ער װײםט, מיר זאלן דעם ימח־שמוניק איבערגעבן 
אין די הענט פון דער ממשלה װי א בוגד בתכלית הבגידה״. 

״נאך ערגער!״ — האט ר׳ שמעלקע א טופע געטאן מיט א פום אין דיל. 

נחמן גארבער איז געװען א פשוטער, אפגעהיטענער ײד. ער האט קוים גע־ 

קענט לערנען א בלאט גמרא. װי נאר ער האט זיך געקענט אפרײםן פון זײנע 
פעלן פלעגט ער קומען אין בית־מדרש, ארײנקוקן אין א םפר און זיך אויםזיפצן. 
אין זײנע הײםע תפילות האט ער געזוכט א דערנענטערונג צו גאט, און די זביה 
צו אזא דערנענטערונג האט ער נישט געהאט. ערשט װען ער האט זיך מיט 
עטלעכע יאר צוריק מתקרב געװען צו מעזעריטשער חםידות, אראפגעפארן אויף א 
פאר װאכן צום צדיק דב־בער און אויסגעהערט זײנע מעשי נפלאות, האט ער דער־ 
פילט די נאענטקײט פון גאט ארום אים, אין אים, וװ נאר ער קערט זיך און װענדט 
זיך. אפילו װען ער שאבט די פעלן און װאלקעװעט די ױכטן רײםן זיך זײנע 
אויגן צום הימל און ער פילט בחוש זײן נאענטקײט. ער איז דעמאלט פול מיט 
בטחון. 

ער האט געזאגט מיט די לעצטע כוחות? 

״נישט איך קען ר׳ אליעזרן װער ער איז און װאם ער איז, און נישט ער װײםט 
װער איך בין און װאם איך בין. נאר ער און איך און אלע אונדזערע לײט װײםן, 
אז מלא כל הארץ כבודו והשגחתו און גארנישט קען מיר געשען אן דעם רצון 
פון הקדוש־ברוך־הוא״• 

עמעצער האט אנגעקלאפט אין דער טיר פון דעם רבם הויז און אנגעזאגט 
אויף א פולער װאך, אז גאװרילע איז מלא רציחה הלמאי קהל האט באפרײט פון 
דער קונע דעם מורד במלכות נחמן דעם גארבער. און געהערט האט ער זאגן, אז 
ער באהאלט זיך אוים בײם רב. ר׳ שמעלקע האט זיך דערשראקן. א בילבול אוים־ 
געטראכט אויף אים י \ איז ער ארויםגעלאפן אין דרויסן און ארײנגעבעטן גאװרי־ 
לען, ער אלײן זאל זען, אז ער באהאלט נישט אוים דעם מורד במלכות, נאר פאר־ 
קערט, ער שטײט דא פאר א חקירה־ודרישה. איז גאװרילען אפגעטראטן דאס 
בײזע בלוט און ער איז ארײן אין דער קאמער. ער האט געװישט די װאנםעם מיט 
צוױי פינגער אהער און אהין. ער האט נאר געוואלט װיםן, צי דער נחמן האט זיך 
אלײן אפגעריםן פון דער קונע און נעלם געװארן. אויב נאר ער געפינט זיך בײם 
רב, און ער פרעגט אים אויס פון װעגן זײנע מיאוםע מעשים, איז ער, גאװרילע, 
שוין אין גאנצן רולק. 

״נו, צרות טוסטו אן דעם רב און דו מײנסט, אז דאם װעט דיר אריבערגײן 
גלאטיק!״ — האט גאװרילע ארויפגעקוקט צום גארבער און מיט דער האנט זיך 
אפגעװישט דעם שװײם פון שטערן. 

״מען דארף אים שליסן אין קײטן ן — האט זיך דער רויטער אײזיקל אויפ־ 
געשטעלט און צוגעגאנגען צו גאװרילען — ער איז װערט מען זאל אים אנלערנען• 
ער זאל געדענקען, אז די װעלט איז נישט הפקר״. 


377 



״ריכטיק׳ די װעלט איז נישט הפקר: — איז גאװרילע מםפים געװען — 

איך װעל אים שליםן אין קײטן״. 

״און א ספראװקע דארף מען אים מאכן אז אויך אנדערע זאלן געדענקען׳ אז 
די װעלט איז נישט הפקר״ — האט אים אײזיקל אונטערגעהיצט. 

״ריכטיק \ — האט גאװרילע צוגעשטימט — ער װעט בײ מיר גײן אין קײטן 
אזוי שנעל װי דער פאן רב װעט אים באפרײען״. 

״בײ מיר איז ער פרײ צו יעדער שטראףו״ — האט דער רב צעפירט די 
הענט צו וױיזן׳ אז ער האלט אים נישט צו. 

דאס איז געװען א צײכן פאר גאװרילען׳ אז פון איצט אן איז דער מורד 
במלכות אין די הענט פון דער ממשלה. האט גאװרילע אנגעװיזן מיט א פינגער װי 
אזוי נחמן זאל גײן פאר אים. ר׳ שמעלקע האט זײ בײדן באגלײט ביז צו דער טיר 
און גאװרילען ארײנגעשטעקט א מטבע אין דער האנט ארײן. 

באגינען׳ נאך אײדער די זון איז אויפגעגאנגען׳ האט גאװרילע ארויםגעפירט 
נחמנען א געשלאםענעם אין קײטן. פון די קלעפ׳ װאם ער האט באקומען מיט 
א טאג פרלער׳ און פון דער שלעכט־געשלאפענער נאכט בײ גאװרילען אויפן דיל 
איז אים דאם פנים געװען אױפגעלאפן. קוים־קוים האבן זיך פון צװישן געשװילעכץ 
ארויםגעזען זײנע אויגן. פון אנהויב איז אים געװען שװער צו שלעפן די פיםקײטן׳ 
װאם זענען אין דער מיט געװען צוגעפעסטיקט צום גארטל. איז ער געגאנגען 
מיט שװערע בערישע טריט און געבעטן: 

״גאװרילע־םערצע׳ צו װאם דארפםטו די נארישקײטן? איך װעל דיר אנט־ 
לויפןן צי בין איך דען א הפקר־מענטשל שלים אויף די קײטן און איך װעל זײ 
טראגן אויפן אקםל. אז מיר װעלן מערטשעם צוקומען הינטער קאמעניעץ װעםטו 
מיך אײנשליםך/ 

מיט אן ענלעכן טאן פון בעטעניש האט גאװרילע אים געענטפערטו 

״איך קען נישט׳ נחמן׳ געזעץ איז געזעץ און קײן עצה דערצו האםטו נישט. 
טאמער זאל מען מיך באגעגענען אויפן װעג׳ אז איך פיר אן ארעםטאנט אן קײטן׳ 
פארליר איך די פרנםה און באקום שמיץ. האב איך דיר שלעכטם געטאן דו זאלםט 
מיר װעלן אומגליקלעך מאכן?״ 

נהמן האט פארשטאנען גאװרילעם טענות און רחמנות געהאט אויף אים נישט 
װײניקער׳ װי ער האט רחמנות געהאט אויף זיך אלײן. ער האט זיך דערמאנט 
אין די װערטער׳ װאם מען האט דערצײלט װעגן אײנעם פון דעם מגיד דב־בערם 
לײט. און געזאגט האט ער׳ אז ער איז מקרב נישט־ילדן צו גלײך מיט ילדן און די 
מידה האט ער געלערנט פון גאט ברוך־הוא׳ װאם װעגן אים שטייט דאך געשריבן 
אתה שומע תפילת כל פה — דו הערםט די תפילות פון יעדנם מויל׳ פון ילדן װי 
פון נישט־ילדן און אלע תפילות זענען ביי דיר אנגעלײגט. האט נחמן אנגענומען 
די קײטן באהבה און זיך ביסלעכװײז צו זײ צוגעוװינט׳ זענען זײ נישט געװען 
מער אזוי שװער. 

אזוי זענען בײדע׳ נחמן און גאװרילע׳ געגאנגען מיט דעם טראקט קײן קאמע־ 

ניעץ, צוױשן תבואה־פעלדער׳ װאם אגטקעגן דער אױפגײענדיקער זון זענען זײ 
געװען װי באשאטן מיט שטויב פון געלאשן גאלד; צװישן גריקע־פעלדער, װאם 
זענען געװען װי באשאטן מיט שניי און צווישן קארטאפל־פעלדער, װאם זײער 
בליעכץ האט אויםגעזען װי שלאפנדיקע שמעטערלינגען. מיט די אויפגעלאפענע 
אויגן האט נחמן געקוקט אויף דער באגינענדיקער װעלט און ם׳האט זיך אים 
אױםגעדאכט, אז ער הערט דאם געזאנג פון יעדן זאנג און פון יעדן גרעזל; אלץ 
לעבט, אלץ איז אין דער בחינה פון הײליקע נשמות, װאם האבן באקומען א תיקון• 
״מלא כל הארץ כבודו, מלא כל הארץ כבודו״ — האט ער איבערגעחזרט פאר 
זיד אלײן• 

״האםטו עפעם געזאגט צו מירי״ — האט גאװרילע געפרעגט. 

״א שײנע װעלט, גאטם װעלט, גאװדילעו״ — האט נחמן געזאגט. 

״א שײנע װעלט און מיר בורטשען די געדערעם אין בויך פון הונגער. קום, 

זעץ זיך אװעק און מיר װעלן עפעס עםן״ — האט גאװרילע געעצהט און בײדע 
זענען אראפ אויפן ראנד פון טראקט. 

גאװרילע האט אויםגעטאן די שאשקע, אראפגעגומען די טארבע, זיך פונאנ־ 
דערגעקנעפלט און זיך אװעקגעזעצט אויף דער ערד. ער האט פון דער טארבע 
ארויסגענומען א לעבל ברויט, זיך איבערגעצלמט און זיך גענומען צום עםן. 

״זעץ זיך דא, נעבן מיר״ — האט גאװרילע געזאגט מיט א פול מויל. 

נחמן האט אים נישט געהערט. ער האט אויפגעהויבן דאם געשװאלענע פנים 
צו דער אויפגײענדיקער זון, אויםגעפונען די מזרח־זײט, אראפגעבויגן זיך, כדי 
אײנצונעצן די הענט אין דער פײכטקײט פון גראז און צעשאקלענדיק זיך אויפן 
שטײגער פון חםידים, האט ער אױסגערופן מיט ברענענדיקער התלהבות: ״מה 
טובו אוהליך יעקב משכנותיך ישראל״. גאװרילע האט צו אים ארויפגעקוקט און 
אויםגעשטרעקט צו אים א האנט מיט א שטיק ברויט: 

״נא, עם. דארפםט האבן כוח צו גײןד 

מיט בײדע געשלאםענע הענט האט נחמן א מאך געטאן צו גאװרילען, ער זאל 
אים נישט ארויסשלאגן פון דער כװנה און ער האט זיך צעשריגן נאך העכער: 
״ד׳ אהבתי מעון ביתך ומקום משכן כבודך ד און שוין איז ער מער נישט געװען 
אויף דער ערד, ער איז שוין מער נישט געװען געשמידט אין קײטן. ער האט זיך 
מיטן פרײען גוף געװארפן אויף די זײטן און פארוים, װי א ריזיקער פויגל, װאם 
אים איז שװער אין פלי, אבער אז ער הײבט זיך אויף מיט אלע אברים אין דער 
לופטן, קומט ער בײ די שװעריקײטן און טראגט זיך אװעק װאם א מאל העכער 
און העכער — ״ואני תפילתי לך ד׳ עת רצון אלוהים ברב חםדך עננו באמת 
ישעך!״♦♦♦ 

אז ער האט פארענדיקט די תפילה און צוריק אראפגעקומען אויף דער ערד, 

האט ער זיך ארומגעקוקט, וװ ער געפינט זיך. גאװרילע, װאם האט פון אן ערדן 
פלעשל געגאסן אין גארגל ארײן װאסער מיט א הילכיקן בול־בול־בול, האט אים 
דערמאנט וװ ער געפינט זיך. און װידער האט אים גאװרילע דערלאנגט א שטיקל 

ברויט. האט זיך נחמן אװעקגעזעצט נעבן אים׳ גענומען דאס ברויט און פארמאכט 
די אויגן און אויף א קול געמאכט א ״המוציא״: 

״נו, מלח ? \״ — האט דער גארבער נישט געװאלט מפםיק זײן נאך דער ברכה. 

״כ׳האב נישט קײן זאלץ — האט גאװרילע געענטפערט — איצט זע איך 
פאר װאס ילדן זענען אזוי שװאך. אויף א שטיקל ברויט זאגן זיי א םך תפילות: 
מער תפילות װי ברויט״. 

נחמן האט גענומען א פזית ברויט אין מויל ארײן און זיך געאײלט צו 
ענטפערן: 

״נישט אזוי שװאך גאװרילע־סערצע. די תפילות גיבן אונדז פוח. מיר זענען 
געגליכן צו א ריז, װאס זײן האנט קען דערשלאגן, גאד װען דער ריז האט צו טאן 
מיט אן אומװיםנדיק קינד, גלעט ער עס מיט דער זעלבער האנט און לאזט זיך 
אפילו פון דעם קינד שלאגן. האסט פארשטאנען?״ 

גאװרילע האט א שאקל געטאן מיטן קאפ. ער האט נישט פארשטאנען. 

האט נחמן אים געגעבן צו פארשטײן • 

״אונדזער הײליקער צדיק, רבי ישראל בעל־שם־טוב, װערט דערצײלט, האט 
מיט א שפרוך געקענט משנה זײן דעם גאנג פון א טײך. און אז מען האט געבראכט 
פאר אים א קראנקן, װאם טאטערן האבן אים נישט געקענט אויסהײלן, האט ער 
מיט אײן װיש מיט דער האנט פארטריבן ם׳חולאת. עס װערט דערצײלט, אז אײן 
מאל איז זײער שטארק קראנק געװארן די טערקישע בת־מלפה. האט דער מלך 
געטאן רופן צו זיך אלע רופאים פון זײן מדינה און זײ געזאגט, אז ער װעט זײ 
שעגקען אלע זײנע אוצרות, אבי זיי זאלן געפינען א רפואה פאר דער בת־מלפה. 
האבן די רופאים געפרװוט מיט אלע רפואות און זאלבן און עם האט גארנישט 
געהאלפן. האט דער מלך באפוילן מען זאל ברענגען פאר אים דעם שטערנזעער 
און ער האט געזאגט צו אים, ער זאל ארויםלײענען פון די שטערן אין װעלכער 
מדיגה עם איז פאראן א געגעזונג פאר דער בת־מלפה. איז דער שטערנזעער ארויף 
אויפן דאך פונעם מלכס פאלאץ, זיך אײנגעקוקט אין די מילי־מיליאםן שטערן און 
פון זײ ארויסגעלײענט, אז אין דער מדינה פאדאליע איז די גענעזונג. נאר אזוי 
װי צװישן טערקײ און רוסלאגד איז א מלחמה און אויב די בת־מלכה װעט אהין 
פארן אין קאראצן װעט זי ארײנפאלן אין געפאנגענשאפט, זאל זי זיך דערום 
איבערטאן אין די קלײדער פון א בעטלערין און זאל זי גײן צו פוס. און אז זי 
װעט אנקומען אין מדינת פאדאליע, זאל זי נאכפרעגן אויף דעם צדיק רבי ישראל 
בעל־שם־טוב. האט דער מלך געפרעגט: לושמיר, אז זי װעט אזוי טאן, פון װאנען 
װעט זי נעמען פוחות צו גײן אזא מהלך־רב? האבן די שטערגזעערם געזאגט: 
אין זײן זכות װעט זי האבן כוח צו גײן. האט זי אזוי געטאן און געגאנגען. איז 
די בת־מלפה אנגעקומען קײן אקופ און געפרעגט בײ אן אנגעטראפן קינד: וװ 
װוינט דא דער בעל־שם־טוב ? האט דאם קינד געענטפערט: דא איז דער בעל־שם־ 
טוב געבוירן געװארן, נאר איצט איז ער אין די בערג. ער איז זיך דארט מפרנם 
פון גראבן לײם. איז די בת־מלפה געגאנגען אין די בערג און געטראפן א הוצול, 

האט זי אים געפרעגט־ זאג מיר, גוטער מעגטש, וװ זעגען די לײם־גראבנס, װאס 
פון זײ שעפט חױנה דער בעל־שם־טוב ? האט דער הוצול געזאגט ־ ער האט דא 
געלעבט, נאר איצט איז ער מלמד אין דער שטאט טלוםט. ער לערנט דארט יןדישע 
קינדער תורה. איז די בת־מלכה װײטער געגאנגען און אין טלוסט באגעגנט א זקן 
און זי האט געפרעגט מכוח דעם בעל־שם־טוב. האט דער זקן אנגענומען די האנט 
פון דער בת־מלכה און געזאגט: דו ביםט, טאכטערשי, אויף א גוטן דרך. גײ 
מיט דעם גלײכן װעג קײן מעזשיבאזש. װען דו װעסט אנקומען אהין, זאלסטו בײ 
קײנעם נישט פרעגן, נאר זוכן א מאן, װאם גײט אנגעטאן אין א טיזליק פון קומאי, 
די פים־פינגעד שטעקן אים ארויס פון די צעריםענע שיך און ער איז א גרויםער 
עני. איז װי די בת־מלכה איז אזוי געגאגגען מיטן גלײכן װעג, איז זי צוגעקומען 
צו א טײך, װאם קײן בריק איז איבער אים נישט געלעגן. אזוי זענען פונעם טײך 
אפגעפלאסן די װאםערן און די בת־מלכה איז אריבער אויף דער צװײטער זײט 
און זי איז װײטער געגאנגען. און װי זי איז אנגעקומען קײן מעזשיבאזש, האט זי 
באלד געטראפן דעם בעל־שם־טוב אן צו פרעגן. האט דער צדיק געפרעגט: 
טאכטערשי, װאם איז דײן באגער װאס אויף דיר ליגט דער שטויב פון אזא 
לאנגן װעגי האט זי אים געזאגט, אז זי בעט א רפואה צו איר חולאת. האט דער 
בעל־שם־טוב געענטפערט: אז דו האםט זיך איבערמעכטיקט און דורכגעװאגדערט 
אלע מקומות וװ איך בין געװען נע־ונד און דערגאנגען אזש ביז מעזשיבאזש, 
האםטו א גרויסן זכות אין הימל און דו ביםט געזוגט. און אזוי איז געװען״. 

גאװדילע איז געװען זײער שטארק צעטומלט פון דעם געהערטן. איצט האט 
ער אײנגעזען, אז די ילדן האבן א גרויסן כוח. אומעטום זענען זײ אין דער פרעמד 
און זײ האלטן אויס. דער פלאץ, וװ זיי זענען געזעסן, נעבן דעם רוישנדיקן קאה׳ 
האט זיך אים אויםגעװיזן אומהײמלעך. ער האט זיך ארומגעקוקט און געזאגט 
צום גארבער: 

״מיר דארפן גײן. דער װעג קײן קאמעניעץ איז א לאנגער״. 

האבן זיך בײדע אויפגעהויבן און געגאנגען. און װי נחמן איז געגאנגען א 
געשטארקטער, אזוי האט גאװרילע געפילט, אז די פיס װערן אים שװאך. 

די מיטן־זומערדיקע זון האט זיך אויפגעהויבן העכער און געגליט. אינעם 
שװערן שינעל איז גאװרילען געװארן שטארק הײם. דער שוױיס האט אים 
געביסן — דא אויף דער פלײצע, דא אונטערן היטל און דא אונטערן דיך. ער האט 
נישט געקענט זיך אן עצה געבן מיטן קראצן זיך. דער וועג קיין קאמעניעץ האט 
זיך אויםגעצויגן אומענדלעך לאנג. פאר װאם האט אים גחמן דערצײלט װעגן 
דער טערקישער בת־מלכהי צי װעט דער װעג קײן קאמעניעץ זײן אזוי װײט 
װי פון טערקײ ביז מעזשיבאזש ? ער האט נישט געדארפט נעמען דעם שוחד בײם 
רב. דער מאשעניק האט אים פארפירט. דער װעג איז א לאנגער און שװערער, װי 
דער ילדישער גלות. אונטערן שינעל איז אים געװארן נאך הײסער. ער האט זיך 
אפגעשטעלט און געזאגט צום גארבער: 

״נחמן ליבער, איך גײ אויס פון היץ. גיב מיר א קראץ אין פלייצע״, 

ער האט זיך אויסגעדרײט און מיט בײדע אײנגערײפטע העגט געזוכט גאװרי־ 

לעם פלײצע וװ א קראץ צו טאן. 

״העכער א ביםל, העכער — האט גאװרילע געבעטן — איצט א ביםעלע פון 
דער רעכטער זײט. אט אזוי. שטארקער, שטארקער!״ 

גאװרילען איז געװען גוט. ער האט פון תענוג פארמאכט די אויגן און אפגע־ 

פילט דאם קראצן װי א גענעזונג. עס איז אים געװארן װײך אונטערן לעפעלע 
און ער האט געפרעגט: 

״פאר װאס, נחמן, האםטו מיר אפגעטאן אזא זאך ? װאס פאר א שלעכטס האב 
איך דיר געטאן? אי דו ביםט אװעק פון דײן װײב און קינדער און אי איך האב 
איבערגעלאזט מײן וױיב מיט די קינדער. און הײנט איז זונטיק איבער דער װעלט״. 

״איך האב צו דיר גארנישט אפגעטאן, גאװרילע. דו ביסט א גוטער מענטש — 

האט נחמן אײנגעטענהט באהארצט — האםט בײ מיר אויסגעטרונקען מער בראנפן 
װי איך האב אויסגעגאסן געגלװאסער. נאר קהל איז אין אלץ שולדיק. דו האםט 
זײ געגלויבט. א בלבול האבן זײ אויםגעטראכט אויף מיר. מיר האבן זײ פאר־ 
שטערט מײן שבת און דיר — דײן זונטיק. איצט שלעפסטו מיך קײן קאמעניעץ 
ווי איך װאלט חלילה געהרגעט א מענטש״. 

״גחמן, מיט דײנע אײגענע אויערן האםטו געהערט ווי די לײט האבן געזאגט, 

אז דו ביסט א מורד במלכות. װאלט איך דיך נישט געשמידט אין קײטן, אזוי 
װאלטן זײ געשריבן קײן קאמעניעץ, אז איך האב אלץ געהערט און דיך געלאזט 
פרײ. װאלט מען מיך געשמיםן און דאם שטיקל ברויט פון מויל צוגענומען״. 

״לושמיך, אז זײ האבן געזאגט, אז איך בין א מורד במלכות. האסטו עס געמוזט 
אננעמען װי דער רב האט געזאגט: ער איז א ליגנער. עלעהײ דײנע לײט טראכטן 
אויס בלבולים אויף י?דן, איז עס נישט שקר־וכזב ?״ 

״נחמן, טו מיר נישט אן קײן צער — האט גאװרילע געבעטן — גיב מיר נאך 
א קראץ. העכער, נאך העכער. אט דא, גוט״. 

גחמן האט אים געקראצט און ארײנגערעדט אין אויער: 

״װי קומט קדיש צו שמע־קולינו ? די ממשלה אין קאמעניעץ האט מיר אויס־ 
געדונגען די פאכט, איך זאל האבן מיט איר א סיכםוך ? א שקר־בלבול, גאװרילע!״ 

גאװרילע האט געבורטשעט אונטער די װאנצעס: 

״אין אלץ איז שולדיק דער רויטער אײזיקל. זאל ער פון גיהנום נישט ארויס!״ 

דער װעג קײן קאמעניעץ האט זיך אויסגעצויגן לאנג װי דער ילדישער גלות. 

יצחק ווערט נעלם פון רודניצע 


װי עס געשעט, אז אין א שטורעם רײםט זיך אפ א פעלדז פון א בארג און 
אראפקאלערנדיק זיך איבער די שיפועים רײםט ער מיט אנדערע פעלדזן און זיי״ 
װידער, פארשיטן און צעשטערן װאס מענטשלעכע פראצע האט געבויט פון דור 
דורות, אזוי איז אין יענע זומערטעג געשען אין הויז פון אליעזר. געלע, דאס װײב 
פון נחמן גארבער, איז געקומען צום דאקטער און פאר אים אויםגעגאםן אירע 
טרערן. זי האט קײן װארט נישט אויםגערעדט און דאם קול נישט ארויםגעלאזט, 
נאר טײכן טרערן האבן געפלאסן פון אירע אויגן און פארפלײצט איר פנים, איר 
האלדז און אירע הענט. זי איז אין גאגצן געװארן א קװאל פון טרערן. פאר אליעזרן 
האט זי נישט געדארפט אויםגיםן איר וױי אין װערטער. ער האט געוװםט: שוין 
צװײ װאכן װי גאװרילע איז צוריקגעקומען פון קאמעניעץ און דערצײלט, אז װי 
א מורד במלכות איז גחמן דער גארבער אײנגעזעצט געװארן אין די קעלערן פון 
דעם קאמעניעצער שטאטראט און ער װעט מערטשעם אפגעבן א דין פאר זײנע 
מעשים. אז די צײט פון מישפט װעט קומען װעט דאם געריכט אין קאמעניעץ 
רופן דעם רב און דעם רויטן אײזיקל דעם קצב, זײ זאלן דערצײלן װי אזוי אט 
דער גחמן האט מורד במלכות געװען. 

געלע איז געבליבן מיט זיבן קינדער אין שטוב. דער עלטםטער זון איז א 
יאר נאך בר־מיצװה און ער קען זיך נישט קײן עצה געבן מיט די פעםער אײנ־ 
געװײקטע פעלן. די אלע װאם פלעגן קומען צוזאמען מיט נחמנען אין די שבתים 
צו דעם דאקטער אין קלויז דאװענען און אויף קידוש, זענען געװארגט געװארן 
פון דעם מרא דאתרא ר׳ שמעלקע, אז באם זײ װעלן אריבערטרעטן די שװעל 
פון דעם דאקטערם קלויז צי שטוב אזוי װעלן זײ ארײנגעלײגט װערן אין חרם, 
זײ װעלן איבערגעגעבן װערן אין די הענט פון מלכות װי מורדים קעגן דער 
ממשלה אזוי װי עס איז געשען מיט נחמנען. 

א קול קורא מיט גרויםע אותױת האט ר׳ שמעלקע געגעבן דעם שמש, ער זאל 
די זאך אויפהענגען נעבן דער קונע. און געזאגט האט ער אין דעם קול קורא, 
אז יעדער אײנער װאס גײט אין די דרכים פון דעם מעזעריטשער מגיה דעם 
מנהיג פון דער מורדישער כת חסידים, איז בבחינת א מוחרם, ער טאר גישט 
קומען אין קהל, מען טאר זיך מיט אים נישט מתחתן זײן, נישט פירן מיט אים 
מסחרים און קײן משא־ומתן און מען דארף זיך פון אזעלכן דערװײטערן. 

די שטוב און די קלויז פון דעם דאקטער אליעזר זענען פלוצים לײדיק גע־ 
בליבן אין די שבתים. זעלדע, װאם ביז איצט איז זי א גאנצע װאך געװען פאר־ 

נומען מיט צוגרײטן דאם הויז אויף שבת׳ איז געבליבן מיט לײדיקע הענט. אירע 
הענט זענען אומעטיק געװארן און זי האט געקוקט אויף זיי מיט רחמנות. אין 
שטעטל האבן די מלשינים פון ר׳ שמעלקע געקוקט מיט חשד אויף די מתפללים 
אין מנינים און אין דער שול און געזוכט לײט, װאם טאנצן אונטער בײם דאװענען, 
אדער שאקלען זיך. גאװרילע איז עפטער איצט געקומען צו ילדן און זיך נאכגע־ 
פרעגט אויף מורדי־מלכות. 

פון אנהײב איז געלע געקומען צום רב און אים געפאלן צו די פים מיט 
תחנונים, ער זאל זי אפראטעװען. זי איז געבליבן אלײן מיט די קינדער, לעבעדיקע 
יתומים, און אין שטוב װעט נישט זײן קײן ברעקל ברויט פאר זײ. װארום די צוױי 
געזעלן װאס האבן געארבעט בײם גארבן די פעלן, װילן איצט מער נישט אריבער־ 
טרעטן איר שװעל, אזוי האט מתרה געװען דער רב. האט ר׳ שמעלקע געענטפערט 
דער אישה, אז פאר דער כפירה צו האבן צו טאן מיט די מינים, מיט דער כת 
חםידים און מיט דעם דאקטער, קומט איר נחמנען ם׳גיהנום און מען זאל שינדן 
פון זײן לײב לעבעדיקע שטיקער. װעט ער איצט ם׳גיהנום אפקומען םײ אויף דער 
װעלט און םײ אויף יענער װעלט. אויב זי, געלע, איז געשטראפט געװארן פאר די 
זינד פון איר מאן, זאל זי מיט דער טענה גײן צו דעם מין, דעם דאקטער אין 
רודניצע, און איר שווער הארץ אויסבײטלען צו זײן קאפ און צו זײן לי_יב און 
לעבן, אז דאס לעבן זאל אים נימאם װערן און ער זאל אנטלויפן פון װאנען ער 
איז געקומען. מסתמא איז ער דעם אשמדאיס שװעםטערקינד — האט ר׳ שמעלקע 
געריבן די הענט און די שארפע באקנשפיצן האבן אים געגליט. 

זעלדע האט זיך צוגעזעצט נעבן דעם צעוױינטן װײב, גענומען איר האנט אין 
אירע און זי טרײםטלעך געגלעט: 

״אײער מאן איז קײן זינד גישט באגאנגען. חלילה. נאר שלעכטע מענטשן 
פארגיגען נישט װען אנדערע פרײען זיך. אוי, װי איך בין דערמיט געפרװוט גע־ 
װארן. דער דאקטער װעט אלץ טאן אײער מאן זאל באפרײט װערן פון דער קלעם 
און ער זאל צוריקקערן צו אײך און אײערע קינדער. שטעלט אפ אײערע טרערן, 
ארעמע, מיט טרערן דערפרײט מען די שונאים און די מלאכי־חבלד״ נישט גע־ 
פרװוט זאל מען װערן״ — האט זעלדע דרײ מאל אפגעשפיגן. 

דעמאלט װען זעלדע האט געזאגט די װערטער איז אליעזר געשטאגען אוים־ 
געדרײט מיטן פגים צום פענצטער און געהאלטן פארמאכט די אויגן. װי לאנג איז 
עם װען זעלדע יהאט אוים ײאוש פארגאםן טרערן דארט, אין בראד, װי איצט דאם 
וױיב פון דעם גארבער? מער פון װעגן אירע טרערן װי פון פחד פאר םפנה 
און רדיפות האט ער דאך דעמאלט געזוכט אן אגטרינונג. איז איצט זײן זעלדע 
געהארטעװעט פון יענע גםױנות. װי שײן זי רעדט צו דעם גארבערס וױיב! איר 
זים קליגגענדיק קול איז אין דער רגע דערגאנגען צו אים שארפער װי אין די 
טעג ביז איצט. איז ער דאך געוװינט צו הערן איר קול אזוי װי ער הערט זײן קול. 
ער לעבט מיט איר שוין אזוי פיל יארן און דער ניגון פון איר קול איז אים 
געװארן נאענט װי זײן אײגן קול. נאר איצט, װען זי רעדט צו דעם װײב טויכט 

אויף איר קול מיט דער פרישקײט און קליגגעװדיקײט װי ער האט עם געהערט 
צום ערשטן מאל — שליטךגלעקעלעך קליגגען צװישן די װערטער פון איר מויל. 

פארנאכט־צו האט דער דאקטער אהײמגעשיקט נחמנס װײב מיט א הויפישן 
װאגן. אלײן איז ער אװעק אין הויף. עס איז געװען די צײט װען דאם פי קערט 
צוריק פון פעלד, די שװאלבן װאױוען ארום אין דער לופט, װי עס װאױוען ארום 
צעשטיפטע קינדער אין זומער־דרויסן, אײדער עם קומט די צײט פון שלאפן. די 
זון האט זיך אױף מערב־זײט צעגאסן אין גאלד און אין בלוי, ױנגע זשרעבעקלעך 
זענען דא ארויסגעלאפן פון די שטעלער און דא צוריקגעלאפן, געשפילט זיך מיט 
אײנאנדער, אין א רגע שטײן געבליבן פארקוקטע צום הימל און באלד, צעשרא־ 
קענע פון גארנישט, האםטיק זיך צעבריקעװעט. אליעזר האט געפילט א דריקעניש 
אונטערן הארץ, װאם קומט פון א שלעכטער בעוורד״ צי פון אן אבידה. ער איז 
געגאנגען זיך טרעפן מיט דעם גראף, אבער מער װי צו דער טרעפונג האט ער 
געזואלט אנטלויפן פון זיך אלײן; נישט זײן אין דער הײם װאם איז פלוצים 
דערשלאגן געװארן. 

אויפן גאניק פון דעם רחבותדיקן הויף זענען געזעםן דער גראף און זײן 
עקאנאם װיעסלאװ קישעל. אליעזר האט זיי געזען זיצן אנטקעגן אײנאנדער ארי־ 
בערגעבויגן איבער א טיש און װי זײ װאלטן שוין לאנג געזעםן אומבאװעגלעך. 
אויף דעם דאקטערס ברײטער באגריםונג אויפן פוילישן שטײגער האבן זיך די 
בײדע לײט װי אפגעריסן פונעם טיש. ער האט איבערגעחזרט די באגריםונג דער־ 
נענטערנדיק זיך צום גאניק און ס׳האט זיך אים אויםגעדאכט, אז ער איז אין 
דער רגע גישט קײן געוװנטשענער דא. קישעל האט זיך אויפגעשטעלט, זיך פאר־ 
בויגן מיט א האנט־רעװעראנס און דרך־ארצדיק אויסגערופן: 

״זײ באגריםט פון גאט, דאקטאר מעדיקוס!״ 

נישט אויפהײבנדיק זיך פון פלאץ האט פאטאצקי געענטפערט שטיל אויף 
דעם דאקטערם באגריםונג און אים אנגעװיזן דעם פלאץ אויף װעלכן עם איז 
פוץער געזעסן דער עקאנאם. 

״א דאנק אײך, גראף, איך װעל ליבערשט שטײן אײדער פארנעמען עמעצנס 
ארט״ — האט ער געזאגט און געזוכט דעם גראפס אויגן, כדי אויםצוגעפינען 
זײן שטימונג. 

״זעצט אײך דאקטער — האט דער עקאנאם מיט בײדע הענט אנגענומען זײנע 
דיקע װאנצעס װי צװיי הערנער — װי איך קען נישט הײלן קראנקע אזוי גלײב 
איך נישט איר זאלט זיך אויסקענען אין פעלדער און פערד״. ער האט געלאכט 
מיט א הויך לײדיק געלעכטער און אנגעװיזן אויף זײן שטול. 

״קלוגע רײד, ליכטיקער עקאנאם \ — האט אליעזר אים געגעבן א שבח און 
זיך אװעקגעזעצט — פון דעםטװעגן איז מיר אומאנגענעם איר זאלט שטיץ״. 

״זעסלען פעלן נישט אין רודניצע און איך האב ליב, אז אויך די פים זאלן 
מיך פילן און מיך דינען״ — האט ער זיך װידער צעלאכט מיט דעם זעלבן לײדיקן 
געלעכטער. 



דער גראף איז װי גישט געװען דערבײ. מיט דער האנט האט ער געשארט 
אויף דער פלאך פונעם טיש און געװארט. 

״האב איך אײך נישט געשטערט׳ גראף, אין דער צײט ?״ האט אליעזר געהאט 
א באדערפעניש צו פרעגן זעענדיק, אז דער גראף איז פארטראגן אין עפעס 
אנדערש. 

״נײן, נײן, דאקטער, װאם פאלט אײך אײן? איר זענט בײ מיר נישט װײניקער 
אנגעזען װען איר קומט צו גאםט װי א שכן, װי װען איך דארף אײך װי א דאקטאר 
מעדיקוס״ 

״א דאנק אײך, גראף, אויב איך שטער אײך נישט, קום איך צו אײך נאך הילף 
— האט ער פארפלאכטן די פינגער פון האנט אין האנט — און איר, פאניע קישעל, 
װעט מיר טאן א טובה מיט הערן מײנע װערטער. איך קום צו אײך װעגן א 
שטעטלשן ייד, װאם איז א געשמידטער אין קײטן געפירט געװארן קײן קאמעניעץ 
און דארט ארײנגעװארפן אין די קעלערן פון שטאטראט. דער יןד איז דער שטעטל־ 
שער גארבער...״ 

״אט דער נחמן װאס קויפט בײ אונדז די פעלן ?״ — האט קישעל געפרעגט. 

״ריכטיק, פאניע קישעל. דאס איז דער״ — האט אליעזר צוגעשטימט. 

״פאר א גניבד״ אדער ער האט נישט געצאלט די חובות?״ — האט דער 
עקאגאם געפרעגט. 

״נישט דאם ערשטע און נישט דאם צוױיטע — האט אליעזר געשאקלט מיטן 
קאפ אויף נײן — דאס האט דער רב פון שטעטל צוגעטראגן דער מאכט, אז נחמן 
איז א בונטאװטשיק קעגן מלכות״. 

״א ייד א בונטאװטשיק?״ — האט קישעל װידער ארויפגעדרײט די שפיצן 
װאנצעם. 

״א מורד יא, אבער נישט קעגן מלכות, נישט קעגן גראף, נישט קעגן מיר 
און נישט קעגן אײך, פאניע קישעל, גאר פאר גאט. אין אן אנדער צײט װעל 
איך אײך דערצײלן, אז װי אײנער נעמט אין ארענדע די ביר־ברויערײ און א 
צוױיטער נעמט אין פאכט די סעדער, די תבואות, אזוי זעגען פאראן אזעלכע װאם 
געמען אין פאכט דעם באשעפער פון דער װעלט. נאר דער אונטערשײד איז, װאם 
כדי צו נעמען אין ארענדע די ברויערײ און די פאכט פון די םעדער דארף מען 
אגקומען צום גראף, װאס צו זײן ליכטיקײט געהערט דאס אלץ. אבער דער בא־ 
שעפער פון דער װעלט איז נישט קײן אײגנטום און ער געהערט צו אלע װאס 
גלײבן אין אים. זענען אבער פאראן אזעלכע, װאס האבן דעם באשעפער פון דער 
װעלט גענומען אין ארענדע. זײ נוצן אים אוים וױ ער װאלט געװען זײער אײגנטום 
און דעם געמײנעם מענטש באדריקן זײ, ער זאל נישט צו פיל אויפהײבן דעם קאפ. 
אט אזא געמײנער מענטש, װאס װיל זײן א גלײכער שותף צו דער פרײד פון גאט, 
איז דער נחמן. איבעריקנס, איז ער געװען פון די גוטע טעגצער דעמאלט אויף 
דער סעודה, ליכטיקער גראף. און די אלע װאס האבן געטאנצט זענען געװען דורכ־ 
גענומען מיט דער פרײד פאר דעם באשעפער פון דער װעלטו״ 

אויף אן אויגנבליק האט דער גראף אויפגעהויבן די אויגן צו אליעזרן, אבער 
װי נאר זײערע בליקן האבן זיך צוזאמענגעטראפן׳ האט פאטאצקי דעם בליק 
צוריק אראפגעלאזט אויפן טיש. 

״פאר טאנצן האט מען דעם אלטגלויביקן געשלאםן אין קײטן ?״ — האט דער 
גראף געפרעגט. 

״אײגגטלעך פאר טאנצן, פאר זײן פרײלעך׳ פאר דעם װאס יעדן שבת קומען 
אזעלכע פרײלעכע לײט צו מיר אהײם אום צו טאנצן און זינגען און לויבן דעם 
באשעפער פון דער װעלט״. 

״פשיא קרעװ, דאם איז נישט געהערט געװארן... שמיץ, שמיץ דארפן בא־ 
קומען די שולדיקע אין דער זאך״ — האט דער גראף אויף א רגע זיך אנגעצונדן 
און באלד זיך פארלאשן. 

״איך בין נישט געקומען, ליכטיקער גראף, בעטן שמײסן די שולדיקע אין 
אויםטראכטן א בלבול אויף דעם גארבער. פאר זײער חטא זאל זײ גאט שטראפן. 
געקומען בין איך, איר, ליכטיקער גראף, זאלט מיט אײער מאכטיקײט באװירקן 
װעמען מען דארף אין קאמעניעץ, אז דער ארעמער ײד זאל באפרײט װערן. פאד 
חרם, איך, דאקטאר מעדיקום אליעזר ארטאפאנוס גיב מײן קאפ דערפאר, אז אט 
דער מאן איז נישט קײן מורד במלכות ו״ — האט אליעזר געזאגט פײערלעך. 

דער גראף האט א קוק געטאן אויף דעם עקאנאם און געזאגט: 

״די מיעשטשאנסקע פאגעם אין קאמעניעץ״ — װער קען זײ אײנבײסן ז״ 

״זײ האבן ליב פארפום פאר זײערע פארשטונקענע מיאוסע װײבער״ — האט 
זיך צעלאכט דער עקאגאם. 

״מען דארף טראכטן װעגן דעם קאמעגיעצער בישאף, פשיא קרעװ — האט 
פאטאצקי א בליץ געטאן — ער האט פײנט רבנים װי דער טײװל האט פײנט 
װײרויך״ 

״א, א, א, ער האט אלע פײנט, אויםער זיך אלײן •״ — האט קישעל צוגעגעבן 
מיט א געלעכטער פון צופרידנקײט. 

די זון האט זיך אנגעהויבן זעצן הינטערן װאלד. פון דער װײטנם האט דער 
װאלד אויםגעזען װי א טונקל־גרינע מאםױוע געשטשערבעטע מויער. איבער דעם 
װאלד האבן זיך די װאלקגס פון רויט און גאלד צעגאםן, זיך דורכגעפלאכטן, און 
א זוניקער בויגן האט זיך איבער זײ אריבערגעלײגט און זײ געבונדן. אומעטיק־ 
פארנאכטלעך איז געװארן. אויפן גאניק האט זיך אויםגעשפרײט א גרויע דעמערוגג׳ 
װי פארן גאגיק און פאר די מעגטשן װאם זיצן אויף אים װאלט דער בין־השמשות 
געװען אן אגדערער װי ער איז דארט, איבערן װאלד. די שטימונג האט געצוימט 
דאס רעדן. אליעזרן איז אײנגעפאלן, אז דער גראף איז קראנק און דעריבער איז 
ער נישט אזא אויפגעלײגטער און צעעפנטער װי עם איז אין זײן שטײגער. ער 
האט אפילו א םך וױיניקער איבערגעחזרט זײן ״פשיא קרעװ״ און אין די פאלן 
װען ער האט געזאגט דאס זידלװארט, איז עס נישט געװען אזוי װי פאטאצקי איז 
געװוינט עס צו נוצן. אליעזר האט זיך אפגעהאלטן פון צו פרעגן אים װי ער 

פילט זיך. פאטאצקי האט נישט ליב װען מען זעט אים א קראנקן. ער מיינט, אז 
דאם איז נישט מענעריש. א מאן דארף אלע מאל זײן געזונט און נישט װי א באבע, 
װאם קלאגט זיך אויף שװאכקײט און וױיטיקן. אפילו װען א מחלה לײגט אים 
אװעק — און דעמאלט האט ער זיך פײנט — מוז אים עלזשביעטא אײנרעדן ער 
זאל דערלויבן רופן דעם מעדיקוס. און דעמאלט איז דער מעדיקוס פאר אים 
א גלײכער און נישט א קראנקער מיט א דאקטער. 

צום םוף, נאך א לאנגן שטילשװײגן, האט אליעזר געזאגט־ 

״ליכטיקער גראף, אויב עם איז מעגלעך װיל איך אײך בעטן א ברױו צום 
בישאף אין קאמעניעץ, ער זאל זיך משתדל זײן צו באפרײען דעם ארעמען גארבער. 
ער האט אין שטוב איבערגעלאזט א פרוי מיט זיבן קינדער״• 

״די ארעמעלײט זענען אלע מאל רײך אין קינדער״ — האט זיך צעלאכט 
דער עקאנאם. 

״א ברױו צום בישאףי — האט פאטאצקי איבערגעפרעגט — איך שרײב 
נישט קײן בריװ. באלד װאלט ער דעם ברױו צעטראגן איבער אלע פאדאפיעס, 
אז די משפחה פאטאצקי מוז אנקומען צו זײן פיאלעטישן קאפל, פשיא קרעװ. 
אויב זיך משתדל זײן בײ אים, װעל איך עס טאן בײ א געלעגנהײט װען איך װעל 
זײן אין קאמעניעץ, אדער קישעל װעט פארן צו אים מיט א צװײ אנטאלקעם ביר״. 

״א בוקםע האט ליב א פעטע פארציע דזשעגעכץ װען דער ראד דרײט זיך 
ארום איר״ — האט דער עקאנאם ארײגגעלאכט אין דער טונקלקײט פון דרויסן. 

דער גראף האט זיך אויפגעשטעלט, געזאגט א גוטע נאכט און ארײן אין דער 
טונקלקײט פון דער אפענער טיר. אויפן גאניק זענען געבליבן אליעזר און דער 
עקאנאם. אליעזר האט געװאלט װיסן דעם סוף: 

״מײנט איר, אז דער גראף װעט די טעג זײן אין קאמעניעץ י״ 

״דאס וױיס איך נישט״ — האט קישעל געענטפערט. 

״עס זעט מיר אויס װי ער איז גישט מיט אלעמען. צי האט ער זיך איבער־ 
געגעסן מיט פעט פלײשי״ — האט דער דאקטער געװאלט טרעפן. 

״דאס װײס איך נישט, דאקטער, נאר שוין עטלעכע טעג װי ער איז נישט 
דער זעלבער מענטש און אויך די עלזשביעטא גײט ארום װי א קראנקע״ — האט 
קישעל געזאגט שטיל און אין דער פינצטער געדרײט זײנע דיקע װאנצעס. 

דער דאקטער האט געפרעגט נאך שטילער װי עס זענען געװען קישעלס 
װערטער: 

״אויב דער גראף װאלט אײך געבעטן פארן צום בישאף, צי מײנט איר נישט 
אז עם װאלט געװען גלײך איך זאל אײך באגלײטן, פאניע קישעלי״ 

״מיט כבוה מעדיקוס. אין אײגעם פון די טעג אין דער װאך״. 


און אין אײנעם פון די טעג אין דער װאך איז עם געשען: 

באגינען, װען ױחנן איז ארײן אין דער קאמער וװ עס זענען געשלאפן זײנע 

צװײ תלמידים, אויפצװועקן זײ צו גײן זאלבעדריט צום טײך זיך אפטובלען אין 
די קילע פרימארגנדיקע װאםערן — איז דאס געלעגער פון יצחקן געװען לײדיק• 

יצחק איז געװען א שפעט־שלעפער און אלע מאל האט מען אים געדארפט 
װעקן, אפערציען דאם קישן פון אונטערן קאפ, ער זאל אראפ פון געלעגער. צי 
איז ער דאס מאל אויפגעשטאנען פרלער פון אים, ױחנן, װאס װאבט אויף מיט 
דעם מארגן־געקרײ פון די הענער ? ער האט אויפגעװעקט אלעקסאנדערן: 

״פעפער, די זון איז שוין הויך אין הימל און אפילו דײן ברודער איז שוין לאנג 
נישט אין בעט. שטיי אויף, אלעקסאנדער, כל־זמן דאם װאםער אין טײך איז קאלט״. 

אלעקסאנדער איז װאך געװארן און אראפגעשפרונגען פון געלעגער. ער איז 
געגאנגען אפגיסן די נעגל און גרײטן זיך גײן צום טײך. ױחנן איז אװעק. ער האט 
ליב געהאט דעם ױנגן דרויםן. ער האט געהאט א תענוג װי ער װאלט געזען װעלט־ 
באשאף. אלץ איז אין װערן נ דאס טאגליכט, די פרײלעכקײט פון די פײגל, אויף 
דעם געבלעטער צװישן גראז זעצן זיך אפ װאםער־קײקעלעך פון דעם טוי און די 
קײקעלעך שימערירן מיט דעם ליכט פון דער זון. דער געציפער אין גראז אי_ילט 
זיך געשװינד צו עפעס װאם קײנער קען נישט באגרײפן. ױחנן בײגט זיך אראפ 
און באקוקט די כל־מיני בלעטעלעך אין די גראזן, װי שײן זיי זענען געװעבט 
און יעדעם אין אן אנדער געשטאלט, אזוי װי מענטשן — אלע די זעלבע און דאך 
יעדער אנדערש, אנדערש מיט זײן גורל, מיט זײן מראה, אנדערש זײן מזג. הארץ 
מלא כבודו. 

אלעקםאנדער איז ארויסגעקומען פון הויז: 

״וװ איז יצחק?״ 

״אפשר איז ער אלײן אװעק צום טײך ?״ — האט ױחנן ארויסגעזאגט א סברה, 

װאם באלד האט ער געוװסט, אז זי לײגט זיך נישט אויפן שכל. דער פעפער װעט 
נישט אויפשטײן קײן רגע פרןער כדי אלײן צו לויפן צום טײך. 

יצחק איז נישט געװען. דעם באגינען איז מען צום טײך נישט געגאנגען. 

יצחק איז נעלם געװארן. װען זעלדע איז ארוים פון איר שלאפקאמער און אלעק־ 
םאנדער האט איר געזאגט, אז יצחק איז ערגעץ אװעק פרי, האט זי אין דער 
ערשטער רגע נישט פארשטאנען װעגן װאס ער רעדט. באלד דערנאך געפרעגט: 
״װאס איז געשען מיט יצחקן ?״ נישט ױחנן און נישט אלעקםאנדער האבן געקענט 
ענטפערן. דאם הארץ האט איר געזאגט, אז עפעם איז געשען מיט יצחקן. האט זי 
מורא געהאט צוריק ארײנגײן אין דער שלאפקאמער און אויפװעקן אליעזרן. ער 
װעט זיך דערשרעקן. יצחק איז נישטא. 

װי דאס גאנצע הויז װאלט אײנגעהאלטן דעם אטעם, איז די לופט געװארן 
א געפרעסטע. זעלדע האט מיט בײדע פויסטן געדריקט איר הארץ אײנצושטילן 
דעם פלוצימען וױיטיק. זי האט מורא געהאט א װארט אויםצורעדן, צו שרײען, 
צו רופן. אלץ װאם זי װעט איצט טאן װעט זײן צום בײזן. זי טאר נישט ארוים־ 
חפן קײן שום שלעכטס. 

״מאמע, וװ זאל איך אים זוכןד׳ — האט אלעקםאנדער געפרעגט א צעשרא־ 
קענער פונעם אויםזען פון זײן מוטער מער װי פון דעם װאם איז געשען• 

זעלדע האט נישט געענטפערט. אויםער װײטיק אין הארץ האט זי גארנישט 
געפילט• איר דמױן איז אויסגעלאשן געװארן. ױחנן האט א צי געטאן אלעקסאנדערן 
בײם ארעם. זײ זענען ארוים אין דרויםן. בײדע זענען אװעק אין הויף, געקוקט צו 
די שטעלער, צו די שײערן, אריבער צו די פעלדער און באלד צוריקגעגאנגען צום 
גרויםן לינדבוים און געזוכט אין דער םביבה. װען זײ זענען צוריקגעקומען אין 
הויז, זענען שוין אליעזר און באשע געשטאנען נעבן זעלדען. דאס מײדל האט 
געהאלטן ארומגענומען די מוטער און ער, אליעזר, האט געקוקט אויף זעלדען׳ 
װאם אויף איר פנים האבן זיו געביטן די פארבן, װי עס װאלט דא פארטונקלט 
און דא באלויכטן געװארן. דא האט זיך דאס פנים אירם אנגעפילט מיט רויטקײט 
און באלד איז עם געװארן װאקםיק און אויםגעצויגן. 

״וװ האט איר אים געזוכט י״ — האט טרוקן געפרעגט אליעזר. 

״אומעטום״ — האט אלעקםאנדער געזאגט און ױחנן האט צוגעגעבן: 

״אין הויף, נעבן די שײערן, נעבן די שטעלער״. 

״איז ער א מאל נישט אװעק אין שטעטל ?״ — האט אליעזר געפרעגט מער 
זיך אלײן װי די ארומיקע און באלד אלײן געענטפערט: ״נײן, װאס האט ער 
צו טאן אין שטעטל. ער װאלט געזאגט״. 

״עלי — האט זעלדע פלוצים זיך אפגערופן — מיט מיר װעט גארנישט 
געשען. מען מוז געפינען דאם קינדז שטײ נישט, עלי״. 

״זי_י רולק, נאר נישט פארלירן די רולקײט. דעמאלט װעט זײן לײכטער 
צוזאמענצונעמען די געדאנקען. מעגלעך ער איז אװעק מיט די כאמעם צום הײ־ 
שנײדן. גײ אין הויף, אלעקםאנדער, און װער געװויר, פרעג נאך בײ די כאמעס, 
פרעג װעמען דו װעםט באגעגענען״. 

שפעטער איז ער אלײן, אליעזר, אװעק צום עקאנאם, ער זאל אים געבן א 
װאגן מיט א פערד צו פארן אין שטעטל• ער האט קישעלן דערצײלט, אז זײן בכור 
איז נעלם געװארן פון געלעגער. קישעל האט געטאפט זײנע דיקע װאנצעם, ארויפ־ 
געדרײט זײערע שפיצן אין דער הויך װי צװײ הערנער און געדרײט מיטן קאפ 
נישט ארויםזאגנדיק א װארט. ער האט געהײסן שפאנען א װאגן מיט צוױי פערד 
און געזאגט צום דאקטער: 

״זאל דיר גאט באגליקןז״ 

שוין זיצנדיק אויפן װאגן, מיט די לײצעם אין די הענט, האט זיך אליעזר 
באזינען׳ אז ער האט נישט צו װאם צו פארן אין שטעטל. נאך דעם אלץ װאס 
עס איז געשען װאלט יצחק נישט אװעק אהין וװ עס ברענט מיט שינאה צום 
דאקטער, װאם האט אויםגעהאדעװעט די לײט פון דער כת. האט ער פארקערעװעט 
דעם װאגן צום װאלד. און באלד טראכט ער : ,װאס גײ איך זוכן אין װאלד?׳ ער 
האט זיך דערמאנט אן דעם ציגײנער־לאגער. ,נארישקײטן, יצחק װאלט בײנאכט 
נישט אנטלאפן אין א ציגײנער־לאגער׳. און באלד טראכט ער: ,אפשר האט אים 

א ציגײנער־מויד אװעקגעלאקט פון הויז?׳ אין דער לעצטער צײט זעט מען 
עפטער ציגײנער. פארן שניט פון די תבואות און פארן צײטיקן פון די בולװעם 
הונגערן זײ. קומען זײ בעטן שטיקלעך הארט ברויט׳ א ביםל בעבלעך און ארבעם, 
אדער א ביםל מעל. אלע מאל, װען זײ קערן צוריק אין זײער לאגער, אפילו מען 
זאל זײ קוקן אויף די הענט און נאכקוקן זײערע טריט, פעלט א גאנדז, אדער א 
הון. יצחק איז ױנג, האט הײם בלוט. אײגנטלעך, װען נישט דער פארװארפענער 
עק װאלט ער שוין געװען א מאן פאר זיך, מיט א םרוי און אפשר אפילו מיט 
א קינד. ער האט געדארפט הערן דעם ראש־ישיבה אין קאמעניעץ דעמאלט, ער 
זאל שיקן זײנע זין אין דער ישיבה. אין שטאט װאלט ער געפונען פאר די זין 
שידוכים. אײגנטלעך װאלט אויך אלעקםאנדער און אװדאי באשע געדארפט חתונה 
האבן. ם׳איז צײט. ױנג בלוט דארף מען נישט לאזן צו לאנג זידן. 

די פערד האבן אלײן געצויגן צום װאלד און אליעזר האט נישט געהאט קײן 
פוח זײ אפצװוענדן פונעם װעג. וװהין דען ? אויב נישט אין שטעטל און אויב נישט 
אין װאלד — איז װאם געשען מיט יצחקן? אליעזר האט זיך באלד געכאפט, אז 
אײגנטלעך האט ער געצילט פארן צום ציגײנער־לאגער, נאר ער װיל זיך נישט 
מודה זײן. אלע מאל איז אזוי מיט מענטשן, װען זײ װערן אלײן געשטעלט פארן 
נםױן. ער שפאט פון ציגײנערשן טרעפן, פון נארישע אײנגלויבענישן און איצט, 
איצט אײלט ער צו די ציגײנער. ער האט זיך אלײן געװארנט בײצושטײן די 
איצטיקע שװאבקײט. ער מוז נאר זען, צי האט ױגנטלעכער נײגער נישט פאר־ 
שלעפט אהין יצחקן. טאמער געפינט ער זיך דארט װעט ער צו אים נישט האבן 
קײן תרעומות, אויםער די, פאר װאם ער האט נישט פארויםגעזאגט, אז ם׳לאקט 
אים דער נײגער און אז ער קלײבט זיך אהין. 

די פערד האבן דערפילט א מענטשלעכן ישוב און אנגעהויבן גאלאפירן. 
אליעזר האט זײ געצוימט און די פערד האבן געריםן פארוים. דער לאגער איז 
אויםגעװאקסן פלוצים — אויף א פליכיקן פלאץ אין דער מיט װאלד. פון די 
צװײגן־בײדלעך זענען ארויס כמעט נאקעטע קינדער, װײבער מיט צעקאלטנטע 
האר און יונגע מײדן, אפגעריםענע און אפגעשליםענע, נאר אלע, אלע מיט זילבער־ 
רינגען אין די אויערן. אן אלטער מאן איז ארוים פון א צװײגן־געצעלט און גע־ 
בליבן שטײן בײ דער עפענונג. ער האט געקוקט פון דער װײטנם אויף דעם אנגע־ 
קומענעם אין א געשפאן מיט די צװײ פערד. לאנג געקראצט זיך אין דער בארד 
און מיט א הײזעריק קול געפרעגט: 

״װאם װיל דא דער פאן?״ 

די מײדן האבן זיך געלאזט צו אליעזרן און מיט צעצערטלטע שטימעלעך 
פארגעלײגט אים פארויםצוזאגן װאס פאר א גורל עס דערװארט אים און װאם ער 
האט צו טאן אין זײן נויט. נויט? דאם איז דער ציגײנערישער פזמון. א מענטש 
איז אלע מאל אין נויט. 

״צי האט איר נישט באמערקט א ױנגמאן מיט בלאנדע האר און בלויע אויגן ?״ 

״פון דער האנט װעל איך דעם פאן אלץ זאגן װעגן א ױנגן פאן מיט בלאנדע 

האר און בלויע אויגך — האט זיך.אונטערגערוקט א מויד מיט גרויםע גרינע אויגן 
און ארײנגעחנדלט אליעזרן אין פנים. 

״נישט װעגן מיר האנדלט זיך עס — האט ער געזאגט — איך פרעג װעגן 
א ױנגנמאן פון העכערן וװקם״• 

״מיט בלויע אויגן, א בלאנדער״ — האט א צװײטע מויד געזאגט און אויס־ 
געשטרעקט די האנט צו אליעזרן. 

״יאו״ — האט אין ערשטן אויגנבליק אױםגערופן אליעזר װי די מויד װאלט 
אים אנטדעקט א םוד און באלד האט ער מיט א האנט־באװעגונג אפגעטריבן א 
מחשבה. ער האט א צי געטאן די לײצעס. דער געשפאן האט גערירט פון פלאץ. 
די קינדער און מײדן האבן דעם װאגן באגלײט ביז צום װעג אין דער ריכטונג צו 
רודניצע. א קלעמעניש האט אליעזרן געװײטיקט ארום הארץ. איצט איז דער 
װײטיק געװארן נאך שטארקער. מיט װאם קערט ער צוריק אהײםז די רעדער האבן 
זיך אפגעשלאגן אין די ארויםשטארצנדיקע בײמער־װארצלען און יעדער קלאפ 
האט אים פארשאפט װײטיק אין קאפ. ער פארט אהײם א לײדיקער. פלוצים האט 
ער זיך דערמאנט, אז ער האט איבערגעלאזט זעלדען א פארייאושטע. ער האט 
אנגעהויבן טרײבן די פערד אין בהלה. װי די פערד װאלטן דערויף געװארט, האבן 
זײ זיך צעגאלאפירט, געריםן דעם לייכטן געשפאן װי א שפילכל, דער װאגן האט 
זיך געהויבן אין דער לופטן בײ יעדן װארצל־שטער. אליעזר האט די לײצעם 
ארומגעװיקלט ארום די הענט און געפרװוט צוימען די צעװילדעטע פערד. ערשט 
װאלד־ארוים האבן די פערד זיך בארולקט, זײ האבן דערפילט די נאענטקײט פון 
זײער שטאל און באװויגן מיט די אויערן. 

אריבער דעם תבואה־פעלד האט ער באמערקט צװײ טונקעלע פונקטן. א ביסל 
נעגטער האט ער אין זײ דערקענט זײן אלעקםאנדערן און ױחנן. ער האט געפאכעט 
צו זײ מיט א האנט און גערופן. אויך זײ האבן אויפגעהויבן די הענט. אלעקסאנדער 
איז געלאפן אנטקעגן דעם געשפאן־ 

״מיר האבן געזוכט בײם טײך״ — האט ער געזאגט. 

״קומט ארויף אויפן װאגן. ם׳האט נישט קײן זין צו זוכן דעם װינט אין װאלד״ 

— האט ער געזאגט. ער האט פארהאלטן די פערד. ױחנן און אלעקםאנדער האבן 
זיך ארויפגעזעצט שװײגנדיקע, װי זײ װאלטן געװען דא די שולדיקע. 

״די צרה איז װאם איך װײם נישט וװ מען הײבט אים אן צו זוכן — האט 
אליעזר גערעדט שטיל — װאלט איך געוװםט די םיבה פאר װאם ער איז אװעק׳ 
װאלט לײכטער געװען אנצוהײבן אים זוכן״. 

״ר׳ אליעזר... ר׳ אליעזר — האט ױחנן פארזיכטיק אנגעהויבן — די װעלכע 
האבן געמסרט די אנשי שלומינו און געמאכט, אז גחמן זאל א געשלאםענער אין 
קײטן אװעקגעפירט װערן קײן קאמעניעץ, זײ דארפן אויך װיסן װאם עס איז 
געשען מיט יצחקן. אז זײ קענען אין אײך נישט נעמען נקמה, װי אין נחמנען, האבן 
זײ געכאפט יצחקן״. 

אליעזר האט איבערגעריםן זײנע װערטער־ 

״ס׳לײגט זיך נישט אויפן שכל. פון בעט האבן זײ אים גישט ארױסגעכאפט. 
יצחק װאלט זיך געװערט, ער װאלט גערופן נאך הילף... נײן, נײן׳ ער איז אװעק 
פון אײגענעם װילן״• 

״ער איז נעכטן געװען צעטומלט״ — האט זיך אלעקםאנדער דערמאנט. 

״שוין פון לאנג איז ער געװען צעטומלט. געכטן איז ער נישט געװען אנדערש 
װי אייערנעכטן״ — האט יוחנן באמערקט. 

די צוריקגעקומענע האבן געטראפן זעלדען א זיצנדיקע אויפן גאניק פון איר 
הויז. זי איז געװען אײנגעטוליעט אין א טוך און איר פנים איז געװען בלײך׳ װי 
זי װאלט לאנגע נעכט נישט געשלאפן. געזען די דרײ אנקומענדיקע מענער האט 
זי זיך אפילו נישט אויפגעשטעלט. קײן װארט נישט ארויםגערעדט. באשע איז 
אגטקעגנגעלאפן דעם פאטער און ער האט זי צוגעדריקט צו זיך. 

״גאר נישט פארלירן די רויקײט! קײן שום גוטם וועט גישט ארויס פון בהלה 
און ייאוש״ — האט ער געזאגט צו אלע און צו קײגעם נישט און ער איז ארויף 
אויפן גאניק צו זעלדען. 

נאך דעם זעלבן טאג איז אליעזר אװעק צו גאװרילען אין שטעטל. גאװרילע 
איז דער מאכטהאבער און ער דארף העלפן זוכן דעם פארפאלן געװארענעם. 
גאװרילע איז געשלאפן דעם שלאף פון א שיכורן און פון שלאף ארויס געוואלט 
אפפטרן אליעזרן דערמיט, אז עם ברענט נישט אין ערגעץ און זאל ער קומען 
מארגן, איבערמארגן. נאר אז אליעזר האט דערמאנט דעם נאמען פון דעם גראף 
פאטאצקי, איז דער שיפור אראפ פון געלעגער, צורעכטגעמאכט זײנע בגדים 
און פארצויגן דעם רימען פון זײנע הויזן. 

״איך װיל איר זאלט שרײבן א ראפארט צו דער מאכט אין קאמעניעץ׳ אז 
מײן זון יצחק בן אילעזר איז פארשוװנדן בײנאכט פון מײן הויז אין רודניצע״ — 
האט ער געזאגט. 

גאװרילע האט ערשט איצט ארויפגעקוקט צו אליעזרן׳ פארזשמורעט די פאר־ 
שלאפענע אויגן און געמורמלט: 

״דאכט אז דאס זענט איר דער דאקטער פון דעם גראף״. 

״איר מאכט נישט קײן טעות. מײן זון איז הײנטיקע נאכט נעלם געװארן 
פון זײן געלעגער און איך װײם נישט וװ זײן געבײן איז אהינגעקומען״• 

״װאס פאר א צײטן עס האבן זיך געשטעלט ו — האט גאװרילע מיט די 
פינגער געקעמט די האר פון זײן קאפ — נישט געדאכט זאל עם ווערן. שדים און 
רוחות האבן זיך ארײנגעכאפט אין מענטשישע הערצער״. 

״װיל איך איר זאלט שרײבן א ראפארט...״ 

״שרײבן א ראפארט? — האט גאװרילע איבערגעריסן די רײד פון דעם 
דאקטער — איך האב נאך אין מײן לעבן קיין ראפארט נישט געשריבן. װער 
שרײבט ראפארטן? — האט ער אויפגעהויבן זײנע הענט צו די אויגן און זײ 
באקוקט — אלײן קען איך נישט שרײבן און װער עם זאל פאר מיר שרײבן האב 
איך נישט. אט. איז װי קען איך שרײבן?״ 

״איד װעל אגשרײבן און איר וועט אוועקשיקן״ — האט אליעזר געזאגט. 

א רגע האט גאװרילע נאכגעטראכט און א שאקל געטאן מיטן קאפ: 

״צו װאם ? אז איר װעט שרייבן קענט איר אלײן אװעקשיקו״. 

״איר זענט די מאכט דא און איר דארפט עם טאן״ — האט אליעזר געטענהט. 

װידער האט גאװרילע א דרײ געטאן מיטן קאפ־ 

״איך דארף גארנישט, נאר בלויז היטן קײנער זאל אין שטאט נישט אפטאן 
חזירײען״. 

פאר װאם זשע האט איר אװעקגעפירט נחמן דעם גארבער קײן קאמעניעץ 
און אים דארט ארײנגעזעצט אין תפיםה ?״ 

״דאם איז עפעם אנדערש. דער ראבי און דער רויטער אײזיקל, זאל ער פון 
גיהנום נישט ארוים, האבן עדות געזאגט, אז ער איז א מורד במלכות. דארף מען 
אזעלכן שמידן אין קײטן און אים איבערגעבן צום תלין. אזעלכע לײט דארף מען 
נישט האבן אין דער שטאט״. 

״פון דעסטװעגן װעט איר א ראפארט װעגן מײן פארפאלן געװארענעם זון 
אװעקשיקן קײן קאמעניעץ״ — איז אליעזר באשטאנען אויף זײנס. 

״נו, מען װעט זען װאם מען קען טאן״ — האט גאװרילע געפסקנט. 



בדױן שבוײם 


לאנגע װאכן איז די שטוב פון דעם דאקטער אליעזר געװען אין אבילות. 
אײגנטלעך האט זיך די אבילות קײן מאל נישט געענדיקט, גאר דער קװאל פון 
זעלדעס טרערן איז אויסגעטדיקגט געװארן. זי האט מער גישט געװייגט, נישט אין 
די נעכט און גישט אין די טעג, אויך דערפאר וױיל זי האט אנגעהויבן זיך פילן 
שולדיק אגטקעגן איר מאן, אז זי פאראומערט אים דאם לעבן. יצחקם נעלם װערן 
האט די שטוב אײנגעבראכן, צי דארף זי די שטוב אין גאבצן צעברעכן מיט 
אירע טרערן און זיפצן? 

אליעזר האט אלץ געטאן וואס א פאטער קען טאן אויף צו זוכן זײן געלם 
געװארענעם זון ־ ביז ראדאמישל אויף מזרח, בריםק דליטע אויף צפון, זאמאשטש 
אויף מערב און םאטאנאװ אויף דרום האט ער צו די קהילות און ישיבות פונאנדער־ 
געשיקט פרוזן, אז זײן זון, יצחק ברב אליעזר ארטאפאנוס, איז נעלם געװארן און 
װער עס קען אנװײזן וװ דער נעלם געװארענער געפינט זיך א לעבעדיקער, צי 
חס־וחלילה א טויטער, װעט באקומען א שכר פון הונדערט דוקאטן אין רײנעם 
גאלד. 

װען אליעזר איז צוזאמען מיט דעם עקאגאם װיעסלאװ קישעל געפארן זיך 
משתדל זײן אין גאמען פון דעם גראף פאטאצקי בײם קאמעניעצער בישאף צו 
באפרײען נחמן דעם גארבער, האט ער, אליעזר, אויף קײן רגע נישט פארגעסן 
זײן פארפאלן געװארענעם זון. ער האט מנדב געװען פאר דער ישיבה אין קאמע־ 
ניעץ כדי דרײ שבתים נאך אנאנד זאל דער גבאי פון דער שול פארן לײענען 
דעם םפר אויםרופן בפני פל עם ועדה, אז דער בכור פון א ײדישן דאקטער בײם 
הויף פון די פאטאצקיס אין רודניצע איז נעלם געװארן און אז הונדערט דוקאטן 
אין רײנעם גאלד װעט באקומען דער, װאם װעט אנװײזן דאם געבײן פון דעם 
נעלם געװארענעם. אזוי איז אליעזר אויך אפגעטראטן בײם ראש־ישיבה ר׳ ברוך 
לײב, פדי אים צו זאגן, אז ער באדויערט הלמאי ער האט דעמאלט גישט געהערט 
זײנע װערטער, צו שיקן זײנע זין צו לערנען תורה אין דער ישיבה, װי עם איז 
דער שטייגער בײ יידן. נאר עלטערן זעגען אײטל לגבי זײערע קינדער און זײ 
װאלטן װעלן אי די קינדער זאלן ארוים אין דער װעלט צו מעשים־טובים און 
צו שידוכים און אי זײ זאלן בלײבן אין הויז, נישט צו פארלירן דעם אוצר פון 
פאר די אויגן. און דא האט דער ראש־ישיבה ארויםגעװיזן בקיאות פון װעגן דעם 
מעמד איגעם הויז װאס בײם הויף אין רודניצע. ם׳איז נישט פשורה, האט ברוך 
לײב געזאגט, דער שטײגער בײ יידן אין דער איצטיקער שװערער צײט• דער 

קאמעניעצער אײדעם, דער ױחנן׳ איז טאקע א פײערדיקער קאפ׳ קען לערנען, 
גאר ער איז נעבעך פארפירט. אט דער פארפירטער איז עס געװארן דער רבי 
פון ילדישע קינדער אין א עק ערגעץ אין פאטאצקיס א הויף ז אליעזר האט גע־ 
לויבט ױחננם לערנען. אויף דער צײט װי ער איז בײ אים אין הויז האט ער 
זײנע זין ארײנגעפירט אין דעם ים פון תורה. נאר דאס אומגליק האט דאם הויז 
צעבראכן און אלע פילן זיך שולדיק אין דעם אומגליק. 

ר׳ ברוך לײב האט געגלעט זײן גישט גלײכע בארד און פון דער לענגערער 
העלפט, די מיט א שארפן געלן שפיץ, האט ער ארויםגעצויגן א האר, דעם האר 
באקוקט און אים ארײנגעלײגט צװישן די דפים פון א ספר. נאך א ישוב־הדעת 
האט ער געזאגט צו אליעזרן־ 

״איר האט מיר נישט געפאלגט דעמאלט, װעט איר מיר אפשר פאלגן הײנט ? 
שיקט אי״יער ילנגערן זון צו מיר, אדער אין אן אנדער ישיבד״ נאר אין א ישוב, 
וװ עם זענען פאראן ילדן און װו א זון פון א סגאל ילד װי איר זאל קענען טאן 
א גוטן שידוך. אין זינען זאלט איר האבן, ר׳ אליעזר, אז צירונג האלט מען נישט 
אפן און הפקר, נאר צירונג באהאלט מען קײנער זאל צו דעם נישט גלוםטן און 
צורויבן״. 

״ראש־ישיבה ר׳ ברוך לײב, די קינדער זענען בײ מײן װײב אויםגעװײנטע, 

זי האט יארן געװארט אויף זײ און דער־אין־הימל האט איר געשאנקען נישט מער 
װי דרי_י, צװײ זין און א טאכטער. האב איך געקענט די זין צונעמען פון איר י״ 
— האט אליעזר אנגעשטעלט זײנע אויגן אויפן פנים פון דעם ראש־ישיבה. 

״דאם װאם איך האב נאר װאם געזאגט* ,צירונג האלט מען נישט אפן און 
הפקר׳ און איר האט אי_יער צירונג נישט גענוג באהאלטן — האט ר׳ ברוך לײב 
אויפגעכאפט זײן בליק און אים נישט אפגעלאזט — ישמרנו השמיםז עם קומט 
מיר אויפן רעױן, אז װי טײל פארבלאנדזשעטע ױנגעלײט זענען אװעק צו יעקב 
פראגק ימח־שמו, אזוי איז אויך אי_יער זון אװעק צו די מיניםו״ 

״חלילד״ חלילה ו — האט אליעזר איבערגעחזרט — מײן זון איז נישט אװעק 
צו די מינים! כ׳װאלט קאװירט מיטן לעבן, אז מײן קינד איז אזא בגידה נישט 
באגאנגען. עפעס איז געשען מיט אים װאס איך קען נישט דערקלערן״• 

״רופא, איך האב בלויז געזאגט, אז עס קומט מיר אויפן רעױן. טאמער װאלט 
אי_יער זון געװען אונטערװעגנם און דאם אומגליק װאלט געשען, וואלט איך גע־ 
זאגט: גזלנים, רוצחים. נאר אז ער איז נעלם געװארן פון געלעגער־אראפ, האט 
ער עס געטאן פון אײגענעם רצון. דערום לאזט נישט איבער אי_יער לעצט צירונג 
אויף הפקר; און װאם שײך אי_יער טאכטער, מאכט זי חתונה. איך האב טײערע 
בחורים אין מײן ישיבה״. 

די װערטער פון דעם ראש־ישיבה האבן אים צעטרײסלט. דער רב האט גע־ 
רעדט מיט אזא זיכערקײט, װי ער װאלט די םפנות געזען פאר זײנע אויגן. אליעזר 
איז שוין מער נישט געװען אזוי זיכער װי ער האט געזאגט, אז יצחק איז נישט 
אװעק צו די מינים פון יעקב פראנק. אין דער םביבה פון רודניצע איז נישטא 

קײן םימן פון די מינים. אין זײערע שמועסן איז דער גראף קײן מאל נישט ארויפ־ 
געקומען צו רעדן װעגן יעקב פראנק. מעגלעך, אז יצחק האט עפעם געהערט 
דערװעגן, אבער קײן מאל נישט אזוי פיל, עס זאל אים לאקן צו דער אפטריניקײט. 
אפשר דאךי קומען דאך אויך מגיפות דורך דער לופט, זײ שפרײזן אריבער 
מרחקים און דערגרײכן װײטע שטעט און דערפער. װער קען דערגרונטעװען גאטם 
דרכים און זײנע גזירותי דער ראש־ישיבה האט אים אנגעפילט מיט ספקות 
און ער איז געװארן אומרולק, ער װאלט שוין געװאלט זײן צוריק אין דער הײם 
און דערצײלן זעלדען װעגן אלץ, װאס דער ראש־ישיבה האט אים געזאגט. 

מיט דער אומרולקײט איז ער צוריקגעקומען צום הויז פונעם בישאף, װאם 
נעבן דעם קלויסטער. װיעםלאװ קישעל האט שוין געהאט באװיזן מתװדה צו זײן 
זיך און דעם ברודערל מארצעלי איבערגעבן װאם עלזשביעטא פאטאצקא האט 
באפוילן אים איבערצוגעבן. ער האט בײדע באגעגנט בײם טויער פון קלויםטער. 
קישעל האט געזאגט צום ברידערל מארצעלי־ 

״דער מאן איז דאקטאר מעדיקום ארטאפאנום בײם הויף אין רודגיצע״. 

אליעזר האט זיך פארנויגט, דאם ברידערל האט מיט פארלײגטע הענט, װי 
צו א תפילה, און מיט א ביםל אן אויםגעבויגענעם קאפ און מיט נאך מער פאר־ 
קװעטשטע אויגן װי אלע מאל געזאגט־ 

״אײך דאקטאר, איז מיר קײן מאל נישט אויסגעקומען צו זען, גאר אײערע 
קינדער — איר דארפט זײן שטאלץ מיט זײ״. 

״איך בין עס, גנעדיקער ברודער״ — האט אליעזר געזאגט עניװתדיק. 

״אײנער פון אײערע זין, היט אים ער זאל גישט װערן קײן אפיקורם װי 
קאפערניקוס, צי קארטעזױם. איבעריקנם איז ער אײער זון... א ילד״. 

״ריכטיק, גנעדיקער ברודער, מײן זון איז א ילד. װיםן איז נישט אפי־ 
קורםות. איך האף ער װעט װערן א גרויםער געלערנטער״. 

״איך בין אין דעם זיכער״ — האט מארצעלי אראפגעלאזט די אלבינאם־ 
ברעמען איבער זײנע אויגן, א בײג געטאן דעם קאפ און איז פארשוװנדן אין 
ארײנגאנג צום קלויםטער. 

װי נאר מארצעלי איז פארשוװנדן האט קישעל זיך הויך צעלאכט פון דעם 
װאס ער גײט זאגן און געזאגט: 

״איר װײסט, דאקטאר, פאר װאם אט דער איז א קלויםטער־ברודער ? איר 
װעט נישט טרעפן. ער קען נישט באשלאפן װײבער. באהאלט ער אוים דעם םוד 
אין קלויסטער״• 

״װי איך האב געהערט איז ער געלערנט אין לאטינום״ — האט אליעזר געזאגט. 

״א װײב באגעגוגנט זיך נישט מיט לאטינום״ — האט קישעל געלאכט און 
פון באוװנדערונג פאר זיך אלײן האט ער ארויפגעדרײט צו ערשט אײן װאנצע 
און דערנאך די צוױיטע. 

אין זײן הויז־קלײדונג איז דער קאמעניעצער בישאף געװען מער ענלעך צו 
א רײכן שלאכטשיץ אײדער צו א גײםטלעכן. ער האט געטראגן פאר זיך אן אויס־ 
געפאשעטן פאנץ פון אזא װאג, אז פדי צו האלטן זיך גלײך בײם גײן האט ער זיך 
געהאלטן אויםגעבויגן אויף הינטערװײלעכץ. עם האט זיך אויסגעדאכט, אז אט 
װעט ער דעם פאנץ אפלאדן, זיך באפרײען פון דער משא און ער װעט זיך 
באגענוגענען מיט די צוױי פעט־אנגעדראלענע ארעמם, װי צוױי חזירישע שינקעם. 
זײן פנים איז געװען װי פון אן אנדער מאן־ לענגלעך און אײדל־מענעריש, מיט 
גראע, זײער קלוגע אויגן און דיקע, גלוםטיקע ליפן. בײ דער ערשטער באגעגעניש 
מיט דעם דאקטער און דעם עקאנאם פון רודניצע, װען אליעזר האט אים דערצײלט 
װעגן דער אומשולדיקײט פון נחמן דעם גארבער, האט ער אויף אלץ געזאגט : 
״איך װײם נישט, מען דארף זען״. איצט, בײם צװײטן מאל, .האט ער דעם ״איך 
װײס נישט, מען דארף זען״ מער נישט גענוצט. ער האט שוין געוװםט אלץ, 
נעמלעך, אז אויסער װאם דער געפאנגענער איז א מורד במלכות, װאס אויף דעם 
האט געזאגט עדות דער קהל אלײן און דער רב, איז ער אויך א גנב און אפנארער. 
פאר זײן גארבערײ האט ער די גרעסטע צאל פעלן געגנבעט און די וועלכע ער 
האט געקויפט האט ער די פארקויפער אפגענארט מיט ײדישע שפיצלעך. טאמער 
װאלטן די געקומענע נישט גערעדט אין גאמען פון דעם גראף פאטאצקי, װאלט 
אים דער ילד נישט געקימערט, און זאל ער אפקומען פאר די זינד װאם די ילדן 
זענען באגאנגען קעגן גאטם זון. אבער גראף לעשעק פאטאצקי האט זיך גוט פאר־ 
דינט בײ דער קאטוילישער קירך, זי זאל אים נישט אפזאגן אפילו װען עם האנדלט 
זיך װעגן א ילד א מורד במלכות און אזא װאס נארט אפ קריםטן. 

אליעזר איז געזעסן פארקוקט אין זײנע אײגענע קני, פדי נישט צו דארפן 
אנטרעפן זיך מיט דעם בישאפם אויגן• ער האט געװארט דער גײסטלעכער זאל 
ענדיקן זײנע רײד און אפשר וועט אים קישעל ענטפערן דער ערשטער. נאר דער 
בישאף האט בלויז געענדערט דעמ אופן װי ער האט מיט זײנע פעטע הענט ארומ־ 
געגומען דעם פאנץ און געבאמבלט אויף אים מיט די פינגער װי אויף א פויק, 
װאם גיט גישט ארוים קײן אפהילך. ער האט אויסגערעכנט װאם אלץ דער ילד 
האט אפגעקאסט דעם מאגיםטראט זײט ער איז געבראכט געװארן אין די קעלערן 
פונעם שטאטראט: פאר עםן, פאר דערלאנגען אים װאםער און פאר היטן אים. 

אליעזר האט זיך אײנגעהאלטן נישט צו פרעגן: ״װיפל דארף איך באצאלן ?״ 

ער האט געפילט, אז דאם מענה־לשון איז בלויז אויף צו באקומען א הויכן פרײז 
פארן ילד. האט ער נישט געװאלט מיט א פריצײטיקער שאלה קאליע מאכן, אדער 
הײבן דעם פרײז נאך העכער. אז דער בישאף האט ענדלעך געענדיקט רעדן, האט 
װיעסלאװ קישעל, װי אן עקאגאם, געזאגט אזוי: 

״װעדליק דעם װי זײן הײליקײט דער בישאף האט דא קלאר געמאכט האט 
דער ילד נחמן גאר פײן אפגעפרעםן די בײנער פון די מעשטשאנעם פון קאמע־ 
ניעץ און פון דער װאיעװאדעשאפט. װעל איך מאכן א חשבון װי לאנג דער ילד 

איז אויף די קעסט און צו דעם צוגעבן דעם לוין פאר די היטער• פאר דעם אלץ 
װעט באצאלט װערן מיט גערשטן און קאה״• 

דער בישאף האט אים נישט געלאזט ענדיקן: 

״צו װאס ײדישע חשבונות : אזוי פיל און אזוי פיל טעג געפפלט אויף אזוי 
פיל און אזױ פיל פארציעס ברויט ?״ 

״זײן הײליקײט דער בישאף איז גערעכט — האט אליעזר אונטערגעכאפט 
דעם שמועם — ברויט, װאסער, שמירה זענען געלט און געלט איז גאלד. איז גלײ־ 
כער צו רעדן װעגן דוקאטן״. 

דער בישאף האט מיט זײנע קלוגע גרויע אויגן גענארעט אין דעם דאקטערס 
פנים צו זען א שאטן פון חוזק. ער האט עם נישט געזען. אויך זײנע האסטיקע 
הארצקלעפ האט דער בישאף נישט געקענט הערן, צי זען. 

״װיפל װעט עם אויםמאכן?״ — האט קישעל געפרעגט. 

״צװאנציק אונגארישע דוקאטן אין רײנעם גאלד און הונדערט פוילישע גילדן״ 

— האט דער בישאף ארויםגעשאסן. 

״צי זיצט דען דער גארבער שוין יארן?״ — האט זיך ארויםגעכאפט בײם 
דאקטער און דער בישאף האט אפגעהאקט ־ 

״שײנט מיר, אז איך האב געזאגט, אז איך מאך נישט קײן ילדישע חשבונות״. 

״זײן הײליקײט דער בישאף איז גערעכט, ער האט אזוי געזאגט״. 


כאטש אלײן צעקלעמט, בעת די װערטער פון דעם ראש־ישיבה ר׳ ברוך לײב 
האבן געעקבערט אין אים און אים אויף א רגע נישט צו רו געלאזט, איז אליעזר 
אין דער זעלבער װאך געװען א צװײט מאל אין קאמעניעץ בײם בישאף. דאם מאל 
איז ער געפארן אלײן און נאר באגלייט פון דרי_י כאמעם אפצוהיטן אים פון בא־ 
רויבט צו װערן פון װעג־גזלנים. כאטש די גאלדעגע דוקאטן זענען געװען זײן 
אײגנס, האבן זײ איצט געהאט כפל־כפלײמדיקע חשיבות פון װעגן פדױן שבוײם. 
ער פירט אויף זײן לײב פדױן שבוײם, צו באפרײען א ײדיש נפש פון קלעמעניש. 

אנגעקומען קײן קאמעניעץ איז ער אין פריען אװנט. ער איז געװען מיד פון 
דעם לאנגן װעג, דאך האט ער אין הארבעריק בלויז אראפגעװארפן פון זיך דעם 
דרילכענעם װעג־כאלאט, אפגעפרישט דאס פנים מיט קאלט זדראי־װאםער און 
אװעק צום בישאף. 

ער האט געפונען דעם גײסטלעכן אין א האלב טונקעלער קאמער• ארײנגעזעצט 
אין א ברײטער פאטערשטול, האט ער אין דער טונקלקײט אויםגעזען מער װי 
א פערענע, װאס איז ארײנגעפרעסט צװישן די אנלענען פון דער שטול, איידער 
א גוף פון א מענטש. אין דער טונקלקײט האט ער פון דעם פלײשבארג אפילו זיץ 
קאפ גישט ארויםגעזען. די ױנגע פרוי, װאם האט געעפנט די אײנגאנג־טיר 
איז געגאנגען פארוים און געפירט נאך זיך אליעזרן. זי האט צו דעם בארג אין 
דער טונקלקײט געזאגט: 

״דאקטאר מעדיקוס.״״ און וױיטער נישט געקענט נאכזאגן דעם נאמען. 

דער בישאף האט א םקריפ געטאן־מיט א הייזעריקלעו קול־ 

״דאקטאר מעדיקוס ארטאפאנום פון רודניצע?.. צינד אן די קאנדעלאבערס״. 

״גוטנאװנט אייו׳ אײער גײסטיקע מאכטיקײט ביסקופ. שטער איך אײך נישט 
אין אזא שפעטער שעה ?״ — האט אליעזר געפרעגט מיט א װײכער שטים. 

דער בישאף האט אויסגעשטרעקט א דיקן ארעם און אנגעװיזן אויף א זעסל 
פון זײן לינקער זײט־ 

״איר שטערט מיך נישט. זעצט אײך אנטקעגן מיר׳ דאקטאר... צינד אן די 
קאנדעלאבערס ו״ — האט ער איבערגעחזרט מיט זײן טרוקן קול צו דער ױנגער 
פרוי, װאס איז שוין םײ װי געװען פארטאן אין אנצינדן די ליכט אין די לײכטערם. 

אליעזר האט צוגערוקט דעם זעסל אנטקעגן דעם בישאף און פרװונדיק זיך 
אװעקזעצן האט ער אויסגעפונען, אז דער פאנץ פונעם בישאף שטײט ארויס אזוי 
װײט, אז ער װעט אויסקומען צו נאענט צום גײסטלעכן. האט ער דעם זעסל אפגע־ 
רוקט אויף א טריט הינטער זיך און אװעקזעצנדיק זיך האט ער וױיטער פאר־ 
ענטפערט זײן קומען אין אזא שפעטער שעד,: 

״צװײ זאכן האבן מיך געטריבן אזוי שנעל װי נאר מעגלעך: ערשטנס, א 
לעבעדיקער מענטש פײניקט זיך אומזיסט אין די קעלערן פון שטאטראט. װאס 
שנעלער ער װעט באפרייט װערן אלץ מער װעט דאס זײן אנגעלײגט בײם באשע־ 
פער פון דער װעלט. צװייטנס, גײסטיקע מאכטיקײט, ביסקופ, װײס איך װי די 
לײט פון דעם שטאטראט זענען באדערפטיקט אין געלט״. 

װי ער װאלט נישט געהערט װאס דער דאקטער האט געזאגט, האט ער 
באמערקט מיט זײן הײזעריקער שטים: 

״די צרה איז װאס ײדן עםן נישט בײ קריסטן און טרינקען נישט בײ זײ, 
דערום שטעלן זײ אוים די קריסטן צו אומגאסטפרײנדלעכקײט״. 

״חלילד״ חלילד״ גײםטיקע מאכטיקײט. זאל אונדז דער באשעפער פון דער 
װעלט היטן פון צו טראכטן אזוי. די פוילישע גאםטפרײנדלעכקײט איז אזוי 
בארימט אויף דער גאנצער וועלט, אז עם װאלט געווען א לעסטערונג פאר גאט 
צו װעלן זי אויספרװון מיט עםן אדער טרינקען״. 

״נישט דערפאר עסט איר נישט בײ קריסטן״ — האט אנגעכמורעט געזאגט 
דער בישאף. 

אליעזר איז אים ארײנגעפאלן אין די רײד ־ 

״נאטירלעך, גישט בלויז דערפאר. װי א רופא װעט איר מיר דערלויבן, גײם־ 
טיקע מאכטיקײט, צו זאגן, אז עםן און טרינקען איז א געװוינהײט. אט א שטײגער 
די כאמעם: א גאנץ יאר עסן זײ פאסגע און זײ שטארבן נישט פון וױיגיק און מאגער 
עםן, אבער װי נאר עם קומען די וױינאכטן און זײ עםן זיך אן מיט חזיר־פעטס, 
צו װעלכן זײ זענען נישט געװוינט, באקומען זײ קראמפן, פאלן אװעק און טײל 
פון זײ שטארבן. י?דן האבן זײערע אײגענע שפײזן, צו װעלכע זײ זענען צוגעװוינט. 
כדי גישט קראגק צו װערן פון עסן, ענדערן זײ נישט זײערע שפײזן. דאס איז 

װעגן עסן. װאם שײך טרינקען, טרינקען יידן בײ קריםטן אקעװיט, שלױואוױץ, 
מיעד און פיאלון״. 

רעדנדיק האט אליעזר ארויםגעצויגן פון אונטערן אויבערבגד דעם געלט־ 
גארטל. דער בישאף האט א םקריפ געטאן צו דער ױנגער פרוי: 

״לאז אונדז אלײן״• 

מיט געלאםענע און שטילע טריט איז זי ארויס פון דער קאמער, איבער־ 
לאזנדיק די צװײ מענער אין א געלבלעכער אײנגעדעקטער העלקײט, װאס האט 
זיך געטראגן פון די װאקסענע ליכט אין די קאנדעלאבערם. 

״איך האף, אז איר האט געבראכט װי מיר האבן אפגערעדט״ — האט דער 
בישאף ארויפגעלײגט זײנע בײדע הענט .אויפן ארויסשטײענדיקן פאנץ, גרײט צו 
נעמען דאם געלט און צײלן עס. 

״קײן גולדן נישט װײניקער — האט אליעזר באשטעטיקט — צװאנציק אונגא־ 
רישע דוקאטן און הונדערט פוילישע גילדן״. 

״איר האט א גוטן זכרון, מעדיקום״ — האט דער בישאף באװויגן מיט די 
אײנגעפלאכטענע ׳ פינגער פון בײדע הענט. 

אליעזר האט אויםגעצײלט צום ערשט די גאלדענע דוקאטן און אין צוױי 
טיטלען אװעקגעשטעלט די מטבעות אויף דעם דיל נעבן דעם בישאף. נאך דעם 
האט ער אויםגעצײלט די פוילישע גילדן און אויך זײ אײנגעטײלט אין טיטלען, 
מיט שװעריקײטן האט דער בישאף זיך ארויםגעהויבן פון דער פאטערשטול, פון 
א װאנטאלמער האט ער ארויסגענומען צװײ לעדערנע זעקעלעך און זײ דערלאנגט 
דעם דאקטער: 

״צײלט מיר ארײן די דוקאטן באזונדער און די גילדן באזונדער״. 

אליעזר האט אויפגעהויבן די דוקאטן און זײ ארײנגעצײלט אין א זעקעלע׳ 

בעת דעם בישאפם פינגער האבן זיך באוװיגן װי אויך זײ װאלטן אנגעטאפט 
יעדע מטבע. אז ער האט איבערגענומען דאם זעקעלע מיט דוקאטן, האט אליעזר 
ארײנגעצײלט אינעם צװײטן די גילדן. אליעזר האט באמערקט, אז װען דער בישאף 
קוקט ווי ער װארפט ארײן די מטבעות אין דעם זעקעלע רינען אים איבער די 
באקן טראפעלעך שװײס, װאם אין דעם געלבלעכן ליכט אין דער קאמער זעען 
זײ אויס װי טראפנם צעשמאלצענער װאקם. דעם בישאפם פינגער זענען געװארן 
אומגעדולדיק, בעת אין דער זעלבער צײט האבן זיך זײנע ליפן באװויגן געלאסן, 
זײ האבן שטיל און מיט כװנה מיטגעצײלט נאך אליעזרם צײלן אויף א קול• 

דער בישאף האט שגעל באהאלטן די צװײ זעקעלעך מיט די מטבעות אין דעם 
װאנטאלמער און פון דארט ארויםגענומען א הויכע שלאנקע פלאש מיט א קלײן 
אויערל און צוױי ערדענע ליאמפקעם. דאס איז געשען אזוי װי ער װאלט פאר 
דער ארויסגענומענער פלאש פרןער געדארפט באצאלן מיט די צװײ זעקלעך 
מטבעות און אן זײ װאלט ער די פלאש נישט ארויםבאקומען. ער האט אײן ליאמפקע 
דערלאנגט אליעזרן און געזאגט: 

״איך בין אײך איצט מכבד מיט אמתן יןדישן מעד. דעם מעד שטעלט צו נאר 

פאר מיר בערקא פון הוםיאטין. קעבט איר דעם בערקאו א י?ד און דאך אן 
ארנטלעכער מאן׳/ 

אליעזר האט גענומען די ליאמפקע אין דער האנט און בעת דער בישאף 
האט אין איר ארײנגעגאםן מעד, האט ער געזאגט װי ער װאלט ממשיך געװען 
דעם בישאפס רײד: 

״דער בערקא פון הוםיאטין איז נישט דער אײנציקער ארנטלעכער ייד. איך 
קען מער ארנטלעכע ילדן װי נישט ארנטלעכע ילדן• זיכער געדענקט אי״יער 
גײסטיקע מאכטיקײט, אז אין אונדזער טעםטאמענט װערט געװארנט קעגן אומ־ 
ארנטלעכקײט׳/ 

״דאס איז װײל גאט האט אײך גוט געקענט. האט ער אײך געװארנט צו היטן 
זיך פון דער ילדישער טבע. זאגט נישט אײער תלמוד, אז די מערהײט ילדן זענען 
גנבים?״ 

אליעזר האט אויפגעהויבן די ליאמפקע מיט מעד און געזאגט מיט א טאן 
פון בדיחות־הדעת: 

״אי_יער גײםטיקע הויכקײט ביסקופ, דער תלמוד זאגט אזוי. אבער ארוים־ 
פאנגען פון דעם ים א שפראטפישל און זאגן: ,אט דאם איז דער גאנצער תוכן 
פונעם ים און דאם איז זײן גאנץ פארמעג , הייםט לייקענען אין דער גרויסקײט 
און רײכקײט פון דעם ים. א פאלק דארף זײן זײער ארנטלעך און אפגעהיטן אין 
דער מאראל אום צו זאגן אויף זיך אלײן, אז די מערהײט ילדן זענען גנבים. און 
געזאגט איז עס אין דער שפראך פון גוזמא, אז װען אײנער זעט װי א צװײטער 
טוט אן עבירה שרײט ער אוים, אז די גאנצע װעלט זעט עס. זעט עם די גאנצע 
װעלט ?״ 

״נו, איז דער מעד נישט געשמאק ?״ — האט דער בישאף געפרעגט, װי ער 
װאלט נישט געהערט װאם דער דאקטער האט געזאגט. 

אליעזר האט פארזוכט דעם מעד, אויף דער צונג ארויסגעצויגן פון אים 
דעם טעם, און געזאגט מעשה מבין: 

״דאכט זיך מיר, אז דער בערקא פון הוסיאטין האט צובאקומען א נײעם קונה׳/ 

״פארגעסט נישט צו זאגן אים, ער זאל אײך געבן דעם זעלבן מעד װאס 
ער שטעלט צו פאר מיר״. 

אליעזר האט גענומען נאך א שלוק: 

״עס װעט זײן פאר מיר א פבוד צו טריגקען דעם זעלבן מעד, װאס עס 
טרינקט זײן הײליקײט דער קאמעניעצער ביסקופ. װי מײנט אײער הײליקײט, 
צי װעט דער ארעמער גארבער באפרײט װערן מארגן באגיגען? איך װאלט אײך 
זײער דאנקבאר געװען איך זאל אים קענען מיטנעמען מיט זיך צו זײן וױיב און 
קינדער״. 

״איך װעל זיך באמלען די היצלעם זאלן אים באפרײען װאס פרלער״. 

דער מעד האט געהויבן די שטימונג בײם בישאף. ער האט נאך א מאל 
אנגעפילט די ליאמפקע פון אליעזרן און אויך זײן אײגענע ליאמפקע און אנגע־ 

גומען א פול מויל מיט משקה. אליעזר האט איצט געטרונקען טראפנװײז. די 
מידקײט פונעם לאנגן װעג האט זיך אפגערופן׳ ער האט געפילט אז זײן מוח װערט 
פארװאלקנט און דער קאפ שװער. ער האט זיך אויפגעשטעלט פלוצים און געזאגט: 

״די שעה װערט א שפעטע. באגינען װעל איך זײן בײם מאגיםטראט, אפצו־ 
װארטן דעם ארעמען גארבער״• 

״נאר נישט צו פרי — האט דער בישאף זיך באװארנט — מעד האט ליב 
מען זאל אים אויסשלאפן״. 

״דערפאר טאקע װעל איך שוין איצט גײן אים אויםשלאפן״ — האט אליעזר 
געזאגט. 

דער בישאף האט אים דערלאנגט א פעטע׳ הײםע האנט. 

די נאכט איז געװען א מילדע. דער דרויםן האט געשמעקט מיט אקאציע און 
עפל. דער טונקעלער הויכער הימל איז געװען באשאטן מיט ליכטיקן שטערן־מאן 
און יעדער פונק אין הימל האט געגליט מיט אן אנדער פארב, און אין אן אגדער 
אויגגבליק — א הימל, װאס װימלט מיט לעבן, װאם נאר דאם אויג זעט בעת דאם 
אויער פארנעמט דעם זשומענדיקן ניגון פון נאכטיקן שלאף אויף דער ערד. 

אליעזר האט נישט געקענט צוריקגײן צום הארבעריק. דער ריח פון אקאציע 
און עפל האט אים אויפגעװעקט פון דער מידקײט, כאטש די פארגעפלטקײט אין 
מוח איז געבליבן װי פון לײכטער שיברות. האט ער דעם הארבעריק אויםגעמיטן. 
אנטקעגן אים איז געקומען א װײטלעכער זיםער ניגון. אין דער ישיבה פון ר׳ ברוך 
לײבן האבן בחורים געלערנט. די פעגצטער זענען געװען קוים־קוים באלויכטן. 
אליעזרן האט זיך געדאכט, אז די בחורים לערנען אויםנװײניק אין דער פינצטער. 
איז ער מתוך נײגער ארײן אין דער ישיבה. א שטארקע טוכלע היץ האט אים 
ארומגענומען. בײ א לאנגן טיש זענען פון בײדע זײטן געזעסן ױנגעלײט און 
געלערנט בײ װאקםענע ליכטלעך. די ליכטלעך האבן געברענט מיט בלײכע 
טשעכאטקע־פלעמלעך, װאס אט־אט און זײ װעלן דערשטיקט װערן. די לערגער 
האבן נישט געזען װי אליעזר איז ארײנגעקומען און עם האט זײ נישט געקימערט, 
צי עמעצער איז בכלל ארײנגעקומען. זײערע נאכטיק־בלײכע פנימער זענען געװען 
ארײנגעטאן אין די םפרים און זײ האבן זיך ארײנגעהערט אין דעם געזאנג פון 
אײנאנדער. אליעזר איז לאנג געשטאנען אין שאטן־נעפל און זיך אײנגעהערט אין 
דעם ניגון פון לערנען, װאם אט האט ער זיך צעקלונגען, װי ער װאלט געגאנגען 
אדורכעקבערן די סטעליע און אט האט ער געצאגקט װי ער װאלט געגאגגען זיך 
אויסלעשן. 

װי ער האט געקוקט אויף די בחורים האט ער צװישן זיי אויך געזען זײן 
אײגענעם זון, אלעקסאגדערן. ר׳ ברוך לײב האט דאך געזאגט, אז אויב ער האט 
אים נישט געפאלגט דעמאלט צו שיקן זײנע זין צו לערנען תורה אין דער 
ישיבה, װעט ער איצט, װען דאס אומגליק מיט יצחקן איז געשען, שיקן דעם 
פארבליבענעם זון אין דער ישיבה. ׳צירונג האלט מען גישט אפן און הפקר׳. 
ר׳ ברוך לײב פארברענגט זײנע טעג צװישן די װענט פון דער ישיבה און ער 

איז א בעל־נםױן, װי אלדאס אין לעבן װאלט ער אלײן דורכגעלעבט. ער איז דער 
בעל־נסױן פון די בעלי־נםױנות, װאס אין די דפים פון די הײליקע םפרים. אלעק־ 
םאגדער טאר גישט בלײבן אין רודניצע. — דער הויף, דער נזיר מארצעלי, װאס 
כישופט די קינדער מיט זײן קענען לאטינוס, און די שבחים פון דעם אלבינאס 
פאר אלעקסאנדערן פאר זײן קענען כפלען צאלן — ,דאס צירונג איז הפקר/ װען 
דא, בײם טיש, בײ א װאקםן ליכטל װאלט געזעסן יצחק... װאם איז געשען מיט 
אים י צי איז ער, חלילד״ אװעק צו די לײט פון יעקב פראנק ך 

אליעזר האט זיד ארויםגעמאכט פון דער ישיבה און אנגעהויבן אײלן, אלײן 
נישט װיסנדיק וװהין. ער האט זיך פלוצים געפונען אויםער דער שטאט, וװ זײנע 
פים האבן געטראטן אויף װײכער ערד און עם האט געשמעקט מיט פײכטן פעלד־ 
געװיקם. ער האט אנגעהויבן גײן צוריק, איצט מיט געלאםענערע טריט. דער 
שטערן־מאן אויפן הויכן טונקעלן הימל האט נאך אלץ געװימלט מיט ליכטיקע 
װינק־פונקן. עס איז געװארן קיל. די הענער האבן זיך איבערגעװעקט און זיך 
צעקרײט, איבערגערופן זיך פון אײן עק שטאט צו דער צװײטער, צװײ האבן זיך 
צוזאמענגעטראפן אין זײער געקרײ און אײנער פון זײ איז פלוצים פארשװיגן 
געװארן. 

אליעזר איז אװעק אין הארבעריק. װי ער איז אריבער די שװעל, האט ער 
געוװסט פאר װאם ער האט דעם הארבעריק פרלער אויםגעמיטן. די דומפיקע, 
הייסע לופט האט געשטוגקען מיט מײזן־מיסט. בײטאג, װען די טיר איז אפן און 
מענטשן גײען ארײן און ארוים, פילט מען נישט דעם געשטאגק. פון דער דומפיקײט 
האט אליעזר א נאם געטאן און א פארפעדערט שלאפיק קול פון א מאן צי פון א 
װײב, אדער אפשר גאר א םקריפ פון א לאדן האט געפרעגט: ,װער איז דא?׳ 
אליעזר האט געענטפערט: ,איך זוך מײן געלעגער/ ער האט אין דער פינצטער 
אפגעפונען דאם געלעגער און ער איז אװעקגעפאלן אויפן שטרויזאק. ער װאלט 
קאװירט, אז כאטש די גלידער זענען אים געװען שװער װי צין, איז ער נישט 
אײנגעשלאפן. ער האט געעפנט די אויגן און דורך די לאדנשפארעם האבן זיך 
ארײנגעריסן שארפע זונפאםן. ער האט געהאט דאם געפיל, אז די שעה איז שוין 
א שפעטע און ער האט געאי״ילט צום מאגיסטראט. 

״אויפן ניכטערן הארץי״ — האט נאכגעשריגן שײנע־דאבע און נאכגעקוקט 
מיט די םאװע־אויגן וװהין ער אלללט אין אזא פרלער שעה. אט דער דאקטער, װאם 
איז שוין בײ איר אין הארבעריק גישט דאס ערשטע מאל, איז אן אויםטערלישער 
מענטש. קײן מאל װייסט מען נישט צוליב װאס ער קומט קײן קאמעניעץ און 
יעדעם מאל װען מען װיל טרעפן, נארט מען זיך אלײן אפ. אט דאכט זיך, אז מען 
גײט נעבן אים פארדינען א גילדן און אײדער מען קוקט זיך אום איז ער גישט 
מער קײן היגער. דא איז ער געקומען מיט פיר כאמעם װאס האבן, באהיט זאל 
מען װערן, געטראגן מיט זיך קאסעס. װען זײ זאלן גישט האבן געקומען מיט דעם 
דאקטער װאלט מען געקענט זײן זיכער, אז זײ זענען געקומען צורויבן דאם ביםל 
ילדיש פארמעג. איצט שלאפן נאך די כאמעם אין דער פערדשטאל און ער, דער 

יילישער דאקטער׳ אי_ילט, װי ער װאלט נישט געװאלט פארשפעטיקן משיחן. 

אליעזר האט געזוימט בײם מאגיםטראט ביז האלבן טאג. אין דער װארט־ 
קאמער פונעם תפיםה־קעלער האבן די װעכטער אפילו נישט געוװסט, אז דער 
יןד נחמן דארף באפרײט װערן. זײ װעלן נישט קאװירן צי ער לעבט נאן־. װארום 
זײט מען האט אים געבראכט אהער לעבט ער אויף ברויט מיט װאםער. טאמער 
גיט מען אים אן אנדער שפײז נעמט ער עם נישט אין מױל ארײן. דער יןדישער 
גאט, זאגט ער, האט באפוילן נישט עםן שפײז, װאם גויןם קאכן. עסט ער דאס 
ברויט ליגנדיק אויף דער ערד. די פוחות פארלאזן אים. ,זענט איר געקומען אװעק־ 
נעמען דעם מאן אויף צו באגראבן אים א טויטן ?׳ — האבן די װעכטער געחוזקט. 

אליעזר האט זײ נישט געענטפערט. ער איז געװען אומרוןק. די פיס האבן אים 
געצויגן צו גײן צום בישאף, אבער דער שטאלץ האט אים אפגעהאלטן. ער האט 
באצאלט דעם גײםטלעכן װיפל ער האט געװאלט און איצט װיל ער זען, צי דער 
בישאף איז אן ארנטלעכער סוחר, אדער ער נעמט צו דעם פדױן און פארהאלט 
אויך די סחורה. צום האלבן טאג זענען צװײ מענער אראפ פון די טרעפ פונעם 
מאגיםטראט, זײ האבן פײערלעך מארשירט צו דער װארטקאמער פונעם תפיסה־ 
קעלער און דארט פארשוװנדן. מיט א צען מינוט שפעטער האבן צוױי וועכטער 
ארויםגעשלעפט פון דער װארטקאמער א מאן אין צעשונדענע בגדים, א בארװעםן 
און מיט אן אנגעשװאלן פנים. אליעזר איז נישט געװען זיכער צי דאם איז נחמן 
דער גארבער. נאר מםתמא איז ער נחמן, װארום פאר אים האט ער באצאלט און 
אויף אים װארט עד. די צװיי מענער פונעם מאגיסטראט האבן זיך געשטעלט פאר 
דעם האלב ליגנדיקן און האלב זיצנדיקן נחמן און אין נאמען פון דעם װאיעװאדע 
און דעם בירגערמײםטער דערקלערט, אז ער איז פרײ און ער קען גײן אין װעלכער 
ריכטונג ער װיל, נאר נישט בלײבן אין דער ביםקופישער שטאט קאמעניעץ 
לענגער פון אײן מעת־לעת. זײ האבן אים איבערגעלאזט און אװעק. דעמאלט האט 
אליעזר זיך אראפגעבויגן צו אים און געזאגט־ 

״דערקענט איר מיך, נחמן? איך בין אליעזר דער דאקטער פון רודניצע״. 

נחמן האט מיט שװעריקײט אויפגעהויבן דעם קאפ, אנגעקוקט דעם דאקטער 
מיט דעם גאנצן געשװאלענעם פנים און דעם קאפ צוריק אראפגעלאזט נישט אוים־ 
רעדנדיק א װארט. 

״איך האב אײך אויםגעלײזט און געקומען אײך אװעקפירן אהײם צו אי_יער 
װײב און קינדער — האט אליעזר װידער געזאגט — קענט איר זיך אויפשטעלן 
מיט מײן הילף, אדער זאל איך ברענגען מענטשן מען זאל אײך אװעקפירן אין 
הארבעריק״. 

דערװײל האבן זיך ארומגעשטעלט פארבײגײענדיקע נײגעריקע יןדן און נישט־ 

ילדן און געפרעגט אײנער ביים צװײטן װיפל שמיץ האט עס דער ארעמער באקומען 
װאס ער קען מער אויף די פים נישט שטײן ? אליעזר האט געפרװוט העלפן נחמנען 
זיך אויפשטעלן. העכער פון די קנעכל פון נחמנס בארװעםע פיס זענען צװײ 

רויטלעך־ברוינע מאנקעטן פון קײטן געװען פאר אליעזרן א םימן״ אז מיט אייגענע 
כוחות װעט דער גארבער נישט קענען זיך באװעגן. 

״קען מיר װער העלפן אװעקפירן דעם ארעמען אין זוםיעם אכםניה?״ — 

האט אליעזר זיך ארומגעקוקט. 

״ײדן, נעמט איםו — האט אײנער אויםגערופן און געאײלט דער ערשטער 
— איר׳ט זיך קויפן עולם־הבא״. 

עטלעכע אירע זענען צוגעלאפן און אליעזר האט אפגעקילט זײער התלהבות•. 

״נאר נישט מיט כוח. געלאםן׳ געלאםן״ — ער האט געװיזן די לײט װי אזוי 
זײ דארפן אים נעמען אונטער די ארעמס, זײנע ארעמם ארויפלײגן אויף זײערע 
אקםלען און גײן טריט נאך טריט. ״אט אזוי... נאך א טריט... ר׳ נחמן, שטעלט 
אלײן א טריט ׳.. הײבט אויף העכער דעם קאפ... גוט, נאך א טריט... פאמעלעך... 
װויל...״ 

װי די לײט װאלט געטראגן א געפלאצטע כלי, האט אליעזר געהיטן םײ די 
װאם האבן געפירט דעם גארבער און סײ נחמנען אלײן• 

״װאם איז געשען מיט דעם יןד?... א בלבול?... פון װאנען איז ער?...״ — 

האבן לײט געװאלט װיסן און ארײנגעקוקט נחמגען אינעם געשװאלענעם פנים. אויך 
אליעזר אלײן איז פאר די נײגעריקע געװען א נײ פנים. 

שײנע־דאבע מיטן פויגל־פנים איז אנטקעגנגעגאנגען דאם געזעמל מיט א 
קװיטשיקן ״אוי װײ איז מיר!״ און דערזעענדיק אליעזרן האט זי אפגעפונען דעם 
םוד צוליב װאס דער ילדישער דאקטער איז געקומען קײן קאמעניעץ. 

״חלילה א קראנקער?״ — האט זי אויפגעהאנגען אירע םאװע־אויגן אויפן 
דאקטער. 

״נישט קײן קראנקער. אן אומגליקלעכער — האט אליעזר געזאגט, נישט 
קוקנדיק אויף איר — אי״ילט און קאכט אויף א טעפל לאקרעץ. איר װעט זיך 
קויפן א מצװה״. 

זי איז ארײן אין שטוב מיט אן ״אוי װינד איז מיר״ און שוין האט זי גע־ 
שטעקט מיטן קאפ אונטער דער אוױון־קאפע און אויפגעבלאזן די קוילן אוגטער 
א דרײפום. אליעזר האט נחמנען אװעקגעלײגט אויף זײן געלעגער. ער איז גע־ 
שטאנען איבער אים אן אומבאהאלפענער. אפט פירט ער מיט זיך זײן בײטל מיט 
זאלבן און װאםערלעך, נאר גראד דאם מאל איז ער ארוים פון זײן שטוב װי פון 
א שריפה, מיט לײדיקע הענט. און פון נחמנען טראגט זיך א געשטאנק, װי פון 
דעם מיםט פון א חזיר־שטאל. 

״הײם װאםער!״ — האט אליעזר באפעלעריש אויםגערופן און אויף זוםיען 
אנגעיאגט א בהלה. האט זוםיע נאכגעשריגן צום װײב ־ 

״שײנע־דאבע, דער שררה בעט הײם װאםער \ הערםט װאם דער שררה װיל ? !״ 

״איך הער, איך הערן״ — האט דאס װײב געענטפערט פון אונטער דער 
אוױון־קאפע. 

דערנאך האט אליעזר פארטריבן אלע פון דער קאמער און באפוילן זוםיע זאל 

אים באדינען, צוהעלפן ארומװאשן דעם פארפײניקטן מאן. ער האט אים געקארמעט 
מיט לאקרעץ־װאםער און מיט האניק, זײן גוף געזײפט מיט אויפגעקלאפטע אײער 
און אראפגעװאשן פון אים דעם געשטאנק מיט הײם װאסער, די צעשונדענע, פאר־ 
לײזיקטע בגדים האט ער ארויםגעטראגן אויפן הויף און באפוילן די כאמעם זײ 
זאלן אויסקאפען א גרוב און די בגדים באגראבן. ער אלײן איז שוין געװען בײ 
די לעצטע כוחות, נאר דער אימפעט האט אים געהאלטן. ערשט שײנע־דאבע האט 
אים דערמאנט, אז באגינען איז ער אװעק אן צו נעמען אין מויל א כזית ברויט. 

״נישקשה, שררה־לעבן, איר אלײן מעגט זיך אויד פארגינען אויםצוטרינקען 
א טעפל לאקרעץ —האט זיך שײנע־דאבע געפרײנדלט — װאם זאל איך אײך צו־ 
גרײטן צום עסן? אפשר רעטעך אויף פלוםטערן? אפשר א פלײשיקע מעל־ 
פארקאכעטם? ביט זיד אויס, שררה־לעבן״. 

אין שטאט האט זיך אויפגעהויבן א מעכיע. קײנער פון קהל האט ביז איצט 
נישט געװוסט, אז אין די קעלערן פונעם מאגיםטראט מאטערט זיך א ילדישער 
תפוס. זײט דעם אומגליק פון דער מסירה פון די שמדניקעם, יעקב פראנקם לײט, 
איז קײן יןד אין קאמעניעץ נישט געזעםן אין די קעלערן. פאר װאם זשע האט 
מען טאקע געבראכט אט דעם יןד א געשמידטן אין קײטן — האבן די לײט פון 
קהל געװאלט װיסן — צי האט ער חלילה געהרגעט א מענטש ? עם זאגט זיך אזוי. 
װעלכער יןד װעט עם הרגעגען א מענטש ? א יןד װעט גײן זײן א רוצח ? איז 
אפשר א בלוט־בלבול חלילה ? װען יא, װאלט מען געהערט. עם װאלט נישט אפגע־ 
גאנגען גלאטיק. אליעזר האט פארשװיגן דעם אמת. ער האט נאר מרמז געװען, 
אז די זאך פון נישט באצאלן חובות איז דערבײ. 

אװנט־צו איז נחמנס בליק דורך די אויפגעלאפענע אויגן־שפעלטלעך געװארן 
לעבעדיקער. דאס געשװילעכץ פון פנים איז א ביםל אפגעפאלן. אליעזר האט אימ 
געגעבן זײן דרילכענעם נסיעה־כאלאט ביז ער װעט פאר אים אײנהאנדלען א בגד 
אויף אהײמצופארן. ערשט װען ער האט געזען װי נחמן איז אין געצײלטע שעהען 
געקומען צו זיך, איז זײן פרןערדיקע פרײד דערשלאגן געװארן פון עצבות. דעם 
גארבער האט ער אפגעפונען און אים אויסגעלײזט; זײן יצחק האט ער נישט 
געפונען. אים קען ער נישט אויםלײזן. ער װעט צוריקקערן אהײם מיט דעם 
גארבער, נאר זײן זון צו דער מוטער װעט ער נישט צוריקקערן. די מחשבה, אז 
ער האט איבערגעלאזט זעלדען אלײן מיט איר אבילות האט אים איצט צעקלעמט 
און ער האט געפילט א װײטיק אין די גלידער. ״איך בין זײער מיד״ — האט ער 
געטראכט און דערמיט געװאלט פארענטפערן זײן פלוצימע עצבות. א בהלהדיק 
געפיל, אז ער מוז װאם שנעלער זײן נעבן זעלדען האט אים געאײלט. אליעזר 
איז אויך די נאכט נישט געשלאפן, נאר ער האט קײן כוח נישט געהאט אויפצו־ 
שטײן פון געלעגער און ארוים צום נאכטיקן לופטיקן דרויםן... 

דײן הארבסטיקע פעלדער 

מיטן נעלם װערן פון יצחק האט זיך אין הארץ פון זעלדעז אײנגעקארנײעט 
די מחשבה, אז די שטאטישע לײט, װאס זענען געקומען צו איר איןידי שבתים, 
האבן איר געגעבן אן עין־הרע. ערשט איצט, װען זי האט געזוכט אן אחיזה צו 
דערגײן װאם און װי אזוי דאם אלץ איז געשען, האט זי זיך דערמאנט זאכן, אויף 
װעלכע זי האט פריער נישט געלײגט קײן װאג. דער און יענער פון די לײט, װען 
זײ האבן גענומען א גלעזל אקעװיט און זיך צעװארעמט, האבן נישט אויפגעהערט 
באוװנדערן אירע קינדער. זי האט קײן אײן מאל נישט געזען, אז װען עמעצער 
זאל זאגן א שבח אויף יצחקן צי אויף אלעקסאנדערן זאל ער אים האבן אפגעבלאזן 
קעגן א גוט־אויג. װי אזוי האט זי געקענט פארגעסן, װאס קינד־און־קײט װײסן 
דערװעגן, אז װען א פרעמדער גלאצט אויף א קינד און באלײגט עם מיט שבחים, 
דארף מען אונטערן פארטעך ארויםשטעלן דעם פארשוין פײגן און טראכטן דעם 
שפרוך * ״פעפער אין דער נאז, זאלץ אין די אויגן און א נאדל אין הארץ״. זי האט 
עם פארגעםן. אלץ װײל זי איז אװעק פון דער הײם, װײט פון איר מוטער און 
פארװאדפן געװארן אין א גלות. אט די לייט, װאס גלײבן אין בעל־שם־טוב, זענען 
נישט געװען מזלדיק פאר איר. װי זײיהאבן אראפגעברענגט אן אומגליק אויף איר 
הויז דארט, אין איר הײמשטאט בראד, אזוי האבן זײ געבראכט אויף איר הויז אן 
אומגליק אויך דא, אין רודניצע. און ער, איר אליעזר, האט זיך געלאזט פארפירן 
פון זײ. דערצו נאך האט אליעזר געבראכט צו זיך אהײם דעם קראנקן נחמנען, 
אויםגעבעט אים א געלעגער אין קלויז, געשמירט אים מיט זאלבן, געגעבן אים 
אויםבריעכצער און געקארמעט װי מען קארמעט א ברודער. װעגן זײן קינד, 
יצחקן, טראכט ער גארנישט? 

זעלדע האט געװײנט פון פארביטערונג. זי האט פאר אליעזרן באהאלטן אירע 
טרערן; די רויטקײט אין די אויגן פון װײנען האט זי נישט געקענט באהאלטן. 

״טו עפעס עלי, איך װעל זיך אנטאן א מעשה ן״ — האט זי געקרעכצט. 

״װען איך זאל װיםן װאם צו טאן...״ — האט ער געשטאמלט. 

״דו װײםט װאם צו טאן פאר פרעמדע ו״ — האט זי זיך מער נישט געקענט 
אײנהאלטן. 

״ביםט נישט גערעכט, זעלדע, אוי, װי נישט גערעכט — האט ער גענומען 
איר פנים אין זײנע הענט װי מען נעמט א צעעפנטע בלום — איך האב מכריז 
געװען איבער דער גאנצער װעלט, אז איך גיב הונדערט דוקאטן אין רײנעם 
גאלד פאר געבן מיר כאטש א םימן װעגן יצחקן. איך װעל מכריז זײן צו געבן 
מײן גאנץ פארמעגן. װאם נאך קען איך טאן, זעלדע קרויןזו״ 

״איך װעל פארן קײן בראד צו מײנע עלטערן. אפשר איז ער אװעק צי זיי •" 

— איז איר אײנגעפאלן. 

״ער װאלט מיט עפעם דערמאנט, װען ער זאל זיך קלײבן אזוי צו טאן. אז 
דו באשטײםט — פאר״. און באלד נאך א רגע האט ער צוגעגעבן: ״איך װיל 
אלעקםאנדערן שיקן אין דער ישיבה אין קאמעניעץ. איך האב געשמועסט מיט דעם 
דארטיקן ראש־ישיבה. הלװאי װאלט איך אים געהערט דעמאלט, װען איך בין 
געפארן צו אים זוכן א מלמד פאר די קינדער״. 

'״װאס נאך װעט דיר אײנפאלן? — האט זי אנגעשטעלט אירע צעשראקענע 
אויגן אויף אליעזרן — אלײן װעלן מיר דא בלײבן 1 ״ 

״זעלדע־קרוין, קינדער בלײבן נישט בײ עלטערן. אויך דו אלײן ביםט נישט 
געבליבן. אזוי צי אזוי גײען קינדער אװעק• זאל זשע אלעקםאנדער אװעקגײן פון 
אונדז דורך דער תורד״ װעט ער נישט אפגעפרעמדט װערן פון אונדז״. אליעזר 
האט געװארט אויף זעלדעם באנײטן געוױין• נאר זי האט נישט געװײנט. זי האט 
געװאנדערט מיט אירע צעשראקענע אויגן איבער איר מאנם פנים און געפרעגט, 
װי זי װאלט נישט דערװארט קײן ענטפער: 

״װילסטו זאגן, אז יצחק איז נעלם געװארן צוליב אפגעפרעמדקײט ? פרעמדע 
זענען מיר געװען צו אים?״ 

״פארשטײ אזוי װי איך רעד צו דיר, זעלדעשי, אלעקםאנדער דארף האבן 
א ילדישע םביבה — האט אליעזר געזאגט װי ער װאלט די װערטער געצײלט — 
די שבחים פון דעם קאמעניעצער קלויםטער־ברודער, דאם באוװנדערן אים פון דער 
גרעפין און די גאנצע הויף־סביבה איז עלול אים צו דערװײטערן פון אונדז, מער 
װי עס װעט אים דערװײטערן די ישיבה״. 

״אבער עלי ז — האט זעלדע פלוצים אויסגערופן — די ישיבה פאר אלעק־ 
םאנדערן װעט אונדז נישט צוריקגעבן אונדזער פארלוירן געװארן קינדז״ 

״כ׳האב עם נישט געזאגט. נאר דער שכל איז מחײב, אז װען דו האםט צוליב 
א לאך אין געלטגארטל פארלוירן אײן דוקאט, באװארן דו זאלםט דורך דעם 
זעלבן לאך נישט פארלירן נאך צװײ דוקאטן. רעדט עם צו דיר ?״ 

״אויף אלץ האסטו א תירוץ״ — האט זי זיך אפגעקערט מיט ביטערניש. 

איצט האט זעלדען געװײטיקט דאם הארץ מיט באנײטער פרישקײט. זי גײט 
פארלירן אויך אלעקסאנדערן. עפעם מוז זי אלײן טאן, כאטש א װײבםפארשוין 
איז צוגעבוגדן צו דער אײגענער שװעל. אײן מאל אין א נאכמיטאג־שעה, װען 
אליעזר איז נישט געװען אין דער הײם און די קינדער זענען אװעק צום הויף, 
האט זעלדע שטארקער אונטערגעבונדן דעם פארטעך װי א םגולה קעגן שדים און 
ארוים צום טראקט, כאטש זי איז געװען זיכער, אז די שדים בראיען נישט ארום 
אין טאגיקן ליכט. נאר אויך פאר די ציגײנער אין דער םביבה האט זי געפורכט 
װי פאר שדים. די ציגײנער טראגן מיט זיך כישוף און זײער מאכטיקײט איבער 
מעגטשן צויבערט ארויס פון זײערע צעגליטע אויגן. איז םכנותדיק צו שטײן 
נאענט צו זײ. זײ קענען אומגליקלעך מאכן א מענטש: מיט א האר פון קאם, מיט 

א ברעקל פון א קלײד קענען זײ באװעלטיקן עמעצנם נשמד״ נאר זי קען זיד 
נישט קײן עצה געבן. זי מוז אנקומען צו זײ. נוצט דאך אויך אליעזר גיפטיקע 
שװעמלעך און פארגיפטנדיקע קרײטעכצער אויף צו הײלן מענטשן. װיל זי הערן 
װאם די ציגײנער האבן צו זאגן װעגן איר אומגליק. גײן דארט אהין, הינטערן 
װאלד׳ וװ זײ לאגערן׳ װעט זי נישט. אבער זי װעט זיך לאזן צולאקן פון א ציגײ־ 
נערין אויפן טראקט. 

עס איז געװען נישט שװער. נאך מיטאג גײען אהײם צוריק די ציגײנער װאם 
שמײען ארום אין דער םביבה׳ מער אויף צו כאפן עפעם׳ גנבענען׳ װי פארדינען 
ערלעך אויף א ביםן ברויט. האט זי אין דער פארטעד־קעשענע געהאט ארײנ־ 
געלײגט א פאר שטשיפטעם זאלץ, װאם איז פאר די ציגײנער ליבערשט פון גאלד, 
און געגאנגען איבערן טראקט. גײט פארבײ אן עלטערע ציגײנערין, װי זי װאלט 
אױםגעװאקםן פון אונטער דער ערד־ 

״קעניגין טײערע, דײן צארט הענטעלע״ — האט די ציגײנערין געזאגט 
בעטנדיק און לאשטשענדיק, נאר זעלדע איז געװארן איבערגעשראקן. דאם פנים 
פון דער ציגײנערין איז געװען ברוין, װי עס איז ברוין פעטע ערד, און פון אירע 
אויגן האט ארויסגעפעלגעט א פײער, פארברענט צו װערן אין דעם. זעלדע װאלט 
אנטלאפן, נאר זי האט מורא געהאט פון װעגן דעם כישוף פון דער װײטנם. האט 
זי הכנעהדיק געזאגט־ 

״מארגן אין דער צײט״ — און זיד אפגעקערט רוןק, נאר אין שרעק. 

שפעטער א ביםל איז פארבײגעגאנגען א ציגײנערישע מויד. אירע העל־גרינע 
אויגן און װײםע צײן האבן פון דער װײטנם געפינקלט. איר פנים איז געװען װי 
פון א ױנגער הירשין, מאגער און קרעפטיק, נאר איר שמײכל איז געװען װי א 
זיםע ליכטיקײט. אויך פאר איר האט זיד זעלדע געשראקן כאטש זי האט געזען 
איר אגקומען פון דער װײטנס. ס׳איז געװען פלארא מאריא. 

״ליכטיקע הארין, וױיז מיר דײן האנט, װאס מאכט גליקלעך מאגצבילן און 
אוגטערטעניקט מאכטיקע — האט די מויד געזאגט מיט א ביםל א נידעריק קול 
און איר כישוף איז געװארן נאך שטארקער — איך װעל דיר זאגן...״ 

״גישט דא:״ — האט זעלדע איבערגעשלאגן אירע װערטער און אראפ פון 
טראקט צום תבואה־פעלד. די מויד איז איר נאכגעגאגגען. 

פארשטעלט פון דער רײפער תבואה האבן ױך בײדע פרויען אװעקגעזעצט 
אויף א מעזשע און זעלדע האט אויסגעשטרעקט איר רעכטע האנט מיט הארצ־ 
קלאפעניש. די מויד האט גענומען איר האנט, מיט צװײ פינגער געגלעט איר 
אויבערפלאך מיט גלוםטיקײט און א װײלע זיד אײנגעקוקט אין די װעגן און 
אומװעגן פון דער הויט: 

״קוק נישט דערויף װאס ם׳געשעט צװישן אײך — האט די מויד ארויםגע־ 
לײענט בלחש — ער האט דיך ליב, אט דא זע איך, דא אויף דעם פלאץ, אז די 
פרוי װאם האט זיך ארײנגעשטעלט...״ 

״װאם פלאפלםטו, נארישע גאנדז — האט זעלדע ארויסגעצויגן איר האנט 

פון דער האנט פון דער ציגײנערין — װאם איז מיט מײן זון װיל איד װיםן! 
קענםט עם מיר זאגןן״ 

פלארא מאריא האט זיך נישט פארלוױץ. אויף איר מאגער און קרעפטיק 
פנים האט זיך צעליכטיקט א שטיק זון: 

״דאס װאם איד האב געזאגט איז געזאגט דערװעגן דײן זון, פרינצעםין 
גאלדענע׳ נאר גיב מיר דײן טײערע האנט צו זען װאס עס געשעט וױיטער״. אירע 
הײםע קארע אויגן זענען געװען פול מיט רײץ און זײ האבן ארײנגעכישופט אין 
זעלדעם האנט ־ ״זײ האבן זיך בײדע זײער שטארק ליב, דערום פילםטו נישט 
מער זײן ליבע. אבער ער האט דיד ליב. שטארק ליב״. 

״וװ איז ער מײן זון ? ו״ — האט זעלדע געפרעגט אומגעדולדיק. 

די מויד האט מיט דעם נאגל פון דעם וױיזפינגער געזוכט אויף זעלדעם האנט־ 
פלאך און ארויםגעלײענט. 

״אט דא זע איך א שיפל אויפן גרויםן טײך. עם שװימט קעגן שטראם ארויף. 

דאם שיפל טראגט זײ בײדן...״ 

״אויפן דגיעםטער י״ — האט זעלדעס האנט א ציטער געטאן. 

די ציגײנערין האט געהויבן די אקםלען: 

״אויפן גרויסן טײך. זײ האבן זיך זײער ליב און זײ װײסן נישט וװ זײ װעלן 
לאנדן״. 

״דו וױיםט נישט װאם דו רעדםט. װער איז די זײ ? װער איז זי ז״ — האט 
זעלדעם האנט געציטערט אין דער ציגײנעריגם האנט. 

״זי איז בלאנד און ױנג און זי האט דײן זון גענומען מיט דעם פישוף פון 
ליבשאפט. ער װעט לאזן װיםן... אט דא זע איך װי זײ שטײען פאר םכנות, דאס 
שיפל זאל זיך איבערדרײען... די ליבשאפט װעט עם אויםגלײכן װי נאר די ראנדן 
װעלן אנרירן דאם װאםער פון דעם גרויםן טײך״. די מויד האט געהאלטן פעםט 
זעלדעם האנט זי זאל זיך נישט ארויםרײסן פון ציטערניש און אין איר ארײנ־ 
גערעדט װײטער: ״דו דארפסט זײ נישט שטערן... די ליבשאפט זײערע איז שטאר־ 
קער פונעם טויט...״ 

״װער איז זי?!״ — האט זעלדע געפרעגט מיט אומגעדולד. 

״דאם איז א םוד — האט די מויד געזאגט שטיל און רויק — זי װעט זיך 
באקענען צו דיר װען דאם פײער פון ליבשאפט װעט זיך אײנשטילן״. 

זעלדע האט זיך פלוצים אויפגעשטעלט, ארויםגעריםן איר האנט פון דער 
ציגײנערינם קלעם, ארײנגעשטופט איר אין בוזעם דאס זעקעלע מיט די פאר 
שטשיפטעם זאלץ און איז אװעק אהײם. 

די ציגײנער־מויד האט געעפנט דאם זעקעלע, אויף א פינגער גענומען א 
לעק זאלץ און מיט בליקן פון צארן נאכגעקוקט די טריט פון דער אנטרונענער. 

אין דער צײט װען זעלדע איז געזעםן מיט דער ציגײנער־מויד אויף דער מעזשע 
זענען באשע און אלעקםאגדער אװעק אין הויף, צו די פאטאצקים. דורכן פענצטער 
האבן זײ געזען אנקומען דעם געשפאן מיט דעם קלויסטער־ברודער מארצעלי און 

ם׳האט זײ א צי געטאן צו זײנע לעקציעס. א לענגעדע צײט איז מארצעלי נישט 
געקומען אין הויף און אויך זײן נישט־קומען אין הויף האט נאד שװערער געמאכט 
דעם אומעט װאם עם האט געהערשט אין באשען און אין אלעקםאנדערן נאכן נעלם 
װערן פון זײער ברודעה האט דאם װידערבאװײזן זיך פון דעם נזיר זײ דערפרײט 
און זײ זענען געלאפן צום הויף. נאר זײער פרײד איז פארלאשן געװארן װען זײ 
זענען אריבער די שװעל פון דער קאמער וװ דער נזיר האט געלערנט מיט די 
קינדער פונעם גראף. די קאמער האט זײ דערמאנט יצחקן. ער פלעגט אלע מאל 
זיצן אויף דעם זעלבן פלאץ׳ אונטער דעם פארטרעט פון דעם אורפאטער פון דעם 
גראף פאטאצקי, װאס די משפחה האט זיך געגרויסט, אז ער איז אויסגעקריצט 
דורך הערשקא לײבאװיטש װאס אין ניעסװיעזש אין די גיטער פון פירשט מיכאל 
ראדזשױױל. איצט איז דער פלאץ לײדיק. אויך העלענא איז נישטא. איר ברודער 
בראניסלאװ האט געהאט געזאגט, אז העלענא איז געפארן צו גאםט צו דער משפחה 
אין קראסנאסטאװ. איז זי נאך נישט צוריקגעקומען. און דער עלטסטער ברודער, 
װאצלאװ, איז געװען קאלט צו באשען און צו יצחקן. א מאל איז ער מקנא געװען 
אלעקםאנדערן װאם ער איז פלינק אין כפלען צאלן, דאך איז זײן קינאה געװען 
א גוטמוטיקע. דאם מאל, װען אלעקםאנדער כפלט צאלן פון פופציק ביז אכציק 
אויף פופציק ביז אכציק קוקט ער נישט אין זײן זײט ארײן. באשע, װאס איז 
פילבאר װי איר מוטער און זי װײסט װאם עמעצער טראכט, זוכט די אויגך פון 
װאצלאװן, מפײס צו זײן אים, אבער ער מײדט אוים איר בליק. ער האט אנגע־ 
האנגען זײנע אויגן אויף דעם ראזן פנים פונעם נזיר. זײנע פינגער ארבעטן פלינק 
מיט א קרײדל צו קאנטראלירן אלעקםאנדערם ענטפערם און ער פאנפעט אונטער 
דער נאז־ ״בעגע, בעגע״. 

בײם םוף האט דער נזיר פארלײגט אײן האנט אין דער צװײטער און מיטן 
קאפ א ביםל אויף א זײט געזאגט צו די קינדער: 

״מיר װעלן האבן מיט פאטער און מאטער די אװנט־תפילה״. דאם איז געװען 
געזאגט צו די קינדער, אז זײ דארפן פארבלײבן און צו באשען און אלעקםאנדערן — 
אז זײ קענען פארבלײבן. נאר אלע מאל ביז איצט האבן זײ פארלאזט די קאמער 
ערב דער תפילה און נאך מער האבן זײ דאם מאל געפילט, אז זײער פלאץ איז 
נישט דא. זײ זענען אהײמגעגאנגען אומצופרידענע און מיט פארדרום אויף זיך 
אלײן• 

״מע דארף נישט זאגן אין דער הײם, אז העלענא איז נאך נישט צוריקגע־ 
קומען״ — האט באשע געעצהט באלד װי זײ האבן פארלאזט דאם הויז פונעם גראף. 

״האםט מיר ארויםגענומען די װערטער פון מײן מויל״ — האט אלעקםאנדער 
געזאגט. 

״װאצלאװ האט שיער גישט געפלאצט פון קינאה אויף דײנע ריכטיקע עגט־ 
פערם״ — האט זי גלײך געװאלט רעדן װעגן עפעם אנדערש. אלעקםאנדער האט 
צוגעגעבן: 

״אויך דער פראנציםקאנער מארצעלי ברענט פון קינאה. זײן ,בענע בענע׳ 

הער איך װי ער װאלט געבילט אויף מיר. הײנט האבן זײגע אויגן גאר קײן פארב 
נישט געהאט. װאםער. האםט געזעןי״ 

״אין דער הײם רעד גישט דערװעגן״ — האט באשע װידער געעצהט. 

ער האט געשװיגן. אין אלע די יארן, זײט די קינדער זענען צו זײער שכל 
געקומען, האבן זײ געפילט װאם דער צװײטער גײט זאגן און דאס רעדן צװישן 
זיך איז געװען אויף צו איבערצײגן זיך, צי ם׳איז ריכטיק װאס יעדער האט 
געטראכט. זענען זײ אלע מאל געװען זיכער, אז אפילו מיט םתמיקע װערטער 
זאגט מען אוים סודות, װאם דארפן בלײבן אויםבאהאלטן. װי עם איז געװען 
זײער מזג װען זײ זענען ארוים פון דעם גראפם הויז, אזא בין־השמשותדיקײט 
האבן זײ געטראפן אין דער הײם. די מוטער איז געזעםן אויפן גאניק דעם קאפ 
אונטערגעשפארט מיט די הענט און א פארקוקטע צום אגטקעגן־איבערדיקן װאלד. 
זי האט געהערט דאם אנקומען פון אירע קינדער. כדי זײ זאלן נישט זען אירע 
אויסגעװײנטע אויגן, אויף נישט מצער צו זײן זײ, האט זי געזאגט קוקנדיק װײטער 
צום װאלד, 

״אלעקםאנדער, פון דער צװײטער זײט האב איך אונטער דער םטזשעכע 
געזען א נעםט פון פלעדערמײז״. 

״ס׳איז מזלדיק — האט באשע זיך אנגערופן — אויף דער ליפע א נעסט 
פון באציאנעם, דא אונטערן גאניק א נעסט פון שװאלבן און איצט א נעסט פון 
פלעדערמײז״. 

״װעסט נעמען א לײטער — האט זעלדע װײטער געזאגט, װי זי װאלט נישט 
געהערט די װערטער פון איר טאכטער — און אראפװארפן די נעםט פון די 
פלעדערמײז״, 

״מאמע, פאר װאס י — איז באשע מיט מײדלשער אימפעטקײט צוגעפאלן צו 
איר מוטער און זי ארומגענומען — נעסטן זענען מזלדיק!״ 

״איך װיל נישט זען די פלעדערמײז! — האט זעלדע געזאגט מיט א פײכטער 
שטים — זיי ברענגען אומגליק. הלװאי װאלט איך פרןער געזען די נעםט, װאלט 
אפשר צום גאנצן אומגליק נישט געקומען״• 

״לעבעדיקע באשעפענישן זענען נישט קײן שדים״ — האט אלעקסאנדער 
געזאגט מיט דעם געזענגל װאס אין די ווערטער פון זײן פאטער אין ענלעכע פאלן. 

זעלדע האט דאם געהערט און געזאגט: 

״אין גאנצן װי דער פאטער ־ אז די װעלט זאגט נאכט, זאגט ער טאג״. 

״אז מענטשן זאגן אויף טאג גאכט און דער פאטער זאגט אז דאם איז טאג, 

איז דער פאטער גערעכטן״ — האט אלעקםאנדער זיך אװעקגעזעצט אויף דער 
שװעל פונעם גאניק — מיט לעבעדיקע באשעפענישן איז הײמלעכער״. 

״שדים און נישט־גוטע באזעצן זיך וװ גאר זײ קענען — האט זעלדע געזאגט 
א גערײצטע — װעסט נעמען א לײטער און צעשטערן די נעםט״. 

״יא, מוטער — האט אלעקסאנדער צוגעשטימט מיט רחמנות. ער האט זיך 
אויפגעשטעלט און אװעק הינטערן הויז זען די נעםט פון פלעדערמײז. היגטער 

דעם הויז איז דערגאנגען צו אים דאם געזאגג פון ױחננם לערנען. ער האט גע־ 
לערגט אין קלויז, װאם האט נאך דער מהומה מיט די לײט פון שטעטל געפוםטע־ 
װעט• 

זײט יצחק איז נעלם געװארן האט אין ױחננען געעקבערט א געפיל פון ספקות. 

אלץ האט אים אויםגעזען אויסטערליש אײטל. איז זיץ געזאנג בײם לערנען גע־ 
װארן װי עם איז געװען זײן געמיט — פארבענקט און נאכטראכטעריש. װי אויך 
די טענער װאלטן געװען מחשבות, װאס מען דארף אין זײ ארײנדרינגען, פדי 
זיך צו דערגרונטעװען צו זײער אמת. װאס מײנט עס פארטרײבן פון זיך די 
עצבות און ארויפנעמען אויף זיך שמחה, װי עס האט געלערנט דער רבי רב 
ישראל, אויב די עצבות װארפט זיך ארויף אויף דיר דורך מעשים? צי איז עם 
נישט אז װען דער באשעפער פון דער װעלט װאלט געדארפט אונדזער שמחה, 
װאלט ער אויף אוגדז נישט אנגעשיקט די פלאגן, נישט אויסגעפרװוט אונדז מיט 
מעשים פון צער און װײטיקי פאר װאס דארף ער גראד אויםפרװון צדיקים 
תמימים ? דער אויםגעצויגענער ניגון פון קלויז איז געװען אויך צום געמיט פון 
אלעקםאנדערן און שטאט צו גײן זען די נעםט פון פלעדערמײז, איז ער ארײן 
אין דער קלויז. ער האט זיך צוגעשארט צופ טיש מיט שטילע טריט, פדי נישט 
צו שטערן דאם געזאנג פון זײן רבין. 

״דײן פאטער איז נאך נישט צוריקגעקומען ? — האט ױחנן אויפגעהויבן דעם 
קאפ פונעם ספר װאם פאר אים און אין דער שאלה איז נאך געװען א קלאנג פון 
דעם איבערגעריםענעם ניגון. 

״איך בין נישט געװען אין שטוב. עס זעט מיר אוים אז נאך נישט״ — האט 
אלעקסאנדער געענטפערט און געװארט ױחנן זאל אים הײסן זיך זעצן. 

״איך האב געװאלט מיט דײן פאטער רעדן װעגן דיר, אלעקםאנדער״. 

אלעקםאנדער האט זיך א טראפן פארלוירן, דאס פנים איז אים פלוצים גע־ 

װארן רויט. 

״װעגן מיר?״ — האט ער שטאמלעגדיק געפרעגט. 

״װעגן דיר. פאר װאם שטײםטו? זעץ זיך... איך בין בײ דער דעד״ אז דײן 
פאטער איז גערעכט. דו דארפסט פארן קײן קאמעניעץ לערנען אין דער ישיבה. 
איך האב געטראכט דערװעגן. ביסט שוין גענוג דערװאקםן אום איך זאל קענען 
רעדן צו דיר פרײ. שטײ נישט. זעץ זיך דא, אנטקעגן מיר... דער פאטער אין 
הימל האט געמאכט, אז די פוחות פון לעבן זאלן זיך אויפהאלטן א העלפט אין 
דער נקבה און א העלפט אין דעם זכר. אײן העלפט איז נישט בפוח יצירה. דו ביםט 
א געראטענער, אץ טײל זאכן ביםטו מיר איבערגעשטיגן און איך קען זיץ דײן 
תלמיד. גאר דו ביםט אײנער אלײן בבחינת דוכרא. דאס װאס דו לערנםט דארט 
אין הויף, בײם גראף אין הויז, זענען די ספגות גרעםער װי דער געװינם. כדי 
דײן געראטנקײט זאל זײן מתוך יצירה דארפםטו האבן די צוױיטע העלפט׳ די 
נוקבא. דאם איז די ישיבד״ אין קאמעניעץ אדער ערגעץ אנדערש. דעמאלט װעםטו 
זײן גאנץ און דו װעםט זײן געשיצט פון די איצטיקע םפנות. ס׳הארץ זאגט מיר, 

אז דאס האט די השפעה פונעם גראפם הויז גורם געװען װאם עם איז געשען מיט 
יצחקן. װי אזויי איך װײס נישט. ם׳הארץ רעדט נישטן ס׳קלעמט, ס׳טוט װיי, 
נאר רעדן רעדט עם נישט״. 

ױחנן האט אפגעהאקט, זיך געשאקלט װי ער װאלט געװען נאך א שװערער 
םוגיא און געזאגט מער צו זיך װי צו אלעקםאגדערן: 

אפילו אין די לימודים קדושים איז פאראן םכנה פאר די נישט געשיצטע. 

װען פליט ארוים א פײגעלע פון דער נעסט, כדי אלײן צו כאפן זשארנעםי עס 
פליט ארוים װען עם האט שוין פעדערלעך אויף די פליגעלעך. דעמאלט פליט עם 
ארוים. טאמער װאלט עס ארויםגעפלויגן פרלער, װאלט עם נישט געפלויגן, נאר 
עם װאלט געניזוקט געװארן. װאם שנעלער דו װעסט זײן אין א ישיבה אלץ בעםער״. 

״איר װילט אונדז פארלאזן׳ רבי?״ — האט אלעקםאנדער געפרעגט װי ער 
װאלט אין דער מינוט צוריק געווארן א יןנגל. 

״פארלאזן ? — האט ױחנן געענטפערט מיט א שאלה — ס׳איז נישט שײך. 

פון דאנען װעל איך גישט פארן צו זיך אין דארף ארײן, נאר אם־ירצה־השם װעל 
איך פארן צום רבי דב־בער אין מעזעריטש. אן דעם פײער פון חםידים איז מיר 
קאלט אז איך װער געפרױרן. דא איז געװארן קאלט, א םראםט. פילםט עס נישט, 
אלעקםאגדער י דער רב װעט אפקומען פאר זײנע זינד אויף יענער וועלט. דערװײל 
האט ער פארטריבן די שכיגה פון די קאנטן און די עצבות מאכט גלױוערן דעם 
מארך אין די בײנער. װי קען מען לעבן אן שמחה ?״ 

״טאמער פארט איר אװעק, רבי, װעט דא װערן...״ — האט אלעקסאנדער 
נישט געענדיקט. 

״דערפאר זאג איך, אז דו דארפםט פארן אין דער ישיבה און װאם געשװינדער, 

כדי איך זאל באפרײט װערן״. 

ױחנגם פנים, װאם בלויז בײם טאנצן און בעת שמחה האט עם אנגענומען 
די מראה פון בלוט און לי_יב, איז אלע מאל געװען בלײך און דורכזיכטיק. איצט, 
אנטקעגן אלעקםאנדערן, איז עם געװען פארמעטיק־געלבלעך, אזוי װי א מאםקע. 
און פון דעם טרוקענעם פנים קוקן ארוים צװײ צעפיבערטע אויגן, װי הינטער זײ 
װאלט געברענט א העליש פײער. 

ױחנן איז אנגעקומען אין הויז פון אליעזרן װי א פארזיגלטער סוד און אזא 
איז ער געבליבן. זעלדע האט נאכגעקוקט זײן שטייגער, זי װאלט אװעקגעגעבן א 
שטיק פון דער װעלט צו װיםן פאר װאס ער איז װײט פון זײן װײב. װען ער 
לעבט דא, לעבט זי בײ זײן פאטער אין דארף. זײט ער איז אנגעקומען אין דעם 
הויז איז ער צו זיך אהײם גישט געפארן, נישט אויף א שבת און גישט אויף א 
ױם־טוב. בעת די שטעטלשע יידן פלעגן קומען אין הויז בײם לינדבוים פלעגט 
ער זיך אויםברענען אין טאנצן און אין שמחה. ער פלעגט פון טאנצן שיכור װערן 
װי לוט. פונקט װי דעמאלט, נאכן טאנץ אין הויז פון דעם גראף, איז ער געשלאפן 
א גאנצן מעת־לעת. זײט דער מםירה פון דעם רב ר׳ שמעלקע, איז ער פארלאשן 
געװארן, בלויז זײנע אויגן גליען װי צינדקינדלעך. און װי א שאטן גײט ער 

ארום זײט יצחק איז נעלם געװארן. גלײך װי ער װאלט געװען דער שולדיקער 
אין דעם אומגליק. אויך איצט דערמאבט ער גישט אפילו, אז ער דארף פארן אויף 
א שבת צו זײן װײב. עס ציט אים בלויז קײן מעזעריטש. 

ביז צװעלף יאר איז ױחנן געװען א װילדער ױנג פון א ישובניק. דער פאטער׳ 
ליפא, האט געריםן פון אים שטיקער ער זאל זיך גישט פארגעבן מיט די שקצים 
אין דארף. נאר װי מען קען נישט פארהאלטן דעם לויף פון א טײך, אזוי האט 
דער פאטער זײנער נישט געקעגט אים פארהאלטן אין זײן װילדקײט. קײן בוים 
איז גישט געװען צו הויך, ער זאל אויף אים נישט ארויפקלעטערן, און קײנער 
פון די שקצים האט אים נישט אויםגעזען צו שטארק ער זאל זיך נישט װארפן 
אויף אים. די אײנציקע װאס האט אים געקענט צוימען אויף א רגע איז געװען 
זײן מוטער, א קלײן דארפיש װײבעלע, אן אויםגעמאגערטע, מיט צװײ כישופדיקע 
אויגן, װאם װאלטן גוט געמאכט אפילו א גזלן אין װאלד. נאר אז דער ישובניק 
האט געכאפט זײן צװעלף־יאריקן זון אין דער שטאל מיט דעם גויישן שכנם 
טאכטער, האט ער געזאגט צו זײן װײב־ ״אדער דער ממזר װעט גיין לערנען 
אין א ישיבד״ אדער איך װעל גײן אין דר׳ערד ארײן״• 

ליפא דער ישובניק האט געחלומט װעגן א זכות אין הימל, אז זײן זון זאל 
זײן א װויל־לערגער, אפשר אפילו א רב, אז װען איבער הונדערט און צװאנציק 
יאר ער װעט קומען אויף יענער װעלט און מען װעט אים פרעגן, װאס ברענגםטו 
מיט מיט זיך, זאל ער נישט מוזן זאגן־ א קערצל קארטאפל, נאר ער זאל קענען 
זאגן־ איך האב דארט, אונטן, איבערגעלאזט א זון א בן־תורה, א רב, װאס גאנץ 
פוילן קאכט מיט אים. נאר אז דער ישובניק האט געזען װאס עס איז געװארן פון 
זײן חלום, אז דער ױנג איז א װילדער װינט און זײן שקצישקײט איבערשטײגט 
די שקצים אין דארף, איז אים דאם לעבן נישט באקומען. ער האט אפילו מורא 
געהאט צו שטארבן, טאמער װעט ער אויף יענער װעלט גישט געפינען קײן פאר־ 
ענטפערונג. און אויך דאם לעבן איז שװער, װארום דא קען ער נישט געפינען 
קײן פארענטפערונג פאר זיך אלײן. נאר אז ער האט דערװישט דעם זון אין דער 
שטאל מיט דעם שכנס טאכטער פארנורעט אין א םטויג שטרוי, איז דאם מעסטל 
מיט א מאל געװארן איבערפולט. ער האט ױחננען ארײנגעזעצט אין זײן געשפאן, 
אים אװעקגעפירט קײן קאמעניעץ גלײך אין דער ישיבה און געזאגט צום מנהל ־ 

״רבי, ער איז מײן גאנץ פארמעג און אויך מײן עולם־הבא. טאמער בלײבט 
ער לענגער אין דארף פארליר איך בײדע. איך בין אומגליקלעך, רבי. ראטעװעט 
מיך״. 

האט דער מנהל געזאגט, אז בעצם איז ער גישט קײן םוחר פון עולם־הבא, 

נאר טאמער האט דער ױחנן א גוטן קאפ, װעט אים די ישיבה גישט צוריקשיקן צו 
די װיגטן אין דארף. נאך א יאר אין דער ישיבה האט דער ישובניק נישט דערקענט 
זײן זון. ם׳איז געװען אן אנדער ױחנן. און אז ער האט געפרעגט דעם ראש־ישיבה 
װי עם האלט מיט זײן תכשיט, האט ער אים געענטפערט. 

״ױחנן האט געקענט לערנען נאך אײדער ער איז געקומען אויף דער װעלט״. 

נאר דעמאלט האבן אים עלטערע ישיבה־בחורים ארײנגעפירט אין ספר ״זהר״ 

און א העליש פײער האט זיך אין אים אנגעצונדן פון דער הײליקער תאװה װאם 
אין דעם םפר. און ׳רבי שמעון האט געזאגט... דארט איז דאם געזאנג פון דער־ 
הײבונג אין דער בחינה פון א נקבה און דא איז דאס אויפגײענדיקע ליד צו דער 
װעלט אין דער בחינה פון א זכר. און דאם איז דער םוד װאם דער גוף און דער 
גײםט זענען זיך מתחבר צוזאמען, דער גוף מיט דעם גוף און דער גײםט מיט 
דעם גײסט... איז דער שיר־השירים די התחברות פון דעם גוף אין דעם גוף... ׳ 
האט דער הײליקער ״זהר״ פאר אים אויפגעדעקט װי שפל און נידעריק צו דער 
ערד ער איז געװען דעמאלט אויף דעם םטויג שטרוי אין דער שטאל מיט דער 
טאכטער פון דעם דארפישן שכן. עס איז װי די פלאכקײט פונעם טײכל אין דארף 
אנטקעגן דעמ ים פון דער תורה. און אז ױחנן האט אויםגעפונען אז פארן לערנען 
דעם ״זהר״ דארף מען זאגן די תפילה פון רמ״ק׳ װי מען װאלט אנגעהויבן אריינ־ 
גײן אין א םודותדיקן פרדם פול מיט זיםע און סכנותדיקע תאװת׳ האט ער זיך 
אויםבאהאלטן מיט דעם םפר׳ נישט בלויז דערפאר װאס מען האט אים נישט 
געטארט לערגען, נאר װײל ער איז געװארן זײן אײגענער םוד. 

ױחנן האט אין די נעכט געגליט פון די חלומות און מער װי צו א נקבה האט 
ער געגלוםט צו דער דערהײבונג װאם איז בבחינה א נקבה. און װי ער האט געגליט 
אין די נעכט, אזוי האט ער אויםגעזען א פארלאשענער אין די טעג. אויםגעזען 
אזוי, װײל בײטאג איז ער געװען וױ א ים־שװאם. שטיל האט ער ארײנגעזאפט 
אין זיך דאס וװגדער װאס זיינע אויגן האבן געזען און רק געװאלט דערגרײכן 
צו דעם װאס איז פון דער צװײטער, נישט געזעענער זײט. פון דארט קומען אלע 
תשוקות. אויך דאם לערנען תורה האט א צװײטע, נישט געזעענע זײט, װאם בא־ 
האלט אין זיך תשוקות. און דא און דארט מוז מען דערגרײכן דעם מעמד אלײן 
ארויםצושטראלן תשוקות. דעמאלט װערן די תאװת, װאס װעגן זײ לערנט דער 
״זהר״, די גרויםע תאװה ארײנצודרינגען אין דער התחברות פון גוף אין גוף און 
רוח אין רוח. 

צו יענער צײט האט דער בעל־קריאה אין קאמעניעץ, הערש מענדל, געזוכט 
א שידוך פאר זײן מויד. ױכבד די מויד איז געװען אין אײן עלטער װי ױחנן, 
נאר באלײבט און טײגיק, װי זי װאלט שוין געװען נאך עטלעכע קימפעטס. און 
װי טײגיק זי איז געװען אזוי שטיל און געהארכזאם איז זי געװען. דער ראש־ישיבה 
״האט געזאגט צו ױחנן, אז װעדליק ער זעט דארף ער, ױחנן, חתונה האבן. דעמאלט 
װעט ער נישט אװעקשװעבן פונעם לערנען װען ער זיצט איבער א גמרא, נאר ער 
װעט זײן אין דער גמרא. האט ױחנן געזען די פלה און דערװעגן געלאזט װיסן 
דעם פאטער זײנעם דעם ישובניק. איז ליפא געקומען אין שטאט ארײן און געזאגט 
צום ראש־ישיבה, אז ער איז מםפים, װארום ער זעט, אז אלץ װאם עם איז געשען 
— געשעט פון הימל און אומגעריכט. און ױחנן האט גענומען פאר א װײב די 
שטילע הכנעהדיקע ױכבד. זי האט אים איבערגעגעבן איר לײב און געװען צו 

אים װי ער האט געגארט, און ער האט געגארט, אז דורך זײן וױיב זאל פאר אים 
מקוים װערן דער פםוק ,ובד אחברו דא עם דא׳ — אז ם׳האבן זיך צוזאמענגעפארט 
ער מיט איר, זענען פון דארט אויםקארנײעט געװארן אלע אנדערע רוחות און פל־ 
מיני שלעכטיקײטן. און זײ האבן זיך מער נישט דערנענטערט צום מיקדש. דאס 
געזאנג פון בחינת נקבה דארט און דאם געזאנג בחינת זכר דא זענען נישט אויפ־ 
געגאנגען צו דער װעלט און דער סוד פון התחברות פון גוף אין גוף און רוח אין 
רוח איז געבליבן א סוד כמוס. 

בעת ער איז געזעםן מיט אלעקםאנדערן אין קלויז און גערעדט װעגן דעם, 

אז ער קלײבט זיך קײן מעזעריטש צום רבין ר׳ דב־בער, האט ער געמיינט, אז 
פון די פלאמען פון חםידות װאס זענען דארט אויפגעגאנגען װעט ער הערן די 
תושבחתא דסליק לעלמא. 

״רבי, װען איר פארט קײן מעזעריטש װיל איך מיט אײך מיטפארן אהין״ — 

האט זיך ארויםגעריםן בײ אלעקםאנדערן. 

ױחנן האט אויפגעהויבן זײנע צעגליטע אויגן, אנגעקוקט זײן תלמיד און 
געזאגט: 

״דער רצון דײנער גופא געפעלט מיר. נישט מער, האםט געהערט מײן שאלהז 
׳װען פליט ארוים א שװעלבעלע פון דער געםט, כדי אלײן צו כאפן זשארנעס? 
עם פליט ארוים װען עס האט שוין פעדערלעך אויף די פליגעלעך. דעמאלט פליט 
עס ארוים׳. די תורה װאם דו האםט געלערנט בײ מיר איז װײניק כדי צו פארשטײן 
די חםידות פון די אגשי רבי ר׳ ישראל. פון דער תורה און פון דער התגהגות 
פון די גערעכטע האםטו פארזוכט א כזית. װעל איך רעדן מיט דײן פאטער ער 
זאל דיך אװעקפירן אין דער ישיבה. אויך אין קאמעניעץ װעט דערגרײכן די בשורה 
און אלע װעלן זי פארשטײן״. 

נאך אין דער זעלבער װאך איז דאס הויז פון אליעזר ארטאפאנוס אויםגע־ 
לײדיקט געװארן. אליעזר האט פארנומען זײן זון אלעקםאנדער און ױחנן און גע־ 
פארן מיט זײ קײן קאמעניעץ. דא האט ער אלעקםאנדערן ארײנגעגעבן אין דער 
ישיבה און ױחנן איז אװעק אויף צפון, כדי דורך מעזשיבאזש צו דערגרײכן 
מעזעריטש. 

מיט א שװער הארץ האט אליעזר צוריקגעקערט אהײם מיט דעם לײדיקן 
געשפאן. אין דרויםן האט זיך געפילט דער פײכטלעכער ריח פון דעם אגקומענ־ 
דיקן הארבםט. פון די סטויגן הײ האט זיך געטראגן דער אומעט פון פארענדיקונג. 
די בושלען אויף די פעלדער האבן געמאםטן זײערע טריט, װי זײ װאלטן באצײטנס 
געטראטן אויף פרעמדער ערד נאך אײדער זײ האבן די אײגענע ערד פארלאזט. 
אליעזר האט געטראכט װעגן עקידת־יצחק. קײן מאל האט ער נישט פארשטאנען 
פאר װאם דער באשעפער אין הימל האט געדארפט אויםפרװון אזא גלויביקן מאן 
װי אברהם. ער איז דאך אומעטום, דער באשעפער פון דער װעלט, ער איז אויפן 
הימל און אויף דער ערד, ער איז צװישן מענטשן װי צװישן אלע זײנע יצורים 
אין דער װעלט, ער איז אין יעדן גרעזל און אין יעדן טראפן טוי״־ער איז אין די 

מחשבות פון די מענטשן און אין זײערע הערצער. װײםט ער דאך װער עס איז 
פול מיט אמונה און װער עם איז פול מיט ספקות. פאר װאם זשע האט ער אויסגע־ 
פרװוט דעם אלטן פאטער אברהם מיט אזא צער װי עקידת־יצחקי פאר װאסזי 
אליעזר האט געקוקט אויפן ערב־הארבסטיקן הימל װי ער װאלט פון דארט געזוכט 
אן ענטפער. ער האט דעם ענטפער נישט דערװארט, זײנע נסױגות זענען אלע 
מאל געבליבן אן אן ענטפער, א העל װאלקנדל האט אויף א רגע פארשטעלט די 
זון. באלד איז דאס װאלקנדל, װי א שיפל מיט א װײםן זעגל, אװעק אין דעם בלויען 
ים פון הימל. די זון האט װידער געליכטיקט אויף די אומעטיקע אפגעקאסעטע 
פעלדער, ארײנגעליכטיקט אינעם פנים פון אליעזרן. אויף א רגע האט ער פאר־ 
מאכט די אויגן און אויסגעשטעלט דאס פנים צו דער זון. ער האט א צי געטאן 
די לײצעס און אויסגערופן; 

״נו, פערדעלעך, מען דארף פארן װײטער. װיא!״ 

די קרובהשאפט 


״עלי, מען דארף צענעמען די קלויז״ — האט זעלדע געזאגט ארױסקוקנדיק 
דורך דעם פענצטער פון איר הויז. 

״א קלויז צעשטערט מען נישט. א ילדישע טאכטער דארף דאם װיסן״ — האט 
אליעזר געמורמלט, כדי נישט צו שטארקן די ביטערקײט אין זעלדען. 

״די קלויז פוםטעװעט און שדים האבן זיך אין איר ארײנגעקליבן. איך הער 
זײ בײנאכט״ — האט זי געטענהט. 

״דערװײל פוםטעװעט די קלויז, נאר אז מיר װעלן אם־ירצה־השם ארײנבא־ 
קומען די םפר־תורה, װעט די קלויז װידער זײן װאם זי איז געװען״ — האט ער 
געזאגט העכער און מיט אמונה. 

״איך װיל נישט האבן קײן שדים נעבן מײן הויזד — איז זעלדע געװארן 
געערגערט. 

אליעזר איז צוגעגאנגען צו איר, זיך אראפגעזעצט צו אירע קני און מיט 
בײדע הענט אנגענומען אירע ארעמם־ 

״איך װעל הײסן אנשלאגן דיקערע לי״יסטן בײ דער טיר און ביי די פענצטער 
פון דער קלויז, דער װינט זאל דארט גישט װאױוען אין די נעכט, װעט זײן אוים 
שדים. זעלדע, זעלדע־לעבן, מיר איז נישט בעסער פון דיר, נאר נישט מיר פירן 
די װעלט און נישט מיר קענען זאגן דעות אים, דארט — האט ער אויפגעהויבן 
די אויגן צום באלקן — ם׳איז נישט אין ילדישן שטײגער צו פארפײניקן זיך!״ 

״איך װיל נישט האבן די קלויז• אלע אומגליקן האט זי אונדז געבראכט!״ — 

איז איר קול געװארן שטורעמדיק. 

״די קלויז, די ברעטער און באלקנם, נישט זײ זענען שולדיק — האט ער זי 
געפרװוט צוימען אין דעם אויפגײענדיקן שטורעם — מענטשן זענען שולדיק 
אין אומגליקן און דאם װאם איז באשערט פון הימל. אין אונדזער קלויז װעלן נאך 
יןדן טאנצן פרײלעכע טענץן זעלדע, די װעלט גײט נישט אונטער!״ 

״פאר מיר איז זי אונטערגעגאנגען״ — האט זי אראפגעלאזט אירע הענט 
און אירע אקםלען זענען שמעלער געװארן. ארויפקוקנדיק צו איר האט אליעזר 
באמערקט אויף אירע שלײפן זילבערנע פעדעם. זי איז פלוצים גרא געווארן. האט 
ער מיט בײדע הענט פארשטעלט אירע שלײפן און איר א קוש געטאן אין שטערן. 

״עס װאלט געװען נישט שלעכט דו זאלםט אויף א פאר װאכן פארן צו דײניקע 
אין בראד. אויך פאר באשען װאלט עם גוט געװען, זי זאל נישט אפגעפרעמדט 
װערן פון דער משפחה״ — האט ער געזאגט און זיך אויפגעשטעלט. 

״און דו װעםט בלײבן אלײן?״ — האט זי ארויפגעקוקט צו אים. 

״איך װעד זיך נישט אלײן צוגעגעםן״ — האט ער אפגעהאקט. 

זעלדע איז קײן בראד נישט געפארן. דער װינטער איז אנגעקומען שנעל און 
האט פארקאװעט די װעלט אין אײז און אין שנײבערג. דאם הויז פון אליעזרן האט 
זיך אײנגעשרומפן אין װארעמקײט. די מאמע און די טאכטער האבן אין דעם 
װינטער געשטריקט שפענצערם און דערעם פון דיקע שעפםענע װאלפעדעם, װי 
דער װינטער װאלט זיך געקליבן צו דויערן אן אײביקײט. דאם יאר איז צוליב 
עפעס פארמיטן געװארן די יאגדצײט אין הויף• דער גראף איז א צײט לאנג געװען 
אויםער רודניצע, און עלזשביעטא זײן װײב איז דעם װינטער צוױי מאל געפאלן 
צו בעט. 

די אפטע װיזיטן בײ דער קראנקער האט אליעזרן הײמישער געמאכט אין הויז 
פונעם גראף. ער האט פאר די קינדער דערצײלט מעשױת װעגן װײטע נסיעות 
אין װילדע לענדער, און אפילו די דערװאקסענע, װאצלאװ און בראניםלאװ, האבן 
אים דערזען װי ער װאלט געװען א מענטש פון א װײט־װײט, אומבאקאנט לאנד, 
װאס צופעליק קען ער דאם פוילישע לשון... ביז עלזשביעטא האט געבעטן דעם 
דאקטער, אז װען ער קומט זאל ער קומען מיט זײן װײב. שכנים זענען זײ און זײ 
קענען זיך נישט. אײגנטלעך, האט עלזשביעטא זיך מודה געװען, האט זי נאך דעם 
דאקטערם װײב נישט געזען פון דער נאענט אויםער פאראיארן בעת דער יאגד־ 
סעודד״ און זײ האבן קײן צען װערטער צװישן זיך נישט אויםגערעדט. 

און אזוי האט אויך זעלדע אנגעהויבן ארײנקומען אין הויז פון די פאטאצקים. 

אין אײנעם א טאג, װען עלזשביעטא האט זיך געפילט בעםער, האט זי אירע 
געסט פארבעטן אין סאלאן. זי האט געריבן אײן האנט אין דער צװײטער און זיך 
פארענטפערט פאר אירע געםט דערפאר װאם אירע פינגער זענען פארשטײפט 
געװארן דורך דער צײט. זי האט שוין אזוי לאנג נישט געשפילט אויף איר קלאװיר, 
װאס אויך ער איז אומעטיק פון נישט הערן מוזיק. זי האט זיך אװעקגעזעצט צום 
קלאװיר און אנגעהויבן לאנגזאם פירן אירע פינגער איבער דער קלאוױאטור און 
מיט א ביסל אן עקזאלטירטער שטים האט זי ווי דעקלאמירט צום טאקט פון די 
טענער ־ ״ם׳איז דא אײן גרויסער מײםטער אויף דער װעלט און זײן נאמען איז 
יאהאן סעבאסטיאן באך. ער האט אויםגעפונען די מוזיק װאם מלאכים האבן גע־ 
שפילט װען די װעלט איז באשאפן געװארן און ער האט זי געגעבן צו די מענטשן, 
זײ זאלן פילן װאס די מלאכים האבן געפילט װען זײ האבן געזען װי גאט באשאפט 
די װעלט״. פון אירע װערטער האבן זיך די פינגער צעשפילט איבער די קלאװישן, 
פרײד געפלאכטן מיט צער האבן ארויםגעשאלט פונעם קלאװיר, די טענער האבן 
געמאכט ציטערן די הערצער• עלזשביעטא האט זיך צעװיגט, פארריםן דעם קאפ 
אין דער הויך, מיט פארמאכטע אויגן, צום באלקן. איר רוקן האט זיך אויםגע־ 
גלײכט מיט אן אײדעלער גבורה און זי האט ארײנגעבראכט אונטער דעם באלקן 
איבערן קלאװיר דא שװערע דראענדיקע װאלקנם, דא פרילינגדיקע װינטלעך, װאם 
ברענגען ריחות פון װײטע צעבליטע סעדער, דא צארן און דא טאנץ. זעלדע איז 


421 



געזעםן מיט פארפלאכטענע הענט אין איר שוים און צװײ ריטשקעלעך טרעו־ו 
זענען איר געפלאסן איבערן פנים. די אויבערשטע ליפ האט זי געהאלטן צװישן 
די צײן כדי זיך צו באהערשן׳ אבער די טרערן זענען געפלאםן פון זיך אלײן. 
אליעזר האט אװעקגעקוקט, ער האט נישט געװאלט איר שטערן פון צו שלינגען 
די טרערן װאם ריגען אראפ איבער אירע באקן צו די מוילװינקלען. נאר װען 
עלזשביעטא האט מיט א זילבערנעם ציטערנדיקן טאן פארלאשן די מוזיק׳ האט 
זעלדע מיט א רגע שפעטער זיך אויפגעכאפט און אין פארלעגנהײט שנעל אפגע־ 
װישט די פײכטקײט פון אירע באקן. זי האט אויפגעכאפט דעם בליק פון אליעזרן 
און זיך פארשעמט פון זײן זוניקן שמײכל, װי ער װאלט זי געכאפט בײ אן עבירה. 

״א דאנק אײך׳ גנעדיקע גראפין — האט זעלדע געזאגט מיט דאנקבארקײט 
— איך האב נאך אין מײן לעבן נישט איבערגעלעבט אזעלכס״. 

״דאס דארפט איר דאנקען נישט מיר׳ נאר דעם הער באך״ — האט עלזשביעטא 
געענטפערט מיט אראפבײגן דעם קאפ. 

א דינערין האט ארײנגעבראכט א װאזע מיט הײסן פאנטש. די ױנגע זענען 
לעבעדיק געװארן. דער עלטםטער׳ װאצלאװ׳ האט אויםגערופן: 

״פאר דעם קלײנװארג פאנטש׳ פאר מײנעטװעגן אקעװיט!״ 

די מוטער האט אים געשענקט א שטרענגן בליק און ער איז שטיל געבליבן. 
צונויפלײגנדיק די הענט האט זי געזאגט: 

״און איצט װעלן מיר אלע צוזאמען, װי אײן משפחה, טרינקען דעם אלטן גוטן 
פוילישן פאנטש״. 

״גנעדיקע גראפין, איך מײן, אז מיר האבן עפעם משפחהדיקם — האט אליעזר 
געזאגט לוםטיק און געװאלט אז די קינדער זאלן הערן — אויםער װאם פאנטש 
איז אויך א ילדישע משקה״. 

עלזשביעטאן איז אנטלאפן דאם בלוט פון פנים• אויף א רגע איז זי געבליבן 
א פארלוירענע און צעטומלטע, נאר אז אין אויער האט איר נאך געקלונגען דער 
לוםטיקער טאן פון דעם דאקטער, האט זי געזאגט נאך אלץ אין צעטומלונג: 

״נאטירלעך זענען אלע מענטשן באשאפן פון אײן גאט און אין זײן געשטאלט!״ 

״אויםער דעם, גנעדיקע גראפין, אין דער משפחה פון דער פאטאצקי־שלאכטע 
איז געװען א ילד, גראף װאלענטי פאטאצקי. די ילדן האבן אים גערופן גר צדק, 
פראזעליט״ — האט אליעזר געזאגט און געװארט א וױילע. 

״גנעדיקער דאקטאר, דאם איז נישט מעגלעך״ — האט זיך אפגערופן די 
שלאכטישע פארריםנקײט אין װאצלאװן. 

אליעזר האט צוגעלײגט א פינגער צו דער נאז און געזאגט װי א לערער: 

״אז דער ױנגער גראף װעט עלטער װערן מיט נםױן, װעט ער װיסן, אז אויף 
דער װעלט דארף מען נישט ריזיקירן און באשטימען, אז עפעם איז נישט מעגלעך. 
אלץ װאם איז מעגלעך אין דער מענטשלעכער מחשבה איז מעגלעך אין דער 
װירקלעכקײט, אנישט װאלט עס נישט מעגלעך געװען אויך אין דער מחשבה״. 

דער יינגערער זון, בראניםלאװ, איז געװארן רויט פון שעמעװדיקײט און 
שטאמלענדיק געפרעגט: 

״אז דער מענטש טראכט, אז ער װאלט געװאלט פליען, איז דאם מעגלעך אין 
דער װירקלעכקײט ?״ 

״איך בין זיכער, אז עם װעט א מאל קומען א צײט, און דער מענטש װעט 
קענען פליען — האט אליעזר געזאגט מיט דער האנט אויפן הארצן — און װאס 
שײך דעם גראף װאלענטי פאטאצקי, װאם איז געװארן א ילד, איז עס אן אמת״. 

״לעבט ערי״ — האט װאצלאװ געװאלט װייםן. 

אליעזר האט געװענדט זײן קאפ אויף נײן: 

״ער לעבט שוין נישט מער װי א דרײ צענדליק יאר. ער איז פארברענט 
געװארן אויפן שײטערהויפן אין װילנע דערפאר װאם ער האט זיך נישט געװאלט 
אפזאגן פון זײן אנגענומענעם ײדישן גלויבן. גראף װאלענטי פאטאצקי האט 
געלערנט אין פאריז. דא האט ער דערקענט דעם יןדישן גלויבן דורך הײליקע 
ספרים. איז ער אװעק אין דער שטאט אמםטערדאם און זיך באקערט צום ילדנטום. 
ער איז צוריקגעקומען קײן פוילן און זיך אנגערופן גר צדק. האט דער גר צדק 
געװאנדערט פון אײן שטאט אין דער צװײטער, אומעטום איבערגענעכטיקט א 
נאכט אין א שול, צי אין א קלויז און געװאנדערט וױיטער. איבער די מדינות 
פוילן און ליטע איז פארויםגעגאנגען די שמועד״ אז דער גר צדק באװײזט זיך 
ערגעץ און פארשװינדט באלד, איידער מען דערקענט אים• װארום צו זײן ענױות 
איז נישט געװען קײן גרענעץ. אזוי איז ער געגאנגען פון שטאט צו שטאט ביז ער 
איז אנגעקומען אין איליע, װאם נעבן דער שטאט װילנע אין ליטע. אהין האט שוין 
פרלער געהאט דערגרײכט די שמועד״ אז דער גר צדק איז ערגעץ־װו אין דער 
נאענט און אז יעדער אורח װאס קומט ארײן אינעם שטעטל קען זײן דער פאר־ 
בארגענער גר צדק. און אזוי איז אײן מאל געקומען אן אורח קײן איליע. ער האט 
אנגעקלאפט אין פענצטער פונעם שמש װאם בײ דער שול, ער זאל עפענען די 
שול, װארום ער פעדערט זיך צו דער מארגן־תפילה און די שול איז םארשלאםן. 
האט דער שמש אויפגעשלאסן די טיר פון דער שול, װארום געװוםט האט ער, אז 
דער גר צדק האט אנגעצויגן אין שטאט ארײן און ער איז געלאפן אנזאגן די 
בשורה צו קהל. האט עם דערװישט די ממשלה אין שטעטל און האט דעם גר צדק 
געשלאסן אין קײטן און אים אװעקגעפירט קײן װילנע. האט דער טריבונאל אין 
װילנע געפײניקט דעם גר צדק און ער האט זיך מודה געװען, אז ער איז עם 
גראף װאלענטי פאטאצקי, װאם האט אין דער שטאט אמםטערדאם אנגענומען דעם 
ילדישן גלויבן. דער טריבונאל האט אים װײטער געפײניקט און געפרעגט, צי ער 
איז מודד״ אז ער איז באגאנגען א פארברעך און אז ער װיל צוריק װערן א קריםט. 
האט דער גראף געזאגט, אז ער האט נישט חרטה אויף דעם װאס ער האט געטאן 
און אפילו מען זאל אים ברענען און בראטן אויף א שײטערהױפן, װעט ער נישט 
פארלײקענען זײן גלויבן אין גאט. האט דער טריבונאל געפםקנט אז דער גר צדק 
זאל אומקומען אויף א שײטערהויפן. האט דער װילנער תלין פארלײגט א שײטער־ 

הויפן און דער גר צדק האט געברענט א טאג מיט א נאכט, און אז עס איז אויפ־ 
געגאנגען דער מארגנשטערן איז מער װי א ביםל אש נישט געבליבן פון אים. 
האט א ייד בײ דעם ליכט פון דעם מארגנשטערן צוזאמענגענומען דעם הײליקן 
אש פון דעם גר צדק און אים מקבר געװען אויפן װילנער בית־עולם. נאד עטלעכע 
יאר איז פון דעם קבר ארויםגעװאקסן א בוים װאם איז געװען העכער און דיקער 
פון אלע בײמער אין װילנע״. 

״װי דער אלטער לינדבוים!״ — האט זיך אפגערופן באשע. 

אליעזר האט אויף איר א קוק געטאן־ 

״װי דער אלטער לינדבוים״. 

גאך די לעצטע ווערטער פון דעם דאקטער איז געװארן שטיל. אלע האבן 
געטראכט װעגן דעם אלטן לינדבוים בײם הויז פון אליעזרן, דעם יןדישן דאקטער 
אין רודניצע... 

״איז די געשיכטע ריכטיק װי איר האט זי דערצײלט, דאקטערז״ — האט 
עלזשביעטא געפרעגט. 

״ריכטיק, גנעדיקע גראפין. דאס איז די געשיכטע מיט װאלענטי גראף 
פאטאצקי דעם גר צדק״. 

״אך, יעזו כריםטע! — האט עלזשביעטא פלוצים אויםגערופן װי עם װאלט 
געשען אן אומגליק — דער פאנטש איז קאלט געװארן:״ 

דערמיט האט עלזשביעטא פארמיטן אירע עלטערע זין זאלן דעם דאקטער 
פרעגן שאלות װעגן ילדן און קריםטן. 

עלזשביעטא האט אלע מאל זײער גערן געהאט דעם ילדישן דאקטער. אויפן 
שטײגער פון יעדן פאליאק, װאם זאגט װעגן זײן ילדישן פרײנד, אז ער איז אן 
אנדער ילד און נישט ענלעך צו דעם כלל ילדן, איז אייד עלזשביעטא געװען 
זיכער, אז די איבערגעגעבנקײט און פרײנדשאפט פון דעם דאקטער ארטאפאנום 
איז אן אויםנאם. דאד איז זי געװען צוריקגעהאלטן. אפילו װען די פאטאצקים 
זענען אלע מאל געװען פרײנדלעך צו ילדן און געװען פרײ פון דער אנגעבלאזענער 
װארכאלםטװע פון דער פוילישער שלאכטע, געהער דאך אויך דער דאקטער צו 
דעם געשטראפטן פאלק. אבער זײט זי איז דאס ערשטע מאל געפאלן צו בעט מיט 
שװערע װײטיקן אין די געלענקען און ארטאפאנוס איז לאנגע שעהען געזעסן בײ 
איר בעט און מיט הײםע הירזש־מיט־זאלץ־קאמפרעםן געשטילט אירע װײטיקן, 
זענען פארשװונדן אלע םפקות אירע און זי האט געפילט, אז ער איז איר נאענט. 
דורך דעם דאקטער איז איר אױך זעלדע נאענט געװארן• און זי האט געטראכט: 
״װי גוט װאלט עם געװען פאר איר װען דער דאקטער װאלט געװען אזא װי ער 
איז און דערצו אױך א קריםט?...״ 

די דערנענטערונג צו עלזשביעטאן האט אויף א רגע רײכער געמאכט דאס 
לעבן פון זעלדען. כמעט יעדעס מאל װי אליעזר איז געגאנגען מיט זײנע דאקטא־ 
רישע טארבעלעך אין הויף ארײן, איז זעלדע מיטגעגאנגען. און װען ער איז געװען 
ארײנגעטאן מיט צוגרײטן זײנע קאמפרעםן און אויםברןעכצער, האט זעלדע אים 

פארטראטן בײ דעם בעט פון עלזשביעטאן. בײדע פרויען האבן געהאט װאם זיך 
צו דערצײלן. אין איר שװאכקײט האט עלזשביעטא צעעפנט די פארבארגענישן 
פון איר הארץ און זעלדען אויסדערצײלט אינטימקײטן, װאם נאר פרויען נאענטע 
צו זיך קענען פארטרויען צו אײנאנדער. אבער זעלדע, װאם האט געפילט די 
געדאנקען פון אנדערע אויף א מרחק און דורך פלוצימע הארצקלעפ פארגעפילט 
געװיטער, האט מיט דער נאז דערפילט, אז די גרעפין באהאלט עפעס אוים פון 
איר און זי איז אומרויק פונעם אויםבאהאלט. דעמאלט האט זיך זעלדע דערשראקן ? 
באשע! דאם מײדל איז צו משפחהדיק מיט די זין פון די פאטאצקים. בראניםלאײ׳ 
דער ילנגערער זון לערנט באשען שפילן קלאװיר. זעלדע האט אײן מאל און א 
צװײט מאל געזען װי בײדע זיצן פאר דעם קלאװיר, בראניסלאװ האלט באשעם 
האנט און פירט איר האנט איבער דער קלאװיאטור. די צוױי ױנגע זענען פארטאן 
אי״ן א זארגלאז געלעכטער, װאם איז די פרײד פון זײן צוזאמען. עטלעכע מאל 
איז געשען, אז אין דער מיט פון שטריקן די שפענצערם און דערעם, האט באשע 
אומגעדולדיק אװעקגעװארפן דאס געשטריקעכץ און איז פארשוװנדן־ 

״מאמע, אט באלד בין איך דא צוריק ד זי האט לאנג געזוימט און אלע מאל 
צוריקגעקומען א צעװארעמטע• 

״פאר װאס ביםטו אזוי געלאפן, האט דיך עמעץ געיאגט .ר״ 

״איך בין נישט געלאפן. איך בין געװען בײם עקאנאם• זײן װײב האט א 
פאטשײלע, װאס איך װאלט געװאלט אזא אויםשטריקן״• 

״א, יא, איך קען די פאטשײלע — האט זעלדע געװאלט לײכטער מאכן 
באשעס תירוץ — זײער א שײנע״. 

צום סוף האט זעלדע געזאגט צו איר מאן־ 

״עלי, ם׳איז געקומען די צײט צו רעדן באשען א שידוך״. 
״האםט דערזען ערגעץ פון דער נאענט א װיכטיקן חתן פאר איר י״ — האט 
ער געפרעגט שפאםיק. 

״תמיד װען איך מײן עפעם פון הארצן חוזקסטו פון מיר״ — האט זי געזאגט 
מיט תרעומות. 

ער האט זיך דערנענטערט צו איר און זי אנגענומען מיט בײדע הענט ־ 
״זעלדע, זעלדע, איך האב נאר געװאלט װיםן צי דו האסט דא אין דער 
נאענט אויף די פארשנײטע שליטװעגן געזען עפעם א לײטישן חתן, אדער דו 
בענקסט צו װערן א באבע״. 

״װען דו װאלסט געהאט אויגן װי איך און געזען װאם איך זע, װאלםטו גע־ 
וװםט, אז באשע איז צו פיל אויפגעטראגן מיט דעם גראפם ילנגערן זון״ — האט 
זעלדע געזאגט באהערשט און ארויפגעלײגט א האנט אויף זײן אקםל. 

״איז עם נישט א מאל קײן װײבערישע גוזמא?״ — האט אליעזר געפרעגט. 

עלי, װאס א מאמעם הארץ פילט װעםטו, א פאטער, אפילו מיט װערטער נישט 
געבן צו פארשטײן — האט זי אנגעבויגן איר קאפ צו זײן ברוסט און נאך שטילער 
צוגעגעבן ־ ״מיט א מײדלש הארץ שפילט מען זיך נישט״ 

״מםתמא ביםטו גערעכט״ — האט אליעזר מסכים געװען. 

פאר פורים איז אליעזר געפארן קײן קאמעניעץ צו זען אלעקסאנדערן און 
צוגרײטן אים צו קומען אהײם אויף פסח. דאם מאל האט ר׳ בריד לײב דער 
ראש־ישיבה אים מקבל־פנים געװען װי א נאענטן גוטן קרוב. ער האט לאנג 
געהאלטן דעם דאקטערס האנט אין זײנע און איבערגעחזרט אײן מאל און נאו 
א מאל־ 

״א ײשר־כוח׳ א ײשר־כוחד 

אליעזר איז געװען גליקלעך צו הערן די װערטער״ כאטש ער האט געקענט 
זײן זון און געוװסט, אז ער האט אן אפענעם קאפ. דאך האט ער געמאכט דעם 
אנשטעל װי ער װאלט נישט פארשטאנען פאר װאס עם קומט אים דער ײשר־כוח 
און ער האט געזאגט צום ראש־ישיבה. 

״איך װאלט אײך געזאגט א ײשר־כוח װען איר װאלט געהאט אין אײער 
ישיבה אויסגעכאװעט א חכשיט פאר מײן טאכטער. אויף איר שטײגער איז זי 
א פערל פון א כלה־מויה געפאלן נאך נענטער צום בוים װי מײן אלעקסאנדער״. 

״װי דער שטײגער מיט טעכטער״ — האט ר׳ ברוך לײב פארשטאנען דעם מײן. 

״זי איז װערט א מאן פון גרויסן יחום און אװדאי א בן־תורה״ — האט אליעזר 
געזאגט שטיל, קוימ צו הערן. 

״על רגל אחת ?״ — האט דער ראש־ישיבה געפרעגט. 

״נײן, נישט על רגל אחת, נאר מיט כװנה״ — האט אליעזר געזאגט און 
ר׳ ברוך לײב האט א שאקל געטאן מיטן קאפ אז ער פארשטײט. 


אין אײנעם א צעליכטיקטן טאג פון חול המועד פםח איז צום הויז בײ דעם 
גרויסן לינדבוים אין רודניצע פארפארן א רחבותדיקער פריצישער געשפאן. דער 
ערשטער װאם איז אראפ איז געװען דער שדכן, דער בלינדער ױםף. אײדער ער 
איז אראפ פונעמ געשפאן האט ער אראפגעװארפן זײן שטעקן און פארשטעקט די 
שפיצן פאלעם אינעם ברײטן דיקן גארטל. ער האט געדרײט מיטן קאפ אין אלע 
זײטן, כדי מיט דעם אײנציקן אויג באלד צו זען װאם דא טוט זיך און וװהין ער 
איז פארפארן. 

״מחותן־לעבן, מיר זעגען אין א מזלדיקער שעה אנגעקומעןז״ — האט ער 
מבשר געװען אויסשטרעקנדיק די הענט צום געשפאן. 

פונעם געשפאן איז אראפ א הויכער שלאנקער ייד מיט א בלאנדער בארד 
ביז צום גארטל און אײנגעדעקט אין א רײזע־קיטל פון דרילכענע לײװנט. פונעם 
טומל און גערודער װאס עם האט געמאכט דער בלינדער ױסף, זענען פונעם גאגיק 
אראפ אליעזר און זעלדע. זײ האבן זיך געריכט אויף די געסט. 

״דאקטער־לעבן, שררה־לעבן, מיר זענען אין א מזלדיקער און געבענטשטער 
שעה אנגעקומען!״ — האט דער שדכן װידער מבשר געװען׳ און דערזעענדיק 
זעלדען, האט ער זיך טיף אײנגעבויגן עטלעכע מאל און אויםגערופן: ״איך האב 

אײך געברענגט א חתן, װאס מיט אים קלינגט גאגץ פוילן און גאגץ ליטעי״ 

״אין מזל און אין ברכה זאלן מיר לעבן״ — האט זעלדע געענטפערט א ביםל 
א צעטומלטע. 

דער הויכער ילד האט געװארט ביז פונעם געשפאן איז אראפ א הויכער 
ױנגערמאן, עטװאם נידעריקער פון דעם הויכן ילד, און אויך אזוי שלאנק, נאר 
עטװאס שלאנקער װי דער שלאנקער ילד, און מיט א שיטער בלאנד בערדל, װאם 
האט זיך אנגעהויבן פארמעסטן מיט דער לאנגער בארד פון הויכן ילד. דאם זענען 
געװען דער מחותן מיט זײן זון דעם חתן־בחור, װאם זענען געקומעך זען די כלה־ 
מויד באשע. 

ר׳ שמשון דובנער האט אויסגעשטרעקט צו אליעזרן א לאנגע מאגערע האנט 
מיט שטארק בײנערנע פינגער, דערנאך די האנט פארלײגט מיט א פאלע פון זײן 
אונטערשטן בגד און די פארפאלעטע האגט דערלאנגט זעלדען. אזוי אויך האט 
געטאן דער חתן־בחור שלמהלע. 

״דער מחותן איז אװדאי מיד פון װעג״ — האט דער בלינדער ױםף געקוקט 
מיט דעם אײנציקן אויג אויף זעלדען און געקלאפט מיטן שטעקן אן דער ערד, 
מען זאל אים הערן. 

״שדכן, דער מחותן װעט זיך אם־ירצה־השם אויםרוען״ — האט אליעזר אים 
אפגעשטופט אן א זײט און מיט א האנט געװיזן די געםט דעם װעג צום גאניק. 

אין הויז האט זיך געשטעלט א שטילע ױם־טובדיקײט. די געםט האבן גערוט. 
גערעדט האט מען שטיל. פדי נישט צו שטערן די געםט האט אליעזר באשטאט 
דעם בלינדן ױםף אינעם קלויז און אים דערלאנגט א םפר. האט ױםף זיך אוים־ 
געצויגן אויפן טיש און כהרף־עין אײנגעשלאפן מיטן שטעקן בײ דער זײט. אין 
הויז האט געשמעקט מיט א םך געשמאקע געקעכטםן און געבעקםן, װאם זעלדע 
האט צוגעגרײט צו דער זעונג. באשע די כלה־מויד איז געווען ױם־טובדיק אנגעטאן 
אין א לאנג בלא קלײד ביז צו די קנעכל, אונטערגעבונדן מיט א ראזן גארטל, און 
אויך אירע לאנגע האר האט זי געהאט אונטערגעבונדן מיט א דיקן בלויען באנד 
פארבונדן פון פארנט װי א טיארע. זעלדע האט באשען געעצהט גײן שפאצירן 
אין דרויסן זי זאל א ביםל אפקילן די רױטקײט פון אירע צעפלאמטע באקן. 
אלעקםאנדער האט זיך פארמאכט אין זײן קאמער און מעײן געװען אין א ספר. 

די געסט זענען ארײנגעשלאפן ביז אין דער שפעטער שעה נאך מיטאג. זײ 
זענען פון זײער קאמער ארויםגעקומען ציכטיקע און ױם־טובדיקע. האט זײ 
אליעזר פארבעטן אין דער קלויז, ער האט גערופן אלעקםאנדערן און זײ האבן 
אין דער קלויז געדאװנט מנחה. דעמאלט האט זעלדע פארטריבן פון איר הויז די 
כאמישע מײדן און זי מיט באשען האבן אלײן געגרײט צום טיש פון דעם אלעם 
װאס זי האט צװײ טעג נאכאנאנד געקאכט און געבאקן. נאך בײם טאגליכט האט זי 
אנגעצונדן די ליכט אין אלע הענגלײכטערם אום צוצוגעבן דעם הויז נאך מער 
ױם־טובדיקײט. 

די מאנצבילן זענען צוריקגעקומען פון דער קלויז נישט װי עס װאלט געװען 

א חול־המועדיקער טאג, נאר וױ עס װאלט געװען ערב שבת. זײ זענען געװען 
אויפגעטראגן. דער חתן־בחור האט זיך שוין געהאט פונאנדערגערעדט מיט אלעק־ 
סאנדערן נישט װי ער װאלט געקומען זען א כלד״ נאר װי ער װאלט געװען אן 
אורח ביי זײנעם א חבר און דער חבר איז אלעקסאנדער. און אז די מחותנים האבן 
זיך פונאנדערגערעדט און עס איז געקומען צו רײד װעגן בראד און יאראסלאװ 
און װעגן דער גאנצער װעלט, האט ר׳ שמשון דובנער זיד דעררעדט דערצו׳ אז 
ער האט גוט געקענט װעלװל בעלזער זכרונו לברכה, װאס, װי ער האט עדות 
געזאגט, זענען אזעלכע ילדן הײנטיקע צײטן שוין א יקר־המציאות. נישטא מער. 
אײגנטלעך, האט ר׳ שמשון געזאגט, װען מען גיט א גוטן קראץ, איז װעלװל 
בעלזער זכרונו לברכה געװען זײן קרוב־ די מוטער פון זײן צװײט װײב איז געװען 
זײן, ר׳ שמשונם א מומע. אלא װאם דען? דער שמועם האט זיו איבערגעריסן 
װײל אויפן טיש האבן זיך באװיזן פארעדיקע מאכלים, װאם האבן גערײצט דעם 
הונגער און פארהאקט דעם אטעמ. אז זעלדע און באשע האבן פארעגדיקט דער״ 
לאנגען צום טיש, האבן זיך טאכטער און מוטער אװעקגעזעצט בײם צװײטן עק 
טיש, צו זײן װאם װײטער אפגעשײדט פון די מאנצבילן. דער עק טיש איז געװען 
א טראפן פארשאטנט. הינטער די פלײצעס פון די פרויען האבן פון א קלײנעם 
װאנט־קאנדעלאבער ארויםגעדעמערט צװײ װאקםענע ליכטלעך. פון זײן אויבנאן־ 
פלאץ האט אליעזר אריבערגעקוקט צו זעלדען און זײן גאנץ לעבן מיט איר איז 
װי צוריקגעקומען אין אײן רגע. ער האט זי געזען אנגעטאן אין א העל־גרין זײדן 
קלײד און מיט א װײםן קרוין־הויב אויפן קאפ. אן א ברעקל צירונג, האט זי גע־ 
שטראלט װי זי װאלט אין גאנצן געװען געשלײערט אין אײדלשטײנער. ער האט 
זיך גוט אײנגעקוקט צי ער זעט ריכטיק, אדער אפשר איז עם א זעונג פון אמאל, 
אמאל, װען ער האט זי געזען אין דער סוכה װי דאס װײב פון װעלװל בעלזער? 
ער האט מיט דער האנט א װיש געטאן איבערן שטערן, אויף אן אויגנבליק גע־ 
שלאסן די אויגן און נאך א מאל א קוק געטאן אויף זעלדען. זי איז די זעלבע, 
מיט דער זעלבער ליכטיקײט פון איר בליק װי אמאל. 

דער בלינדער ױםף האט דא אויפגעלעבט. מיט אײן אויג, האט ער מיט א 
זײטיקן בליק, װי א האן, געקוקט דא אויף דעם פולמעס און דא אויף א צװײטן 
פולמעם און בעטלענדיק געזאגט צו זעלדען־ 

״גבירטע־לעבן, װאם איז דאם? עם זעט מיר אוים װי א גן־עדן־מאכל. מעג 
איך עם פארזוכן, גבירטע־לעבן ?״ 

אז זעלדע האט אים דערלאנגט א ביםל צו פארזוכן, האט ער עם צוריקגע־ 
שטעלט און געמאגט־ 

״װאס קארגט איר נאך א ביםל, גבירטע־לעבן? כ׳האב טאקע נאר אײן אויג, 
נעבעך, אבער דער מאגן מײנעד, נישט צו פארזינדיקן״. און באלד טוט ער א ריר 
אלעקםאגדערם ארעם־ ״כלהס ברודער, דאכט, אז אין דעם פלעשל דארט איז 
מעד. װאלט איך זײן א בעלן טועם צו זײן פון אים״. 

דער הויכער און מאגערער ייד איז געװען ארײנגעטאן אין א שמועס מיט 

אליעזרן, און זײן הויכער מאגערער זון האט זיך פארמאסטן מיט אלעקסאנדערן 
אין גמרות. 

בײדע׳ ר׳ שמשון דובנער און זײן זון דער חתן־בחור, האבן װאם בעםער 
געװאלט זען באשען, די פלה־מויד. אין איר מײדלשער פילעװדיקײט האט זי גע־ 
פילט זײערע בליקן װי א מענטש פילט די לײכטע שטעכעלעך פון א נאדל. פון 
אוגטער דעם מיץ איז שלמהלען אפערגעפאלן א גאלד־בלאנדע פיאד״ װאם אין איר 
גלאנציקײט האבן זיך אפגעשלאגן ליכטער פון די הענגנלײכטערם. באשע האט 
נישט געהאט קײן כוח אויפצוהײבן אירע אויגן און א קוק טאן אין דער זײט פונעם 
חתן־בחור. איר פנים האט געפלאמט און זעלדע האט געהאט עגמת־גפש. זאלן 
נאר די געםט נישט טראכטן, אז איר טאכטער איז א דארפישע מויד. נאך 
גוט װאם זי זיצט מיט דעם רוקן צו די ליכט און איר פנים איז א טראפן פאר־ 
שאטגט. בלויז אײן מאל האבן זיך אנגעטראפן די בליקן פון שלמהלען מיט באשען 
און עס איז געװען װי צװײ מענטשן טרעפן זיך א מאל צונויף, אײנער װיל אוים־ 
מײדן, דער דעם אויף רעכטס און דער דעם אויף לינקם, און זײ פארפלאנטערן זיך. 
באשעס שארף־בלאע אויגן מיט דעם גלאנץ פון ױגנטלעכקײט האבן זיך פארטשע־ 
פעט אין זײן מאט־בלאלעכן בליק. שלמהלע איז רויט געװארן און א טרײםל 
געטאן מיטן קאפ. די אײגציק אראפגעפאלענע פיאה האט זיך אויך א טרײםל 
געטאן און מיט דעם שפיץ זיך אנגעטראפן אין זײן נאז. מםתמא האט אים די פיאה 
א קיצל געטאן, װארום ער האט זי פארטריבן אויף איר ארט מיט א באװעגוגג 
װי ער װאלט אפגעטריבן א פליג. אן אנדערש מאל װאלט באשע זיך צעלאכט פון 
דעם אלעמען װאס זי האט געזען אין דעם אויגנבליק, אבער אין דעם פאל איז זי 
נאך רויטער געװארן. 

נאך מעריב זענען אלעקסאנדער און שלמהלע אװעק אין קלויז לערנען א 
שיעור. אזוי האט אליעזר אפגערעדט מיט זײן זון, כדי ער אלײן זאל אים נישט 
דארפן אויםפרװון אין לערנען. אליעזר און דער מחותן האבן װעגן תכלית גערעדט 
בײ א פארטיע שאך, װאם בעת־מעשד״ אז אײנער פון די שפילער אײלט זיך נישט 
מיט א צוג, קען עס מײגען, אז ער טראכט דערװעגן דער סוגיא און עם קען גאר 
זײן, אז ער טראכט װעגן תכלית, נאר דער אנטקעגן־איבערדיקער װײםט נישט 
דערפון. ר׳ שמשון דובנער האט געפונען געלעגנהײטן אויםצורעכעגען זײן יחום־ 
שטאגד. רבנים און פרנםים םײ פון דעם פאטערס צד און סײ פון דער מוטערס 
צד. פון אײן זײט גײט דער יחום פון בריםק דליטא און פון דער צוױיטער זײט 
פון לובלין. ער אלײן, ר׳ שמשון, האלט די פאכט פון דרײ גיטער פון די זאמאים־ 
קיס און ער איז פרנס אין דובנע. דעם זון, שלמהלע, האט ער בדעה צו פארהאלטן 
אין זײנע געשעפטן, װארום ער האט ברוך־השם א פײערדיקן קאפ. א שװערע 
םוגיא אין א גמרא בײגט ער װי א שמיד בײגט אן אנגעגליטן אײזן און מאכט 
פון אים װאס ער װיל. 

זעלדע מיט באשען האבן זיך אפגעטײלט באזונדער און זיך נישט געװיזן 
פאר די מאנסלײט דעם גאנצן אװנט. זעלדע האט געװאלט ארויםבאקומען פון דער 

טאכטער, צי דער חתן געפעלט איר. באשע האט זיך געשעמט צו זאגן, אז ער 
געפעלט איר. פון אירע אויגן האט זי אלץ ארױסגעלײענט, אבער זי האט געװאלט 
די טאכטער זאל עס איר זאגן מיט װערטער. צום סוף איז באשע ארויפגעפאלן 
אויף דער מוטערם אקםל און זי געקושט און געהאלדזט, און זעלדע האט זי 
געדריקט צו זיך? 

״איך האב געזען, אז ער געפעלט דיר״ — האט זי איר געענטפערט אויף 
די קושן. 

״ער איז אזא אנדערער״ — האט באשע צום םוף געזאגט. 

זעלדע האט גענומען דער טאכטערס קאפ אין אירע הענט, װי דאס טוט אפט 
אליעזר מיט איר גופא, איר ארײנגעקוקט אין די אויגן און געזאגט: 

״ער דארף זײן אן אנדערער. אין אנדערשקײט איז דער חן״. 

דער בלינדער ױסף האט נישט גערוט. כאטש פאר אים מיט דעם שמײםער 
זענען אין א װינקל אין דער קלויז געװען צוגעגרײט שטרויזעק אויף נאכט־ 
געלעגער, איז דער בלינדער ױםף נישט געגאנגען שלאפן. ער האט ארומגע־ 
שמײעט אין דעם טונקעלן דרויםן ארום הויז, דא געשטעלט זיך אונטער דעם 
פענצטער און אגגעשטעלט אן אויער און דערנאך שטיל זיך פארטשאטעט אונטער 
א צװײט פענצטער צו הערן װאס די לײט רעדן. נאר דער צעװאקםענער לינדבוים 
האט אויף זײן שטײגער גערוישט מיט די מילי־מיליאסן בלעטער און בלעטלעך 
און צום פארהארטן אויער פון דעם בלינדן ױסף זענען דערגאנגען בלויז אײנצלנע 
װערטער, דא פון ר׳ שמשונען און דא פון דעם ילדישן שררה, אדער פון זײן וױיב. 
ער װאלט דא דעם לינדבוים דערלאנגט מיט זײן שטעקן למען ידע, נאר גײ שלאג 
זיך מיט א בוים, װאם די װעלט האט נאך אזא נישט געזען. 

מיט אן אװנט שפעטער האבן די מחותנים געשריבן תנאים און פון פרײד און 
צער איז זעלדע געפאלן אין חלשות. פון דעם צװילינג מיט יצחקן איז באשע 
געװארן א כלה און אים, איר יצחקן, האט די ערד אײנגעשלונגען. אליעזר האט 
זי אפגעמונטערט און זי האט זיך צעװײנט מיט א ים טרערן. האט ר׳ שמשון 
געזאגט: 

״מחותנתטע, אי״יער טאכטער איז בעזרת־השם ארײנגעפאלן אין א משפחד״ 

אז פאר יעדער טרער איצט װעט איר האבן פרײד לאגגע, לאנגע יארן״. 

״א קלײניקײט עפעס, הרוזן הגביר הפרנם ר׳ שמשון דובנערז — האט אוים־ 
גערופן דער בלינדער ױםף און אויפגעהויבן זײן שטעקן אין דער הײך — ם׳איז 
שפיץ יחום זײט שלמה המלך״. 

ר׳ שמשון האט זיך אנגעבלאזן, דאם פנים האט זיך אים אנגעפילט מיט בלוט 
און זײנע העל־װאסערדיקע אויגן זענען געװארן טונקל־פארכמורעט. דאס אלץ 
האט ער געװענדט צו דעם בלינדן ױסף און ארויםגעזידט צװישן די צײן: 

״אן עם־הארץ רעדט װען מען פרעגט אים״. 

דער שדכן איז געװארן מיט א קאפ נידעריקער און ער האט זיך אײנגעבויגן 
װי ער װאלט געדארפט אויפנעמען מלקות. כאטש דאס בלוט־פארלאפענע פנים 

האט ר׳ שמשון געװענדט צו דעם שדכן, האט זין־ זעלדע פאר דעם פנים דערשראקן. 
זי איז נאך געװען צעטראגן פונעם פאלן אין חלשות און פון דעם ים טרערן װאס 
האט איר ארויסגעפלײצט פון די אויגן, האט זיך דאם שלעכטע פנים פון דעם 
מחותן צונויפגעפלאכטן אין איר שלעכט געפיל. ס׳האט זיך איר אויסגעדאכט, אז 
אזא פנים האט זי נאך נישט געזען, און װי אלע מאל אין אזעלכע אויםטערלישע 
פאלן האט איר דאם הארץ געהאמערט װי ערב סבנה. 


פון דער שעה װען דער מחותן מיט דעם חתן זענען אװעקגעפארן, איז זעלדע 
ארומגעגאנגען װי אן אפענע וװנד. אין אלץ װאם האט זיך געטאן האט זי געזען 
םימגים פון אויסטערלישקײט. זי האט באשען אנגעטאן א פארטעך אויף צו שיצן 
זי קעגן שדים און נישט־גוטע. זי האט פון דער הארקאם אראפגענומען דעם 
מינדסטן האר, װאם איז געבליבן פון באשעם קעמען זיך און דעם האר ארײנגע־ 
װארפן אין פײער. זי האט אויםגעזוכט די אמאליקע קינדערשע קמעות, די לעדערנע 
בײטעלעך אגגעפילט מיט פעפער און זאלץ און דערצו א נאדל, אײנע אונטער־ 
געלײגט אונטער באשעם קישן און די צװײטע אנגעהאנגען אויף באשעס האלדז. 
זי האט גישט געקענט פארגעסן דאם מיט בלוט־אנגעפילטע פגים און די טונקל־ 
פארכמורעטע אויגן פון דעם מחותן, װען ער איז געװארן אין כעס אויף דעם 
שדכן. ם׳האט זיך איר אויםגעדאכט, אז אזא אײדעלער מענטש, װי ר׳ שמשון, 
װאלט נישט געקענט אין מצב פון כעם אזוי זיך פארענדערן װי ער האט זיך 
דעמאלט פארענדערט, װען נישט די מעשים פון װילקאלאקס, אדער אפשר טאקע 
נישט־גוטע. װי אזוי קען װערן אנדערש די קאליר פון אויגן, אויב נישט יענע לײט ך 

באלד פון סאמע אנהײב זענען די םימנים געװען נישט גוטע. די נײטארינס 
געבראכטע פונעם שטעטל, װאם האבן זיך גענומען נײען דעם אויסשטײער פאר 
באשען, האבן איר אויםגעזען חשדימדיק. אײנע האט געהאט א קרענקלעכן שלו־ 
קערץ, װאם איז געװען מער א קורצער קרײ פון א האן אײדער א שלוקערץ פון א 
מענטש. די צװײטע האט געזופט מיט דער נאז װי זי װאלט כםדר געכליפעט. 
זעלדע האט זיך נישט געקענט אײנהאלטן און דערװעגן דערצײלט אליעזרן, אז 
װען זי זאל קענען געפינען אנדערע נײטארינם, װאלט זי די פארטריבן פון הויז. 
דורך די צװײ נײטארינם חוזקן קאשעצן — דאס איז זי זיכער. זײ אלײן וױיםן 
נישט דערפון, אבער אזוי טוען אפ קאשעצן. זײ כאפן זיך ארײן אין א ימענטש און 
פירן מיט אים, װי מיט דעם מחותן ר׳ שמשון אין יענעם אװנט. 

אליעזר האט געוװסט װאס עם טוט זיך אין זעלדען. זי פארגעסט גישט אויף 
א רגע יצחקן, כאטש זי דערמאנט נישט זײן נאמען. באשירעמט זי מיט שרעקן 
באשען די כלה. האט ער מער נישט דערװידערט פון װעגן די שדים און נישט־ 
גוטע, נאר געזאגט האט ער, אז דער מחותן איז א כהן און אז כהנים רעגן זיך 
אויף װערן זײ רויט װי צװינטער און זײערע אויגן פארדרײען זיך װי בײם דוכענען. 
דער שדכן, װידער, איז א װילדע בריאה. דער שטעקן װאס ער שלעפט מיט זיך 

איז אויף צו געגן אים אלײן מלקות, נאר קײנער װיל נישט האבן צו טאן מיט 
אים. דער נײטארין װאם האט געזופט מיט דער נאז האט ער געזאגט, אז איר 
פארטעך איז נישט בלויז צו שיצן זיך קעגן שדים נאר אויך אויף אויםצושגײצן 
די נאז און זאל זי אויפהערן זופן. דער צװײטער, מיט דעם קרײ, האט ער מכבד 
געװען מיט א שטארקן אויםברי פון האפן געמישט מיט האניק. ם׳האט איר זײער 
אנגעשמעקט, נאר דעם שלוקערץ־קרײ האט זי נישט געקענט פארהאלטן. ביז זעלדע 
האט זיך צוגעװוינט און נישט געטראכט פון די זאכן, םיידן ס׳איז עפעס אראפ־ 
געפאלן און צעבראכן געװארן, אדער א נײטארין האט זיך פארשטאכן א פינגער 
און זיך צעשריגן װי מען װאלט זי געקוילעט. 

מיט װערן א כלה האט זיך באשע צעבליט אזוי װי עם צעעפנט זיך א בלום 
בײ א שטארקער זון. זי האט מיט אײן מאל פארלוירן איר ױנג־מײדלשע באלײבט־ 
קײט און געװארן שלאנק װי א ױנגע בערעזע. אויך איר גאנג האט זיך געביטן 
און אירע טריט זענען געװארן אזעלכע, װאס מען מוז זײ אפטרעטן דעם װעג. 
באהיט און באשירעמט פון זעלדעס אפבלאזן און אפשפײען, איז באשע מער אין 
הויז פון די פאטאצקים נישט געקומען. שלמהלע מיט דער אפערגעפאלענער גאל־ 
דענער פיאד״ װאם האט אין זיך אפגעשפיגלט ליכט פון די העגגלײכטער, איז װי 
געבליבן נעבן איר. זי טראכט װעגן אים. ער טײלט איצט אפ פון איר דעם הויף. 
אלץ װאם האט זי פרלער אהין געצויגן איז פארבלאםט געװארן. דאך, אז אליעזר 
האט געזאגט דער גרעפין, אז זײן באשע איז א כלה געװארן און באלד בקרוב 
װעט זי חתונה האבן, האט זי ארײגגעשיקט פיר און פערציק אײלן לײװנט פון דינע 
דרילכענע פעדעם צום אויםשטײער. אין דעם קויש מיטן לײװנט האט עלזשביעטא 
געהײםן ארײנשיטן א טאפ ארבעם װי א םגולה פאר קיגדלען. און װידער האט 
זעלדע געהאט א געלעגנהײט אפצובלאזן און אפצושפײען. פיר און פערציק אײלן 
לײװנט װעלן סטײען אויף העמדער און אײנשיטן און אויף ,נאך׳ װאם זי האט 
נישט געװאלט אנרופן בײם נאמען. װארום, אז מען דערמאנט קיגדער פאר דער 
חתונה איז עם פאר די נישט־גוטע װי אויםגעזאגט א משפחה־םוד פאר שונאים 
מיט שלעכטע אויגן, טפו, טפו, טפוז 

זעלדע האט נישט פארגעסן איר גיהנום װען זי איז יארן לאנג גאך דער 
חתוגה מיט װעלװל בעלזער ארומגעגאנגען א לײדיקע און ערשט אליעזר האט זי 
אויםגעלײזט פון עקרהשאפט. מוז זי אלץ טאן, אז דעד־אין־הימל זאל שיצן איר 
קינד פון יעדן בײז. און זעלדע האט אלץ געטאן. אלץ. 

זעלדעס טרערן 


שטילערהײט איז דאם שטעטל געװען מלא כעם אויף דעם רב ר׳ שמעלקע. 

זײט ער האט באפוילן גאװרילען צו שליםן אין קײטן דעם גארבער, און װען נישט 
דער יןדישער שררה בײם הויף אין רודניצע װאלט ער נעבעך אומגעקומען אין 
פײן־קעלער׳ זענען זיך יידן געװארן שוגאים. מנינים האבן זיך צעטײלט. בײם 
פארקויפן עלױת שבת אין שול איז אײגער קעגן צװײטן געװען אויף מעסערשטעך. 
אײזיקל דער קצב האט געשאלטעװעט און געזאגט װעמען יא און װעמען נישט. 
ער אלײן, ר׳ שמעלקע, האט בעת זײגע דרשות און פארן לײענען אין דער הײליקײט 
מער טרעמאטשעט מיט דער פויםט אין טיש וױ ער האט געדרשגט. האט זיך אין 
שטעטל פארשפרײט א שמועד״ אז דער יידישער שררה, דער דאקטער ר׳ אליעזר, 
װאם גיט אויס זײן אײנציקע טאכטער, האט זיך געגעבן א נדר גישט צו מאכן די 
חתונה בײ זיך אין רודניצע, כדי ר׳ שמעלקע זאל נישט זײן דער מםדר־קידושין. 
ער װיל נישט קענען — נישט דעם רב דעם מלשין און נישט דאס שטעטל. מ׳זאגט, 
אז בײם דאקטער אין קעלער שטײען טונדלעך מיט גאלדענע דוקאטן און דעם 
גראפם שומרים היטן דעם ײדם פארמעג. װען גישט דער רב װאלט דער דאקטער 
געמאכט, אז דאס שטעטל זאל גײן אין גאלד. װארום ביז הײנט האט מען זיך 
גאכדערצײלט װאם אלץ די אישה פון דעם דאקטער האט ארויפגעשטעלט אויפן 
טיש צו קידוש װען שטעטלשע האבן אין רודניצע געדאװנט אין די שבתים. פלײשן 
— װי בײ שלמה המלך אין פאלאץ אײדער ם׳הײליקײט איז חרוב געװארן; קארפן־ 
פיש — שטיקער לויתן ? אונגער־װײן און אקעװיט האבן זיך געגאסן װי זדראי־ 
װאםער. ר׳ שמעלקע האט אפגעשאכטן דאם שטעטל אן א מעםער. דערפאר האט 
דאס שטעטל שטילערהײט געברענט פון כעס אויף דעם רב. 

און שטארקער זענען געװארן די שמועות, אז דער ילדישער שררה וױיכט 
פון שטעטל, װען ער אלײן איז אראפגעקומען אויף א פריציש רײטװעגעלע מיט 
א קארע הויפיש פערד, נאכגעפרעגט דא אויף דעם און דא אויף יענעם און זײ 
פארבעטן אויף דער חתונה פון זײן בת־יחידה. די פארבעטעגע נעמט מיט דער 
דאקטער אויף זײן אײגענעם חשבון און אויף אלעם גרײטן. שיע מעכלען און דעם 
לאמען הענעך, די שמײםערס, האט ער געלאזט װיםן זײ זאלן צוגרײטן דרײ גרויםע 
בוידן, יעדע אײנע געשפאנט מיט צװײ פערד. נאר װו די חתונה װעט זײן, האט 
דער דאקטער קײנעם נישט אויסגעזאגט. 

ר׳ שמעלקע האט געגרימט פון צארן־ דער גוי־גמור, דער אפיקורם בפרהםיא, 

װעט מםתמא מאכן ס׳כאשלערל פון זײן בת־יחידה בײ די ציגײנער אין די רודני־ 

צער װעלדער. אײזיקל דער קצב האט געברענט. זײנע רויטע האר, זײן רויט פנים 
און זײנע רױט־פארלאפענע אויגן האבן זיך נאך מער אנגעפילט מיט בלוט און ער 
האט געזידט אויפן רב מער פון אלע. דאס האט ר׳ שמעלקע אים אונטערגעפירט. 
צו דער חתונה פון דאקטערס בת־יחידה װאלט ער דא געקענט שעכטן א צען 
שטיקלעך און לײזן מיט אײן מאל מער װי ער לײזט בײם גאנצן שטעטל א פעליק 
יאר. איז דעם רב אנגעקומען ס׳בלוט אין קאפ ארײן און ער האט אים, אײזיקלען׳ 
אויםגעברענגט א פארמעגן. און װי אײזיקל האט געברענט אזוי האט ער גע־ 
שװיגן. ער איז אינעם רבם הענט. אויב ער האט נחמנען דעם גארבעד פארטריבן 
אין דעם פײן־קעלער אין קאמעניעץ קען ער אים דא טריף מאכן א פאר שטיקלעך 
במשך פונעם יאר און ער װעט חלילה בדיל־הדל װערן. 

פון די אלע שמועות האט זיך אויסגעלאזט, אז אין אײנעם א באגינען האבן 
שיע מעכל און דער לאמער הענעך אװעקגעשטעלט אנטקעגן דער שול דרײ בוידן, 
יעדע געשפאנט מיט צװײ אויםגערוטע פערד און אויפגענומען די חתונה־געסט, 
װאם דער ילדישער שררה האט פארבעטן. דער ערשטער האט זיך געפעדערט 
שימעלע דער שינדלמאכער, אנגעטאן אין זײנע שבתדיקע בגדים און װי ער 
װאלט װעלן װײזן, אז ער האט פאר קײנעם נישט מורא אויסער פאר אים־אין־הימל. 
באלד נאך אים איז נאכגעקומען נחמן דער גארבער. אזוי זענען באלד אלע דרײ 
בוידן פול געװארן מיט די אלע, װאם אנומלט זענען זײ געקומען צום מנין אין 
די שבתים בײם דאקטער אין רודניצע. די װײבער האבן באגלײט די מאנצבילן 
מיט װינטשענישן װי זײ װאלטן געפארן צו דער חתונה פון זײערע אײגענע 
קיגדער. נאר די צװײ שמײסערס, דער לאמער הענעך און שיע מעכל, זענען דא 
געװען װי פרעמדע און אײנגעבעטענע, זײ האבן נישט אויפגעהויבן די אויגן. 

די דרײ בוידן זענען פארפארן צום הויז װאס נעבן דעם גרויםן לינדבוים. 
דארט האט שוין געװארט א פריצישע קאטש געשפאנט מיט צוויי פערד און פון 
הינטן א געלוזעװעט דריט פערה װי דער שטייגער בײ פריצים, װאם קלײבן זיך 
אויף װײטע נסיעות. צװײ הויפישע מײדן האבן ארויסגעבראכט טאצן מיט שטרודל 
און א דריטע האט געטראגן א טאץ מיט ליאמפקעם פאר דעם גאנשער אקעװיט, 
װאם אלעקםאנדער האט געטראגן פאר זיך װי א פעסל. זעלדע האט געטײלט דעם 
כיבוה אין יעדער בויד האט זי ארײנגעטײלט פארציעם שטרודל און צוגעװוגטשן 
״מערטשעם בײ אײך. איר זאלט האבן נאר נחת פון אײערע קינדער״ און אלעק־ 
םאנדער האט ארײנגעטײלט פולע ליאמפקעם מיט אקעװיט — ״לחײם, ילדן!״ און 
אין די בוידן איז געװארן א שמחה. אז משיח פארזוימט זיך, האט דער־אין־הימל 
צוגעשיקט א טרײסט, דעם יןדישן שררד״ דעם דאקטער אין רודניצע. איר װעט 
זען, ילדן, אז נאך אלע מעשיות װעט זיך גאר ארויסשטעלן, אז אט דער דאקטער 
אין הויף פון דעם גראף פאטאצקי איז נישט קײן אנדערער װי אליהו הנביא. 

באלד איז ארויםגעקומען דאקטער אליעזר אנגעטאן אין א לאנגן װײסן דריל־ 
כענעם שטויבכאלאט װאס צוזאמען מיט זײן שטאלטנעם אויםזען און אויםגעקעמ־ 

טער בארד האט ער געטראגן מיט זיך עפעם מלכותדיקם. ער האט אויפגעלײגט 
ארײנגעגוטמארגנט אין די בוידן און געזאגט אויף א קול: 

״רבותי, מיר פארן צו דער חתונה פון מײן בת־יחידה באשע, זאל געזונט 
זײן. די חתונה װעט מערטשעם זײן אין דובנע. דער װעג איז א לאנגער. נאר כדי 
מיר זאלן בעזרת־השם אנקומען צו דער חתונה אויםגערוטע, װעלן מיר אויפן װעג 
זיך אפשטעלן אין קרעטשמעס און איר זענט בײ מיר, רבותי, אויף אלעם גרײטן ו״ 

דערנאך האט זעלדע ארויםגעפירט באשען צו דער קאטש׳ און אין איר האבן 
זיך ארײנגעזעצט זעלדע, אליעזר, באשע און אלעקםאנדער. אליעזר האט געגעבן 
א צײכן צו די צװײ הויפישע שמײםערם אויף די קאזלעם און די געשפאנען האבן 
גערירט. פון די בוידן האט זיך געטראגן די תפילת־הדרך׳ װאם-האט זיך אריינ־ 
געװאלקגט אין די טומאנען אויפגעהויבעגעם שטויב פון אונטער די פערדישע 
פאדקאװעם. די זון האט דורכגעשטאכן די טומאנען שטויב און די תפילה האט זיך 
אויפגעהויבן, אזש די גוילשע שמײסערם אויף די קאזלעם פארוים האבן זיך אומ־ 
געקוקט צי עמעצער רופט נישט נאך זײ: זאלםט אונדז פירן צו שלום, פאטער פון 
אונדזערע אבות, און מאך מיר זאלן אגקומען וװ מיר פעדערן זיך אנצוקומען צום 
לעבן און צו שמחה און צו שלום: 

אז די װעגענער זענען דעם זעלבן טאג אנגעקומען אין םאטאנאװ, איז אײדער 
מען איז ארײן אין הארבעריק, האבן די לײט פון די בוידן ארומגערינגלט אליעזרן 
מיט זײן װײב און קינדער, פארלײגט די הענט אויף די אקםלען װי א קראנץ און 
געטאנצט א פרײלעך־טאנץ. אז ילדן האבן געפרעגט װאם איז די שמחה ? — האבן 
די לײט געענטפערט, אז דאם איז א גרויםער םוד װאס אן אן עקםטרע ליאמפקע 
אקעװיט זאגט מען אים נישט אוים. 

לאנגע יארן פאר דעם און לאנגע יארן נאך דעם האט די קרעטשמע אין 
םאטאנאװ נישט געקאכט מיט אײן מאל אזוי פיל גריץ און נישט געשאכטן אין 
א װאכעדיקן טאג אזוי פיל הינער, און נישט געקאכט אזעלכע טעפ מיט הארטע 
אײער װי דאס מאל, װען אליעזר האט זיך מיט זײנע װעגענער אפגעשטעלט. אז די 
װעגענער האבן גערירט אויף דער נאכט־נסיעה זענען די לײט געװען אזוי אנגעגעםן 
אז זײ זענען אײנגעשלאפן װי נאך א גרוים שיכרות. די שמײסערם, שיע מעכל 
און דער לאמער הענעך, האבן זיך אין דער נאכט איבערגערופן װי דער שטײגער 
״האפ, האפ, שלאפסטי האפ, האפ, שלאפםטי״ װאס איז געװען א םגולה קעגן 
װאלדרויבערם. די לײט אין די בוידן האבן קײן אײן מאל נישט געהערט די גע־ 
שרײען — אזוי זענען זײ געװען ארײנגעטאן אין פאפן. 

דרײ פולע מעת־לעתן מיט איבעררײסן אין קרעטשמעם און הארבעריקס 
האט געדויערט די נסיעה און װי דער דאקטער האט צוגעזאגט אזוי איז מקוים 
געװארן: די לײט זענען אנגעקומען צו דער חתונה פרײלעכע און ניכטערע, װי 
זײ װאלטן נאר װאם ארוים פון די בעטן און אפגעגאםן די נעגל. 

דובנע איז שוין געװען ערב דער חתונה. בײם ארײנפאר פון דעם ראכמא־ 
נאװער טראקט האט אפגעװארט א קאפעליע. אז דער שליח האט אויף א גאלאפנעם 
פערד אנגעזאגט די בשורד״ אז די כלה מיט די מחותנים פארן׳ האט זיך די 
קאפעליע געכאפט צו די כלים, װי זײ, די קלעזמארים, װאלטן געװען שריפה־ 
לעשערם, װאם מען האט זײ אנגעזאגט, אז עם ברענט און זײ כאפן זיך צו די 
עמערס. זײ האבן אויפגעשפילט א טראםקעדיק פרײלעכס אײן מאל און דאם זעלבע 
נאך און נאך א מאל, ביז די בוידן זענען אנגעקומען. אנטקעגגגעגאנגען זענען 
די דובנער מחותנים ר׳ שמשון מיט דעם חתן שלמהלע און די מחותנתטע שפרה־ 
לאד״ װאס װען נישט איר קלאר־װײם פנים, קײלעכדיק װי א פולע לבנד״ װאלט 
מען געמײנט, אז עם רוקט זיך פארוים א לעבעדיקער בארג פון סאמעט, אין דער 
הײך מיט א גרויסן טשיפיק, מיט א ציטער־פעדער. זי האט גערעדט הויך און מיט 
א מענעריש קול. איר קול האט אזוי פארטומלט אז זעלדע האט נישט געהערט 
דאם רופן פון איר מוטער, װאם איז מיט אירע שװעסטער און זײערע קינדער 
אנגעקומען פון בראד צו דער חתונה. די קאפעליע האט ארומגעשטעלט די מחותנים, 
זײ אײנגעשלאסן אין אן ענגן ראד און געריםן די כלים, געקלאפט אין די פויקן 
און געטראמײטערט אז אפילו די עצבותדיקע ניגונים האבן געשאלט פון שמחה. 

דובנע האט געשמעקט מיט פריש־געקאכטע פיש און פריש־געבאקענע װײסל־ 
געשמירטע קויליטשן. כאטש ם׳איז געװען א פראםטער דינסטיקדיקער טאג, האט 
די שטאט אויסגעזען װי עם װאלט געװען שבועות איבער דער װעלט• װו דער 
בליק איז געפאלן איז ער געפאלן אויף שבתדיקע בגדים, און אז דער בליק האט 
זיך אראפגעגליטשט פון די שבתדיקע בגדים איז ער ארויפגעפאלן אויף די װעג־ 
פארשטויבטע בגדים פון מדינה־גײערם, באהאנגענע מיט זײערע טארבעם, און 
קאליקעם• װארום װאכן פרלער האט זיך פון אםטראג אויף מזרח ביז זאמאשטש 
אויף מערב, פון בראד אויף דרום ביז לודמיר אין צפון פונאנדערגעטראגן די 
שמועד״ אז אין דובנע גרײט זיך א גבירישע חתונד״ װאם זײט ששת ימי בראשית 
איז נאך אזא חתונה בײ ילדישע גבירים נישט געװען. האבן מדינה־גײערם מכל 
ארבע פינות העולם זיך אויפגעהויבן פון די הקדשים מיט קינדער, טארבעם און 
קאליקעם און געאײלט קײן דובנע. א נם װאם אין דרויסן איז געװען װארעם און 
די װינטן האבן זיך אויםבאהאלטן, אין די טעג אפילו נישט ארײנצושמעקן אין 
שטאט ארײן. איז װו א שטעלכל, װו א שטשאנקע, א קלויז און אפילו אין פאליש 
פון דער שול האבן די מדינה־גײערם זיך אויםגעלאגערט אז ם׳איז מער נישט 
געװען װו מיט א פום ארײנצוטרעטן. 

באצײטנם זענען פאר דעם הויז פון ר׳ שמשון אויפגעשטעלט געװארן טישן 
פאר די אבױגים. בײ דער טיר פון דעם הויז האבן זיך אװעקגעשטעלט צוױי שמשים 
אפצוהיטן, אז א מדינה־גײער זאל די שװעל נישט אריבערטרעטן, װארום פון 
װעגן די חשובע געםט און מחותנים איז ר׳ שמשון געװען שטארק מםופק, צי פאר 
אלע װעט זײן אן ארט װעדליק זײן כבוד און צי ער װעט זיך דערװעגן נישט 
אײגקויפן קײן שונאים. 

אויף צו מארגנם, אין דעם פארגאכט פאר דער חופה איז דער הימל געװען 
איבערגעדעקט מיט גאלד און פורפור, װאם צװישן זײ האבן דורכגעשטראלט 
פאםמעם זון. דובנע האט נישט געדענקט א הימל מיט אזעלכע װאלקנם פון גאלד 
און פון פורפור, נאד מסתמא האבן זיך די אבות פון די מחותנים גבירים אויף 
יענער װעלט געמיט פאר דעם, אז די חופה פון באשע בת זעלדע און שלמהלע 
בן שפרה־לאה זאל געשטעלט װערן אונטער דער גאלדענער און פורפורנער חופה 
פון הימל. באשע איז באזעצט געװארן אין דער גרויםער םאליע פון ר׳ שמשון. 
אויף איר װײם־זײדן קלײד האט די מחותנתטע שפרה־לאה אנגעװארפן װײם־מאטע 
װענעדיקער שפיצן, װאם אז מיט די שפיצן איז פארדעקט געװארן איר פנים 
איז עס געװען װי א בארג שנײ, אזוי װי די מחותנתטע שפרה־לאה װאלט זײן 
א לעבעדיקער בארג פון םאמעט. זעלדע איז נישט אפגעטראטן פון איר טאכטער 
און רק געװישט איר דעם שװײם פון פנים. װארום אז אין דרויםן איז געװען װארעם 
און א ברעקל װינט האט אין שטאט גישט ארײנגעשמעקט, איז אין דער םאליע 
געװארן הײס װי א מיטטאגיקע חמימה. מיט װאס צו עטעמען איז גישט געװען. 
פון אונטער דער םטעליע האבן די װאקםענע ליכט אראפגעהיצט מיט א חלשות־ 
טעם. זעלדע האט שטיל געמוגטערט באשען: ״שטארק זיך, מײן קינד״. 

װי ביז דעם אװנט האט די קאפעליע געשפילט ניגונים װאם אפילו װען עצבות־ 

דיקע זענען זײ געװארן פרײלעכע, אזוי זענען די ניגונים געװארן װײנענדיקע 
און רחמים־בעטנדיקע פאר דער חופה. דער באס און די טרומײטן האבן געדו־ 
גערט און אײנגעריסן די הימלען. א בדחן אין א לאנגן טונקל־גרינעם בגד מיט 
א קײלעכדיק מיצל פאררוקט אהינטער אויפן קאפ האט געזונגען א פלה־באדעקנס 
אין גראמען, װאם אנגעהויבן האט ער פרײלעך און װאם װײטער אלץ וױינענדיקער 
איז געװארן זײן קול. ביז די וױיבער האבן זיך צעכליפעט מיט א גרוים געװײן 
און מער פון אלע האט געװײנט זעלדע. איר פנים האט אין גאנצן געגלאנצט מיט 
דער נאםקײט פון טרערן. אזוי ביז די פויק האט א דונער געטאן און איבערגעהאקט 
דעם בדחנס גראמען. עמעצער האט אויםגערופן■: 

״א װארע, א װארע, מען פירט דעם חתן ו״ 

ר׳ שמשון און ר׳ אליעזר, אנגעטאן אין גלאנציקע בגדים מיט וױיםע זאקן׳ 

האבן געפירט דעם חתן. אין זײן ראזלעכן םורדוט באלײגט מיט א טכויער־קאלנער 
און מיט א הויכן טכוירענעם שטרײמל איז שלמהלע געװען נאך שלאנקער װי ער 
איז געװען אין דער װירקלעכקײט. זײן פנים איז געװען ראזלעך־בלײך װי דער 
בגד און ער איז געגאנגען מיט קלײנע טריט און מיט א בליק װאם קוקט נישט 
אין ערגעץ. נעבן דער פלה האבן די מחותנים אים פרײגעלאזט. שלמהלע האט זיך 
דערנענטערט צו באשען, א קורצע רגע איז ער געשטאנען אנטקעגן איר אומבא־ 
װעגלעך, דערנאך מיט א פארזיכטיקער באװעגונג אראפגעצויגן דאם שפיצן־געװעב 
פון איר הויב איבער איר פנים. 

װי א באטויבטן האבן אים די מחותנים געפירט אונטער די ארעמם צו דער 
חופה. די מחותנתטעם, זעלדע און שפרה־לאה, האבן אויפגעהויבן פון איר זיץ 


437 



באשען. זי האט זיך קוים געהאלטן אויף די פים. זי איז געװען געלײמט פון דער 
היץ און פון תענית. זי האט נאך קײן מאל נישט געהאט אזא געפיל אז זי װעט 
נישט דערגײן אויף דעם װעג אויף װעלכן זי שטעלט די פיס. זי באװעגט מיט די 
פיס נאר עס דאכט זיך איר ׳ אז זי שטײט אויף אן ארט. פאר װאם זענען די 
שטײגדלעך אזוי הארט אונטער די פים ? איצט האט די קאפעליע געשפילט ערגעץ 
דערװײטערט, װי זי װאלט געװען א בת־קול פון א קאפעליע. 

די חופה איז געשטעלט געװארן בײ דער שול. אויף הויכע דרענגער זענען 
געװען פארהאנגען לאמטערנס מיט רויטלעכע און בלאע שײבלעך, װאם פון דער 
װײטנם האט זיך אויםגעדאכט, אז דאם זענען שטערנם אראפגעצויגן נידעריק 
פון הימל. װאקםענע ליכטלעך מיט רויטלעכע פלעמלעך האבן ארויםגעליכטיקט 
פון װײבערשע און קינדערשע הענט. דאס קול פונעם דובנער רב, װאם איז געװען 
דער מםדר־קידושין, איז געקומען װי פון הינטער א טויבער װאנט, נאר די גאנצע 
שטאט ארום דער חופה האט דאם קול געהערט און געװען עדות, אז שלמה בן 
שפרה־לאה און בתיה בת זעלדע זענען געװארן א באשערטער זױוג פון הימל און 
זײ זאלן לעבן און זיך מערן װי די שטערן אין הימל אויף אײביק און אין 
אלע צײטן. 

בעת מ׳האט צוריקגעפירט דאם פארפאלק פון דער חופה צו זײער חדר מױחה 
האט מיט א גרויס קלאפערײ אנגעיאגט א װאגן מיט דעם ראװנער טראקט. און 
כאטש אויסער דעם געקלאפ פון די פערדישע פאדקאװעם האט מען גארנישט 
געהערט׳ האט זיך געדאכט, אז עמעצער שרײט װי פון סכנה ארויס. די פערד 
האבן זיך פארהאלטן פארן הויז פון ר׳ שמשון אין דער רגע װען עס האבן זיך 
דערגענטערט חתן־פלה פון זײער חופה. צװישן די מחותנים איז געװארן א גע־ 
רודער. א שטאפעט, צי חלילה א גזירה? אין אזא שפעטער שעה און אין אזא 
צײט? ם׳איז געװען ױחנן. ער האט געאי״ילט פון מעזעריטש צו דער חתונה און 
פארשפעטיקט די חופה. ער איז אין גאנצן געװען גרא פון שטויב ־ גרא זײן פנים, 
גרא זײן בגד און גרא זײנע שטיװעלעטן. אלעקסאנדער האט אים דערקענט און 
אויםגערופן מיט שמחה־ 

״פאטער, דער רבי ױחנן איז געקומען:״ 

האט אליעזר צעעפנט זײנע ארעמם און נישט טראכטנדיק פון װעגן דעם 
שטויב אויף די בגדים פון דעם פארשפעטיקטן חתונה־גאםט, .האט ער אים ארומ־ 
גענומען און געדריקט צו זיך װי ער װאלט געװען זײן זון, װאם ער האט זיך נישט 
געריכט מער אים צו זען. 

אלעקםאנדער האט געאי״ילט מיט זײן רבין רבי ױחנן אין דער מיקװה מיט 
א פעקל בגדים און װען בײדע זענען צוריקגעקומען האבן זײ פון דער װײטנם 
געפילט די ריחות פון מאכלים. בײ די טישן פון די מדיגה־גײערם איז געװען א 
טומל, א קריגערײ. נאך אײדער די םארװערם האבן דערטראגן די פאנען צו די 
טישן זענען די מאכלים מיט די הענט צעכאפט געװארן. די װעלכע האבן גישט 
באװיזן צו כאפן, האבן געשריגן אז זײ װעלן אויםגײן פון הונגער און זײ האבן 

געשאלטן אויד מיט אוקראלנישע קללות. די װאקסענע ליכטלעך אויף די לאנגע 
טישן זענען פארלאשן געװארן פון דעם כאפן און קלאפן. בלינדע הענט האבן 
אויף די פינצטערע טישן געזוכט די פארלאשענע ליכטלעך און זיי געװארפן אין די 
טארבעס, אזוי ביז די םארװערם האבן ארויסגעבראכט פרישע פולע פאנען און 
פולמעסעס. 

אין הויז, בעת דער םעודה פון די מחותנים, איז געװען הײם, זײער הײס. די 
ערשטע פולע קאנען מיט אקעװיט און שלױואװיץ זענען אויםגעלײדיקט געװארן 
נאך אײדער עס זענען דערלאנגט געװארן מאכלים צום טיש. די לײבער זענען 
צעהיצט געװארן. האבן די דערלאנגטע װארעמע מאכלים געבריט און געשטארקט 
די היץ. עם האבן זיך אין דער היץ אויםגעמישט די ריחות פון די געטראנקען און 
פון די מאכלים און א נעפל האט באדעקט די גומענס. שװאכע קעפ זענען שיכור 
געװארן נאך אײדער זײ האבן גענומען א ביס אין מויל ארײן, און זײ האבן װעגן 
די פיש גערעדט װי זײ װאלטן געגעסן גרײשל און װעגן גרײשל גערעדט װי עס 
װאלט געװען פלײש אין מארינאטן. 

די היץ בײ דער װײבער־םעודה איז געװען נאך גרעסער. די סטעליע איז װי 
זי װאלט אראפגענידערט איבער די הויבן און זי פאכעט אראפ א חמימה. אזוי װי 
אין א שמידערײ דער בלאדזאק, אזוי האט די סטעליע געפאכעט היץ. שפרה־ 
לאהן איז נישט גוט געװארן. דער בדחן האט געמוזט איבעררײםן זייבע גראמען 
און געהאלפן ארויספירן די מחותנתטע אויף דער פרישער לופט. איז דער גערודער 
געװארן גרויס, די מדינה־גײערס האבן געהערט די מעכיע און זײ האט זיך אויס־ 
געדאכט, אז די מחותנתטע איז ארויסגעפירט געװארן צו צעטײלן צדקה צװישן 
די מדינה־גײערם און עס איז געװארן צװישן זײ א נאך גרעסערע מעכיע. זײ 
האבן זיך אלע געלאזט צו דער טיר. אז זעלדע איז נאכגעקומען און געבליבן 
שטײן אין דער טיר־ראם, איז געװארן א געשרײ: 

״מחותנתטע, גבירטע־לעבן, צדקה טײלט מען נישט בײ אײך ? !״ 

״װו איז די צדקהיד 

״גבירים קומען אפ מיט צוגיםן א ביםל געקעכטםן״ 

״מאכן א חתונה און הונגערן אויס לײט!״ 

זעלדע האט פארשטעלט די אויערן. זי האט עפעס ענלעכס א מאל געזען 
אין בראד און ס׳האט זיך איר געדאכט, אז אין דער רגע איז זי צוריק אין איר 
הײמשטאט. ם׳האט זיך איר א מיש געטאן אין קאפ און זי האט זיך אנגעכאפט 
אן בײשטידל. זי איז געקומען צו זיך מיטן אויפשפיל פון דער קאפעליע און זי 
איז צוריק ארײן אין הויז. עמעצער האט זי געזוכט. מען האט זי געזוכט צו א 
מצװה־טענצל. 

בײ די מאנצבילן האט אליעזר מכבד געװען דעם רבי פון זײנע קיגדער, ער 
זאל זאגן תורה. האט ױחנן געבעטן רשות בײם דובנער רב און געזאגט, אז איצט 
דארף זאגן תורה דער חתן און דער ברודער פון דער כלה, זײן תלמיד, אלעקסאנ־ 
דער, װאם קען בעסער לערנען פון אים. נאר װאס ער װיל מוסף זײן איז דאס, 

אז אין דער רגע איז אין הימל א גרויםע שמחה. אין די צײטן איז אהבת־ישראל 
פארמישט געװארן מיט שינאת־ישראל פון אײגעגע׳ װי אין די צײטן פון דעם 
דור־הפלגה. האט ער געפונען נחמה אינעם הויז פון ר׳ אליעזר. װי דאס הויז 
פון דעם רבי ר׳ ישראל בעל־שם־טוב איז געװען פארבארגן אין מעזשיבאזש און 
פון דארט האט ארויםגעזוגגען די שכינה פי מלא הארץ פבודו׳ אזוי איז דאס הויז 
פון ר׳ אליעזר דעם רופא־חולים פארװארפן און פארבארגן נעבן א פריצישן הויף, 
'און דארט האט ער דערפילט די שכינה. אונטער דעם זױ פון דער שכינה איז 
דערצויגן געװארן די כלד״ װאם האט בשתיקה נעבן אירע ברידער געלערנט תורה. 
און אויב איר ברודער פון דעם צװילינג מיט איר, איז נעלם געװארן און קײן 
ילוד־אישה װײםט גישט וװ און װי אזוי, איז ער, ױחנן, זיכער, אז יצחק בן זעלדע 
װעט נתגלה װערן במהרה ובימינו װי א צדיק גדול, א םניגור פאר עם־ישראל. 

״לאמיר טאנצן און זיך משמח זײן כדי מתוך שמחה און מתוך אהבה צו 
דערגרײכן די גאולה ו״ — האט ױחנן אויסגערופן און ארויפגעשפרונגען אויפן טיש. 
שימעלע דער שינדלמאכער איז אים נאכגעשפרונגען אויפן טיש ארויף, האבן זיך 
אנגענומען בײ די העגט און מיט די ערשטע טופעם פון זײערע צעטאנצטע פיס 
האבן די פולמיםקעס, די טעלערס און די קריגן זיך צעטאנצט צוזאמען מיט זײ. 
פון הינטער די בענק זענען ארוים די מיטגעבראכטע שטעטלשע יןדן, און כאטש 
ענג איז געװען און כאטש הײס איז געװען האבן זײ זיך ארומגענומען, פארפלאכטן 
מיט די ארעמס איבער די אקםלען און זײערע פים האבן זיך צעצאפלט און צע־ 
ציטעדט, װי די ערד אונטער זײ װאלט לעבעדיק געװארן און זי טראגט זײ און 
הײבט זײ אין דער הײך. טישן האבן זיך אװעקגערוקט פון נישט געזעענע הענט, 
ילדן זענען אויפגעשפרונגען אויסער זײער װילן. גרוים איז געווארן אין דער 
םאליע, ברײט איז געװארן דער צעטאנצטער ראד. 

״ר׳ אליעזר, טאנצט מיט אונדזז״ — האט אויםגעשריגן מיט א ניגון נחמן 
דער גארבער און מיט אן אויפגעהויבענער האנט געזוכט אליעזרס אקםל זאל זיך 
אים אונטעררוקן. אליעזר איז ארײן אין טאנץ, ער האט נישט געפילט מער קײן 
מידקײט, קײן זאטקײט, נאר לייכט איז ער געװארן װי ער װאלט געטראגן געװארן 
פון די, װאם ער קראנצט זיך אײן מיט זײ. בײ דער אפענער טיר איז געשטאנען 
זעלדע און געוױיגט, געװײנט. רבונו־של־עולם, פון װאנען געמען זיך אזוי פיל 
טרערן צו אזא קלײנעם צארטן גוףז ס׳האט זיך איר אויםגעדאכט, אז איר מאן, 
דער דאקטער, איז א ילגגל, איר זון, װאס האט זיך פארגעםן אין א קיגדערשן 
טאנץ. און אז ער האט פארבײגעטאגצט וװ זי איז געשטאנען, האט ער צו איר 
אויםגערופן מיט פרײד • 

״װײן פון שמחד״ זעלדעשי, מיר טאנצן װידער און װײטערן״ 

